

جلد 6



اللہ والوں کی باتیں



مؤلف: امام ابو نعیم احمد بن عبد اللہ اصقہانی شافعی المتوفی ۳۰۷ھ



پبلسڈ
بجس المدرسۃ العلمیہ
شعبہ تراجم کتب

تابعین کے اقوال و احوال اور زہد و تقویٰ کا بیان

حُیِّیَةُ الْأَوْلِیَاءِ وَطَبَقَاتُ الْأَصْفِیَاءِ

(جلد: 6)

ترجمہ بنام

اللہ والوں کی باتیں

مؤلف

امام أَبُو نُعَیْمٍ أَحْمَدُ بْنُ عَبْدِ اللَّهِ أَصْفَهَانِي شَافِعِي عَلَيْهِ رَحْمَةُ اللَّهِ الْكَافِي (الْمُسَوِّدِيُّ ٤٣٠ھ)

پیش کش: مجلس المدینة العلمیة

(شعبہ تراجم کتب)

ناشر

مکتبۃ المدینہ باب المدینہ کراچی

وَعَلَىٰ إِلِكْ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

نام کتاب : حِلْيَةُ الْأَوْلِيَاءِ وَطَبَقَاتُ الْأَصْفِيَاءِ (جلد: 6)

ترجمہ بنام : اللہ والوں کی باتیں

مُصَنَّف : إمام أَبُو نُعَيْمٍ أَحْمَدُ بْنُ عَبْدِ اللَّهِ أَصْفَهَانِي شَافِعِي عَلَيْهِ رَحْمَةُ اللَّهِ الْكَافِي (الْبَيْهَقِيُّ ٥٢٣٠هـ)

مُتَرَجِّمِينَ : مَدَنِي عَلَمًا (شعبہ تراجم کتب)

پہلی بار: : ربیع الاول ۱۴۳۹ھ، دسمبر 2017ء تعداد: 5000 (پانچ ہزار)

ناشر : مَكْتَبَةُ الْمَدِينَةِ فِيضَانَ مَدِينَةِ مَحَلَّةِ سَوَاكِرَانَ پُرَانِي سبزی منڈی باب المدینہ کراچی

تصدیق نامہ

حوالہ نمبر: ۲۱۳

تاریخ: ۲۰ جمادی الاول ۱۴۳۸ھ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَعَلَىٰ آلِهِ وَأَصْحَابِهِ أَجْمَعِينَ

تصدیق کی جاتی ہے کہ کتاب ”حِلْيَةُ الْأَوْلِيَاءِ وَطَبَقَاتُ الْأَصْفِيَاءِ (جلد: 6)“ کے ترجمہ بنام ”اللہ والوں کی باتیں“ (مطبوعہ مکتبہ المدینہ) پر مجلس تَفْقِيْشِ كُتُبِ وَرَسَائِلِ كِي جَانِبِ سِے نَظَرِ ثَانِي كِي كُوشِشِ كِي گئی ہے۔ مجلس نے اسے

عقائد، کفریہ عبارات، اخلاقیات، فقہی مسائل اور عربی عبارات وغیرہ کے حوالے سے مقدمہ بھر ملاحظہ کر لیا ہے، البتہ کمپوزنگ یا کتابت کی غلطیوں کا ذمہ مجلس پر نہیں۔

مجلس تَفْقِيْشِ كُتُبِ وَرَسَائِلِ (دعوتِ اسلامی)

20 - 02 - 2017

WWW.dawateislami.net, E.mail: ilmia@dawateislami.net

مدنی التجا: کسی اور کو یہ کتاب چھاپنے کی اجازت نہیں

اجمالی فہرست

صفحہ نمبر	مضامین	صفحہ نمبر	مضامین
133	حضرت سیدنا علی بن ابوجہلہ رضی اللہ عنہ کی مرویات	04	اس کتاب کو پڑھنے کی نیتیں
134	سیدنا زبیر بن ابوسلمہ رضی اللہ عنہ سے مروی حدیث	05	الْمَدِينَةُ الْعِلْمِيَّةُ كَاتِرْف (ازامیر الاسلامت مدغلنہ)
135	ثور بن یزید	06	پہلے اسے پڑھ لیجئے!
137	ثور بن یزید کی مرویات	08	حضرت سیدنا کعب الاحبار رضی اللہ عنہما
144	حضرت سیدنا حدیر بن کریم رضی اللہ تعالیٰ عنہ	69	آپ رضی اللہ تعالیٰ عنہ کی مرویات
145	آپ رضی اللہ تعالیٰ عنہ کی مرویات	72	حضرت سیدنا نوف بکالی رضی اللہ عنہما
147	حضرت سیدنا حبیب بن عبدیہ رضی اللہ تعالیٰ عنہ	82	آپ رضی اللہ تعالیٰ عنہ کی مرویات
147	آپ رضی اللہ تعالیٰ عنہ کی مرویات	83	حضرت سیدنا ابو جلد جیلان بن فروہ رضی اللہ تعالیٰ عنہ
147	حضرت سیدنا ضمیر بن حبیب رضی اللہ تعالیٰ عنہ	89	آپ رضی اللہ تعالیٰ عنہ کی مرویات
150	آپ رضی اللہ تعالیٰ عنہ کی مرویات	90	حضرت سیدنا شہر بن حوشب رضی اللہ تعالیٰ عنہ
152	حضرت سیدنا ربیعہ جرش رضی اللہ تعالیٰ عنہ	96	آپ رضی اللہ تعالیٰ عنہ کی مرویات
153	آپ رضی اللہ تعالیٰ عنہ کی مرویات	102	حضرت سیدنا مغیث بن سہمی رضی اللہ تعالیٰ عنہ
154	حضرت سیدنا یحییٰ بن ابوعمر و شیبانی رضی اللہ عنہما	104	آپ رضی اللہ تعالیٰ عنہ کی مرویات
154	آپ رضی اللہ تعالیٰ عنہ کی مرویات	105	حضرت سیدنا احسان بن عطیہ رضی اللہ تعالیٰ عنہ
156	حضرت سیدنا عثمان بن ابوسوہ رضی اللہ تعالیٰ عنہ	114	آپ رضی اللہ تعالیٰ عنہ کی مرویات
158	حضرت سیدنا ابوزید نخوعی رضی اللہ تعالیٰ عنہ	117	حضرت سیدنا قاسم بن محیمرہ رضی اللہ تعالیٰ عنہ
158	حضرت سیدنا عبد الرحمن بن میسرہ رضی اللہ تعالیٰ عنہ	121	آپ رضی اللہ تعالیٰ عنہ کی مرویات
159	آپ رضی اللہ تعالیٰ عنہ کی مرویات	124	اسماعیل بن ابویہ رضی اللہ عنہما
159	حضرت سیدنا عمر بن قیس کندی رضی اللہ تعالیٰ عنہ	125	آپ رضی اللہ تعالیٰ عنہ کی مرویات
160	آپ رضی اللہ تعالیٰ عنہ کی مرویات	126	سلیمان بن موسیٰ اشراق رضی اللہ تعالیٰ عنہ
160	حضرت سیدنا محمد بن زیاد الہبانی رضی اللہ عنہما	128	آپ رضی اللہ تعالیٰ عنہ کی مرویات
161	آپ رضی اللہ تعالیٰ عنہ کی مرویات	129	ابوبکر بن ابومریم غسانی رضی اللہ عنہما
161	حضرت سیدنا عبدہ بن ابولبابہ رضی اللہ تعالیٰ عنہ	130	آپ رضی اللہ تعالیٰ عنہ کی مرویات
164	آپ رضی اللہ تعالیٰ عنہ کی مرویات	133	سیدنا علی بن ابوجہلہ و سیدنا زبیر بن ابوسلمہ رضی اللہ عنہما

275	آپ رَحْمَةُ اللهِ تَعَالَى عَلَيْهِ كِي مَرْوِيَات	166	حضرت سَيِّدُنَا ارشد بن سعد رَحْمَةُ اللهِ تَعَالَى عَلَيْهِ
277	حضرت سَيِّدُنَا حَوْشِب بن مسلم رَحْمَةُ اللهِ تَعَالَى عَلَيْهِ	167	آپ رَحْمَةُ اللهِ تَعَالَى عَلَيْهِ كِي مَرْوِيَات
279	آپ رَحْمَةُ اللهِ تَعَالَى عَلَيْهِ كِي مَرْوِيَات	169	حضرت سَيِّدُنَا هَانِي بن كَثُوم رَحْمَةُ اللهِ تَعَالَى عَلَيْهِ
280	حضرت سَيِّدُنَا سَعِيد بن اِيَّاس جَرِيرِي عَلَيْهِ رَحْمَةُ اللهِ الْوَلِيِّ	169	آپ رَحْمَةُ اللهِ تَعَالَى عَلَيْهِ سِے مروی حدیث
285	آپ رَحْمَةُ اللهِ تَعَالَى عَلَيْهِ كِي مَرْوِيَات	170	حضرت سَيِّدُنَا عروہ بن رُوَيْم رَحْمَةُ اللهِ تَعَالَى عَلَيْهِ
289	فَضْل بن عِيْلِي ر قَاشِي	175	آپ رَحْمَةُ اللهِ تَعَالَى عَلَيْهِ كِي مَرْوِيَات
291	فَضْل بن عِيْلِي ر قَاشِي كِي مَرْوِيَات	177	حضرت سَيِّدُنَا سَعِيد بن عبد العزيز عَلَيْهِ رَحْمَةُ اللهِ الْعَزِيزِ
295	حضرت سَيِّدُنَا كَهْمَس وَعَاء رَحْمَةُ اللهِ تَعَالَى عَلَيْهِ	179	آپ رَحْمَةُ اللهِ تَعَالَى عَلَيْهِ كِي مَرْوِيَات
299	آپ رَحْمَةُ اللهِ تَعَالَى عَلَيْهِ كِي مَرْوِيَات	183	حضرت سَيِّدُنَا عبد الله بن شَوْزَب رَحْمَةُ اللهِ تَعَالَى عَلَيْهِ
302	حضرت سَيِّدُنَا عطاء سَلْمِي عَلَيْهِ رَحْمَةُ اللهِ الْقَوِي	185	آپ رَحْمَةُ اللهِ تَعَالَى عَلَيْهِ كِي مَرْوِيَات
315	آپ رَحْمَةُ اللهِ تَعَالَى عَلَيْهِ كِي مَرْوِيَات	191	حضرت سَيِّدُنَا عبد الرحمن بن ابو عمر وَاوْزَاعِي رَحْمَةُ اللهِ عَلَيْهِ
316	حضرت سَيِّدُنَا عْتَبِي بن ابان عَلَام رَحْمَةُ اللهِ تَعَالَى عَلَيْهِ	205	آپ رَحْمَةُ اللهِ تَعَالَى عَلَيْهِ كِي مَرْوِيَات
334	حضرت سَيِّدُنَا بَشْر بن مَنصُور سَلْمِي عَلَيْهِ رَحْمَةُ اللهِ الْوَلِيِّ	208	بعض اطاعت شعراوں اور عبادت گزاروں کا تذکرہ
339	آپ رَحْمَةُ اللهِ تَعَالَى عَلَيْهِ كِي مَرْوِيَات	209	حضرت سَيِّدُنَا حَبِيب عَمِّي عَلَيْهِ رَحْمَةُ اللهِ الْقَوِي
342	حضرت سَيِّدُنَا عبد العزيز بن سلمان عَلَيْهِ رَحْمَةُ الزُّهْلِي	217	آپ رَحْمَةُ اللهِ تَعَالَى عَلَيْهِ كِي مَرْوِيَات
345	حضرت سَيِّدُنَا عبد الله بن ثَعْلَبِي رَحْمَةُ اللهِ تَعَالَى عَلَيْهِ	217	حضرت سَيِّدُنَا عبد الواحد بن زيد رَحْمَةُ اللهِ تَعَالَى عَلَيْهِ
346	حضرت سَيِّدُنَا مغيرة بن حَبِيب عَلَيْهِ رَحْمَةُ اللهِ الْحَبِيبِ	229	آپ رَحْمَةُ اللهِ تَعَالَى عَلَيْهِ كِي مَرْوِيَات
348	آپ رَحْمَةُ اللهِ تَعَالَى عَلَيْهِ كِي مَرْوِيَات	231	حضرت سَيِّدُنَا صالح بن بَشِير مَرِي عَلَيْهِ رَحْمَةُ اللهِ الْقَوِي
349	حضرت سَيِّدُنَا حماد بن سلمة رَحْمَةُ اللهِ تَعَالَى عَلَيْهِ	243	آپ رَحْمَةُ اللهِ تَعَالَى عَلَيْهِ كِي مَرْوِيَات
352	آپ رَحْمَةُ اللهِ تَعَالَى عَلَيْهِ كِي مَرْوِيَات	248	حضرت سَيِّدُنَا عمران القَصِير رَحْمَةُ اللهِ تَعَالَى عَلَيْهِ
360	حضرت سَيِّدُنَا حماد بن زيد رَحْمَةُ اللهِ تَعَالَى عَلَيْهِ	251	آپ رَحْمَةُ اللهِ تَعَالَى عَلَيْهِ كِي مَرْوِيَات
364	آپ رَحْمَةُ اللهِ تَعَالَى عَلَيْهِ كِي مَرْوِيَات	256	حضرت سَيِّدُنَا غالب بن قَطَّان عَلَيْهِ رَحْمَةُ الزُّهْلِي
376	حضرت سَيِّدُنَا زياد بن عبد الله نَمِيرِي عَلَيْهِ رَحْمَةُ اللهِ الْوَلِيِّ	260	آپ رَحْمَةُ اللهِ تَعَالَى عَلَيْهِ كِي مَرْوِيَات
376	آپ رَحْمَةُ اللهِ تَعَالَى عَلَيْهِ كِي مَرْوِيَات	264	حضرت سَيِّدُنَا سلام بن ابو مَطِيح عَلَيْهِ رَحْمَةُ اللهِ الْوَلِيِّ
378	حضرت سَيِّدُنَا بشام بن حسان عَلَيْهِ رَحْمَةُ الْوَلِيِّ	266	آپ رَحْمَةُ اللهِ تَعَالَى عَلَيْهِ كِي مَرْوِيَات
383	آپ رَحْمَةُ اللهِ تَعَالَى عَلَيْهِ كِي مَرْوِيَات	269	حضرت سَيِّدُنَا رِيَّاح بن عمرو قَيْسِي عَلَيْهِ رَحْمَةُ اللهِ الْوَلِيِّ

438	حضرت سیدنا ابراہیم بن عبد اللہ رَحْمَةُ اللهِ تَعَالَى عَلَيْهِ	391	حضرت سیدنا ہاشم دستوائی عَلَيْهِ رَحْمَةُ اللهِ تَعَالَى
440	حضرت سیدنا معاویہ بن عبد الکریم عَلَيْهِ رَحْمَةُ اللهِ تَعَالَى	393	آپ رَحْمَةُ اللهِ تَعَالَى عَلَيْهِ کی مرویات
440	آپ رَحْمَةُ اللهِ تَعَالَى عَلَيْهِ کی مرویات	404	جعفر ضبیعی
441	تبع تابعین کا ذکر	409	جعفر بن سلیمان ضبیعی کی مرویات
442	حضرت سیدنا مالک بن انس رَحْمَةُ اللهِ تَعَالَى عَلَيْهِ	416	حضرت سیدنا ابن برہ رَحْمَةُ اللهِ تَعَالَى عَلَيْهِ
468	آپ رَحْمَةُ اللهِ تَعَالَى عَلَيْهِ کی مرویات	415	آپ رَحْمَةُ اللهِ تَعَالَى عَلَيْهِ کی مرویات
494	حضرت سیدنا سفیان بن سعید ثوری عَلَيْهِ رَحْمَةُ اللهِ تَعَالَى	415	حضرت سیدنا عوسجہ عقیلی عَلَيْهِ رَحْمَةُ اللهِ تَعَالَى
540	تصوف کی تعریفات	424	حضرت سیدنا ابو محمد خزیمہ عابد عَلَيْهِ رَحْمَةُ اللهِ تَعَالَى
541	مُبَلِّغِينَ کے لئے فہرست	425	حضرت سیدنا خلیفہ عبدی عَلَيْهِ رَحْمَةُ اللهِ تَعَالَى
548	تفصیلی فہرست	426	حضرت سیدنا ریح بن صبیح رَحْمَةُ اللهِ تَعَالَى عَلَيْهِ
572	متروکہ عبارات	429	آپ رَحْمَةُ اللهِ تَعَالَى عَلَيْهِ کی مرویات
573	ماخذ و مراجع	435	حضرت سیدنا علی بن علی رَفَاعِي عَلَيْهِ رَحْمَةُ اللهِ تَعَالَى
578	الْمَدِينَةُ الْعِلْمِيَّةِ کی کُتُب کا تعارف	436	آپ رَحْمَةُ اللهِ تَعَالَى عَلَيْهِ کی مرویات



مریض کی عیادت کرنے کا ثواب

شہنشاہ مدینہ، قرار قلب و سینہ، صاحب معطر پسینہ، باعث نزول سکینہ، فیض گنبدینہ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو اپنے کسی مسلمان بھائی کی حاجت روائی کے لئے جاتا ہے اللہ عَزَّوَجَلَّ اس پر 75 ہزار ملائکہ کے ذریعہ سایہ فرماتا ہے، وہ فرشتے اس کے لئے دعا کرتے ہیں اور وہ فارغ ہونے تک رحمت میں غوطہ زن رہتا ہے اور جب وہ اس کام سے فارغ ہو جاتا ہے تو اللہ عَزَّوَجَلَّ اس کے لئے ایک حج اور ایک عمرے کا ثواب لکھتا ہے اور جس نے مریض کی عیادت کی اللہ عَزَّوَجَلَّ اس پر 75 ہزار ملائکہ کے ذریعہ سایہ فرمائے گا اور گھر واپس آنے تک اسکے ہر قدم اٹھانے پر اس کے لئے ایک نیکی لکھی جائے گی اور اس کے ہر قدم رکھنے پر اس کا ایک گناہ مٹا دیا جائے گا اور ایک درجہ بلند کیا جائے گا، جب وہ مریض کے ساتھ بیٹھے گا تو رحمت اسے ڈھانپ لے گی اور اپنے گھر واپس آنے تک رحمت اسے ڈھانپے رکھے گی۔“

(معجم اوسط، ۳/۲۲۲، حدیث: ۲۳۹۶)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

”ہمیں اولیاء سے محبت ہے“ کے 17 حروف کی نسبت سے اس کتاب کو پڑھنے کی ”17 نیتیں“

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: نِيَّةُ الْمُؤْمِنِ خَيْرٌ مِنْ عَمَلِهِ، یعنی مسلمان کی نیت اس کے عمل سے بہتر ہے۔

(معجم کبیر، ۱/۱۸۵، حدیث: ۵۹۴۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

- (۱) ہر بار حمد و صلوة اور تَعُوذُ وَتَسْبِيح سے آغاز کروں گا۔ (اسی صفحہ پر اوپر دی ہوئی دو عربی عبارات پڑھ لینے سے اس پر عمل ہو جائے گا)۔ (۲) رضائے الہی کے لئے اس کتاب کا اوّل تا آخر مطالعہ کروں گا۔ (۳) حَتَّى الْوَسْمِ اس کا باؤضو اور قبلہ رو مطالعہ کروں گا۔ (۴) قرآنی آیات اور احادیث مبارکہ کی زیارت کروں گا۔ (۵) جہاں جہاں ”اللہ“ کا نام پاک آئے گا وہاں عَزَّوَجَلَّ (۶) جہاں جہاں ”سرکار“ کا اسم مبارک آئے گا وہاں صَلَّى اللهُ تَعَالَى عَلَيْهِ وَآلِهِ وَسَلَّمَ، (۷) جہاں جہاں کسی ”صحابی“ کا نام آئے گا وہاں رَضِيَ اللهُ تَعَالَى عَنْهُ اور (۸) جہاں جہاں کسی ”بزرگ“ کا نام آئے گا وہاں رَحِمَهُ اللهُ تَعَالَى عَلَيْهِ پڑھوں گا۔ (۹) رضائے الہی کے لئے علم حاصل کروں گا۔ (۱۰) اس کتاب کا مطالعہ شروع کرنے سے پہلے فاتحہ پڑھ کر اس کے مولف کو ایصالِ ثواب کروں گا۔ (۱۱) اپنے ذاتی نسخے پر عند الضرورت خاص خاص مقامات انڈر لائن کروں گا۔ (۱۲) اپنے ذاتی نسخے کے ”یادداشت“ والے صفحہ پر ضروری نکات لکھوں گا۔ (۱۳) اولیا کی صفات کو اپنائوں گا۔ (۱۴) اپنی اصلاح کے لئے اس کتاب کے ذریعے علم حاصل کروں گا۔ (۱۵) دوسروں کو یہ کتاب پڑھنے کی ترغیب دلاؤں گا۔ (۱۶) اس حدیث پاک ”تَهَادَا ذَاتَا تَحَابُّوْا“ ایک دوسرے کو تحفہ دو آپس میں محبت بڑھے گی۔ (موطا امام مالک، ۲/۴۰۷، حدیث: ۱۷۳۱) پر عمل کی نیت سے (ایک یا حسب توفیق) یہ کتاب خرید کر دوسروں کو تحفہ دے کر اور اس کتاب کا مطالعہ کر کے اس کا ثواب ساری امت کو ایصال کروں گا۔ (۱۷) کتابت وغیرہ میں شرعی غلطی ملی تو ناشرین کو تحریری طور پر مطلع کروں گا (ناشرین وغیرہ کو کتابوں کی اغلاط صرف زبانی بتانا خاص مفید نہیں ہوتا)۔



المدينة العلمية

از: شیخ طریقت، امیر اہلسنت، بانی دعوت اسلامی حضرت علامہ مولانا ابوالبال محمد الیاس عطار قادری رضوی ضیائی دامت بركاتہم العالیہ
 الْحَمْدُ لِلَّهِ عَلَىٰ إِحْسَانِهِ وَبِفَضْلِ رَسُولِهِ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ تَبْلِيغِ قرآن و سنت کی عالمگیر غیر سیاسی تحریک
 ”دعوتِ اسلامی“ نیکی کی دعوت، اِحیائے سنت اور اشاعتِ علم شریعت کو دنیا بھر میں عام کرنے کا عزمِ مُصمّم رکھتی ہے، ان تمام امور کو بحسن خوبی سرانجام دینے کے لئے متعدد مجالس کا قیام عمل میں لایا گیا ہے جن میں سے
 ایک مجلس ”المَدِينَةُ الْعِلْمِيَّة“ بھی ہے جو دعوتِ اسلامی کے علما و مفتیان کرام كَثَرَهُمُ اللَّهُ السَّلَامُ پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

- (۱) شعبہ کُتُبِ اعلیٰ حضرت (۲) شعبہ تراجم کُتُب (۳) شعبہ درسی کُتُب
 (۴) شعبہ اصلاحی کُتُب (۵) شعبہ تفتیش کُتُب (۶) شعبہ تخریج^(۱)

”المَدِينَةُ الْعِلْمِيَّة“ کی اولین ترجیح سرکارِ اعلیٰ حضرت، امام اہلسنت، عظیم البرکت، عظیم المرتبت، پروانہ شمعِ رسالت، مُجَدِّدِ دین و ملت، حامی سنت، ماحی بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری شاہ امام احمد رضا خان عَلَيَّهِ رَحْمَةُ الرَّحْمٰن کی گراں مایہ تصانیف کو عصر حاضر کے تقاضوں کے مطابق حَتَّى الْوَسْعِ سَهْلٍ اُسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کُتُب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللَّهُ عَزَّ وَجَلَّ ”دعوتِ اسلامی“ کی تمام مجالس بَشْمُولِ ”المَدِينَةُ الْعِلْمِيَّة“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ حضر اشہادت، جنتِ البقیع میں مدفن اور جنتِ الفردوس میں جگہ نصیب فرمائے۔

اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَىٰ عَلَيْهِ وَآلِهِ وَسَلَّمَ

رمضان المبارک ۱۴۲۵ھ

①... تادم تحریر (ذی قعدہ ۱۴۳۸ھ) شعبے مزید قائم ہو چکے ہیں: (۷) فیضان قرآن (۸) فیضان حدیث (۹) فیضان صحابہ و اہل بیت (۱۰) فیضان صحابيات و صالحات (۱۱) شعبہ امیر اہلسنت مَدَّ ظِلَّهُ (۱۲) فیضان مدنی مذاکرہ (۱۳) فیضان اولیاء و علما (۱۴) بیانات دعوتِ اسلامی (۱۵) رسائل دعوتِ اسلامی (۱۶) عربی تراجم۔ (مجلس المَدِينَةُ الْعِلْمِيَّة)

پہلے اسے پڑھ لیجئے!

کسی بھی عمارت کی تعمیر کے لئے اچھے خام مال کے ساتھ ساتھ ماہر معمار کی ضرورت ہوتی ہے ایسے ہی انسانی شخصیت کی تعمیر کے لئے حُسنِ اخلاق، زہد و تقویٰ، صدق و وفا، پاکیزگی و طہارت، خوف و خشیت، عبادت و ریاضت، سخاوت و قناعت، عدالت و دیانت، معرفت و لہیت، سچائی، صبر، شکر، توکل وغیرہ ایسی اخلاقی خوبیوں کے ساتھ ساتھ اولیائے کرام جیسے ماہر معماروں کی بھی ضرورت ہوتی ہے۔ ہر بدلتے دور میں نفس و شیطان نت نئے حیلوں، وسوسوں، فتنوں اور خواہشات کے ذریعے بندوں کو بے دینی و سرکشی اور گمراہی و معصیت کے اندھیروں میں دھکیلتے رہتے ہیں ایسے میں اولیائے کرام اپنی پاکیزہ سیرت کی شمعیں جلا کر ان اندھیروں کو دور کر کے بھٹکے ہوئے لوگوں کی راہنمائی کرتے اور ان کے لئے بلندیِ کردار کی راہیں ہموار کرتے ہیں اور ان نفوسِ قدسیہ کی صحبت عام انسانوں کو روشنی کا مینار بنا دیتی ہے۔ اسی لیے اللہ عَزَّوَجَلَّ نے ان کی صحبت اختیار کرنے کا حکم دیا:

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ (پ: ۱۵، الکہف: ۲۸)

ترجمہ کنزالایمان: اور اپنی جان ان سے مانوس رکھ جو صبح و شام اپنے رب کو پکارتے ہیں اس کی رضا چاہتے۔

اور ارشاد فرمایا:

كُونُوا مَعَ الصَّادِقِينَ (پ: ۱۱، التوبہ: ۱۱۹)

ترجمہ کنزالایمان: سچوں کے ساتھ ہو۔

اور ان حضرات کی صحبت کے متعلق حدیثِ قدسی ہے: هُمْ الْجُلَسَاءُ لَا يَشْقَىٰ بِهِمْ جَلِيسُهُمْ یعنی وہ ایسے لوگ ہیں جن کے ساتھ بیٹھنے والا بھی بدبخت نہیں ہوتا۔^(۱)

اللہ والوں کی صحبت و معیت دو طرح سے ملتی ہے: ایک حسی و جسمانی طور پر دوسری معنوی و روحانی لحاظ سے۔ حسی و جسمانی صحبت یہ ہے کہ اللہ والوں کی خدمت میں حاضری دی جائے اور معنوی و روحانی صحبت یہ ہے کہ ان کے احوال، واقعات، کمالات، فرامین وغیرہ کا مطالعہ کیا جائے، اللہ والوں کی پاکیزہ سیرت وہ مقدس نصاب ہے جسے پڑھ کر تعلیماتِ نبوی کا ذوق تازہ اور نورِ ایمان میں اضافہ ہوتا ہے اور بندوں کو ان محبوبان

①...بخاری، کتاب الدعوات، باب فضل ذکر اللہ عزوجل، ۳/۲۲۰، حدیث: ۶۳۰۸

بارگاہ کا چرچہ کرنے کی سعادت ملتی ہے۔

انہی فوائد و منافع اور برکتوں کے حصول کے پیش نظر اسلام میں اولیائے کرام و صالحین عظام کی سیرت نگاری کو مستقل باب کی حیثیت حاصل ہے، ہر زمانے کے مسلمان قلم کار اور سیرت نگار آنے والی نسلوں کے لئے صالحین کے تذکرے قلمبند کر کے ان کی اصلاح کا سامان کرتے رہے، انہیں مولفین میں سے ایک حافظ ابو نعیم احمد بن عبد اللہ اصفہانی شافعی عَلَیْہِ رَحْمَةُ اللّٰہِ الْکَافِیْہِ بھی ہیں جنہوں نے اُمت مسلمہ کو ”حَلِیْبَةُ الْاَوْلِیَاءِ وَطَبَقَاتُ الْاَصْفِیَاءِ“ کا عظیم الشان تحفہ عطا فرمایا۔

الْحَمْدُ لِلّٰہِ! المدینۃ العلمیہ کے شعبہ تراجم کتب (عربی سے اردو) سے اس کتاب کی ابتدائی پانچ جلدیں ”اللہ والوں کی باتیں“ کے نام سے زیور ترجمہ سے آراستہ ہو کر منظر عام پر آچکی ہیں۔ اس وقت کتاب کی چھٹی جلد کا ترجمہ آپ کے ہاتھوں میں ہے۔ یہ جلد 63 بزرگوں کے تذکرے پر مشتمل ہے جن میں 30 شامی تابعین، 31 عبادت گزاروں اور 2 تبع تابعین کرام رَحْمَتُہُمُ اللّٰہُ السَّلَامُ شامل ہیں۔ اس جلد پر ترجمہ، تقابلی، نظر ثانی، پروف ریڈنگ اور تخریج وغیرہ کے کام میں شعبہ کے تمام ہی اسلامی بھائی شریک رہے بالخصوص 14 اسلامی بھائیوں نے بھرپور کوشش فرمائی: (۱)... ابو علی محمد گل فراز عطاری مدنی (۲)... محمد امجد خان تنولی عطاری مدنی (۳)... کاشف اقبال عطاری مدنی (۴)... محمد خرم ناصر عطاری مدنی سَلَّمَہُمُ النِّعَیْ۔ اس کتاب کی شرعی تفتیش دارالافتاء اہلسنت کے نائب مفتی حافظ محمد حسان رضا عطاری مدنی سَلَّمَہُمُ النِّعَیْ نے فرمائی ہے۔

اللّٰہُ عَزَّ وَجَلَّ کی بارگاہ میں دعا ہے کہ اپنی دنیا و آخرت سنوارنے کے لئے ہمیں اس کتاب کو پڑھنے، اس پر عمل کرنے اور دوسرے اسلامی بھائیوں بالخصوص مفتیانِ عظام اور علمائے کرام کی خدمتوں میں تحفہ پیش کرنے کی سعادت عطا فرمائے اور ہمیں اپنی اور ساری دنیا کے لوگوں کی اصلاح کی کوشش کرنے کے لئے مدنی انعامات پر عمل کرنے کی توفیق اور مدنی قافلوں میں سفر کرنے کی سعادت عطا فرمائے اور دعوتِ اسلامی کی تمام مجالس بشمول مجلسِ الْمَدِیْنَةِ الْعِلْمِیَہ کو دن پچھوس اور رات چھبیسویں ترقی عطا فرمائے!

اٰمِیْن بِجَاہِ النَّبِیِّ الْاَمِیْنِ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّمَ

شعبہ تراجم کتب (مجلس المدینۃ العلمیہ)

حضرت سیدنا کعبُ الأَحْبَارِ عَلَيْهِ رَحْمَةُ اللَّهِ الْعَفَّارِ بقیہ تذکرہ: دو آیتوں کی وسعت:

﴿7616﴾... حضرت سیدنا کعبُ الأَحْبَارِ عَلَيْهِ رَحْمَةُ اللَّهِ الْعَفَّارِ فرماتے ہیں: مصطفیٰ جانِ رحمت صَلَّى اللَّهُ تَعَالَى عَلَيْهِ وَآلِهِ وَسَلَّمَ پر نازل ہونے والے قرآن کریم میں دو آیتیں ایسی ہیں جو توریت و انجیل کی تمام تعلیمات کو اپنے اندر سمیٹے ہوئے ہیں۔ کیا تم یہ آیات نہیں پاتے؟

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ﴿۷۶۱۶﴾ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ﴿۷۶۱۷﴾ (پ: ۳۰، ذوال: ۷، ۸) ترجمہ کنزالایمان: تو جو ایک ذرہ بھر بھلائی کرے اسے دیکھے گا اور جو ایک ذرہ بھر بُرائی کرے اسے دیکھے گا۔

حاضرین نے جواب دیا: جی ہاں۔ ارشاد فرمایا: بے شک ان دو آیتوں نے توریت و انجیل کے مضامین کا احاطہ کر رکھا ہے۔

اجرو ثواب اور عذاب کا مدار:

حضرت سیدنا کعبُ الأَحْبَارِ عَلَيْهِ رَحْمَةُ اللَّهِ الْعَفَّارِ فرماتے ہیں: اگر تم دیکھنا چاہو کہ کسی بندے کی موت کے بعد اللہ عَزَّ وَجَلَّ کے ہاں اس کے لئے کیا ہے تو اس کی وراثت کو دیکھ لو، اگر اس نے وراثت میں سچائی و اچھائی چھوڑی ہے تو اس کے لئے اللہ عَزَّ وَجَلَّ کے ہاں اس وراثت سے بڑھ کر اجر و ثواب ہے اور اگر اس نے وراثت میں بُرائی چھوڑی ہے تو اس کے لئے اس وراثت سے بڑھ کر عذاب ہے۔ انسان کے ساتھ خیر و شر جڑا ہوا ہے۔ بندہ جہاں بھی رہے اپنے ساتھی کے ساتھ ہو گا۔ پس اگر وہ صالحین سے محبت رکھے گا تو اللہ عَزَّ وَجَلَّ اسے صالحین کے ساتھ ملادے گا اور اگر شریروں اور نافرمانوں سے محبت رکھے گا تو اسے انہیں کے ساتھ ملادے گا۔ تم ساری امتوں پر اللہ عَزَّ وَجَلَّ کے گواہ ہو اور تمہارے نبی صَلَّى اللَّهُ تَعَالَى عَلَيْهِ وَآلِهِ وَسَلَّمَ تم پر گواہ بنائے گئے ہیں۔ پھر آپ رَحْمَةُ اللَّهِ تَعَالَى عَلَيْهِ نے یہ آیت مبارکہ تلاوت فرمائی:

وَكُلِّمَكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا ط
ترجمہ کنزالایمان: اور بات یوں ہی ہے کہ ہم نے تمہیں کیا سب امتوں میں افضل کہ تم لوگوں پر گواہ ہو اور یہ رسول تمہارے نگہبان و گواہ۔

(پ: ۲، البقرة: ۱۴۳)

بیت المقدس کی عظمت و شان:

﴿7617﴾... حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْعَفَّارِ بَيَان کرتے ہیں کہ اللہ عَزَّوَجَلَّ نے توریت شریف میں بیت المقدس کو یوں مخاطب فرمایا: تو میرا چھوٹا عرش ہے، تیرے ہی پاس سے زمین کو پھیلایا ^(۱) اور آسمان کی طرف بلندی کا آغاز کیا، پہاڑوں کی چوٹیوں سے بننے والے بیٹھے چشمے تیرے ہی نیچے سے بہتے ہیں، جو تیرے اندر فوت ہو گیا آسمان میں فوت ہوا اور جس نے تیرے ارد گرد وفات پائی گویا تیرے اندر وفات پائی، میں ہر دن اور رات آسمان سے تیری جانب ایک آگ بھیجتا ہوں جو بندوں کے ہاتھ پاؤں (سے صادر ہونے والے گناہوں) کے آثار و نشانات کو کھا جاتی ہے، میں عرش کے نیچے سے پانی بھیج کر تجھے غسل دیتا ہوں حتیٰ کہ تو سورج کی طرح صاف و شفاف ہو جاتا ہے، تجھ پر بادلوں کا ایسا سا تباہ بنا تا ہوں جس کی موٹائی بارہ میل کی مسافت کے برابر ہوتی ہے، تجھ پر اپنے دستِ قدرت سے بنایا گیا ایک گنبد رکھوں گا، تجھ میں قیامت تک رُوحُ الْأَمِينِ عَلَيْهِ السَّلَام اور اپنے فرشتے اتار تار ہوں گا جو تجھ میں تسبیح کریں گے اور وہ تیرے گنبد کی روشنی کو دور سے ہی دیکھ کر پکارتے ہیں: سعادت مند ہے وہ چہرہ جس نے تیرے اندر اللہ عَزَّوَجَلَّ کو سجدہ کیا۔

مرغ اپنی بانگ میں کیا کہتا ہے؟

﴿7618﴾... حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْعَفَّارِ بَيَان کرتے ہیں کہ اللہ عَزَّوَجَلَّ نے مرغ کی شکل پر ایک فرشتہ پیدا فرمایا ہے، اس کے قدم زمین کے نچلے حصے میں اور سر عرش کے نیچے ہے۔ اللہ عَزَّوَجَلَّ ہر رات آسمان دنیا کی طرف خاص تجلی فرما کر ارشاد فرماتا ہے: ”ہے کوئی سائل کہ اسے عطا کیا جائے؟ ہے کوئی توبہ کرنے والا کہ اُس کی توبہ قبول کی جائے؟ ہے کوئی مغفرت کا طالب کہ اُس کی طلب پوری کی جائے؟“ یہ سن کر وہ فرشتہ اللہ عَزَّوَجَلَّ کی حمد و تسبیح بیان کرتا ہے پھر اپنی آواز کو اس قدر بلند کرتا ہے کہ اس کے سبب عرش کے ارد گرد والے

①... اس حوالے سے معروف یہ ہے کہ مکہ مکرمہ سے زمین کو پھیلایا گیا ہے، ارشاد باری تعالیٰ ہے: **إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ** ﴿توجہ کنز الایمان﴾ بے شک سب میں پہلا گھر جو لوگوں کی عبادت کو مقرر ہوا وہ ہے جو مکہ میں ہے برکت والا اور سارے جہان کا رہنما۔ (پ ۴، ال عمران: ۹۶) اس کے تحت علامہ فخر الدین رازی عَلَيْهِ رَحْمَةُ اللَّهِ الْبَارِي فرماتے ہیں: مکہ مکرمہ کو اُمُّ الْقُرَىٰ اس لئے کہا جاتا ہے کہ یہ تمام شہروں کی بنیاد ہے اور اسی سے زمین کو پھیلایا گیا ہے۔ (تفسیر الرازی، پ ۲۲، ال عمران، تحت الآية: ۹۶، ۳/۲۹۶)

لرز جاتے ہیں اور سب اللہ عَزَّوَجَلَّ کی حمد و تسبیح کرنے لگتے ہیں۔ پھر بالترتیب دوسرے، تیسرے، چوتھے، پانچویں اور اس آسمانِ دنیا والوں کا یہی حال ہوتا ہے۔ زمین والوں میں اس بات کا علم سب سے پہلے مرغوں کو ہوتا ہے پس سب سے پہلے مرغ کی آواز بلند ہوتی ہے، وہ پہلی بانگ میں کہتا ہے: اے عبادت گزارو! اُٹھو۔ دوسری میں کہتا ہے: اے تسبیح کرنے والو! اُٹھو۔ تیسری میں کہتا ہے: اے فرمانبردارو! اُٹھو۔ چوتھی میں کہتا ہے: اے نمازیو! اُٹھو۔ پانچویں میں کہتا ہے: اے ذکر کرنے والو! اُٹھو۔ پھر جب صبح ہو جاتی ہے تو اپنے پروں کو جھٹک کر کہتا ہے: اے غافلو! اُٹھ جاؤ۔ پس جو شخص صبح ہونے سے پہلے دس آیات کی تلاوت کرتا ہے وہ غافلوں میں نہیں لکھا جاتا، جو 20 آیات کی تلاوت کرتا ہے وہ ذکر کرنے والوں میں لکھا جاتا ہے، جو 50 آیات کی تلاوت کرتا ہے اُسے نمازیوں میں لکھا جاتا ہے، جو 100 آیات کی تلاوت کرتا ہے اُسے فرمانبرداروں میں لکھا جاتا ہے اور جو 150 آیات کی تلاوت کرتا ہے اسے ایک قنطار اجر دیا جاتا ہے۔ ایک قنطار 100 رطل کا اور ایک رطل 72 مثقال کا اور ایک مثقال 24 قیراط کا ہوتا ہے اور ایک قیراط اُحد پہاڑ جتنا ہوتا ہے (یعنی 150 آیات تلاوت کرنے والے کو ایک لاکھ 72 ہزار اُٹھ سو اُحد پہاڑوں کے برابر اجر دیا جاتا ہے)۔

عرش کے نیچے تہ کرہ:

﴿7619﴾ ... حضرت سیدنا کعب الاحبار عَلَیْہِ رَحْمَةُ اللّٰهِ الْغَفَّارِ فرماتے ہیں: ”ذِکْرُ اللّٰهِ“ شہد کی مکھیوں کی بھنبھناہٹ کی شکل میں عرش کے نیچے پہنچ کر ذکر کرنے والے کا تذکرہ کرتا ہے۔

بارگاہِ الہی میں مقام و مرتبے کی پہچان:

﴿7620﴾ ... حضرت سیدنا کعب الاحبار عَلَیْہِ رَحْمَةُ اللّٰهِ الْغَفَّارِ فرماتے ہیں: اگر تم اللہ عَزَّوَجَلَّ کے ہاں کسی بندے کا مقام و مرتبہ جاننا چاہو تو دیکھو کہ پیٹھ پیچھے اس کی کیا تعریفیں ہوتی ہیں۔

دنیا دار کی مَنّت سماجت نہ کرو:

﴿7621﴾ ... حضرت سیدنا کعب الاحبار عَلَیْہِ رَحْمَةُ اللّٰهِ الْغَفَّارِ فرماتے ہیں: اللہ عَزَّوَجَلَّ نے حضرت سیدنا موسیٰ عَلَیْہِ السَّلَام سے ارشاد فرمایا: اے موسیٰ! جب مال و دولت کو اپنی طرف آتے دیکھو تو کہو: کسی لغزش پر عتاب جلدی

ہو گیا۔ اور جب فقر کو اپنی طرف آتے دیکھو تو کہو: صالحین کی علامت کو خوش آمدید۔ اے موسیٰ! میرا قرب پانے کے لئے تمہارا سب سے بہتر عمل میری تقدیر پر راضی رہنا ہے اور تمہاری نیکیوں کو سب سے زیادہ برباد کرنے والا عمل تکبر ہے۔ جب کوئی دنیا دار تم سے منہ پھیر لے تو اس کے سامنے گڑ گڑانے اور منّتِ سماجت کرنے سے بچو اور ان کی دنیا کے لئے اپنا دین قربان مت کرنا ورنہ میں تم پر اپنی رحمت کے دروازے بند کر دوں گا، فقر اسے قریب رہو اور ان کی ہم نشینی کو لازم کر لو، دنیا کی محبت میں ہرگز مبتلا نہ ہونا کیونکہ میری بارگاہ میں حاضری کے وقت کسی کبیرہ گناہ سے بھی بڑھ کر تمہیں نقصان پہنچانے والا عمل دنیا کی محبت ہے۔ اے موسیٰ بن عمران! نادوم و شرمندہ گناہ گاروں سے فرمادو کہ تمہارے لئے خوشخبری ہے اور غفلت میں پڑے خود پسندوں سے فرمادو کہ تمہارے لئے خسارہ ہے۔

بھلائی سیکھنے سکھانے کی فضیلت:

﴿7622﴾ ... حضرت سیدنا کعبُ الأحرارِ عَلَیْہِ رَحْمَةُ اللّٰهِ الْعَظْمَاءُ فرماتے ہیں: اللّٰهُ عَزَّوَجَلَّ نے حضرت سیدنا موسیٰ عَلَیْہِ السَّلَام کی طرف وحی فرمائی کہ اے موسیٰ! بھلائی کی بات سیکھو اور لوگوں کو سکھاؤ کیونکہ میں بھلائی سیکھنے اور سکھانے والوں کی قبروں کو منور کروں گا تاکہ انہیں اپنی قبروں میں وحشت محسوس نہ ہو۔

عقل کی فضیلت:

﴿7623﴾ ... حضرت سیدنا کعبُ الأحرارِ عَلَیْہِ رَحْمَةُ اللّٰهِ الْعَظْمَاءُ فرماتے ہیں: تم کسی شخص کو دیکھو گے کہ وہ مختلف نیکیوں میں اضافے کا خواہش مند رہتا، بھلائی کے کاموں میں بڑھ چڑھ کر حصہ لیتا اور شب بیداری و گرمی کے روزوں کی مشقّت برداشت کرتا ہے مگر ان سب کے باوجود شاید اللّٰهُ عَزَّوَجَلَّ کے ہاں اس کی قدر و قیمت مرے ہوئے گدھے جتنی بھی نہ ہو۔ عرض کی گئی: اے ابواسحاق! یہ کس وجہ سے؟ فرمایا: کم عقلی اور بُری خواہش کی وجہ سے۔ اور تم کسی شخص کو دیکھو گے کہ رات کو سوتا ہے، دن کو روزہ نہیں رکھتا اور نہ ہی کسی نیکی اور اچھے کاموں سے مشہور ہوتا ہے مگر شاید اللّٰهُ عَزَّوَجَلَّ کے نزدیک وہ مُقَرَّبِین میں سے ہوتا ہے۔ عرض کی گئی: وہ کس لئے؟ فرمایا: اس لئے کہ اللّٰهُ عَزَّوَجَلَّ نے اسے عقل کی دولت سے نوازا ہوتا ہے۔ بے شک اللّٰهُ عَزَّوَجَلَّ نے اپنے بندوں پر فرض کر دیا ہے کہ ”وہ اس کی معرفت حاصل کریں، اس کی اطاعت بجالائیں اور اس کی عبادت کریں۔“ اور

اس کے بندوں میں عقل والے ہی اس کی معرفت حاصل کرتے اور اطاعت و عبادت بجالاتے ہیں اور جاہل وہ ہیں جو اللہ عَزَّوَجَلَّ سے بے خبر ہیں تو انہوں نے اس کی معرفت حاصل کی نہ ہی اس کی اطاعت و عبادت بجلائے۔

سفید موتیوں کا شہر:

﴿7624﴾... سیدنا کعبُ الاحبار عَلَیْهِ رَحْمَةُ اللهِ الْعَفَّارُ فرماتے ہیں: جنتِ عدن میں سفید موتیوں کا ایک شہر ہے جو آنکھوں کو خیرہ کر دے، کسی نبی مُرْسَل اور مُقَرَّب فرشتے نے بھی اسے نہیں دیکھا، اللہ عَزَّوَجَلَّ نے یہ باہمت رسولوں، شہداء اور مجاہدین کے لئے تیار فرمایا ہے کیونکہ یہ ہستیاں عقل، حلم و بردباری اور سمجھ بوجھ میں دوسروں سے افضل ہیں۔

عقل کی سواری کو اختیار کرو:

﴿7625﴾... حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارُ فرماتے ہیں: حضرت سیدنا القمان حکیم عَلَیْهِ رَحْمَةُ اللهِ الْکَلْبِیُّ نے اپنے بیٹے سے فرمایا: بیٹا! گونگا عقل بن جانا مگر بہت بولنے والا جاہل نہ بننا، تمہاری رال سینے پر ٹپک رہی ہو اور تم اپنی زبان کو فضول باتوں سے بچائے ہوئے ہو تو یہ تمہارے لئے عمدہ اور اس بات سے بہتر ہے کہ تم لوگوں کے ساتھ بیٹھ کر فضول و بے فائدہ باتیں کرو۔ ہر عمل کی دلیل ہوتی ہے، عقل کی دلیل غور و فکر ہے اور غور و فکر کی دلیل خاموش رہنا ہے۔ ہر چیز کی سواری ہوتی ہے، عقل کی سواری تواضع ہے، تمہاری جہالت کے لئے یہی کافی ہے کہ تم عقل کی سواری کو اختیار نہ کرو اور تمہاری عقل مندی کے لئے یہی کافی ہے کہ لوگ تمہارے شر سے محفوظ رہیں۔

سیدنا کعبُ الاحبار عَلَیْهِ الرَّحْمَةُ کا قبولِ اسلام:

﴿7626﴾... ایک فقیہ عالم دین بیان کرتے ہیں کہ حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارُ نے اَوَّلًا امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کی طرف سے دعوتِ اسلام قبول نہ کی مگر پھر آپ ہی کے دورِ خلافت میں اسلام قبول کر لیا تھا۔ ہوا کچھ یوں کہ آپ رَحْمَةُ اللهِ تَعَالَى عَلَيْهٖ ایک روز کسی صحابی رسول کے پاس سے گزرے جو یہ آیت مبارکہ تلاوت کر رہے تھے:

يَا أَيُّهَا الَّذِينَ آؤْتُوا الْكِتَابَ آمِنُوا بَمَا نُنزِّلْنَا
مُصَدِّقًا لِّمَا مَعَكُمْ مِنْ قَبْلِ أَنْ نَطْمِسَ

باہر نکلا اور حضرت سیدنا کعب الاحبار عَلَیْہِ رَحْمَةُ اللّٰهِ الْعَفْوَار کے ساتھ حق کی گواہی دیتے ہوئے اسلام قبول کر لیا پھر ان کے ساتھ غزوہ روم میں شرکت کی اور بعد میں امیر المؤمنین حضرت سیدنا عمر فاروق رَضِيَ اللّٰهُ تَعَالَى عَنْهُ کی بارگاہ میں بھی حاضر ہوئے۔ آپ نے ان دونوں کے قبول اسلام پر خوشی کا اظہار فرمایا۔ پس رہبانیت بنی اسرائیل کی ایجاد کردہ ہے۔^(۱)

﴿7627﴾... حضرت سیدنا کعب الاحبار عَلَیْہِ رَحْمَةُ اللّٰهِ الْعَفْوَار فرماتے ہیں کہ جب میں نے یہ آیت مقدسہ:

يَا أَيُّهَا الَّذِينَ آؤُوا الْكِتَابَ إِمْنًا زَلْنَا
مُصَدِّقًا لِّمَا مَعَكُمْ مِنْ قَبْلِ أَنْ نَطَّيْسَ
وَجُوهَافِنْرُدَّاهَا عَلَىٰ أَدْبَارِهَا أَوْ نَلْعَنَهُمْ

ترجمہ کنزالایمان: اے کتاب والو ایمان لاؤ اس پر جو ہم نے اتارا تمہارے ساتھ والی کتاب کی تصدیق فرماتا قبل اس کے کہ ہم بگاڑیں کچھ مونہوں کو تو انہیں پھیر دیں ان کی پیٹھ کی

۱... صدر الافاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللّٰهِ الْفَہْدَاوی رہبانیت کے بارے میں فرماتے ہیں: پہاڑوں اور غاروں اور تنہا مکانوں میں خلوت نشین ہونا اور صومعہ بنانا اور اہل دنیا سے مخاطبت (میل جول) ترک کرنا اور عبادتوں میں اپنے اوپر زائد مشقتیں بڑھالینا، تارک ہو جانا، نکاح نہ کرنا، نہایت موٹے کپڑے پہننا، ادنیٰ غذا نہایت کم مقدار میں کھانا (رہبانیت ہے)۔

(خزائن العرفان، پ ۲۷، الحدید:، تحت الآیة: ۲۷)

رہبانیت ان کی اپنی ایجاد کردہ تھی۔ چنانچہ اللہ عَزَّوَجَلَّ ارشاد فرماتا ہے: وَرَهْبَانِيَّةً ابْتَدَعُوا حَاكِمًا مِّمَّنْ لَكُنَّ عَالِمِيَّهِمْ اَلَا بَتَّءَاءَ رِضْوَانِ اللّٰهِ فَمَا رَعَوْهَا حَقَّ رِعَايَتِهَا (پ ۲۷، الحدید: ۲۷) ترجمہ کنزالایمان: اور راہب بنا تو یہ بات انہوں نے دین میں اپنی طرف سے نکالی ہم نے ان پر مقرر نہ کی تھی یا یہ بدعت انہوں نے اللہ کی رضا چاہنے کو پیدا کی پھر اسے نہ بنا یا جیسا اس کے بنانے کا حق تھا۔ صدر الافاضل رَحْمَةُ اللّٰهِ تَعَالَى عَلَیْہِ فرماتے ہیں: بلکہ (انہوں نے) اس (رہبانیت) کو ضائع کر دیا اور تثلیث والحاد میں مبتلا ہوئے اور حضرت عیسیٰ عَلَیْہِ السَّلَام کے دین سے کفر کر کے اپنے بادشاہوں کے دین میں داخل ہوئے اور کچھ لوگ ان میں سے دین مسیحی پر قائم اور ثابت بھی رہے اور جب زمانہ پاک حضور سید عالم صَلَّی اللّٰهُ تَعَالَى عَلَیْہِ وَاٰلِہٖ وَسَلَّمَ پاماتو حضور پر بھی ایمان لائے۔ مسئلہ: اس آیت سے معلوم ہوا کہ بدعت یعنی دین میں کسی بات کا نکالنا، اگر وہ بات نیک ہو اور اس سے رضائے الہی مقصود ہو تو بہتر ہے، اس پر ثواب ملتا ہے اور اس کو جاری رکھنا چاہئے ایسی بدعت کو بدعت حسنہ کہتے ہیں البتہ دین میں بُری بات نکالنا بدعتِ سیدئہ کہلاتا ہے، وہ ممنوع اور ناجائز ہے اور بدعتِ سیدئہ حدیث شریف میں وہ بتائی گئی ہے جو خلافِ سنت ہو اس کے نکالنے سے کوئی سنت اٹھ جائے۔ اس سے ہزار ہا مسائل کا فیصلہ ہو جاتا ہے جن میں آج کل لوگ اختلاف کرتے ہیں اور اپنی ہوائے نفسانی سے ایسے امور خیر کو بدعت بتا کر منع کرتے ہیں جن سے دین کی تقویت و تائید ہوتی ہے اور مسلمانوں کو اخروی فوائد پہنچتے ہیں اور وہ طاعات و عبادات میں ذوق و شوق کے ساتھ مشغول رہتے ہیں ایسے امور کو بدعت بتانا قرآن مجید کی اس آیت کے صریح خلاف ہے۔ (خزائن العرفان، پ ۲۷، الحدید، تحت الآیة: ۲۷)

رہبانیت کے متعلق تفصیلی معلومات کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 866 صفحات پر مشتمل کتاب ”اصلاح اعمال“ جلد اول صفحہ 672 تا 677 کا مطالعہ کیجئے۔

كَمَا لَعَنَّا أَصْحَابَ السَّبْتِ ۗ وَكَانَ أَمْرُ اللَّهِ

طرف یا انہیں لعنت کریں جیسی لعنت کی ہفتہ والوں پر اور
خدا کا حکم ہو کر رہے۔

مَفْعُولًا ﴿۴۷﴾ (پ ۵، النساء: ۴۷)

پڑھی تو میں نے اس خوف سے اسلام قبول کر لیا کہ کہیں میرا چہرہ میری گدی کی طرف نہ پھیر دیا جائے۔

چند صفاتِ باری تعالیٰ:

﴿7628﴾... حضرت سیدنا کعب الاحبار عَلَیْهِ رَحْمَةُ اللَّهِ الْغَفَّارِ بیان کرتے ہیں کہ اللہ عَزَّوَجَلَّ ارشاد فرماتا ہے: بے شک میں ہی ہوں اللہ اپنے بندوں پر غالب اور میرا عرش تمام مخلوقات سے اوپر ہے، میں اپنی شان کے لائق عرش پر زمین و آسمان میں اپنے بندوں کے معاملے کی تدبیر کرتا ہوں، میرے اور بندوں کے درمیان اگرچہ پردہ ہے مگر میرا علم انہیں گھیرے ہوئے ہے، میری ہی طرف تمام مخلوق کو پھرنا ہے پھر انہیں وہ ثواب دوں گا جو میں نے ان سے چھپا رکھا ہے، ان میں سے جسے چاہوں گا بخش دوں گا اور جسے چاہوں گا عذاب دوں گا۔

زمین مچھلی کی پشت پر:

﴿7629﴾... حضرت سیدنا کعب الاحبار عَلَیْهِ رَحْمَةُ اللَّهِ الْغَفَّارِ فرماتے ہیں کہ حضرت سیدنا خضر بن عامر عَلَیْهِ السَّلَام اپنے چند اصحاب سمیت کشتی میں سوار ہوئے حتیٰ کہ چین کے سمندر ”بحر صرکند“ تک پہنچ گئے، آپ نے اپنے اصحاب سے فرمایا: مجھے سمندر میں اتار دو۔ انہوں نے حکم پر عمل کیا، آپ کچھ دن اور رات اندر ہی رہے پھر اوپر تشریف لائے۔ ساتھیوں نے پوچھا: اے خضر! آپ نے کیا دیکھا؟ بے شک اللہ عَزَّوَجَلَّ نے آپ کا اکرام فرمایا اور سمندر کی گہرائی میں بھی آپ کی حفاظت فرمائی۔ آپ نے ارشاد فرمایا: مجھے ایک فرشتہ ملا، اس نے مجھے کہا: اے راستہ بھول جانے والے! کہاں کا ارادہ ہے اور کہاں سے آرہے ہو؟ میں نے کہا: سمندر کی گہرائی دیکھنا چاہتا ہوں۔ اس نے کہا: اللہ کے نبی حضرت سیدنا داؤد عَلَیْهِ السَّلَام کے زمانے میں ایک شخص اس سمندر میں گر گیا تھا، 300 سال گزرنے کے باوجود وہ اب تک اس کی گہرائی کے تیسرے حصے کو بھی نہیں پہنچا۔ میں نے اس سے کہا: مجھے سمندر کے مدو جز یعنی اتار چڑھاؤ کے بارے میں بتاؤ۔ فرشتے نے کہا: جس مچھلی کی پشت پر زمین ہے جب وہ سانس کھینچتی ہے تو پانی اس کے نتھنوں میں چلا جاتا ہے یہی جز یعنی سمندر کا اترنا ہے اور جب وہ دوبارہ سانس باہر نکالتی ہے تو پانی اس کے نتھنوں سے نکل جاتا ہے اور یہ مد یعنی سمندر کا چڑھنا ہے۔ میں نے کہا: تم کہاں سے آئے ہو؟ اس نے جواباً کہا: اسی مچھلی

کے پاس سے، مجھے اللہ عَزَّوَجَلَّ نے اس مچھلی کو سزا دینے کے لئے بھیجا تھا کیونکہ سمندر کی دیگر مچھلیوں نے بارگاہِ الہی میں شکایت کی تھی کہ اس بڑی مچھلی نے چھوٹی مچھلیاں بہت زیادہ کھانا شروع کر دی ہیں۔ میں نے کہا: مجھے یہ بتاؤ کہ زمین کس چیز پر ٹھہری ہوئی ہے۔ فرشتے نے کہا: ساتوں زمینیں ایک چٹان پر واقع ہیں، چٹان ایک فرشتے کی ہتھیلی پر ہے، فرشتہ پانی میں موجود ایک مچھلی کی دُم پر بیٹھا ہے، پانی ہوا پر ہے اور وہ بے بارش ہوا فضا میں ہے اور زمین کے اطراف عرش سے جڑے ہوئے ہیں۔^(۱)

شیطان، مچھلی اور چوپایا:

﴿7630﴾... حضرت سیدنا کعبُ الاحبار عَلَیْہِ رَحْمَةُ اللہِ الْعَفَّارِ فرماتے ہیں: جس مچھلی کی پشت پر ساری زمین ہے شیطان نے اس کے پیٹ میں داخل ہو کر اس کے دل میں یہ وسوسہ ڈالا کہ ”اے لوینا! تجھے خبر بھی ہے کہ تیری پیٹھ پر کسی قدر مخلوقات، درخت، چوپائے، لوگ اور پہاڑ ہیں؟ اگر تو انہیں جھاڑ دے تو سب کو اپنی پیٹھ سے نیچے گرا سکتی ہے۔“ آپ رَحْمَةُ اللہِ تَعَالَى عَلَیْہِ فرماتے ہیں: لوینا مچھلی نے ایسا کرنے کا ارادہ کیا تو اللہ عَزَّوَجَلَّ نے اس کی طرف ایک چوپائے کو بھیجا جو اس کے نتھنوں میں داخل ہو کر دماغ تک پہنچ گیا۔ پس مچھلی نے اس سے نجات کے لئے بارگاہِ الہی میں التجا کی تو چوپایہ باہر نکل آیا۔ حضرت سیدنا کعبُ الاحبار عَلَیْہِ رَحْمَةُ اللہِ الْعَفَّارِ فرماتے ہیں: اس ذات کی قسم جس کے قبضہ قدرت میں میری جان ہے! وہ مچھلی اس چوپائے کو دیکھ رہی ہے اور چوپایہ اسے دیکھ رہا ہے۔ اگر اس نے دوبارہ اس بات کا ذرا سا بھی ارادہ کیا تو چوپایہ پہلے کی طرح اس کے نتھنوں سے داخل ہو کر دماغ تک پہنچ جائے گا۔^(۲)

”صندیائیل“ فرشتہ:

﴿7631﴾... حضرت سیدنا کعبُ الاحبار عَلَیْہِ رَحْمَةُ اللہِ الْعَفَّارِ فرماتے ہیں: اللہ عَزَّوَجَلَّ نے ایک فرشتہ پیدا فرمایا ہے جس کا نام ”صندیائیل“ ہے۔ تمام سمندر اس کے انگوٹھے کے گڑھے میں ہیں۔^(۳)

①... اس روایت کی سند پر کلام ہے۔

②... اس روایت کی سند پر کلام ہے۔

③... اس روایت میں ایک راوی ”مجاہد بن عمرو“ ہے جسے امام یحییٰ بن معین رَحْمَةُ اللہِ تَعَالَى عَلَیْہِ نے ”أحد الکذابین“، امام عقیلی عَلَیْہِ رَحْمَةُ اللہِ الْوَالِدِیْنَ نے ”حدیثہ منکر“ اور امام بخاری نے ”منکر مجہول“ کہا ہے۔ (لسان المیزان ۵/۶۰۱، ۶۰۲)

تین بزرگوں کی تین مقبول دعائیں:

﴿7632﴾... حضرت سیدنا عبُ الاخبار عَلَیْہِ رَحْمَةُ اللّٰهِ الْعَفَّارُ فرماتے ہیں: بنی اسرائیل کے تین عبادت گزار ایک صحرا میں جمع ہوئے، ان میں سے ہر ایک کے پاس آسمائے الہیہ میں سے ایک اسم تھا، ایک نے کہا: مجھ سے مانگو، تم جو چاہو گے میں تمہارے لئے اللہ عَزَّوَجَلَّ سے اس کی دعا کروں گا۔ انہوں نے کہا: ہم چاہتے ہیں کہ تم اللہ عَزَّوَجَلَّ سے دعا کرو کہ وہ ہمارے لئے اسی جگہ ایک بڑا چشمہ اور سرسبز و شاداب باغات ظاہر فرمادے۔ اس نے دعا کی تو ایک بڑا چشمہ اور سرسبز و شاداب باغات ظاہر ہو گئے۔ پھر دوسرے نے کہا: مجھ سے مانگو، تم جو چاہو گے میں تمہارے لئے اللہ عَزَّوَجَلَّ سے اس کی دعا کروں گا۔ انہوں نے کہا: ہم چاہتے ہیں کہ تم اللہ عَزَّوَجَلَّ سے دعا کرو کہ وہ ہمیں جنت کے پھلوں میں سے کچھ کھلائے۔ اس نے دعا کی تو ان پر کھجوریں اتاری گئیں، انہوں نے اُس میں سے کھایا، کھجوروں کو پلٹا جاتا تو ان میں نئی قسم نظر آتی پھر وہ اٹھالی گئیں۔ تیسرے نے کہا: مجھ سے مانگو، تم جو چاہو گے میں تمہارے لئے اللہ عَزَّوَجَلَّ سے اس کی دعا کروں گا۔ انہوں نے کہا: ہم چاہتے ہیں کہ تم اللہ عَزَّوَجَلَّ سے دعا کرو کہ وہ ہم پر دسترخوان نازل فرمائے جو اس نے حضرت سیدنا عیسیٰ بن مریم عَلَیْہِ السَّلَامُ پر نازل فرمایا تھا۔ اس نے دعا کی تو دسترخوان نازل ہو گیا، انہوں نے اپنی ضرورت اس سے پوری کی پھر وہ اٹھالیا گیا۔ اب وہ کہنے لگے: ہماری دعائیں قبول ہوئیں اور جو ہم نے مانگا وہ عطا کر دیا گیا، آؤ اب ہم میں سے ہر شخص اپنا سب سے بڑا گناہ بیان کرے۔ تو ان میں سے ایک نے کہا: ہم بنی اسرائیل میں سے اگر کسی شخص کا پیشاب جسم کے کسی حصے پر لگ جاتا تو وہ اُس حصے کو کاٹ دیتا تھا، ایک بار میرے جسم پر پیشاب لگ گیا تو میں نے اس حصے میں سے کچھ کاٹ دیا اور کچھ چھوڑ دیا، یہی میرا سب سے بڑا گناہ تھا۔ دوسرے نے کہا: میں اور میرا ایک دوست کہیں سے گزر رہے تھے کہ ہمارے درمیان ایک درخت آگیا پس میں آگے بڑھ کر اچانک اس کے سامنے ہوا تو وہ مجھ سے ڈر گیا۔ میرے دوست نے کہا: میرے اور تیرے درمیان اللہ عَزَّوَجَلَّ فیصلہ فرمائے گا۔ یہی میرا سب سے بڑا گناہ تھا۔ تیسرے نے کہا: ایک مرتبہ میری ماں نے مجھے ہوا کے رُخ پر کھڑا ہونے سے منع کیا مگر میں نہ مانا تو وہ ناراض ہو کر مجھے کنکریوں سے مارنے لگی، میں چھڑی لے کر آیا تاکہ والدہ کے سامنے بیٹھ جاؤں اور وہ مجھے اس سے مار کر راضی ہو جائے۔ ماں نے جب میرے پاس چھڑی دیکھی تو ڈر کر بھاگی اور ایک درخت سے ٹکرائی جس سے ان کا چہرہ زخمی ہو گیا۔ یہی میرا سب سے بڑا گناہ تھا۔

نافرمانی کا وبال اور فرمانبرداری کا انعام:

﴿7633﴾... حضرت سیدنا عبّ الأخبار عَلَيهِ رَحْمَةُ اللهِ الْغَفَّارِ بیان کرتے ہیں کہ اللہ عَزَّوَجَلَّ ارشاد فرماتا ہے: اولاد آباؤ و اجداد کا قرض چکاتی ہے، بے شک میں نافرمانی کرنے والے شخص کی پے در پے تین نسلوں تک پکڑ فرماتا ہوں اور فرمانبرداری کرنے والے شخص کی لگاتار 10 نسلوں تک حفاظت فرماتا ہوں۔

﴿7634﴾... حضرت سیدنا عبّ الأخبار عَلَيهِ رَحْمَةُ اللهِ الْغَفَّارِ فرماتے ہیں: حضرت سیدنا عیسیٰ رُوْحُ اللهِ عَلَيهِ السَّلَامُ ایک سفید انسانی کھوپڑی کے پاس سے گزرے تو بارگاہِ الہی میں عرض کی: اے میرے رب عَزَّوَجَلَّ! میں اس کھوپڑی کی حقیقت جاننا چاہتا ہوں۔ اللہ عَزَّوَجَلَّ نے وحی فرمائی: اپنا رخ دوسری طرف پھیرو۔ آپ نے ایسا ہی کیا، پھر جب مُرکری دیکھا تو وہاں سبزی کی گھٹری پر ایک بوڑھا شخص ٹیک لگائے بیٹھا تھا۔ اس نے آپ سے عرض کی: اے اللہ عَزَّوَجَلَّ کے بندے! مجھے اٹھائیے تاکہ میں بازار تک جاسکوں۔ آپ نے ارشاد فرمایا: مجھے بتا کہ تیرا معاملہ کیا ہے؟ وہ کہنے لگا: میں نے اس کھیت سے یہ سبزی کاٹی تھی اور اسی نہر میں اسے دھویا مگر پھر مجھے نیند آگئی۔ حضرت سیدنا عیسیٰ عَلَيهِ السَّلَامُ کو خیال گزرا کہ وہ اس حالت میں کب سے ہے تو آپ نے اس سے اس کی قوم کے بارے میں استفسار فرمایا، معلوم ہوا کہ اس کے اور آپ کے زمانے میں 500 سال کا عرصہ حائل ہے۔

سیدنا عیسیٰ عَلَيهِ السَّلَامُ کا کھوپڑی سے مُکالمہ:

﴿7635﴾... حضرت سیدنا عبّ الأخبار عَلَيهِ رَحْمَةُ اللهِ الْغَفَّارِ فرماتے ہیں: حضرت سیدنا عیسیٰ رُوْحُ اللهِ عَلَيهِ السَّلَامُ ایک بار جمعہ کی شام عصر کے وقت وادیِ قیامہ یعنی وادیِ صخرہ سے گزر رہے تھے کہ اچانک ایک سفید بوسیدہ کھوپڑی پر نظر پڑی، یہ کھوپڑی والا شخص 94 سال پہلے مر چکا تھا، آپ تعجب کرتے ہوئے وہیں ٹھہر گئے اور بارگاہِ الہی میں عرض کی: اے میرے رب عَزَّوَجَلَّ! اس کھوپڑی کو اجازت دے تاکہ یہ زندہ شخص کی طرح مجھ سے بات کر سکے اور مجھے بتائے کہ یہ کس عذاب میں گرفتار ہے؟ اسے مرے ہوئے کتنا عرصہ بیت چکا؟ یہ کیا کیا دیکھ چکا ہے؟ اسے موت کس طرح آئی؟ اور یہ کس کی پوجا کرتا تھا؟ چنانچہ آسمان سے آواز آئی: اے رُوْحُ اللهِ! آپ اس کھوپڑی سے جو کچھ پوچھیں گے، یہ آپ کو بتائے گی۔ چنانچہ آپ عَلَيهِ السَّلَامُ دو رکعت نماز پڑھ کر اس کے قریب ہوئے اور اس کے سر پر ہاتھ رکھ کر ”بِسْمِ اللهِ وَبِالله“ کہا تو اس کھوپڑی نے کہا: آپ نے بہترین نام پکارا اور ذکرِ الہی سے مدد طلب

کی۔ حضرت سیدنا عیسیٰ عَلَیْہِ السَّلَام نے ارشاد فرمایا: اے بوسیدہ کھوپڑی! تو وہ عرض گزار ہوئی: لَبَّيْكَ وَسَعْدَيْكَ! آپ کے ذہن میں جو بھی آئے مجھ سے پوچھئے۔ آپ عَلَیْہِ السَّلَام نے اِسْتَفْسَار فرمایا: تجھے مرے ہوئے کتنا عرصہ ہو چکا ہے؟ اس نے کہا: نہ تو کوئی جان ایامِ زندگی شمار کر سکتی ہے اور نہ ہی کوئی روح سالوں کو گن سکتی ہے۔ اس وقت آسمان سے آواز آئی: اسے مرے ہوئے 94 سال ہو چکے ہیں۔ آپ نے اِسْتَفْسَار فرمایا: تجھے موت کس طرح آئی؟ اس نے کہا: میں ایک دن بیٹھا تھا کہ اچانک آسمان سے تیر جیسی کوئی شے میری طرف آئی اور شعلے کی مانند میرے پیٹ میں گھس گئی، اس وقت میری مثال اس شخص جیسی تھی جو حمام میں داخل ہوا اور اُسے حمام کی تپش پہنچی تو وہ اپنی جان پر ہلاکت کے خوف سے بھاگنے کا راستہ تلاش کرنے لگا۔ پھر میرے پاس ملک الموت عَلَیْہِ السَّلَام اور ان کے معاون فرشتے آپہنچے، ان فرشتوں کے چہرے انتہائی ڈراؤنے، دانت لمبے اور شعلے برساتی نیلی نیلی آنکھیں تھیں اور ان کے ہاتھ میں بڑے بڑے گرزتھے، انہوں نے مجھے گرز مارے پھر میری روح نکال کر میرے جسم سے علیحدہ کر دی پھر ملک الموت عَلَیْہِ السَّلَام نے روح کو جہنم کے انگاروں میں سے ایک انگارے پر ڈال دیا پھر معاون فرشتے اسے جہنم سے لائے گئے ایک ٹاٹ میں لپیٹ کر آسمان کی طرف لے گئے مگر وہاں مقرر فرشتوں نے انہیں آسمانوں میں داخل ہونے سے روک دیا اور میری روح کے لئے آسمان کے دروازے بند کر دیئے۔ پھر میں نے ایک ندا سنی کہ ”اس خطا کار روح کو اس کے ٹھکانے کی طرف لوٹادو۔“

حضرت سیدنا عیسیٰ عَلَیْہِ السَّلَام نے ارشاد فرمایا: تجھے قبر کی تاریکی اور تنگی زیادہ سخت محسوس ہوئی یا جہنم کا عذاب؟ کھوپڑی نے کہا: اے رُوْمُ اللہ! جسم سے روح نکلنے کے بعد آنکھوں میں کوئی نور باقی نہ رہا جو تاریکی اور روشنی کو پہچانتا اور دل میں کوئی شعور نہ رہا جو تنگی اور فراخی کو سمجھتا، البتہ میں آپ کو یہ بتاتا ہوں کہ جب میرے جسم میں روح لوٹادی گئی اور میں قبر میں پہنچ گیا تو میری قبر میں انتہائی ڈراؤنی شکل والے دو بڑے فرشتے داخل ہوئے، ان کے پاس لوہے کے گرزتھے، انہوں نے مجھے بٹھا کر ایک ضرب ماری تو مجھے لگا کہ ساتوں آسمان زمین پر گر پڑے ہیں پھر انہوں نے مجھے ایک تختی دے کر کہا: تجھے سے سُرُود ہونے والا ہر عمل اس میں لکھ۔ میں نے لکھنا شروع کیا، جب لکھ چکا تو انہوں نے میرے لئے جہنم کی طرف ایک دروازہ کھول دیا پس ایک آگ نے آکر میری قبر کو بھر دیا پھر بھیڑیوں کی مانند بڑے بڑے سانپ میری طرف بڑھے جن کی گردنیں سختی اونٹوں کی

مثل تھیں، انہوں نے میرا گوشت نوچ ڈالا اور میری ہڈیاں ریزہ ریزہ کر دیں پھر میرے پاس ایک فرشتہ اپنے ہاتھ میں ایسا گرز لے کر آیا جس کے اوپری حصے میں خطرناک اژدھے تھے اور نچلے حصے میں کالے خجروں کی مثل سیاہ بچھو، ان گرزوں کے 360 منہ تھے اور ہر منہ پر 360 قسم کی آگ تھی جب انہوں نے وہ گرز مجھے مارا تو آگ میرے جسم میں سرایت کر گئی اور اژدھے اور بچھو میری جانب بڑھنے لگے۔ اتنے میں ایک آواز آئی کہ اس خطا کا روح کو میرے پاس لاؤ تو مجھے ایسے فرشتوں نے پکڑ لیا جن کی شکل و صورت بیان سے باہر ہے، صرف یہ بتایا جا سکتا ہے کہ ان کے دانت مرغ کے پنوں کی طرح، آنکھیں بجلی کی مانند اور انگلیاں سینگوں جیسی تھیں، وہ مجھے ایک فرشتے کے پاس لے کر آئے جو کرسی پر بیٹھا تھا، اس نے کہا: اس گناہ گار روح کو جہنم میں اس کے ٹھکانے پر پہنچا دو۔ تو فرشتے مجھے جہنم کی طرف لے کر چل دیئے۔

جب وہ مجھے لے کر جہنم کے پہلے دروازے پر پہنچے تو مجھے تنگ راستے اور تیز ہوا کا سامنا ہوا اور زوردار گرج والی آوازیں سنائی دیں۔ وہاں ایسی آگ تھی جو اس دنیاوی آگ جیسی نہ تھی بلکہ وہ انتہائی سیاہ تھی اور اس کی تپش دنیاوی آگ سے 60 گنا بڑھ کر تھی۔ پھر مجھے دوسرے دروازے پر لایا گیا تو وہاں موجود آگ پچھلی آگ کو کھار ہی تھی اور اس کی تپش پچھلی سے 60 گنا زیادہ تھی۔ پھر مجھے تیسرے دروازے میں داخل کیا گیا تو وہاں کی آگ تپش میں دوسری سے 60 گنا زیادہ تھی اور وہ دوسری آگ اور پتھروں کو کھار ہی تھی۔

ناحق یتیموں کا مال کھانے کا انجام:

پھر مجھے چوتھے دروازے سے داخل کیا گیا تو وہاں والی آگ تیسری آگ کو کھار ہی تھی اور وہ تیسری سے 60 گنا زیادہ سخت تھی۔ پھر ایک درخت دیکھا جس سے آگ کے نوکیلے سیاہ پتھر گر رہے تھے اور یہ پتھر ایک گروہ کو کھلا کر عذاب دیا جا رہا تھا۔ میں نے پوچھا: یہ کون ہیں؟ جو اب ملا: یہ ناحق یتیموں کا مال کھاتے تھے۔

سود خور کا انجام:

پھر مجھے پانچویں دروازے پر لایا گیا، وہاں میں نے سخت تاریکی اور ایسی آگ دیکھی جس کی تپش پچھلی تمام آگوں سے 60 گنا بڑھ کر تھی پھر ایک درخت دیکھا جس پر شیاطین کے سروں کی مانند بڑے بڑے شگوفے تھے اور

ان میں 100، 100 گز لمبے کیڑے تھے جو کچھ لوگوں کو بطور عذاب کھلائے جا رہے تھے۔ میں نے پوچھا: یہ کیا ہے؟ فرشتوں نے کہا: شَجَرَةُ الرَّقْمِ یعنی یہ رَقْم کا درخت ہے۔ میں نے پوچھا: اور یہ لوگ کون ہیں؟ بتایا گیا: یہ سود خور ہیں۔

زنا کا عذاب:

پھر مجھے چھٹے دروازے پر لایا گیا وہاں والی آگ پیچھے دیکھی گئی تمام آگوں سے تپش و تاریکی میں 60 گنا زیادہ تھی اور وہاں ایک کنواں دیکھا جس کی گہرائی نہیں جانی جاسکتی۔ وہاں موجود لوگوں کے منہ سے ایسی پیپ بہ رہی تھی کہ اگر اس کا ایک قطرہ زمین پر گر جائے تو تمام زمین والوں کو بدبودار کر دے اور وہاں ایسی سخت ٹھنڈی ہوائیں چل رہی تھیں جن کی ٹھنڈک آگ کی تپش پر بھی غالب ہو رہی تھی۔ میں نے پوچھا: یہ کیا ہے؟ انہوں نے کہا: زمہیر۔ میں نے پوچھا: یہ سخت تر عذاب کس کے لئے ہے؟ انہوں نے کہا: زانیوں کے لئے۔ پھر مجھے ایسے شخص کے پاس لایا گیا جو کرسی پر بیٹھا تھا اور اس کے ارد گرد فرشتے کھڑے تھے جن کے ہاتھوں میں آگ کے گرز تھے۔ اس نے پوچھا: یہ کس کی پوجا کرتا تھا؟ فرشتوں نے کہا: یہ اللہ عَزَّوَجَلَّ کو چھوڑ کر پچھڑے کی پوجا کیا کرتا تھا۔ یہ سن کر اس نے حکم دیا: اسے اس کے ساتھیوں کے پاس پہنچادو۔

حضرت سیدنا عیسیٰ رُوحِ اللہِ عَلَيْهِ السَّلَام نے کھوپڑی سے پوچھا: تم کس طرح سے پچھڑے کی پوجا کیا کرتے تھے؟ اس نے جواب دیا: ہم اسے سجدہ کرتے تھے، چنے کھلاتے اور خالص شہد پلاتے تھے۔ آپ نے استفسار فرمایا: تمہارے نبی کون تھے؟ اس نے کہا: حضرت الیاس عَلَيْهِ السَّلَام۔

جمعات اور جمعہ کے دن عذاب میں تخفیف:

کھوپڑی نے مزید بتایا کہ پھر مجھے ساتویں دروازے سے داخل کیا گیا، وہاں میں نے آگ کے 300 نیچے دیکھے، ہر نیچہ آگ کے 300 محلات پر مشتمل تھا، ہر محل میں آگ کے 300 مکان تھے، ہر مکان میں آگ کے 300 کمرے تھے اور ہر کمرے میں عذاب کی 300 قسمیں تھیں۔ اُس میں بچھو اور زہریلے سانپ تھے۔ پھر مجھے طوق ڈال کر میرے ساتھیوں کے ساتھ ان کمروں میں پھینک دیا گیا۔ اب آگ ہمیں جلاتی ہے، زہریلے سانپ ہمارے پیٹوں کو کھاتے ہیں، دوسرے سانپ ہمیں ڈستے ہیں اور فرشتے گرزوں سے مارتے ہیں۔ مجھے عذاب میں 94 سال گزر گئے مگر پلک جھپکنے کی مقدار بھی میرے عذاب میں کمی نہیں کی جاتی۔ ہاں! جمعات اور جمعہ کے

دن اللہ عَزَّوَجَلَّ ہم سے تخفیف فرماتا ہے تو ہم عذاب کی اس کمی سے جمعرات اور جمعہ کو پہچانتے ہیں۔

مردہ زندہ ہو گیا:

ابھی میں اسی حال میں تھا کہ مجھے آواز آئی: فرشتو! اس خبیث روح کو وادی قیامہ میں پڑی اس کی کھوپڑی کی طرف نکال دو کیونکہ حضرت عیسیٰ عَلَیْهِ السَّلَام اس کی سفارش و شفاعت کریں گے۔ پس مجھے نکال دیا گیا، اے رُوحُ اللہ! اے کَلِمَةُ اللہ! اب میں آپ کی خدمت میں التجا کرتا ہوں کہ بارگاہِ الہی میں میری سفارش کہ وہ مجھے معاف فرمادے اور میرے حق میں آپ کی شفاعت قبول فرمائے۔ چنانچہ آپ نے دو رکعت نماز ادا کی اور بارگاہِ الہی میں یوں دعا کی: اے میرے معبود! اے میرے خالق! اس خطا کار جان کو میری خاطر زندہ فرمادے۔ تو اللہ عَزَّوَجَلَّ نے اسے زندہ فرمادیا۔ پھر وہ آپ عَلَیْهِ السَّلَام کے ساتھ ہی رہا یہاں تک کہ آپ آسمان پر اٹھائے گئے۔ اس کے بعد اللہ عَزَّوَجَلَّ نے اس شخص کو وفات دے دی۔

بے برکتی کا زمانہ:

﴿7636﴾... حضرت سیدنا کعبُ الاحبار عَلَیْهِ رَحْمَةُ اللہِ الْغَفَّارِ فرماتے ہیں: لوگوں پر ایک زمانہ ایسا آئے گا کہ رحمت اور امانت اٹھالی جائے گی اور عنقریب سوال (یعنی مانگنے) کی کثرت ہوگی اور مانگی گئی شے میں کسی کو برکت نہ دی جائے گی۔

﴿7637﴾... حضرت سیدنا کعبُ الاحبار عَلَیْهِ رَحْمَةُ اللہِ الْغَفَّارِ فرماتے ہیں: سب سے پہلے حضرت سیدنا آدم صَغِيْرُ اللہِ عَلَیْهِ السَّلَام نے درہم و دینار بنائے اور فرمایا: ان دونوں کے بغیر زندگی اچھی نہیں ہو سکتی۔

﴿7638﴾... سیدنا کعب الاحبار عَلَیْهِ رَحْمَةُ اللہِ الْغَفَّارِ فرماتے ہیں: اللہ عَزَّوَجَلَّ نِيسان (اپریل) کی پہلی رات زمین کی طرف تجلی فرماتا ہے اور کھیتیوں کی جانب متوجہ ہو کر ارشاد فرماتا ہے: تمہاری ابتدا تمہاری انتہا سے ضرور ملانی جاتی رہے گی۔

﴿7639﴾... حضرت سیدنا کعب الاحبار عَلَیْهِ رَحْمَةُ اللہِ الْغَفَّارِ فرماتے ہیں: عرب کے پانیوں میں سے جس پہلے پانی سے دجال کا گزر ہوگا اس کی ایک جانب سنام نامی پہاڑ ہے جس کے دامن میں بصرہ شہر واقع ہے۔

سیدنا اسماعیل عَلَیْهِ السَّلَام کی قبر مبارک:

﴿7640﴾... حضرت سیدنا کعب الاحبار عَلَیْهِ رَحْمَةُ اللہِ الْغَفَّارِ فرماتے ہیں: حضرت سیدنا اسماعیل ذَبِيْحُ اللہِ عَلَیْهِ السَّلَام

کی قبر مبارک مقام ابرہیم، حجر اسود اور زم زم کے درمیان ہے۔

﴿7641﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: دنیا کی عمر چھ ہزار سال ہے۔^(۱)

﴿7642﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: توریت شریف کی سب سے پہلے 10 آیتیں

نازل ہوئیں اور وہی سورہ انعام کی آخری 10 آیات ہیں۔

سیدنا عمر رَضِيَ اللهُ عَنْهُ کی صفات:

﴿7643﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ نے امیر المؤمنین حضرت سیدنا عمر فاروق اعظم رَضِيَ اللهُ

تَعَالَى عَنْهُ سے کہا: ”ہم (توریت شریف میں) آپ کو شہید اور عادل امام پاتے ہیں اور یہ کہ آپ اللہ عَزَّوَجَلَّ کے معاملے

میں کسی ملامت کرنے والے کی ملامت سے نہیں ڈرتے۔“ آپ نے فرمایا: جب بات یہ ہے کہ میں اللہ عَزَّوَجَلَّ کے

معاملے میں کسی ملامت کرنے والے کی ملامت کا خوف نہیں کرتا تو مجھے شہادت کہاں سے ملے گی؟

﴿7644﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: جو شخص آخرت میں عزت و مرتبے کا

خواہش مند ہے وہ کثرت سے (اللہ عَزَّوَجَلَّ کی نشانیوں میں) غور و فکر کرے، عالم بن جائے گا۔

طالب علم کا مقام و مرتبہ:

﴿7645﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: جو شخص علم کی جستجو میں نکلتا ہے اللہ عَزَّوَجَلَّ

زمین و آسمان کو اس کے رزق کا ضامن کر دیتا ہے۔

﴿7646﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ بیان کرتے ہیں کہ اللہ عَزَّوَجَلَّ نے حضرت سیدنا موسیٰ

عَلَيْهِ السَّلَام کی طرف وحی فرمائی کہ اے موسیٰ! بھلائی کی بات سیکھو اور سکھاؤ کیونکہ میں بھلائی سیکھنے اور سکھانے

والوں کو قبروں میں نور عطا فرماؤں گا تاکہ انہیں وہاں وحشت نہ ہو۔

بد ہضمی سے حفاظت کا وظیفہ:

﴿7647﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: اگر تم عذاب کی کسی قسم کو یاد کرو گے تو

①... پیارے آقا صلی اللہ تعالیٰ علیہ وآلہ وسلم نے دنیا کی عمر سات ہزار سال بیان فرمائی ہے۔ (انظر: معجم کبیر، ۸/۳۰۲، حدیث: ۸۱۲۲)

اللہ عَزَّوَجَلَّ تمہیں اس کے عوض 10 نیکیاں عطا فرمائے گا، تمہارے 10 گناہ مٹا دے گا اور تمہارے 10 درجے بلند فرمائے گا اور اگر تم جنت کی کسی نعمت کو یاد کرو گے تو بھی اللہ عَزَّوَجَلَّ تمہیں اسی کی مثل عطا فرمائے گا۔ پھر ارشاد فرمایا: جسے کھانے یا پینے کی کسی شے سے بد ہضمی کا ڈر ہو تو وہ یہ آیت پڑھ لیا کرے:

شَهِدَ اللَّهُ أَنَّهُ لَا إِلَهَ إِلَّا هُوَ وَالْبَلِيغَةُ
وَأُولُو الْعِلْمِ قَائِمًا بِالْقِسْطِ لَا إِلَهَ إِلَّا
هُوَ الْعَزِيزُ الْحَكِيمُ ﴿١٨﴾ (پ ۳، ال عمران: ۱۸)

ترجمہ کنز الایمان: اللہ نے گواہی دی کہ اس کے سوا کوئی
موجود نہیں اور فرشتوں نے اور عالموں نے انصاف سے قائم
ہو کر اس کے سوا کسی کی عبادت نہیں عزت والا حکمت والا۔

إِنْ شَاءَ اللَّهُ عَزَّوَجَلَّ اُسے بد ہضمی نہیں ہوگی۔

﴿7648﴾... نوافل بن مسابق نے حضرت سیّدنا کعب الاحبار عَلَيْهِ رَحْمَةُ اللَّهِ الْعَفَّار سے پوچھا کہ آپ کتاب اللہ میں
والد کی نافرمانی کے بارے میں کیا پاتے ہیں؟ تو آپ نے فرمایا: سنو! جب والد اولاد پر کوئی قسم کھائے تو اولاد اس کی
قسم پوری نہ کرے، جب کچھ مانگے تو اُسے نہ دے، جب اولاد کو کچھ رکھنے کو دے تو واپس نہ لوٹائے اور والد اُس سے
بچنے والی تکلیف کی شکایت اللہ عَزَّوَجَلَّ سے کرے۔ یہ سب نافرمانی میں داخل ہے۔

جنتیوں کی 12 صفیں:

﴿7649﴾... حضرت سیّدنا کعب الاحبار عَلَيْهِ رَحْمَةُ اللَّهِ الْعَفَّار نے حضرت سیّدنا ابو موسیٰ اشعری رَضِيَ اللَّهُ تَعَالَى عَنْهُ
سے پوچھا کہ کیا آپ کو جنتیوں کی تعداد معلوم ہے؟ تو انہوں نے فرمایا: نہیں۔ آپ رَحْمَةُ اللَّهِ تَعَالَى عَلَيْهِ نے پھر
پوچھا: کیا یہ جانتے ہیں کہ جنتیوں کی صفیں کتنی ہوں گی؟ فرمایا: نہیں۔ پھر پوچھا: کیا یہ علم ہے کہ ہر دو صفوں کے
درمیان فاصلہ کتنا ہوگا۔ جواب دیا: نہیں۔ پھر حضرت سیّدنا کعب الاحبار عَلَيْهِ رَحْمَةُ اللَّهِ الْعَفَّار نے فرمایا: جنتیوں کی بارہ
صفیں ہوں گی جن میں سے آٹھ صفیں اُمّتِ محمدیہ کی ہوں گی^(۱) اور ہر دو صفوں کے درمیان اتنا فاصلہ ہوگا جتنا
مشرق و مغرب کے درمیان ہے۔

①... یہاں 12 اور 8 صفوں کا ذکر ہے جبکہ حدیث مرفوع میں 120 اور 80 صفوں کا ذکر آیا ہے چنانچہ سیّدنا بریدہ سلمی رَضِيَ اللَّهُ تَعَالَى عَنْهُ
سے مروی ہے کہ حضور نبی اکرم، نُوْرٍ مُّجَسَّمٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اہل جنت کی 120 صفیں ہوں گی ان میں سے
80 صفیں اس اُمّت کی جبکہ 40 دیگر امتوں کی ہوں گی۔ (ترمذی، کتاب صفة الجنة، باب ماجاء فی کوصف اهل الجنة، ۴/۲۴۴، حدیث: ۲۵۵۵)

مومن دو نیکیوں کے درمیان ہوتا ہے:

﴿7650﴾... حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارُ فرماتے ہیں: بے شک اللہ عَزَّوَجَلَّ نے مہینوں میں رمضان المبارک کو، شہروں میں مکہ مکرمہ کو، دنوں میں جمعۃ المبارک کو، راتوں میں لیلةُ القدر کو اور وقتوں میں نماز کے اوقات کو چُن لیا ہے۔ مومن دو نیکیوں کے درمیان رہتا ہے، ایک وہ جسے کر چکا ہوتا ہے اور دوسری وہ جس کا منتظر رہتا ہے (یعنی نماز)۔

محبوب ترین ساعتیں:

﴿7651﴾... حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارُ فرماتے ہیں: اللہ عَزَّوَجَلَّ نے شہروں کو منتخب فرمایا تو اس کے نزدیک سب سے محبوب حرمت والا شہر مکہ مکرمہ ہے۔ اللہ عَزَّوَجَلَّ نے زمانے کو منتخب فرمایا تو اس کے نزدیک سب سے پسندیدہ زمانہ حرمت والے مہینوں کا زمانہ ہے اور سب سے پسندیدہ مہینہ ذوالحجہ ہے اور ذوالحجہ میں سے اللہ عَزَّوَجَلَّ کو پہلا عشرہ سب سے زیادہ محبوب ہے۔ اللہ عَزَّوَجَلَّ نے دنوں کو چنا تو اس کے نزدیک سب سے پیارا جمعہ کا دن ہے، راتوں کو چنا تو اُسے سب سے پیاری شب قدر ہے اور دن اور رات کی ساعتوں (یعنی گھڑیوں) کو منتخب فرمایا تو اس کے نزدیک محبوب ترین ساعتیں فرض نمازوں کے اوقات ہیں اور اللہ عَزَّوَجَلَّ نے کلام کو منتخب فرمایا تو اُسے سب سے بڑھ کر محبوب کلام یہ تسبیح ہے: لَا إِلَهَ إِلَّا اللَّهُ وَاللَّهُ أَكْبَرُ وَسُبْحَانَ اللَّهِ وَالْحَمْدُ لِلَّهِ۔

﴿7652﴾... حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارُ فرماتے ہیں: اللہ عَزَّوَجَلَّ نے رات دن کی کچھ ساعتوں کو منتخب فرمایا اور ان میں نمازوں کو رکھا۔ اس نے زمانے میں سے چار حرمت والے مہینوں کو، مہینوں میں سے ماہ رمضان کو، دنوں میں سے جمعہ کو، راتوں میں سے شب قدر کو اور زمین میں سے مساجد کی جگہوں کو منتخب فرمایا۔

﴿7653﴾... حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارُ فرماتے ہیں: ایک حج دو عمروں سے افضل ہے اور ایک عمرہ بیٹ المقدس جانے سے افضل ہے اور ضرور لوگوں کو بیت المقدس سے کعبہ کی طرف پھیرا جائے گا کیونکہ وہاں مقام ابراہیم اور میزاب رحمت ہے۔

مسجد میں کس نیت سے آنا چاہیے؟

﴿7654﴾... حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارُ فرماتے ہیں: جو مومن بندہ مسجد میں صبح و شام اس لئے

جاتا ہے کہ وہ خیر (بھلائی کی باتیں) سیکھے گا اور سکھائے گا یا ذکر اللہ کرے گا یا کروائے گا کتاب اللہ میں اس کی مثال راہِ خدا میں جہاد کرنے والوں جیسی ہے۔

حضرت سیدنا عبد العزیز بن محمد رَحْمَةُ اللهِ تَعَالَى عَلَيْهِ کی روایت میں اتنا زائد ہے کہ جو شخص صبح و شام مسجد میں لوگوں کی خبروں اور قصے کہانیوں کے لئے آتا ہے کتاب اللہ میں اس کی مثال اس شخص جیسی ہے جو کسی شے کو دیکھ کر خوش ہوتا ہے مگر وہ اس کی نہیں ہوتی۔ وہ بھلائی سیکھنے والوں کو دیکھتا ہے مگر ان میں سے نہیں ہوتا اور ذکر کرنے والوں کو دیکھتا ہے مگر ان میں سے نہیں ہوتا۔

﴿56-7655﴾... حضرت سیدنا کعبُ الاحبار عَلَيْهِ رَحْمَةُ اللهِ الْغَفَّارُ فرماتے ہیں: جو شخص نماز پڑھنے، اللہ عَزَّوَجَلَّ کا ذکر کرنے اور خیر سیکھنے یا سکھانے کے لئے مسجد آتا ہے وہ اللہ عَزَّوَجَلَّ کی راہ میں جہاد کرنے والے کی طرح ہے اور جو مسجد میں خبروں اور قصے کہانیوں کے لئے آتا وہ اس شخص کی طرح ہے جسے کوئی ایسی شے خوش کرے جو اس کی نہ ہو۔ وہ نیکوں کو دیکھتا ہے مگر ان میں سے نہیں ہوتا اور ذکر کرنے والوں کو دیکھتا ہے مگر ان میں سے نہیں ہوتا۔

ماہِ رمضان کے فضائل:

﴿7657﴾... حضرت سیدنا کعبُ الاحبار عَلَيْهِ رَحْمَةُ اللهِ الْغَفَّارُ فرماتے ہیں: اللہ عَزَّوَجَلَّ نے حضرت سیدنا موسیٰ كَلِيمِ اللہ عَلَيْهِ السَّلَام کی جانب وحی فرمائی کہ اے موسیٰ بن عمران! میں نے رمضان کے مہینے میں اپنے بندوں پر روزے فرض کئے ہیں۔^(۱)

اے موسیٰ بن عمران! جو قیامت کے دن اپنے نامہ اعمال میں 10 رمضان لے کر آئے گا وہ عاجزی و انکساری کرنے والوں میں شمار ہوگا، جو 20 رمضان لے کر آئے گا وہ نیکو کاروں میں سے ہوگا اور جو 30 رمضان لے کر آئے گا وہ میرے نزدیک شہیدوں سے افضل ہوگا۔

①... تفسیر کبیر و احمدی میں ہے کہ حضرت آدم عَلَيْهِ السَّلَام سے حضرت عیسیٰ عَلَيْهِ السَّلَام تک ہر امت پر روزے فرض رہے، (صاحب) تفسیر کبیر نے فرمایا کہ عیسائیوں پر ماہِ رمضان کے روزے فرض تھے چونکہ قمری مہینے موسموں میں گھومتے رہتے ہیں اور گرمی کے روزوں میں انہیں تکلیف ہوتی تھی اس لئے انہوں نے شمسی مہینے سے موسم بہار کے روزے لازم کئے تاکہ گرمی سے بچیں رہیں اور بدلنے کے عوض بیس روزے بڑھا کر بجائے تیس کے پچاس بنا دیئے۔ ایسے ہی یہودیوں پر بھی رمضان ہی کے روزے فرض تھے جنہوں نے یہ چھوڑ کر ایک عاشورہ کا روزہ اختیار کیا۔ (تفسیر نعیمی، ۲ / ۱۹۳ تا ۱۹۵، ملتقطاً)

اے موسیٰ بن عمران! میں نے حاملین عرش کو حکم دے رکھا ہے کہ وہ رمضان میں عبادت سے رک جائیں اور جب جب رمضان کے روزے دار دعا مانگیں تو وہ ان کی دعا پر آمین کہیں اور میں نے اپنے کرم سے خود پر لازم کیا ہے کہ میں رمضان کے روزے رکھنے والے کی دعا کو رد نہیں کروں گا۔

اے موسیٰ بن عمران! میں رمضان کے مہینے میں آسمانوں، زمین، پہاڑوں، درختوں اور چوپائیوں کو الہام کرتا ہوں کہ وہ رمضان کے روزہ داروں کے لئے استغفار کریں۔

اے موسیٰ بن عمران! رمضان میں روزے رکھنے والے تین افراد تلاش کرو اور ان کے ساتھ اٹھو بیٹھو، ان کے ساتھ نماز پڑھو اور ان کے ساتھ کھاؤ پیو کیونکہ میرا انتقام اور عذاب ایسی جگہ نازل نہیں ہوتا جہاں رمضان کے روزے رکھنے والے تین افراد ہوں۔

اے موسیٰ بن عمران! کیا تم جانتے ہو کہ مخلوق میں میرا سب سے مُقَرَّب بندہ کون ہے؟ سنو! ہر وہ مومن جو غصے کے وقت لَعْنِ طَعْنِ نہ کرے اور ہر وہ مسلمان جو والدین اور رشتے داروں کی قَطْعِ تَعْلُقِ کے باوجود ان سے بغض نہ رکھے۔ میں نے مخلوق کو پیدا کرنے سے پہلے اپنے کرم سے خود پر لازم کر لیا کہ جو ماہ رمضان میں پیاس برداشت کرے گا میں بروز قیامت اسے سیراب کروں گا۔

اے موسیٰ بن عمران! اگر تم بیمار ہو جاؤ تو روزے داروں کو حکم دو کہ وہ تمہیں ساتھ لے جائیں اور اگر تم سفر میں ہو تو واپس آ جاؤ اور حیض و نفاس والیوں، بچوں اور روزے سے عاجز بوڑھوں سے کہو کہ میرے ساتھ وہاں چلو جہاں رمضان کے روزے دار ہیں کیونکہ اگر میں زمین و آسمان کو اجازت دوں تو وہ انہیں سلام کریں اور ان سے کلام کریں اور انہیں اس اجر و ثواب کی بشارت دیں جو میں انہیں دوں گا اور میں آسمان و زمین سے کہتا ہوں کہ میرے جن بندوں نے رمضان میں میرے لئے روزے رکھے انہیں سنا دو کہ تم اپنے ٹھکانوں کی طرف لوٹ جاؤ، تم نے مجھے راضی کر دیا اور میں نے تمہارے لئے روزوں کا ثواب یہ رکھا ہے کہ تمہیں آگ سے آزاد کر دوں گا، تم سے آسان حساب لوں گا، تم جب تک دنیا میں رہو گے تمہارے رزق میں وسعت و فراخی دوں گا، تمہارے خرچ کا بہترین بدلہ دوں گا، تمہاری لغزشوں کو معاف کروں گا، اقتدار والوں کے سامنے تمہیں رسوا نہیں کروں گا۔ میری عزت کی قسم! رمضان کے روزے اور ان فضائل کو جمع کر لینے کے سبب آج کے بعد تم

اپنی آخرت سے متعلق مجھ سے کچھ بھی مانگو گے میں تمہیں عطا کروں اور اگر تم اپنی دنیا سے متعلق سوال کرو گے تو اس میں تمہاری بھلائی پر نظر فرماؤں گا۔

اے موسیٰ بن عمران! مومنوں سے فرمادو کہ جب مجھ سے دعا مانگیں تو جلدی مچائیں نہ ہی مجھے بخیل سمجھیں، کیا نہیں جانتے کہ میں بخل کو ناپسند رکھتا ہوں تو پھر خود کیونکر بخیل بنوں گا۔

اے موسیٰ بن عمران! رمضان میں سحری کرتے وقت دنیا و آخرت کی جس شے کا مجھ سے سوال کرو گے عطا کروں گا کیونکہ میں اس وقت مانگنے والے کو خالی نہیں لوٹاتا۔ مجھ سے بڑی شے کا سوال کرنے میں میری طرف سے بخل کا اندیشہ نہ کرو، نہ چھوٹی شے کا سوال کرنے میں حیا کرو، حتیٰ کہ بوقتِ دھلائی کپڑے کوٹنے والا ڈنڈا اور اپنی بکری کا چارہ بھی مجھ سے مانگو۔

اے موسیٰ بن عمران! کیا تم جانتے نہیں کہ رائی کا دانہ اور اس سے بڑی چیزوں کو میں نے پیدا کیا اور میں نے جو کچھ بھی بنایا ہے میں جانتا ہوں کہ مخلوق کو عنقریب اس کی ضرورت پڑے گی۔ پس جس نے اس یقین کے ساتھ مجھ سے کچھ مانگا کہ میں دینے اور نہ دینے پر قادر ہوں تو میں اس کی مانگ بھی پوری کروں گا اور اس کی مغفرت بھی فرمادوں گا اور اگر میں اُسے دوں تب بھی اور نہ دوں تب بھی وہ میرا شکر ادا کرتا ہے تو میں اُسے (جنت میں) ”دَارُ الْحَامِدِیْن“ میں ٹھہراؤں گا اور ایسا بندہ جس نے مجھ سے کسی شے کا سوال نہ کیا پھر میں نے اُسے عطا کر دیا مگر اُس نے میرا شکر ادا نہ کیا تو اس پر حساب کے وقت سختی کی جائے گی۔ پھر اگر میں اُسے دوبارہ دوں اور وہ پھر شکر ادا نہ کرے تو میں اسے حساب کے وقت عذاب دوں گا۔

اُمّتِ محمدیہ پر نوازشاتِ الہی:

﴿7658﴾... حضرت سیدنا کعبُ الاحبار عَلَیْہِ رَحْمَةُ اللّٰہِ الْغَفَّارِ بیان کرتے ہیں کہ اللّٰہُ عَزَّوَجَلَّ نے توراتِ شریف میں حضرت سیدنا موسیٰ عَلَیْہِ السَّلَام کی جانب وحی فرمائی: اے موسیٰ! حضرت محمد صَلَّى اللّٰہُ تَعَالٰی عَلَیْہِ وَاٰلِہٖ وَسَلَّمَ اور اُن کی اُمّت سال میں ایک مہینہ روزے رکھے گی اور وہ ماہِ رمضان ہے۔ میں انہیں اس ماہ کے ہر دن کے روزے کا بدلہ یہ عطا کروں گا کہ وہ ہر دن جہنم سے 100 سال کی مسافت دور کر دیئے جائیں گے۔ انہیں ہر نفلی عبادت کا اجر فرض کے

برابروں گا۔ میں اُس امت کے لئے اس مہینے میں ایک ایسی رات رکھوں گا کہ اس میں جس نے ایک مرتبہ بھی سچے دل سے مغفرت طلب کی اور اسی رات یا اس مہینے میں انتقال کر گیا تو اسے 30 شہیدوں کا اجر عطا فرماؤں گا۔
زکوٰۃ و حج کی فضیلت:

اے موسیٰ! حضرت محمد صلی اللہ تعالیٰ علیہ وآلہ وسلم اور ان کی امت میرے حرمت والے شہر میں حج کرے گی، پس وہ حضرت آدم علیہ السلام کی طرح حج کریں گے اور حضرت ابراہیم علیہ السلام کی سنت کو ادا کریں گے تو انہیں وہ دوں گا جو میں نے حضرت آدم علیہ السلام کو عطا فرمایا اور انہیں منتخب کر لوں گا جیسے حضرت ابراہیم علیہ السلام کو منتخب فرمایا۔ حضرت محمد صلی اللہ تعالیٰ علیہ وآلہ وسلم (نقلی صدقہ) اور ان کی امت زکوٰۃ دے گی تو میں اس کے عوض ان کی عمروں میں اضافہ فرماؤں گا اور آخرت میں انہیں بخشش اور جنت میں ہمیشگی عطا فرماؤں گا۔

انبیائے کرام علیہم السلام جیسی جزا:

اے موسیٰ! میں بہت زیادہ عطا کرنے والا ہوں، اپنی عبادت کرنے والے کو آسان عمل بتاتا ہوں مگر اسے جزا بہت زیادہ دیتا ہوں۔ اے موسیٰ! میں کیا ہی اچھا مولا ہوں، میں پہلے انہیں بطور عطا دیتا ہوں پھر قرضِ حسن کے طور پر ان سے مطالبہ کرتا ہوں اور جیسا میں کرتا ہوں دنیاوی آقا اپنے غلاموں کے ساتھ ایسا نہیں کر سکتے۔ اے موسیٰ! میری عطاؤں کو کوئی بیان نہیں کر سکتا۔ اے موسیٰ! میری رحمت حضرت محمد صلی اللہ تعالیٰ علیہ وآلہ وسلم اور ان کی امت کے لئے ہے۔ اے موسیٰ! ان کی امت میں ایسے لوگ ہوں گے جو ہر بلندی پر ”لَا إِلَهَ إِلَّا اللَّهُ“ کی گواہی دیں گے۔ میرے پاس ان کے لئے حضراتِ انبیائے کرام جیسی جزا ہے، ان پر میری رحمت برستی رہے گی اور میرا غضب ان سے دور رہے گا، میں قبر میں ان پر کیڑے مکوڑے اور ڈرانے کے لئے منکر و نکیر کو ان پر مسلط نہیں کروں گا۔ اے موسیٰ! میری خاص رحمت امتِ محمدیہ کے لئے ہے۔ حضرت سیدنا موسیٰ کلیم اللہ علیہ السلام نے عرض کی: اے میرے معبود! مجھ پر انعام فرما۔

حَسَنِ اخْلَاقِ كِي فَضِيلَت:

اللہ عَزَّوَجَلَّ نے مزید ارشاد فرمایا: ان میں سے اگر کوئی تنہائی میں بھی اپنے دل اور زبان سے ”لَا إِلَهَ إِلَّا اللَّهُ“

کہے گا میں اس سے توبہ کو نہیں چھپاؤں گا یعنی اُسے توبہ کی توفیق عطا فرماؤں گا۔ یہ سن کر حضرت سیدنا موسیٰ عَلَیْہِ السَّلَام سجدے میں گر گئے اور عرض کی: اے اللہ عَزَّوَجَلَّ! مجھے بھی اس امت میں سے بنا دے۔ تو ان سے فرمایا گیا: اے موسیٰ! تم ان کا زمانہ نہیں پاؤ گے، اگر تم چاہتے ہو کہ میں بروز قیامت تمہیں قرب عطا کروں تو منگتے اور یتیم کو مت جھڑکنا۔ اے موسیٰ! اگر تمہیں پسند ہو کہ تم اپنی زندگی میں مجھ سے جو بھی مانگو میں قیامت میں تمہیں وہ عطا کروں تو تم پر حُسنِ اخلاق لازم ہے۔

مسکین کو کھانا کھلانے کی فضیلت:

حضرت سیدنا موسیٰ عَلَیْہِ السَّلَام نے عرض کی: جو تیری رضا و خوشنودی کے لئے مسکین کو کھانا کھلائے اس کی جزا کیا ہے؟ ارشاد فرمایا: اے موسیٰ! میں ایک منادی کو حکم دوں گا کہ وہ مخلوق میں اعلان کر دے: اللہ عَزَّوَجَلَّ نے فلاں بن فلاں کو جہنم سے آزاد کر دیا ہے۔

﴿7659﴾... سیدنا کعبُ الاحبار عَلَیْہِ رَحْمَةُ اللّٰهِ النَّفَّار نے لَيْلَةُ الْقَدْرِ کا تذکرہ کرتے ہوئے فرمایا: میں نے کتاب اللہ میں اسے ”حَطُّوط“ (یعنی گناہوں کو اتارنے والی) پایا ہے کیونکہ اللہ عَزَّوَجَلَّ اس کے سبب گناہوں کو معاف فرمادیتا ہے۔

بیٹے کو نصیحت:

﴿7660﴾... حضرت سیدنا کعبُ الاحبار عَلَیْہِ رَحْمَةُ اللّٰهِ النَّفَّار بیان کرتے ہیں کہ حضرت سیدنا القمان حکیم عَلَیْہِ رَحْمَةُ اللّٰهِ النَّفَّار نے اپنے بیٹے کو نصیحت کرتے ہوئے فرمایا: بیٹا! نماز قائم کر کیونکہ اللہ عَزَّوَجَلَّ کے دین میں اس کی مثال خیمے کے بانس کی طرح ہے اور خیمے کی رسیاں، میخیں اور سایہ اسی وقت نفع بخش ثابت ہوتے ہیں جب بانس سیدھا کھڑا رہے، اگر بانس ٹیڑھا ہو جائے یا خراب ہو جائے تو خیمے کی رسیاں، میخیں اور سایہ فائدہ نہیں دیتے۔

بیٹا! اچھے طور طریقے کی مثال دیوار میں بنے اس طاق کی مانند ہے جس کے دونوں طرف لکڑی ٹھوک دی گئی ہوں اور اس لکڑی نے اللہ عَزَّوَجَلَّ کے حکم سے طاق کو مضبوط کر رکھا ہے۔ جب کوئی شے اللہ عَزَّوَجَلَّ کو سجدہ کرتی ہے تو اس کی نظر کرم میں رہتی ہے، پھر جب وہ کہے: اے میرے رب! اے میرے رب! تو وہ اس کی پکار سنتا اور اُسے قبولیت کا شرف عطا فرماتا ہے۔

بیٹا! جو تیری مَصَابِحَتِ اغْتِنَارِ کرے تو اس کا غلام بن جاوہ تیرا غلام ہو جائے گا اور لوگوں سے اپنا چہرہ مت

پھیر ورنہ وہ تجھ سے بغض رکھیں گے اور اللہ عَزَّوَجَلَّ ان سے بھی بڑھ کر غضب فرمانے والا ہے۔

بیٹا! تیرے رب عَزَّوَجَلَّ نے جو زائد مال تجھے عطا فرمایا ہے اس میں سے صدقہ کروہ اپنے فضل سے تجھے اور عطا فرمائے گا اور تجھ سے اپنا غضب روک لے گا۔ فقیر پڑوسی، مسکین، غلام، قیدی اور خوف زدہ شخص پر رحم کر اور یتیم کو اپنے قریب کر اور اس کے سر پر ہاتھ پھیر۔ بے شک جب تو اللہ عَزَّوَجَلَّ کے بندوں پر رحم کرے گا تو وہ تجھ پر رحم فرمائے گا۔

انبیائے کرام عَلَیْهِمُ السَّلَامُ کی صحبت و قربت:

﴿7661﴾... حضرت سیدنا کعبُ الْأَحْبَارِ عَلَیْهِ رَحْمَةُ اللَّهِ الْعَفَّارُ فرماتے ہیں: بیوہ اور مسکین کی کفالت کرنے والے کے لئے خوشخبری ہے کہ اللہ عَزَّوَجَلَّ اُسے بروز قیامت حضراتِ انبیائے کرام عَلَیْهِمُ السَّلَامُ کی صحبت و قربت میں رکھ کر عزت عطا فرمائے گا۔

﴿7662﴾... حضرت سیدنا کعبُ الْأَحْبَارِ عَلَیْهِ رَحْمَةُ اللَّهِ الْعَفَّارُ فرماتے ہیں: ہم (آسمانی کتاب میں) یہ پاتے ہیں کہ اللہ عَزَّوَجَلَّ ارشاد فرماتا ہے: بے شک میں ہی اللہ ہوں، میرے سوا کوئی معبود نہیں، میں مخلوق کو پیدا کرنے والا ہوں، میں عظیم بادشاہ ہوں، روزِ جزا میں بدلہ دینے والا ہوں، بادشاہوں کا مالک ہوں، ان کے دل بھی میرے قبضے میں ہیں لہذا بادشاہوں کے تذکرے میں لگ کر میری یاد، مجھ سے دعا اور میری بارگاہ میں رجوع لانے سے غافل نہ ہونا۔ اگر تم نے اس پر عمل کیا تو میں انہیں تم پر مہربان بنا دوں گا اور انہیں تمہارے لئے رحمت کر دوں گا اگر تم نے اس بات کو نہ مانا تو انہیں تمہارے لئے سزا و عذاب بنا دوں گا۔ یہ بیان کر کے حضرت سیدنا کعبُ الْأَحْبَارِ عَلَیْهِ رَحْمَةُ اللَّهِ الْعَفَّارُ نے فرمایا: اپنے رب عَزَّوَجَلَّ کی طرف رجوع کروہ تم پر رحمت فرمائے گا اور جلد توبہ کر لو بے شک اللہ عَزَّوَجَلَّ ارشاد فرماتا ہے:

تَرْجِبَةُ كَنْزِ الْإِيْمَانِ: چمکی خرابی خشکی اور تری میں اُن برائیوں سے جو لوگوں کے ہاتھوں نے کمائیں تاکہ انہیں ان کے بعض کو تکوں (برے کاموں) کا مزہ پچھائے کہیں وہ باز آئیں۔

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ آيَاتِ النَّاسِ لِيُنذِرَهُمْ بَعْضُ الَّذِي عَمِلُوا الْعَالَمُ يَرْجِعُونَ ﴿٣١﴾ (پ ۲۱، الروم: ۳۱)

نیز ارشاد فرماتا ہے:

تَرْجِبَةُ كَنْزِ الْإِيْمَانِ: کیا ایمان والوں کو ابھی وہ وقت نہ آیا کہ

أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ

لِذِكْرِ اللَّهِ (پ ۲۷، الحدید: ۱۶) ان کے دل جھک جائیں اللہ کی یاد (کے لئے)۔
کیا تم یہ سمجھتے ہو کہ اللہ عَزَّوَجَلَّ مومنوں کے علاوہ کسی کو عتاب فرما رہا ہے۔

قرآن کو اپنی آواز سے زینت دو:

﴿7663﴾... حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْعَفَّارُ فرماتے ہیں: جس نے قرآنِ کریم کو اپنی آواز سے زینت دی اسے (جنت میں) ایسی میٹھی آواز عطا کی جائے گی کہ اہل جنت اس کی آواز سے اور اس کی زیارت سے ایک لاکھ سال تک بھی نہیں اکتائیں گے اور ایسے لوگ موتیوں کے خیموں میں ہوں گے اور وہ اپنی بیویوں اور خُدام کے ساتھ من چاہتی نعمتوں میں رہیں گے۔

﴿7664﴾... حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْعَفَّارُ فرماتے ہیں کہ حضرت سیدنا موسیٰ كَلِيمُ اللَّهِ عَلَيْهِ السَّلَامُ دعا کیا کرتے تھے: ”اللَّهُمَّ لِيَنَّ قَلْبِي بِالشُّوْبَةِ وَلَا تَجْعَلْ قَلْبِي قَاسِيًا كَالْحَجْرِ لِعَنِ اے اللہ عَزَّوَجَلَّ! میرے دل کو توبہ کے ذریعے نرم رکھ اور میرے دل کو پتھر کی طرح سخت نہ کرنا۔

14 افراد کے سبب عذاب سے نجات:

﴿7665﴾... حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْعَفَّارُ فرماتے ہیں: حضرت سیدنا نوحٌ نَجِيُّ اللَّهِ عَلَيْهِ السَّلَامُ کے بعد زمین پر ہمیشہ 14 افراد ایسے رہے ہیں جن کے طفیل اللہ عَزَّوَجَلَّ عذاب کو دور فرماتا ہے۔

﴿7666﴾... حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْعَفَّارُ بیان کرتے ہیں کہ اللہ عَزَّوَجَلَّ زمین کی جانب متوجہ ہو کر ارشاد فرماتا ہے: میں تیرے ایک حصے کو اپنے قدم قدرت سے مُشْرِف کروں گا۔ تو پہاڑ اس کی طرف بلند ہو گئے جبکہ چٹانیں جھک کر زمین کے برابر ہو گئیں تو اللہ عَزَّوَجَلَّ نے ان کا جھلنا قبول فرمایا اور ان پر اپنا قدم قدرت رکھ کر ارشاد فرمایا: یہ میرا مقام اور میری مخلوق کے حشر کی جگہ ہے اور یہ میری جنت اور یہ میری دوزخ ہے^(۱) اور یہ میرے میزان کی جگہ ہے اور میں ہی روزِ جزا میں بدلہ دینے والا ہوں۔

شرک کا ذائقہ چکھنے والا دل:

﴿7667﴾... حضرت سیدنا عبدُ اللَّهِ بن عمرو بن عاصٍ رَضِيَ اللَّهُ تَعَالَى عَنْهُمَا نے حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْعَفَّارُ سے یہ مراد ہے کہ اس زمین پر کیے جانے والے کام جنت یا دوزخ میں داخلے کا سبب بنیں گے۔ (علیہ)

①... غالباً اس سے یہ مراد ہے کہ اس زمین پر کیے جانے والے کام جنت یا دوزخ میں داخلے کا سبب بنیں گے۔ (علیہ)

اللہ العَفَّار سے پوچھا: عَلِمَ نَجُومَ كَ بَارِئِ فِي مِثْلِ آفِ كِيَارِئِ هِيَ؟ تو آپ نے کہا: اس میں کوئی بھلائی نہیں کیونکہ اس میں پڑنے والا ہمیشہ کچھ نہ کچھ بُرائی دیکھتا ہے۔ (پھر بدشگونی کے سبب سفر سے نہ رکنے والے کے متعلق فرمایا) اگر وہ شخص سفر پر جائے تو یہ پڑھ لے: ”اللَّهُمَّ لَا طَيْرَ إِلَّا طَيْرُكَ وَلَا خَيْرَ إِلَّا خَيْرُكَ وَلَا رَبَّ إِلَّا رَبُّكَ“۔ تو حضرت سیدنا عبد اللہ بن عمرو بن عاص رَضِيَ اللهُ تَعَالَى عَنْهُ نے اس دعا میں یہ اضافہ کیا: ”لَا حَوْلَ وَلَا قُوَّةَ إِلَّا بِكَ“ حضرت سیدنا ناعب الاحبار عَلَيْهِ رَحْمَةُ اللهِ الْعَفَّار نے ان کے اضافے کے بارے میں فرمایا: اس ذات کی قسم! جس کے قبضہ قدرت میں میری جان ہے، بے شک یہ کلمات تو کُل کاسر چشمہ اور جنت میں بندے کا خزانہ ہیں، اگر کوئی شخص یہ کلمات کہے اور سفر پر چلا جائے تو اسے کوئی چیز نقصان نہیں پہنچائے گی اور اگر وہ بدشگونی کے سبب سفر ترک کر دے تو اس کا دل شرک کا ذائقہ چکھے گا۔^(۱)

آٹھ نوروں والے شہدا:

﴿7668﴾... حضرت سیدنا ناعب الاحبار عَلَيْهِ رَحْمَةُ اللهِ الْعَفَّار فرماتے ہیں: مشرکین کے ہاتھوں قتل ہونے والے کے لئے دو نور ہیں اور حرور یہ (خارجی) فرقے کے ہاتھوں قتل ہونے والے کے لئے آٹھ نور ہیں۔

﴿7669﴾... حضرت سیدنا ناعب الاحبار عَلَيْهِ رَحْمَةُ اللهِ الْعَفَّار فرماتے ہیں: شہید کے لئے دو نور ہیں اور جسے خوارج قتل کریں اس کے لئے آٹھ نور ہیں۔ حضرت سیدنا داؤد عَلَيْهِ السَّلَام کے زمانے میں آپ کے خلاف بھی لوگوں نے بغاوت و خروج کیا تھا۔

بہترین اور بدترین عمل:

﴿7670﴾... حضرت سیدنا عبد اللہ بن شقیق رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا ناعب الاحبار عَلَيْهِ رَحْمَةُ اللهِ الْعَفَّار نے فرمایا: بہترین عمل ”سُبْحَةُ الْحَدِيث“ ہے اور بدترین عمل ”تَحْذِيف“ ہے۔ میں نے عرض کی اے ابو عبد الرحمن! ”سُبْحَةُ الْحَدِيث“ کیا ہے؟ فرمایا: بندہ تسبیح کر رہا ہو اور لوگ باتوں میں مشغول ہوں۔ میں

①... حضرت سیدنا علامہ علی قاری عَلَيْهِ رَحْمَةُ اللهِ تَعَالَى فرماتے ہیں: بدشگونی لینے کو شرک قرار دیا گیا ہے کیونکہ زمانہ جاہلیت میں لوگوں کا اعتقاد تھا کہ بدشگونی کے تقاضے پر عمل کرنے سے ان کو نفع حاصل ہوتا ہے ان سے ضرر اور پریشانی دور ہوتی ہے اور جب انہوں نے اس کے تقاضے پر عمل کیا تو گویا انہوں نے اللہ عَزَّ وَجَلَّ کے ساتھ شرک کیا اور اسے شرک خفی کہا جاتا ہے (جو کہ گناہ ہے) اور اگر کسی نے یہ عقیدہ رکھا کہ فائدہ دلانے اور مصیبت میں مبتلا کرنے والی اللہ تعالیٰ کے سوا اور کوئی ذات ہے جو ایک مستقل طاقت ہے تو اس نے شرک جلی کار تکاب کیا ہے (جو کہ کفر ہے)۔ (مرقاۃ المفاتیح، کتاب الطب والرق، باب الفال والطیرة، ۸/۳۴۹، تحت الحدیث: ۴۵۸۴)

نے عرض کی: ”تَحْذِيفُ“ کیا ہے؟ ارشاد فرمایا: بندے خیر و بھلائی میں ہوں مگر جب پوچھا جائے تو (شکوہ کرتے ہوئے) کہیں: ہم تکلیف میں ہیں۔

﴿7671﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: جمعہ کے دن صدقے کا ثواب بڑھ جاتا ہے۔

﴿7672﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: نمازی کے آگے سے گزرنے والا اگر اس کا عذاب جانتا تو اس کے لئے زمین میں دھنس جانا نمازی کے آگے سے گزرنے سے بہتر ہوتا۔

رحمت کی پکار:

﴿7673﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: جہنم کے اوپر چار پل ہیں، پہلے پر قطع رحمی کرنے والوں کو روکا جائے گا، دوسرے پر مقروضوں کو روکا جائے گا یہاں تک کہ ان کا قرض ادا ہو جائے، تیسرے پر دھوکے بازوں کو روکا جائے گا اور چوتھے پر اپنی شان کے مطابق اللہ جبار و قہار ہو گا جبکہ ”رحمت“ یہ پکار رہی ہوگی: ”رَبِّ سَلِّمْ سَلِّمْ لِعَنِي اے میرے پروردگار! سلامتی فرما، سلامتی فرما۔“

فرماں بردار کی عمر میں اضافہ:

﴿7674﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: اس ذات کی قسم جس کے قبضہ قدرت میں میری جان ہے! اگر بندہ والدین کا نافرمان ہوتا ہے تو اللہ عَزَّ وَجَلَّ اسے جلدی موت دے دیتا ہے اور اگر فرماں بردار ہوتا ہے تو اس کی عمر میں اضافہ فرماتا ہے تاکہ وہ نیکی اور بھلائی میں اضافہ کر سکے۔ میں نے کتاب اللہ میں پڑھا ہے کہ اگر والد (یا والدہ) اولاد کو بلائے اور وہ جواب نہ دے تو اس نے ان کی نافرمانی کی، اگر اولاد نے والد کو اپنے خلاف بدعا کرنے پر مجبور کیا تو اس نے ان کی نافرمانی کی، اگر والد اسے کسی معاملے میں امین بنائے اور وہ خیانت کرے تو اس نے نافرمانی کی اور اگر وہ والد سے ایسی شے کا سوال کرے جس پر وہ قادر نہ ہو تو اس نے نافرمانی کی۔

”مُثَلَّثٌ“ کون ہے؟

﴿7675﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: قیامت کے دن سب سے بڑا خطا کار مُثَلَّثٌ ہو گا۔ لوگوں نے پوچھا: ”مُثَلَّثٌ“ کون ہے؟ فرمایا: وہ شخص جو اپنے مسلمان بھائی کی شکایت سلطان وقت سے کر کے

خود کو، اپنے بھائی کو اور اپنے حاکم کو ہلاکت میں ڈالتا ہے۔

﴿7676﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: حکمران اور قرآن باہم جھگڑیں گے تو حکمران قرآن کریم کے آسان احکام کو پامال کرے گا پس وہ احکام کو چھوڑتا رہے گا حتیٰ کہ یہ احکام بھی اُسے چھوڑ دیں گے۔

بناوٹی عمل کی ناپائیداری:

﴿7677﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: زبردستی خوش اخلاق بننے والا 40 دن تک بناوٹ کر سکتا ہے پھر وہ اپنے اصلی اخلاق کی طرف لوٹ آتا ہے۔

﴿7678﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: حضرت سیدنا ابراہیم خَلِيلُ اللهِ عَلَیْهِ السَّلَامُ ہر روز (قوم لوط کی) ”سَدُّوْم“ نامی بستی میں جا کر فرماتے تھے: ”سَدُّوْم والو! تم ہلاک ہوئے یعنی تمہارے لئے تباہی کا ایک دن آنے والا ہے۔“ حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: حضرت سیدنا ابراہیم عَلَیْهِ السَّلَامُ کا ایک کمرہ تھا جس میں آپ عبادت کیا کرتے تھے۔

﴿7679﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: عنقریب ایک ایسا فتنہ برپا ہو گا جس میں خون، اموال اور شرم گاہیں حلال ٹھہرائی جائیں گی پھر فتنہ دُجَال برپا ہو گا۔

﴿7680﴾... حضرت سیدنا امام مالک عَلَیْهِ رَحْمَةُ اللهِ الْعَفَّارُ فرماتے ہیں: مجھے یہ بات پہنچی کہ جب امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے عراق جانے کا ارادہ فرمایا تو حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ نے ان سے عرض کی: امیر المؤمنین! آپ وہاں نہ جائیے کیونکہ وہاں جادو کے 10 میں سے نو حصے، بدکردار جنات اور لاعلاج مرض ہیں۔⁽¹⁾

﴿7681﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ جہنم کے دروازوں میں سے ایک دروازے پر آڑ بن کر کھڑے ہیں (تاکہ لوگوں کو اس میں داخل ہونے سے روکیں)، پس اگر آپ کو شہید کر دیا گیا تو دروازہ کھل جائے گا۔

①... حضرت سیدنا امام مالک بن انس رَضِيَ اللهُ تَعَالَى عَنْهُ سے ”لاعلاج مرض“ کے متعلق پوچھا گیا تو فرمایا: ”دین میں کمیگی۔“

(حلیۃ الاولیاء، مالک بن انس، ۶/۳۲۸، رقم: ۸۸۶۸)

﴿7682﴾... حضرت سیدنا کعب الاحبار عَلَیْهِ رَحْمَةُ اللهِ الْغَفَّارِ فرماتے ہیں: عنقریب عراق کو چھڑا رگڑنے کی مانند رگڑ دیا جائے گا اور میٹنگنی کی طرح ریزہ ریزہ کر دیا جائے گا۔

یا جوج ماجوج کا خروج و انجام:

﴿7683﴾... حضرت سیدنا کعب الاحبار عَلَیْهِ رَحْمَةُ اللهِ الْغَفَّارِ فرماتے ہیں: یا جوج و ماجوج اپنی کدالوں سے روز دیوار (سدِ سکندری) کو توڑتے ہیں، جب اسے توڑ کر ختم کرنے کے قریب ہوتے ہیں تو ان میں سے کوئی کہتا ہے کہ باقی کو کل آکر توڑیں گے۔ اگلے دن جب دیوار کے پاس آتے ہیں تو وہ پہلے کی طرح ہو چکی ہوتی ہے۔ پھر جب ان کے خروج کا وقت آئے گا تو ان میں سے کسی کی زبان پر یہ جاری کر دیا جائے گا: ”اِنْ شَاءَ اللهُ کُلُّ آکِرٍ پوری توڑ لیں گے۔“ اگلے دن جب آئیں گے تو انہیں اتنی دیوار ٹوٹی ہوئی ملے گی جتنی پچھلے دن توڑ کر گئے تھے پس اُسے پورا توڑ کر باہر نکل آئیں گے۔ ان کا پہلا گروہ بَحْرِیْمُ ذَا طَبْرِیْبَہِ (جس کا طول 10 میل ہو گا) پر سے گزرے گا تو اس کا سارا پانی پی جائے گا۔ دوسرا گروہ گزرے گا تو اس کی ساری گیلی مٹی چاٹ جائے گا اور تیسرا گروہ آئے گا تو حیرت سے کہے گا: یہاں کبھی پانی تھا! پھر وہ اپنے تیر آسمان کی طرف پھینکیں گے اور کہیں گے: ہم نے زمین والوں پر غلبہ پایا اور آسمان والوں پر فتح حاصل کر لی۔ پھر اللہ عَزَّوَجَلَّ ان پر ”نَعْفَ“ نامی کیڑے بھیجے گا جو ان کی گردنوں میں چمٹ کر انہیں ہلاک کر دیں گے اور ساری زمین ان کی بدبو سے بھر جائے گی۔ اللہ عَزَّوَجَلَّ ایک قسم کے پرندے بھیجے گا جو ان کی لاشیں اٹھا کر سمندر میں پھینک دیں گے۔ اس کے بعد اللہ تعالیٰ 40 روز تک بارش برسائے گا تو زمین ایسے پھل اگائے گی کہ ایک انار سے ”سکن“ سیر ہو جائے گا۔ عرض کی گئی: ”سکن“ سے کیا مراد ہے؟ فرمایا: پورا گھرانہ۔ پھر مسلمان سنیں گے کہ چھوٹی پنڈلیوں والا ایک حبشی بَیْتُ اللهِ کو ڈھانے کے لئے بھیجا گیا ہے۔^(۱) چنانچہ مسلمان معلومات کے لئے سات آٹھ افراد پر مشتمل ایک گروہ اس کی طرف روانہ کریں گے مگر وہ گروہ نہ تو اس حبشی تک پہنچ سکے گا اور نہ اپنے ساتھیوں کی طرف واپس لوٹ سکے گا تو اللہ عَزَّوَجَلَّ دائیں جانب سے ایک پاکیزہ ہوا بھیجے گا جس

①... مشہور یہ ہے کہ خانہ کعبہ کے نیچے بہت بادشاہوں کا خزانہ مدفون ہے، وہ شخص اس خزانہ کے لیے خانہ کعبہ ڈھائے گا۔ یہ واقعہ حضرت عیسیٰ عَلَیْهِ السَّلَام کی وفات کے بعد ہو گا جب قرآن مجید کے ورق سادہ رہ جائیں گے اور دنیا میں کوئی اللہ اللہ کہنے والا نہ رہے گا یعنی قیامت سے بالکل متصل۔ (مرآة المناجیح، ۷/ ۲۳۵)

سے ہر مومن کی روح قبض ہو جائے گی اگرچہ وہ چٹان میں ہو اور بے کار لوگ باقی بچیں گے جو گمان کریں گے کہ وہ درست راہ پر ہیں مگر وہ درست راہ پر نہ ہوں گے۔ پھر حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفَّارِ نے گھوڑی سے بچہ جنوانے کا تذکرہ کیا اور آخر میں فرمایا: جس نے اس کے بعد خلافِ مزاج کسی شے کا ذمہ لیا وہ ہی ذمہ دار ہے۔

یا جوج ماجوج کی تین اقسام:

﴿7684﴾... حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفَّارِ فرماتے ہیں: یا جوج ماجوج تین اقسام پر پیدا کئے گئے ہیں: ایک وہ جو بطح کی مانند گھٹے ہوئے جسم والے ہیں۔ دوسرے وہ جن کی لمبائی اور چوڑائی چار چار ہاتھ ہے اور تیسرے وہ جو اپنے ایک کان کو بستر بنا لیتے اور دوسرے کو لحاف کی طرح اوڑھ لیتے ہیں اور یہ پیدائش کے وقت بچہ کے ساتھ نکلنے والی جھلیاں کھاتے ہیں۔

﴿7685﴾... حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفَّارِ فرماتے ہیں: اژدھا سانپ ہی ہوتا ہے، جب یہ اہل زمین کو ایذا دیتا ہے تو اللہ عَزَّوَجَلَّ اُسے خشکی سے اٹھا کر سمندر میں پھینک دیتا ہے۔ پھر اگر سمندری جانور بھی اس سے خوف زدہ ہوتے ہیں تو اللہ عَزَّوَجَلَّ کسی (فرشتے) کو بھیجتا ہے جو اُسے سمندر سے اٹھا کر خشکی پر یا جوج ماجوج تک پہنچا دیتا ہے، پس اللہ عَزَّوَجَلَّ اُس اژدھے کو ان کا رزق بنا دیتا ہے۔

فراخی و خوشحالی کے 10 سال:

﴿7686﴾... حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفَّارِ فرماتے ہیں: لوگ یا جوج ماجوج کے بعد 10 سال تک آسائش و خوشحالی میں رہیں گے۔ فراخی کا یہ عالم ہو گا کہ ایک انار یا انگوروں کے ایک خوشے (گچھے) کو دو آدمی مل کر اٹھائیں گے۔ وہ 10 سال یوں ہی گزاریں گے پھر اللہ عَزَّوَجَلَّ ایک پاکیزہ ہوا بھیجے گا جس سے ہر مومن کی روح قبض ہو جائے گی۔ اس کے بعد باقی بچ جانے والے لوگ گدھوں کی طرح ایک دوسرے سے جماع کریں گے۔ وہ اسی حالت میں ہوں گے کہ اللہ عَزَّوَجَلَّ کا حکم یعنی قیامت آجائے گی۔

﴿7687﴾... حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفَّارِ فرماتے ہیں: زمین اپنے بسنے والوں پر ضرور سخت و دشوار ہوگی حتیٰ کہ بار برداری کے سخت گھوڑے کی پیٹھ سے بھی زیادہ سخت ہو جائے گی۔ پھر وہ تمہیں لے کر ایک جانب

تھوڑا جھکے گی تو تم گمان کرو گے کہ ”یہ اُلٹنے والی ہے۔“ پس بہت سے لوگ (ڈر کر) اپنے غلام آزاد کر دیں گے۔ پھر زمین ایک عرصے تک پُر سکون ہو جائے گی تو غلام آزاد کرنے والے غلام آزاد کرنے پر افسوس کریں گے۔ مگر زمین ایک بار پھر تمہیں لے کر ایک جانب جھک جائے گی تو اس وقت لوگوں میں سے ایک کہنے والا کہے گا: اے ہمارے رب! ہم آزاد کرتے ہیں، ہم آزاد کرتے ہیں۔ تو اللہ عَزَّوَجَلَّ ارشاد فرمائے گا: تم جھوٹے ہو بلکہ میں آزاد کرتا ہوں۔

سب سے افضل متولی:

﴿7688﴾... حضرت سیدنا کعب الاحبار عَلَیْہِ رَحْمَةُ اللّٰهِ اَنْعَمَ فرماتے ہیں: اللہ عَزَّوَجَلَّ نے حضرت سیدنا اسماعیل ذَبِيحُ اللّٰهِ عَلَیْہِ السَّلَام کی نسل میں 12 متولی رکھے ہیں جن میں سب افضل و بہتر حضرت سیدنا ابو بکر صدیق، حضرت سیدنا عمر فاروق اور حضرت سیدنا عثمان غنی رَضِيَ اللهُ تَعَالَى عَنْهُمْ ہیں۔

زمین کا پیٹ پُشت سے بہتر:

﴿7689﴾... حضرت سیدنا کعب الاحبار عَلَیْہِ رَحْمَةُ اللّٰهِ اَنْعَمَ فرماتے ہیں: اس اُمت کے آغاز میں نبوت اور رحمت ہے پھر خلافت اور رحمت ہے اور پھر بادشاہت اور رحمت۔ اس کے بعد حکومت اور تکبر ہو گا۔ پھر اگر ایسا ہی ہو تو اس وقت (انسان کے لئے) زمین کا پیٹ (یعنی قبر) اس کی پشت سے بہتر ہو گا۔

﴿7690﴾... حضرت سیدنا مُعِیْثُ اَوْزَاعِی رَحْمَةُ اللّٰهِ تَعَالَى عَلَیْہِ بَيَان کرتے ہیں کہ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْہُ نے حضرت سیدنا کعب الاحبار عَلَیْہِ رَحْمَةُ اللّٰهِ اَنْعَمَ کو بلا کر پوچھا: اے کعب! تم تو ریت شریف میں میرے کیا اوصاف پاتے ہو؟ انہوں نے عرض کی: لوہے کی طرح سخت خلیفہ جو اللہ عَزَّوَجَلَّ کے معاملے میں کسی ملامت کرنے والے کی ملامت سے نہ ڈرے۔ پھر وہ خلیفہ ہو گا جسے اُس کی رعایا ظلماً قتل کر دے گی پھر اس کے بعد فتنے برپا ہو جائیں گے۔

﴿7691﴾... حضرت سیدنا کعب الاحبار عَلَیْہِ رَحْمَةُ اللّٰهِ اَنْعَمَ بَيَان کرتے ہیں کہ اللہ عَزَّوَجَلَّ ارشاد فرماتا ہے: حقیقی طور پر میں ہی علم و فضل والا ہوں اور میں ہر مرض کا علاج کرتا ہوں۔

رحمت کی آس:

﴿7692﴾... حضرت سیدنا محمد بن زیاد عَلَیْہِ رَحْمَةُ اللّٰهِ اَنْعَمَ فرماتے ہیں: میں حضرت سیدنا کعب الاحبار عَلَیْہِ رَحْمَةُ اللّٰهِ

الْفَقَّارِ كِي بيمارى ميں ان كِي خدمت ميں حاضر هو۔ ان سے عرض كِي گئى: ابو اسحاق! آپ كيسا محسوس كر رہے هيں؟ فرمايا: گناہوں ميں جكڑا هو ا جسم ہے، اسي حال ميں روح قبض هو گئى تو رحيم و كريم رب تعالىٰ كے سپرد ہے، اگر اُس نے معاف فرما ديا تو جسم كو ايسا كر دے گا جس پر كوئى گناہ نہ هو گا۔

﴿7693﴾... حضرت سيّدنا كعب الاحبار عَلَيْهِ رَحْمَةُ اللهِ الْفَقَّارِ فرماتے هيں: حضرت سيّدنا داؤد عَلَيْهِ السَّلَام رات اور دن كے آغاز پر تين تين بار يه دعا كيا كرتے تھے: اَللّٰهُمَّ خَلِّصْنِي الْيَوْمَ مِنْ كُلِّ مُصِيبَةٍ نَزَلَتْ مِنَ السَّمَاءِ اِلَى الْاَرْضِ اَللّٰهُمَّ اجْعَلْ لِي سَهْمًا فِي كُلِّ حَسَنَةٍ نَزَلَتْ مِنَ السَّمَاءِ اِلَى الْاَرْضِ يَعْنِي اے الله عَزَّوَجَلَّ! آج مجھے آسمان سے زمين پر اترنے والى هر مصيبت سے بچا۔ اے الله عَزَّوَجَلَّ! مجھے آسمان سے زمين پر اترنے والى هر بھلاى سے حصہ عطا فرما۔

خَلِيلُ اللهِ عَلَيْهِ السَّلَامُ كَا غَم:

﴿7694﴾... حضرت سيّدنا كعب الاحبار عَلَيْهِ رَحْمَةُ اللهِ الْفَقَّارِ فرماتے هيں: حضرت سيّدنا ابراهيم خَلِيلُ اللهِ عَلَيْهِ السَّلَامُ نے بارگاہِ الہى ميں عرض كِي: ”اے ميرے پروردگار عَزَّوَجَلَّ! مجھے يه بات غم ميں مبتلا كرتى ہے كہ ميں زمين پر اپنے سو اكي كو تيرى عبادت كرتے نہيں ديكتا۔“ تو الله عَزَّوَجَلَّ نے كچھ فرشتوں كو بھيجا جو آپ عَلَيْهِ السَّلَامُ كے ساتھ نماز پڑھتے اور آپ كے ساتھ ہی رہتے۔

الله عَزَّوَجَلَّ كَا پسنديدہ حاكم:

﴿7695﴾... حضرت سيّدنا كعب الاحبار عَلَيْهِ رَحْمَةُ اللهِ الْفَقَّارِ فرماتے هيں: كم بولنا حكمت ہے تو تم پر خاموشى لازم ہے كيو نكہ يه اچھى پر هيّز گارى، ہلڪے بوجھ اور گناہوں ميں كمي كا باعث ہے۔ حكيم ودانا كے دروازے پر رُكے رهو اور اس كا دروازہ صبر ہے۔ الله عَزَّوَجَلَّ بلا وجہ ہننے والوں اور فضول چلنے والوں كو ناپسند فرماتا اور الله عَزَّوَجَلَّ اس حاكم كو پسند فرماتا ہے جو ريوڑ سے غافل نہ ہونے والے چرواہے كى طرح اپنى رعايا سے غافل نہيں ہوتا۔ ياد ركھو! حكمت مومن كا گمشدہ خزانہ ہے اور اس سے پہلے كہ علم اُٹھاليا جائے تم پر علم حاصل كرنا لازم ہے اور علم كا اُٹھنا يه ہے كہ علم والے دنيا سے چلے جائیں۔

﴿7696﴾... حضرت سيّدنا كعب الاحبار عَلَيْهِ رَحْمَةُ اللهِ الْفَقَّارِ فرماتے هيں: حضرت سيّدنا ابراهيم خَلِيلُ اللهِ عَلَيْهِ السَّلَامُ كو جس آگ ميں ڈالا گيا اس نے صرف اس رسي كو جلايا جس سے آپ كو باندھا گيا تھا۔

اختیارات موسیٰ عَلَیْهِ السَّلَام:

﴿7697﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّار فرماتے ہیں: جب اللہ عَزَّوَجَلَّ نے حضرت سیدنا موسیٰ کَلِیْمُ اللہ عَلَیْهِ السَّلَام کو حکم فرمایا کہ ”راتوں رات بنی اسرائیل کو مصر لے جاؤ“ تو انہیں یہ بھی حکم دیا کہ حضرت یوسف عَلَیْهِ السَّلَام کا جسم اقدس بھی اپنے ساتھ لے جائیں۔ اس وقت حضرت سیدنا موسیٰ عَلَیْهِ السَّلَام کو ان کی قبر کی جگہ معلوم نہ تھی۔ بنی اسرائیل کی ”سراج“ نامی ایک بڑی بی وہاں رہتی تھی، جب بھی اس کی موت کا وقت آتا اللہ عَزَّوَجَلَّ اس کی عمر بڑھادیتا یہاں تک کہ اُس نے اس راستے میں حضرت سیدنا موسیٰ عَلَیْهِ السَّلَام سے ملاقات کا شرف حاصل کیا۔ اس نے بارگاہِ موسوی میں عرض کی: میں حضرت سیدنا یوسف عَلَیْهِ السَّلَام کی قبر کا پتا اس شرط پر بتاؤں گی کہ آپ مجھے تین چیز عطا فرمادیں۔ حضرت سیدنا موسیٰ عَلَیْهِ السَّلَام نے فرمایا: وہ کیا ہیں؟ اس نے عرض کی: اللہ عَزَّوَجَلَّ سے دعا کیجئے کہ وہ میری جوانی لوٹا دے جیسا کہ میں پہلے تھی۔ آپ نے فرمایا: تیری عرض قبول ہے۔ اس نے عرض کی: دوسرا یہ کہ مجھے اپنے ساتھ لے چلیے۔ آپ نے فرمایا: یہ بھی منظور ہے۔ اس نے عرض کی: تیسرا یہ کہ بروزِ محشر آپ کے درجے میں آپ کے ساتھ رہوں (یعنی جنت میں آپ کا پڑوس چاہئے)؟ یہ سن کر حضرت سیدنا موسیٰ عَلَیْهِ السَّلَام رونے لگے تو اللہ عَزَّوَجَلَّ نے آپ کی طرف وحی فرمائی کہ ”جنت میرے قبضے میں ہے، یہ جو مانگی رہی ہے اس کی بات قبول کر لو۔“ پس آپ نے فرمایا: تیری یہ بات بھی منظور ہے۔ اس پر بڑی بی نے بتایا کہ حضرت سیدنا یوسف عَلَیْهِ السَّلَام کی قبر مبارک اسی جزیرہ میں ہے مگر پانی نے اسے چھپا رکھا ہے۔ حضرت سیدنا موسیٰ عَلَیْهِ السَّلَام نے دو پیالے لئے اور دونوں پر ”اسمِ اعظم“ لکھ کر جزیرے کی دونوں جانب ایک ایک ڈال دیا تو پانی وہاں سے ہٹ گیا۔ بڑی بی نے اشارہ کر کے کہا: ان کی قبر شریف اس جگہ پر ہے۔ تو نوجوان اس جانب دوڑے، انہوں نے حضرت سیدنا یوسف عَلَیْهِ السَّلَام کے جسم اقدس کو سنگِ مرمر کے تابوت میں پیاپس انہوں نے تابوت کو اٹھالیا اور اپنے ساتھ لے گئے۔

حضرت سیدنا کعبُ الاحبار عَلَیْهِ رَحْمَةُ اللهِ الْعَفَّار فرماتے ہیں: قارون کَلْبُکِی باندھے پیالوں کو دیکھتا رہا لہذا اس نے وہ پیالے اٹھائے۔ پھر وہ جس خزانے والی جگہ سے گزرتا پیالے اس پر رکھ دیتا جس سے زمین شق ہو جاتی اور وہ اس سے خزانہ نکالیتا۔ اسی بارے میں یہ فرمانِ باری تعالیٰ ہے:

ترجمہ کنز الایمان: (قارون) بولا یہ تو مجھے ایک علم سے ملا

ہے جو میرے پاس ہے۔

(پ: ۲۰، القصص: ۷۸)

اس علم سے مراد یہی دوپیلے ہیں حالانکہ اس سے پہلے وہ کچھ نہ جانتا تھا۔

بڑے مہمان نواز:

﴿7698﴾... حضرت سیدنا کعب الاحبار عَلَیْہِ رَحْمَةُ اللّٰهِ الْغَفَّارِ فرماتے ہیں: حضرت سیدنا ابراہیم خَلِیْلِ اللّٰهِ عَلَیْہِ السَّلَام

بڑے مہمان نواز تھے اور مسکینوں اور مسافروں کے ساتھ شَفَقَتٌ و مہربانی سے پیش آیا کرتے تھے۔ ایک بار

مہمانوں کا سلسلہ رُک گیا تو آپ بے چین ہو گئے اور مہمان کی تلاش میں سڑک کی طرف تشریف لے گئے اور

ایک جگہ بیٹھ کر انتظار کرنے لگے۔ اتنے میں حضرت سیدنا مَلِکُ الْمَوْتِ عَلَیْہِ السَّلَام ایک مرد کی صورت میں آپ

کے پاس سے گزرے، انہوں نے آپ کو سلام کیا تو آپ نے سلام کا جواب دے کر پوچھا: آپ کون ہیں؟ مَلِکُ

الْمَوْتِ عَلَیْہِ السَّلَام نے عرض کی: میں مسافر ہوں۔ آپ نے ارشاد فرمایا: میں تم جیسے ہی کسی شخص کی تلاش میں

یہاں بیٹھا تھا۔ پھر آپ نے ان کا ہاتھ پکڑ کر ارشاد فرمایا: آئیے! میرے ساتھ چلیے۔ لہذا انہیں اپنے گھر لے

آئے۔ جب حضرت سیدنا اسحاق عَلَیْہِ السَّلَام نے مَلِکُ الْمَوْتِ عَلَیْہِ السَّلَام کو دیکھا تو پہچان گئے اور رونے لگے، انہیں

روتے دیکھ کر حضرت سیدنا سارہ رَضِیَ اللّٰهُ تَعَالٰی عَنْہَا بھی رونے لگیں، جب حضرت سیدنا ابراہیم عَلَیْہِ السَّلَام نے اپنی

زوجہ کو روتے دیکھا تو آپ بھی رونے لگے اور آپ کو روتے دیکھ کر حضرت سیدنا مَلِکُ الْمَوْتِ عَلَیْہِ السَّلَام بھی رونے

لگے اور واپس چلے گئے۔ جب ان کی کیفیت بحال ہوئی تو حضرت سیدنا ابراہیم عَلَیْہِ السَّلَام نے ناراض ہوتے ہوئے

فرمایا: تم میرے مہمان کے سامنے روئے تو وہ چلا گیا۔ حضرت سیدنا اسحاق عَلَیْہِ السَّلَام نے عرض کی: ابا جان! آپ

مجھے ملامت نہ کیجئے کیونکہ میں نے آپ کے ساتھ حضرت مَلِکُ الْمَوْتِ عَلَیْہِ السَّلَام کو دیکھا تھا۔ مجھے لگتا ہے کہ آپ

کے وصال کا وقت آ گیا ہے لہذا آپ گھر والوں کو وصیت فرمادیجئے۔

سیدنا ابراہیم عَلَیْہِ السَّلَام کا وصال:

حضرت سیدنا ابراہیم عَلَیْہِ السَّلَام کا ایک خاص کمرہ تھا جس میں آپ عبادت کیا کرتے تھے۔ جب باہر تشریف

لے جاتے تو کمرے کو بند فرمادیتے اور آپ کے علاوہ اس میں کوئی داخل نہ ہوتا۔ ایک مرتبہ جب آپ نے آکر اپنا

عبادت والا کمرہ کھولا تو اندر ایک شخص بیٹھا ہوا تھا۔ آپ نے اس سے پوچھا: تمہیں اندر کس نے آنے دیا اور کس کی اجازت سے داخل ہوئے ہو؟ اس نے کہا: کمرے کے مالک کی اجازت سے داخل ہوا ہوں۔ حضرت سیّدنا ابراہیم علیہ السلام نے ارشاد فرمایا: کمرے کا مالک اس کا زیادہ حق دار ہے۔ پھر کمرے کے ایک کونے میں حسبِ معمول نماز و دعائیں مشغول ہو گئے پھر وہ شخص جو حقیقت میں حضرت ملک الموت علیہ السلام تھے، آسمان کی طرف بلند ہو گئے۔ بارگاہِ الہی میں ان سے پوچھا گیا: تم نے کیا دیکھا؟ عرض کی: اے میرے مالک! میں تیرے ایسے بندے کے پاس سے آیا ہوں جس کے بعد زمین میں اس سے بہتر کوئی نہیں ہے۔ پھر پوچھا گیا: تم نے اس میں کیا دیکھا؟ عرض کی: اس نے تیرے ہر بندے کے دین اور زندگی کے لئے دعائے خیر کی ہے۔

کچھ عرصہ بعد ایک مرتبہ حضرت سیّدنا ابراہیم علیہ السلام اپنے عبادت والے کمرے میں داخل ہوئے تو پھر کسی شخص کو بیٹھے دیکھا۔ پوچھا: تم کون ہو؟ جواب دیا: ملک الموت۔ آپ علیہ السلام نے ارشاد فرمایا: اگر تم سچے ہو تو مجھے کوئی نشانی دکھاؤ تا کہ میں تمہیں پہچان لوں کہ تم واقعی ملک الموت ہو۔ انہوں نے عرض کی: اے ابراہیم! آپ اپنا چہرہ دوسری طرف کیجئے۔ پھر کہا: اب دیکھئے۔ پس حضرت ملک الموت علیہ السلام نے آپ کو اپنی وہ صورت دکھائی جس میں مومنوں کی روحیں قبض کرتے ہیں۔ چنانچہ آپ نے ان کے چہرے پر ایسا نور اور خوبصورتی دیکھی جس کی حقیقت اللہ عزوجل ہی جانتا ہے۔ حضرت ملک الموت علیہ السلام نے پھر عرض کی: آپ اپنا چہرہ دوسری طرف کیجئے۔ پھر کہا: اب دیکھئے۔ اس بار اپنی وہ صورت دکھائی جس میں کفار و فجار کی روحیں قبض کرتے ہیں۔ یہ دیکھ حضرت سیّدنا ابراہیم علیہ السلام بہت زیادہ گھبرائے حتیٰ کہ زمین سے چمٹ گئے، قریب تھا کہ آپ کی روح مبارک پرواز کر جاتی۔ پھر آپ نے ارشاد فرمایا: میں نے تمہیں پہچان لیا ہے تو اب وہ کام پورا کرو جس کا تمہیں حکم دیا گیا ہے۔ یہ سن کر حضرت ملک الموت علیہ السلام بارگاہِ الہی کی طرف پرواز کر گئے۔ ان سے فرمایا گیا: حضرت ابراہیم علیہ السلام کے ساتھ نرمی اختیار کرو۔ چنانچہ

حضرت سیّدنا ملک الموت علیہ السلام ایک انتہائی بوڑھے شخص کی صورت میں حضرت سیّدنا ابراہیم علیہ السلام کی خدمت میں حاضر ہوئے، اس وقت آپ اپنے انگوروں کے ایک باغ میں تھے۔ آپ نے جب اتنے بوڑھے شخص کو دیکھا تو اس پر رحم آگیا۔ چنانچہ آپ ٹوکری اٹھا کر باغ کے اندر گئے، ٹوکری انگوروں سے بھر

کر اُس بوڑھے کے سامنے لا کر رکھ دی اور ارشاد فرمایا: کھائیے۔ تو حضرت ملک الموت عَلَیْہِ السَّلَام نے انگور کھانا شروع کر دیئے اور ان کا رس داڑھی اور سینے پر گراتے جاتے اور یہ ظاہر کر رہے تھے کہ ”وہ کھا رہے ہیں (مگر کھانہ نہیں رہے تھے کیونکہ فرشتے کھانے پینے سے پاک ہیں)۔“ حضرت سیدنا ابراہیم عَلَیْہِ السَّلَام کو بڑا تعجب ہوا تو آپ نے پوچھا: تم تو انتہائی بوڑھے ہو چکے ہو، تم کتنے سال کے ہو؟ حضرت ملک الموت عَلَیْہِ السَّلَام نے آپ کی عمر کا حساب لگایا اور کہا: اتنے اتنے سال ہو چکے ہیں۔ تو آپ عَلَیْہِ السَّلَام نے ارشاد فرمایا: میں بھی اتنے ہی سال کا ہوں مگر منتظر ہوں کہ کب تمہارے جیسا ہوتا ہوں۔ پھر آپ نے دعائی: اے اللہ عَزَّوَجَلَّ! مجھے اپنے پاس بلا لے۔

حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفْوَارُ فرماتے ہیں: حضرت سیدنا ابراہیم عَلَیْہِ السَّلَام دنیا چھوڑنے پر راضی ہوئے تو حضرت سیدنا ملکُ الموت عَلَیْہِ السَّلَام نے اسی حالت میں آپ کی روح قبض کر لی۔

﴿7699﴾... (۱)

سجدہ شیطان کو رلاتا ہے:

﴿7700﴾... حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفْوَارُ فرماتے ہیں: ابلیس، اس کے لشکروں اور چیلوں پر یہ بات سب سے زیادہ سخت اور ان کو زیادہ رُلانے والی ہے کہ وہ کسی مسلمان کو سجدے میں دیکھیں اور وہ کہتے ہیں: یہ سجدہ کر کے جنت میں داخل ہو جائیں گے اور ہم سجدہ سے رُک کر جہنم میں پہنچ جائیں گے۔

سورۃ اخلاص اور سورۃ فاتحہ کا ثواب:

﴿7701﴾... حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفْوَارُ فرماتے ہیں: جس نے 10 مرتبہ ”قُلْ هُوَ اللّٰهُ اَحَدٌ“ (پوری سورت) پڑھی اللہ عَزَّوَجَلَّ اس کے لئے جنت میں ایک محل بنائے گا اور بے شک ”قُلْ هُوَ اللّٰهُ اَحَدٌ“ کا ثواب تورات، انجیل اور قرآن کریم پڑھنے کے برابر ہے اور جس نے چاشت کی دو رکعتوں میں ”اُمُّ الْقُرْآن“ (سورۃ فاتحہ) پڑھی اُس کے لئے ہر بال کے عوض ایک نیکی لکھی جائے گی۔

تلاوتِ قرآن کا بے انتہا ثواب:

﴿7702﴾... حضرت سیدنا کعبُ الاحبار عَلَیْہِ رَحْمَةُ اللّٰهِ الْعَفْوَارُ فرماتے ہیں: جس نے ایک بار قرآنِ کریم ختم کیا اللہ

۱... اس روایت کا عربی متن کتاب کے آخر میں دے دیا گیا ہے علمائے کرام وہاں سے رجوع کریں۔

عَزَّوَجَلَّ حورِ عین میں سے ایک لاکھ حوروں کے ساتھ اس کا نکاح فرمائے گا۔ ان میں سے ہر حور کے ساتھ 10 کروڑ خادم اور 10 کروڑ کنیزیں ہوں گی اور جس نے قرآن کریم میں سے تھوڑی مقدار تلاوت کی اُسے اُس کے مطابق نوازا جائے گا اور جس نے اسلامی سرحد کی حفاظت کرتے ہوئے قرآن کریم کا ختم کیا تو اُس کے لئے 10 کروڑ تک بڑھادے گا اور اس کے لئے اسی مقدار کے برابر جنت میں شہر، محلات اور موتی و یاقوت کے کمرے بنائے گا اور یہ اللہ عَزَّوَجَلَّ کے لئے آسان ہے۔ مزید فرماتے ہیں: اللہ عَزَّوَجَلَّ کو تلاوتِ قرآن اور ذکر سے بڑھ کر کوئی چیز محبوب نہیں۔

ایک مرتبہ حضرت سیدنا کعب الاحبار عَلَیْہِ رَحْمَةُ اللّٰهِ الْغَفَّار نے کسی کو تلاوتِ قرآن کرتے سنا تو فرمایا: اچھا کلام کرنے والے اللہ عَزَّوَجَلَّ کے بہترین بندے ہیں اور گندہ و خبیث کلام کرنے والے بدترین بندے ہیں اور جس نے ”قُلْ هُوَ اللّٰهُ اَحَدٌ“ (پوری سورت) پڑھی اللہ عَزَّوَجَلَّ اس کے جسم کو جہنم پر حرام فرمادیتا ہے۔

﴿7703﴾ ... حضرت سیدنا کعب الاحبار عَلَیْہِ رَحْمَةُ اللّٰهِ الْغَفَّار اس فرمانِ باری تعالیٰ:

إِنَّ فِي هَذَا الْبَلْعَاءِ لِقَوْمٍ عَابِدِينَ ﴿۱۰۶﴾ (پ ۱۷، الانبیاء: ۱۰۶) ترجمہ کنز الایمان: بے شک یہ قرآن کافی ہے عبادت والوں کو۔
کی تفسیر میں فرماتے ہیں: بخدا! یہاں عبادت والوں سے پانچ وقت کے نمازی مراد ہیں، ان نمازوں کے سبب اللہ عَزَّوَجَلَّ نے انہیں ”عابدین“ کہا۔

﴿7704﴾ ... حضرت سیدنا کعب الاحبار عَلَیْہِ رَحْمَةُ اللّٰهِ الْغَفَّار نے اس فرمانِ باری تعالیٰ:

إِنَّ فِي هَذَا الْبَلْعَاءِ لِقَوْمٍ عَابِدِينَ ﴿۱۰۶﴾ (پ ۱۷، الانبیاء: ۱۰۶) ترجمہ کنز الایمان: بے شک یہ قرآن کافی ہے عبادت والوں کو۔
کی تفسیر میں فرماتے ہیں: جس نے پانچوں نمازیں باجماعت ادا کیں اس نے اپنے ہاتھوں اور ان کی مثل کو عبادت سے بھر لیا۔

توریت شریف کی آخری آیت:

﴿7705﴾ ... حضرت سیدنا کعب الاحبار عَلَیْہِ رَحْمَةُ اللّٰهِ الْغَفَّار فرماتے ہیں: توریت شریف کا اختتام اس آیت مبارکہ پر ہوتا ہے (جو قرآن مجید میں بھی ہے):

الْحَمْدُ لِلّٰهِ الَّذِي لَمْ يَتَّخِذْ وَلَدًا وَلَمْ يَكُنْ
لَهُ شَرِيكٌ فِي الْمَلِكِ وَلَمْ يَكُنْ لَهُ وَلِيٌّ مِّنْ

ترجمہ کنز الایمان: سب خوبیاں اللہ کو جس نے اپنے لئے بچہ
اختیار نہ فرمایا اور بادشاہی میں کوئی اس کا شریک نہیں اور کمزوری

الدُّلِّ وَكَبْرُهُ تَكْبِيرًا ﴿۱۵﴾ (پ ۱۵، بنی اسرائیل: ۱۱۱) سے کوئی اس کا حمایتی نہیں اور اس کی بڑائی بولنے کو تکبیر کہو۔

﴿7706﴾... حضرت سیدنا کعب الاحبار عَلَيهِ رَحْمَةُ اللهِ الْعَفَّارُ فرماتے ہیں: پیلو کے درخت سے کھا کر بے روزہ رہنا مجھے ہفتے کے دن روزہ رکھنے سے زیادہ پسند ہے۔^(۱)

﴿7707﴾... حضرت سیدنا کعب الاحبار عَلَيهِ رَحْمَةُ اللهِ الْعَفَّارُ فرماتے ہیں: بے شک اللہ عَزَّوَجَلَّ ہر زمانے میں لوگوں کے دلوں کے موافق حکمران بھیجتا ہے۔ اگر اللہ عَزَّوَجَلَّ ان سے بھلائی کا ارادہ فرماتا ہے تو اصلاح کرنے والا حکمران بھیجتا ہے اور اگر ہلاکت و بربادی کا ارادہ فرماتا ہے تو ان میں خوش حال حکمران بھیجتا ہے۔

کاش! میں مینڈھا ہوتا:

﴿7708﴾... حضرت سیدنا کعب الاحبار عَلَيهِ رَحْمَةُ اللهِ الْعَفَّارُ فرماتے ہیں: کاش! میں پالتو مینڈھا ہوتا! میرے مالک مجھے پکڑ کر ذبح کر دیتے تو خود بھی کھاتے اور اپنے مہمانوں کو بھی کھلاتے۔

﴿7709﴾... حضرت سیدنا کعب الاحبار عَلَيهِ رَحْمَةُ اللهِ الْعَفَّارُ فرماتے ہیں: جس نے نماز قائم کی، زکوٰۃ ادا کی اور حاکم کی بات سن کر اطاعت کی وہ نصف ایمان تک پہنچ گیا اور جس نے اللہ عَزَّوَجَلَّ کے لئے محبت کی، اللہ عَزَّوَجَلَّ کے لئے بغض رکھا، اللہ عَزَّوَجَلَّ کے لئے دیا اور اللہ عَزَّوَجَلَّ ہی کے لئے منع کیا اس نے اپنا ایمان مکمل کر لیا۔

﴿7710﴾... حضرت سیدنا کعب الاحبار عَلَيهِ رَحْمَةُ اللهِ الْعَفَّارُ ایک کنیسہ (یہود کے عبادت خانے) میں داخل ہوئے، اس کی خوبصورتی دیکھ کر فرمایا: کام اچھا کیا مگر قوم گمراہ ہو گئی، میں تو انہیں ”فلق“ کا اہل سمجھتا ہوں۔ عرض کی گئی: فلِق کیا چیز ہے؟ فرمایا: جہنم میں ایک کمرہ ہے، جب اسے کھولا جائے گا تو اس کی گرمی کی شدت سے جہنمی چیخ اٹھیں گے۔

①... یہودی چونکہ ہفتے کے دن کی تعظیم کرتے ہیں اس لیے حضرت سیدنا کعب رَحْمَةُ اللهِ تَعَالَى عَلَيهِ نے ہفتے کے دن روزہ رکھنے کو ناپسند فرمایا تاکہ ہفتے کے دن روزہ رکھنے سے اس دن کی تعظیم سمجھ میں نہ آئے اور یوں ہفتے کے دن روزہ نہ رکھ کر یہودیوں کی مخالفت ہو جائے اگرچہ یہودی ہفتے کے دن کی تعظیم روزہ رکھ کر نہیں کرتے کیونکہ یہ دن ان کی عید کا دن ہے لیکن وہ اس دن کی دیگر طریقوں سے تعظیم کرتے ہیں۔ مرآۃ المناجیح میں ایک حدیث پاک کے تحت ہے: اس (یعنی ہفتے کے دن روزہ رکھنے) میں یہود سے مشابہت ہے کہ وہ اگرچہ اس دن روزہ تو نہیں رکھتے مگر اس کی تعظیم بہت ہی کرتے ہیں تمہارے اس (دن) روزے میں ان سے اشتباہ ہو گا۔ جمہور علماء کا قول یہ ہے کہ یہ (یعنی ہفتے کے دن روزہ رکھنے کی) ممانعت بھی تشریحی ہے (مرآۃ المناجیح، ۱۹۲/۳) (۱۹۲)

عمدہ نصیحت:

﴿7711﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرمایا کرتے تھے: عمل اس بندے کی طرح کر جو یہ سمجھتا ہو کہ بوڑھا ہو کر ہی مرے گا اور ڈر اُس شخص کی طرح جو یہ سمجھتا ہو کہ کل ہی مر جائے گا۔

﴿7712﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: بہت سے قیام کرنے والوں کا قیام قبول کر لیا جاتا ہے اور بہت سے سونے والوں کی مغفرت کر دی جاتی ہے۔ یہ یوں ہوتا ہے کہ دو شخص خالص اللہ عَزَّوَجَلَّ کے لئے ایک دوسرے سے محبت رکھتے ہیں۔ پس ان میں سے ایک رات کو اُٹھ کر نماز پڑھتا ہے تو اللہ عَزَّوَجَلَّ اس کی نماز و دعا قبول فرمالیتا ہے اس طرح کہ اس کی دعا میں سے کچھ بھی رد نہیں فرماتا پس وہ شخص اپنی رات کی دعائیں اپنے مسلمان بھائی کو یاد کر کے یوں دعا کرتا ہے: ”اے میرے رب! میرے فلاں بھائی کی مغفرت فرما دے۔“ تو اللہ عَزَّوَجَلَّ اس کی مغفرت فرمادیتا ہے حالانکہ وہ بندہ سوراہا ہوتا ہے۔

راہِ خدا میں ایک روزہ رکھنے کی فضیلت:

﴿7713﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: اللہ عَزَّوَجَلَّ کی راہ میں ایک روزہ رکھنا جہنم سے 70 سال کی دوری پر کر دیتا ہے۔ پھر فرمایا: جنت میں ”زَیَّان“ نامی ایک نہر ہے جو بروز قیامت روزے داروں کے لئے ہوگی اور اس سے صرف روزے دار ہی پئیں گے۔

﴿7714﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ سے والدین کی نافرمانی کے بارے میں پوچھا گیا تو آپ نے فرمایا: اگر والدین تجھے حکم دیں اور تو ان کی اطاعت نہ کرے تو تُو نے ان کی نافرمانی کی اور اگر وہ تیرے لئے بد دعا کریں تو ان کی نافرمانی میں تُو حد سے گزر گیا۔

﴿7715﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: جب کوئی شخص اذان اور اقامت کے ساتھ نماز ادا کرتا ہے تو اس کے ساتھ اس قدر فرشتے نماز پڑھتے ہیں جو آسمان کو بھر دیں اور جو صرف اقامت کے ساتھ نماز ادا کرتا ہے تو اس کے ساتھ والے فرشتے ہی اس کے ساتھ نماز پڑھتے ہیں۔

اللہ عَزَّوَجَلَّ کا موسیٰ عَلَیْهِ السَّلَام سے مکالمہ:

﴿7716﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: اللہ عَزَّوَجَلَّ نے توریت شریف میں حضرت

سیدنا موسیٰ کَیْمِ اللہ علیٰ سَیِّدِنَا وَعَلَيْهِ الصَّلَاةُ وَالسَّلَامُ کی طرف وحی فرمائی: اے موسیٰ! اگر دنیا میں میری حمد کرنے والا کوئی نہ ہوتا تو میں آسمان سے ایک قطرہ برساتا نہ ہی زمین سے ایک دانہ اُگاتا۔ اے موسیٰ! اگر زمین پر لَا إِلَهَ إِلَّا اللَّهُ کہنے والا کوئی نہ ہوتا تو میں دنیا والوں پر جہنم کو مُسَلِّط کر دیتا۔ اے موسیٰ! اگر مجھ سے دعا کرنے والا کوئی نہ ہوتا تو میں لوگوں سے اپنی رحمت کو دور کر دیتا۔ اے موسیٰ! اگر میری عبادت کرنے والا کوئی نہ ہوتا تو میں اپنی نافرمانی کرنے والے کو پلک جھپکنے کی بھی مہلت نہ دیتا۔ اے موسیٰ! تکبر سے بچتے رہنا کیونکہ اگر میرے پاس حاضری کے وقت میرا کوئی بھی بندہ رائی کے دانے برابر بھی تکبر کے ساتھ آیا تو میں اُسے جہنم میں ڈال دوں گا خواہ وہ کوئی بھی ہو۔ اے موسیٰ! غریبوں سے ملو تو ان سے ایسے ہی حال آحوال پوچھو جیسے مالداروں سے پوچھتے ہو پس اگر تم ایسا نہ کرو تو میں نے تمہیں جو کچھ سکھایا ہے اُسے مٹی میں دفنادو۔ اے موسیٰ! کیا تم چاہتے ہو کہ میں ہر حال میں تمہیں یاد رکھوں؟ عرض کی: جی ہاں۔ ارشاد فرمایا: تو پھر غریبوں اور ان کی ہم نشینی کو محبوب رکھو اور گناہ گاروں کو میرے عذاب سے ڈراؤ۔ اے موسیٰ! کیا تم چاہتے ہو کہ میں زندگی میں تمہارا دوست اور قبر میں تمہارا مُونس رہوں؟ عرض کی: جی ہاں۔ ارشاد فرمایا: پھر کثرت سے میری کتاب کی تلاوت کرو۔ اے موسیٰ! کیا تم پسند کرتے ہو کہ میں قیامت میں تمہاری کوئی پکڑ نہ فرماؤں؟ عرض کی: جی ہاں۔ ارشاد فرمایا: تو پھر صبح شام زبان کو میرے ذکر سے تر رکھو۔ اے موسیٰ! کیا تم پسند کرتے ہو کہ میں تمہیں اپنی جنت مباح کر دوں؟ یا فرمایا: کیا تم چاہتے ہو کہ میری جنت، میرے فرشتوں اور تمام جن و انس سے محبت کرو؟ عرض کی: جی ہاں۔ ارشاد فرمایا: تو مجھے میرے بندوں کے نزدیک محبوب بناؤ۔

عرض کی: اے میرے پروردگار عَزَّوَجَلَّ! میں تجھے تیرے بندوں کے نزدیک کیسے محبوب بناؤں؟ ارشاد فرمایا: میرے بندوں کو میری نعمتیں اور عطائیں اس طرح یاد دلاؤ کہ وہ ہر بھلائی کو میری ہی جانب سے یقین کریں۔ اے موسیٰ! میں تم سے فرماتا ہوں کہ جو بندہ میری بارگاہ میں اس حال میں حاضر ہو گا کہ وہ نعمت اور اس پر شکر کو میری ہی طرف سے سمجھتا ہو تو مجھے اُسے عذاب دینے میں حیا آتی ہے۔ اے موسیٰ! مشرک اور والدین کے نافرمان پر دوزخ کی آگ بھڑکائی اور دہکائی جائے گی۔

عرض کی: میرے معبود! نافرمانی کیا ہے؟ ارشاد فرمایا: نافرمانی وہ ہے جو میرے غضب کو لازم کر دے، یوں کہ

والدین لوگوں سے اولاد کا شکوہ کریں اور اُسے کوئی پروانہ ہو اور وہ خود جو چاہے کھائے مگر والدین کو نہ کھلائے۔
اے موسیٰ! نافرمانی کا ایک کلمہ تمام پہاڑوں کے برابر وزن رکھتا ہے۔

عرض کی: اے میرے معبود! وہ کیا ہے؟ ارشاد فرمایا: اپنے والدین کو ”لَا كِبِيَّكَ“ (یعنی میں نہیں سنتا) کہنا۔
اے موسیٰ! میری حفاظت، رحمت اور عنف و درگزر کا مستحق وہ شخص ہے کہ اگر والدین خوش ہوں تو یہ بھی خوش ہو، والدین غمگین ہوں تو یہ بھی غمگین ہو جائے اور اگر وہ روئیں تو یہ بھی روئے۔ اے موسیٰ! جس سے اُس کے والدین راضی ہوئے میں بھی اس سے راضی ہوں اور اگر والدین اس کے لئے مغفرت کی دعا کر دیں تو میں اس کا ہر گناہ معاف کر دوں گا اور کچھ پروانہ کروں گا۔ اے موسیٰ! کیا تم بروز قیامت پیاس سے امان چاہتے ہو؟ عرض کی: ہاں، میرے پروردگار! ارشاد فرمایا: مومن مردوں اور مومن عورتوں کے لئے دعائے مغفرت کرتے رہو۔
اے موسیٰ! لغزش سے بچتے رہو اور جو تمہارے مال اور تمہاری عزت میں تم پر ظلم کرے اسے معاف کر دو اور جو تمہیں پکارے اسے جواب دو تو پھر میں بھی تمہارے لئے ایسا ہی ہو جاؤں گا۔ اے موسیٰ! کیا تم چاہتے ہو کہ قیامت کے دن تمہارے لئے تمام مخلوق کی نیکیوں کی مثل نیکیاں ہوں؟

عرض کی: ہاں، اے میرے رب! ارشاد فرمایا: تو بیماروں کی عیادت کرو اور فقرا کے لباس کا خیال رکھو۔
چنانچہ حضرت سیدنا موسیٰ عَلَیْہِ السَّلَام نے ہر مہینے میں سات دن فقرا اور مریضوں کے پاس جانا شروع کر دیا، آپ ان کے لباس کا خیال کرتے اور مریضوں کی عیادت کرتے۔ جب آپ نے ایسا کیا تو اللہ عَزَّ وَجَلَّ نے ارشاد فرمایا: اے موسیٰ! میں نے تمام مخلوق کو حکم دے دیا ہے کہ وہ تمہارے لئے بلندی درجات کی دعا کریں اور فرشتوں کو قیامت میں حکم دوں گا کہ جب تم قبر سے باہر آؤ تو وہ تم پر سلام بھیجیں۔

شانِ محمدی:

اے موسیٰ! کیا تم چاہتے ہو کہ میں تم سے اس سے زیادہ قریب ہو جاؤں جتنا تمہارا کلام تمہاری زبان سے، تمہارے دل کے خیالات تمہارے دل سے، تمہاری روح تمہارے بدن سے اور تمہاری بصارت کا نور تمہاری آنکھوں سے قریب ہے؟ عرض کی: ہاں، اے میرے رب! اللہ عَزَّ وَجَلَّ نے ارشاد فرمایا: تو پھر محمد مصطفیٰ، احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم پر کثرت سے درود پاک پڑھا کرو۔ اے موسیٰ! تمام بنی اسرائیل کو یہ پیغام پہنچا دو

کہ جو بھی مجھ سے اس حال میں ملے گا کہ وہ حضرت محمد صَلَّی اللہُ تَعَالَى عَلَیْہِ وَاٰلِہٖ وَسَلَّم کا منکر تھا تو میں میدانِ محشر میں اس پر عذاب کے فرشتے مُسَلَّط کر دوں گا اور میں اپنے اور اس کے درمیان ایک حجابِ حائل کر دوں گا کہ وہ مجھے نہ دیکھ سکے گا، کوئی کتاب اس کی رہنمائی کرے گی نہ کوئی شفاعت اسے پہنچے گی اور نہ ہی کوئی فرشتہ اُس پر رحم کرے گا بلکہ فرشتے اسے گھسیٹ کر دوزخ میں ڈال دیں گے۔ اے موسیٰ! بنی اسرائیل کو یہ بات پہنچا دو کہ جو بھی احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم پر ایمان لائے گا وہ میرے نزدیک مُعزَّز ترین بندہ ہے۔ اے موسیٰ! بنی اسرائیل کو یہ بات پہنچا دو کہ جس نے محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی کتاب کی تصدیق کی میں روزِ محشر اس پر نظرِ رحمت فرماؤں گا۔ اے موسیٰ! بنی اسرائیل کو یہ بھی پہنچا دو کہ جس نے محمد مصطفیٰ، احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی لائی ہوئی تعلیمات میں سے ایک حرف کا بھی انکار کیا میں اسے اوندھے منہ جہنم میں ڈال دوں گا۔ اے موسیٰ! بنی اسرائیل کو یہ پیغام دے دو کہ حضرت محمد صَلَّی اللہُ تَعَالَى عَلَیْہِ وَاٰلِہٖ وَسَلَّم رحمت، برکت اور نور ہیں اور جس نے ان کی تصدیق کی خواہ انہیں دیکھا ہو یہ نہ دیکھا ہو تو میں اُس کی زندگی میں اُسے دوست رکھوں گا، قبر میں اُسے وحشت زدہ نہ کروں گا، قیامت میں اُسے زُوانہ کروں گا، میدانِ محشر میں اس کے حساب میں سختی نہ کروں گا اور وہ پلِ صراط پر ثابت قدم رہے گا۔ اے موسیٰ! مجھے مخلوق میں وہ شخص سب سے پیارا ہے جو احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کو نہ جھٹلائے اور ان سے بغض نہ رکھے۔ اے موسیٰ! میں نے زمین و آسمان اور دنیا و آخرت کو پیدا کرنے سے پہلے ہی خود سے یہ عہد کر رکھا ہے کہ جس نے سچے دل سے یہ گواہی دی کہ ”اللہُ عَزَّوَجَلَّ کے سوا کوئی معبود نہیں اور حضرت محمد صَلَّی اللہُ تَعَالَى عَلَیْہِ وَاٰلِہٖ وَسَلَّم اللہُ عَزَّوَجَلَّ کے رسول ہیں۔“ تو میں اس کی موت سے 20 ساعتیں پہلے اس کے لئے جہنم سے آزادی لکھ دوں گا اور مُلکِ الموت کو یہ حکم کروں گا کہ اس کی روح قبض کرتے وقت اس کے ساتھ ماں باپ اور اس کے دوستوں سے زیادہ نرم ہو جائے اور منکر نکیر کو حکم دوں گا کہ جب موت کے بعد اس کے پاس جائیں اور سوالاتِ قبر کریں تو اُسے ہرگز نہ ڈرائیں۔ میں اسے اُمن دوں گا، میری رحمت اس کے ساتھ رہے گی تو میں اُس کے لئے قبر کی تاریکی کو روشنی سے اور قبر کی وحشت کو اُنسیت سے تبدیل کر دوں گا اور وہ قیامت میں مجھ سے کچھ بھی مانگے گا میں اُسے عطا کروں گا۔ اے موسیٰ! میری حمد کرو کیونکہ میں نے محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم پر ایمان لانے کے سبب خاص تم پر اپنے ساتھ ہم کلامی کا احسان فرمایا۔ میری عزت کی قسم!

اگر تم احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم پر ایمان نہ لاتے تو میرے جو ار رحمت میں نہ آتے اور میرے قُرب میں نہ ٹھہرتے۔ اے موسیٰ! تمام پیغمبر عَلَیْہِمُ السَّلَام محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم پر ایمان لائے، ان کی تصدیق کی اور ان کے مُشتاق ہوئے اور اسی طرح تمہارے بعد آنے والے پیغمبر بھی کریں گے۔ اے موسیٰ! اگر کوئی پیغمبر احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم پر ایمان نہ لائے، نہ ان کی تصدیق کرے اور نہ ہی ان کا مشتاق ہو تو اس کی نیکیاں رد کر دی جائیں گی، میں حکمت کی ذمہ داری اس سے روک دوں اور اس کی قبر میں رہنمائی کرنے والا نور داخل نہ کروں گا اور اس کا نام دفتر نبوت سے مٹا دوں گا۔

پیارے مصطفیٰ اور اُمّتِ مصطفیٰ سے محبت کا انعام:

اے موسیٰ! محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم سے ایسی محبت رکھو جیسی اپنے آپ سے رکھتے ہو اور ان کی امت کے لئے اسی طرح بھلائی پسند کرو جیسا کہ اپنی امت کے لئے پسند کرتے ہو۔ اگر ایسا کرو گے تو میں تمہارے اور تمہاری اُمّت کے لئے ان کی شفاعت میں حصہ رکھ دوں گا۔ اے موسیٰ! مومن مردوں اور مومن عورتوں کے لئے استغفار کرو بروز قیامت تم جو مانگو گے عطا کیا جائے گا، بے شک احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی امت مومن مردوں اور مومن عورتوں کے لئے ضرور استغفار کریں گے۔

نماز فجر ادا کرنے کی فضیلت:

اے موسیٰ! محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی اُمّت طلوع فجر و طلوع شمس کے درمیان (یعنی بوقت فجر) دو رکعت ادا کرے گی تو جو کوئی یہ دو رکعتیں ادا کرے گا میں اس کے اس دن اور اس رات کے گناہ معاف فرما دوں گا اور وہ میرے ذمّہ کرم میں ہو گا اور اے موسیٰ! میں حق کے ساتھ تم سے فرماتا ہوں کہ جو شخص موت کے وقت میرے ذمّہ کرم میں ہو اس پر کوئی بوجھ (گناہ) نہ ہو گا۔

نمازِ ظہر ادا کرنے کی فضیلت:

اے موسیٰ! بیچ آسمان سے جوتے کے تسمہ برابر جب سورج کو زوال ہو گا تو احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی امت چار رکعت ادا کرے گی۔ پہلی رکعت پر ان کی مغفرت کر دی جائے گی، دوسری رکعت ادا

کرنے پر میں ان کے نامہ اعمال وزنی کروں گا، تیسری پر اپنے فرشتوں کو حکم دوں گا کہ ان کے لئے استغفار کریں اور چوتھی رکعت کے بدلے ان کے لئے جنت کے دروازے کھول دیئے جائیں گے اور میں حور عین سے ان کا نکاح فرماؤں گا جبکہ حور عین ان کی مشتاق ہوں گی۔

نماز عصر ادا کرنے کی فضیلت:

اے موسیٰ! محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی اُمتِ شام کے وقت چار رکعت ادا کرے گی تو زمین و آسمان کا ہر فرشتہ اُس امت کے لئے استغفار کرے گا اور جس کے لئے میرے فرشتے استغفار کریں گے میں اسے عذاب نہیں دوں گا۔

نماز مغرب ادا کرنے کی فضیلت:

اے موسیٰ! احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی امت دن کی روشنی غائب ہونے پر تین رکعتیں ادا کرے گی تو ”دن“ اُس اُمت کے لئے بخشش طلب کرے گا اور رات انہیں اس حال میں ڈھانپے گی کہ ان کے لئے مغفرت کی طالب ہوگی، پس جس کے لئے مغفرت طلب کی گئی اور اس نے میری نافرمانی نہ کی ہو تو میں اُسے بخش دوں گا۔

نمازِ عشا ادا کرنے کی فضیلت:

اے موسیٰ! محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی امت رات آنے پر چار رکعت ادا کرے گی تو اُن کے سروں کی سیدھ میں آسمان کے دروازے کھول دیئے جائیں گے، پس وہ مجھ سے جو مانگیں گے میں انہیں عطا فرماؤں گا۔ اے موسیٰ! احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی امت میرے حکم کے مطابق پانی کے ذریعے پاکی حاصل کرے گی تو میں اُس پانی کے ہر قطرے کے بدلے اُس اُمت کو ایسی جنت عطا کروں گا جس کی چوڑائی آسمان وزمین کے برابر ہوگی۔

ماہِ رمضان کے روزے رکھنے کی فضیلت:

اے موسیٰ! حضرت محمد صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی اُمت سال میں ایک مہینہ روزے رکھے گی اور وہ ماہِ رمضان ہے تو میں اُس امت کو یہ بدلہ عطا کروں گا کہ اُن کے ہر روزے کے عوض جہنم اُن سے ہزار سال

کی مسافت کے برابر دور ہو جائے گی اور میں انہیں اس ماہ میں ہر نفلی عبادت پر فرض ادا کرنے والے کاجردوں گا اور اس میں اُن کے لئے ایک ایسی رات (شب قدر) رکھوں گا کہ اس میں ایک مرتبہ سچے دل سے استغفار کرنے والا اگر اُسی رات یا اُس مہینے میں فوت ہو گیا تو اسے 30 شہیدوں کا ثواب عطا کروں گا۔

بیتُ اللہ کا حج کرنے کی فضیلت:

اے موسیٰ! محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی اُمت میرے شہر حرام (میں بیتُ اللہ) کا حج کرے گی، پس وہ امت حضرت آدم عَلَیْہِ السَّلَام کی طرح حج کرے گے اور حضرت ابراہیم عَلَیْہِ السَّلَام کی سنت ادا کرے گی تو میں اُنہیں آدم عَلَیْہِ السَّلَام کی شفاعت عطا فرماؤں گا اور انہیں چُن لوں گا جیسے ابراہیم عَلَیْہِ السَّلَام کو چنا تھا۔

زکوٰۃ ادا کرنے کی فضیلت:

اے موسیٰ! احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی اُمت زکوٰۃ ادا کرے گی تو میں ان کی عُمروں میں اضافہ کر دوں گا اگر میں ان کے پہلے والے اعمال سے ناراض ہوں گا تو بعد والے اعمال سے راضی ہو جاؤں گا اور آخرت میں ان کو مغفرت اور دائمی جنت عطا کروں گا۔ اے موسیٰ! میں بے حد عطا کرنے والا ہوں۔

حضرت سیدنا موسیٰ کَلِیْمُ اللہِ عَلَی بَیْتِنَا عَلَیْہِ السَّلَام نے عرض کی: اے مالک و موسیٰ! مجھ پر اور انعام فرما۔ اللہ عَزَّوَجَلَّ نے ارشاد فرمایا: اے موسیٰ! میں اپنے بندے سے تھوڑا عمل قبول کر کے اُسے کثیر ثواب عطا فرماتا ہوں۔ اے موسیٰ! میں کیا ہی اچھا مولا اور کیا ہی اچھا مددگار ہوں، میں پہلے انہیں بطور عطا دیتا ہوں پھر قرضِ حسن کی صورت میں ان سے مطالبہ کرتا ہوں اور جیسا میں اپنے بندوں کے ساتھ معاملہ فرماتا ہوں دنیاوی آقا اپنے غلاموں کے ساتھ ایسا نہیں کر سکتے۔ اے موسیٰ! میری عطاؤں کو کوئی بیان نہیں کر سکتا۔ اے موسیٰ! میری رحمتِ خاصہ حضرت محمد صَلَّی اللہُ تَعَالَى عَلَیْہِ وَاٰلِہٖ وَسَلَّم اور ان کی امت کے لئے ہے۔

حضرت سیدنا موسیٰ عَلَیْہِ السَّلَام نے عرض کی: اے رب عَزَّوَجَلَّ! مزید انعام فرما۔ ارشاد فرمایا: اے موسیٰ! ان کی اُمت میں ایسے لوگ ہوں گے جو ہر بلندی پر پہنچ کر ”لَا اِلٰهَ اِلَّا اللہُ“ کی گواہی دیں گے۔ میرے پاس ان کے لئے انبیا جیسی جزا ہے، ان پر میری رحمت برستی رہے گی اور میرا غضب ان سے دور رہے گا، میں ان کی قبر

میں کیڑے مکوڑے اور ڈرانے کے لئے منکر و نکیر کو ان پر مُسَلِّط نہیں کروں گا۔ اے موسیٰ! میری خاص رحمت امت محمدیہ کے لئے ہے۔

حضرت سیدنا موسیٰ عَلَیْهِ السَّلَام نے عرض کی: اے میرے معبود! مجھ پر مزید انعام فرما۔ اللہ عَزَّوَجَلَّ نے ارشاد فرمایا: ان میں سے اگر کوئی تنہائی میں بھی اپنے دل اور زبان سے ”لَا إِلَهَ إِلَّا اللَّهُ“ کہے گا تو میں اس سے توبہ کو نہیں چھپاؤں گا یعنی اُسے توبہ کی توفیق عطا فرماؤں گا۔ یہ سن کر حضرت سیدنا موسیٰ عَلَیْهِ السَّلَام سجدے میں گر گئے اور عرض گزار ہوئے: اے اللہ عَزَّوَجَلَّ! مجھے بھی اس اُمت میں سے بنا دے۔ تو ان سے فرمایا گیا: اے موسیٰ! تم ان کا زمانہ نہیں پاؤ گے۔

اس روایت میں اتنا مزید ہے کہ حضرت سیدنا کعب الاحبار عَلَیْهِ رَحْمَةُ اللَّهِ الْكَافِرَاتِ کا خیال ہے: حضرت سیدنا آدم صَغِيْرُ اللَّهِ عَلَیْهِ السَّلَام اور حضرت سیدتنا حوا رَضِيَ اللَّهُ تَعَالَى عَنْهَا نے (اپنی خطاے اجتہادی پر) ایک گھڑی اللہ عَزَّوَجَلَّ سے بخشش طلب کی تو اللہ عَزَّوَجَلَّ نے انہیں بخش دیا۔ حضرت سیدنا نوح صَحِيْحُ اللَّهِ عَلَیْهِ السَّلَام نے تین مہینے تک مغفرت مانگی تو اللہ عَزَّوَجَلَّ نے انہیں معاف فرمادیا۔ حضرت سیدنا ابراہیم خَلِيْلُ اللَّهِ عَلَیْهِ السَّلَام نے اپنی طرف سے کہی گئی تین باتوں پر اللہ عَزَّوَجَلَّ سے استغفار کیا اور مسلسل 11 مہینے تک توبہ کرتے رہے تو اللہ عَزَّوَجَلَّ نے ان کی توبہ قبول فرمائی۔ حضرت سیدنا یعقوب عَلَیْهِ السَّلَام اور آپ کی اولاد نے قبولیت توبہ کے ظہور کا مطالبہ کیا تو 20 مہینے کے بعد توبہ کی قبولیت ظاہر کی گئی۔ حضرت سیدنا موسیٰ كَلِيْمُ اللَّهِ عَلَیْهِ السَّلَام نے اجتہادی خطاؤں پر ایک سال تک اللہ عَزَّوَجَلَّ سے بخشش کا سوال کیا تو باری تعالیٰ نے ارشاد فرمایا: میں نے تمہیں معاف فرمادیا۔ اس پر آپ نے عرض کی: اے میرے پروردگار عَزَّوَجَلَّ! جب تو نے مجھے معاف فرمادیا، مغفرت کے ذریعے میرے دل کو راحت اور آنکھوں کو ٹھنڈک پہنچائی اور میری سماعت کو اپنے کلام کی لذت سے مشرف فرمادیا ہے تو اب بروز قیامت میرے فریق (غیر ارادی طور پر قتل ہونے والے فرعون) سے میرا سامنا مت کروانا۔ ارشاد فرمایا: اے موسیٰ! تم مجھ سے کسی جور (بے جا کرنے) کا سوال کرو گے تو قیامت کے دن حضرت ملک الموت عَلَیْهِ السَّلَام آپ کو لے کر میرے سامنے حاضر کریں گے۔ چنانچہ مغفرت کی بشارت سننے کے باوجود حضرت سیدنا موسیٰ عَلَیْهِ السَّلَام سات راتیں بے ہوش رہے پھر حضرت جبرائیل عَلَیْهِ السَّلَام نے آکر عرض کی: اے موسیٰ (عَلَيْهِ السَّلَام)! کیا معافی کا مُرْثَدہ سن کر بھی آپ اپنی امید کو

منقطع فرمائیں گے؟ ارشاد فرمایا: اے جبریل! کیا میرا فریق قیامت میں یہ نہ کہے گا: ”اس نے مجھے قتل کیا۔“ اور اللہ عَزَّوَجَلَّ استفسار فرمائے گا: کیا تم نے اسے قتل کیا تھا؟ پس اگر میں نہ کہوں تو وہ ارشاد فرمائے گا: ”کیا میں تم پر گواہ نہیں تھا؟“ اور اگر ہاں کہوں تو وہ ارشاد فرمائے گا: تم نے اسے کیوں قتل کیا؟“ اتنا کہہ کر آپ عَلَیْہِ السَّلَام نے ایک آہ بھر کے چیخ ماری پھر ایک مہینے تک بے ہوش رہے۔ جب افاقہ ہو تو آپ نے یہ کلام سنا: اے موسیٰ! جو میری ناراضی، میری دوزخ اور میرے حساب کی سختی سے بے خوف رہے گا میں اسے روزِ محشر ضرور ذلت میں مبتلا کروں گا۔ اے موسیٰ! کیا میں نے اپنی کتاب میں تم پر سلام نہیں فرمایا؟ کیا میرے تمام فرشتوں نے تم پر سلام نہیں بھیجا؟ اے موسیٰ! میرے تمام فرشتوں اور تمام رسولوں عَلَیْہِ السَّلَام کی طرح توحید اور میرے لازم کردہ فرائض پر خوش دلی کے ساتھ قائم رہو۔ جب تم سے اجتہادی خطا ہوئی اور تم نے مجھ سے معافی مانگ لی تو اب میں قیامت کی گھڑیوں میں تم پر کوئی مواخذہ نہیں فرماؤں گا اور تم پر کسی بھی دشمن کو ہنسنے کا موقع نہیں دوں گا۔ حضرت سیدنا موسیٰ عَلَیْہِ السَّلَام نے عرض کی: اے میرے رب عَزَّوَجَلَّ! قیامت کے دن میرا دشمن کون ہو گا؟ ارشاد فرمایا: ابلیس اور اس کا لشکر۔ اے موسیٰ! میں سب رحم کرنے والوں سے بڑھ کر رحم کرنے والا ہوں۔ اے موسیٰ! جو مجھ سے اس یقین کے ساتھ ملا کہ میں اُسے بخش دوں گا اور اس پر رحم فرماؤں گا تو اُس سے کبیرہ گناہ پر حساب نہ لوں گا اور اپنی رحمت سے اس پر احسان کرتے ہوئے صغیرہ گناہ بخش دوں گا۔ اے موسیٰ! بنی اسرائیل سے فرمادو کہ وہ مجھ سے ڈریں کیونکہ جو مجھ سے ڈرتا ہے میں اُسے دوست رکھتا ہوں۔

نیکی کا حکم اور بُرائی سے منع کرنے کی فضیلت:

اے موسیٰ! جس نے نیکی کا حکم دیا، بُرائی سے منع کیا اور لوگوں کو میری اطاعت کی طرف بلایا اُس کے لئے دنیا اور قبر میں میرا ساتھ ہے اور قیامت میں وہ میرے عرش کے سائے میں ہو گا۔ اے موسیٰ! بنی اسرائیل سے فرمادو کہ وہ میرے فرائض کی ادائیگی خشوعِ حضور کے ساتھ کریں۔ اے موسیٰ! بنی اسرائیل سے فرمادو کہ جب میرے فرائض کا وقت ہو تو دنیا کی کوئی شے انہیں غافل نہ کرے۔ اے موسیٰ! بنی اسرائیل سے فرمادو کہ وہ مجھے بھول نہ بیٹھیں (کہ میری اطاعت ترک کر دیں) کیونکہ جو میری بارگاہ میں اس حال میں حاضر ہوا کہ مجھے بھولا ہوا تھا تو میں اس کی روح جسم سے جدا ہونے سے پہلے اُسے آگ کے ایسے خوف میں مبتلا کروں گا کہ اگر وہ

خوف اہل دنیا پر ڈال دوں تو وہ پک جھپکنے سے پہلے مرجائیں۔ اے موسیٰ! میں تمہیں حق فرماتا ہوں کہ میری مخلوقات میں سب سے زیادہ مجھ سے جہنم ڈرتا ہے۔

حضرت سیدنا موسیٰ عَلَیْہِ السَّلَام نے عرض کی: تیری ذات پاک ہے، مجھ پر مزید انعام فرما۔ ارشاد فرمایا: اے موسیٰ! میں نے دوزخ کو پیدا کر کے اس میں یہ رعب ڈال دیا کہ میں تیرا رب ہوں اور میں جو چاہوں کر سکتا ہوں، پس وہ خوف اور رعب سے بھر گیا۔ اے موسیٰ! دوزخ اور اس میں موجود تمام لشکر میرے تابع ہیں۔

حضرت سیدنا موسیٰ عَلَیْہِ السَّلَام نے عرض کی: تو پاک ہے مولا! مجھ پر اور انعام فرما۔ ارشاد فرمایا: اے موسیٰ! جہنم کے شعلوں اور اس پر مقرر فرشتوں کے عذاب سے ڈرو اور آسمانوں اور جنت کے بسنے والے اس میں داخل ہوں گے نہ اس کی بھٹک سنیں گے۔ اے موسیٰ! میرے فرشتوں کے دل ان کے سینوں میں (دوزخ کے خوف سے) پرندوں کے دلوں کی طرح دھڑکتے ہیں۔ اے موسیٰ! بے شک میں ہی ہوں اللہ میرے سوا کوئی معبود نہیں تو میری بندگی کرو اور میری یاد کے لئے نماز قائم رکھو۔ اے موسیٰ! میں نے اپنی رسالت اور اپنے کلام کے لئے لوگوں پر تمہیں منتخب فرمایا ہے تو اُسے لوجو میں نے تمہیں عطا فرمایا ہے اور شکر والوں میں رہو۔ اے موسیٰ! بے شک میں ہی ہوں اللہ میرے سوا کوئی معبود نہیں تو میری بندگی کرو اور کسی کو میرا شریک نہ بنانا۔ اے موسیٰ! جو میرے نام کی جھوٹی قسم کھائے میں اُسے پاک کرتا ہوں نہ اُس پر رحم کرتا ہوں۔ اے موسیٰ! جب تم لوگوں کے درمیان فیصلہ کرو تو ایسے کرو جیسے اپنے اور گھر والوں کے لئے کرتے ہو۔ اے موسیٰ! بے شک جب بندہ مجھ سے ڈرتا ہے تو میں اُس کے نزدیک اُس کی ذات سے زیادہ پیارا ہوتا ہوں۔ اے موسیٰ! رحم کرو تم پر رحم کیا جائے گا اور تم جیسا کرو گے ویسا بھرو گے۔ اے موسیٰ! میرا اور اپنے ماں باپ کا شکر بجالاؤ کہ آخر میری طرف ہی لوٹنا ہے۔

﴿7717﴾... حضرت سیدنا کعب الاحبار عَلَیْہِ رَحْمَةُ اللّٰهِ النَّفَّاد فرماتے ہیں: حضرت سیدنا موسیٰ کَلِیْمُ اللّٰهِ عَلَیْہِ السَّلَام نے اللّٰہ عَزَّوَجَلَّ سے مُناجات کے وقت عرض کی: اے میرے رب! تو قریب ہے کہ میں تجھے آہستہ بجلاؤں یا دور ہے کہ تجھے بلند آواز سے پکاروں؟ اللّٰہ عَزَّوَجَلَّ نے ارشاد فرمایا: اے موسیٰ! میں اُس کے پاس ہوتا ہوں جو مجھے یاد کرتا ہے۔ عرض کی: اے میرے رب! میں بیت الخلاء جاتے اور اپنی زوجہ کے پاس آتے وقت تیرے ذکر کو مناسب خیال نہیں کرتا۔ ارشاد فرمایا: تم جس حال میں بھی ہو میرا ذکر کرو۔ پھر اللّٰہ عَزَّوَجَلَّ نے ارشاد فرمایا: اے موسیٰ! اگر تم قیامت کے دن

مجھ سے قریب تر رہنا چاہتا ہوں تو مانگنے والے کو نہ جھڑکے اور یتیم کو نہ دباؤ، کمزوروں کے ساتھ بیٹھو، مسکینوں پر رحم کرو، غریبوں سے محبت رکھو، مال کی کثرت پر خوشی نہ کرو کیونکہ مال کی کثرت دل کو سخت کر دیتی ہے۔ اے موسیٰ! اگر مال داری کو اپنی طرف آتے دیکھو تو کہو: ”کسی لغزش کی سزا جلد مل رہی ہے۔“ اور اگر غربت کو اپنی جانب آتے دیکھو تو کہو: ”نیک لوگوں کے شعار کو خوش آمدید۔“ اے موسیٰ! اگر تم چاہتے ہو کہ بروز قیامت ساتوں آسمان اور زمین کے تمام فرشتے تم پر سلام بھیجیں اور مصافحہ کریں تو ”سُبْحٰنَ اللّٰہ“ اور ”لَا اِلٰہَ اِلَّا اللّٰہ“ کی کثرت کرو۔ اے موسیٰ! رات کے اندھیرے میں مجھے تو ریت سناؤ میں اسے تمہارے لئے آخرت میں ذخیرہ کر دوں گا۔ اے موسیٰ! اگر تم پسند کرو کہ میں آسمان میں اور دنیا کے راستوں پر فرشتوں کے سامنے تم پر فخر کروں تو مسلمانوں کے راستے سے تکلیف دہ چیز (پتھر، کانٹا وغیرہ) ہٹا دیا کرو۔ اے موسیٰ! میرے لئے عاجزی کرو میں تمہیں بلندی عطا کروں گا۔

اللہ عَزَّوَجَلَّ کے پسندیدہ اخلاق:

اے موسیٰ! اگر تم چاہو کہ دنیا میں تم جو بھی دعا مانگو میں قبول کر لوں اور قیامت میں کچھ بھی مانگو تو میں فرما دوں کہ ”ہاں! ٹھیک ہے“ تو تم پر حُسنِ اخلاق لازم ہے۔ اے موسیٰ! لوگوں میں چھوٹے بچے کی طرح گھل مل جاؤ۔ اے موسیٰ! نرم مزاج رہو کیونکہ مجھے مخلوق میں وہ شخص سب سے زیادہ ناپسند ہے جس کے نفس میں غرور و تکبر، زبان میں سختی و شدت اور دل میں بے حسی و بے رحمی ہو اور میرے پسندیدہ ترین اخلاقِ رحم، لطف و کرم، مہربانی اور نرم دلی ہیں۔ اے موسیٰ! خوش زبانی اور خوش کلامی کو خود پر لازم کرو۔

رحمتِ الہی سے دور:

اے موسیٰ! بندے کے بُرا ہونے کے لئے اتنا ہی کافی ہے کہ جب اسے کہا جائے: ”اللہ عَزَّوَجَلَّ سے ڈر۔“ تو اسے گناہ کی ضد اور چڑھ جائے اور جو ایسا کرتا ہے اُس پر میری اور میرے فرشتوں کی لعنت ہے اور جس پر میری اور فرشتوں کی لعنت ہو تو اس کے لئے ہلاکت ہے۔ پس جب میری لعنت والے کے لئے ہلاکت ہے تو پھر کون میری لعنت کا سامنا کرے گا۔ اے موسیٰ! جب میں کسی پر لعنت کرتا ہوں تو اُس پر کوئی بھی رحم نہیں کرتا اور میں اسے اپنی اُس عظیم رحمت سے نکال دیتا ہوں جس میں داخل ہونے والا جنت میں داخل ہو جاتا ہے اور اُس پر کوئی کیونکر رحم کرے گا جو میری رحمت کے دائرے سے نکل گیا جبکہ میں ہی سب رحم والوں سے بڑھ کر رحم فرمانے والا ہوں۔

رحم کرو تم پر رحم کیا جائے گا:

اے موسیٰ! میری مخلوق پر رحم کرو میں تم پر رحم کروں گا۔ اے موسیٰ! میں رحیم ہوں اور رحم کرنے والوں کو دوست رکھتا ہوں، تو خوشخبری ہے رحم کرنے والوں کے لئے، خوشخبری ہے رحم کرنے والوں کے لئے اور خوشخبری ہے رحم کرنے والوں کے لئے۔ اے موسیٰ! جو رحم کرے گا میں اس پر رحم کروں گا اور جس پر میں رحم کروں گا اسے جنت میں داخل فرماؤں گا۔ اے موسیٰ! اگر تمہیں پسند ہے کہ میں روزِ محشر تمہارے کانوں میں خوش کن شے بھردوں تو چھوٹوں پر رحم کرو جیسے اپنی اولاد پر کرتے ہو، کمزوروں پر مہربانی کرو اور طاقتوروں کی مدد کرو اور بڑوں پر ویسے ہی رحم کرو جیسے چھوٹوں پر کرتے ہو، عافیت والوں پر رحم کرو جیسے مصیبت زدہ پر کرتے ہو، بے علموں پر رحم کرو جیسے علم والوں پر کرتے ہو اور طاقتوروں پر بھی رحم کرو جیسے کمزوروں پر کرتے ہو۔ ہر ایک اپنے حال پر ہے۔

بھلائی سیکھو اور اس پر عمل کرو:

اے موسیٰ! بھلائی سیکھو اور اس پر عمل کرو اور دوسروں کو بھی سکھاؤ کیونکہ میں بھلائی سکھانے اور سیکھنے والوں کی قبروں کو روشن فرماتا ہوں تاکہ انہیں قبروں میں وحشت نہ ہو۔ اے موسیٰ! اپنے علم سے نفع اٹھانے کے لئے رات کی ساعتوں میں میری خاطر شب بیداری کرو اور دن کی گھڑیوں میں اس علم پر قائم رہو تو میں تم سے آخرت کی سختی اور دنیا کی بلا و مصیبت دور کر دوں گا۔ اے موسیٰ! لا الہ الا اللہ کثرت سے کہا کرو کیونکہ اگر مجھے لا الہ الا اللہ سنانے والی آوازیں نہ ہوتیں تو میں دنیا والوں پر جہنم کو مسلط کر دیتا۔ اے موسیٰ! تم پر میری حمد کی کثرت لازم ہے کیونکہ اگر میرے بندوں میں میری حمد کرنے والا کوئی نہ ہوتا تو میں زمین والوں کو ضرور عذاب دیتا۔

رَبِّ عَزَّ وَجَلَّ اور موسیٰ عَلَيْهِ السَّلَام کا کاملہ:

﴿... حضرت سیدنا موسیٰ کلیم اللہ عَلَی بَیِّنَاتٍ عَلَیہِ الصَّلٰوةُ وَ السَّلَام نے عرض کی: اے رَبِّ عَزَّ وَجَلَّ! سچے دل سے لا الہ الا اللہ کہنے والے کا کیا اجر ہے؟﴾

﴿... اللہ عَزَّ وَجَلَّ نے ارشاد فرمایا: اس کا اجر یہ ہے کہ میں اس سے راضی ہو جاؤں گا اور وہ جنت میں میرے جو ار رحمت میں ہو گا اور میں اُسے اپنا دیدار عطا فرماؤں گا۔﴾

﴿... عرض کی: اے میرے مالک عَزَّ وَجَلَّ! اُس شخص کی جزا کیا ہے جو گواہی دے کہ میں تیرا رسول اور تیرا کلیم﴾

(تجھ سے ہم کلام ہونے والا) ہوں؟

... ارشاد فرمایا: اس کے دنیا سے رخصت ہوتے وقت ملک الموت اسے خوشخبری سنائیں گے اور اُس کے لئے موت کو آسان کر دیں گے۔ اے موسیٰ! نماز کی کثرت کرو کیونکہ مجھ سے باتیں کر رہا ہوتا ہے۔

... عرض کی: اے پروردگار عَزَّوَجَلَّ! اُس شخص کی کیا جزا ہے جو تیری بارگاہ میں نماز کے لئے کھڑا ہو جائے؟

... ارشاد فرمایا: اے موسیٰ! میں اپنے فرشتوں کے سامنے اُس کے رکوع و سجود پر فخر و مہابات فرماتا ہوں اور جس پر میں اپنے فرشتوں کے سامنے فخر کرتا ہوں اُسے عذاب نہیں دیتا۔ اے موسیٰ! مساکین کو کھانا کھلاؤ۔

... عرض کی: اے ربِّ عَزَّوَجَلَّ! مسکین کو کھانا کھلانے والے کی کیا جزا ہے؟

... ارشاد فرمایا: میں اس کے ساتھ ایسی رحمت سے پیش آؤں گا جس کے متعلق مخلوق نے سنا نہیں ہو گا اور اسے جہنم سے آزاد کر دوں گا۔

... عرض کی: اے میرے مالک عَزَّوَجَلَّ! اُس شخص کا اجر کیا ہے جس نے کسی یتیم کی پرورش کی یہاں تک کہ وہ مستغنی (بے پردا) ہو جائے یا اُس نے کسی بیوہ کی کفالت کی؟

... ارشاد فرمایا: میں اسے اپنی جنت میں بساؤں گا اور اسے اپنے عرش کے سائے میں اس دن جگہ دوں گا جس دن میرے عرش کے سائے کے علاوہ کوئی سایہ نہیں ہو گا۔

... عرض کی: اے پروردگار عَزَّوَجَلَّ! جو کسی ننگین سے تعزیت کرے اس کی کیا جزا ہے؟

... ارشاد فرمایا: میں اسے لباسِ تقویٰ پہناؤں گا اور دائے ایمان اڑھاؤں گا۔

... عرض کی: اے اللہ عَزَّوَجَلَّ! جو کسی جنازے میں شرکت کرے اس کی کیا جزا ہے؟

... ارشاد فرمایا: میرے فرشتے اس کے جنازے میں شریک ہوں گے اور میں روحوں کے درمیان اس کی روح پر رحمت بھیجوں گا۔

... عرض کی: اے ربِّ عَزَّوَجَلَّ! اُس کی کیا جزا ہے جو کسی مریض کی عیادت کرے؟

... ارشاد فرمایا: اس کے لئے میرے فرشتے مغفرت کی دعا کریں گے اور وہ میری رحمت کے دریا میں غوطہ لگائے گا۔

... عرض کی: اے میرے مالک عَزَّوَجَلَّ! جو تیرے خوف سے روئے اس کی کیا جزا ہے؟

... ارشاد فرمایا: میں اسے بڑی گھبراہٹ سے امن دوں گا اور اس کے چہرے کو آگ کی تپش سے بچاؤں گا۔
 ... عرض کی: اے اللہ عَزَّوَجَلَّ! جس نے وضو اور غسل جنابت کے متعلق تیرے حکم پر عمل کیا اس کی کیا جزا ہے؟
 ... ارشاد فرمایا: اے موسیٰ! اس کے لئے (دھوئے گئے) ہر بال کے عوض روزِ قیامت ایک نور اور ایک درجہ ہو گا اور ہر نئے وضو و غسل کے بدلے ہر بار مغفرت کی بشارت ہے۔

... عرض کی: اے رب عَزَّوَجَلَّ! اس کی جزا کیا ہے جس نے والدین کے ساتھ نیک برتاؤ کیا؟
 ... ارشاد فرمایا: میں اسے اپنی جنت میں ٹھہراؤں گا اور اسے اتنا ثواب دوں گا کہ وہ راضی ہو جائے گا۔
 ... عرض کی: اے میرے مالک عَزَّوَجَلَّ! تو پھر اس کا بدلہ کیا ہے جس نے ماں باپ کی نافرمانی کی؟
 ... ارشاد فرمایا: اس کے پلٹنے کی جگہ جہنم ہے اور وہ اُسے کافی ہے۔

صلہ رحمی کا انعام:

... عرض کی: اے اللہ عَزَّوَجَلَّ! صلہ رحمی کرنے والے کی کیا جزا ہے؟
 ... ارشاد فرمایا: میں اس کی عمر میں اضافہ کر دوں گا، اس کے مال میں برکت دوں گا، اس کے گھر کو شاد و آباد رکھوں گا، اس پر موت کی سختیاں آسان کر دوں گا اور قیامت کے دن جنت کے تمام دروازے اسے پکاریں گے کہ آؤ! ہماری طرف آؤ۔
 ... عرض کی: اے رب عَزَّوَجَلَّ! اذیت پہنچانے سے باز رہنے والے، بھلائی کرنے والے اور پڑوسی کی عزت کرنے والے کی جزا کیا ہے؟

... ارشاد فرمایا: اے موسیٰ! قیامت کے دن جہنم اُسے پکار کر کہے گا: مجھے تجھ پر کوئی اختیار نہیں۔ اے موسیٰ! جو یہ چاہتا ہے کہ جہنم اُسے نہ جلائے تو وہ لوگوں کے پاس ایسی شے لائے جس کا اپنے پاس لایا جانا پسند کرتا ہے۔
 ... عرض کی: اے میرے مالک عَزَّوَجَلَّ! جو لوگوں کی طرف سے اذیت پر صبر کرے اس کی کیا جزا ہے؟
 ... ارشاد فرمایا: اے موسیٰ! میں اُس سے قیامت کی ہولناکیاں دور کر دوں گا۔

... عرض کی: اے اللہ عَزَّوَجَلَّ! اس کا اجر کیا ہے جو اپنی زبان اور دل سے تیرا ذکر کرے؟
 ... ارشاد فرمایا: میں اسے اپنی حفاظت میں رکھوں گا اور اپنے عرش کے سائے میں جگہ دوں گا۔

... عرض کی: اے میرے پروردگار عَزَّوَجَلَّ! جو تیرے احکام کا اتباع کرے اس کی کیا جزا ہے؟

... ارشاد فرمایا: اے موسیٰ! جس دن قدم پھیلیں گے وہ اس دن پل صراط سے بجلی کی طرح گزر جائے گا۔

... عرض کی: اے ربِّ عَزَّوَجَلَّ! جو تیری طرف سے پہنچنے والی مصیبت پر صبر کرے اس کا کیا اجر ہے؟

... ارشاد فرمایا: اے موسیٰ! اسے ہر سانس پر تین سو جنتی درجے ملیں گے اور ہر درجہ دُنْيَا وَمَا فِيهَا (یعنی دنیا

اور جو کچھ اس میں ہے) سے بہتر ہو گا۔

... عرض کی: اے میرے مالک عَزَّوَجَلَّ! صبر کرنے والوں میں تجھے سب سے زیادہ پیارا کون ہے؟

... ارشاد فرمایا: گناہوں پر صبر کرنے (یعنی گناہوں سے رُکنے) والا مجھے سب سے زیادہ پیارا ہے پھر میرے

فرائض پر صبر (یعنی ان کی پابندی) کرنے والا اور اس کے بعد مصیبت و پریشانی پر صبر کرنے والا۔

ہر سانس کے عوض 700 درجے:

... عرض کی: اے اللہ عَزَّوَجَلَّ! جو تیری حرام کردہ چیزوں سے صبر کرے (یعنی باز رہے) اس کی کیا جزا ہے؟

... ارشاد فرمایا: اے موسیٰ! اس کی ہر خواہش کے بدلے جو وہ ترک کرے گا جنت میں اسے 700 خواہشات

عطا کی جائیں گی اور ہر سانس کے عوض جنت میں 700 درجات ملیں گے اور ہر درجہ دُنْيَا وَمَا فِيهَا سے بہتر ہو گا۔

... عرض کی: اے پروردگار عَزَّوَجَلَّ! اس کی جزا کیا ہے جو تیرے فرائض پر صبر کرے؟

... ارشاد فرمایا: اس کے ہر سانس پر جنت میں 600 درجے دیئے جائیں گے اور ہر درجہ دُنْيَا وَمَا فِيهَا (یعنی

دنیا اور جو کچھ اس میں ہے) سے بہتر ہو گا۔

رات دن عبادت میں کوشاں رہنے کی فضیلت:

... عرض کی: اے ربِّ عَزَّوَجَلَّ! اس شخص کی جزا کیا ہے جو دن کی روشنی اور رات کے اندھیرے میں تیری

اطاعت و فرمانبرداری میں کوشاں رہے؟

... ارشاد فرمایا: جس نے دن کی روشنی میں میری اطاعت کے لئے کوشش کی تو دن اور سورج کی روشنی جس

جس شے پر پڑے گی میں ان کی تعداد کے برابر اُسے دَرَجَاتٍ وَحَسَنَاتٍ عطا کروں گا اور جس نے رات کی تاریکی

میں میری اطاعت کی کوشش کی تو میں قیامت کے دن اُسے دائمی نور سے ڈھانپ دوں گا اور دنیا میں اس کے دل

کو ایسے نور سے بھر دوں گا جس سے وہ ہدایت پر قائم رہے گا، آسمان میں اس کے لئے ایک نور رکھوں گا جس سے وہ پہچانا جائے گا اور قیامت کے دن اس کا حشریوں فرماؤں گا کہ (پل صراط پر) اس کے ایمان و طاعت) کا نور اس کے آگے اور اس کے دائیں بائیں دوڑتا ہو گا اور رات کی تاریکی اور چاند تاروں کی روشنی جس جس شے پر پڑے گی میں ان کی تعداد کے برابر اُسے دَرَجات و حَسَنات عطا فرماؤں گا۔

... عرض کی: اے میرے مالک عَزَّوَجَلَّ! اس شخص کی کیا جزا ہے جو اپنے ملازموں، غلاموں، باندیوں اور جانوروں کے ساتھ اچھا سلوک کرے اور ان سے وہ کام نہ لے جس کی وہ طاقت نہیں رکھتے؟

... ارشاد فرمایا: اے موسیٰ! میں اس کی نیکیاں قبول فرماؤں گا، اس کے گناہوں سے درگزر کروں گا اور بروز قیامت اس پر حساب آسان کر دوں گا۔

... عرض کی: پروردگار عَزَّوَجَلَّ! اُس کے لئے کیا ہے جو جان بوجھ کر کوئی گناہ کرے پھر توبہ کر لے؟

... ارشاد فرمایا: اے موسیٰ! وہ اُس شخص جیسا ہے جس نے گناہ کیا ہی نہیں۔

... عرض کی: اے اللہ عَزَّوَجَلَّ! اور اُس کے لئے کیا ہے جو غلطی سے کوئی گناہ کر بیٹھے پھر توبہ کر لے؟

... ارشاد فرمایا: اے موسیٰ! وہ میرے نزدیک میرے بعض فرشتوں جیسا ہے اور اس کا مقام و ٹھکانا وہی ہے جو فرشتوں کا ہے۔

... عرض کی: اے رب عَزَّوَجَلَّ! یہ اُن جیسا کیسے ہے؟

... ارشاد فرمایا: اس لئے کہ وہ بغیر کسی گناہ کے مجھ سے مغفرت چاہتا ہے اور میرے فرشتے بھی بغیر کسی گناہ کے مجھ سے مغفرت طلب کرتے ہیں۔

... عرض کی: اے میرے مالک عَزَّوَجَلَّ! یہ کیونکر ہوتا ہے؟

... ارشاد فرمایا: اس لئے کہ میں نے اپنی مخلوق کی غلطی اور بھول کو معاف کر رکھا ہے۔

نوافل سے قرب حاصل کرنے والے کی جزا:

... عرض کی: اے اللہ عَزَّوَجَلَّ! نوافل کے ذریعے تیرا قرب حاصل کرنے والے کی کیا جزا ہے؟

... ارشاد فرمایا: اے موسیٰ! اس کی جزا میری محبت ہے، میں اُسے اپنی مخلوق کا محبوب بنا دیتا ہوں، میں اُس کی

آنکھیں ہو جاتا ہوں جن سے وہ دیکھتا ہے، اس کے ہاتھ ہو جاتا ہوں جن سے وہ پکڑتا ہے اور اس کے پاؤں ہو جاتا ہوں جن سے وہ چلتا ہے۔ اگر وہ مجھ سے بخشش طلب کرتا ہے تو اسے بخش دیتا ہوں اور اگر مجھ سے دعا مانگے تو قبول فرماتا ہوں اور جو شخص اُس سے محبت رکھتا ہے میں اسے پسند کرتا ہوں اور جو اُس سے بغض رکھتا ہے اُسے ناپسند کرتا ہوں اور جو اس سے تعلق توڑتا ہے میں اُس سے جنگ کا اعلان کرتا ہوں۔

... عرض کی: اے ربِّ عَزَّوَجَلَّ! جو شخص گناہ پر ڈٹا رہے اور توبہ نہ کرے اس کے لئے کیا ہے؟

... ارشاد فرمایا: اے موسیٰ! اگر وہ مجھ سے دعا کرتا ہے تو میں قبول نہیں فرماتا، اگر اپنے بندوں پر رحم فرماتا ہوں تو اس پر رحم نہیں فرماتا اور اُسے قیامت کے دن فائدے سے محروم لوگوں کے ساتھ رکھوں گا۔

... عرض کی: اے میرے مالک عَزَّوَجَلَّ! اُس شخص کی کیا سزا ہے جو سود کھائے اور توبہ نہ کرے؟

... ارشاد فرمایا: اے موسیٰ! میں اسے جہنم کے کانٹے دار کڑوے درخت زَقُوم سے کھلاؤں گا۔

... عرض کی: اے پروردگار عَزَّوَجَلَّ! امانت ادا کرنے والے کی کیا جزا ہے؟

... ارشاد فرمایا: اے موسیٰ! اس کے لئے قیامت میں امان ہے اور اُسے جنت سے نہیں روکا جائے گا۔

... عرض کی: اے اللہ عَزَّوَجَلَّ! قیامت کے دن زانیوں کی کیا سزا ہے؟

... ارشاد فرمایا: اے موسیٰ! اہلِ محشر ان کی چیخ و پکار سے گبھرا جائیں گے اور وہ ان کی (شرم گاہوں کی) بدبو سے اذیت پائیں گے۔

... عرض کی: اے ربِّ عَزَّوَجَلَّ! اس شخص کی سزا کیا ہے جو تیری نافرمانیوں سے باز نہ آئے؟

... ارشاد فرمایا: اس کا نامہ اعمال اس کے اٹنے ہاتھ میں اور پیٹھ کے پیچھے سے دیا جائے گا۔

... عرض کی: اے اللہ عَزَّوَجَلَّ! جو شخص تیرے فرمانبردار بندوں سے محبت کرتا ہے اس کی کیا جزا ہے؟

... ارشاد فرمایا: اے موسیٰ! جو میرے فرمانبردار بندوں سے محبت رکھے گا میں اسے جہنم پر حرام فرما دوں گا۔

... عرض کی: اے میرے مالک عَزَّوَجَلَّ! جو شخص دعا مانگنے، گرگڑانے اور عاجزی و انکساری کرنے میں کوتاہی نہ

کرے اس کی جزا کیا ہے؟

... ارشاد فرمایا: میں دنیا میں اس سے مصیبتوں کو دور رکھوں گا اور آخرت میں سختیوں سے بچاؤں گا۔

✽... عرض کی: اے پروردگار عَزَّوَجَلَّ! جس نے کسی مسلمان کو جان بوجھ کر قتل کیا اس کی کیا سزا ہے؟

✽... ارشاد فرمایا: میں اس کے گناہوں کو معاف نہیں کروں گا، قیامت میں اس کی کسی بھی حاجت کے بارے

میں اس پر نظر رحمت نہیں فرماؤں گا اور اس پر جنت کی خوشبو بھی حرام کر دوں گا۔

✽... عرض کی: اے اللہ عَزَّوَجَلَّ! جو شخص کسی کافر کو اسلام کی دعوت دے اس کی جزا کیا ہے؟

✽... ارشاد فرمایا: اے موسیٰ! میں اسے بروز قیامت شفاعت کا اذن عطا فرماؤں گا۔

✽... عرض کی: اے رب عَزَّوَجَلَّ! اُس شخص کی جزا کیا ہے جو کسی مسلمان کو تیری اطاعت کی طرف بلائے اور

تیری نافرمانی سے منع کرے؟

✽... ارشاد فرمایا: اے موسیٰ! ایسا شخص قیامت کے دن مُرْسَلِینَ عَلَيْهِمُ السَّلَامَ کے ساتھ ہو گا۔

✽... عرض کی: اے میرے مالک عَزَّوَجَلَّ! جو شخص اچھی طرح وضو کرے اور وقت پر نماز ادا کرے اس طرح

کہ کوئی شے اسے نماز سے غافل نہ کرے اس کا کیا اجر ہے؟

✽... ارشاد فرمایا: اے موسیٰ! میں اپنی جنت اس کے لئے حلال کر دوں گا، وہ جو مانگے گا اسے عطا کروں گا، اس

کے مال میں اضافہ کر دوں گا اور زمین کو اس کے رزق کا ضامن بنا دوں گا۔

✽... عرض کی: اے پروردگار عَزَّوَجَلَّ! اس شخص کی کیا جزا ہے جو طالبِ ثواب ہو کر تیری رضا کے لئے روزہ رکھے؟

✽... ارشاد فرمایا: اے موسیٰ! اُسے ایسی جگہ ٹھہراؤں گا جہاں وہ کچھ بھی بُرائی نہ دیکھے گا۔

✽... عرض کی: اے اللہ عَزَّوَجَلَّ! جس نے دکھاوے کے لئے روزہ رکھا اس کے لئے کیا ہے؟

✽... ارشاد فرمایا: اس کا بدلہ اس شخص کے بدلے کی مانند ہے جس نے روزہ رکھا ہی نہیں۔

✽... عرض کی: اے رب عَزَّوَجَلَّ! جس نے تیرے حکم کے مطابق زکوٰۃ ادا کی اس کی کیا جزا ہے؟

✽... ارشاد فرمایا: میں اسے ایسی جنت عطا کروں گا جس کی چوڑائی آسمان اور زمین کی چوڑائی جتنی ہوگی۔

✽... عرض کی: اے میرے مالک عَزَّوَجَلَّ! اس شخص کا اجر کیا ہے جو تجھ سے اس حال میں ملے کہ دنیا میں اس کا

آخری کلام ”لَا إِلَهَ إِلَّا اللَّهُ“ کی گواہی ہو؟

✽... ارشاد فرمایا: اے موسیٰ! میں اسے اس قدر دوں گا کہ دل اُس کا مُشْتَمِل نہیں ہو سکتا اور اسے سن کر یاد

نہیں رکھا جاسکتا وہ خود ہی اس تک پہنچ جائے گا۔

✽... عرض کی: اے پروردگار عَزَّوَجَلَّ! اس شخص کی سزا کیا ہے جو شک کے ساتھ ”لَا إِلَهَ إِلَّا اللَّهُ“ کی گواہی دے؟

✽... ارشاد فرمایا: اے موسیٰ! میں اسے ہمیشہ کے لئے دوزخ میں ڈال دوں گا اور اپنی رحمت میں اس کا حصہ

نہیں رکھوں گا اور اسے حضرات انبیاء، صدیقین، شہد اور فرشتوں کی شفاعت نصیب نہیں ہوگی۔

✽... عرض کی: اے اللہ عَزَّوَجَلَّ! جو تیری رضا کے لئے اعْتِكَاف کرے اس کی کیا جزا ہے؟

✽... ارشاد فرمایا: اس کے لئے مغفرت ہے۔

حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْغَفَّارُ فرماتے ہیں: پھر حضرت سیدنا موسیٰ كَلِيمُ اللَّهِ عَلَى بَيْتَانَا وَعَلَيْهِ الصَّلَاةُ

وَالسَّلَامُ دیر تک خاموش رہے اور کچھ عرض نہ کی تو اللہ عَزَّوَجَلَّ نے ارشاد فرمایا: اے موسیٰ! تمہارے دل میں جو ہے

کہہ دو۔ عرض کی: الہی! میں جو کہنا چاہتا ہوں تو بہتر جانتا ہے۔ اللہ عَزَّوَجَلَّ نے ارشاد فرمایا: ہاں! میں جانتا ہوں کہ

تم یہ کہنا چاہتے ہو کہ اے پروردگار! تیری بارگاہ میں وہی شخص ہلاک ہو گا جو گناہ پر اصرار کرتا ہے۔ حضرت

سیدنا موسیٰ عَلَيْهِ السَّلَامُ نے عرض کی: ہاں! یہی عرض کرنا چاہتا تھا۔ اللہ عَزَّوَجَلَّ نے ارشاد فرمایا: اے موسیٰ بن

عمران! میری عزت کی قسم! میری بارگاہ میں وہی ہلاک ہو گا جو گناہ پر اصرار کرتا ہے۔

ہر حال میں ذکرِ الہی:

﴿7718﴾... حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْغَفَّارُ فرماتے ہیں: حضرت سیدنا موسیٰ عَلَيْهِ السَّلَامُ نے بارگاہ

الہی میں عرض کی: اے میرے رب عَزَّوَجَلَّ! کیا تو میرے قریب ہے کہ میں تجھ سے مناجات کروں یا دور ہے کہ

میں تجھے پکاروں؟ تو اللہ عَزَّوَجَلَّ نے فرمایا: اے موسیٰ! جو میرا ذکر کرتا ہے میں اس کے پاس ہوتا ہوں۔ حضرت

سیدنا موسیٰ عَلَيْهِ السَّلَامُ نے عرض کی: اے میرے رب عَزَّوَجَلَّ! ہم بعض اوقات ایسی حالت میں ہوتے ہیں کہ اس

وقت تیرا ذکر کرنے سے تجھے پاک و مُرْتَبَّہ سمجھتے ہیں جیسے حالت جنابت اور قضائے حاجت کے وقت۔ اللہ عَزَّوَجَلَّ

نے ارشاد فرمایا: میرا ذکر ہر حال میں کرو۔^(۱)

①... قضائے حاجت کے وقت چھینک، سلام یا اذان کا جواب زبان سے نہ دے، اگر چھینکے تو زبان سے اَلْحَمْدُ لِلَّهِ نہ کہے، دل

میں کہہ لے۔ (ماخوذ از بہار شریعت، حصہ ۲، ۱/۳۰۹)

ہر نبی کے اہل بیت شفاعت کریں گے:

﴿7719﴾ ... عَطِيَّهٔ عَوْفِي كَهْتَبْتُمْ هِيَ: حضرت سیدنا کعبُ الْأَحْبَارِ عَلَيْهِ رَحْمَةُ اللَّهِ الْعَفَّارِ نے کھڑے ہو کر حضرت سیدنا عباس رَضِيَ اللَّهُ تَعَالَى عَنْهُ کا ہاتھ پکڑا اور کہا: میں آپ کے ہاتھ کو اپنے لئے ذخیرہ بناتا ہوں تاکہ یہ بروز قیامت میری شفاعت کروائے۔ حضرت سیدنا عباس رَضِيَ اللَّهُ تَعَالَى عَنْهُ نے اِسْتِغْفَار فرمایا: کیا مجھے کسی کی شفاعت کا حق حاصل ہو گا؟ حضرت سیدنا کعب الاحبار عَلَيْهِ رَحْمَةُ اللَّهِ الْعَفَّارِ نے کہا: ہاں ضرور بلکہ کسی بھی نبی عَلَيْهِ السَّلَام کے اہل بیت میں سے جو بھی ایمان لائے گا وہ بروز قیامت شفاعت کرے گا۔

خون ریزی، وبا اور قحط کی وجہ:

﴿7720﴾ ... حضرت سیدنا کعب الاحبار عَلَيْهِ رَحْمَةُ اللَّهِ الْعَفَّارِ نے حضرت سیدنا عبد اللہ بن عباس رَضِيَ اللَّهُ تَعَالَى عَنْهُمَا سے کہا: ”جب دیکھو کہ تلواریں میان سے باہر آگئیں اور خون بہا دیئے گئے ہیں تو جان لینا کہ زمین پر اللہ عَزَّ وَجَلَّ کا حکم ضائع کر دیا گیا ہے اور اللہ عَزَّ وَجَلَّ نے انہیں ایک دوسرے کے ذریعے سزا دی ہے اور جب دیکھو کہ بارش روک لی گئی ہے تو جان لینا کہ زکوٰۃ کی ادائیگی رُک چکی ہے تو اللہ عَزَّ وَجَلَّ نے ان سے اپنی نعمت روک لی اور جب دیکھو کہ وبا پھیل چکی ہے تو سمجھ لینا کہ زنا عام ہو چکا ہے۔“

فلق کیا ہے؟

﴿7721﴾ ... سیدنا کعب الاحبار عَلَيْهِ رَحْمَةُ اللَّهِ الْعَفَّارِ کسی گرجا میں داخل ہوئے تو اس کی خوبصورتی سے بہت متعجب ہوئے چنانچہ کہنے لگے: اچھا کام اور گمراہ لوگ، میں ان کے لئے ”فَلَق“ پر راضی ہوں۔ کسی نے پوچھا: فلق کیا چیز ہے؟ فرمایا: جہنم میں ایک گھر ہے، جب اسے کھولا جائے گا تو اس کی گرمی کی شدت سے جہنمی چیخ اٹھیں گے۔

﴿7722﴾ ... حضرت سیدنا کعب الاحبار عَلَيْهِ رَحْمَةُ اللَّهِ الْعَفَّارِ نے امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ سے پوچھا: کیا آپ خواب میں کچھ دیکھتے ہیں؟ اس پر آپ رَضِيَ اللَّهُ تَعَالَى عَنْهُ نے ان سے شدید ناراضی کا اظہار کیا تو انہوں نے عرض کی: بے شک میں نے (توریت میں) ایک شخص کے بارے میں پڑھا ہے کہ وہ امت محمدیہ کے مستقبل کے حالات خواب میں دیکھے گا۔

رات کو نماز پڑھنے والوں کی شان:

﴿7723﴾... حضرت سیدنا کعبُ الأَحْبَارِ عَلَيْهِ رَحْمَةُ اللَّهِ الْعَفَّارِ فرماتے ہیں: رات کے وقت اپنے گھروں میں نماز پڑھنے والوں کو فرشتے آسمان سے ایسے دیکھ رہے ہوتے ہیں جس طرح تم آسمان کے تاروں کو دیکھ رہے ہوتے ہو۔

﴿7724﴾... حضرت سیدنا کعبُ الأَحْبَارِ عَلَيْهِ رَحْمَةُ اللَّهِ الْعَفَّارِ فرماتے ہیں: راہِ خدا میں لڑنے والے، جہاد میں حملے کے وقت آگے آگے رہنے والے اور شکست کے وقت اپنے لوگوں کی حفاظت کرنے والے، اپنی نماز، روزے، صدقات اور ہر نیک عمل جس کا چھپانا مناسب ہو اسے چھپانے والے ایسے افراد ہیں جن پر اللہ عَزَّوَجَلَّ فرشتوں کے سامنے فخر فرماتا ہے۔

نعمت کی ناشکری پر وعید:

﴿7725﴾... حضرت سیدنا کعبُ الأَحْبَارِ عَلَيْهِ رَحْمَةُ اللَّهِ الْعَفَّارِ فرماتے ہیں: اللہ عَزَّوَجَلَّ بندے کو دنیا میں جو نعمت عطا کرے پھر وہ بندہ اس پر شکر کرے اور عاجزی کا اظہار کرے تو اللہ عَزَّوَجَلَّ اسے دنیا میں بھی اس سے نفع عطا فرماتا ہے اور جنت میں اس کا درجہ بلند فرماتا ہے اور جو بندہ اللہ عَزَّوَجَلَّ کی نعمت پر شکر ادا نہ کرے اور نہ ہی عاجزی کرے تو اللہ عَزَّوَجَلَّ اس بندے سے اس کا دنیاوی نفع بھی روک لیتا ہے اور اس کے لئے جہنم کا ایک طبقہ کھول دیتا ہے۔ اب اللہ عَزَّوَجَلَّ چاہے اسے عذاب دے اور چاہے تو معاف کر دے۔

نیکی باقی رہتی ہے:

﴿7726﴾... امام شعبی عَلَيْهِ رَحْمَةُ اللَّهِ النَّقَوِي فرماتے ہیں: حُطِيئَةُ شَاعِرٍ اور حضرت سیدنا کعبُ الأَحْبَارِ عَلَيْهِ رَحْمَةُ اللَّهِ الْعَفَّارِ امیر المؤمنین حضرت سیدنا عمر فاروقِ الْعَظِيمِ رَضِيَ اللَّهُ تَعَالَى عَنْهُ کے پاس حاضر تھے۔ حُطِيئَةُ نے یہ شعر کہا:

مَنْ يَفْعَلِ الْخَيْرَ لَا يَعْذَرُ جَوَائِزُهُ لَا يَذْهَبُ الْعُرْفُ بَيْنَ اللَّهِ وَالنَّاسِ

ترجمہ: جو بھلائی کرتا ہے اُس کے اجر و انعامات ختم نہیں ہوتے اور نیکی اللہ عَزَّوَجَلَّ اور لوگوں کے درمیان نہیں ملتی۔

یہ سن کر حضرت سیدنا کعبُ الأَحْبَارِ عَلَيْهِ رَحْمَةُ اللَّهِ الْعَفَّارِ نے فرمایا: خدا کی قسم! تورات میں یہی بات لکھی ہے کہ بھلائی والے کام اللہ عَزَّوَجَلَّ اور لوگوں کے نزدیک نہیں مٹتے۔

﴿7727﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: جس نے موت کو پہچان لیا اس پر دنیا کے غم اور مصیبتیں آسان ہو گئیں۔

﴿7728﴾... امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ سے فرمایا: مجھے موت کے بارے میں بتائیے۔ آپ رَحْمَةُ اللهِ تَعَالَى عَلَيْه نے عرض کی: امیر المؤمنین! وہ کثیر کانٹوں والے درخت کی مانند ہے جو کہ انسان کے پیٹ میں بیوست ہے اور کوئی بھی ایسی رگ اور جوڑ نہیں جس میں کانٹا نہ ہو اور ایک مضبوط بازوؤں والا شخص اسے کھینچ رہا ہے۔ یہ سن کر امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ کے آنسو جاری ہو گئے۔

جنت میں رونے والا:

﴿7729﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: جنت میں ایک شخص رورہا ہوگا، جب اس سے پوچھا جائے گا کہ جنت میں داخل ہونے کے باوجود تم کیوں رورہے ہو؟ تو کہے گا: اس لئے رورہا ہوں کہ مجھے راہِ خدا میں صرف ایک بار قتل کیا گیا، اب میری خواہش ہے کہ دوبارہ دنیا میں بھیجا جاؤں اور تین بار قتل کیا جاؤں۔

﴿7730﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: مُردہ جب تک قبر میں رہتا ہے موت کی تکلیف اُس سے جدا نہیں ہوتی، یہ مومن کو پیش آنے والی سب سے سخت اور کافر کو پہنچنے والی سب سے آسان تکلیف ہے۔

موت کی دوا:

﴿7731﴾... ایک شخص نے حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ سے پوچھا کہ کون سا مرض ہے جس کی دوا نہیں؟ ارشاد فرمایا: موت۔ حضرت سیدنا زید بن اسلم عَلَیْهِ رَحْمَةُ اللهِ الْاَكْرَمُ کے صاحبزادے نے کہا: میرے والد صاحب نے فرمایا ہے کہ ”اللَّهُ عَزَّ وَجَلَّ کی رضا موت کی دوا ہے۔“

شہر قُسْطَنْطِیْنِیَّہ کی بربادی:

﴿7732﴾... حضرت سیدنا کعب الاحبار عَلَیْهِ رَحْمَةُ اللهِ الْعَفَّارُ فرماتے ہیں: شہر قُسْطَنْطِیْنِیَّہ نے بیت المقدس شہر کی ویرانی پر خوشی منائی، غرور و تکبر اور فخر کا اظہار کیا، جب اسے مستکبر اور سرکش کہا گیا تو کہنے لگا: اگر عرش الہی پانی پر ہے تو میں بھی پانی پر بنایا گیا ہوں تو اللہ عَزَّ وَجَلَّ نے اس کے لئے قیامت سے قبل عذاب کا وعدہ کرتے ہوئے

فرمایا: میں ضرور تیری زیب و زینت، تیرے ریشم اور تیری رونق ختم کر دوں گا، تجھے اس حالت میں چھوڑ دوں گا کہ تیرے ہاں مرغابانگ نہیں دے پائے گا، تیری دیواروں کے پاس کوئی کھڑا تک نہ ہو گا، تجھے آباد کرنے کے لئے صرف لومڑیوں کو چھوڑوں گا، نباتات کے بجائے تجھ میں پتھر ہوں گے اور خشکاش کے پودے، تیرے اور آسمان کے درمیان کچھ بھی نہ ہو گا (یعنی بارش نہ ہوگی)، تجھ پر آسمان سے تین آگیں برسائیں گا: (۱)... تارکول (لگ کاتیل) کی آگ (۲)... قطر ان (۱) کی آگ اور (۳)... تیل کی آگ۔ میں تجھے تباہ و برباد کر دوں گا اور آسمان تک مجھے تیری چیخ و پکار پہنچے گی، تجھ میں شرک بڑھ جائے گا اور وہ دو شیزائیں تیرے ہاں نہ رہیں گی جن کا حسن سورج کی روشنی کو ماند کر دے۔ حضرت سیدنا کعبُ الأحبار عَلَیْہِ رَحْمَةُ اللّٰهِ الْعَمَّارِ فرماتے ہیں: تم میں سے جسے بھی یہ خبر پہنچے وہ اس بات سے عاجز نہ ہو کہ اپنے ملک سے بیت ہلاط (قسططنیہ کے ایک قصبہ) کی طرف چلا جائے، تم وہاں عنقریب تانبے کے گھوڑے اور گائے کو دیکھو گے جن کے سر پر پانی چلتا ہو گا، اس شہر کے خزانے ڈھالوں میں بانٹے جا رہے ہوں گے اور انہیں کلہاڑیوں سے کاٹا جا رہا ہو گا تم اسی حالت میں ہو گے کہ تم پر وہ آگ آپہنچے گی جس کا اللہ عَزَّوَجَلَّ نے اس شہر سے وعدہ لیا تھا پھر تم سے جتنا ہو سکے گا تم اس شہر کے خزانے اٹھا لو گے اور اسے مقام ”فَرْدَوْنہ“ میں تقسیم کرو گے۔ پھر ایک آنے والا یہ خبر دے گا کہ دجال نکل آیا، یہ سن کر تم سب کو چھوڑ چھاڑ کر شام کی جانب چل پڑو گے، جب تم شام پہنچو گے تو اس خبر کو بے بنیاد بلکہ نرا جھوٹ پاؤ گے جبکہ دجال اس کے سات سال بعد خروج کرے گا، چھ سال وہ ٹھہر رہے گا، (۲) ساتویں سال میں وہ سمندر کے ساحل کی طرف نکلے گا اور اس کے ساتھ ایک سانپ لڑکا ہو گا۔

۱... مثل تارکول ایک سیاہ مادہ جو صنوبر کے درخت سے نکلتا ہے۔

۲... حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں کہ رسولُ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: قیامت نہ قائم ہوگی حتیٰ کہ روم اعماق یا اذق میں اتریں گے، مدینہ سے ایک لشکر ان کی طرف نکلے گا جو اس دن تمام زمین والوں سے بہترین ہو گا، جب یہ لوگ صف آراء ہوں گے تو روم کہیں گے کہ ہمارے درمیان اور ان کے درمیان جو ہم میں سے قید کر لیے گئے ہٹ جاؤ ہم ان سے جنگ کریں گے۔ تو مسلمان کہیں گے اللہ کی قسم ہم تمہارے اور اپنے بھائیوں کے درمیان علیحدگی نہ کریں گے چنانچہ مسلمان ان سے جنگ کریں گے تہائی بھاگ جائیں گے اللہ ان کی توبہ کبھی قبول نہ کرے گا اور تہائی قتل ہو جائیں گے وہ اللہ کے نزدیک افضل ترین شہید ہیں اور تہائی فتح کریں گے یہ کبھی فتنہ میں مبتلا نہ ہوں گے پھر یہ قسططنیہ فتح کریں گے جب کہ یہ غنیمتیں آپس میں تقسیم کرتے ہوں گے اپنی تلواریں زمینوں کے درختوں سے لڑکا چکے ہوں گے ان میں شیطان چیخے گا کہ مسیح دجال تمہارے گھروں میں تمہارے پیچھے پہنچ گیا یہ لوگ نکل کھڑے ہوں گے یہ خبر غلط ہوگی پھر جب یہ لوگ شام میں آئیں گے تو دجال ظاہر ہو گا جبکہ یہ جنگ کی

حضرت سیدنا امام ابو نعیم رحمۃ اللہ تعالیٰ علیہ فرماتے ہیں: وَعَظَ وَنَصِيحَتِ سَمِعْتُ حَضْرَةَ سَيِّدِنَا كَعْبَ الْأَحْبَارِ عَلَيْهِ رَحْمَةُ اللَّهِ الْعَفَّارِ كِي بَهْت سِي رَوَايَاتِ رَهْ كُئِي هِي جِن مِي عَقْلِ وَالْوَلِو كِ لِنِي عِبْرَتِ هِي عِبْرَتِ هِي، هَم جُو كُجْه ذِكْر كِر كُجْه اَسِي بِر اِكْتِفَا كِرْتِي هِي اَوْر بَهْت كُجْه جُو لَكْهَا هِي اُس سِي اِعْرَاضِ كِرْتِي هِي نِيْز هَم اَللَّهُ عَزَّ وَجَلَّ سِي دَعَا كِرْتِي هِي كِه جُو كُجْه هَمِي سِي بِيَانِ كِيَا كِيَا اَوْر جُو هَم نِي لَكْهَا اَنهِي سِي هَمَارِي لِنِي فَا نِدِي كَا سَبَبِ بِنَادِي۔

سَيِّدِنَا كَعْبُ الْأَحْبَارِ عَلَيْهِ الرَّحْمَةُ كِي مَرَوِيَاتِ

حضرت سیدنا کعب الاحبار علیہ رحمۃ اللہ العفّار نے اکابر صحابہ مثلاً امیر المؤمنین حضرت سیدنا عمر فاروق اعظم، حضرت سیدنا صہیب بن سنان رومی رضی اللہ تعالیٰ عنہما اور امّ المؤمنین حضرت سیدنا عائشہ صدیقہ طیبہ طاہرہ رضی اللہ تعالیٰ عنہا سے احادیث روایت کیں اور آپ رحمۃ اللہ تعالیٰ علیہ نے امیر المؤمنین حضرت سیدنا عثمان غنی رضی اللہ تعالیٰ عنہ کی شہادت سے ایک سال پہلے وصال فرمایا۔

سب سے بڑا خطرہ:

﴿7733﴾... امیر المؤمنین حضرت سیدنا عمر فاروق اعظم رضی اللہ تعالیٰ عنہ بیان کرتے ہیں کہ مصطفیٰ جانِ رحمت صَلَّی اللہُ تَعَالَى عَلَیْهِ وَاٰلِهٖ وَسَلَّمَ نِي اَرشَادِ فَرَمَا يَا: ”مَجْهِي اِبْنِي اَمْتِ بِر سَبَبِ سِي زِيَادَةِ خَوْفِ كِرَاهِ كِرْنِي وَالِي پِيْشَوَاوَلِ كَا هِي (1)۔“ (2) حضرت سیدنا کعب الاحبار علیہ رحمۃ اللہ العفّار کہتے ہیں (یہ سن کر) میں نے کہا: خدا کی قسم! میں بھی اس امت پر ان گمراہ کرنے والے پیشوا کے علاوہ کسی سے خوف محسوس نہیں کرتا۔

..... تیاری کر رہے ہوں گے صفیں سیدھی کرتے ہوں گے کہ نماز قائم ہوگی تو حضرت عیسیٰ بن مریم علیہما السلام نازل ہوں گے وہ ان کی امامت کریں گے پھر جب اللہ کا دشمن انہیں دیکھے گا تو گھلنے لگے گا جیسے نمک پانی میں گھلتا ہے اگر آپ اسے چھوڑ دیتے تو وہ گھل جاتا حتیٰ کہ ہلاک ہو جاتا لیکن اللہ اسے آپ کے ہاتھ سے ہلاک کرے گا تو آپ لوگوں کو اس کا خون اپنے نیزے میں دکھائیں گے۔ (مسلم، کتاب الفتن و اشراط الساعة، باب فی فتح قسطنطینیة... الخ، ص ۱۵۲۸، حدیث: ۲۸۹۷)

①... مُفَسِّرِ شَمِيْرِي، كَلِيْمِ الْاَمْتِ مَفْتِي اَحْمَدِ يَارْ خَانِ نَعِيْمِي عَلَيْهِ رَحْمَةُ اللَّهِ الْتَقْوِي مَرَاةُ الْمَنَاجِيْحِ، جِلْد 7، صَفْحَة 203 بِر اَس كِي تَحْتِ فَرَمَاتِي هِي: عِلْمَا فَرَمَاتِي هِي كِه تَلْوَا كِر فَنْتِي سِي عَلْمِي قَنْتِه بَرَا هِي، خُو نَخْوَا ر ظَالِمِ اِيَكِ اَدْمِي كِي زَنْدَكِي خْتَمِ كِر دِيْتَا هِي مَكْر قَنْتِه كِر كِرَاهِ عَالِمِ هَزَارِ خَا نِدَانُو كِي رُوْحَانِي زَنْدَكِي تَبَا ه كِرُذَلْتَا هِي اَس لِي عَضُوْر صَلَّی اللہُ تَعَالَى عَلَیْهِ وَسَلَّمَ نِي خُصُوْصِيْتِ سِي اِن بِرْخَوْفِ ظَا هِر فَرَمَا يَا۔

②... تَرْمِذِي، كِتَابِ الْفَتَنِ، بَابِ مَا جَاءَ فِي الْاِئِمَّةِ الْمُضَلِيْنِ، ۲/۹۸، حَدِيْث: ۲۳۲۶

بستی میں داخل ہونے کی دعا:

﴿7734﴾ ... حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارِ نے ارشاد فرمایا: اُس ذات کی قسم جس نے حضرت سیدنا موسیٰ عَلَیْهِ السَّلَام کے لئے دریا کو پھاڑا! حضرت سیدنا صہیب رَضِيَ اللهُ تَعَالَى عَنْهُ نے مجھے بتایا ہے کہ حضور اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ جب کسی بستی میں داخل ہونے کا ارادہ فرماتے تو اس وقت یہ دعا پڑھتے: "اللَّهُمَّ رَبَّ السَّمَوَاتِ السَّبْعِ وَمَا أَظْلَلْنَ وَرَبَّ الْأَرْضَيْنِ السَّبْعِ وَمَا أَظْلَلْنَ وَرَبَّ الشَّيَاطِينِ وَمَا أَظْلَلْنَ وَرَبَّ الرِّيَاحِ وَمَا أَذْرَيْنِ إِنَّا نَسْأَلُكَ خَيْرَ هَذِهِ الْقَرْيَةِ وَخَيْرَ أَهْلِهَا وَنَعُوذُ بِكَ مِنْ شَرِّهَا وَشَرِّ أَهْلِهَا وَشَرِّ مَنْ فِيهَا" یعنی اے اللہ عَزَّ وَجَلَّ! ساتوں آسمانوں اور جن پر ان کا سایہ ہے ان کے رب! ساتوں زمینوں اور جنہیں انہوں نے اٹھا رکھا ہے ان کے رب! شیاطین اور جنہیں انہوں نے گمراہ کیا ان کے رب! ہواؤں اور جنہیں وہ اڑائیں ان کے رب! ہم تجھ سے اس بستی اور اس میں رہنے والوں کی بھلائی کا سوال کرتے ہیں اور اس بستی، اس میں رہنے والوں اور اس میں موجود چیزوں کے شر سے تیری پناہ طلب کرتے ہیں۔^(۱)

نماز کے بعد کی ایک دعا:

﴿7735﴾ ... حضرت سیدنا کعبُ الاحبار عَلَیْهِ رَحْمَةُ اللهِ الْعَفَّارِ نے ارشاد فرمایا: اُس ذات کی قسم جس نے حضرت سیدنا موسیٰ عَلَیْهِ السَّلَام کے لئے دریا کو پھاڑا! حضرت سیدنا داؤد عَلَیْهِ السَّلَام جب نماز سے فارغ ہوتے تو یوں دعا کرتے: "اللَّهُمَّ أَصْلِحْ لِي دِينِي الَّذِي جَعَلْتَهُ عِصْمَةً أَمْرِي، وَأَصْلِحْ لِي دُنْيَايَ الَّذِي جَعَلْتَهُ فِيهَا مَعَاشِي، أَللَّهُمَّ إِنِّي أَعُوذُ بِرِضَاكَ مِنْ سَخَطِكَ وَأَعُوذُ بِعَفْوِكَ مِنْ نِقْمَتِكَ وَأَعُوذُ بِكَ مِنْكَ لَا مَانِعَ لَنَا أَعْطَيْتَ وَلَا مُعْطَى لَنَا مَنَعْتَ وَلَا يَنْفَعُ ذَا الْجَدِّ مِنْكَ جَدُّكَ" یعنی اے اللہ عَزَّ وَجَلَّ! میرے دین کو جسے تو نے میرے معاملے کا محافظ بنایا ہے درست کر دے، میری دنیا کو جس میں تو نے میرا کسب و معاش رکھا ہے درست کر دے اور اے اللہ عَزَّ وَجَلَّ! میں تیری رضا کی تیری ناراضی سے اور تیرے عفو کی تیری سزا سے پناہ مانگتا ہوں۔ جو تو عطا کرے اسے کوئی روک نہیں سکتا اور جسے تو نہ دے اسے کوئی نہیں دے سکتا اور تیرے مقابل کسی رُتبے والے کو اس کا رُتبہ نفع نہیں دیتا۔

①... ترمذی، کتاب الدعوات، باب: ۹۰، ۳۱۰/۵، حدیث: ۳۵۳۲، مختصراً

سنن کبریٰ للنسائی، کتاب السیر، الدعاء عند رؤیة القرية للبی یزید دخولها، ۲۵۶/۵، حدیث: ۸۸۲۶

حضرت سیدنا کعبُ الاحبار عَلَیْهِ رَحْمَةُ اللهِ الْغَفَّارِ مزید فرماتے ہیں: حضرت سیدنا صہیب رَضِيَ اللهُ تَعَالَى عَنْهُ نے مجھ سے فرمایا کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ بھی نماز کے بعد یہ دعا مانگا کرتے تھے۔^(۱)

سید عالم صَلَّى اللهُ عَلَيْهِ وَسَلَّمَ کی ایک دعا:

﴿7736﴾... حضرت سیدنا صہیب رَضِيَ اللهُ تَعَالَى عَنْهُ بیان کرتے ہیں کہ سید عالم، نُورُ مُجَسَّمٍ صَلَّى اللهُ تَعَالَى عَلَيْهِ وَآلِهِ وَسَلَّمَ یہ دعا کیا کرتے تھے: ”اللَّهُمَّ لَسْتُ بِإِلَهٍ اسْتَحَدُّ ثَنًا وَلَا بِرَبِّ اسْتَدْعُنَا وَلَا كَانَ لَنَا قَبْلَكَ مِنْ إِلَهٍ نَدْجًا إِلَيْهِ وَنَدَارًا وَلَا أَعَانَكَ عَلَى خَلْقِنَا أَحَدًا فَمُشِرًا كَهُ فَيْكَ تَبَارَكْتَ وَتَعَالَيْتَ لِعِنِّي أَلِلُّهُ عَزَّ وَجَلَّ! تو ایسا معبود اور رب نہیں جسے ہم نے خود بنالیا اور تازہ گھڑ لیا ہو اور نہ تجھ سے پہلے ہمارا کوئی معبود تھا کہ اس کی پناہ لے لیں اور تجھے چھوڑ دیں اور ہماری تخلیق میں تیرا کوئی مددگار نہیں ہے کہ ہم اسے تیرا شریک ٹھہرائیں، تیری ذات بابرکت ہے اور تو بلند و بالا شان والا ہے۔“^(۲)

حضرت سیدنا کعبُ الاحبار عَلَیْهِ رَحْمَةُ اللهِ الْغَفَّارِ فرماتے ہیں: اللہ عَزَّ وَجَلَّ کے نبی حضرت سیدنا داؤد عَلَیْهِ السَّلَام بھی یہی دعا کیا کرتے تھے۔

انسان کی تعریف:

﴿7737﴾... حضرت سیدنا کعبُ الاحبار عَلَیْهِ رَحْمَةُ اللهِ الْغَفَّارِ فرماتے ہیں: میں اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا کی بارگاہ میں حاضر ہوا اور عرض کی: کیا آپ نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے انسان کی تعریف سنی ہے؟ ذرا دیکھئے کہ کیا میری تعریف سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی بیان کردہ تعریف کے مطابق ہے؟ اُمُّ الْمُؤْمِنِينَ رَضِيَ اللهُ تَعَالَى عَنْهَا نے فرمایا: بیان کرو۔ میں نے کہا: انسان کی آنکھیں راہنما، کان محافظ، زبان ترجمان، ہاتھ لشکر کے دو بازو، پاؤں قاصد، جگر رحمت، پھیپھڑے سانس، تلی ہنسی، گردے ذہانت اور دل ان کا بادشاہ ہے کہ اگر یہ درست رہتا ہے تو (جسم کا) پورا لشکر درست رہتا ہے اور اگر یہ بگڑتا ہے تو پورا لشکر بگڑ جاتا ہے۔ یہ سن کر اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں: میں نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو انسان کی تعریف کے بارے میں ایسا ہی فرماتے سنا ہے۔^(۳)

①... نسائی، کتاب السہو، نوع الآخر من الدعاء عند الانصراف من الصلاة، ص ۲۳۱، حدیث: ۱۳۲۳

②... کتاب الدعاء، باب ما كان النبي صلى الله عليه وسلم يدعوه في سائر أحواله، ص ۲۷، حدیث: ۱۲۵۰

③... مسند الشاميين، مسند اوطاة بن المنذر، ۱/۴۱۹، حدیث: ۷۳۸

صور پھونکنے پر مامور فرشتہ:

﴿7738﴾... حضرت سیدنا عبد اللہ بن حارث رَحْمَةُ اللَّهِ تَعَالَى عَلَيْهِ فرماتے ہیں: میں اُمّ المؤمنین حضرت سیدتنا عائشہ صدیقہ رَضِيَ اللَّهُ تَعَالَى عَنْهَا کی بارگاہ میں حاضر تھا اور حضرت سیدنا کعبُ الاحبار رَحْمَةُ اللَّهِ تَعَالَى عَلَيْهِ بھی وہاں موجود تھے کہ انہوں نے حضرت سیدنا اسرائیل عَلَيْهِ السَّلَام کا ذکر کیا تو اُمّ المؤمنین رَضِيَ اللَّهُ تَعَالَى عَنْهَا نے فرمایا: اے کعب! مجھے حضرت اسرائیل عَلَيْهِ السَّلَام کے بارے میں کچھ بتائیے؟ حضرت سیدنا کعب الاحبار رَحْمَةُ اللَّهِ تَعَالَى عَلَيْهِ نے کہا: آپ کو تو ان کا علم ہے۔ آپ رَضِيَ اللَّهُ تَعَالَى عَنْهَا نے فرمایا: ہاں لیکن تم بھی کچھ بتاؤ۔ چنانچہ حضرت سیدنا کعب الاحبار رَحْمَةُ اللَّهِ تَعَالَى عَلَيْهِ کہنے لگے: ان کے چار پر ہیں۔ دو فضا میں ہیں، تیسرے سے خود کو ڈھانپنے ہوئے اور چوتھا ان کے کاندھے پر ہے اور عرش بھی ان کے کاندھے پر ہے نیز ان کے کان پر قلم ہے۔ جب بھی وحی نازل ہوتی ہے تو قلم لکھ لیتا ہے پھر فرشتے اسے پڑھ لیتے ہیں۔ صور پھونکنے پر مامور فرشتہ اپنے ایک گھٹنے کو بچھائے اور دوسرا کھڑا کئے، پیٹھ جھکائے صور منہ میں رکھے ہوئے ہے اور حضرت سیدنا اسرائیل عَلَيْهِ السَّلَام کو دیکھے جا رہا ہے۔ اسے حکم ہے کہ جیسے ہی وہ حضرت اسرائیل عَلَيْهِ السَّلَام کو دونوں پر ملاتے ہوئے دیکھے صور پھونک دے۔^(۱) یہ سن کر اُمّ المؤمنین رَضِيَ اللَّهُ تَعَالَى عَنْهَا نے فرمایا: میں نے سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو اسی طرح فرماتے سنا ہے۔^(۲)



حضرت سیدنا نوافِ بکالی عَلَيْهِ رَحْمَةُ اللَّهِ الْوَالِي

خویوں اور بلند مرتبے کی رغبت رکھنے والے، آسمانی کتابوں کے عالم، اچھائیوں کی دعوت دینے اور برائیوں سے منع کرنے والے حضرت سیدنا نواف بن ابو فضالہ بکالی عَلَيْهِ رَحْمَةُ اللَّهِ الْوَالِي بھی شامی تابعی ہیں۔

①... حضرت سیدنا امام قرظی عَلَيْهِ رَحْمَةُ اللَّهِ تَعَالَى اس روایت کو ذکر کر کے فرماتے ہیں: امام ترمذی اور دیگر محدثین رَضِيَ اللَّهُ تَعَالَى عَنْهُمْ کی روایت کردہ احادیث سے پتا چلتا ہے کہ صاحب صور صرف حضرت اسرائیل عَلَيْهِ السَّلَام ہیں اور وہی اکیلے صور پھونکنے والے اور ابن ماجہ کی ایک روایت کے مطابق حضرت اسرائیل عَلَيْهِ السَّلَام کے ساتھ صور پھونکنے میں ایک اور فرشتہ بھی شریک ہو گا۔

(الذکر، باب ذکر النسخ الثاني للبعث في الصور... الخ، ص ۱۷۶)

②... معجم اوسط، ۶/۳۲۵، حدیث: ۹۲۸۳

منقول ہے کہ ”بلند مقام کے حصول کی طرف راہ نمائی کرنے اور اس میں رُکاوٹ بننے والے امور کی طرف اشارہ کرنے کا نام تصوف ہے۔“

اُمّتِ محمدیہ پہ کرم:

﴿7739﴾... حضرت سیدنا یحییٰ بن ابوعمر و شیبانی رَحْمَةُ اللهِ تَعَالَى عَلَيْهِ بَيَان کرتے ہیں: مجھے حضرت سیدنا نَوْفِ بَکَالی عَلَيْهِ رَحْمَةُ اللهِ الْوَالِی نے بتایا کہ حضرت سیدنا عمرو بَکَالی رَضِيَ اللهُ تَعَالَى عَنْهُ وَعَظ وَنَاصِحَت شروع فرماتے وقت کہتے: کیا تم اُس رَبِّ عَزَّوَجَلَّ کی حمد نہیں کرو گے جو تمہاری غیر موجودگی میں بھی حاضر ہے، اس نے تمہارے حصے کو قبول کیا اور بنی اسرائیل کے وفد کو دیا جانے والا حصہ تمہیں عطا فرمایا۔ آپ رَضِيَ اللهُ تَعَالَى عَنْهُ یہ اس لئے فرماتے تھے کہ جب حضرت سیدنا موسیٰ عَلَيْهِ السَّلَامُ بنی اسرائیل کے وفد کے ہمراہ (کوہ طور کی جانب) نکلے تو اللہ عَزَّوَجَلَّ نے ان سے فرمایا: ”بِلا شُبْہ میں نے تین مقامات یعنی قبر، حَتَّام اور بیتُ الخلاء کے علاوہ تمہارے لئے تمام زمین کو قابلِ نماز بنا دیا ہے کہ تم جہاں بھی نماز پڑھو گے قبول کر لی جائے گی اور جو ان تین مقام میں سے کسی میں نماز پڑھے گا میں اس کی نماز قبول نہیں کروں گا۔“ بنی اسرائیل کے وفد نے کہا: ہم گر جاگھروں کے علاوہ کہیں نماز پڑھنا نہیں چاہتے۔ رَبِّ عَزَّوَجَلَّ نے فرمایا: ”میں نے تمہارے لئے مٹی کو پاک کرنے والی بنا دیا ہے کہ جب تم پانی نہ پاؤ تو اس سے طہارت حاصل کر لو۔“ بنی اسرائیل کے وفد نے کہا: ہم فقط پانی ہی سے طہارت حاصل کرنا چاہتے ہیں۔ رَبِّ عَزَّوَجَلَّ نے فرمایا: ”میں نے تمہارے لئے یہ مقرر کر دیا ہے کہ تم میں سے جو بھی اکیلے نماز پڑھے میں اسے قبول فرما لوں۔“ بنی اسرائیل کے وفد نے کہا: ہم فقط باجماعت نماز پڑھنا چاہتے ہیں۔

بنی اسرائیل کا تحفہ اُمّتِ محمدیہ کو مل گیا:

﴿7740﴾... حضرت سیدنا یحییٰ بن ابوکثیر رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا نَوْفِ بَکَالی عَلَيْهِ رَحْمَةُ اللهِ الْوَالِی نے فرمایا: حضرت سیدنا موسیٰ عَلَيْهِ السَّلَامُ بنی اسرائیل کے وفد کے ہمراہ (کوہ طور کی جانب) نکلے تو رب تعالیٰ نے انہیں خطاب کر کے ارشاد فرمایا: ”بِلا شُبْہ میں بیتُ الخلاء، حَتَّام اور قبرستان کے علاوہ زمین کو تمہارے لئے پاک کرنے والی اور سجدہ گاہ بنا رہا ہوں کہ جہاں بھی وقت نماز آجائے تم نماز پڑھ لو اور میں تمہارے دلوں میں سکینہ رکھ رہا ہوں اور تم پر تورات نازل کر رہا ہوں کہ تمہارے مرد، عورت اور بچے سب اسے زبانی یاد کر کے پڑھ

سکیں۔ “بنی اسرائیل کے وفد نے کہا: ہم گر جا گھروں کے علاوہ کہیں نماز پڑھنا نہیں چاہتے اور نہ ہم اپنے دلوں میں سکینہ اٹھانے کی استطاعت رکھتے ہیں، ہم تو یہ چاہتے ہیں کہ سکینہ کو ایک تابوت میں رکھ دیا جائے تاکہ وہ بوجھ اسی پر ہو اور ہم تورات کو بغیر دیکھے پڑھنا نہیں چاہتے تو اللہ عَزَّوَجَلَّ نے ارشاد فرمایا:

ترجمہ کنزالایمان: تو عنقریب میں نعمتوں کو ان کے لئے لکھ دوں گا جو ڈرتے اور زکوٰۃ دیتے ہیں اور وہ ہماری آیتوں پر ایمان لاتے ہیں وہ جو غلامی کریں گے اس رسول بے پڑھے غیب کی خبریں دینے والے کی جسے لکھا ہوا نہیں گے اپنے پاس توریت اور انجیل میں وہ انھیں بھلائی کا حکم دے گا اور برائی سے منع فرمائے گا اور ستھری چیزیں ان کے لئے حلال فرمائے گا اور گندی چیزیں ان پر حرام کرے گا اور ان پر سے وہ بوجھ اور گلے کے پھندے جو ان پر تھے اتارے گا تو وہ جو اس پر ایمان لائیں اور اس کی تعظیم کریں اور اسے مدد دیں اور اس نور کی پیروی کریں جو اس کے ساتھ اتر اویسی با مراد ہوئے تم فرماؤ اے لوگو میں تم سب کی طرف اس اللہ کا رسول ہوں کہ آسمانوں و زمین کی بادشاہی اسی کو ہے اس کے سوا کوئی معبود نہیں چلائے اور مارے (زندگی اور موت دے) تو ایمان لاؤ اللہ اور اس کے رسول بے پڑھے غیب بتانے والے پر کہ اللہ اور اس کی باتوں پر ایمان لاتے ہیں اور ان کی غلامی کرو کہ تم راہ پاؤ۔

فَسَاكُنْهَا الَّذِينَ يَتَّقُونَ وَيُؤْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ ﴿۱۵۱﴾ الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْعُرْفِ وَيَنْهَاهُمْ عَنِ السُّكْرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ ۗ فَاَلَّذِينَ أٰمَنُوْا بِهِ وَعَمَّرُوْا وَنَصَرُوْا وَاتَّبَعُوا التَّوْرَةَ الَّتِي اُنزِلَ مَعَهَا ۗ اُولٰٓئِكَ هُمُ الْمُفْلِحُوْنَ ﴿۱۵۲﴾ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَبِيْعًا ۗ الَّذِي لَهُ مُلْكُ السَّمٰوٰتِ وَالْاَرْضِ ۗ لَا اِلٰهَ اِلَّا هُوَ يُحْيِي وَيُمِيْتُ ۗ فَاٰمِنُوْا بِاللّٰهِ وَرَسُوْلِهِ ۗ النَّبِيُّ الَّذِي اُنزِلَ عَلَيْهِ الْكِتٰبُ وَكَلَّمَتْهُ وَاتَّبَعُوْا لَعَلَّكُمْ تَهْتَدُوْنَ ﴿۱۵۳﴾ (پ: الاعراف: ۱۵۱-۱۵۳)

حضرت سیدنا موسیٰ عَلَیْهِ السَّلَام نے عرض کی: اے میرے رب! مجھے ان کا نبی بنادے۔ اللہ عَزَّوَجَلَّ نے ارشاد فرمایا: ان کا نبی ان ہی میں سے ہو گا۔ حضرت سیدنا موسیٰ عَلَیْهِ السَّلَام نے عرض کی: اے میرے رب! میرا زمانہ مؤخر کر دے حتیٰ کہ مجھے ان میں شامل فرمادے۔ ارشاد فرمایا: تم ان کا زمانہ ہرگز نہیں پاؤ گے۔ حضرت سیدنا موسیٰ عَلَیْهِ السَّلَام نے عرض کی: اے میرے رب! میں تیرے پاس بنی اسرائیل کا وفد لے کر آیا ہوں تو نے ہمارے

وفد کا تحفہ ہمارے سوا دوسروں کو عطا فرما دیا ہے تو اللہ عَزَّوَجَلَّ نے ارشاد فرمایا:

وَمِنْ تَوَاسُؤَاتِهِمْ مُؤْمِسِيٌّ أُمَّةٌ يَهْتَدُونَ بِالْحَقِّ وَيَبْغِدُونَ
 تَرْجُمَةُ كَنْزِ الْاَيْمَانِ: اور مؤمن کی قوم سے ایک گروہ ہے کہ
 حق کی راہ بتاتا اور اسی سے انصاف کرتا۔ (پ: ۹، الاعراف: ۱۵۹)

راوی کا بیان ہے کہ حضرت سیدنا نؤفِ بِكَالِي عَلَيْهِ رَحْمَةُ اللَّهِ الْوَالِي يَهْتَدُونَ بِرَبِّهِ عَزَّوَجَلَّ کی حمد
 کرو جو تمہاری غیر موجودگی میں بھی حاضر ہے، اس نے تمہارے حصے کو قبول کیا اور بنی اسرائیل کے وفد کو دیا
 جانے والا حصہ تمہیں عطا فرمایا۔

﴿7741﴾... حضرت سیدنا نسیر بن ذُغْلُوق رَحْمَةُ اللَّهِ تَعَالَى عَلَيْهِ بَيَان كَرْتِي هِي كَه مِي سِي نِي نَوْفِ بِكَالِي
 عَلَيْهِ رَحْمَةُ اللَّهِ الْوَالِي كُو اِس فَرْمَانِ بَارِي تَعَالَى: ثُمَّ فِي سَلْسَلَةٍ دَرَمَهَا سَبْعُونَ ذِمْرًا عَاقًا سَلَكُوهُ ۗ (پ: ۲۹، الحاقۃ: ۳۲) کی تفسیر
 بیان کرتے سنا کہ ”ذراع 70 باع کو کہتے ہیں اور باع تمہارے اس مقام اور مکہ کی درمیانی مسافت جتنا فاصلہ
 ہے۔“ آپ نے یہ بات شہر کوفہ میں ارشاد فرمائی۔

دین کے عوض دنیا حاصل کرنے والے:

﴿7742﴾... حضرت سیدنا محمد بن کعب قُرْظِي رَحْمَةُ اللَّهِ تَعَالَى عَلَيْهِ بَيَان كَرْتِي هِي كَه مِي سِي نَوْفِ بِكَالِي عَلَيْهِ
 رَحْمَةُ اللَّهِ الْوَالِي اَسْمَانِي كَتَب كَامَطَالَعِه فَرْمَا يَا كَرْتِي تَه، (ایک بار) انہوں نے فرمایا: میں نے اللہ عَزَّوَجَلَّ کی نازل کردہ
 ایک کتاب میں اس امت میں ایسا گروہ پایا جو دین کے عوض دنیا حاصل کرنے کی چال چلیں گے، ان کی زبان شہد
 سے زیادہ میٹھی مگر دل ایلوے سے زیادہ کڑوے ہوں گے، بھیڑ کی کھال کا لباس پہنیں گے مگر ان کے دل بھیڑیے
 کی طرح ہوں گے۔ اللہ عَزَّوَجَلَّ فرمائے گا: کیا وہ مجھ پر جرات کرنا اور مجھے دھوکا دینا چاہتے ہیں؟ مجھے اپنی ذات کی
 قسم! میں ضرور ان پر ایسا فتنہ مسلط کروں گا جو بُر دبار شخص کو بھی پریشان کر چھوڑے گا۔ امام قُرْظِي عَلَيْهِ رَحْمَةُ اللَّهِ الْوَالِي
 فرماتے ہیں: میں نے ان کے متعلق قرآن پاک میں غور کیا تو پتا چلا کہ وہ منافقین ہیں۔ (کہ اللہ عَزَّوَجَلَّ فرماتا ہے:)

وَمِنَ النَّاسِ مَن يَعْجِبُكَ قَوْلُهُ فِي الْحَيَاةِ الدُّنْيَا
 تَرْجُمَةُ كَنْزِ الْاَيْمَانِ: اور بعض آدمی وہ ہے کہ دنیا کی زندگی میں
 اس کی بات تجھے بھلی لگے۔ (پ: ۱، البقرة: ۲۰۲)

①... تَرْجُمَةُ كَنْزِ الْاَيْمَانِ: پھر ایسی زنجیر میں جس کا ناپ ستر ہاتھ ہے اسے پر دو۔

(اور فرماتا ہے:)

وَمِنَ النَّاسِ مَنْ يَعْبُدُ اللَّهَ عَلَى حَرْفٍ

ترجمہ کنز الایمان: اور کچھ آدمی اللہ کی بندگی ایک کنارہ پر کرتے ہیں۔

(پ:۱، الحج:۱۱)

کوہ طور پر تجلی فرمانے کی وجہ:

﴿7743﴾... حضرت سیدنا نؤفِ بکالی عَلَیْهِ رَحْمَةُ اللَّهِ الْوَالِیِ فرماتے ہیں: اللہ عَزَّوَجَلَّ نے پہاڑوں کی جانب الہام فرمایا کہ میں تم میں سے کسی پہاڑ پر تجلی فرمانے والا ہوں تو کوہ طور کے علاوہ تمام پہاڑ تکبر سے بلند ہو گئے اور کوہ طور نے عاجزی کرتے ہوئے کہا: میں تو اسی پر راضی ہوں جو اللہ عَزَّوَجَلَّ نے میرے لئے حصہ مقرر فرمایا۔ چنانچہ اللہ عَزَّوَجَلَّ نے جبل طور ہی پر تجلی فرمائی۔

تین ہزار فرشتوں کی امامت:

﴿7744﴾... حضرت سیدنا نؤفِ بکالی عَلَیْهِ رَحْمَةُ اللَّهِ الْوَالِیِ فرماتے ہیں: حضرت سیدنا ابراہیم عَلَیْهِ السَّلَام نے بارگاہِ الہی میں عرض کی: ”اے میرے رب! زمین میں میرے سوا کوئی بھی تیری عبادت کرنے والا نہیں ہے۔“ تو اللہ عَزَّوَجَلَّ نے تین ہزار فرشتے نازل فرمادیئے پھر حضرت سیدنا ابراہیم عَلَیْهِ السَّلَام نے تین دن ان کی امامت فرمائی۔

﴿7745﴾... حضرت سیدنا نؤفِ بکالی عَلَیْهِ رَحْمَةُ اللَّهِ الْوَالِیِ فرماتے ہیں: جب حضرت سیدنا موسیٰ عَلَیْهِ السَّلَام کو (کوہ طور پر) ندادی گئی تو پوچھا: کون ہے جو مجھے پکار رہا ہے؟ ارشاد ہوا: میں ہی ہوں تمہارا عظمتوں اور بلندی والا رب۔

﴿7746﴾... حضرت سیدنا نؤفِ بکالی عَلَیْهِ رَحْمَةُ اللَّهِ الْوَالِیِ فرماتے ہیں: حضرت سیدنا موسیٰ عَلَیْهِ السَّلَام جادو گروں پر غلبہ پانے کے بعد 40 سال آل فرعون میں ٹھہرے رہے جس میں فرعونوں نے ٹڈی، جوئیں اور مینڈک کے عذابات دیکھے۔ حضرت سیدنا منجانب رَحْمَةُ اللَّهِ تَعَالَى عَلَیْهِ سے مروی روایت میں 20 سال ٹھہرنے کا ذکر ہے۔

قیامت تک کے لئے آزمائش:

﴿7747﴾... حضرت سیدنا نؤفِ بکالی عَلَیْهِ رَحْمَةُ اللَّهِ الْوَالِیِ فرماتے ہیں: اس اُمت کی مثال اس حاملہ عورت جیسی ہے کہ جس سے بچہ جنتے وقت بچے کے سر برابر کُشاوگی کی امید کی جائے اور اس امت پر جب مصیبت آپڑے گی تو اس

کے لئے قیامت سے پہلے کوئی کشادگی نہ ہوگی۔

دنیا کے دوپڑ:

﴿7748﴾... حضرت سیدنا نوافؓ بکالی عَلَیْهِ رَحْمَةُ اللَّهِ الْوَالِیٰ فرماتے ہیں: دنیا کی مثال پرندے جیسی ہے کہ جب اس کے دونوں پر کاٹ دیئے جائیں تو وہ گر جاتا ہے۔ دنیا کے دوپڑ مصر اور بصرہ ہیں، جب یہ دونوں بازو ویران ہو جائیں گے تو دنیا ختم ہو جائے گی۔

﴿7749﴾...^(۱)

سیدنا عیسیٰ عَلَیْهِ السَّلَام کا پالنے میں کلام کرنا:

﴿7750﴾... حضرت سیدنا نوافؓ بکالی عَلَیْهِ رَحْمَةُ اللَّهِ الْوَالِیٰ فرماتے ہیں: حضرت سیدنا مریمؑ رَحْمَةُ اللَّهِ تَعَالَى عَلَیْهَا لَوْ كُنَّا نَحْنُ الْمَرْغُوبِ سے الگ تھلگ رہنے والی عبادت گزار لڑکی تھیں اور اپنے خالو حضرت سیدنا زکریاؑ عَلَیْهِ السَّلَام کی زیر کفالت اور انہی کے گھر میں رہتی تھیں، آپ عَلَیْهِ السَّلَام جب ان کے پاس آتے تو سلام کرتے، حضرت سیدنا مریمؑ رَحْمَةُ اللَّهِ تَعَالَى عَلَیْهَا کے پاس گرمیوں میں سردیوں کے پھل اور سردیوں میں گرمیوں کے پھل ہوتے تھے، ایک بار حضرت سیدنا زکریاؑ عَلَیْهِ السَّلَام تشریف لائے، آپ رَحْمَةُ اللَّهِ تَعَالَى عَلَیْهَا نے ایک پھل انہیں پیش کیا تو حضرت سیدنا زکریاؑ عَلَیْهِ السَّلَام نے فرمایا:

ترجمہ کنز الایمان: اے مریم یہ تیرے پاس کہاں سے آیا بولیں وہ اللہ کے پاس سے ہے بے شک اللہ جسے چاہے بے گنتی دے یہاں پکارا زکریا اپنے رب کو بولا اے رب میرے مجھے اپنے پاس سے دے ستمری اولاد۔

قَالَ يُرِيْمُ اَنْ لِّكَ هَذَا ط قَالَتْ هُوَ مِنْ عِنْدِ اللَّهِ ط اِنَّ اللَّهَ يَرْزُقُ مَنْ يَّشَاءُ غَبْغَيْرِ حِسَابٍ ﴿۳۷﴾ هُنَالِكَ دَعَا زَكَرِيَّا رَبَّهُ ط قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً ﴿۳۸﴾ (پ ۳، ال عمران: ۳۷، ۳۸)

حضرت سیدنا مریمؑ رَحْمَةُ اللَّهِ تَعَالَى عَلَیْهَا ایک دن گھر میں بیٹھی تھیں کہ اچانک ایک شخص پر دے ہٹا کر آپ کے سامنے آکھڑا ہوا۔ آپ رَحْمَةُ اللَّهِ تَعَالَى عَلَیْهَا نے اسے دیکھا تو کہا:

ترجمہ کنز الایمان: میں تجھ سے رحمن کی پناہ مانگتی ہوں اگر تجھے خدا کا ڈر ہے۔

اِنِّي اَعُوذُ بِالرَّحْمٰنِ مِنْكَ اِنْ كُنْتَ تَقِيًّا ﴿۱۸﴾

(پ ۱۶، مریم: ۱۸)

①... اس روایت کا عربی متن کتاب کے آخر میں دے دیا گیا ہے علمائے کرام وہاں سے رجوع کریں۔

جب آپ نے رحمن عَزَّوَجَلَّ کا ذکر کیا تو حضرت سیدنا جبریل عَلَیْهِ السَّلَامُ خود فزودہ ہو گئے اور کہا:

ترجمہ کنزالایمان: بولا میں تیرے رب کا بھیجا ہوا ہوں کہ میں تجھے ایک سترہ بیٹا دوں بولی میرے لڑکا کہاں سے ہو گا مجھے تو نہ کسی آدمی نے ہاتھ لگایا نہ میں بدکار ہوں کہا یونہی ہے تیرے رب نے فرمایا ہے کہ یہ مجھے آسان ہے اور اس لیے کہ ہم اسے لوگوں کے واسطے نشانی کریں اور اپنی طرف سے ایک رحمت اور یہ کام ٹھہر چکا ہے۔

(پ: ۱۶، مریم: ۲۱ تا ۲۹)

پھر حضرت سیدنا جبریل عَلَیْهِ السَّلَامُ نے ان کے گریبان میں دم کیا تو آپ حاملہ ہو گئیں حتیٰ کہ جب آپ کا حمل ظاہر ہوا تو آپ کو دیگر حاملہ عورتوں کی طرح ڈر دُاٹھا۔ درد اٹھتے وقت آپ رَحْمَةُ اللَّهِ تَعَالَى عَلَیْهَا كَاثِرَةٌ نبوت (بیت المقدس کی مشرقی جانب) میں تھیں۔ آپ نے شرم محسوس کی اور اپنی قوم سے نکل کر مشرق کی جانب چلی گئیں۔ آپ کی قوم آپ کی تلاش میں نکل پڑی اور انہوں نے آپ کے بارے میں لوگوں سے پوچھا مگر کسی نے کچھ نہ بتایا۔ دردِ زہ آپ کو کھجور کے درخت کے پاس لے آیا جس سے ٹیک لگا کر آپ رَحْمَةُ اللَّهِ تَعَالَى عَلَیْهَا کہنے لگیں:

ترجمہ کنزالایمان: ہائے کسی طرح میں اس سے پہلے مر گئی ہوتی اور بھولی ب سری ہو جاتی۔

(پ: ۱۶، مریم: ۲۳)

تو حضرت سیدنا جبریل عَلَیْهِ السَّلَامُ نے وادی کے کنارے سے ندا دی جسے قرآن نے یوں فرمایا:

ترجمہ کنزالایمان: تو اسے اس کے تلے سے پکارا کہ غم نہ کھا بے شک تیرے رب نے تیرے نیچے ایک نہر بہادی ہے اور کھجور کی جڑ پکڑ کر اپنی طرف بلا تجھ پر تازی بکی کھجوریں گریں گی تو کھا اور پی اور آنکھ ٹھنڈی رکھ پھر اگر تو کسی آدمی کو دیکھے تو کہہ دینا میں نے آج رحمن کا روزہ مانا ہے تو آج ہرگز کسی آدمی سے بات نہ کروں گی۔

فَاذْهَبَا مِنْ تَحْتِهَا لَآتِيَنَّكَ مِنَ الْجَنَّةِ فَتَجِدُ مَاءً سَرِيًّا ۝ وَهَزِيئَ الْيَوْمِ لِجَدِّعِ النَّخْلَةَ تُلْقِطُ عَلَيْكَ رَطْبًا جَنِيًّا ۝ فَكُلِي وَاشْرَبِي وَقَرِّي عَيْنًا ۝ فَمَا تَرَيْنَ مِنَ الْبَشَرِ أَحَدًا ۝ فَقُولِي إِنِّي نَذَرْتُ لِلرَّحْمَنِ صَوْمًا فَلَنْ أُكَلِّمَ الْيَوْمَ إِنْسِيًّا ۝

(پ: ۱۶، مریم: ۲۴ تا ۲۶)

جب حضرت سیدنا جبریل عَلَیْہِ السَّلَام نے یہ کہا تو آپ رَحْمَةُ اللّٰهِ تَعَالٰی عَلَیْہَا کا حوصلہ بڑھا اور آپ خوش ہو گئیں پھر آپ نے حضرت سیدنا عیسیٰ عَلَیْہِ السَّلَام کی ناف کاٹی اور انہیں کپڑے میں لپیٹ کر اٹھالیا۔ آپ کی قوم کے لوگ آپ کو تلاش کرتے کرتے گائے کے چرواہے سے ملے اور پوچھا: اے چرواہے! کیا تو نے ایسی ایسی لڑکی دیکھی ہے؟ اس نے کہا: نہیں البتہ گزشتہ رات میں نے اپنی گائیوں میں عجیب چیز دیکھی جو پہلے کبھی نہیں دیکھی۔ انہوں نے پوچھا: تم نے کیا دیکھا؟ چرواہے نے کہا: میں نے دیکھا کہ تمام گائیوں نے اس وادی کی طرف سجدہ کرتے ہوئے رات گزاری۔ چنانچہ آپ کی قوم اسی وادی کی جانب نکل پڑی جس کے متعلق چرواہے نے بتایا۔ پھر جب انہوں نے حضرت سیدنا مریم رَضِيَ اللهُ تَعَالَى عَنْهَا کو ایک بچے کو دودھ پلاتے دیکھا تو کہنے لگے:

يُرِيْمٌ لَقَدْ جِئْتِ شَيْئًا رَّيًّا ﴿٢٨﴾ يَا حَتُّ
هُرُونَ مَا كَانَ أَبُوكَ أَمْرًا سَوْءًا وَمَا كَانَتْ
أُمُّكَ بَغِيًّا ﴿٢٩﴾ (پ: ۱۶، مریم: ۲۸، ۲۹)

ترجمہ کنزالایمان: اے مریم بے شک تو نے بہت بڑی بات کی اے ہارون کی بہن تیرا باپ بُرا آدمی نہ تھا اور نہ تیری ماں بدکار۔

یہ سن کر حضرت سیدنا مریم رَحْمَةُ اللّٰهِ تَعَالَى عَلَیْہَا نے بچے کی طرف اشارہ کر کے فرمایا کہ اس سے بات کر لو تو ان کی قوم کے لوگ تعجب کرنے لگے۔

قَالُوا كَيْفَ نَحْكُمُ مَنْ كَانَ فِي الْهَدْيِ صَبِيًّا ﴿٢٩﴾
ترجمہ کنزالایمان: وہ بولے ہم کیسے بات کریں اس سے جو پالنے میں بچہ ہے۔ (پ: ۱۶، مریم: ۲۹)

مہد یعنی پالنا سے مراد حضرت سیدنا مریم رَحْمَةُ اللّٰهِ تَعَالَى عَلَیْہَا کی گود ہے۔ بہر حال جب انہوں نے یہ بات کہی تو حضرت سیدنا عیسیٰ عَلَیْہِ السَّلَام نے دودھ پینا چھوڑ دیا اور بائیں ہاتھ پر ٹیک لگا کر یوں کلام فرمایا:

قَالَ اِنَّ عَبْدَ اللّٰهِ الَّذِي الْكُتِبَ وَجَعَلَنِي
نَبِيًّا ﴿٣٠﴾ وَجَعَلَنِي مُبْرَكًا غَائِبًا مَّا كُنْتُ وَ
اَوْصِنِي بِالصَّلٰوةِ وَالزَّكٰوةِ مَا دُمْتُ حَيًّا ﴿٣١﴾
وَبَرًّا بِاَبَوَالِدَتِيْ وَلَمْ يَجْعَلْنِيْ جَبَّارًا سَفِيًّا ﴿٣٢﴾
وَالسَّلَامُ عَلٰى يَوْمٍ وُلِدْتُ وَيَوْمَ اَمُوْتُ

ترجمہ کنزالایمان: بچے نے فرمایا میں ہوں اللہ کا بندہ اس نے مجھے کتاب دی اور مجھے غیب کی خبریں بتانے والا (نبی) کیا اور اس نے مجھے مبارک کیا میں کہیں ہوں اور مجھے نماز و زکوٰۃ کی تاکید فرمائی جب تک جیوں اور اپنی ماں سے اچھا سلوک کرنے والا اور مجھے زبردست بد بخت نہ کیا اور وہی سلامتی مجھ پر جس دن میں پیدا

ہوا اور جس دن مروں گا اور جس دن زندہ اٹھایا جاؤں گا۔ (پ: ۱۶، مریم: ۳۰ تا ۳۳)

یہ سن کر لوگ آپ کے متعلق اختلاف کرنے لگے۔

سیدتنا اُمّ درداء رَحْمَةُ اللَّهِ عَلَيْهَا کی نصیحت:

﴿7751﴾... حضرت سیدنا سلیم بن عامر رَحْمَةُ اللَّهِ تَعَالَى عَلَيْهِ فرماتے ہیں: مجھے حضرت سیدتنا اُمّ درداء رَحْمَةُ اللَّهِ تَعَالَى عَلَيْهَا نے حضرت سیدنا نواف بکالی عَلَيْهِ رَحْمَةُ اللَّهِ تَعَالَى اُولَى اور مسجد میں وعظ کرنے والے شخص کی جانب یہ پیغام دے کر بھیجا کہ ان سے کہو: اللہ عَزَّوَجَلَّ سے ڈرتے رہنا اور تمہارا لوگوں کو وعظ و نصیحت کرنا اپنے لئے بھی وعظ و نصیحت ہو۔

موبق کی وضاحت:

﴿7752﴾... حضرت سیدنا عامر اَنْوَل عَلَيْهِ رَحْمَةُ اللَّهِ الْاَوَّل بیان کرتے ہیں کہ حضرت سیدنا نواف بکالی عَلَيْهِ رَحْمَةُ اللَّهِ تَعَالَى سے اس فرمان باری تعالیٰ:

وَجَعَلْنَا بَيْنَهُمْ مَوْبِقًا ﴿۵۱﴾ (پ: ۱۵، الکہف: ۵۲)

ترجمہ کنز الایمان: اور ہم ان کے درمیان ایک بلاکت کا میدان کر دیں گے۔

کی تفسیر پوچھی گئی تو فرمایا: ایمان والوں اور گمراہوں کے درمیان ایک وادی کا نام موبق ہے۔

”بُخْس“ اور ”ثَمَن“ کی تفسیر:

﴿7753﴾... حضرت سیدنا ابواسحاق عَلَيْهِ رَحْمَةُ اللَّهِ الْاَوَّل بیان کرتے ہیں کہ حضرت سیدنا نواف بکالی عَلَيْهِ رَحْمَةُ اللَّهِ تَعَالَى نے اس فرمان باری تعالیٰ:

وَشَرَوْهُ بِثَمَنٍ بَخْسٍ دَرَاهِمَ مَعْدُودَةٍ ﴿۲۰﴾

ترجمہ کنز الایمان: اور بھائیوں نے اسے کھوٹے داموں گنتی کے روپوں پر بیچ ڈالا۔ (پ: ۱۲، یوسف: ۲۰)

کی تفسیر بیان کرتے ہوئے ارشاد فرمایا: ”بُخْس“ ظلم کو کہتے ہیں جبکہ ”ثَمَن“ سے مراد 20 درہم ہیں۔

﴿7754﴾... (1)

﴿7755﴾... حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا عبد اللہ بن

1... اس روایت کا عربی متن کتاب کے آخر میں دے دیا گیا ہے علمائے کرام وہاں سے رجوع کریں۔

عمر و رَضِيَ اللهُ تَعَالَى عَنْهُمَا اور حضرت سَيِّدُنَا نُوفِ بْنِ كَالِبِ عَلَيْهِ رَحْمَةُ اللهِ الْوَالِيَّ كہیں اِکھٹے ہوئے تو حضرت سَيِّدُنَا نُوفِ بْنِ كَالِبِ عَلَيْهِ رَحْمَةُ اللهِ الْوَالِيَّ نے کہا: میں نے تورات میں یہ پڑھا ہے کہ اگر تمام آسمان وزمین اور ان میں موجود تمام اشیاء لوہے کی ایک تہہ بن جائیں اور ایک شخص ”لَا إِلَهَ إِلَّا اللهُ“ کہہ دے تو یہ کلمہ لوہے کی اس تہہ کو پھاڑتے ہوئے اللہ عَزَّوَجَلَّ کے پاس پہنچ جائے گا۔

زہد اختیار کرنے والوں کے لئے خوشخبری:

﴿7756-57﴾... حضرت سَيِّدُنَا نُوفِ بْنِ كَالِبِ عَلَيْهِ رَحْمَةُ اللهِ الْوَالِيَّ فرماتے ہیں: میں نے امیر المؤمنین حضرت سَيِّدُنَا عَلِيِّ الْمُرْتَضَى كَرَّمَ اللهُ تَعَالَى وَجْهَهُ الْكَرِيمِ کو دیکھا کہ آپ باہر نکلے اور ستاروں کی جانب دیکھنے لگے پھر فرمایا: اے نُوف! سو رہے ہو یا جاگ رہے ہو؟ میں نے عرض کی: امیر المؤمنین! جاگ رہا ہوں۔ ارشاد فرمایا: اے نُوف! دنیا میں زہد اختیار کرنے اور آخرت میں رغبت رکھنے والوں کے لئے خوشخبری ہے۔ یہی وہ لوگ ہیں جنہوں نے زمین اور اس کی خاک کو پچھونا، اس کے پانی کو پاکیزہ (مشروب)، تلاوت قرآن اور دعا کو اپنی بچپان اور شہار بنالیا اور دنیا سے حضرت سَيِّدُنَا عِيسَى عَلَيْهِ السَّلَام کی طرح کنارہ کشی اختیار کرنے پر راضی ہو گئے۔

اے نُوف! اللہ عَزَّوَجَلَّ نے حضرت سَيِّدُنَا عِيسَى عَلَيْهِ السَّلَام کی جانب وحی فرمائی کہ بنی اسرائیل کو حکم دو کہ وہ پاکیزہ دلوں، جھکی نگاہوں اور گناہوں سے پاک و صاف ہاتھ لے کر میرے گھر میں داخل ہوں کیونکہ میں ان میں سے یا اپنی مخلوق میں سے کسی ایسے کی دعا قبول نہیں کروں گا جس نے کسی پر ظلم کیا ہو۔

اے نُوف! تم شاعر، قوم کے سردار، سپاہی، (ظلماً) خراج اور ٹیکس وصول کرنے والے، ستار اور ڈھول بجانے والے نہ بننا کیونکہ حضرت سَيِّدُنَا دَاوُدَ عَلَيْهِ السَّلَام نے ایک مرتبہ رات کے وقت اُٹھ کر ارشاد فرمایا تھا: ”یہ وہ گھڑی ہے جس میں بندہ جو دعا مانگتا ہے قبول ہوتی ہے بشرطیکہ وہ (ظالم) سردار، سپاہی، (ظلماً) خراج اور ٹیکس وصول کرنے اور ستار اور ڈھول بجانے والا نہ ہو۔“

مکھیوں کے برابر چیونٹیاں:

﴿7758﴾... حضرت سَيِّدُنَا نُوفِ بْنِ كَالِبِ عَلَيْهِ رَحْمَةُ اللهِ الْوَالِيَّ فرماتے ہیں: حضرت سَيِّدُنَا سَلِيمَانَ عَلَيْهِ السَّلَام کے زمانے کی چیونٹیاں مکھیوں کے برابر ہوتی تھیں۔

سیدنا نواف علیہ الرحمہ کی مرویات

آپ نے حضرت سیدنا عبد اللہ بن عمرو اور حضرت سیدنا ثوبان رَضِيَ اللهُ تَعَالَى عَنْهُمَا سے احادیث روایت کیں۔

قرب قیامت شام میں سکونت:

﴿7759﴾... حضرت سیدنا شہر بن حوشب رَضِيَ اللهُ تَعَالَى عَلَيْهِ بَيَان کرتے ہیں: ایک مرتبہ حضرت سیدنا عبد اللہ بن عمرو رَضِيَ اللهُ تَعَالَى عَنْهُ حضرت سیدنا نواف بکالی عَلَيْهِ رَضِيَ اللهُ تَعَالَى عَلَيْهِ کے پاس تشریف لائے اور فرمایا: ہمیں حدیث بیان کرو کیونکہ ہمیں حکمرانوں نے حدیث بیان کرنے سے روک دیا ہے۔ حضرت سیدنا نواف بکالی عَلَيْهِ رَضِيَ اللهُ تَعَالَى عَلَيْهِ نے کہا: میں حدیث بیان نہیں کر سکتا جبکہ قریشی صحابی رسول میرے پاس ہوں۔ یہ سن کر حضرت سیدنا عبد اللہ بن عمرو رَضِيَ اللهُ تَعَالَى عَنْهُ نے فرمایا: میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے سنا کہ عنقریب ہجرت کے بعد ہجرت ہوگی ⁽¹⁾ اور زمین کے بہترین لوگ حضرت سیدنا ابراہیم عَلَيْهِ السَّلَام کی جائے ہجرت (شام) کی طرف ہجرت کریں گے اور زمین میں بُرے لوگ رہ جائیں گے جنہیں ان کی سر زمین چھینک دے گی اور اللہ عَزَّ وَجَلَّ ان سے ناراض ہو گا اور اللہ عَزَّ وَجَلَّ انہیں بندروں اور سؤروں کے ساتھ جمع کرے گا ⁽²⁾۔ ⁽³⁾

رسول اکرم، شاہ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مشرق کی جانب سے کچھ لوگ نکلیں گے جو قرآن تو پڑھیں گے مگر یہ ان کے گلوں سے نیچے نہیں اترے گا۔ جب بھی ان کی ایک نسل ختم ہوگی دوسری پیدا ہوتی رہے گی حتیٰ کہ ان ہی کی بقیہ سے دَجَال نکلے گا۔ ⁽⁴⁾

①... اس فرمانِ عالی میں ہجرت بعد ہجرت سے مراد یا تو بار بار ہجرتیں ہیں یعنی اسلام میں آگے پیچھے ہجرتیں ہوتی ہی رہیں گی دیکھ لو آج بھی ہندوستان سے پاکستان کی طرف ہجرت کئی بار ہوئی یا پہلی ہجرت سے مراد ہے مکہ معظمہ سے مدینہ منورہ کی طرف ہجرت جو شروع اسلام میں ہو چکی اور دوسری ہجرت سے مراد وہ آخری ہجرت جب مسلمانوں کو دنیا میں کہیں پناہ نہ ملے گی اور وہ ہر جگہ سے نکلنے اور وطن چھوڑنے پر مجبور ہوں گے دوسرا احتمال قوی ہے۔ (مرآة المناجیح، ۸/۵۸۱)

②... بندروں سے مراد کفار کے بچے ہیں اور سؤروں سے مراد بڑے کفار یا ان سے مراد یہ جانور ہی ہوں پہلے معنی کو شارحین نے تزیح دی ہے۔ (مرآة المناجیح، ۸/۵۸۲)

③... ابو داؤد، کتاب الجہاد، باب فی سکنی الشام، ۷/۳، حدیث: ۲۴۸۲

④... بخاری، کتاب التوحید، باب قراءة الفاجر والمنافق... الخ، ۵۹۹/۳، حدیث: ۷۵۲۲

مسند طیبی، الافراد عن عبد اللہ بن عمرو، ۴۸/۳، حدیث: ۲۴۰۷

فرشتوں کے سامنے فخر:

﴿7760﴾... حضرت سیدنا نوافِ بکالی عَلَیْهِ رَحْمَةُ اللهِ الْوَالِیْ بیاں کرتے ہیں: حضرت سیدنا عبد اللہ بن عمرو رَضِيَ اللهُ تَعَالَى عَنْهُمَا نے ارشاد فرمایا کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک دن نمازِ مغرب ادا کی تو ہم نے بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ نمازِ مغرب ادا کی پھر جو (نمازِ عشا کے انتظار میں) بیٹھنے والے تھے وہ بیٹھ گئے اور جو جانے والے تھے چلے گئے۔ عشا کے وقت حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ (اس تیزی سے) تشریف لائے کہ تیز تیز سانس لے رہے تھے اور ہاتھ سے 29 کا عدد بنا کر شہادت کی انگلی سے آسمان کی طرف اشارہ کرتے ہوئے اور کپڑے سمیٹتے ہوئے ارشاد فرمایا: اے مسلمانوں کے گروہ! خوش ہو جاؤ کہ تمہارے رب نے آسمان کے دروازوں میں سے ایک دروازہ کھول دیا ہے اور فرشتوں کے سامنے تم پر فخر کرتے ہوئے فرما رہا ہے: اے میرے فرشتو! میرے ان بندوں کو دیکھو جو ایک فرض ادا کر چکے اور دوسرے کے منتظر ہیں۔^(۱)

حضرت سیدنا مطرف بن عبد اللہ رَحْمَةُ اللهِ تَعَالَى عَلَيْهِ فرماتے ہیں: حضرت سیدنا عبد اللہ بن عمرو رَضِيَ اللهُ تَعَالَى عَنْهُمَا اور حضرت سیدنا نوافِ بکالی عَلَیْهِ رَحْمَةُ اللهِ الْوَالِیْ ایک جگہ اکٹھے ہوئے تو حضرت سیدنا نوافِ بکالی عَلَیْهِ رَحْمَةُ اللهِ الْوَالِیْ نے تورات شریف سے یہی بیان کیا اور حضرت سیدنا عبد اللہ بن عمرو رَضِيَ اللهُ تَعَالَى عَنْهُمَا نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے حوالے سے مذکورہ بالا حدیث پاک بیاں کی۔



حضرت سیدنا جیلان بن فروہ رَحْمَةُ اللهِ عَلَيْهِ

حضرت سیدنا ابو جلد جیلان بن فروہ رَحْمَةُ اللهِ تَعَالَى عَلَيْهِ بھی شامی تابعی بزرگ ہیں۔ آپ رَحْمَةُ اللهِ تَعَالَى عَلَيْهِ بے مثال واعظ، زبردست قوتِ حافظہ کے مالک، تفصیل کے ساتھ واقعات بیان کرنے میں مشہور، آسمانی کتب کے یاد رکھنے والے، انبیائے کرام عَلَیْهِمُ السَّلَام کے احوال و نصیحت کو بہترین انداز میں بیان کرنے اور اچھے انداز میں نصیحتیں کرنے والے اور بد اخلاقی سے دور رہنے والے تھے۔

①... ابن ماجہ، کتاب المساجد والجماعة، باب لزوم المساجد وانتظار الصلاة، ۴۳۸/۱، حدیث: ۸۰۱

مسند احمد، مسند عبد اللہ بن عمرو بن العاص، ۶۵۸/۲، حدیث: ۶۹۶۴

منقول ہے کہ ”معاہدوں کی رعایت کرنے اور موجود شے پر قناعت کرنے کا نام تصوف ہے۔“

ٹال مٹول ابلیس کا لشکر ہے:

﴿7761﴾... حضرت سیدنا ابو عمران جوئی رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا ابو جلد جیلان بن فروہ رَحْمَةُ اللهِ تَعَالَى عَلَيْهِ نے فرمایا: میں نے ٹال مٹول کو ابلیس کے لشکروں میں سے ایک لشکر پایا جس نے کثیر خلق خدا کو ہلاکت میں ڈال دیا۔

﴿7762﴾... حضرت سیدنا ابو جلد رَحْمَةُ اللهِ تَعَالَى عَلَيْهِ بَيَان کرتے ہیں: میں نے حکمت کی کتاب میں پڑھا ہے کہ جس شخص کا ضمیر اسے نصیحت کرتا ہو تو اللہ عَزَّوَجَلَّ اس کی حفاظت فرماتا ہے اور جو لوگوں کے ساتھ اپنی طرف سے منصفانہ رویہ اپنائے اللہ عَزَّوَجَلَّ اس کے سبب اس کی عزت بڑھاتا ہے اور اللہ عَزَّوَجَلَّ کی فرمانبرداری میں ذلیل ہونا گناہ کر کے عزت حاصل کرنے سے بہتر ہے۔

ذکر الہی اور مناجات کیسے ہو؟

﴿7763﴾... حضرت سیدنا ابو جلد رَحْمَةُ اللهِ تَعَالَى عَلَيْهِ بَيَان کرتے ہیں: اللہ عَزَّوَجَلَّ نے حضرت سیدنا موسیٰ عَلَيْهِ السَّلَام کی جانب وحی فرمائی: ”اے موسیٰ! جب تم میرا ذکر کرو تو یوں کرو کہ میرے ہیبت و جلال کی وجہ سے تمہارے اعضاء لرز جائیں، میرے ذکر کے وقت تم پر خشوع اور اطمینان طاری ہو اور جب میرا ذکر کرو تو زبان کے ساتھ تمہارا دل بھی حاضر ہو، جب میری بارگاہ میں کھڑے ہو تو عاجز و ادنیٰ بندے کی طرح کھڑے ہو اور اپنے نفس کی مذمت کرو کیونکہ یہ اس کا زیادہ حقدار ہے اور سچی زبان اور ڈرتے دل کے ساتھ مجھ سے مناجات کرو۔“

زمین آگ کی مانند:

﴿7764﴾... حضرت سیدنا ابو جلد رَحْمَةُ اللهِ تَعَالَى عَلَيْهِ بَيَان کرتے ہیں: بروز قیامت زمین آگ کی مانند ہوگی (یعنی اس میں آگ کی سی تپش ہوگی) تم لوگوں نے اس کے لئے کیا تیاری کی ہے؟ اس فرمان باری تعالیٰ سے یہی مراد ہے:

وَأِنْ مِنْكُمْ إِلَّا وَاوْرِدُهَا جَاگانَ عَلَى رَبِّكَ حَتْمًا
مَقْضِيًّا ۚ ثُمَّ نَسْفِي الَّذِينَ اتَّقَوْا وَنَذَرُ
توجہ کنز الایمان: اور تم میں کوئی ایسا نہیں جس کا گذر دوزخ پر نہ ہو تمہارے رب کے ذمہ پر یہ ضرور ٹھہری ہوئی بات

ہے پھر ہم ڈروالوں کو بچالیں گے اور ظالموں کو اس میں چھوڑ
 دیں گے گھنٹوں کے بل گرے۔

﴿7765﴾... حضرت سیدنا ابو جلد رَحْمَةُ اللَّهِ تَعَالَى عَلَيْهِ بَيَان کرتے ہیں: میں نے اللہ عَزَّوَجَلَّ کی ایک کتاب میں یہ
 بات پڑھی کہ بروزِ قیامت پوری زمین آگ سے بھڑک اٹھے گی۔

بوڑھوں اور نوجوانوں کو نصیحت:

﴿7766﴾... حضرت سیدنا ابو جلد رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا عیسیٰ بن مریم عَلَيْهِ السَّلَامُ بوڑھوں
 کے پاس سے گزرے تو فرمایا: اے بوڑھوں کی جماعت! کیا تمہیں معلوم ہے کہ جب کھیتی تیار ہو کر پیک جائے تو
 اس کے کٹنے کا وقت آجاتا ہے؟ انہوں نے کہا: ہاں ضرور۔ آپ عَلَيْهِ السَّلَامُ نے ارشاد فرمایا: تو تم تیار ہو جاؤ کہ
 تمہارے کٹنے (یعنی مرنے) کا وقت قریب ہے۔ پھر جب آپ عَلَيْهِ السَّلَامُ جو انوں کے پاس سے گزرے تو فرمایا:
 اے جوانوں کی جماعت! کیا تمہیں معلوم ہے کہ کبھی کھیتی کا مالک اسے پکنے سے پہلے ہی کاٹ دیتا ہے؟ انہوں
 نے کہا: جی ہاں۔ ارشاد فرمایا: تو تیار ہو جاؤ کیونکہ تم اپنے کٹنے (یعنی مرنے) کا وقت نہیں جانتے۔

﴿7767﴾... حضرت سیدنا ابو جلد رَحْمَةُ اللَّهِ تَعَالَى عَلَيْهِ فرماتے ہیں: ایک وقت ایسا آئے گا کہ بالخصوص مسلمانوں پر
 مصیبتیں نازل ہوں گی جبکہ دیگر لوگ امن و آسائش میں ہوں گے حتیٰ کہ ایسی حالت دیکھ کر بعض لوگ یہودی
 اور نصرانی ہو جائیں گے۔

﴿7768﴾... حضرت سیدنا ابو جلد رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا موسیٰ عَلَيْهِ السَّلَامُ نے بارگاہِ الہی
 میں عرض کی: اے میرے رب! مجھ پر کوئی مُحکم آیت نازل فرماتا کہ میں اسے تیرے بندوں میں عام کروں۔
 اللہ عَزَّوَجَلَّ نے وحی بھیجی: ”اے موسیٰ! جاؤ اور جیسا تم چاہتے ہو کہ میرے بندے تمہارے ساتھ سلوک کریں
 ایسا ہی تم ان کے ساتھ کرو۔“

شکر کیسے ادا ہو؟

﴿7769﴾... حضرت سیدنا ابو جلد رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا موسیٰ عَلَيْهِ السَّلَامُ نے بارگاہِ الہی میں عرض کی:
 اے میرے رب! میں تیرا شکر کس طرح ادا کروں؟ حالانکہ چھوٹی سے چھوٹی نعمت جو تو نے مجھے عطا کی، میرے

تمام اعمال بھی اس کے برابر نہیں ہو سکتے۔ اللہ عَزَّوَجَلَّ نے وحی فرمائی: ”اے موسیٰ! اب تم نے میرا شکر ادا کر دیا۔“ ﴿7770﴾... حضرت سیدنا ابو جلد رَحْمَةُ اللّٰهِ تَعَالٰی عَلَيْهِ فرماتے ہیں: حضرت سیدنا داؤد عَلَيْهِ السَّلَام نے بارگاہ الہی میں عرض کی: اے میرے رب! میں کس طرح تیرا شکر ادا کروں؟ حالانکہ میں شکر بجالانے تک بھی تیری ہی نعمت کے ذریعے پہنچتا ہوں۔ اللہ عَزَّوَجَلَّ نے وحی نازل فرمائی: اے داؤد! کیا تم نہیں جانتے کہ تم پر جو نعمتیں ہیں وہ میری جانب سے ہیں؟ عرض کی: ہاں کیوں نہیں۔ ارشاد فرمایا: تمہاری جانب سے شکر ادا کرنے کے لئے میں اتنی ہی بات سے راضی ہوں۔

غم زدہ کو دلا سے دینے کی فضیلت:

﴿7771﴾... حضرت سیدنا ابو جلد رَحْمَةُ اللّٰهِ تَعَالٰی عَلَيْهِ فرماتے ہیں: حضرت سیدنا داؤد عَلَيْهِ السَّلَام نے بارگاہ الہی میں عرض کی: اے میرے رب! جو شخص تیری رضا کی خاطر کسی غمگین، مصیبت زدہ کو دلا سے دے اس کی کیا جزا ہے؟ اللہ عَزَّوَجَلَّ نے ارشاد فرمایا: جب وہ فوت ہو گا تو فرشتے اسے گھیر لیں گے اور میں اس کی روح پر رحمت نازل کروں گا۔ حضرت سیدنا داؤد عَلَيْهِ السَّلَام نے عرض کی: جو تیری رضا کی خاطر یتیم اور بیوہ کا سہارا بنے اس کی کیا جزا ہے؟ اللہ عَزَّوَجَلَّ نے ارشاد فرمایا: میں اس کے چہرے کو آگ پر حرام کر دوں گا اور فَرِغِ اکبر (قیامت) کے دن اُسے امان دوں گا۔

خوف خدا سے رونے کی فضیلت:

﴿7772﴾... حضرت سیدنا ابو جلد رَحْمَةُ اللّٰهِ تَعَالٰی عَلَيْهِ فرماتے ہیں: حضرت سیدنا داؤد عَلَيْهِ السَّلَام نے بارگاہ الہی میں عرض کی: اے میرے رب! جو تیرے خوف سے اس قدر روئے کہ اس کے آنسو چہرے پر بہنے لگے اس کی کیا جزا ہے؟ اللہ عَزَّوَجَلَّ نے ارشاد فرمایا: میں اس کے چہرے کو آگ پر حرام کر دوں گا اور فَرِغِ اکبر (قیامت) کے دن اسے امان دوں گا۔

خطا کاروں کو بشارت:

﴿7773﴾... حضرت سیدنا ابو جلد رَحْمَةُ اللّٰهِ تَعَالٰی عَلَيْهِ فرماتے ہیں: اللہ عَزَّوَجَلَّ نے حضرت سیدنا داؤد عَلَيْهِ السَّلَام کی جانب وحی بھیجی کہ ”اے داؤد! میرے صدیق بندوں کو خبر دار کر دو کہ وہ خود پر فخر نہ کریں اور اپنے اعمال پر بھروسا

نہ کریں کیونکہ اگر میں نے اپنے کسی بھی بندے کو حساب و کتاب کے لئے کھڑا کر دیا اور عدل کے مطابق فیصلہ کر دیا تو وہ میرے عذاب کا مستحق ہو جائے گا جبکہ میں اس پر ظلم کرنے والا بھی نہیں ہوں گا۔ تم خطا کاروں کو بشارت دے دو کہ کوئی گناہ میرے آگے اتنا بڑا نہیں ہو سکتا کہ میں اسے بخش نہ سکوں اور اس سے درگزر نہ کر سکوں۔“

بخش کے سبب دنیا و آخرت کا سنورنا:

﴿7774﴾... حضرت سیدنا ابو جلد رحمۃ اللہ تعالیٰ علیہ فرماتے ہیں: حضرت سیدنا داؤد علیہ السلام نے ایک مُنادی کو لوگوں کو جمع کرنے کے لئے کہا۔ لوگ اس خیال سے نکلنے لگے کہ آج کوئی وعظ و نصیحت، اصلاح اور دعا ہوگی لیکن جب حضرت سیدنا داؤد علیہ السلام تشریف فرما ہوئے تو فقط یہ دعا کی: ”اللّٰهُمَّ اغْفِرْ لَنَا عِنِّي اے اللہ عَزَّوَجَلَّ! ہماری مغفرت فرما۔“ اور تشریف لے گئے۔ بعد میں آنے والوں نے پہلے پہنچنے والوں سے پوچھا: تمہارے ساتھ کیا معاملہ پیش آیا؟ انہوں نے کہا: حضرت سیدنا داؤد علیہ السلام نے فقط ایک دعا کی اور تشریف لے گئے۔ بعد میں آنے والوں نے کہا: سُبْحٰنَ اللّٰهِ! ہم تو اس اُمید پر تھے کہ آج عبادت، دعا، وعظ و نصیحت اور اصلاح ہوگی مگر حضرت سیدنا داؤد علیہ السلام نے تو فقط ایک دعا ہی مانگی اور تشریف لے گئے۔ اللہ عَزَّوَجَلَّ نے حضرت سیدنا داؤد علیہ السلام کی طرف وحی فرمائی کہ تمہاری قوم نے تمہاری دعا کو قلیل سمجھا، اب انہیں میری طرف سے یہ خبر پہنچا دو کہ میں جسے بخش دیتا ہوں اس کی دنیا و آخرت کو بھی سنوار دیتا ہوں۔

قابل رشک:

﴿7775﴾... حضرت سیدنا ابو جلد رحمۃ اللہ تعالیٰ علیہ فرماتے ہیں: حضرت سیدنا علیؑ علیہ السلام کا ارشاد ہے کہ میں نے مخلوق میں غور و فکر کیا تو جسے پیدا نہیں کیا گیا وہ میرے نزدیک پیدا ہونے والے سے زیادہ قابل رشک ہے۔

دنیا کے طالب نہ آخرت کے:

﴿7776﴾... حضرت سیدنا ابو جلد رحمۃ اللہ تعالیٰ علیہ فرماتے ہیں: حضرت سیدنا علیؑ علیہ السلام نے اپنے حواریوں سے ارشاد فرمایا: میں تمہیں سچ بات بتاتا ہوں کہ تم دنیا کے طالب ہو نہ آخرت کے۔ حواریوں نے عرض کی: اے رسول خدا! اس بات کی وضاحت فرما دیجیے کیونکہ ہمارا تو یہی خیال ہے کہ ہم دونوں میں سے کسی ایک کے طالب ضرور

ہیں۔ آپ نے ارشاد فرمایا: اگر تم دنیا کے طالب ہوتے تو اس ربِّ عَزَّوَجَلَّ کی اطاعت کرتے جس کے قبضہ قدرت میں دنیا کے خزانے ہیں اور وہ تمہیں خزانے عطا فرمادیتا اور اگر تم آخرت کے طالب ہوتے تو اس ربِّ عَزَّوَجَلَّ کی اطاعت کرتے جو آخرت کا مالک ہے پس وہ تمہیں آخرت عطا فرمادیتا لیکن تم نہ تو دنیا کے طالب ہوئے اور نہ آخرت کے۔

تین انمول نصیحتیں:

﴿7777﴾ حضرت سیدنا ابو جلد رَحْمَةُ اللهِ تَعَالَى عَلَيْهِ فرماتے ہیں: حضرت سیدنا عیسیٰ عَلَيْهِ السَّلَام نے اپنے حواریوں کو نصیحت کرتے ہوئے ارشاد فرمایا: اللہ عَزَّوَجَلَّ کے ذکر کے علاوہ زیادہ گفتگو نہ کیا کرو کہ تمہارے دل سخت ہو جائیں کیونکہ سخت دل اللہ عَزَّوَجَلَّ کی رحمت سے دور ہوتے ہیں اور اس بات کا تمہیں علم نہیں۔ لوگوں کے گناہوں کی طرف مت دیکھا کرو جیسے تم ہی رب ہو بلکہ خود کو بندہ سمجھتے ہوئے اپنے گناہوں کو دیکھا کرو۔ لوگ دو طرح کے ہیں: (۱)... مصیبت زدہ اور (۲)... امن و عافیت والے۔ پس مصیبت زدہ اپنے مصائب میں اللہ عَزَّوَجَلَّ سے رحم طلب کریں اور عافیت والے اللہ عَزَّوَجَلَّ کا شکر کریں۔

دعا سے عذاب ٹل گیا:

﴿7778﴾... حضرت سیدنا ابو جلد رَحْمَةُ اللهِ تَعَالَى عَلَيْهِ فرماتے ہیں: جب حضرت سیدنا یونس عَلَيْهِ السَّلَام کی قوم پر آثا ر عذاب نمودار ہوئے اور ان کے سروں پر رات کی تاریکی کی طرح سیاہ بدلیاں چھانے لگیں تو آپ کی قوم کے سمجھدار لوگ اپنے ایک باقی بچ جانے والے بوڑھے عالم صاحب کے پاس گئے اور عرض کی: جو ہم پر نازل ہونے والا ہے وہ آپ کے سامنے ہے لہذا آپ ہمیں کوئی دعا تعلیم فرمائیے تاکہ ہم اللہ عَزَّوَجَلَّ سے دعا کریں اور وہ اس دعا کے سبب جلد ہم سے عذاب دور فرمادے۔ انہوں نے کہا کہ یہ پڑھو: 'يَا حَيُّ حَيِّنْ لَا حَىٰ وَ يَا حَيُّ يُحْيِي الْمَوْتَىٰ وَيَا حَيُّ لَا إِلَهَ إِلَّا أَنْتَ لَعْنَىٰ اِلهِ اس وقت بھی زندہ رہنے والے! جب کوئی زندہ نہ تھا، اے وہ زندہ ذات! جو مر دوں کو زندہ کرتی ہے اور اے زندہ ذات! تیرے سوا کوئی معبود نہیں۔' جب انہوں نے یہ پڑھا تو اللہ عَزَّوَجَلَّ نے ان سے عذاب دور فرمایا۔

آخری زمانے کی ایک بڑی قوم:

﴿7779﴾... حضرت سیدنا ابو جلد رَحْمَةُ اللهِ تَعَالَى عَلَيْهِ فرماتے ہیں: اس ذات کی قسم! جس کے قبضہ قدرت میں

میری جان ہے، ضرور آخری زمانے میں ایک ایسی قوم ہوگی جن کی زبانیں میٹھی، دل خشک اور بنجر، عمریں کم اور اخلاق بُرے ہوں گے، ان کے مرد مردوں سے اور عورتیں عورتوں سے بد فعلی کریں گی اور یہ قسم قسم کی جھوٹی باتیں سیکھیں گے۔ جب ایسا ہو جائے تو تم اللہ عَزَّوَجَلَّ کے عذاب کا انتظار کرنا۔

بھیڑیوں جیسے دل:

﴿7780﴾... حضرت سیدنا ابو جلد رَحْمَةُ اللَّهِ تَعَالَى عَلَيْنِهِ فرماتے ہیں: میں ایسے زمانے سے اللہ عَزَّوَجَلَّ کی پناہ مانگتا ہوں جس میں بڑی عمر والے امید رکھیں گے، بچے مر رہے ہوں گے اور آزاد لوگ غلامی کی زندگی بسر کریں گے۔ ایسے زمانے میں کچھ لوگ ایسے بھی ہوں گے جو امید رکھیں گے اور خوف نہیں کھائیں گے اور دعا کریں گے مگر ان کی دعا قبول نہ ہوگی۔ اس وقت ایسے بھی لوگ ہوں گے جن کے دل بھیڑیوں کی طرح ہوں گے اور وہ کسی پر رحم نہیں کھائیں گے۔

گناہوں کے باعث ظالم حکمرانوں کا تسلط:

﴿7781﴾... سیدنا ابو جلد رَحْمَةُ اللَّهِ تَعَالَى عَلَيْنِهِ فرماتے ہیں: لوگوں پر گناہوں کے سبب ظالم حکمران مقرر ہوتے ہیں۔

سیدنا ابو جلد جیلان بن فروہ عَلِيهِ الرَّحْمَةُ كِي مَرَوِيَات

حضرت سیدنا ابو جلد جیلان بن فروہ رَحْمَةُ اللَّهِ تَعَالَى عَلَيْنِهِ نے حضرت سیدنا معقل بن یسار اور دیگر صحابہ کرام عَلَيْنِهِمُ الرِّضْوَان سے احادیث روایت کیں۔

آخری زمانے کے بگڑے ہوئے لوگ:

﴿7782﴾... حضرت سیدنا معقل بن یسار رَضِيَ اللَّهُ تَعَالَى عَنْهُ بیان کرتے ہیں کہ میں نے حضور نبی کریم صَلَّي اللَّهُ تَعَالَى عَلَيْهِ وَآلِهِ وَسَلَّمَ کو فرماتے سنا: دنیا اس وقت تک ختم نہیں ہوگی جب تک اس اُمت کے سینوں میں قرآن مجید اس طرح پُرانا نہ ہو جائے جس طرح لباس پُرانا ہو جاتا ہے اور انہیں قرآن مجید کے علاوہ دیگر چیزیں اچھی لگنے لگیں۔ اس وقت ان کا ہر کام نفسانی خواہشات کے پیش نظر ہوگا اور ان میں خوفِ خدا نام کی کوئی چیز نہیں ہوگی۔ اگر ان سے حقوقِ اللہ میں کوتاہی ہوگی تو ان کا نفس (جھوٹی) امیدیں دلائے گا اور اگر اللہ عَزَّوَجَلَّ کی حرام کردہ چیزوں کی

طرف ان کا ہاتھ بڑھے گا تو ان کا نفس ان سے کہے گا: مجھے امید ہے کہ اللہ عَزَّوَجَلَّ درگزر فرمائے گا۔ یہ لوگ بھیڑیے جیسے دل پر بھیڑ کے لباس پہنیں گے اور مدائین ان کے نزدیک اچھے ہوں گے۔ کسی نے پوچھا: مدائین کون ہیں؟ ارشاد فرمایا: جو نیکی کی دعوت دیں نہ برائی سے منع کریں۔^(۱)



حضرت سیدنا شہر بن حوشب رَحْمَةُ اللَّهِ عَلَيْهِ

حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ بھی شامی تابعی ہیں۔ آپ رَحْمَةُ اللَّهِ تَعَالَى عَلَيْهِ بڑھاپے سے عبرت حاصل کرنے والے اور موت کی تیاری کرنے والے تھے۔

سلطان کے پاس نہ گئے:

﴿7783﴾... حضرت سیدنا عمر بن عبدالمجید عَلَيْهِ رَحْمَةُ اللَّهِ تَعَالَى بَيَان کرتے ہیں کہ حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ نے عمامہ شریف باندھا اور سلطان کی طرف جانے کا ارادہ کیا پھر عمامہ شریف کھول کر فرمانے لگے: کیا اس بڑھاپے میں سلطان کے پاس جاؤں؟

توبہ کرنے والے مومن کی مثال:

﴿7784﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ بیان کرتے ہیں: حضرت سیدنا عیسیٰ عَلَيْهِ السَّلَام اپنے حواریوں کے ساتھ بیٹھے ہوئے تھے کہ ایک پرندہ جس کے پروں میں موتی و یا قوت جڑے تھے اور وہ سب پرندوں سے بڑھ کر حسین تھا آکر ان کے سامنے لوٹ پوٹ ہونے لگا جس سے اُس کی کھال اتر گئی اور وہ انتہائی بد صورت سرخ گنجا معلوم ہونے لگا پھر وہ ایک نالے کے پاس آیا اور اس کی کچھڑ میں لوٹ پوٹ ہونے لگا جس کی وجہ سے سیاہ اور مزید بد صورت ہو گیا اس کے بعد وہ بہتے پانی کے قریب آیا اور اس میں نہایا پھر اپنی کھال کی طرف لوٹا اور اسے پہن لیا تو اس کا حُسن و جمال لوٹ آیا۔ حضرت سیدنا عیسیٰ عَلَيْهِ السَّلَام نے یہ دیکھ کر ارشاد فرمایا: یہ پرندہ

①... معجم الصحابة للبعوي، عبد الله بن يسار المزني، ۳/۳۰۵، حدیث: ۱۷۶۰

مسند حارث، کتاب الفتن، باب فيمن لا يامر بمعروف ولا ينهي عن منكر، ۲/۷۶۷، حدیث: ۷۶۸

تمہاری طرف نشانی بنا کر بھیجا گیا ہے کہ مومن کی مثال اس پرندے کی طرح ہے جب وہ گناہوں میں ملوث ہو جاتا ہے تو اس سے اس کا حُسن و جمال چلا جاتا ہے پھر جب وہ توبہ کرتا ہے تو اس کا حُسن و جمال لوٹ آتا ہے۔

یہ روایت حضرت سیدنا حماد بن سلمہ رَحْمَةُ اللهِ تَعَالَى عَلَيْهِ کی سند سے مروی ہے جبکہ حضرت سیدنا عبد اللہ بن مبارک رَحْمَةُ اللهِ تَعَالَى عَلَيْهِ کی سند سے مروی یہی روایت کچھ الفاظ کے فرق کے ساتھ حضرت سیدنا شہر بن حوشب رَحْمَةُ اللهِ تَعَالَى عَلَيْهِ کے واسطے سے حضرت سیدنا ابو ہریرہ رَضِيَ اللهُ تَعَالَى عَنْهُ سے بھی ہے۔

پہنچی وہیں خاک جہاں کا خمیر تھا:

﴿7785﴾... حضرت سیدنا شہر بن حوشب رَحْمَةُ اللهِ تَعَالَى عَلَيْهِ ارشاد فرماتے ہیں: حضرت سیدنا ملک الموت عزرائیل عَلَيْهِ السَّلَام حضرت سیدنا سلیمان عَلَيْهِ السَّلَام کے دوست تھے۔ ایک دن آپ دونوں بیٹھے ہوئے تھے اور حضرت سلیمان عَلَيْهِ السَّلَام کے چچا زاد بھائی بھی ان کے پاس تھے۔ حضرت سیدنا ملک الموت عَلَيْهِ السَّلَام انھیں غور سے دیکھنے لگے پھر چلے گئے تو چچا زاد نے پوچھا: یہ کون تھے؟ آپ عَلَيْهِ السَّلَام نے فرمایا: یہ ملک الموت عَلَيْهِ السَّلَام تھے۔ کہا: انہوں نے مجھے اس طرح دیکھا ہے کہ مجھے ڈر لگنے لگا ہے لہذا آپ ہوا کو حکم دیں کہ وہ مجھے ہند کی سرزمین پر پہنچا دے۔ چنانچہ حضرت سیدنا سلیمان عَلَيْهِ السَّلَام نے ہوا کو حکم دیا تو اس نے اسے ہند پہنچا دیا۔ جب ملک الموت عَلَيْهِ السَّلَام دوبارہ آئے تو حضرت سیدنا سلیمان عَلَيْهِ السَّلَام نے ان سے کہا: میرے چچا زاد بھائی نے بتایا کہ تم نے اسے غور سے دیکھ کر ڈرا دیا ہے، چنانچہ اس نے مجھے کہا: ہوا کو حکم دیں کہ وہ مجھے ہند پہنچا دے۔ میں نے ہوا کو حکم دیا تو اس نے اسے ہند پہنچا دیا۔ ملک الموت عَلَيْهِ السَّلَام نے کہا: مجھے حکم ملا تھا کہ اس کی روح ہند میں قبض کروں اور اب میں اس کی روح قبض کر چکا ہوں۔

جنت میں طلحہ اور یس کی تلاوت:

﴿7786﴾... حضرت سیدنا شہر بن حوشب رَحْمَةُ اللهِ تَعَالَى عَلَيْهِ فرماتے ہیں: اہل جنت سے سورہ طلحہ اور یس کے علاوہ دیگر قرآن کی تلاوت اٹھالی جائے گی۔

﴿7787﴾... حضرت سیدنا شہر بن حوشب رَحْمَةُ اللهِ تَعَالَى عَلَيْهِ فرماتے ہیں: طوبیٰ جنت میں ایک درخت ہے اور

جنت کا ہر درخت اسی سے ہے، اس کی شاخیں جنتی دیواروں کے پیچھے سے دکھائی دیتی ہیں۔

﴿7788﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ بَيَان کرتے ہیں: کہا گیا ہے کہ جب کھانے میں چار چیزیں جمع ہو جائیں تو اس کی شان ہر طرح سے کامل ہو جاتی ہے۔ وہ چار چیزیں یہ ہیں: (۱)... جب اس کی بنیاد حلال ہو (۲)... اس پر اللہ عَزَّوَجَلَّ کا نام لیا گیا ہو (۳)... زیادہ لوگوں نے کھایا ہو اور (۴)... کھانے سے فراغت کے بعد اللہ عَزَّوَجَلَّ کا شکر ادا کیا گیا ہو۔

دنیا ملک الموت عَلَيْهِ السَّلَام کے سامنے ہے:

﴿7789﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا مَلَكُ الْمَوْتِ عَلَيْهِ السَّلَام بیٹھے ہوئے ہیں اور ساری دنیا ان کے دونوں گھٹنوں کے سامنے ہے اور وہ لوح (تختی) جس میں انسانوں کی عمریں درج ہیں وہ ان کے ہاتھوں میں ہے، معاون فرشتے سامنے کھڑے ہیں، حضرت سیدنا مَلَكُ الْمَوْتِ عَلَيْهِ السَّلَام نظر جمائے اس تختی کو دیکھ رہے ہیں جیسے ہی کسی بندے کا وقت پورا ہوتا ہے وہ فرماتے ہیں: اس کی روح قبض کر لو۔

﴿7790﴾... حضرت سیدنا حَفْصُ بْنُ مُعَمَّرٍ رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ اللہ عَزَّوَجَلَّ کے فرمان:

وَالْبَحْرِ الْمَسْجُورِ ﴿۱﴾ (پ: ۲۷، الطور: ۶)

ترجمہ کنز الایمان: اور ساگائے ہوئے سمندر کی (قسم)۔

کی تفسیر میں فرماتے ہیں: سمندر تنور کی طرح ہو جائیں گے۔

ساتوں سمندر انگوٹھے کے گڑھے میں:

﴿7791﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ فرماتے ہیں: اللہ عَزَّوَجَلَّ نے ایک فرشتہ پیدا فرمایا ہے جس کا نام ”صدیق“ ہے۔ دنیا کے ساتوں سمندر اس کے انگوٹھے کے گڑھے میں ہیں۔

قیامت کا منظر:

﴿7792﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ فرماتے ہیں: کہا گیا ہے کہ جب قیامت کا دن ہو گا تو زمین کھینچ کر چڑے کی طرح دراز ہو جائے گی پھر اللہ عَزَّوَجَلَّ زمین سے انسانوں اور جنوں کو جمع فرمائے گا جو زمین پر

اپنی صفیں بنا کر کھڑے ہو جائیں گے پھر آسمان والے اُتریں گے جن کی تعداد زمین والوں کے برابر ہوگی اور ان کے ساتھ اتنے ہی جن وانس کی تعداد کے برابر مزید اتریں گے پھر یہ سب صفیں بنا لیں گے حتیٰ کہ جب یہ اہل زمین کے قریب ہو جائیں گے تو ان کے نورانی چہروں کے سبب زمین روشن ہو جائے گی اور اہل زمین سجدے میں گر جائیں گے پھر اپنی صفوں میں آکر کھڑے ہو جائیں گے اس کے بعد ساتوں آسمانوں سے ان سب کی تعداد سے دُگنی مخلوق اترے گی۔ اللہ عَزَّوَجَلَّ ارشاد فرماتا ہے:

وَيَحْصِلُ عَرْشَ رَبِّكَ فَوْقَهُمْ يَوْمَئِذٍ
تَرْجُمَةً كُنُوزِ الْإِسْيَانِ: اور اس دن تمہارے رب کا عرش اپنے
اوپر اٹھ فرشتے اٹھائیں گے۔
ثَنِيَّةٌ ۱۴ (پ ۲۹، الحاقة: ۱۷)

فرشتے اسے کندھوں پر اپنے ہاتھوں کے ذریعے عزت اور حسن و جمال کے ساتھ اٹھائے ہوئے ہوں گے حتیٰ کہ اللہ عَزَّوَجَلَّ کسی پر اپنی شان کے لائق جلوہ گر ہو گا اور ارشاد فرمائے گا:

لَيْسَ الْمُلْكُ الْيَوْمَ ۱۵ (پ ۲۳، المؤمن: ۱۶)

کوئی جواب نہ دے گا پھر خود ہی فرمائے گا:
لِلَّهِ الْوَاحِدِ الْقَهَّارِ ۱۶ أَلْيَوْمَ تُجْزَى كُلُّ
نَفْسٍ بِمَا كَسَبَتْ ۱۷ لَا ظُلْمَ الْيَوْمَ ۱۸ إِنَّ اللَّهَ
سَرِيعُ الْحِسَابِ ۱۹ (پ ۲۳، المؤمن: ۱۶، ۱۷، ۱۸)

بلا حساب و کتاب جنت میں جانے والے:

﴿7793﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ فرماتے ہیں: جب قیامت کا دن ہو گا تو زمین کھنچ کر چمڑے کی طرح دراز ہو جائے گی اور اس کی وسعت میں اتنا اتنا اضافہ ہو جائے گا۔ انسانوں اور جنوں میں سے تمام مخلوق کو ایک چٹیل میدان میں جمع کر دیا جائے گا۔ پھر ما قبل پوری حدیث ذکر کی اور یہ بھی بیان فرمایا: پھر ایک پکارنے والا پکارے گا: ”عنقریب تم اہل فضل کو جان لو گے۔“ حکم ہو گا: وہ لوگ کھڑے ہو جائیں جو ہر حال میں اللہ عَزَّوَجَلَّ کی حمد کرنے والے ہیں۔ یہ سن کر ہر حال میں اللہ عَزَّوَجَلَّ کی حمد کرنے والے اُٹھیں گے اور جنت

کی طرف چل دیں گے۔ پھر دوبارہ پکارنے والا پکارے گا: ”عنقریب تم اہل فضل کو جان لو گے۔“ پھر حکم ہو گا کہ وہ لوگ کھڑے ہو جائیں جن کے متعلق قرآن مجید میں ہے:

تَتَجَافَى جُنُوبُهُمْ عَنِ الْمَضَاجِعِ
ترجمة کنز الایمان: ان کی کروٹیں جدا ہوتی ہیں خواب گاہوں
(پ: ۲۱، السجدة: ۱۶) سے۔

پس وہ تہجد گزار اٹھ کھڑے ہوں گے اور جلدی سے جنت کی طرف چل پڑیں گے۔ پھر پکارنے والا پکارے گا: ”عنقریب تم اہل فضل کو جان لو گے۔“ حکم ہو گا کہ وہ لوگ کھڑے ہو جائیں جن کے متعلق قرآن مجید میں ہے:

لَا تَلْبِسُهُمْ بَجَاسَةً وَلَا يَبِيعُ عَنْ ذِكْرِ اللَّهِ
ترجمة کنز الایمان: جنہیں غافل نہیں کرتا کوئی سودا اور نہ
خرید و فروخت اللہ کی یاد سے۔
(پ: ۱۸، النور: ۳۷)

پس وہ لوگ اٹھیں گے اور جنت کی طرف چل دیں گے۔

﴿7794﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ فرماتے ہیں: آدمی جب لوگوں سے کوئی بات کرتا ہے تو وہ اس کے دل سے نکل کر لوگوں کے دلوں تک پہنچ جاتی ہے۔

بڑی نیت سے علم حاصل کرنے کی ممانعت:

﴿7795﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا لقمان حکیم رَحْمَةُ اللَّهِ تَعَالَى عَلَيْهِ نے اپنے بیٹے سے فرمایا: بیٹا! علم اس لئے حاصل مت کرنا کہ اس کے ذریعے علما کے ساتھ مقابلہ کرو، جو توفوں سے جھگڑتے پھر داور محفلوں میں خود کو نمایاں کرنے لگو نیز علم سے بے رغبت ہو کر جہالت کی طرف راغب ہوتے ہوئے علم کو ترک مت کرنا۔ جب تم ایسی محفل دیکھو جہاں اللہ عَزَّوَجَلَّ کا ذکر کیا جا رہا ہے تو اس میں بیٹھ جاؤ کیونکہ اگر تم عالم ہو گے تو تمہارا علم تمہیں نفع دے گا اور اگر تم جاہل ہو گے تو وہ تمہیں علم سکھائیں گے، ہو سکتا ہے کہ اللہ عَزَّوَجَلَّ ان پر رحمت نازل فرمائے اور اس میں سے تمہیں بھی کچھ نصیب ہو جائے اور جب تم ایسی محفل دیکھو جس میں اللہ عَزَّوَجَلَّ کا ذکر نہیں کیا جا رہا تو اس میں مت بیٹھو کیونکہ اگر تم عالم ہو گے تو تمہارا علم تمہیں نفع نہ دے گا اور اگر تم جاہل ہو گے تو وہ تمہاری جہالت میں مزید اضافہ کر دیں گے نیز ہو سکتا ہے کہ اللہ عَزَّوَجَلَّ ان پر غضب فرمائے تو تم بھی اس غضب میں ان کے ساتھ شامل ہو جاؤ۔

ہابیل کے قتل پر اشعار:

﴿7796﴾... حضرت سیدنا شہر بن حوشب رَحْمَةُ اللهِ تَعَالَى عَلَيْهِ فَرَمَاتے ہیں: جب حضرت سیدنا آدم عَلَيْهِ السَّلَام کے بیٹے (قائیل) نے اپنے بھائی (سیدنا ہابیل رَحْمَةُ اللهِ تَعَالَى عَلَيْهِ) کو قتل کر دیا تو حضرت سیدنا آدم عَلَيْهِ السَّلَام نے یہ اشعار کہے:

تَغَيَّرَتِ الْبِلَادُ وَمَنْ عَلَيْهَا فَوَجَّهُ الْأَرْضِ مُغْبَرًا قَبِيح
تَغَيَّرَ كُلُّ ذِي طَعْمٍ وَلَوْ نِ وَقَلَّ بِشَاشَةُ الْوَجْهِ الْبَلِيح

ترجمہ: شہر اور اس میں رہنے والے بدل گئے اور روئے زمین غبار آلود اور بد صورت ہو گئی۔ ہر ذائقہ اور رنگ بدل گیا اور خوبصورت چہرے کی مسرت کم ہو گئی۔

صغیرہ گناہ بھی جہنم میں ڈال سکتے ہیں:

﴿7797﴾... حضرت سیدنا شہر بن حوشب رَحْمَةُ اللهِ تَعَالَى عَلَيْهِ فَرَمَاتے ہیں: بارگاہ رسالت میں ایک شخص آیا اور عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں نے خواب میں ایک طویل القامت شخص دیکھا جس کا سر آسمانوں کو چھونے کے قریب تھا، اُس نے مجھ سے کہا: کیا تم مجھ سے کشتی کرو گے؟ میں نے اس کی بات مان لی اور اس سے کشتی کر کے اسے پچھاڑ دیا پھر میرے سامنے ایسا شخص آیا کہ پھونک ماروں تو اڑ جائے، اس نے مجھ سے کہا: مجھ سے کشتی کرو گے؟ میں نے کہا: میں نے اس شخص کو کشتی میں پچھاڑا ہے جس کا سر (طویل القامت ہونے کے باعث) دکھائی نہیں دے رہا تھا پھر تو کیا چیز ہے؟ میں تجھ سے نہیں لڑتا۔ اُس نے مجھے پکڑا اور مجھے اٹھا کر آگ میں ڈال دیا۔ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: وہ لمبا اور عظیم شخص جو تجھ سے ڈر گیا اور اس کے خلاف تیری مدد کی گئی وہ تیرے کبیرہ گناہ ہیں جبکہ چھوٹا شخص تیرے صغیرہ گناہ ہیں لہذا تو اس بات سے بچ کہ صغیرہ گناہ تجھے جہنم میں ڈال دیں۔

حقیقی بندہ مومن:

﴿7798﴾... حضرت سیدنا شہر بن حوشب رَحْمَةُ اللهِ تَعَالَى عَلَيْهِ بَيَان کرتے ہیں: حضرت سیدنا ابوذر غفاری رَضِيَ اللهُ تَعَالَى عَنْهُ نے فرمایا کہ اللہ عَزَّوَجَلَّ حضرت جبریل عَلَيْهِ السَّلَام سے فرماتا ہے: اے جبرئیل! میرا بندہ (عبادت کی) جو حلاوت اپنے دل میں محسوس کرتا ہے اُسے ختم کر دو۔ تو بندہ مومن نغمکین ہو کر اپنی سابقہ حالت کو تلاش کرنے لگتا ہے،

اُسے ایسا محسوس ہوتا ہے کہ گویا اس پر اس سے بڑی مصیبت کبھی نہیں اتری۔ پھر اللہ عَزَّوَجَلَّ اس کی حالت پر نظر رحمت فرماتا ہے تو ارشاد فرماتا ہے: اے جبرئیل! میرے بندے کے قلب پر وہ چیز لوٹا دو جو تم نے ختم کر دی تھی، میں نے اپنے بندے کو آزمایا اور اسے سچا پایا، میں بہت جلد اپنی طرف سے اس میں اضافہ کروں گا اور اگر بندہ جھوٹا ہو تو اللہ عَزَّوَجَلَّ کے ہاں نہ اس کی کوئی قدر ہوتی ہے اور نہ ہی اس کی کوئی پروا کی جاتی ہے۔

عَسَّاقِ نَامِی جہنم کی وادی:

﴿7799﴾... حضرت سیدنا شہر بن حوشب رَحْمَةُ اللَّهِ تَعَالَى عَلَيْهِ بَيَان کرتے ہیں: دوزخ میں عَسَّاقِ نَامِی ایک وادی ہے جس میں 330 گھاٹیاں ہیں۔ ہر گھاٹی میں 330 محل ہیں۔ ہر محل میں 330 کمرے ہیں اور ہر کمرے میں چار گوشے ہیں۔ ہر گوشے میں آزد ہے ہیں اور ہر آزد ہے کے سر پر 330 بچھو ہیں اور ہر بچھو کے 330 زہریلے ڈنک ہیں۔ اگر ان میں سے ایک بچھو بھی تمام جہنمیوں کو ڈنک مارے تو سب کو اس کا زہر کافی ہو۔ ہم اس سے اللہ عَزَّوَجَلَّ کی پناہ مانگتے ہیں۔

سَيِّدِ نَاشِرِ بِنِ حَوْشِبِ رَحْمَةُ اللَّهِ عَلَيْهِ كِي مَرَوِيَات

آپ رَحْمَةُ اللَّهِ تَعَالَى عَلَيْهِ نے حضرت سیدنا ابو ہریرہ، حضرت سیدنا ابن عباس، حضرت سیدنا ابن عمر، حضرت سیدنا عبد اللہ بن عمر اور حضرت سیدنا عبد اللہ بن سلام رَضِيَ اللَّهُ تَعَالَى عَنْهُمْ سے احادیث روایت کیں۔

باندی کا اپنے مالک کو جتنا:

﴿7800﴾... حضرت سیدنا ابو ہریرہ رَضِيَ اللَّهُ تَعَالَى عَنْهُ بَيَان کرتے ہیں کہ سید عالم، نُورِ مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: قیامت کی نشانیوں میں سے یہ ہے کہ تم ننگے بدن، ننگے پیر رہنے والوں اور بکریوں کے چرواہوں کو محلوں میں فخر کرتے دیکھو گے^(۱) اور باندی کا اپنے مالک اور مالکن کو جتنا بھی قیامت کی نشانی ہے^(۲)۔^(۳)

①... مُفَسِّرِ شَمِير، حكيم الامت مفتي احمد يار خان نعیمی عَلَيْهِ رَحْمَةُ اللَّهِ تَعَالَى عَلَيْهِ مَرَاةُ الْمَنَاجِحِ، جلد 1، صفحہ 26 پر اس حدیث کی شرح میں فرماتے ہیں: یعنی دنیا میں ایسا انقلاب آوے گا کہ ذلیل لوگ عزت والے بن جائیں گے اور عزیز لوگ ذلیل ہو جائیں گے جیسا آج دیکھا جا رہا ہے۔ سکندر ذوالقرنین نے حکم دیا تھا کہ کوئی پیشہ ور اپنا موروثی پیشہ نہیں چھوڑ سکتا تا کہ عالم کا نظام نہ بگڑ جائے۔ (اشعۃ اللغات) معلوم ہوا کہ کمینوں کا اپنا پیشہ چھوڑ کر اونچا بن جانا عاقلانہ قیامت ہے۔ اور اس سے نظام عالم کی تباہی ہے۔

②... یعنی اولاد نافرمان ہوگی، بیٹا ماں سے ایسا سلوک کرے گا جیسا کوئی لونڈی سے تو گویا ماں اپنے مالک کو جنے گی، اس کی اور بھی تفسیریں ہیں۔ (مرآة المناجیح، ۱/۲۶)

③... مسلم، کتاب الايمان، باب بيان الايمان والاسلام... الخ، ص ۲۱ تا ۲۳، حدیث: ۸، ۹۔ مسند احمد، مسند ابی ہریرة، ۳/۳۵۱، حدیث: ۹۱۳۹

اوجِ شریا سے بھی علم لینے والے:

﴿7801﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اگر علمِ شریا ستارے کے پاس بھی ہوتا تو اہلِ فارس کے کچھ لوگ اسے ضرور حاصل کر لیتے۔“ (1)۔“ (2)

دُبَاء اور نقیر:

﴿7802﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ نے دُبَاء اور نقیر کے برتنوں میں نیبذ (3) پینے سے منع فرمایا (4) تو اس پر ایک مسلمان شخص نے کھڑے ہو کر کہا: کچھ لوگ ایسے ہیں جن کے پاس کوئی اور برتن نہیں۔ رسولِ اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اگر نیبذ تمہیں خوشگوار محسوس ہو تو پی لیا کرو اور اگر گندی لگے تو چھوڑ دو، تم میں سے ہر شخص اپنا حساب دے گا اور میری ذمہ داری اللہ عَزَّوَجَلَّ کا حکم پہنچانا ہے۔ (5)

اہلِ جنت کے سردار، قائدین اور نمائندے:

﴿7803﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے مرفوعاً روایت ہے کہ انبیا اور مُرْسَلین عَلَيْهِمُ السَّلَامُ اہلِ

①... ترمذی، کتاب التفسیر، باب ومن سورة محمد صلی اللہ علیہ وسلم، ۱۷۵/۵، حدیث: ۳۲۷۲

مسند احمد، مسند ابی ہریرة، ۱۵۲/۳، حدیث: ۷۹۵۵

②... حضرت سیدنا امام جلال الدین سیوطی شافعی عَلَيْهِ رَحْمَةُ اللهِ التَّقْوَى فرماتے ہیں: اس حدیث سے مراد حضرت سیدنا امام اعظم ابو حنیفہ رَحْمَةُ اللهِ تَعَالَى عَلَيْهِ ہیں۔ (الخبیرات الحسان، ص ۲۳، ۲۴)

③... نیبذ: وہ مشروب جس میں کھجوریں ڈالی جائیں جس سے پانی میٹھا ہو جائے مگر اعضاء کو سست کرنے والا اور نشہ آور نہ ہو۔ وگرنہ اس کا پینا حرام ہے۔ (الفتاویٰ الحانیة، ۱/۹)

④... یہ شراب کے برتنوں کا ذکر ہے، اہلِ عرب شراب کے بڑے عادی تھے، پختہ گدو جو لمبا ہوتا ہے اسے کھکھل کر لیا جاتا تھا، اس سے جگ کا کام لیا جاتا اور وہ اسے دُبَاء کہتے تھے۔ موٹے درخت کی جڑ کھکھل کر کے زمین میں گاڑ دیتے اس میں زیادہ شراب رکھتے، اسے ”نقیر“ کہتے۔ جب اسلام میں شراب حرام کی گئی تو شراب بنانے، رکھنے، پینے کے برتنوں کا استعمال بھی حرام کر دیا گیا اور فرمایا گیا کہ ان برتنوں میں دودھ، پانی، نیبذ اور کوئی مشروب بھی نہ بیو، نہ رکھو تا کہ یہ برتن دیکھ کر لوگوں کو شراب یاد نہ آئے اور لوگ پھر سے شراب نہ پینے لگیں، بعد میں برتنوں کی ممانعت کی حدیث منسوخ ہو گئی۔ (مراة المناجیح، ۶/۸۳ لقطا)

⑤... مسند احمد، مسند ابی ہریرة، ۲۷۲/۳، حدیث: ۸۶۶۲۔ الضعفاء للعقیلی، رقم ۱۰۰۱، عبد الحمید، ۳/۹۹

جنت کے سردار، شہدائے اہل جنت کے قائدین اور حاملینِ قرآن (یعنی قرآن کی تلاوت اور اس کے احکام پر عمل کرنے والے) اہل جنت کے عرفاء (یعنی غیر قراء جنتیوں کے نمائندے) ہوں گے۔^(۱)

﴿7804﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بروزِ قیامت سب سے بُرے مقام والا وہ ہو گا جس نے اپنی آخرت دوسرے کی دنیا کی خاطر برباد کر ڈالی۔^(۲)

حضور نبی کریم صَلَّى اللهُ تَعَالَى عَلَيْهِ وَسَلَّمَ کا کفن:

﴿7805﴾... حضرت سیدنا عبد اللہ بن عباس رَضِيَ اللهُ تَعَالَى عَنْهُ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو تین کپڑوں میں کفن دیا گیا جن میں دو سفید کپڑے اور ایک مقامِ جبرہ کی چادر تھی^(۳)۔^(۴)

قوم نوح اور عاد پر سخت عذاب:

﴿7806﴾... حضرت سیدنا عبد اللہ بن عباس رَضِيَ اللهُ تَعَالَى عَنْهُ بیان کرتے ہیں کہ حضور اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللہ عَزَّوَجَلَّ نے آسمان سے پانی کا ایک چُلُو بھی نازل فرمایا تو ایک مقررہ وزن کے ساتھ اور ایک مٹھی ہوا بھی بھیجی تو ایک مقررہ مقدار کے ساتھ البتہ قوم نوح اور قوم عاد پر عذاب والے دن معاملہ یکسر مختلف تھا کیونکہ طوفانِ نوح والے دن پانی اللہ عَزَّوَجَلَّ کے حکم سے اپنے اوپر مامور فرشتوں پر اس قدر غالب آ گیا کہ ان کے لئے اس پر قابو پانے کی کوئی راہ نہ رہی پھر حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ آیت تلاوت فرمائی:

إِنَّا لَبَاطِعَا لِمَا عَصَيْنَا فَنَبْتَئُكُمْ فِي الْجَارِيَةِ ۝^(۱)
ترجمہ کنزالایمان: بے شک جب پانی نے سراٹھایا تھا ہم نے تمہیں کشتی میں سوار کیا۔
(پ: ۲۹، الحاقہ: ۱۱)

اور قوم عاد کی تباہی کے وقت ہوا اللہ عَزَّوَجَلَّ کے حکم سے اپنے اوپر مامور فرشتوں پر اس قدر غالب آ گئی کہ

①... دارمی، کتاب فضائل القرآن، باب فی ختم القرآن، ۵۶۱/۲، حدیث: ۳۲۸۲۔ طبقات المحدثین لابن الشیخ، ۵۹۵/۳، حدیث: ۷۴۱

②... مسند طیبی السی، شہر بن حوشب عن ابی ہریرة، ص ۳۱۶، حدیث: ۲۳۹۸۔ ”شر“ بدلہ ”اسوا“

③... یمن کے تیار کردہ کپڑوں میں سے ایک قسم کے سوتی کپڑے کا نام جبرہ ہے ح کے کسرہ سے، یہ بہترین قسم کا کپڑا ہوتا ہے، سادہ سفید بھی ہوتا ہے اور سبز و سرخ دھاری والا بھی۔ (مرآة المناجیح، ۶/۶۱)

④... ابن ماجہ، کتاب الجنائز، باب ماجاء فی کفن النبی صلی اللہ علیہ وسلم، ۲/۲۰۴، حدیث: ۱۲۶۹

طبقات ابن سعد، ذکر من قال کفن رسول اللہ صلی اللہ علیہ وسلم... الخ، ۲/۲۱۷

ان کے لئے اس پر کوئی راہ نہ رہی پھر حضرت سیدنا ابن عباس رَضِيَ اللهُ تَعَالَى عَنْهُمَا نے یہ آیت تلاوت فرمائی:

بِرِيحٍ صَمَّصٍ عَائِيَةٍ ۝ سَخَّرَهَا عَلَيْهِمْ سَبْعَ
 لَيَالٍ (پ ۲۹، الحاقة: ۶، ۷)

ترجمہ کنزالایمان: (ہلاک کئے گئے) نہایت سخت گرجتی آندھی سے وہ ان پر قوت سے لگادی سات راتیں۔^(۱)

عظمتِ خداوندی کی ایک مثال:

﴿7807﴾... حضرت سیدنا عبد اللہ بن عباس رَضِيَ اللهُ تَعَالَى عَنْهُمَا بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ ایک بار صحابہ کرام عَلَيْهِمُ الرِّضْوَانُ کے پاس تشریف لائے اور پوچھا: تم کس لئے جمع ہوئے ہو؟ صحابہ کرام عَلَيْهِمُ الرِّضْوَانُ نے عرض کی: ہم اللہ عَزَّ وَجَلَّ کا ذکر کرنے اور اس کی عظمت میں غور و فکر کے لئے جمع ہوئے ہیں۔ ارشاد فرمایا: کیا میں تمہیں اس کی عظمت کے بارے میں کچھ نہ بتاؤں؟ سب نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ضرور بتائیے۔ ارشاد فرمایا: حالین عرش میں سے ایک فرشتے کا نام اسرائیل ہے۔ عرش کے کناروں میں سے ایک کنارہ اس کے کندھوں پر ہے، اس کے قدم زمین کی نچلی سطح پر ہیں اور اس کا سر ساتویں آسمان سے اوپر ہے اور تمہارے رب کی اس جیسی اور بھی مخلوق ہے۔^(۲)

قریشی عورتوں کی دو اچھی صفات:

﴿7808﴾... حضرت سیدنا عبد اللہ بن عباس رَضِيَ اللهُ تَعَالَى عَنْهُمَا بیان کرتے ہیں کہ رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی قوم کی سُوْدَہ^(۳) نامی ایک خاتون کو پیغام نکاح بھیجا جن کے فوت شدہ شوہر سے پانچ چھ بچے تھے۔ (انہوں نے معذرت کی تو) حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ان سے فرمایا: مجھ سے نکاح کرنے سے تمہیں کون سی چیز روک رہی ہے؟ عرض کی: یا نبی اللہ بخدا! مجھے آپ سے کوئی چیز نہیں روکتی بلکہ آپ تو ساری مخلوق میں مجھے سب سے زیادہ محبوب ہیں۔ بس مجھے یہ پسند نہیں کہ یہ بچے صبح شام آپ کے سر ہانے روتے رہیں۔

①... العظمة، ذکر الرياح، ص ۲۷۲، حدیث: ۸۰۶ بتعبیر قلیل

②... العظمة، ذکر حملة العرش وعظم خلقهم، ص ۱۷۰، حدیث: ۴۷۹

③... حضرت سیدنا امام عینِ عَلَیْہِ رَحْمَةُ اللهِ التَّوْقَى فرماتے ہیں: یہ اُمّ المؤمنین حضرت سیدنا سُوْدَہ بنتِ رَمَعَدَةَ رَضِيَ اللهُ تَعَالَى عَنْهَا نہیں ہیں بلکہ کوئی اور ہیں۔ (عمدة القاری، ۱۴/۳۷۸، تحت الحدیث: ۵۳۶۵)

حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: اس کے علاوہ تو کوئی بات نہیں۔ عرض کی: جی نہیں۔ ارشاد فرمایا: اللہ عَزَّوَجَلَّ تم پر رحم فرمائے، اونٹوں پر سوار ہونے والی عورتوں میں قریش کی وہ عورتیں سب سے بہترین ہیں جو بچوں پر بچپن میں بہت مہربان اور ان کے پاس جو شوہر کمال ہے اس کی بہترین محافظ ہیں۔^(۱)

﴿7809﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا بیان کرتے ہیں کہ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے اس جنازے کے ساتھ جانے سے منع فرمایا جس کے ساتھ نوحہ والی ہو۔^(۲)۔^(۳)

ہجرت کے بعد ہجرت:

﴿7810﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا بیان کرتے ہیں کہ میں نے حضور نبی اکرم، نُورِ مُجَسَّم صَلَّی اللہُ تَعَالَى عَلَیْہِ وَاٰلِہٖ وَسَلَّم کو ارشاد فرماتے سنا: عنقریب ہجرت کے بعد ہجرت ہوگی اور لوگ حضرت سیدنا ابراہیم عَلَیْہِ السَّلَام کی جائے ہجرت (شام) کی طرف ہجرت کریں گے اور زمین میں بُرے لوگ رہ جائیں گے جن سے اللہ عَزَّوَجَلَّ ناراض ہو گا اور انہیں ان کی سر زمین پھینک دے گی اور آگ انہیں بندروں اور سؤروں کے ساتھ جمع کرے گی۔ وہ آگ ان کے ساتھ وہیں رات گزارے گی اور جہاں قبولہ کریں گے وہ بھی وہیں قبولہ کرے گی جو پیچھے رہ جائے گا اسے اپنی لپیٹ میں لے لی گی۔^(۴)

①...بخاری، کتاب النفقات، باب حفظ المرأة زوجها في ذات يده والنفقة، ۵۱۶/۳، حدیث: ۵۳۶۵

مسند احمد، مسند عبد اللہ بن العباس، ۶۸۳/۱، حدیث: ۲۹۲۶

②... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِی مَرَاةُ الْمَنَاجِح، جلد 2، صفحہ 515 پر اس حدیث کی شرح میں فرماتے ہیں: یعنی اگر میت کے ساتھ رونے پینٹنے والی ہو وہاں نہ جائے جیسا کہ بعض جگہ رواج ہے کہ میت کے ساتھ قبرستان تک روتی پینٹتی عورتیں جاتی ہیں اور اگر یہ عورتیں میت سے دور ہوں تو عالم شیخ اور بزرگان دین تو اس میں شرکت نہ کریں عوام کر سکتے ہیں، جیسے کہ دعوت ولیمہ میں اگر دسترخوان پر ناناچ گانا ہے تو وہاں کوئی نہ جائے اور اگر وہاں سے دُور ہے تو مشائخ کرام و علماء عظام نہ جائیں تاکہ صاحب خانہ اس سے توبہ کرے عوام جا سکتے ہیں، لہذا یہ حدیث اس فقہی مسئلہ کے خلاف نہیں کہ نوحہ گر کی وجہ سے میت کے کفن و دفن میں شرکت کو نہ چھوڑو کیونکہ وہ حکم عوام کے لیے اور یہ حدیث خواص کے لیے۔

③...ابن ماجہ، کتاب الجنائز، باب فی النہی عن النیاحۃ، ۲۵۸/۲، حدیث: ۱۵۸۳

④...کتاب الفتن، فی النار العی تحشر الی الشام، الجزء السابع، ۶۳۲/۲، حدیث: ۱۷۶۷

خالق کی شان سب سے عظیم ہے:

﴿7811﴾... حضرت سیدنا عبد اللہ بن سلام رَضِيَ اللهُ تَعَالَى عَنْهُ بیان کرتے ہیں کہ ایک بار تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لائے تو صحابہ کرام عَلَيْهِمُ الرِّضْوَانُ اللهُ عَنْهُمْ کی مخلوق میں غورو فکر کر رہے تھے۔ سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے پوچھا: کس چیز میں غورو فکر کر رہے ہو؟ سب نے عرض کی: اللہ عَزَّوَجَلَّ کی عظمت کے بارے میں غورو فکر کر رہے ہیں۔ ارشاد فرمایا: اللہ عَزَّوَجَلَّ کے بارے میں غورو فکر نہ کرو بلکہ اس کی مخلوق کے بارے میں غورو فکر کرو کہ ہمارے رب عَزَّوَجَلَّ نے ایک ایسا فرشتہ پیدا فرمایا ہے جس کے دونوں قدم ساتویں زمین میں جبکہ اس کا سر ساتویں آسمان سے بھی اوپر ہے۔ اس کے قدم اور گھٹنوں کے درمیان چھ سوسال کا فاصلہ ہے جبکہ ٹخنوں اور تلووں کے درمیان بھی چھ سوسال کا فاصلہ ہے اور خالق کی شان تو مخلوق سے بہت عظیم تر ہے۔^(۱)

جہنم سے آزادی:

﴿7812﴾... حضرت سیدنا اسماء بنت یزید رَضِيَ اللهُ تَعَالَى عَنْهَا بیان کرتی ہیں کہ حضور سیدِ عالم، نُوْرٍ مُّجَسَّمٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو اپنے مسلمان بھائی کی غیر موجودگی میں اس کی عزت کا دفاع کرے تو اللہ عَزَّوَجَلَّ کے ذمہ کرم پر ہے کہ اسے جہنم سے آزاد کر دے۔^(۲)

آگ کے کنگن:

﴿7813﴾... حضرت سیدنا اسماء بنت یزید رَضِيَ اللهُ تَعَالَى عَنْهَا بیان فرماتی ہیں کہ میں بارگاہِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ میں بیعت کے لئے سونے کے کنگن پہنے حاضر ہوئی اور جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں دیکھا تو ارشاد فرمایا: ”اے اسماء! اتار کر پھینک دو! کیا تم اس بات سے نہیں ڈرتی ہو کہ (اگر تم نے ان کی زکوٰۃ ادا نہ کی تو بروز قیامت) اللہ عَزَّوَجَلَّ تمہیں آگ کے کنگن پہنائے گا۔“ میں نے کنگن اتار کر ڈال دیئے^(۳) اور

①... العظمة، باب الامر بالتفكر في... الخ، ص ۲۲، حدیث: ۲۱، نحوہ

②... معجم کبیر، ۲۳/۱۵۶، ۱۵۷، حدیث: ۴۲۲، ۴۲۳

③... آپ نے یہ کنگن صدقے کی نیت سے ڈالے تھے جیسا کہ مرآة المناجیح میں بحوالہ ابوداؤد ونسائی اسی مفہوم کی ایک حدیث...

میں نہیں جانتی کہ انہیں کس نے اٹھایا؟^(۱)



حضرت سیدنا مغیث بن سُمی رَحْمَةُ اللَّهِ عَلَيْهِ

حضرت سیدنا مغیث بن سُمی رَحْمَةُ اللَّهِ تَعَالَى عَلَيْهِ بھی شامی تابعی بزرگ ہیں۔ آپ رَحْمَةُ اللَّهِ تَعَالَى عَلَيْهِ وعظ کرنے، عذاب الہی سے ڈرانے، نصیحت کرنے اور خوشخبری دینے والے تھے۔

﴿7814﴾... حضرت سیدنا مغیث بن سُمی رَحْمَةُ اللَّهِ تَعَالَى عَلَيْهِ فرماتے ہیں: بے شک جہنم ہر روز دو مرتبہ چنگھاڑتا ہے جسے جن اور انسان کے علاوہ ہر مخلوق سنتی ہے اور ان ہی دونوں پر حساب اور عذاب کا معاملہ ہے۔

جہنمی تحفہ:

﴿7815﴾... حضرت سیدنا مغیث بن سُمی رَحْمَةُ اللَّهِ تَعَالَى عَلَيْهِ فرماتے ہیں: ایک شخص کو جہنم کے پاس لا کر کہا جائے گا: ٹھہرو تاکہ ہم تمہیں تحفہ دیں پھر اس کے پاس نہایت زہریلے سانپوں کے زہر کا پیالہ لایا جائے گا۔ جب وہ پیالہ اس کے منہ کے قریب ہو گا تو گوشت اور ہڈیوں کو الگ الگ کر دے گا۔

طالب بخشش کی مغفرت:

﴿7816-17﴾... حضرت سیدنا مغیث بن سُمی رَحْمَةُ اللَّهِ تَعَالَى عَلَيْهِ فرماتے ہیں: تم سے پہلے زمانے میں ایک شخص تھا جو گناہوں میں مبتلا رہتا تھا۔ ایک دن اکیلے سفر پر نکلا تو اپنے گزشتہ گناہوں پر غور و فکر کرتے ہوئے رب کریم کی بارگاہ میں عرض کرنے لگا: ”اللَّهُمَّ غُفِّرْ لَكَ لِعَنِي اے اللہ عَزَّوَجَلَّ! میں تجھ سے بخشش کا طلبگار ہوں۔“ اسی حالت میں اسے موت آگئی اور اسے بخش دیا گیا۔

..... میں ہے: ایک عورت اپنی لڑکی کو لے کر حاضر بارگاہ نبوی ہوئی جس کے ہاتھوں میں سونے کے کنگن تھے تو فرمایا کہ کیا ان کی زکوٰۃ دینی ہو عرض کیا نہیں فرمایا کیا تمہیں یہ پسند ہے کہ کل تم کو دوزخ میں آگ کے کنگن پہنائے جائیں تو اس نے فوراً کنگن اتار کر حضور انور صَلَّی اللَّهُ عَلَيْهِ وَسَلَّمَ کی طرف پھینک دیئے اور بولی یہ اللہ رسول کے لیے صدقہ ہیں۔ (مرآۃ المناجیح، ۳/ ۳۹)

①... مسند احمد، حدیث اسماء ابنتہ یزید، ۱۰/ ۴۳۴، حدیث: ۲۷۳۳

بختی اونٹوں کی مثل جنتی پرندے:

﴿7818﴾... حضرت سیدنا حسان بن ابوشمس رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا مُعَيْثِ بْنِ سُمَيِّ رَحْمَةُ اللهِ تَعَالَى عَلَيْهِ نے ”طُوبَى“ کی وضاحت کرتے ہوئے فرمایا: طُوبَى ایک جنتی درخت ہے۔ جنت میں کوئی محل والا ایسا نہیں ہو گا جس میں اس کی شاخوں میں سے کسی کا سایہ اس تک نہ پہنچتا ہو۔ اس درخت میں قسم قسم کے پھل ہیں اور اس پر بختی اونٹوں کی مثل پرندے بیٹھے ہوں گے۔ جب بھی کسی جنتی کو پرندے کھانے کی خواہش ہوگی اور وہ اسے بلائے گا تو وہ پرندہ فوراً اس کے دسترخوان پر آجائے گا اور وہ جنتی اس کی ایک طرف سے خشک کیا ہوا گوشت اور دوسری طرف سے بھنا ہوا گوشت کھائے گا۔ جب وہ کھا چکا ہو گا تو وہ پہلے کی طرح پرندہ بن کر اڑ جائے گا۔

﴿7819﴾... حضرت سیدنا مُعَيْثِ بْنِ سُمَيِّ رَحْمَةُ اللهِ تَعَالَى عَلَيْهِ فرماتے ہیں: بے شک جنت میں سونے، چاندی، یا قوت اور زبرجد کے محل ہیں۔ اس کے پہاڑ مشک کے اور اس کی مٹی مشک وزعفران کی ہے۔

ایک روٹی صدقہ کرنے کے سبب بخش:

﴿7820-21﴾... حضرت سیدنا مُعَيْثِ بْنِ سُمَيِّ رَحْمَةُ اللهِ تَعَالَى عَلَيْهِ فرماتے ہیں: ایک راہب نے کسی عبادت خانہ میں 60 سال عبادت کی۔ ایک دن اس نے بارش برستی دیکھی تو زمین کے منظر نے اسے خوب لطف اندوز کیا۔ اس نے سوچا کہ میں باہر نکل کر مناظر قدرت دیکھتا ہوں۔ چنانچہ وہ اپنی عبادت گاہ سے ایک روٹی لے کر نکل پڑا۔ راستے میں ایک عورت اس کے سامنے آئی اور خود کو اس پر ظاہر کیا۔ راہب اسے دیکھ کر اپنے اوپر قابو نہ رکھ سکا اور اس کے ساتھ بدکاری کر بیٹھا پھر اسے موت آگئی۔ مرنے سے پہلے اس کے پاس ایک ساکل آیا تو اس نے روٹی اس ساکل کو دے دی۔ جب اس کی 60 سالہ عبادت کا دیگر گناہوں سے مقابلہ کیا گیا تو اس کا گناہ بڑھ گیا پھر صدقہ کی ہوئی روٹی اس کے نیک اعمال میں شامل کی گئی تو نیکیوں کا پلڑا بھاری ہو گیا اور یوں اسے بخش دیا گیا۔

﴿7822﴾... حضرت سیدنا مُعَيْثِ بْنِ سُمَيِّ رَحْمَةُ اللهِ تَعَالَى عَلَيْهِ فرماتے ہیں: میں نے اللہ عَزَّ وَجَلَّ کی ایک کتاب میں پڑھا ہے کہ اگر یہ بات نہ ہوتی کہ میرا مومن بندہ کسی آزمائش و فتنہ میں مبتلا ہو جائے گا تو میں کافر کو لوہے کی طرح اس قدر سخت بنا دیتا کہ اسے کسی طرح کی تکلیف نہ پہنچتی حتیٰ کہ وہ مر کر مجھ سے آلتا۔

سیدنا مغیث بن سُمی رَحْمَةُ اللَّهِ عَلَيْهِ كى مرويات

حضرت سیدنا مغیث بن سُمی رَحْمَةُ اللَّهِ تَعَالَى عَلَيْهِ نے حضرت سیدنا عبد اللہ بن عمرو، حضرت سیدنا عبد اللہ بن عمر اور دیگر صحابہ کرام عَلَيْهِمُ الرِّضْوَان سے احادیث روایت کی ہیں۔

سب سے افضل کون؟

﴿7823﴾... حضرت سیدنا مغیث بن سُمی رَحْمَةُ اللَّهِ تَعَالَى عَلَيْهِ حضرت سیدنا عبد اللہ بن زُبیر رَضِيَ اللَّهُ تَعَالَى عَنْهُمَا كى طرف سے قاضی تھے۔ آپ رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا عبد اللہ بن عمرو رَضِيَ اللَّهُ تَعَالَى عَنْهُ سے مروی ہے کہ حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ كى بارگاہ میں عرض کی گئی: لوگوں میں سب سے افضل کون ہے؟ ارشاد فرمایا: مَخْضُومُ الْقَلْبِ مومن اور سچی زبان والا۔ عرض کی گئی: مَخْضُومُ الْقَلْبِ سے کیا مراد ہے؟ ارشاد فرمایا: اللَّهُ عَزَّ وَجَلَّ سے ڈرنے والا، ہر قسم کے گناہ، سرکشی، دھوکا دہی اور حسد سے بچنے والا۔ صحابہ کرام عَلَيْهِمُ الرِّضْوَان نے عرض کی: یا رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ! ان صفات کو کون اپنا سکتا ہے؟ ارشاد فرمایا: جو شخص دنیا سے نفرت اور آخرت سے محبت کرے۔ صحابہ کرام عَلَيْهِمُ الرِّضْوَان فرماتے ہیں: ہم اپنے درمیان صرف حضرت سیدنا رافع رَضِيَ اللَّهُ تَعَالَى عَنْهُ کو ان صفات کا حامل پاتے ہیں۔ پھر عرض کی: کون ان صفات کو پانے میں کامیاب ہو سکتا ہے؟ ارشاد فرمایا: اِحْتِافُ وَالْاِسْلَامُ۔^(۱)

﴿7824﴾... حضرت سیدنا مغیث بن سُمی رَحْمَةُ اللَّهِ تَعَالَى عَلَيْهِ ارشاد فرماتے ہیں: ایک روز میں نے حضرت سیدنا عبد اللہ بن عمرو رَضِيَ اللَّهُ تَعَالَى عَنْهُمَا کے برابر میں فجر کی نماز پڑھی۔ حضرت سیدنا عبد اللہ بن زُبیر رَضِيَ اللَّهُ تَعَالَى عَنْهُمَا ہمیں فجر کی نماز اجالے میں پڑھاتے تھے اس روز انہوں نے فجر اول وقت (یعنی تاریکی) میں پڑھائی۔^(۲) (نماز پڑھ کر)

①... ابن ماجہ، کتاب الزهد، باب الورع والتقوى، ۴/۵۷۵، حدیث: ۴۲۱۶

نوادير الاصول، الاصل السادس والاربعون والمائة، ۵۷۸/۱، تحت الحدیث: ۸۱۹

②... احتفاف کے نزدیک: اسفار یعنی خوب اجالے میں فجر کی نماز پڑھنا مستحب ہے۔ (ماخوذ از بہار شریعت، حصہ ۱۳/۳۵۱) احتفاف كى مؤید ترمذی شریف كى یہ حدیث پاک ہے کہ رسول پاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”فجر كى نماز اجالے میں پڑھو اس میں عظیم ثواب ہے۔“ (ترمذی، ابواب الصلاة، باب ماجاء فى الاسفار بالفجر، ۱/۲۰۴، حدیث: ۱۵۴)

میں نے حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سے عرض: یہ کیسی نماز ہے؟ ارشاد فرمایا: یہ وہی نماز ہے جو ہم رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی اِثْتِدَائِیں پڑھتے تھے اور اسی طرح امیر المؤمنین حضرت سیدنا ابو بکر صدیق اور امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کی اِثْتِدَائِیں پڑھتے رہے لیکن جب امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کو شہید کیا گیا تو امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ نے اُجالے میں نمازِ فجر پڑھانی شروع کر دی۔^(۱)



حضرت سیدنا حسان بن عطیہ رَحْمَةُ اللهِ عَلَيْهِ

حضرت سیدنا ابو بکر حسان بن عطیہ رَحْمَةُ اللهِ تَعَالَى عَلَيْهِ بھی شامی تابعی بزرگ ہیں۔ آپ رَحْمَةُ اللهِ تَعَالَى عَلَيْهِ اعمالِ صالحہ کی جانب جلدی کرنے والے، بُری باتوں کی مذمت کرنے والے اور اچھی دعاؤں کی ترغیب دلانے والے تھے۔ آپ رَحْمَةُ اللهِ تَعَالَى عَلَيْهِ اصل میں بصرہ کے رہنے والے تھے پھر شام کی طرف منتقل ہو گئے۔

کثرت سے نیک اعمال کرنے والے:

﴿7825﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ بیان کرتے ہیں کہ میں نے حضرت حسان بن عطیہ رَحْمَةُ اللهِ تَعَالَى عَلَيْهِ سے زیادہ نیک اعمال کرتے کسی اور کو نہیں دیکھا۔

﴿7826﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ بیان کرتے ہیں کہ حضرت حسان بن عطیہ رَحْمَةُ اللهِ تَعَالَى عَلَيْهِ جب نمازِ عصر ادا فرمالتے تو مسجد کے ایک گوشے میں بیٹھ کر ذکرِ الہی میں مشغول ہو جاتے حتیٰ کہ سورج غروب ہو جاتا۔

﴿7827﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ بیان کرتے ہیں کہ حضرت حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: جو رات کو طویل قیام کرتا ہے بروز قیامت اس کے لئے طویل قیام آسان ہو جائے گا۔

﴿7828﴾... حضرت سیدنا ولید بن مزید عِنْدِهِ رَحْمَةُ اللهِ تَعَالَى عَلَيْهِ بیان کرتے ہیں: میں نے حضرت سیدنا امام اوزاعی

①... ابن ماجہ، کتاب الصلاة، باب صلاة الفجر، ۳۷۲/۱، حدیث: ۶۷۱- مستند ابی یعلیٰ، مستند عبد اللہ بن عمر، ۱۵۶/۵، حدیث: ۵۷۲۱

رَحْمَةُ اللَّهِ تَعَالَى عَلَيْهِ كُو فرماتے ہوئے سنا کہ حضرت حسان بن عطیہ رَحْمَةُ اللَّهِ تَعَالَى عَلَيْهِ کی بکریاں تھیں۔ ایک مرتبہ انہوں نے بکریوں کے پاس کسی کو کچھ کہتے ہوئے سنا تو بکریاں چرانا چھوڑ دیا۔ میں نے حضرت سیّدنا امام اوزاعی رَحْمَةُ اللَّهِ تَعَالَى عَلَيْهِ سے پوچھا: انہوں نے کیا سنا؟ فرمایا: ایک دن اس کا ہے اور ایک دن اس کے پڑوسی کا ہو گا۔

زمین و آسمان کا فرق:

﴿7829﴾... حضرت سیّدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: ایک جماعت مل کر نماز ادا کرتی ہے حالانکہ ان کے درمیان زمین و آسمان جتنا فرق ہوتا ہے۔ مطلب یہ ہے کہ ان میں ایک شخص خشوع خضوع کے ساتھ نماز میں مشغول ہوتا ہے جبکہ دوسرا اپنی نماز سے غافل ہوتا ہے۔

”قدمِ رحمن“ کا مطلب:

﴿7830﴾... حضرت سیّدنا امام اوزاعی رَحْمَةُ اللَّهِ تَعَالَى عَلَيْهِ فرماتے ہیں کہ حضرت حسان بن عطیہ رَحْمَةُ اللَّهِ تَعَالَى عَلَيْهِ نے فرمایا: سجدہ کرنے والا قدمِ رحمن پر سجدہ کرتا ہے۔ حضرت سیّدنا امام اوزاعی رَحْمَةُ اللَّهِ تَعَالَى عَلَيْهِ فرماتے ہیں: ”قدمِ رحمن“ کا مطلب قُرْبِ رَحْمَنِ عَزَّوَجَلَّ ہے جیسا کہ نبی کریم رووف رحیم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اس فرمان میں ہے: ”أَقْرَبُ مَا يَكُونُ الْعَبْدُ مِنْ رَبِّهِ وَهُوَ سَاجِدٌ لِعِنِّي بِنَدَةِ رَبِّ تَعَالَى كَيْفَ يَكُونُ الْقُرْبُ مِنْ رَبِّهِ“ (۱) اور اس فرمان: ”مَا تَصَدَّقَ مُتَصَدِّقٌ بِطَيْبٍ وَلَا يَقْبَلُ اللَّهُ إِلَّا طَيِّبًا إِلَّا وَقَعَتْ فِي كَيْفِ الرَّحْمَنِ لِعِنِّي اللَّهُ عَزَّوَجَلَّ فَقَطْ حَلَالٌ وَپَاكِيْزَةٌ صَدَقَةٌ قَبُولُ فَرَمَاتُ هُے اُور جُب صَدَقَةٌ كَرْنُ وَا لِحَلَالٌ وَپَاكِيْزَةٌ حِيْزُ صَدَقَةٌ كَرْتَا هُے تُوُوهُ اَللّهُ عَزَّوَجَلَّ كُے قُرْبِ مِيں بَلِيْغٌ جَاتَا هُے۔“ (۲)

کامل ایمان:

﴿7831﴾... حضرت سیّدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: قرآن کریم میں ہے کہ ایمان عمل ہی سے کامل ہوتا ہے، چنانچہ ارشاد باری تعالیٰ ہے:

①... مسلم، کتاب الصلاة، باب ما يقال في الركوع والسجود، ص ۲۵۰، حدیث: ۴۸۲

②... مسلم، کتاب الزكاة، باب قبول الصدقة... الخ، ص ۵۰۶، حدیث: ۱۰۱۴، نحوه

سنن کبیری للنسائی، کتاب النعوت، باب المعافاة والعقوبة، ۴/۲۱۸، حدیث: ۷۷۵۹

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ
قُلُوبُهُمْ وَإِذَا تُلِيَتْ عَلَيْهِمْ آيَاتُ اللَّهِ زَادَتْهُمْ إِيمَانًا
وَعَلَىٰ رَأْسِهِمْ يَتَوَكَّلُونَ ﴿٩٠﴾ (پ، الانفال: ۲)

ترجمہ کنزالایمان: ایمان والے وہی ہیں کہ جب اللہ یاد کیا
جائے ان کے دل ڈر جائیں اور جب ان پر اس کی آیتیں پڑھی
جائیں ان کا ایمان ترقی پائے اور اپنے رب ہی پر بھروسہ کریں۔

اور با عمل ایمان والوں کو کامل مومن فرمایا گیا، چنانچہ ارشاد ہوا:

الَّذِينَ يَقْبِضُونَ الصَّلَاةَ وَمِمَّا رَزَقْنَاهُمْ
يُنْفِقُونَ ﴿٩١﴾ أُولَٰئِكَ هُمُ الْمُؤْمِنُونَ حَقًّا ط

ترجمہ کنزالایمان: وہ جو نماز قائم رکھیں اور ہمارے دیئے
سے کچھ ہماری راہ میں خرچ کریں یہی سچے مسلمان ہیں۔

(پ، الانفال: ۳، ۴)

﴿7832﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: جنہیں تم اہل خیر گمان کرتے ہو آج
ان میں بھی بھلائی کم ہو گئی ہے۔

﴿7833﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: کسی شخص کا اپنے گھر والوں کے پاس
نماز پڑھنا پوشیدہ عمل ہے۔

﴿7834﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: اُس بندے سے بڑھ کر رب تعالیٰ کا
دشمن کوئی نہیں جو ذِکْرُ اللَّهِ اور اس کے کرنے والے کو ناپسند کرے۔

﴿7835-36﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: سلف صالحین عورتوں کے تذکرے
اور مساجد میں فحش گوئی سے اجتناب کرتے تھے۔

﴿7837﴾... حضرت سیدنا امام آوزاعی رَحْمَةُ اللَّهِ تَعَالَى عَلَيْهِ فرماتے ہیں کہ حضرت حسان بن عطیہ رَحْمَةُ اللَّهِ تَعَالَى
عَلَيْهِ نے فرمایا: تین طرح کے کھانوں کا حساب نہیں ہوگا: (۱)... سحری (۲)... افطاری اور (۳)... دعوت کا کھانا۔

غیلان قدری اور سیدنا ابن عطیہ:

﴿7838﴾... حضرت سیدنا امام آوزاعی رَحْمَةُ اللَّهِ تَعَالَى عَلَيْهِ فرماتے ہیں: غیلان قدری بڑا قادر الکلام شخص تھا۔ یہ
ہشام بن عبد الملک کے دور خلافت میں ہمارے پاس آیا اور باتیں کرنے لگا اور جب اپنی باتوں سے فارغ ہوا تو

حضرت حسان بن عطیہ رَحْمَةُ اللهِ تَعَالَى عَلَيْهِ سے کہنے لگا: تم نے جو باتیں مجھ سے سنیں اس کے متعلق کیا کہتے ہو؟
حضرت حسان بن عطیہ رَحْمَةُ اللهِ تَعَالَى عَلَيْهِ نے فرمایا: اے غیلان! اگرچہ میری زبان تجھے جواب دینے سے عاجز ہے مگر میرا دل تیری باتوں کا درد کر رہا ہے۔

﴿7839﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ فرماتے ہیں کہ حضرت حسان بن عطیہ رَحْمَةُ اللهِ تَعَالَى عَلَيْهِ نے غیلان قَدْرِي سے کہا: اللهُ عَزَّوَجَلَّ کی قسم! تجھے ایسی زبان دی گئی ہے کہ ایسی ہمیں نہیں دی گئی لیکن ہم یہ جانتے ہیں کہ تُو جو لے کر آیا ہے وہ باطل ہے۔
بدعت کا نقصان:

﴿7840﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: کسی بدعت کو ایجاد کرنے سے دین سے دوری ہی بڑھتی ہے اور کسی سنت کو چھوڑنے سے نفسانی خواہش کی پیروی ہی بڑھتی ہے۔

﴿7841-42﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: جو اُمت اپنے دین میں بدعت ایجاد کر لیتی ہے اللهُ عَزَّوَجَلَّ انھیں اُسی قدر سنت سے محروم کر دیتا ہے اور قیامت تک انھیں اس سے محروم رکھتا ہے۔
﴿7843﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: پوشیدہ دعا اعلانیہ دعا سے 70 گنا افضل ہے۔

اپنے حق میں راہب کی دعا پر امین:

﴿7844﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ فرماتے ہیں: حضرت حسان بن عطیہ رَحْمَةُ اللهِ تَعَالَى عَلَيْهِ نے ایک راہب سے ملاقات کی تو وہ راہب آپ رَحْمَةُ اللهِ تَعَالَى عَلَيْهِ کے لئے دعا کرنے لگا اور آپ رَحْمَةُ اللهِ تَعَالَى عَلَيْهِ امین کہنے لگے۔ لوگوں نے پوچھا: آپ نے اس کی دعا پر امین کیوں کہی؟ فرمایا: اس اُمید پر کہ اللهُ عَزَّوَجَلَّ میرے حق میں اس کی دعا قبول فرمائے گا اور اس کے اپنے حق میں اس کی دعا قبول نہیں فرمائے گا۔^(۱)

صبح و شام کی دعا:

﴿7845﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ فرماتے ہیں کہ جب شام ہوتی تو حضرت حسان بن عطیہ رَحْمَةُ اللهِ تَعَالَى عَلَيْهِ نے یہ دعا پڑھی: اللهُ عَزَّوَجَلَّ میرے لئے دعا قبول فرمائے گا اور اس کے اپنے حق میں اس کی دعا قبول نہیں فرمائے گا۔^(۱)

یا عبدہ بن ابولبابہ عَلَیْهِمَا الرِّضَةُ فرماتے: اللہ عَزَّوَجَلَّ کا شکر ہے جو اپنی نعمت اور فضل سے دن کو لے گیا اور رات کو آرام وہ بنا کر لے آیا ہے۔ اے اللہ عَزَّوَجَلَّ! ہمیں شکر گزار بندوں میں سے بنا۔ اللہ عَزَّوَجَلَّ کا شکر ہے جس نے مجھے آج کے روز عافیت میں رکھا، کتنے ہی آزمائش میں پڑنے والے ایسے ہیں جو میری زندگی میں گزر گئے ہیں۔ اے اللہ عَزَّوَجَلَّ! مجھے میری بقیہ عمر اور آخرت میں عافیت میں رکھنا اور مجھے آگ کے عذاب سے بچانا۔ جب صبح ہوتی تو بھی ایسا ہی فرماتے البتہ یہ بھی کہتے: اللہ عَزَّوَجَلَّ کا شکر ہے جو دن کو بصیرت والا بنا کر لایا ہے۔

اختتامِ مجلس پر استغفار کرنے کی برکت:

﴿7846﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: فضولِ مجلس میں بیٹھنے والے لوگ جب اپنی مجلس کا اختتامِ استغفار پر کریں تو ان کی پوری مجلس استغفار والی لکھی جاتی ہے۔

سیدنا ابن عطیہ رَحْمَةُ اللَّهِ عَلَيْهِ کی دعا:

﴿7847﴾... حضرت سیدنا امام اوزاعی رَحْمَةُ اللَّهِ تَعَالَى عَلَيْهِ فرماتے ہیں کہ حضرت حسان بن عطیہ رَحْمَةُ اللَّهِ تَعَالَى عَلَيْهِ یہ دعا مانگتے تھے: اللَّهُمَّ إِنِّي أَعُوذُ بِكَ مِنْ شَرِّ الشَّيْطَانِ وَمِنْ شَرِّ مَا تَجْرِي بِهِ الْأَقْلَامُ وَأَعُوذُ بِكَ أَنْ تَجْعَلَنِي عِبْرَةً لِّغَيْرِي وَأَعُوذُ بِكَ أَنْ تَجْعَلَ غَيْرِي أَسْعَدَ بِنَا أَتَيْتَنِي مِنِّي وَأَعُوذُ بِكَ أَنْ أَتَقَوَّتَ بِشَيْءٍ مِّنْ مَّعْصِيَتِكَ عِنْدَ ضَرْبِ يَنْزِلٍ بِي وَأَعُوذُ بِكَ أَنْ أَتَزَيَّنَ لِلنَّاسِ بِشَيْءٍ يُشِيئُنِي عِنْدَكَ وَأَعُوذُ بِكَ أَنْ أَقُولَ قَوْلًا لَا أَتَّبِعُهُ بِهِ غَيْرَ وَجْهَكَ اللَّهُمَّ اغْفِرْ لِي فَإِنَّكَ بِي عَالِمٌ وَلَا تُعَذِّبْنِي فَإِنَّكَ عَلَيَّ قَادِرٌ لِّعَنِي اے اللہ عَزَّوَجَلَّ! میں شیطان کے شر اور اس شر سے جس پر قلم چلیں تیری پناہ مانگتا ہوں اور میں اس بات سے پناہ مانگتا ہوں کہ تو مجھے مخلوق کے لئے نشانِ عبرت بنا دے اور جو تو نے مجھ سے دیا ہے اس میں (مجھے محروم کر کے) میرے غیر کو سعادت مند بنا دے۔ میں اس سے بھی تیری پناہ مانگتا ہوں کہ مجھ پر نازل ہونے والی مصیبت کے وقت میں تیری نافرمانی سے کوئی قوت حاصل کروں۔ میں لوگوں کے لئے ایسی چیز سے مُزَيَّن ہونے سے بھی تیری پناہ مانگتا ہوں جو مجھے تیری بارگاہ میں عیب دار بنا دے اور میں ایسی بات کرنے سے بھی پناہ مانگتا ہوں جس سے تیری رضا مقصود نہ ہو۔ اے اللہ عَزَّوَجَلَّ! مجھے بخش دے بے شک تو میرے بارے میں خوب جانتا ہے اور مجھے عذاب نہ دینا بے شک تو مجھ پر قادر ہے۔

﴿7848﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: جب بندہ کسی وادی سے گزرتے ہوئے جہاں اسے کوئی نہ دیکھے ہاتھ اٹھا کر اللہ عَزَّوَجَلَّ کے حضور رغبت سے دعا کرتا ہے تو اللہ عَزَّوَجَلَّ اس وادی کو نیکیوں سے بھر دیتا ہے اب چاہے وہ اس وادی کو عظیم خیال کرے یا حقیر۔

پانچ چیزوں کے سبب تکمیل ایمان:

﴿7849﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: پانچ چیزیں جس میں ہوں اللہ عَزَّوَجَلَّ نے اس میں ایمان کو کامل کر دیا ہے: (۱)... اللہ عَزَّوَجَلَّ اور اس کے رسول کے لئے خیر خواہی۔ (۲)... اللہ عَزَّوَجَلَّ اور اس کے رسول سے محبت۔ (۳)... جو اپنے جی سے لوگوں سے راضی رہے اور ان سے تکلیف دہ چیز کو دور کرے۔ (۴)... جو ذی رحم سے صلہ رحمی کرے اور (۵)... جس کے لئے علانیہ اور پوشیدہ ذکر برابر ہو۔

حاملین عرش کیا کہتے ہیں؟

﴿7850﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: عرش اٹھانے والے فرشتوں کی تعداد اٹھ ہے جو دلکش و نرم آواز میں ایک دوسرے کو جواب دیتے ہیں۔ ان میں سے چار کہتے ہیں: ”سُبْحَانَكَ وَبِحَمْدِكَ عَلَىٰ حَمْلِكَ بَعْدَ عَمَلِكَ لِعِزَّتِكَ اللَّهُ عَزَّوَجَلَّ! تو پاک ہے اور تیرے ہی لئے حمد ہے کہ جاننے کے باوجود بُر دباری اختیار فرماتا ہے۔“ دوسرے چار کہتے ہیں: ”سُبْحَانَكَ وَبِحَمْدِكَ عَلَىٰ عَفْوِكَ بَعْدَ قُدْرَتِكَ لِعِزَّتِكَ اللَّهُ عَزَّوَجَلَّ! تو پاک ہے اور تیرے ہی لئے حمد ہے کہ قدرت کے باوجود تُو در گزر فرماتا ہے۔“^(۱)

حاملین عرش کی لمبائی:

﴿7856﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ فرماتے ہیں: عرش اٹھانے والے فرشتوں کے قدم سب سے نیچلی زمین پر اور ان کے سر ساتویں آسمان سے بھی اوپر ہیں، ان کے سینگوں کی لمبائی ان کے قد برابر ہے اور ان کے سینگوں کے اوپر عرش ہے۔

①... حدیث شریف میں ہے کہ حاملین عرش آج کل چار ہیں روز قیامت ان کی تائید کے لئے چار کا اور اضافہ کیا جائے گا (یوں) اٹھ ہو جائیں گے۔ (خزائن العرفان، پ. ۲۹، الحاقہ، تحت الآیة: ۱۷- الحبانک فی اخبار الملائک، ص ۵۷)

﴿7857﴾... حضرت سیدنا حسان بن عظیمہ رَحْمَةُ اللَّهِ تَعَالَى عَلَيْهِ فرماتے ہیں: جب کوئی بندہ گناہ کرتا ہے تو فرشتہ اسے لکھنے سے تین گھڑیوں تک رُکا ہوتا ہے پھر بھی اگر وہ توبہ نہیں کرتا تو لکھ لیتا ہے اور اگر توبہ کر لے تو نہیں لکھتا۔

﴿7858﴾... حضرت سیدنا حسان بن عظیمہ رَحْمَةُ اللَّهِ تَعَالَى عَلَيْهِ فرماتے ہیں: جب کوئی شخص جمعہ کے دن سفر پر نکلتا ہے تو (کراماتین کی طرف سے) اس کے لئے بد دعا کی جاتی ہے کہ اسے سفر میں کوئی ساتھی ملے نہ اس کی حاجت روائی کی جائے۔^(۱)

شانِ فاروقِ اعظم رَضِيَ اللَّهُ عَنْهُ:

﴿7859﴾... حضرت سیدنا حسان بن عظیمہ رَحْمَةُ اللَّهِ تَعَالَى عَلَيْهِ فرماتے ہیں: امیر المؤمنین حضرت سیدنا عثمان غنی رَضِيَ اللَّهُ تَعَالَى عَنْهُ سے پوچھا گیا: آپ کو امیر المؤمنین حضرت سیدنا عمر فاروقِ اعظم رَضِيَ اللَّهُ تَعَالَى عَنْهُ کی طرح بننے سے کون سی چیز روکتی ہے؟ فرمایا: کیا تم مجھے اس ہستی جیسا بننے کا کہہ رہے ہو جن کی خلافت میں شیاطین کو ان کی وفات تک باندھ دیا گیا تھا۔

مسواک کر کے نماز پڑھنے کی فضیلت:

﴿7860﴾... (الف) حضرت سیدنا حسان بن عظیمہ رَحْمَةُ اللَّهِ تَعَالَى عَلَيْهِ فرماتے ہیں: مسواک کر کے دو رکعت پڑھنا بغیر مسواک کئے ستر رکعتیں پڑھنے سے بہتر ہے۔

﴿7860﴾... (ب) حضرت سیدنا حسان بن عظیمہ رَحْمَةُ اللَّهِ تَعَالَى عَلَيْهِ فرماتے ہیں: مجھے یہ روایت پہنچی کہ بروز قیامت اللہ عَزَّوَجَلَّ فرمائے گا: اے بنی آدم! میں نے جب سے تمہیں پیدا کیا خاموش رہا اب تم خاموش رہو۔ آج تمہارے اعمال تم پر پڑھے جائیں گے تو جو نیکی پاؤ اس پر اللہ عَزَّوَجَلَّ کی حمد کرو اور جو بدی پاؤ اس پر خود کو ملامت کرو۔ یہ

①... احناف کے نزدیک جمعہ کے دن زوال (یعنی جمعہ کا وقت شروع ہو جانے) کے بعد سفر کرنا ممنوع ہے اور سفر کرنے والا اس وعید کا حق دار ٹھہرے گا۔ بہارِ شریعت میں ہے: جمعہ کے دن اگر سفر کیا اور زوال سے پہلے آبادی شہر سے باہر ہو گیا تو حرج نہیں ورنہ ممنوع ہے۔ (بہارِ شریعت، ۱/۷۷۶) ایک مقام پر ہے: جدھر سفر کو جائے جمعرات یا ہفتہ یا پیر کا دن ہو اور صبح کا وقت مبارک ہے اور اہل جمعہ کو روز جمعہ قبل جمعہ سفر اچھا نہیں۔ (بہارِ شریعت، ۱/۱۰۵۳)

تمہارے اعمال ہی ہیں جن کا بدلہ تمہیں پورا پورا دیا جائے گا۔

﴿7861﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: لوگ عورتوں کی ہی وجہ سے بُرائی میں مبتلا ہوتے ہیں۔

﴿7862﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ فرماتے ہیں کہ حضرت حسان بن عطیہ رَحْمَةُ اللهِ تَعَالَى عَلَيْهِ نے اس فرمانِ باری تعالیٰ:

وَلَا يَنْقُصُ مِنْ عُمُرِكَ إِلَّا بِمَا كَسَبْتَ ط
ترجمہ کنز الایمان: جس کسی کی عمر کم رکھی جائے یہ سب ایک کتاب میں ہے۔ (پ: ۲۲، فاطر: ۱۱)

کی تفسیر کرتے ہوئے فرمایا: ہر دن اور رات کا گزرنا عمر کا کم ہونا ہے۔

معاشرے میں خوف و ہراس کی وجہ:

﴿7863﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ بیان کرتے ہیں: اللہ عَزَّوَجَلَّ ارشاد فرماتا ہے: جب تم مانگنے والے (حاجت مند) کی بات ان سنی کر دو گے، لمبے بال رکھو گے اور فخر کرتے ہوئے چلو گے تو میری ذات کی قسم! میں تمہارے بعض کو بعض سے خوف زدہ کر دوں گا۔

گدھے کو بڑا بھلا کہنا گناہ میں لکھ دیا گیا:

﴿7864﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: ایک شخص گدھے پر سوار تھا کہ اچانک اس سے گر پڑا اور گدھے کو برا بھلا کہنے لگا۔ دائیں جانب والے فرشتے نے کہا: یہ نیکی تو نہیں ہے کہ میں اسے لکھوں جبکہ بائیں جانب والے نے کہا: یہ گناہ بھی نہیں ہے کہ میں لکھوں۔ تو بائیں جانب والے فرشتے کو الہام ہوا کہ جو دائیں جانب والا فرشتہ نہ لکھے اسے تم لکھو چنانچہ اس شخص کی بات کو گناہوں میں لکھ دیا گیا۔

آٹھ قسم کے افراد پر رب تعالیٰ کا غضب:

﴿7865﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: بروز قیامت آٹھ قسم کے افراد پر اللہ عَزَّوَجَلَّ غضب فرمائے گا اور یہ اس کے نزدیک ناپسندیدہ ہوں گے اور انہیں دیگر مخلوق سے جدا فرمادے گا۔ وہ افراد

یہ ہیں: (۱)... سَقَّارُونَ یعنی قتل کرنے والے^(۱) (۲)... تکبر کرنے والے یعنی اللہ عَزَّوَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف بلانے پر سستی کا مظاہرہ کرنے والے (۳)... شیطان و شیطانی کاموں کی طرف بلانے پر جلدی کرنے والے (۴)... اپنی قسموں کے ذریعے اشیاء کے حقدار بننے والے اگرچہ اللہ عَزَّوَجَلَّ نے انہیں اس کا حقدار نہ بنایا ہو (۵)... اپنے سینوں میں اپنے دینی بھائیوں کے لئے بغض رکھنے والے لیکن ملتے وقت ان کے ساتھ خوش اخلاقی سے پیش آنے والے (۶)... چُجغلی کھانے والے (۷)... دوستوں میں جدائی ڈالنے والے اور (۸)... نیک لوگوں کے لئے گناہ میں مبتلا ہونے کی تمنا کرنے والے۔

مسلمانوں کی پہرہ داری کی فضیلت:

﴿7866﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ بیان کرتے ہیں کہ حضرت حسان بن عطیہ رَحْمَةُ اللهِ تَعَالَى عَلَيْهِ نے فرمایا: جس نے ایک رات مسلمانوں کی پہرہ داری کی تو صبح ہوتے ہی اس پر جنت واجب ہو جاتی ہے۔

فِتْنَةُ دَجَالٍ سے کتنے بچیں گے؟

﴿7867﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: دجال کے فتنے سے فقط 12 ہزار مرد اور سات ہزار عورتیں بچ سکیں گے۔

جنت سے جدائی پر 70 سال تک گریہ:

﴿7868﴾... حضرت سیدنا حسان بن عطیہ رَحْمَةُ اللهِ تَعَالَى عَلَيْهِ فرماتے ہیں: حضرت سیدنا آدم عَلَيْهِ السَّلَام جنت کی جدائی پر 70 سال تک روتے رہے، اپنی لغزش پر بھی 70 سال تک روتے رہے، اپنے بیٹے (ہابیل) کے قتل پر 40 سال تک روتے رہے اور اپنی عمر مبارک کے سو سال مکہ مکرمہ میں بسر کئے۔ حضرت علی بن سہیل رَحْمَةُ اللهِ تَعَالَى عَلَيْهِ کہتے ہیں: مکہ مکرمہ میں 60 سال تک رہے۔



①... ابن عساکر، التویبہ والتنبیہ لابن الشیخ، کنز العمال، الجامع الصغیر اور جمع الجوامع میں یوں ہے: السَّقَّارُونَ وَهُمْ الْكُذَّابُونَ یعنی سقاروں وہ جھوٹے ہیں۔ (ابن عساکر، رقم ۴۶۶، ابراہیم بن عمرو الصنعانی، ۸۶/۷، حدیث: ۱۶۲۲)

سیدنا حسان بن عطیہ رَحْمَةُ اللَّهِ عَلَيْهِ کی مرویات

حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ نے حضرت سیدنا انس بن مالک اور حضرت سیدنا شداد بن اوس رَضِيَ اللَّهُ تَعَالَى عَنْهُمَا سے مُتَّصِلِ سَنَد سے احادیث روایت کیں جبکہ حضرت سیدنا عبد اللہ بن مسعود، حضرت سیدنا ابو ذر غفاری، حضرت سیدنا حذیفہ، حضرت سیدنا ابو ذر داء، حضرت سیدنا عمرو بن عاص، حضرت سیدنا عبد اللہ بن عمر، حضرت سیدنا عبد اللہ بن عمرو، حضرت سیدنا حمزہ بن عمرو اسلمی رَضِيَ اللَّهُ تَعَالَى عَنْهُمْ سے مُرْسَل احادیث روایت کیں نیز حضرت سیدنا سعید بن مسیب، حضرت سیدنا محمد بن ابوعائشہ، حضرت سیدنا محمد بن مُتَكَدِّر، حضرت سیدنا نافع، حضرت سیدنا ابوشعث صغانی، حضرت سیدنا ابوکبشہ سلولی، حضرت سیدنا ابومنیب جَرُشِی اور حضرت سیدنا ابو عبید اللہ مُسلم بن مَشْکَم رَحْمَةُ اللَّهِ تَعَالَى عَلَيْهِ سے بھی احادیث روایت کیں۔

دجال کے 70 ہزار پیروکار:

﴿7869﴾... حضرت سیدنا انس بن مالک رَضِيَ اللَّهُ تَعَالَى عَنْهُ بیان کرتے ہیں: اصفہان کے یہود میں سے 70 ہزار افراد دجال کی پیروی کر لیں گے جن پر طیلسان ہوگا (1)۔ (2)

اس روایت کا حضرت سیدنا انس رَضِيَ اللَّهُ تَعَالَى عَنْهُ سے مرفوع ہونا مشہور ہے۔

ایک جامع دعا:

﴿7870﴾... حضرت سیدنا حسان بن عطیہ رَحْمَةُ اللَّهِ تَعَالَى عَلَيْهِ بیان کرتے ہیں: حضرت سیدنا شداد بن اوس رَضِيَ اللَّهُ تَعَالَى عَنْهُ نے ایک جگہ پڑاؤ کیا اور (اپنے غلام سے) فرمایا: دسترخوان لاؤ اس سے تھوڑا سا جی بہلا لیں۔ عرض کی گئی: اے ابویعلیٰ رَضِيَ اللَّهُ تَعَالَى عَنْهُ! آپ نے یہ کیسی بات کر دی؟ لوگوں کو یہ بات ناگوار گزری تو آپ رَضِيَ اللَّهُ تَعَالَى

1... طیلسان وہ خاص رومال ہے جس سے سر اور کندھا ڈھکا جاتا ہے یا کوئی اور خاص لباس۔ طیلسان پہننے سے ممانعت بھی آئی ہے اور حضور انور صَلَّی اللَّهُ عَلَيْهِ وَسَلَّمَ سے اس کا پہننا بھی ثابت ہے، جب تک یہ یہود کا نشان خاص رہا ممنوع رہا، جب اس کا رواج عام ہو گیا تب حضور نے پہنا۔ تمام لباسوں کا یہ ہی حال کہ جو کفار کی علامت ہوں ان سے بچنے اور جب علامت نہ رہیں، مُشْتَرک بن جاویں تو جائز ہیں (مرقات)۔ (مرآة المناجیح، ۷/ ۳۰۰ مطبوعاً)

2... مسلم، کتاب الفتن و اشراط الساعة، باب فی بقیة من احادیث الدجال، ص ۱۵۷۸، حدیث: ۲۹۴۴

عنه نے فرمایا: میں جب سے اسلام لایا ہوں کبھی کوئی فضول بات نہیں کی صرف یہ کلمہ زبان سے نکل گیا ہے تم اسے چھوڑو اور اس بات کو یاد کر لو جو میں تم سے کہنے لگا ہوں اور وہ یہ ہے کہ میں نے حضور اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”جب لوگ سونا چاندی جمع کرنے لگیں تو تم ان کلمات کو پڑھ کر ذخیرہ کر لو: اَللّٰهُمَّ اِنِّىْ اَسْئَلُكَ الشَّبَاتَ فِى الْاَمْرِ وَالْعَزِيْمَةَ عَلَى الرَّشْدِ وَاَسْئَلُكَ شُكْرًا نِعْمَتِكَ وَاَسْئَلُكَ حُسْنَ عِبَادَتِكَ وَاَسْئَلُكَ قَلْبًا سَلِيْمًا وَاَسْئَلُكَ لِسَانًا صَادِقًا وَاَسْئَلُكَ مِنْ خَيْرِ مَا تَعَلَّمَ وَاَعُوْذُ بِكَ مِنْ شَرِّ مَا تَعَلَّمَ وَاَسْتَغْفِرُكَ لِمَا تَعَلَّمَ اِنَّكَ عَلَّامُ الْغُيُوْبِ“ یعنی اے اللہ عَزَّوَجَلَّ! میں تجھ سے دین میں استقامت، ہدایت پر مضبوطی، شکرِ نعمت، حسنِ عبادت، قلبِ سلیم اور سچی زبان کا سوال کرتا ہوں^(۱) اور تجھ سے اس بھلائی کا سوال کرتا ہوں جسے تو جانتا ہے اور اس شر سے تیری پناہ مانگتا ہوں جسے تو جانتا ہے اور ان تمام گناہوں کی بخشش طلب کرتا ہوں جنہیں تو جانتا ہے، بے شک تو سب غیبوں کا بہت جاننے والا ہے۔^(۲)

جھوٹی حدیث بیان کرنے کی ممانعت:

﴿7871﴾... حضرت سیدنا عبد اللہ بن عمر وَرَضِيَ اللهُ تَعَالَى عَنْهُمَا بیان کرتے ہیں کہ نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میری طرف سے لوگوں تک پہنچا دو اگرچہ ایک ہی آیت ہو اور بنی اسرائیل سے حکایات بیان کرو کہ اس میں کوئی حرج نہیں اور جو جان بوجھ کر مجھ پر جھوٹ باندھے وہ اپنا ٹھکانا جہنم میں بنالے^(۳)۔^(۱)

①... مُفَسِّرُ شَمِيْرٍ، حَكِيْمُ الْاُمَّتِ مَفْتِيْ اَحْمَدِيَّارْ خَانَ نَعِيْمِيَّهٖ رَحْمَةُ اللهِ الْقَوِيْ مَرَاةُ الْمَنَاجِيْحِ، جُلْد 2، صَفْحَة 115 پَر اس كِي شَرْح مِيں فَرَمَاتے هِيں: يَعْنِي دَلِ الْاِسْءَاظَ فَرَا جُوْرُ رَعِ عَقَاكِدَ، حَسَدَ، كِيْمَهٗ اَوْرِ بَرِي صَفَاتِ سَلَامَتِ هُوْ اَوْرِ زَبَانِ پَر هِمِيْشَهٗ سَجْحِي بَاتِ آئے۔

②... تَرْمِذِي، كِتَابُ الدَّعَوَاتِ، ۲۳: بَابُ مَنَهٗ، ۲۵۹/۵، حَدِيْث: ۳۲۱۸

مَسْنَدُ اَحْمَدَ، مَسْنَدُ الشَّامِيَيْنِ، حَدِيْثُ شَدَا دِيْنِ اَوْسَ، ۷/۶، حَدِيْث: ۱۷۱۱۳

③... اِيْك هِيْ اَيْتِ بِيَانِ كَرْنَهٗ كَا مَطْلَبِ يِه هِيْ كِه جِسَهٗ كُوْنِيْ مَسْئَلَهٗ يَاحَدِيْثِ يَاقُرْآنِ شَرِيْفِ كِي اَيْتِ يَاد هُوْ وَه دُوسَرَهٗ كُو پَهِنچَا دے، تَبْلِيْغِ صَرَفِ عُلَمَاءِ پَر فَرَضِ نَهِيْنِ، هَرِ مُسْلِمَانِ بَقْدَرِ عِلْمِ مُتَبَلِّغِ هِيْ۔ بَنِيْ اِسْرَائِيْلِ سَهٗ قَصَّهٗ، خَبْرِيْنِ، مِثَالِيْنِ سَنِ كَر لُو گُوْنِ سَهٗ بِيَانِ كَر سَكْتَهٗ هِيْنِ جَبِ كِه وَه اِسْلَامِ كِه خِلَافِ نَهْ هُوْنِ۔ خِيَالِ رَهْ كِه بَنِيْ اِسْرَائِيْلِ سَهٗ خَبْرِيْنِ لِيْنَهٗ كِي اِحَاذَتِ هِيْ تُوْرِيْتِ وَاَنْجِيْلِ كِه اِحْكَامِ لِيْنَهٗ كِي مَمَانَعَتِ كِيُوْنَكِهٗ اِنِ كِتَابُوْنِ كِه اِحْكَامِ مَسْنُوْخِ هُوْ چَكَلَهٗ هِيْنِ نَهٗ كِه خَبْرِيْنِ۔ جھوٹي حدیثیں گھرنے والا دوزخی

﴿7872﴾... حضرت سیدنا عمر و بن عاص رَضِيَ اللهُ تَعَالَى عَنْهُ بیان کرتے ہیں کہ میں نے شہنشاہِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”گناہوں کے چھوٹے ہونے کو مت دیکھو بلکہ یہ دیکھو کہ تم جرات کس پر کر رہے ہو۔“⁽²⁾

صاف ستھرا رہنے کی ترغیب:

﴿7873﴾... حضرت سیدنا جابر بن عبد اللہ رَضِيَ اللهُ تَعَالَى عَنْهُ بیان کرتے ہیں کہ سرکارِ نامدار، مدینہ کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک شخص کو میلے کچیلے کپڑوں میں دیکھ کر ارشاد فرمایا: کیا اسے کوئی ایسی چیز نہیں ملی جس سے یہ کپڑے صاف کر لے۔ یونہی آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک شخص کو بکھرے بالوں والا دیکھ کر ارشاد فرمایا: کیا اسے کوئی ایسی چیز نہیں ملی جس سے اپنے بالوں کو سنوار لے۔⁽³⁾

نماز میں چار چیزوں سے پناہ:

﴿7874﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ دو جہاں کے تاجور، سلطانِ بحر و بر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب تم میں سے کوئی (آخری) تشہد سے فارغ ہو (اور دروہارا یہی پڑھ چکے) تو چار چیزوں سے پناہ مانگے: (۱)... دوزخ اور (۲)... عذابِ قبر سے (۳)... زندگی اور موت کے فتنوں سے اور (۴)... دَجَال کے فتنے سے۔⁽⁴⁾

﴿7875﴾... حضرت سیدنا ابو درداء رَضِيَ اللهُ تَعَالَى عَنْهُ بیان کرتے ہیں کہ حُسنِ اخلاق کے پیکر، محبوبِ رَبِّ اکبر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تین دنِ اسلامی سرحد پر پہرہ داری کرو پھر عالمین یا لوگوں سے کہہ دو

..... ہے۔ اس سے معلوم ہوا کہ حدیث گھڑنا گناہ کبیرہ بلکہ کبھی کفر بھی ہے کیونکہ اس میں جھوٹ بھی ہے اور دین میں فتنہ پھیلانا بھی۔ خیال رہے کہ حدیث موضوع (گھڑی ہوئی) اور ہے، حدیث ضعیف کچھ اور۔ حدیث ضعیف فضائلِ اعمال میں معتبر ہے، حدیث موضوع کہیں معتبر نہیں۔ (مرآة الناجح، ۱/۱۸۵ المتقطا)

①... بخاری، کتاب احادیث الانبیاء، باب ما ذکر عن بنی اسرائیل، ۲/۴۶۲، حدیث: ۳۴۶۱

②... الکامل لابن عدی، رقم: ۱۶۵۳، محمد بن اسحاق بن ابراہیم ۷/۳۶۲، عن عبد اللہ بن عمرو

③... ابوداؤد، کتاب اللباس، باب فی غسل الثوب و فی الخلقان، ۴/۷۲، حدیث: ۴۰۶۲

④... ابن ماجہ، کتاب اقامۃ الصلاة، باب ما یقال فی التشہد و الصلاة علی النبی صلی اللہ علیہ وسلم، ۱/۴۹۰، حدیث: ۹۰۹

کہ وہ میرے پاس آئیں۔^(۱)

﴿7876﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُ نے فرمایا: مُحْسِنِ كَاتِبَاتٍ، فخر موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو کسی چیز پر قسم کھائے اور فوراً ”إِنْ شَاءَ اللهُ“ کہہ دے پھر قسم کے خلاف کرے تو اس پر کفارہ نہیں۔^(۲)



حضرت سیدنا قاسم بن مخیرہ رَحْمَةُ اللهِ عَلَيْهِ

حضرت سیدنا ابو عروہ قاسم بن مُخَيَّرَةَ رَحْمَةُ اللهِ تَعَالَى عَلَيْهِ بھی شامی تابعی بزرگ ہیں۔ آپ اصلاً کوفی تھے مگر بعد میں شام میں سکونت اختیار کر لی۔ آپ فضولیات سے اجتناب کرنے والے اور دنیاوی فکروں سے دور رہنے والے تھے۔

ایک ہی قسم کا کھانا تناول کرنا:

﴿7877﴾... حضرت سیدنا ابو عروہ قاسم بن مُخَيَّرَةَ رَحْمَةُ اللهِ تَعَالَى عَلَيْهِ بیان کرتے ہیں: میرے دسترخوان پر کبھی بھی دو قسم کے کھانے نہیں رکھے گئے۔ کبھی ایسا نہ ہو کہ میں نے اپنا دروازہ بند کیا ہو اور اس کے پیچھے کوئی دنیاوی فکر ہو۔

﴿7878﴾... حضرت سیدنا ابو عروہ قاسم بن مُخَيَّرَةَ رَحْمَةُ اللهِ تَعَالَى عَلَيْهِ بیان کرتے ہیں: میں نے اپنے دروازے کو دنیاوی فکر کے گزرنے سے بند ہی رکھا۔

﴿7789﴾... حضرت سیدنا ابو جابر رَحْمَةُ اللهِ تَعَالَى عَلَيْهِ بیان کرتے ہیں: میں نے دیکھا کہ جب حضرت سیدنا قاسم بن مُخَيَّرَةَ رَحْمَةُ اللهِ تَعَالَى عَلَيْهِ کو ویسے کی دعوت دی جاتی تو آپ ایک ہی قسم کا کھانا کھاتے۔

﴿7880﴾... حضرت سیدنا امام اوزاعی عَلَيْهِ رَحْمَةُ اللهِ تَعَالَى عَلَيْهِ فرماتے ہیں: حضرت سیدنا قاسم بن مُخَيَّرَةَ رَحْمَةُ اللهِ تَعَالَى عَلَيْهِ

①... الکامل لابن عدی، رقم ۲۰۶۸، یوسف بن السفر کاتب الاوزاعی شامی ۵۰۱/۸،

②... ترمذی، کتاب التذویر والایمان، باب ماجاء فی الاستئذان فی الیمین، ۱۸۳/۳، حدیث: ۱۵۳۶۔ معجم اوسط، ۲۲۱/۲، حدیث: ۳۰۷۵

نقلی جہاد کے لئے ہمارے یہاں تشریف لاتے اور جب تک اجازت نہ لے لیتے واپس نہ جاتے اور یہی معنی اس آیت مبارکہ سے مراد لیتے:

وَإِذَا كَانُوا مَعَهُ عَلَىٰ أَمْرٍ جَامِعٍ لَّمْ يَذْهَبُوا حَتَّىٰ
يَسْتَأْذِنُوهُ^ط (پ: ۱۸، النور: ۶۲)

ترجمہ کنز الایمان: اور جب رسول کے پاس کسی ایسے کام میں حاضر ہوئے ہوں جس کے لئے جمع کئے گئے ہوں تو نہ جائیں جب تک اُن سے اجازت نہ لے لیں۔

مسلمان کی قبر پر چلنے کو ناپسند جاننا:

﴿7881-82﴾... حضرت سیدنا قاسم بن مُخَبَّرَةَ رَحْمَةُ اللَّهِ تَعَالَى عَلَيْهِ فرماتے ہیں: میں گرم انگارے پر چلوں حَتَّىٰ کہ وہ بجھ جائے یا میں تیز دھار نیزے پر اپنا پاؤں رکھوں حَتَّىٰ کہ نیزہ میرے پاؤں کے آر پار ہو جائے یہ مجھے اس بات سے زیادہ محبوب ہے کہ میں کسی مسلمان کی قبر پر جان بوجھ کر چلوں۔

”أَصَاعُوا الصَّلَاةَ“ کی تفسیر:

﴿7883﴾... حضرت سیدنا موسیٰ بن سلیمان رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا قاسم بن مُخَبَّرَةَ رَحْمَةُ اللَّهِ تَعَالَى عَلَيْهِ کو اس آیت مبارکہ:

أَصَاعُوا الصَّلَاةَ وَاتَّبَعُوا الشَّهْوَاتِ
(پ: ۱۶، مریح: ۵۹)

ترجمہ کنز الایمان: جنھوں نے نمازیں گنوائیں (ضائع کیں) اور اپنی خواہشوں کے پیچھے ہوئے۔

کی تفسیر میں فرماتے سنا: مطلب یہ ہے کہ وہ لوگ نمازیں قضا کر کے پڑھتے ہیں کیونکہ اگر وہ سرے سے نماز چھوڑ دیں تو کافروں جیسے عمل کرنے والے ہو جائیں گے۔

سب سے اچھا بدلہ دینے والا:

﴿7884﴾... حضرت سیدنا قاسم بن مُخَبَّرَةَ رَحْمَةُ اللَّهِ تَعَالَى عَلَيْهِ فرماتے ہیں: اللَّهُ عَزَّ وَجَلَّ فرماتا ہے: جو میرے لئے عمل کرتا ہے میں اسے سب سے اچھا بدلہ دینے والا ہوں اور جو کسی عمل میں کسی کو میرا شریک ٹھہرائے گا وہ میرے شریک کے لئے ہی ہوگا۔

﴿7885﴾... حضرت سیدنا محمد بن عبد اللہ شعیب علیہ رحمۃ اللہ القوی فرماتے ہیں: حضرت سیدنا قاسم بن مخبیرہ رحمۃ اللہ تعالیٰ علیہ (نزع کے وقت) اپنی اُمّ ولد لونڈی سے فرمانے لگے: اے فلانی! میں تو موت کی تمنا کرتا رہا ہوں اب وہ وقت آپہنچا ہے تو میں اسے ناپسند کیوں کروں؟

اپنے ہاتھوں ہلاکت میں پڑنے سے مراد:

﴿7886﴾... حضرت سیدنا امام اوزاعی رحمۃ اللہ تعالیٰ علیہ بیان کرتے ہیں کہ حضرت سیدنا قاسم بن مخبیرہ رحمۃ اللہ تعالیٰ علیہ کے سامنے یہ آیت پڑھی گئی:

وَلَا تَلْقُوا أَبَايُدَيْكُمْ إِلَى التَّهْلُكَةِ ﴿٢﴾ (البقرة: ۱۹۵) ترجمہ کنزالایمان: اور اپنے ہاتھوں ہلاکت میں نہ پڑو۔

تو آپ کے پاس بیٹھے ایک شخص نے اس کی تفسیر یہ بیان کی کہ ”جو شخص پورے لشکر پر تنہا حملہ کرے گویا وہ اپنے ہاتھوں ہلاکت میں پڑنے والا ہے۔“ اس پر آپ نے فرمایا: اگر تنہا ایک شخص 20 ہزار کے لشکر پر حملہ کرے تو یہ ہلاکت میں پڑنا نہیں بلکہ راہِ خدا میں خرچ نہ کرنا اپنے ہاتھوں ہلاکت میں پڑنا ہے۔

تنہا 10 ہزار پر حملہ کرنا:

﴿7887﴾... حضرت سیدنا امام اوزاعی رحمۃ اللہ تعالیٰ علیہ بیان کرتے ہیں کہ میں نے حضرت سیدنا قاسم بن مخبیرہ رحمۃ اللہ تعالیٰ علیہ کو اس آیت:

وَلَا تَلْقُوا أَبَايُدَيْكُمْ إِلَى التَّهْلُكَةِ ﴿٢﴾ (البقرة: ۱۹۵) ترجمہ کنزالایمان: اور اپنے ہاتھوں ہلاکت میں نہ پڑو۔

کی تفسیر میں فرماتے سنا: تنہا شخص 10 ہزار کے لشکر پر حملہ کرے ہمارے نزدیک اس میں کوئی حرج نہیں۔

بلا اجازت اسلامی سرحد چھوڑنے پر وعید:

﴿7888﴾... حضرت سیدنا امام اوزاعی رحمۃ اللہ تعالیٰ علیہ بیان کرتے ہیں کہ میں نے حضرت سیدنا قاسم بن

مخبیرہ رحمۃ اللہ تعالیٰ علیہ کو فرماتے ہوئے سنا: راہِ خدا میں کوئی اسلامی سرحد کی پہرہ داری پر مقرر ہو پھر وہ جلد بازی کرتے ہوئے امیر سے اجازت لئے بغیر چلا جائے تو اس کی نماز قبول نہیں ہوتی حتیٰ کہ وہ واپس لوٹ جائے اور جس شے پر اس کا گزر ہوتا ہے وہ اس پر لعنت کرتی ہے۔

بڑے نقصان والا:

﴿7889﴾... حضرت سیدنا قاسم بن مَخْبِرَةَ رَحْمَةُ اللَّهِ تَعَالَى عَلَيْهِ فرماتے ہیں: اگر تم کسی کو جھگڑالو، فسادی اور رائے پر خود پسندی کا شکار دیکھو تو جان لو کہ وہ بڑے نقصان میں ہے۔

﴿7890﴾... سیدنا ابن مَخْبِرَةَ عَلَيْهِ الرَّحْمَةُ پرندوں کے انڈے دینے کے وقت شکار کو ناپسندیدہ اور مکروہ جانتے تھے۔

مسجد کی طرف چلنے کی فضیلت:

﴿7891﴾... حضرت سیدنا امام اوزاعی رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا قاسم بن مَخْبِرَةَ رَحْمَةُ اللَّهِ تَعَالَى عَلَيْهِ نے فرمایا: جو شخص مسجد کی جانب ایک قدم چلے اس کا ایک درجہ بلند کر دیا جاتا ہے، ایک گناہ مٹا دیا جاتا ہے اور اس کے بعد آنے والے ہر شخص کے بدلے اس کے لئے ایک قیراط اجر لکھا جاتا ہے۔

﴿7892﴾... حضرت سیدنا امام اوزاعی رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا قاسم بن مَخْبِرَةَ رَحْمَةُ اللَّهِ تَعَالَى عَلَيْهِ نے فرمایا: حجاج بن یوسف نے اسلام کی کڑیاں اور بنیادیں ایک ایک کر کے توڑ دیں۔

دلوں کا اٹنا ہونا:

﴿7893﴾... ابو عبید حاجب نے حضرت سیدنا ابن مَخْبِرَةَ رَحْمَةُ اللَّهِ تَعَالَى عَلَيْهِ سے تقدیر کے بارے میں پوچھا تو آپ نے فرمایا: مجھے یہ بات پہنچی ہے کہ عنقریب دل اچھی باتوں کو بُرا خیال کریں گے جب ایسا ہو گا تو دل اُلٹے ہو جائیں گے اور ان پر مہر لگ جائے گی۔ اگر میں نے تمہاری یا تمہارے ساتھیوں کی اطاعت کی تو میرا دل بھی ایسا ہو جائے گا۔

﴿7894-95﴾... حضرت سیدنا حکیم لقمان عَلَيْهِ رَحْمَةُ الْمَلَّانِ نے اپنے بیٹے کو نصیحت کرتے ہوئے ارشاد فرمایا: بیٹا! پیٹ بھر کر کھانے سے بچنا کیونکہ یہ رات میں خیانت اور دن کے وقت ذلت یا ندامت کا باعث ہے۔

﴿7896﴾... حضرت سیدنا قاسم بن مَخْبِرَةَ رَحْمَةُ اللَّهِ تَعَالَى عَلَيْهِ فرماتے ہیں: میں حضرت سیدنا عمر بن عبد العزیز عَلَيْهِ رَحْمَةُ اللَّهِ تَعَالَى عَلَيْهِ کی خدمت میں حاضر ہوا، میرے دل میں ایک بات کھٹک رہی تھی تو میں نے چاہا کہ اُن سے کہہ دوں چنانچہ میں نے ان سے کہا: مجھے یہ روایت پہنچی ہے کہ ”جو لوگوں پر حاکم ہو مگر ان کی حاجت و محتاجی پر توجہ نہ دے تو اللہ عَزَّ وَجَلَّ قیامت کے دن اس کی محتاجی سے صرفِ نظر فرمائے گا۔“ تو حضرت سیدنا عمر بن عبد العزیز عَلَيْهِ رَحْمَةُ اللَّهِ تَعَالَى عَلَيْهِ نے فرمایا: یہ کیا کہہ رہے ہو؟ پھر کافی دیر تک سر جھکائے خاموش بیٹھے رہے، میں نے انہیں اس

معالے میں فکر مند پایا حالانکہ وہ لوگوں کی خبر گیری کیا کرتے تھے۔

﴿7897-98﴾... حضرت سیدنا قاسم بن مٰخِیْرَةَ رَحْمَةُ اللهِ تَعَالَى عَلَيْهِ فرماتے ہیں کہ میں حضرت سیدنا عمر بن عبد العزیز عَلَيْهِ رَحْمَةُ اللهِ تَعَالَى عَلَيْهِ کے پاس گیا، آپ نے مجھے 70 دینار دیئے، خچر پر سوار کیا اور میرے لئے 50 (درہم یا دینار) مقرر کر دیئے، میں نے کہا: آپ نے تو مجھے تجارت سے بے نیاز کر دیا ہے۔ پھر آپ رَحْمَةُ اللهِ تَعَالَى عَلَيْهِ نے مجھ سے ایک حدیث کے بارے میں پوچھا تو میں نے کہا: ”امیر المؤمنین! آپ کے تحفے آپ کو مبارک ہوں۔“ حضرت سیدنا سعید رَحْمَةُ اللهِ تَعَالَى عَلَيْهِ فرماتے ہیں: گویا آپ ایسی صورت حال میں حدیث بیان کرنے کو ناپسند جانتے تھے۔

سیدنا قاسم بن مٰخِیْرَةَ رَحْمَةُ اللهِ عَلَيْهِ کی مرویات

حضرت سیدنا قاسم بن مٰخِیْرَةَ رَحْمَةُ اللهِ تَعَالَى عَلَيْهِ نے حضرت سیدنا عبد اللہ بن عمرو رَضِيَ اللهُ تَعَالَى عَنْهُ، حضرت سیدنا قاضی شُرَحِّح، حضرت سیدنا رَوَّاد، حضرت سیدنا عمر بن شَرْحَبِيل، حضرت سیدنا علقمہ بن قیس، حضرت سیدنا ابو بردہ رَضِيَ اللهُ تَعَالَى عَنْهُ اور حضرت سیدنا ابو ذر رَضِيَ اللهُ تَعَالَى عَنْهُ سے احادیث روایت کیں۔

بیماری میں تندرستی والے اعمال کا بھی ثواب:

﴿7899﴾... حضرت سیدنا عبد اللہ بن عمرو رَضِيَ اللهُ تَعَالَى عَنْهُ بیان کرتے ہیں کہ رسول اکرم، شاہ بنی آدم صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب کوئی مسلمان کسی جسمانی تکلیف میں مبتلا ہوتا ہے تو اللہ عَزَّ وَجَلَّ اس کے محافظ فرشتوں کو حکم دیتا ہے کہ میرا بندہ جب تک میری طرف سے بھیجی گئی آزمائش میں گرفتار ہے اس کے اُن نیک اعمال کو بھی لکھو جسے یہ رات دن تندرستی کی حالت میں کیا کرتا تھا۔^(۱)

موزوں پر مسح کی مُدَّت:

﴿7900﴾... حضرت سیدنا قاضی شُرَحِّح رَحْمَةُ اللهِ تَعَالَى عَلَيْهِ بیان کرتے ہیں کہ میں نے اُمّ المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا سے موزوں پر مسح کرنے کے متعلق پوچھا تو آپ نے فرمایا کہ حضرت علیُّ الرَضِيِّ كَرَّمَ اللهُ تَعَالَى وَجْهَهُ الْكَرِيمُ کے پاس جاؤ اور اُن سے اس بارے میں پوچھو۔ حضرت سیدنا قاضی شُرَحِّح رَحْمَةُ اللهِ تَعَالَى عَلَيْهِ فرماتے ہیں: میں نے امیر المؤمنین حضرت سیدنا علی الرَضِيِّ كَرَّمَ اللهُ تَعَالَى وَجْهَهُ الْكَرِيمُ سے پوچھا تو انہوں

①... مسند احمد، مسند عبد اللہ بن عمرو، ۲/۶۳۸، حدیث: ۶۸۸۷

نے فرمایا: رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ہمیں ایک دن ایک رات اور مسافر کے لئے تین دن تین رات کی اجازت دی ہے۔^(۱)

نماز کے بعد کی مسنون دعا:

﴿7901﴾... (الف) حضرت سیدنا مغیرہ بن شعبہ رَضِيَ اللهُ تَعَالَى عَنْهُ بیان کرتے ہیں کہ حُسنِ أَخْلَاقِ کے پیکر، محبوبِ رَبِّ اکبر صَلَّى اللهُ تَعَالَى عَلَيْهِ وَآلِهِ وَسَلَّمَ سلام پھیرنے کے بعد یہ دعا پڑھتے: ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحُكْمُ وَهُوَ عَلَى كُلِّ شَيْءٍ قَدِيرٌ اللَّهُمَّ لَا مَانِعَ لَنَا مِنْكَ لَنَا مَنَعْتَ وَلَا مُعْطِيَ لَنَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ“ یعنی اللہ عَزَّ وَجَلَّ کے سوا کوئی معبود نہیں وہ اکیلا ہے اس کا کوئی شریک نہیں، اسی کی بادشاہی ہے اور اسی کی حمد ہے، وہ جو چاہے اس پر قادر ہے، اے اللہ عَزَّ وَجَلَّ! جو تو عطا کرے اسے کوئی روک نہیں سکتا اور جسے تو نہ دے اسے کوئی نہیں دے سکتا اور تیرے مقابل کسی رتبے والے کو اس کا رتبہ نفع نہیں دیتا۔^(۲)

صدقہ فطر اور عاشورا کا روزہ:

﴿7901﴾... (ب) حضرت سیدنا عمر و بن شَرَحْبِيلِ عَلَيْهِ رَحْمَةُ اللهِ الْوَكِيلِ بیان کرتے ہیں کہ حضرت سیدنا قیس بن سعد بن عبادہ رَضِيَ اللهُ تَعَالَى عَنْهُمَا نے فرمایا: ہم زکوٰۃ فرض ہونے سے قبل صدقہ فطر دیا کرتے تھے اور رمضان کے روزے فرض ہونے سے پہلے عاشورا کا روزہ رکھا کرتے تھے۔ ہمیں زکوٰۃ اور رمضان کے روزے فرض ہونے کے بعد صدقہ فطر اور عاشورا کے روزے کا حکم دیا گیا نہ منع کیا گیا لہذا ہم اس پر اب بھی عمل کرتے ہیں۔^(۳)

①... مسلم، کتاب الطہارۃ، باب التوقيت في المسح على الخفين، ص ۱۶۰، حدیث: ۲۷۶

مسند احمد، مسند علی بن ابی طالب، ۱/۲۳۰، حدیث: ۹۰۶

②... مسلم، کتاب المساجد ومواضع الصلاة، باب استحباب الذکر بعد الصلاة وبيان صفة، ص ۲۹۸، حدیث: ۵۹۳

ابن حبان، کتاب الصلاة، باب صفة الصلاة، ۳/۲۲۸، حدیث: ۲۰۰۲

③... احناف کے نزدیک: صدقہ فطر واجب ہے۔ (بہار شریعت، حصہ ۱، ۵/۱، ۹۳۵) احناف کی مؤید ترمذی شریف کی یہ حدیث پاک ہے کہ ”حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک شخص کو بھیجا کہ مکہ کے کوچوں میں اعلان کر دے کہ صدقہ فطر واجب ہے۔“ (ترمذی، کتاب الزکاۃ، باب ماجاء في صدقة الفطر، ۱۵۱/۲، حدیث: ۶۷۴) عاشورا کے روزے کے متعلق مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ الْوَكِيلِ مرآة المناجیح، جلد 3، صفحہ 180 پر فرماتے ہیں: خیال رہے کہ قریش عاشورہ کا روزہ

حضور اکرم صَلَّی اللہُ عَلَیْہِ وَاٰلِہٖ وَسَلَّمَ کا تشہد سکھانا:

﴿7902﴾... (الف) حضرت سیدنا قاسم بن مُخَبَّر رَحْمَةُ اللہِ تَعَالٰی عَلَیْہِہِ بَیَان کرتے ہیں: حضرت سیدنا علقمہ بن قیس رَحْمَةُ اللہِ تَعَالٰی عَلَیْہِہِ نے میرا ہاتھ پکڑ کر مجھ سے فرمایا کہ حضرت سیدنا عبد اللہ بن مسعود رَضِيَ اللہُ تَعَالٰی عَنْہُ نے ان کا ہاتھ پکڑا اور حضور نبی کریم صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ نے ان کا ہاتھ پکڑ کر انہیں تشہد سکھایا پھر ہاتھ چھوڑ دیا۔⁽²⁾

﴿7902﴾... (ب) حضرت سیدنا ابو موسیٰ اشعری رَضِيَ اللہُ تَعَالٰی عَنْہُ بَیَان کرتے ہیں: ہم سید عالم، نُورِ مُجَسَّم صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ کی بارگاہ میں ایک پیالے کے اندر مٹی کے گھڑے میں بنی جوش مارتی نبیذ لے کر حاضر ہوئے۔ آپ صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ نے ارشاد فرمایا: اسے اس دیوار پر بہا دو کہ اسے تو وہی شخص پی سکتا ہے جس کا اللہ عَزَّ وَجَلَّ اور قیامت پر ایمان نہ ہو۔⁽³⁾

﴿7903﴾... حضرت سیدنا ثُمَامُ رَدَاءِ رَضِيَ اللہُ تَعَالٰی عَنْہَا بَیَان کرتی ہیں کہ ایک مرتبہ حضرت سیدنا ابو درداء رَضِيَ اللہُ تَعَالٰی عَنْہُ مجھ سے فرمانے لگے: میں اب اس اُمت کے کاموں میں سے صرف یہ پاتا ہوں کہ وہ نماز پڑھ لیتے ہیں۔⁽⁴⁾

﴿7904﴾... حضرت سیدنا ابو سعید خُدْرِي رَضِيَ اللہُ تَعَالٰی عَنْہُ بَیَان کرتے ہیں کہ سرکارِ مدینہ، قرارِ قلب و سینہ صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ نے ارشاد فرمایا: جس مسلمان کو در دوسرے لائق ہو یا کاشا چُجھنے کے سبب تکلیف ہو یا اس کے علاوہ کوئی

..... رکھتے تھے اور ہجرت سے پہلے حضور انور صَلَّی اللہُ عَلَیْہِہِ وَسَلَّمَ کا بھی یہی عمل تھا ہجرت کے بعد اسلام میں اس دن کا روزہ فرض ہوا، پھر رمضان کی فرضیت سے اس روزے کی فرضیت تو منسوخ ہو گئی مگر سُنیَّت اور اِسْتِحْبَاب اب بھی باقی ہے۔

①... نسائی، کتاب الزکاة، باب فرض صدقة الفطر قبل نزول الزکاة، ص ۴۱۱، حدیث: ۲۵۰۳

مسند بزار، مسند قیس بن سعد بن عبادہ، ۱۹۸/۹، حدیث: ۳۷۵

②... ابو داؤد، کتاب الصلاة، باب التشہد، ۳۶۲/۱، حدیث: ۹۷۰۔ مسند احمد، مسند عبد اللہ بن مسعود، ۱۶۵/۲، حدیث: ۲۳۰۵

③... ابن ماجہ، کتاب الاشریة، باب نبذ الجمر، ۷۵/۴، حدیث: ۳۳۰۹۔ مسند ابی یعلیٰ، حدیث ابی موسیٰ الاشعری، ۲۱۵/۶، حدیث: ۷۲۲۳

④... حضرت ابو درداء (رَضِيَ اللہُ تَعَالٰی عَنْہُ) بڑے عبادت گزار، تارک الدنیا، روزہ دار، شب بیدار صحابی تھے، آپ چاہتے یہ تھے کہ سارے مسلمان مجھ جیسے عابد و زاہد ہوں، جس شہر میں آپ تھے وہاں کے باشندے اس درجے کے زاہد نہ تھے، اس کی آپ شکایت کر رہے ہیں کہ یہ لوگ نہ راتوں کو جاگتے ہیں نہ اشراق وغیرہ کی پابندی کرتے ہیں ہاں جماعت کے پابند ہیں تو اس میں بھی کمی کرنے لگے۔ (مرآة المناجیح، ۲/۷۹، الخصة)

اور اذیت پہنچے تو اللہ عزوجل بروز قیامت اس کے عوض میں اس کا ایک درجہ بلند فرمائے گا اور ایک گناہ مٹائے گا۔^(۱)



حضرت سیدنا اسماعیل بن ابومہاجر رحمۃ اللہ تعالیٰ علیہ

حضرت سیدنا اسماعیل بن عبید اللہ بن ابومہاجر رحمۃ اللہ تعالیٰ علیہ بھی شامی تابعی بزرگ ہیں۔ آپ رحمۃ اللہ تعالیٰ علیہ حق بات بولنے والے اور اس پر قائم رہنے والے عالم دین تھے۔

سیدنا داؤد علیہ السلام کا خوف خدا:

﴿7905﴾... حضرت سیدنا اسماعیل بن عبید اللہ بن ابومہاجر رحمۃ اللہ تعالیٰ علیہ بیان کرتے ہیں: اللہ عزوجل کے نبی حضرت سیدنا داؤد علیہ السلام پر زیادہ رونے کی وجہ سے ناراضی کا اظہار کیا جاتا تو آپ فرماتے: مجھے چھوڑ دو کہ رونے والے دن سے پہلے رولوں، ہڈیوں اور چہروں کے جھلسنے سے پہلے رولوں اور اس سے پہلے رولوں کہ مجھ پر سخت کرے (نہایت قوی اور زور آور جن کی طبیعتوں میں رحم نہیں) فرشتے مقرر کرنے کا حکم دیا جائے جو اللہ عزوجل کا حکم نہیں ٹالتے اور جو انہیں حکم ہو وہی کرتے ہیں۔

سچائی کی وصیت:

﴿7905﴾... حضرت سیدنا اسماعیل بن عبید اللہ رحمۃ اللہ تعالیٰ علیہ بیان کرتے ہیں: جب میرے والد ماجد کی وفات کا وقت قریب آیا تو انہوں نے اپنے بیٹوں کو جمع کیا اور ان سے کہا: اے میرے بیٹو! تقویٰ اپناؤ، قرآن پاک کو لازم پکڑو اور سچائی کو اختیار کرو حتیٰ کہ اگر تم میں سے کوئی کسی کو قتل کر بیٹھے پھر اس سے پوچھا جائے تو وہ قتل کا اعتراف کر لے۔ بخدا! جب سے میں نے قرآن پاک پڑھا ہے میں نے جھوٹ نہیں بولا۔ اے میرے بیٹو! تم تمام مسلمانوں کے لئے اپنا سینہ صاف رکھو۔ بخدا! میں اپنے گھر سے نکلتا ہوں تو جو بھی مسلمان مجھے ملتا ہے میں اس کے لئے وہی چاہتا ہوں جو اپنے لئے چاہتا ہوں اور تم جانتے ہو کہ میں اپنے لئے بھلائی ہی چاہتا ہوں۔

①... مسلم، کتاب البر والصلة والاداب، باب ثواب المؤمن فیما یصبہ... الخ، ص ۱۳۹۱، حدیث: ۲۵۷۲، نحوه عن عائشة

مسند الشامیین، مسند زید بن واقد الدمشقی، ۲/۲۲۰، حدیث: ۱۲۲۳

سیدنا اسماعیل بن عبید اللہ رَحْمَةُ اللَّهِ عَلَيْهِ كى مرويات

حضرت سیدنا اسماعیل بن عبید اللہ رَحْمَةُ اللَّهِ تَعَالَى عَلَيْهِ نے حضرت سیدنا ابو صالح اشعری اور حضرت سیدنا امّ درداء رَحْمَةُ اللَّهِ تَعَالَى عَلَيْهِ سے احادیث روایت کیں۔

جہنم کی آگ کا بدل:

﴿7907﴾... حضرت سیدنا ابو ہریرہ رَضِيَ اللَّهُ تَعَالَى عَنْهُ بیان کرتے ہیں کہ سرکارِ نامدار، مدینے کے تاجدار صَلَّی اللَّهُ تَعَالَى عَلَيْهِ وَآلِهِ وَسَلَّمَ نے بخار میں مبتلا ایک مریض کی عیادت کی، میں بھی حضور نبی کریم صَلَّی اللَّهُ تَعَالَى عَلَيْهِ وَآلِهِ وَسَلَّمَ کے ہمراہ تھا۔ آپ صَلَّی اللَّهُ تَعَالَى عَلَيْهِ وَآلِهِ وَسَلَّمَ نے اس سے فرمایا: تمہیں مبارک ہو کیونکہ اللہ عَزَّ وَجَلَّ فرماتا ہے: بخار میری آگ ہے۔^(۱) دنیا میں اپنے مومن بندے پر اسے مُسَلِّط کرتا ہوں تاکہ قیامت کے دن جہنم کی آگ کا بدلہ ہو جائے۔^(۲)

روزی بندے کو ڈھونڈتی ہے:

﴿7908﴾... حضرت سیدنا ابو ذر رَضِيَ اللَّهُ تَعَالَى عَنْهُ بیان کرتے ہیں کہ سرکارِ مکہ مَكَّةَ مَكْرَمَه، سردارِ مدینہ مَدِيْنَه مَنَوْرَه صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: روزی بندے کو ایسے ڈھونڈتی ہے جیسے اُسے اس کی موت ڈھونڈتی ہے۔^(۳)

آگ کی کمان:

﴿7909﴾... حضرت سیدنا اسماعیل بن عبید اللہ رَحْمَةُ اللَّهِ تَعَالَى عَلَيْهِ بیان کرتے ہیں: عبد الملک بن مروان میرے پاس آیا اور کہنے لگا: اے اسماعیل! میرے بیٹے کو تعلیم دو، میں تمہیں اس کا معاوضہ دوں گا۔ میں نے کہا: یہ کیسے ممکن ہے حالانکہ حضرت سیدنا امّ درداء رَضِيَ اللَّهُ تَعَالَى عَلَيْهَا نے مجھے یہ بیان کیا کہ حضرت سیدنا ابو ذر رَضِيَ اللَّهُ تَعَالَى عَنْهُ نے ایک شخص کو قرآنِ پاک پڑھایا تو اس نے آپ رَضِيَ اللَّهُ تَعَالَى عَنْهُ کو تحفے میں ایک کمان بھیجی۔

①... مُفَسِّر شَمِيْر، حَكِيْم الْاِمْتِ مَفْتِيْ اَحْمَد يَارْخَانِ نَعِيْمِيْ عَلَيْهِ رَحْمَةُ اللَّهِ الْقَوِيْ مَرَاة الْمَنَانِيْج، جلد 2، صفحہ 430 پر اس کی شرح میں فرماتے ہیں: رحمت و مہربانی کی آگ، اسی لیے اس آگ کو اپنی طرف منسوب فرمایا اور اس کے لیے مؤمن کو خاص کیا، جو آگ گناہ جلا دے وہ رحمت ہی ہے، عشق و محبت کی، خوفِ خدا کی آگ بھی آگ ہے جو ماسوے اللہ کو پھونک دیتی ہے۔

②... ابن ماجہ، کتاب الطب، باب الحمی، ۱۰۵/۲، حدیث: ۳۴۷۰

③... السنۃ، باب: ۵۱، ص ۶۲، حدیث: ۲۷۱

آپ رَضِيَ اللهُ تَعَالَى عَنْهُ نے حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ سے اس کا ذکر کیا تو آپ نے ارشاد فرمایا: ”اگر تم چاہتے ہو کہ اللہ عَزَّ وَجَلَّ آگ کی کمان تمہارے گلے میں لٹکائے تو اُسے لے لو۔“^(۱)

آگ کی تلوار:

حضرت سیدنا حسن بن سفیان رَحْمَةُ اللهِ تَعَالَى عَلَيْهِ فرماتے ہیں: ہمیں ہشام بن عمار رَحْمَةُ اللهِ تَعَالَى عَلَيْهِ نے ایک دوسری سند سے اسی سے ملتی جلتی روایت بیان فرمائی کہ حضرت سیدنا ابو ذر رَضِيَ اللهُ تَعَالَى عَنْهُ نے فرمایا: حضرت اُبی بن کعب رَضِيَ اللهُ تَعَالَى عَنْهُ نے ایک یمنی کو قرآن پاک پڑھایا تو آپ نے اس کے پاس ایک کمان دیکھ کر کہا: یہ مجھے بیچ دو۔ اس نے کہا: میں بیچوں گا نہیں بلکہ یہ آپ کے لئے تحفہ ہے۔ آپ رَضِيَ اللهُ تَعَالَى عَنْهُ نے حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ سے اس کا ذکر کیا تو آپ نے ارشاد فرمایا: ”اگر تم چاہتے ہو کہ تمہارے گلے میں آگ کی تلوار لٹکائی جائے تو اُسے لے لو“^(۲)۔“^(۳)

یہ سن کر عبد الملک بن مروان کہنے لگا: میں تمہیں قرآن پڑھانے پر معاوضہ نہیں دوں گا بلکہ عربی سکھانے پر معاوضہ دوں گا۔



حضرت سیدنا سلیمان بن موسیٰ اَشْدَق رَحْمَةُ اللهِ عَلَيْهِ

حضرت سیدنا سلیمان بن موسیٰ اَشْدَق رَحْمَةُ اللهِ تَعَالَى عَلَيْهِ بھی شامی تابعی بزرگ ہیں۔ آپ رَحْمَةُ اللهِ تَعَالَى عَلَيْهِ بہت سچے اور ماہر فقیہ تھے۔

﴿7910﴾... حضرت سیدنا امام زہری رَضِيَ اللهُ تَعَالَى عَنْهُ بیان کرتے ہیں کہ حضرت مکحول شامی اور حضرت سلیمان

①... ابن ماجہ، کتاب التجارات، باب الاجر علی تعلیم القرآن، ۱۷/۳، حدیث: ۲۱۵۸ عن ابی بن کعب

مسند الشامیین، مسند عبد الرحمن بن ثابت، ۱۶۷/۱، حدیث: ۲۷۹

②... آپ ثواب کی نیت سے قرآن پاک کی تعلیم دیا کرتے تھے، اس کا عوض لینے کے حق دار نہ تھے، اس یمنی نے تعلیم قرآن کے عوض ہدیہ دیا تھا اسی لئے وہ لینا آپ کے لئے جائز نہ تھا۔ (الاتقان فی علوم القرآن، ۱/۳۳۳)

③... ابن عساکر، رقم ۷۴۰، اسماعیل بن عبید اللہ بن ابی المهاجر، ۴۳۸/۸، حدیث: ۲۲۷۱

بن موسیٰ عَلَیْهِمَا الرِّحْمَةُ ہمارے ہاں آئے۔ خدا کی قسم! سلیمان بن موسیٰ رَحْمَةُ اللهِ تَعَالَى عَلَیْہِہِ کو امام مکحول شامی رَحْمَةُ اللهِ تَعَالَى عَلَیْہِہِ سے زیادہ حدیثیں یاد تھیں۔

علمی سوالات کرنے والے:

﴿7911﴾... حضرت سیدنا امام ابن جریج رَحْمَةُ اللهِ تَعَالَى عَلَیْہِہِ بیان کرتے ہیں کہ ہم نے شام سے تشریف لانے والوں میں سے حضرت سلیمان بن موسیٰ رَحْمَةُ اللهِ تَعَالَى عَلَیْہِہِ کی طرح علمی سوالات کرنے والا کسی کو نہیں پایا۔

﴿7912﴾... حضرت سیدنا سلیمان بن موسیٰ رَحْمَةُ اللهِ تَعَالَى عَلَیْہِہِ نے فرمایا: تین قسم کے افراد تین قسم کے لوگوں سے بدلہ نہیں لیتے: (۱)... بردبار جاہل سے (۲)... نیک فاسق و فاجر سے اور (۳)... شریف انسان کمینے سے۔

غالب سے مغلوب بہتر:

﴿7913﴾... حضرت سیدنا سلیمان بن موسیٰ رَحْمَةُ اللهِ تَعَالَى عَلَیْہِہِ فرماتے ہیں: لوگوں میں سے کوئی تم پر غلبہ حاصل کرے یہ اس سے بہتر ہے کہ تم اس پر غلبہ حاصل کرو۔

﴿7914﴾... حضرت سیدنا سلیمان بن موسیٰ رَحْمَةُ اللهِ تَعَالَى عَلَیْہِہِ فرماتے ہیں: اسلام میں تمہارا بھائی وہ ہے کہ اگر تم اس سے کسی دینی معاملے میں مشورہ کرو تو علم والا پاؤ اور اگر کسی دنیاوی معاملے میں مشورہ کرو تو رائے والا پاؤ، اب تم ایسے بھائی کو نہیں پاتے اور نہ ہی اس کا کوئی جانشین پاتے ہو۔

﴿7915﴾... حضرت سیدنا بُرْد بن سنان رَحْمَةُ اللهِ تَعَالَى عَلَیْہِہِ بیان کرتے ہیں کہ میں نے حضرت سیدنا سلیمان بن موسیٰ رَحْمَةُ اللهِ تَعَالَى عَلَیْہِہِ کو ہمیشہ قبلہ رو بیٹھے ہی دیکھا۔

مردِ کامل:

﴿7916﴾... حضرت سیدنا سعید بن عبدالعزیز عَلَیْہِہِ رَحْمَةُ اللهِ الْعَزِيزِ عَلَیْہِہِ بیان کرتے ہیں کہ حضرت سیدنا سلیمان بن موسیٰ رَحْمَةُ اللهِ تَعَالَى عَلَیْہِہِ نے فرمایا: جب تم کسی شخص میں حجاز کا علم، عراق کی سخاوت اور شام کی استقامت پاؤ تو سمجھ جاؤ کہ وہ مردِ کامل ہے۔



سیدنا سلیمان اشدق رَحْمَةُ اللَّهِ عَلَيْهِ كى مرويات

حضرت سیدنا سلیمان بن موسیٰ رَحْمَةُ اللَّهِ تَعَالَى عَلَيْهِ نے حضرت سیدنا امام زہری اور دیگر تابعین کرام رَحْمَتُهُمُ اللَّهُ السَّلَام سے احادیث روایت کیں۔

بغیر اجازت سرپرست نکاح کرنا:

﴿7917﴾... اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللَّهُ تَعَالَى عَنْهَا بیان کرتی ہیں کہ حضور نبی پاک، صاحب لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو عورت بغیر اجازت ولی اپنا نکاح کر لے تو اس کا نکاح باطل ہے (۱) لیکن اگر مرد نے اس سے صحبت کر لی تو اسے مہر ملے گا (۲) پھر اگر اولیا (سرپرست) اختلاف کریں تو اس عورت کا ولی بادشاہ ہو گا کہ جس کا کوئی ولی نہ ہو اس کا ولی بادشاہ ہوتا ہے (۳)۔ (۴)

①... مُفسِّر شہیر، حکیم الامت مفتی احمد یار خان نعیمی رَضِيَ اللَّهُ تَعَالَى عَنْهُ فرماتے ہیں: ہمارے ہاں نابالغ لڑکے یا لڑکی کے نکاح میں ولی شرط ہے، بالغ کے لیے نہیں۔ یہ حدیث ضعیف و مُضْطَرَب ہے چنانچہ اس حدیث عائشہ صدیقہ کا امام زہری (عَلَيْهِ الرِّضَةُ) نے انکار فرمایا دیکھو طحاوی، ابن جریر (عَلَيْهِ الرِّضَةُ) کہتے ہیں کہ میں نے ابن شہاب (رَضِيَ اللَّهُ تَعَالَى عَنْهُ) سے اس حدیث کے متعلق پوچھا انہوں نے اس سے انکار کیا۔ (مرآة المناجیح) امام احمد (عَلَيْهِ الرِّضَةُ) نے بھی اس حدیث کی صحت کا انکار کیا۔ (اشع) اگر صحیح مان بھی لی جائے تو عورت سے مراد لونڈی یا دیوانی عورت مراد ہے یا وہ صورت مراد ہے کہ عورت غیر کُفُو میں بغیر اجازت ولی نکاح کرے کہ یہ نکاح درست نہیں۔ بہر حال مذہب حنفی اس بارے میں بہت قوی ہے، جب آزاد عورت اپنے مال کی مختار ہے تو اپنے نفس کی بھی مختار ہے۔ (مرآة المناجیح، ۵/۲۷، ۲۸، ۲۹)

②... یعنی ایسے نکاح کا حکم یہ ہے کہ اگر خاوند اس سے صحبت کر لے پھر قاضی ان دونوں کی علیحدگی کا حکم دے تو اسے مُقَرَّر شدہ مہر یا مہر مثیل ملے گا۔ معلوم ہوا کہ یہاں باطل سے مراد فاسد ہے کہ نکاح فاسد کا یہ ہی حکم ہے کہ حاکم تفریق کر دے گا مگر صحبت ہو چکنے کی صورت میں عورت کو مہر ملے گا۔ (مرآة المناجیح، ۲/۲۸)

③... یعنی اگر کسی عورت کے نکاح میں ایک درجہ کے اولیاء مختلف ہوں کہ کوئی ولی کہیں نکاح کرنا چاہے دوسرا ولی کہیں اور، جیسے عورت کے چند بھائی یا چند چچا ولی ہوں اور یہ اختلاف واقع ہو تو پھر حاکم وقت سلطان یا سلطان کا مقرر کردہ حاکم ولی ہو گا وہ جہاں چاہے نکاح کرے کیونکہ اولیاء کا اختلاف ان کو کالعدم بنا دیتا ہے اور جس کا ولی نہ ہو اس کا ولی سلطان ہوتا ہے، اس کا ولی بھی سلطان ہو گا۔ (مرآة المناجیح، جلد ۵، ۲۸)

④... ترمذی، کتاب النکاح، باب ما جاء لانکاح الابوی، ۳۵۲/۲، حدیث: ۱۱۰۳

راہِ خدا میں غبارِ آلود ہونے کی فضیلت:

﴿7918﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: راہِ خدا میں غبارِ آلود ہونا بروزِ قیامت چہروں کے روشن ہونے کا باعث ہوگا۔^(۱)



حضرت سیدنا ابوبکر غسانی رَحْمَةُ اللهِ عَلَيْهِ

اللہ والے اور عبادت میں مصروف رہنے والے حضرت سیدنا ابوبکر بن ابومریم عَسْكَانِي رَحْمَةُ اللهِ تَعَالَى عَلَيْهِ بھی شامی بزرگ ہیں۔

کثرت سے عبادت کرنے والے:

﴿7919﴾... حضرت سیدنا بَقِيَّةُ رَحْمَةُ اللهِ تَعَالَى عَلَيْهِ بیان کرتے ہیں کہ ہم حضرت سیدنا ابوبکر بن ابومریم رَحْمَةُ اللهِ تَعَالَى عَلَيْهِ سے احادیث سننے کے لئے ان کے علاقے میں گئے۔ اُس علاقے میں زیتون کے درخت کثرت سے تھے، جب ہم وہاں پہنچے تو وہاں کے ایک کسان نے آکر پوچھا: کس سے ملنا چاہتے ہو؟ ہم نے کہا: حضرت سیدنا ابوبکر بن ابومریم رَحْمَةُ اللهِ تَعَالَى عَلَيْهِ سے۔ پوچھا: شیخ سے۔ ہم نے کہا: ہاں۔ اس نے کہا: اس بستی میں زیتون کا کوئی بھی درخت ایسا نہیں ہے جس کے پاس حضرت سیدنا ابوبکر بن ابومریم رَحْمَةُ اللهِ تَعَالَى عَلَيْهِ نے رات کے وقت نماز نہ پڑھی ہو۔

﴿7920﴾... حضرت سیدنا حسن بن علی سَكُونِي رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا ابوبکر بن ابومریم رَحْمَةُ اللهِ تَعَالَى عَلَيْهِ کے چہرے پر زیادہ رونے کے سبب دو لکیریں بن گئی تھیں۔

کثرت سے روزے رکھنے والے:

﴿7921﴾... حضرت سیدنا یزید بن عبد رِبِّهِ رَحْمَةُ اللهِ تَعَالَى عَلَيْهِ بیان کرتے ہیں کہ میں نے اپنے ماموں علی بن حسن کے ہمراہ حضرت سیدنا ابوبکر بن ابومریم رَحْمَةُ اللهِ تَعَالَى عَلَيْهِ کی عیادت کی۔ آپ قریبُ المَرْگ (اور روزے

①... مسند الشاميين، مسند عبد الرحمن بن ثابت، ۱/۱۸۸، حدیث: ۳۲۸

کی حالت میں) تھے۔ میں نے عرض کی: اللہ عَزَّوَجَلَّ آپ پر رحم فرمائے ایک گھونٹ پانی پی لیں۔ آپ رَحْمَةُ اللَّهِ تَعَالَى عَلَيْهِ نے ہاتھ کے اشارے سے منع فرمایا پھر جب شام ہوئی تو آپ نے پوچھا کیا افطار کا وقت ہو گیا۔ میں نے عرض کی: ہاں پھر میں نے پانی کا ایک قطرہ ان کے منہ میں ڈالا اور ان کی آنکھیں بند کیں تو آپ کا وصال ہو گیا۔ آپ رَحْمَةُ اللَّهِ تَعَالَى عَلَيْهِ کو کسی نے بغیر روزے کے نہیں دیکھا۔

﴿7922﴾... حضرت سیدنا بَقِيَّةُ بن ولید عَلَيْهِ رَحْمَةُ اللَّهِ التَّجِيدُ بیان کرتے ہیں کہ میں نے حضرت عبد اللہ بن مبارک رَحْمَةُ اللَّهِ تَعَالَى عَلَيْهِ کا ہاتھ پکڑا اور انہیں حضرت سیدنا ابو بکر بن ابو مریم اور حضرت سیدنا صفوان بن عمرو عَلَيْهِمَا الرَّحْمَةُ کے پاس لے آیا تو آپ نے ان سے احادیث سنیں۔ پھر جب نکلے تو مجھ سے فرمانے لگے: اے ابو محمد! اپنے شیخ (ابو بکر بن ابو مریم) کو لازم پکڑو۔

سیدنا ابوبکر عَسَّانِي رَحْمَةُ اللَّهِ عَلَيْهِ کی مرویات

حضرت سیدنا ابو بکر عَسَّانِي رَحْمَةُ اللَّهِ تَعَالَى عَلَيْهِ نے حضرت سیدنا عبد اللہ بن بُسْر رَضِيَ اللَّهُ تَعَالَى عَنْهُ، حضرت سیدنا سعید بن سوید، حضرت سیدنا حبیب بن عُثَيْد، حضرت سیدنا حکیم بن عُثْمِر، حضرت سیدنا مہاجر بن حبیب، حضرت سیدنا ضمہ بن حبیب اور حضرت سیدنا عطیہ بن قیس رَحِمَهُمُ اللَّهُ السَّلَام سے احادیث روایت کیں۔

﴿7923﴾... حضرت سیدنا عبد اللہ بن بُسْر رَضِيَ اللَّهُ تَعَالَى عَنْهُ بیان کرتے ہیں کہ میں نے رحمتِ عالم، نُورِ مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ کو موچھیں تراشتے ہوئے دیکھا۔^(۱)

شام کے محلات روشن ہونا:

﴿7924﴾... حضرت سیدنا عرابض بن ساریہ رَضِيَ اللَّهُ تَعَالَى عَنْهُ بیان کرتے ہیں کہ میں نے دو جہاں کے تاجور، سلطانِ بحر و بر صَلَّى اللَّهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: بے شک میں اس وقت بھی اُمُّ الْكِتَاب (لوح محفوظ) میں اللہ کا بندہ اور آخری نبی لکھا ہوا تھا جب حضرت آدم عَلَيْهِ السَّلَام مٹی اور گارے میں تھے۔ میں تم کو اپنی پہلی حالت بتاتا ہوں کہ میں اپنے والد حضرت ابراہیم عَلَيْهِ السَّلَام کی دعا اور حضرت عیسیٰ عَلَيْهِ السَّلَام کی وہ بشارت ہوں

①... الکامل لابن عدی، رقم ۲۷۷، ابن ابی مریم الغسانی ۲/۳-۲۱۳۔ مسند الشامیین، مسند صفوان بن عمرو، ۶۱/۲، حدیث: ۹۲۲

جو انہوں نے اپنی قوم کو دی۔ میں اپنی ماں کا وہ نظارہ^(۱) ہوں جو انہوں نے میری ولادت کے وقت دیکھا کہ ان سے ایک نور نکلا جس سے ان کے لئے شام کے محلات روشن ہو گئے اور اسی طرح کے نظارے انبیاء علیہم السلام کی ماؤں نے بھی (انبیاء کی پیدائش کے وقت) دیکھے۔^(۲)

قبر کی مردے سے گفتگو:

﴿7925﴾... حضرت سیدنا ابو حجان ثمالی رَضِيَ اللهُ تَعَالَى عَنْهُ سے روایت ہے کہ حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب مردے کو قبر میں رکھا جاتا ہے تو قبر اس سے کہتی ہے: تیری خرابی ہو گیا تو نہیں جانتا تھا میں فتنے کا گھر ہوں، تاریکی کا گھر ہوں، تنہائی کا گھر ہوں اور کیڑے مکوڑوں کا گھر ہوں، جب تو میرے پاس سے گزرتا تھا تو کس چیز نے تجھے میرے متعلق دھوکے میں رکھا؟ اگر مردہ مسلمان ہو تو قبر میں ایک جواب دینے والا قبر سے کہتا ہے: اگر یہ بندہ نیکی کا حکم کرنے والا اور بُرائی سے منع کرنے والا ہو تو پھر تیرا کیا خیال ہے؟ قبر کہتی ہے: تب تو میں اس شخص کے لئے سرسبز و شاداب ہو جاؤں گی۔ چنانچہ اس کے جسم کو نورانی کر دیا جاتا ہے اور اس کی روح بارگاہِ الہی کی طرف بلند ہو جاتی ہے۔^(۳)

﴿7926﴾... حضرت سیدنا ابو درداء رَضِيَ اللهُ تَعَالَى عَنْهُ بیان کرتے ہیں کہ سید عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: إِنَّ اللَّهَ يُحِبُّ كُلَّ قَلْبٍ حَزِينٍ يَعْنِي اللَّهُ عَزَّ وَجَلَّ ہر غمگین دل کو پسند کرتا ہے۔^(۴)

ریشم کی ممانعت:

﴿7927﴾... حضرت سیدنا ابو امامہ رَضِيَ اللهُ تَعَالَى عَنْهُ بیان کرتے ہیں کہ نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو اللہ عَزَّ وَجَلَّ سے ملنے کی امید رکھتا ہے وہ ریشم سے فائدہ نہیں اٹھاتا۔^(۵)

①... یہاں روایات سے مراد خواب نہیں بلکہ نظارہ ہے کیونکہ حضرت آمنہ رَضِيَ اللهُ تَعَالَى عَنْهَا نے خواب تو ولادت سے پہلے دیکھا تھا، ولادت شریف کے وقت یہ نور اور نور سے ملک شام کے محلات و تصور بیداری میں آنکھوں سے دیکھے تھے۔ (مرآة المناجیح، ۲/۸)

②... مسند احمد، حدیث العربیاض بن ساریة، ۸۷/۶، حدیث: ۱۷۶۳-۱۷۶۴-معجم کبیر، ۲۵۲/۱۸، حدیث: ۶۳۰

③... نوادر الاصول، الاصل السادس والعشرون والمائة، ۵۱۱/۱، حدیث: ۷۳۷-مسند الشامیین، مسند محمد بن عبد اللہ، ۳۶۰/۲، حدیث: ۱۲۹۹

④... موسوعة ابن ابی الدنيا، کتاب الهم والحزن، ۲۶۳/۳، حدیث: ۲

⑤... مسند احمد، مسند الانصار، حدیث ابی امامة الباہلی، ۳۰۶/۸، حدیث: ۲۳۳۶۵

شریر ترین لوگ:

﴿7928﴾... حضرت سیدنا ابو امامہ رَضِيَ اللهُ تَعَالَى عَنْهُ بیان کرتے ہیں کہ شہنشاہِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: عنقریب میری امت میں کچھ ایسے لوگ ہوں گے جو طرح طرح کے کھانے کھائیں گے، مختلف قسم کے مشروبات پیئیں گے، رنگ برنگ لباس پہنیں گے اور باجھیں کھول کر باتیں کریں گے یہی میری اُمت کے شریر ترین لوگ ہوں گے۔^(۱)

﴿7929﴾... حضرت سیدنا ابوسعید خدری رَضِيَ اللهُ تَعَالَى عَنْهُ بیان کرتے ہیں کہ حضرت اسامہ بن زید رَضِيَ اللهُ تَعَالَى عَنْهُ نے ایک ماہ کے اُدھار پر سو دینار کے بدلے ایک کنیز خریدی تو میں نے رسولُ اللہ صَلَّى اللهُ تَعَالَى عَلَيْهِ وَسَلَّمَ کو یہ فرماتے سنا: ”تم لوگ اسامہ پر تعجب نہیں کر رہے کہ اس نے ایک ماہ کا ادھار کیا؟ یقیناً اسامہ نے لمبی امید باندھی ہے۔ اس ذات کی قسم جس کے دستِ قدرت میں میری جان ہے! میں نے جب بھی پلک جھپکی تو میرا گمان یہی رہا کہ پلکوں کے ملنے سے پہلے اللہ عَزَّوَجَلَّ میری روح قبض فرمالے گا اور میں نے جب بھی نگاہ اٹھائی تو میرا گمان یہی رہا کہ نگاہ نیچی کرنے سے پہلے ہی اللہ عَزَّوَجَلَّ میری روح قبض کر لے گا اور جب کوئی لقمہ اٹھایا تو میرا گمان یہی رہا کہ نکلنے سے پہلے ہی موت آنے کی وجہ سے لقمہ حلق میں پھنس کر رہ جائے گا۔“ پھر ارشاد فرمایا: اے ابنِ آدم! اگر تم عقل رکھتے ہو تو خود کو مُردوں میں شمار کرو، اس ذات کی قسم جس کے دستِ قدرت میں میری جان ہے! بے شک جس چیز کا تم سے وعدہ کیا گیا ہے وہ ضرور آ کر رہے گی اور تم اسے روکنے کی طاقت نہیں رکھتے۔^(۲)



نرمی کی فضیلت

✽... حدیث مبارک: اللہ عَزَّوَجَلَّ ہر معاملے میں نرمی کو ہی پسند فرماتا ہے۔ (ابن ماجہ، ۱۹۸/۴، حدیث: ۳۶۸۹)

①... معجم اوسط، ۲۰/۲، حدیث: ۲۳۵۱

②... موسوعۃ ابنِ ابی الدنیا، کتاب قصر الامل، ۳/۳۰۴، حدیث: ۶۔ مسند الشامیین، مسند محمد بن عبد اللہ، ۲/۳۶۵، حدیث: ۱۵۰۵

حضرت سیدنا علی بن ابو حملہ اور حضرت سیدنا رجا بن ابوسلمہ رَحْمَةُ اللَّهِ عَلَيْهِمَا

حضرت سیدنا علی بن ابو حملہ اور حضرت سیدنا رجا بن ابوسلمہ رَحْمَةُ اللَّهِ تَعَالَى عَلَيْهِمَا دونوں شامی بزرگ ہیں۔ دونوں حضرات ایک دوسرے کے ساتھی، عبادت گزار، احادیث روایت کرنے والے اور باعمل تھے۔

احسان کس کے ساتھ کیا جائے؟

﴿7930﴾... حضرت سیدنا علی بن ابو حملہ رَحْمَةُ اللَّهِ تَعَالَى عَلَيْهِ بیان کرتے ہیں کہ مجھ سے حضرت زیاد بن صخر لُخَمِي عَلَيْهِ رَحْمَةُ اللَّهِ الْقَوِي نے کہا: جب تم کسی پر احسان کرنا چاہو تو دیندار اور خاندانی لوگوں پر کرو۔

ہر روز ہزار سجدے:

﴿7931﴾... حضرت سیدنا علی بن ابو حملہ رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا علی بن عبد اللہ بن عباس رَحْمَةُ اللَّهِ تَعَالَى عَلَيْهِ ہر روز ہزار سجدے کیا کرتے (یعنی پانچ سو رکعت نماز پڑھتے)۔

﴿7932﴾... حضرت سیدنا علی بن ابو حملہ رَحْمَةُ اللَّهِ تَعَالَى عَلَيْهِ بیان کرتے ہیں کہ جب لوگ مقام صائفہ سے واپس آرہے تھے تو میری حضرت سیدنا یحییٰ بن ابوراشد رَحْمَةُ اللَّهِ تَعَالَى عَلَيْهِ سے ملاقات ہوئی۔ انہوں نے مجھ سے کہا: اے ابونصیر! میں دین کو کمائی کا ذریعہ دیکھ رہا ہوں۔

﴿7933﴾... حضرت سیدنا علی بن ابو حملہ رَحْمَةُ اللَّهِ تَعَالَى عَلَيْهِ بیان کرتے ہیں کہ بیت المقدس میں ناقوس بجنے سے قبل ہی حضرت خلیل بن سعید رَحْمَةُ اللَّهِ تَعَالَى عَلَيْهِ کپڑے پہن کر بیت المقدس کی چٹان پر نماز کے لئے آجاتے۔ اسی طرح حضرت مالک بن عبد اللہ حُثَمَيْي عَلَيْهِ رَحْمَةُ اللَّهِ الْقَوِي شہر میں ناقوس بجنے سے قبل ہی کپڑے پہن کر نماز کے لئے آجاتے۔

سیدنا علی بن ابو حملہ رَحْمَةُ اللَّهِ عَلَيْهِ سے مروی حدیث

حضرت سیدنا علی بن ابو حملہ رَحْمَةُ اللَّهِ تَعَالَى عَلَيْهِ نے حضرت سیدنا نافع، حضرت سیدنا عبد اللہ بن مہریر اور حضرت سیدنا عبادہ بن نسی رَحْمَتُهُمُ اللَّهُ السَّلَام سے احادیث روایت کیں۔

﴿7934﴾... حضرت سیدنا ابن عمر رَضِيَ اللهُ تَعَالَى عَنْهُمَا بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت سیدنا ابو بکر صدیق رَضِيَ اللهُ تَعَالَى عَنْهُ کے کندھے پر ہاتھ مار کر ارشاد فرمایا: اِگر اللهُ عَزَّوَجَلَّ چاہتا کہ اس کی نافرمانی نہ کی جائے تو ابلیس کو پیدا ہی نہ کرتا۔^(۱)

﴿7935﴾... حضرت سیدنا زجاج بن ابوسلمہ رَحْمَةُ اللهِ تَعَالَى عَلَيْهِ بیان کرتے ہیں کہ حِلْم یعنی بردباری، عقل مندی سے بڑھ کر ہے کیونکہ اللهُ عَزَّوَجَلَّ کا ایک نام حلیم ہے۔

﴿7936﴾... سیدنا زجاج بن ابوسلمہ رَحْمَةُ اللهِ تَعَالَى عَلَيْهِ بیان کرتے ہیں کہ اس زمانے کا قصد لالچی شخص ہی کرتا ہے۔

﴿7937﴾... حضرت سیدنا زجاج بن ابوسلمہ رَحْمَةُ اللهِ تَعَالَى عَلَيْهِ بیان کرتے ہیں کہ حضرت عقبہ بن ابوزینب رَحْمَةُ اللهِ تَعَالَى عَلَيْهِ نے فرمایا: توریت میں یہ لکھا ہے کہ ”تم کسی انسان پر بھروسہ نہ کرو کیونکہ وہ ہمیشہ نہیں رہے گا بلکہ تم اس زندہ ذات پر بھروسہ نہ کرو جسے موت نہیں آئے گی اور یہ بھی لکھا ہے کہ ”جب حضرت موسیٰ كَلِمَ اللهُ عَلَيْهِ السَّلَام بھی اس دنیا سے تشریف لے جائیں گے تو اور کون ہے جسے موت نہیں آئے گی۔“

سیدنا زجاج بن ابوسلمہ رَحْمَةُ اللهِ عَلَيْهِ سے مروی حدیث

حضرت سیدنا زجاج بن ابوسلمہ رَحْمَةُ اللهِ تَعَالَى عَلَيْهِ نے حضرت سیدنا امام زہری، حضرت سیدنا سلیمان بن موسیٰ اور حضرت سیدنا عمرو بن شعیب رَحْمَتُهُمُ اللهُ السَّلَام سے احادیث روایت کیں۔

خفیہ نکاح کی ممانعت:

﴿7938﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے خفیہ نکاح سے منع فرمایا۔^(۲)



❁: يَا حَفِيظُ جو 16 بار روز پڑھے اِنْ شَاءَ اللهُ عَزَّوَجَلَّ ہر طرح بہادر رہے۔ (مدنی بیخ سورہ، ص ۲۵۱)

①...مسند الشاميين، مسند علي بن ابي حملة، ۲/۲۳۳، حدیث: ۱۲۲۶

②...معجم اوسط، ۵/۱۲۷، حدیث: ۶۸۷۴

ثور بن یزید

ثور بن یزید کا تعلق بھی شام سے ہے۔ یہ اللہ عَزَّوَجَلَّ کے عذاب سے ڈراتے رہتے تھے اور اسی سے ان کی شہرت بھی ہو گئی تو انہیں ناطح (یعنی ٹکر مارنے والے) کا لقب دیا گیا۔

﴿7939﴾... حضرت سیدنا ابنِ ابی رَوَّادِ عَلَیْهِ رَحْمَةُ اللهِ الْوَهَّابِ کہا کرتے: تمہارے پاس ثور (بیل) آ گیا ہے لہذا خود کو اس کے سینگ سے بچاؤ۔

﴿7940﴾... حضرت سیدنا یحییٰ بن سعید عَلَیْهِ رَحْمَةُ اللهِ الْوَهَّابِ بیان کرتے ہیں: ثور بن یزید کا دل اس کی آنکھوں کے سامنے ہے (یعنی ظاہر و باطن ایک جیسا ہے)۔

آسمانوں میں عظیم:

﴿7941﴾... ثور بن یزید کہتے ہیں کہ حضرت سیدنا عیسیٰ رُوْحُ اللهِ عَلَیْهِ السَّلَامُ کا فرمان ہے: جس نے علم حاصل کیا، اس پر عمل پیرا رہا اور اسے سکھایا تو آسمانوں کی بادشاہی میں اسے عظیم پکارا جاتا ہے۔

﴿7942﴾... ثور بن یزید کہتے ہیں کہ حضرت سیدنا عیسیٰ رُوْحُ اللهِ عَلَیْهِ السَّلَامُ نے فرمایا: جس نے علم سیکھا، اس پر عمل کیا اور اسے سکھایا تو آسمانوں کی بادشاہی میں اسے عظیم کہا جاتا ہے۔

﴿7943﴾... ثور بن یزید کہتے ہیں کہ میں نے توریت میں پڑھا ہے کہ جو دل اللہ عَزَّوَجَلَّ سے محبت کرتا ہے وہ رضائے الہی کے لئے مَشَقَّت بھی پسند کرتا ہے۔

علم یقین تک کیسے پہنچا جائے؟

﴿7944﴾... ثور بن یزید کہتے ہیں کہ ایک آسانی کتاب میں لکھا ہے: اگر تم علم یقین کے مرتبے تک پہنچنا چاہتے ہو تو ہر وقت دنیاوی خواہشات کو مغلوب کرنے کو پسند کرو۔

﴿7945﴾... ثور بن یزید کہتے ہیں کہ میں نے ایک کتاب میں پڑھا ہے: (اللہ عَزَّوَجَلَّ فرماتا ہے) اُن لوگوں سے کہہ دو جو بھلائی کے لئے بھوک و پیاس برداشت کرتے ہیں وہ میرے قربِ خاص میں ہوں گے۔

﴿7946﴾... ثور بن یزید کہتے ہیں کہ حضرت سیدنا بشر شامی عَلَیْهِ رَحْمَةُ اللهِ الْقَوِی فرماتے ہیں: اطاعت گزار انعام یافتہ ہے، گناہ گار قابلِ رَحْم ہے، خوف رکھنے والا ڈرنے والا ہے اور ڈرنے والا غمگین ہے جبکہ غم بروز قیامت طویل خوشی

کی طرف لے کر جائے گا۔ ہر آدمی کسی نہ کسی کام کا پختہ عزم کرتا ہے بعض عزم اچھے ہوتے ہیں اور بعض بُرے۔
رب تعالیٰ سے گفتگو:

﴿7947﴾... ثور بن یزید کہتے ہیں کہ میں نے ایک آسمانی کتاب میں پڑھا ہے کہ حضرت سیدنا علیؑ نے فرمایا: اے حواریوں کی جماعت! اللہ عَزَّوَجَلَّ سے خوب گفتگو کرو اور لوگوں سے کم گفتگو کرو۔ حواریوں نے عرض کی: ہم اللہ عَزَّوَجَلَّ سے گفتگو کیسے کریں؟ ارشاد فرمایا: خلوت نشین ہو کر اللہ عَزَّوَجَلَّ کی بارگاہ میں مناجات اور دعا کرو۔
 ﴿7948﴾... ثور بن یزید کہتے ہیں: میں نے توریت میں پڑھا ہے کہ لوگوں کے باہمی فساد میں صلح کروانے والے مخلوق میں اللہ عَزَّوَجَلَّ کے خصوصی بندے ہیں۔

﴿7949﴾... ثور بن یزید کہتے ہیں: میں نے توریت میں پڑھا ہے کہ زنا اور چوری کرنے والے جب نیک لوگوں کے اجر و ثواب کو سنتے ہیں تو وہ تھکاوٹ و محنت، بدن کو مَشَقَّت میں ڈالے اور نفسانی خواہشات کی مخالفت کے بغیر ان کے اجر و ثواب میں شریک ہونے کی طمع کرتے ہیں اور تورات میں ہے کہ ایسا ہو نہیں سکتا۔

نیک لوگوں کو شیر نہیں کھاتا:

﴿7950﴾... ثور بن یزید کہتے ہیں کہ مجھے کسی نے بتایا ہے کہ شیر صرف حرام کے مُرْتِکِب کو کھاتا ہے۔
 ﴿7951﴾... ثور بن یزید کہتے ہیں: انجیل میں لکھا ہے کہ اگر عمارت میں پتھر غلط جگہ لگایا جائے تو اس کی بناوٹ خراب ہو جاتی ہے۔

لواطت کی نحوست:

﴿7952﴾... ثور بن یزید کہتے ہیں: میں نے ایک آسمانی کتاب میں پڑھا ہے کہ جب کوئی شخص لواطت کر بیٹھے تو تمام سمندر کا پانی بھی اس پر اُنڈیل دیا جائے تو (جب تک توبہ نہ کرے) وہ پاک نہیں ہو سکتا۔
 ﴿7953﴾... حضرت سیدنا زمرہ رَضِيَ اللهُ تَعَالَى عَنْهُ بیان کرتے ہیں کہ میں نے ثور بن یزید کو سجدہ سے اٹھنے سے پہلے مقام سجدہ کو چومتے دیکھا۔

﴿7954﴾... ثور بن یزید کہتے ہیں: میں نے ایک آسمانی کتاب میں پڑھا ہے کہ مومن دل سے روتا ہے جبکہ

منافق دکھاوے کا روتا ہے۔

﴿7955﴾... ثور بن یزید کہتے ہیں کہ سرکارِ نامدار، مدینے کے تاجدارِ رَضِيَ اللهُ تَعَالَى عَنْكَ وَآلِهِ وَسَلَّمَ نے ارشاد فرمایا: علم یقین ایسے حاصل کرو جیسے قرآن کا علم حاصل کرتے ہو حتیٰ کہ تمہیں اس کی پہچان ہو جائے اور میں بھی اسے سیکھتا ہوں۔^(۱)

کثرت سے دعا کرنے کی فضیلت:

﴿7956﴾... ثور بن یزید سے مرفوعاً روایت ہے کہ جب کوئی سائل کسی دروازے پر کھڑا ہوتا ہے تو رحمتِ الہی بھی اس کے ساتھ کھڑی ہوتی ہے تو جو رحمتِ الہی کو قبول کرنا چاہے وہ کر لے اور جو قبول کرنا نہ چاہے وہ نہ کرے۔ جس نے کسی مسکین کو رحمت کی نظر سے دیکھا اللہ عَزَّوَجَلَّ اس کی جانب نظرِ رحمت فرماتا ہے اور جس نے نماز کو طویل کیا اللہ عَزَّوَجَلَّ قیامت کے روز جب لوگ اُس کے حضور کھڑے ہوں گے تو اس کے ساتھ نرمی فرمائے گا اور جو کثرت سے دعا مانگتا ہے، فرشتے اس کے بارے میں کہتے ہیں: یہ جانی پہچانی آواز ہے، اس کی دعا مقبول اور اس کی مراد پوری ہے۔

ثور بن یزید کی مرویات

ثور بن یزید نے حضرت سیدنا خالد بن معدان، حضرت سیدنا خالد بن مہاجر، حضرت سیدنا امام مکحول شامی، حضرت سیدنا قاسم بن عبد الرحمن، حضرت سیدنا راشد بن سعد مقمری، حضرت سیدنا عبد الرحمن بن جُبیر بن نُفیر، حضرت سیدنا یحییٰ بن حارث زَماری، حضرت سیدنا ابو نوبیح جَرَشی، حضرت سیدنا حبیب بن عبید اور حضرت سیدنا یزید بن شَرَحَ رَحْمَةُ اللهِ السَّلَام سے احادیث روایت کیں جبکہ حجازی علما میں حضرت سیدنا سعید بن مُسَیب، حضرت سیدنا عطاء، حضرت سیدنا نافع اور حضرت سیدنا ابو زبیر رَحْمَةُ اللهِ السَّلَام سے احادیث روایت کیں۔

اپنی حاجتیں چھپاؤ:

﴿7957﴾... حضرت سیدنا معاذ بن جبل رَضِيَ اللهُ تَعَالَى عَنْهُ سے مروی ہے کہ اللہ عَزَّوَجَلَّ کے محبوب، دانائے غیوب

①... موسوعة ابن أبي الدنيا، كتاب اليقين، ۲۲/۱، حدیث: ۷۰

صَلَّى اللهُ تَعَالَى عَلَيْهِ وَآلِهِ وَسَلَّمَ نَے ارشاد فرمایا: اِسْتَعِينُوْا عَلٰی اِنْجَاحِ حَوَائِجِكُمْ بِالْكِتْمَانِ فَاِنَّ كُلَّ ذِي نِعْمَةٍ مَّحْسُوْدٌ لِّعِنِي اِبْنِي حَاجَتِيں پوری ہونے کے لئے چُھپا کر ان پر مدد چاہو (۱) کیونکہ ہر نعمت والے سے حسد کیا جاتا ہے۔ (۲)

خوفِ خدا کی تجارت:

﴿7958﴾... حضرت سیدنا معاذ بن جبل رَضِيَ اللهُ تَعَالَى عَنْهُ بیان کرتے ہیں کہ میں نے رسولِ اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: اے لوگو! خوفِ خدا کو تجارت بنا لو یہ تمہیں سرمایہ اور تجارت کے بغیر رزق عطا کرے گا پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ آیت تلاوت فرمائی:

وَمَنْ يَتَّقِ اللَّهَ يَجْعَلْ لَهُ مَخْرَجًا ۖ وَيَرْزُقْهُ مِنْ حَيْثُ لَا يَحْتَسِبُ ط
ترجمہ کنز الایمان: اور جو اللہ سے ڈرے اللہ اس کے لیے نجات کی راہ نکال دے گا اور اسے وہاں سے روزی دے گا جہاں اس کا گمان نہ ہو۔ (۳)

(پ ۲۸، الطلاق: ۲)

دولہا کو مبارک باد دینا:

﴿7959﴾... حضرت سیدنا معاذ بن جبل رَضِيَ اللهُ تَعَالَى عَنْهُ بیان کرتے ہیں کہ اللہ عَزَّ وَجَلَّ کے پیارے حبیب، حبیبِ لبیب صَلَّى اللهُ تَعَالَى عَلَيْهِ وَآلِهِ وَسَلَّمَ ایک صحابی کے نکاح میں تشریف لے گئے اور یوں مبارک بادوی: ”عَلَى الْخَيْرِ وَالْبَرَكَاتِ وَالطَّائِرِ الْمُبِينِ وَالسَّعَةِ فِي الرِّزْقِ بَارَكَ اللهُ لَكُمْ لِعِنِي تمہیں خیر و برکت، اچھی قسمت اور وسعتِ رزق نصیب ہو۔ اللہ عَزَّ وَجَلَّ تمہیں اس میں برکت عطا فرمائے۔“ پھر ارشاد فرمایا: دولہے کے پاس دَف بجاؤ۔ تو ایک

①... حضرت سیدنا علامہ محمد عبدالرؤف مناوی عَلَيْهِ رَحْمَةُ اللهِ الْقَوِي اس کا معنی بیان کرتے ہوئے فرماتے ہیں: اپنی حاجتیں لوگوں سے چُھپاؤ اور انہیں پورا کرنے کے لئے اللہ عَزَّ وَجَلَّ سے مدد طلب کرو۔ حاجتیں چھپانے کی علت حدیثِ پاک کے اگلے جز میں بیان کی گئی ”کیونکہ ہر نعمت والے سے حسد کیا جاتا ہے“ یعنی اگر تم اپنی حاجتیں لوگوں پر ظاہر کرو گے تو وہ تم سے حسد کریں گے اور تمہاری برابری کرنے کی کوشش کریں گے۔ اس حدیث کا مقصد یہ ہے کہ نعمتِ مکمل حاصل ہونے کے بعد بیان کی جائے تاکہ لوگ حسد سے محفوظ رہیں۔ (فیض القدير، ۱/ ۶۳۰، تحت الحدیث: ۹۸۵)

②... معجم کبیر، ۹۲/۲۰، حدیث: ۱۸۳

③... معجم کبیر، ۹۷/۲۰، حدیث: ۱۹۰

دَف لاکر بجایا گیا۔^(۱) پھر پھل اور عمدہ قسم کی تازی کھجوروں کے تھال لاکر لوگوں کے سامنے رکھے گئے مگر انہوں نے کھانے سے ہاتھ روک لئے تو آپ نے ارشاد فرمایا: تم لوگ لوٹتے کیوں نہیں؟ عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا آپ نے ہمیں لوٹ مار سے منع نہیں فرمایا؟ ارشاد فرمایا: میں نے تمہیں لشکروں کی لوٹ مار سے منع کیا ہے شادی بیاہ کی نہیں۔ یہ سن کر سب لوٹنے لگے اور آپ نے بھی اس میں حصہ لیا۔^(۲)

بدعتی کی تعظیم کی ممانعت:

﴿7960﴾... حضرت سیدنا معاذ بن جبل رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، قرارِ قلب وسینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو بدعتی کی تعظیم کرنے گیا یقیناً اس نے اسلام ڈھانے پر مدد دی^(۳)۔^(۴)

کھانے کے بعد کی دعا:

﴿7961﴾... حضرت سیدنا ابو امامہ باہلی رَضِيَ اللهُ تَعَالَى عَنْهُ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے سامنے سے جب رات کا کھانا اٹھایا جاتا تو یوں دعا فرماتے: ”الْحَمْدُ لِلَّهِ كَثِيرًا طَيِّبًا مُبَارَكًا فِيهِ غَيْرَ مَكْنُفِيٍّ وَلَا مُودِّعٍ وَلَا مُسْتَعْفَى عَنْهُ رَبَّنَا يَعْنِي اللهُ عَزَّ وَجَلَّ“ ہی کے لئے ہے کثیر، پاکیزہ، بابرکت اور نہ ختم ہونے والی حمد جسے نہ چھوڑا جائے اور نہ اُس سے بے نیازی ہو، اے ہمارے رب!۔^(۵)

①... دَف اور تاشہ، اعلان نکاح یا عید کی خوشی کے لیے بجانا جائز ہے مگر جھانج مطلقاً ناجائز۔ (مرآة المناجیح، ۲/ ۳۵۹) عید کے دن اور شادیوں میں دَف بجانا جائز ہے جبکہ سادے دَف ہوں، اس میں جھانج نہ ہوں اور قواعد موسیقی پر نہ بجائے جائیں یعنی محض ڈھپ ڈھپ کی بے سری آواز سے نکاح کا اعلان مقصود ہو۔ (بہار شریعت، ۳/ ۵۱۰)

②... معجم کبیر، ۲۰/ ۹۷، حدیث: ۱۹۱، الفة بده البركة

③... مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ الْقَوِي مرآة المناجیح، جلد 1، صفحہ 179 پر اس کی شرح میں فرماتے ہیں: یہاں بدعت سے مراد دینی بدعت ہے اور صاحب بدعت بے دین شخص اور توفیر سے اس کی بلا ضرورت تعظیم مراد ہے۔ ضروریات کی معافی ہے یعنی بے دینوں کی تعظیم اسلام کو ویران کرنا ہے کہ ہماری تعظیم سے عوام کے دل میں ان کی عقیدت پیدا ہوگی جس سے وہ ان کا شکار ہو جائیں گے جیسے مسلمانوں کی تعظیم ثواب ہے، ایسے ہی بے دین کی توبین ثواب کہ وہ دشمن ایمان ہے۔

④... معجم کبیر، ۲۰/ ۹۶، حدیث: ۱۸۸

⑤... معجم کبیر، ۸۰/ ۹۳، حدیث: ۳۶۹۔ بخاری، کتاب الاطعمة، باب مايقول اذا فرغ من طعامه، ۳/ ۵۳۳، حدیث: ۵۲۵۸

﴿7962﴾... حضرت سیدنا ابو امامہ رضی اللہ تعالیٰ عنہ بیان کرتے ہیں کہ خاتم المرسلین، رَحْمَةً لِلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: زمین میں اللہ عَزَّوَجَلَّ کے کچھ برتن ہیں جن میں سے سب سے زیادہ محبوب وہ ہیں جو نرم اور صاف ستھرے ہیں اور یہ برتن صالحین کے قلوب ہیں۔^(۱)

شراب کا نام بدل کر پینے والے:

﴿7963﴾... حضرت سیدنا ابو امامہ باہلی رضی اللہ تعالیٰ عنہ بیان کرتے ہیں کہ رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: قیامت قائم نہ ہوگی حتیٰ کہ میری اُمت کے کچھ لوگ شراب پیئیں گے اور اس کا نام بدل دیں گے^(۲)۔^(۳)

کامل حج کا ثواب:

﴿7964﴾... حضرت سیدنا ابو امامہ باہلی رضی اللہ تعالیٰ عنہ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو بھلائی سیکھنے یا سکھانے کے لئے مسجد کی طرف جائے اسے کامل حج کا ثواب ملے گا۔^(۴)

ہر کام پر نماز کو ترجیح دینے کی فضیلت:

﴿7965﴾... حضرت سیدنا ابو درداء رضی اللہ تعالیٰ عنہ بیان کرتے ہیں کہ دو جہاں کے تاجور، سلطانِ بحر و بر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو شخص نماز نکلنے کا خوف کرتے ہوئے ہر کام سے پہلے نماز پڑھ لے تو اللہ عَزَّوَجَلَّ اس کے لئے جنت واجب فرمادیتا ہے اور جو شخص نماز چھوڑ کر اس پر کسی اور کام کو ترجیح دے تو وہ سال بھر

①... الزهد للاحمد، زهد سلمان الفارسی، ص ۱۷۵، حدیث: ۸۳۰۔ الزهد للاحمد، زهد عبید بن عمیر، ص ۳۸۰، رقم: ۲۲۶۲

②... مُفَسِّرِ شَمِير، حکیم الامت مفتی احمد یار خان نعیمی رَحْمَةُ اللهِ تَعَالَى عَلَيْهِ وَآلِهِ وَسَلَّمَ، جلد 6، صفحہ 84 پر اس کی شرح میں فرماتے ہیں: یہ غیبی خبر ہے جو ہو بہو درست ہوئی یعنی آخری زمانہ میں لوگ شراب کے نام بدل دیں گے اور اسے حلال سمجھ کر پیئیں گے حالانکہ وہ نشہ والی ہوگی مثلاً انگور کا پانی یا کھجور کا عرق کہیں گے یا اسے وُسْکِی کہہ کر پیئیں گے۔ معلوم ہوا کہ نام کا اعتبار نہیں نشہ کا اعتبار ہے۔ آج بعض لوگ شراب کو برانڈی یا وُسْکِی کہہ کر پیتے ہیں حالانکہ حرام ہوتی ہے۔ شراب کا نام قہوہ بھی ہے مگر مُرْوَجَّہ قہوہ یعنی بے دودھ کی چائے بالکل حلال ہے کہ اس میں نشہ نہیں لہذا حلال ہے، غرضیکہ نام کا اعتبار نہیں کام کا اعتبار ہے۔

③... ابن ماجہ، کتاب الاشریة، باب الخمر یسمر وھما بغير اسمھا، ۶۶/۳، حدیث: ۳۳۸۲

④... معجم کبیر، ۹۳/۸، حدیث: ۷۴۷۳

بھی کسی عمل سے اُس نقصان کی تلافی نہیں کر سکتا۔^(۱)

﴿7966﴾... حضرت سیدنا ابو زہیر انماری رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ جب اپنے بستر پر آتے تو یہ دعا پڑھتے: ”اے اللہ عَزَّوَجَلَّ! میرے گناہ بخش دے، میرے شیطان کو دور فرما دے، میرا رہن چُھڑا دے“^(۲)، میرے میزان کو بھاری کر دے اور مجھے اعلیٰ مجلس میں داخل فرما^(۳)۔^(۴)

دنیا پر خاک پڑے:

﴿7967﴾... امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ بیان کرتے ہیں کہ محسن کائنات، فخر موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے ابن آدم! تیرے پاس اتنا ہے جو تیرے لئے کافی ہے پھر بھی تو مزید کی طلب میں ہے جو تجھے سرکشی میں مبتلا کر دے۔ اے ابن آدم! تو قلیل پر قناعت کرتا ہے نہ کثیر سے شکم سیر ہوتا ہے۔ اے ابن آدم! جب تو اس حالت میں صبح کرے کہ تیرا جسم تندرست، دل بے خوف اور تیرے پاس ایک دن کی خوراک بھی موجود ہو تو اب دنیا پر خاک پڑے۔^(۵)

دو خوف اور دو امن:

﴿7968﴾... حضرت سیدنا شہداء ابن اوس رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، قرارِ قلب و سینہ

①... حدیث ابی الفضل الزہری، الجزء السابع، ۲/۲۲۱، حدیث: ۶۷۶، نحوه عن ابی ہریرة

②... میرے گناہ سے مراد یا تو میری اُمت کے گناہ ہیں یا خطائیں مراد ہیں یا یہ لفظ ہماری تعلیم کے لیے ورنہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) گناہوں سے معصوم ہیں۔ شیطان سے مراد انسانی شیطان ہیں یا قرین شیطان ہے، رب تعالیٰ نے آپ کی یہ دعا قبول فرمائی کہ آپ کا قرین شیطان مؤمن ہو گیا۔ رہن گروی چیز کو کہتے ہیں یہاں مراد اپنی ذات ہے کیونکہ انسان کی ذات اپنے اعمال میں گروی ہے رب تعالیٰ فرماتا ہے: كُلُّ امْرِئٍ بِمَا كَسَبَ سَهِينٌ ﴿ترجمہ کنزالایمان: سب آدمی اپنے کئے میں گرفتار ہیں۔ پ ۲۷، الطور: ۲۱﴾ یعنی مجھے نیک اعمال کی توفیق دے کر میرے نفس کو گروی ہونے سے چھوڑا دے۔ (مرآة المناجیح، ۴/ ۲۵)

③... اعلیٰ مجلس سے مراد قرب الہی غیر شناختی ہے ورنہ حضور صَلَّى اللهُ تَعَالَى عَلَيْهِ وَسَلَّمَ تمام خلق سے اعلیٰ ہیں، ان سے اعلیٰ مجلس والا کون ہوگا؟ اور حضور کی مجلس والے صحابہ تمام مجلس والوں سے افضل ہیں۔ اس جملہ کے اور بھی معنی کیے گئے ہیں مگر یہ معنی زیادہ مناسب ہیں یا یہ دعا ہماری تعلیم کے لیے ہے تو ندیٰ سے مراد مجلس والے ہیں یعنی خداوند مجھے ملائکہ، انبیاء، اولیاء کا مجلس والا بنا۔

(مرآة المناجیح، ۴/ ۲۵)

④... ابوداؤد، کتاب الادب، باب ما یقول عند النوم، ۴/۶۰۶، حدیث: ۵۰۵۴۔ کتاب الدعاء، باب القول عند اخذ المضاجع، ص ۱۰۵، حدیث: ۲۶۴

⑤... معجم اوسط، ۶/۳۱۰، حدیث: ۸۸۷۵

صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللہ عَزَّوَجَلَّ ارشاد فرماتا ہے: مجھے اپنی عزت کی قسم! میں اپنے بندے پر دو خوف اور دو امن جمع نہیں کروں گا لہذا جو بندہ دنیا میں مجھ سے بے خوف اور پُر امن ہو گا بروز قیامت اسے خوف میں مبتلا کروں گا اور جو دنیا میں میرا خوف رکھتا ہو گا بروز قیامت اسے امن عطا فرماؤں گا۔^(۱)

فتنوں کے وقت ایمان شام میں ہو گا:

﴿7969﴾... حضرت سیدنا ابو ذر دَعَا رَضِيَ اللهُ تَعَالَى عَنْهُ بیان کرتے ہیں کہ دو جہاں کے تاجور، سلطانِ بحر و بر صَدَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میں سو رہا تھا کہ اچانک میں نے اپنے سر کے نیچے سے ایک کتبہ جدا ہوتے دیکھا، مجھے گمان ہوا کہ اسے کہیں لے جایا جا رہا ہے، جب میں نے نظر دوڑائی تو وہ شام کی طرف چلا گیا۔ سنو! جب فتنے رونما ہوں گے تو ایمان شام میں ہو گا۔^(۲)

بڑی خیانت:

﴿7970﴾... حضرت سیدنا نُوَاسِ بْنِ سَعَانَ رَضِيَ اللهُ تَعَالَى عَنْهُ بیان کرتے ہیں کہ شہنشاہِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بڑی خیانت یہ ہے کہ تو اپنے بھائی سے کوئی بات کرے جس میں وہ تجھے سچا سمجھتا ہو اور تو اس میں جھوٹا ہو۔^(۳)

﴿7971﴾... حضرت سیدنا امیر معاویہ رَضِيَ اللهُ تَعَالَى عَنْهُ بیان کرتے ہیں کہ رسولِ اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ممکن ہے اللہ عَزَّوَجَلَّ سب گناہ بخش دے سوائے اس کے کہ جو کفر کی حالت میں مرے یا جو جان بوجھ کر مومن کو قتل کرے (4)۔^(۵)

①... مسند الشاميين، مسند ثور بن يزيد، ۲۶۶/۱، حدیث: ۴۲۲ بتغیر قلیل

②... مسند احمد، مسند الانصار، حدیث ابی الدرداء، ۱۷۱/۸، حدیث: ۲۱۷۹۲

③... ابوداؤد، کتاب الادب، باب فی المعارض، ۳۸۱/۳، حدیث: ۴۹۷۱

④... ابوداؤد، کتاب الفتن والملاحم، باب فی تعظیم قتل المؤمن، ۱۳۹/۴، حدیث: ۴۲۷۰ عن ابی الدرداء

⑤... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللهِ الْقَوِی مَرَاةُ الْمَنَاجِح، جلد 5، صفحہ 226 پر اس کی شرح میں فرماتے ہیں: قتل مؤمن سے مراد ظلماً قتل ہے عمداً قتل کی قید اس لیے لگائی کہ خطا اور شہ عمد قتل کا یہ حکم نہیں اسی لیے ان دونوں قتلوں میں قصاص نہیں۔ اس حدیث کی بنا پر بعض لوگوں نے گناہ کبیرہ کرنے والے کو کا فرمانا ہے اور بعض نے کہا کہ وہ کافر تو نہیں...

﴿7972﴾... حضرت سیدنا مقدام بن معدی کرب رَضِيَ اللهُ تَعَالَى عَنْهُ بیان کرتے ہیں کہ سید عالم، نُوْرٍ مُّجَسِّمٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب تم میں سے کوئی اپنے مسلمان بھائی سے محبت کرے تو وہ اس کو بتا دے۔^(۱)

منہ پر تعریف کی ممانعت:

﴿7973﴾... حضرت سیدنا عبد الرحمن بن جبیر بن نفیر رَضِيَ اللهُ تَعَالَى عَلَيْهِ فرماتے ہیں: تمہارا کسی مسلمان کے منہ پر تعریف کرنا اس کے گلے پر تیز دھارا ستر اچلانے کے مترادف ہے۔ کسی شخص نے حضرت سیدنا عبد اللہ بن عمر رَضِيَ اللهُ تَعَالَى عَنْهُمَا کے منہ پر ان کی تعریف کی تو آپ نے کہا کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ہے: ”منہ پر تعریف کرنے والوں کے منہ میں خاک ڈال دو“^(۲)۔^(۳) پھر آپ رَضِيَ اللهُ تَعَالَى عَنْهُ نے مٹی اٹھا کر تعریف کرنے والے کے منہ پر ڈال دی۔ اور تین مرتبہ کہا: تمہارے منہ پر یہ خاک۔

..... مگر مؤمن بھی نہیں بلکہ فاسق ہے یعنی نہ مؤمن نہ کافر، بعض نے فرمایا کہ وہ ہے تو مؤمن مگر دوزخ میں ہمیشہ رہے گا، مگر مذہب اہل سنت یہ ہے کہ گناہ کبیرہ کرنے والا مؤمن ہی ہے اور اس کی نجات ضروری ہے۔ اس حدیث کا مطلب یہ ہے کہ جو کوئی کسی مسلمان کو ناحق قتل کرے قتل کو حلال جان کر یا اس لیے قتل کرے کہ وہ مؤمن کیوں ہو اور دوزخی دائمی ہے لائق بخشش نہیں کہ اب یہ قاتل کافر ہو گیا اور کافر کی بخشش نہیں، یا یہ فرمان ڈرانے دھمکانے کے لیے ہے کہ یہ جرم اسی لائق تھا کہ اس کا مُرْتکب ہمیشہ دوزخ میں رہتا اور اس کا گناہ بخشنا جاتا اگر یہ تو جہیں نہ کی جائیں تو یہ حدیث بہت آیات و احادیث کے خلاف ہوگی۔ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) فرماتے ہیں میری شفاعت میری امت کے گناہ کبیرہ والوں کے لیے بھی ہوگی، رب تعالیٰ فرماتا ہے اللہ تعالیٰ شرک نہ بخشے گا اس کے سوا جسے چاہے گا بخش دے گا۔

①...ترمذی، کتاب الزہد، باب ماجاء فی اعلام الحب، ۱۷۵/۴، حدیث: ۲۳۹۹

②... یہاں مداحین سے مراد وہ جھولی چک ہیں جو خوشامد کے لیے لوگوں کے منہ پر تعریفیں کرتے ہیں بلکہ اس سے اپنے پیٹ پالتے ہیں، جھوٹی تعریفیں کر کے سامنے والے کو خوش کرتے ہیں جو کسی نیک شخص کی سچی تعریف کرے جس سے اس کو اور زیادہ نیکی کی رغبت ہو وہ اس میں داخل نہیں اس لیے مداحین صیغہ مبالغہ ارشاد ہوا یعنی تعریفیں کرنے کا عادی اس کا پیشہ ور۔ بعض شارحین نے حدیث کو بالکل ظاہری معنی پر رکھا کہ واقعی ان پر مٹی ڈال دو تاکہ آئندہ وہ اس کام کی جرأت نہ کریں دوچار جگہ منہ پر خاک پڑ جانے سے اس عمل سے توبہ کر لیں۔ بعض نے فرمایا کہ اس کا معنی یہ ہے کہ اس پر خاک ڈالو ادھر توبہ نہ کرو یہ نہ سمجھو کہ واقعی تم بڑے اچھے آدمی ہو یا یہ مطلب ہے کہ اسے کچھ دے دو تھوڑا مال بھی گویا خاک ہے تاکہ وہ تمہاری بھونہ کرے کہ ایسے لوگ کچھ نہ ملنے پر گالیاں دیتے ہیں یا یہ مطلب ہے کہ انہیں بہت تھوڑا مال دو جو خاک برابر ہو زیادہ مال نہ دو اور بھی بہت معنی کیے گئے ہیں۔ (مرآة المناجیح، ۶/۴۵۶)

③...مسند احمد، مسند عبد اللہ بن عمر بن الخطاب، ۴۰۷/۲، حدیث: ۵۶۸۸۔ مسند الشامیین، مسند ثور بن یزید، ۲۷۴/۱، حدیث: ۴۷۹

گناہ گرانے والا عمل:

﴿7974﴾... حضرت سیدنا ابو نمیب رَحْمَةُ اللهِ تَعَالَى عَلَيْهِ بَيَان کرتے ہیں: حضرت سیدنا عبد اللہ بن عمر رَضِيَ اللهُ تَعَالَى عَنْهُ نے ایک نوجوان کو طویل قیام کرتے دیکھا تو لوگوں سے پوچھا: کیا تم میں سے کوئی اسے جانتا ہے؟ ایک شخص نے کہا: میں اسے جانتا ہوں۔ یہ سن کر آپ رَضِيَ اللهُ تَعَالَى عَنْهُ نے فرمایا: اگر میں اسے جانتا تو اسے ضرور کثرت سے رکوع و سجد کرنے کا حکم دیتا کیونکہ میں نے حضور نبی رحمت، شَفِيعُ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے سنا ہے: ”جب بندہ نماز کے لئے کھڑا ہوتا ہے تو اس کے گناہ کا ندھوں پر رکھ دیئے جاتے ہیں پھر جب بھی وہ رکوع یا سجدہ کرتا ہے تو اس کے گناہ گر جاتے ہیں۔“^(۱)



حضرت سیدنا حُدَيْرِ بْنِ كَرِيبٍ رَحْمَةُ اللهِ عَلَيْهِ

حضرت سیدنا ابو زہریرہ حُدَيْرِ بْنِ كَرِيبٍ رَحْمَةُ اللهِ تَعَالَى عَلَيْهِ شامی تابعی بزرگ ہیں۔ آپ رَحْمَةُ اللهِ تَعَالَى عَلَيْهِ گناہ گاروں کو سخت عذاب سے ڈرایا کرتے تھے۔

﴿7975﴾... حضرت سیدنا ابو زہریرہ حُدَيْرِ بْنِ كَرِيبٍ رَحْمَةُ اللهِ تَعَالَى عَلَيْهِ بیان کرتے ہیں کہ مجھے کسی آسمانی کتاب کے بارے میں یہ بات پہنچی کہ اللہ عَزَّ وَجَلَّ ارشاد فرماتا ہے: میں آخری زمانے میں علم کو پھیلا دوں گا حتیٰ کہ مرد و عورت، آزاد و غلام اور چھوٹے بڑے سب اسے حاصل کر لیں گے تو اس احسان کے بعد اس کے بارے میں ان پر میرا جو حق ہے میں اس میں ان کی گرفت کروں گا۔

﴿7976﴾... حضرت سیدنا ابو زہریرہ حُدَيْرِ بْنِ كَرِيبٍ رَحْمَةُ اللهِ تَعَالَى عَلَيْهِ بیان کرتے ہیں کہ جو شخص کھانا کھاتا ہے مگر اللہ عَزَّ وَجَلَّ کا شکر ادا نہیں کرتا وہ ایسا ہے جیسے اُس نے کھانا چوری کر کے کھایا ہے۔

عذاب نازل نہ ہونے کا سبب:

﴿7977﴾... حضرت سیدنا ابو زہریرہ رَضِيَ اللهُ تَعَالَى عَنْهُ بیان کرتے ہیں کہ سرکارِ نامدار، مدینے کے تاجدار صَلَّى اللهُ

①... تعظیم قدر الصلاة، باب في تعظيم... الخ، الجزء الاول، ص ۳۱۶، حدیث: ۲۹۳

تَعَالَى عَلَيْهِ وَآلِهِ وَسَلَّمَ نے ارشاد فرمایا: ہر روز ایک منادی اعلان کرتا ہے کہ اے لوگو! (گناہوں اور نافرمانیوں سے) باز آ جاؤ، بے شک اللہ عَزَّوَجَلَّ کو زبردست غلبہ اور قوت حاصل ہے اور تمہارے لئے خون اور زخم ہے۔ اگر خوف خدا رکھنے والے لوگ، دودھ پینے والے بچے اور چرنے والے جانور نہ ہوتے تو تم پر زبردست عذاب نازل کر کے تمہیں ٹکڑے ٹکڑے کر دیا جاتا۔^(۱)

سَيِّدُنَا حُدَيْرِ بْنِ كَرِيبٍ رَحْمَةُ اللَّهِ عَلَيْهِ كِي مَرَوِيَات

حضرت سیدنا حُدَيْرِ بْنِ كَرِيبٍ رَحْمَةُ اللَّهِ تَعَالَى عَلَيْهِ نے حضرت سیدنا ابودرداء اور حضرت سیدنا حذیفہ رَضِيَ اللَّهُ تَعَالَى عَنْهُمَا سے مُرْسَل احادیث روایت کیں جبکہ آپ کی اکثر روایات حضرت سیدنا جُبَيْرِ بْنِ نَفِيرٍ اور حضرت سیدنا کثیرِ بْنِ مُرَّةٍ رَضِيَ اللَّهُ تَعَالَى عَنْهُمَا سے مروی ہیں۔

ذخیرہ اندوزی پر وعید شدید:

﴿7978﴾... حضرت سیدنا عبد اللہ بن عمر رَضِيَ اللَّهُ تَعَالَى عَنْهُ بیان کرتے ہیں کہ رحمتِ عالم، نُورِ مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے 40 دن تک غلہ روکا تو وہ اللہ عَزَّوَجَلَّ سے بری اور اللہ عَزَّوَجَلَّ اور اس کے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ اس سے بری۔^(۲) جس گھر میں ایک مسلمان بھی بھوک کی حالت میں رات گزارے تو ان سب گھر والوں سے اللہ عَزَّوَجَلَّ کا ذمہ ختم ہو جاتا ہے۔^(۳)

پوری دنیا حضور صَلَّى اللَّهُ عَلَيْهِ وَسَلَّمَ کے سامنے ہے:

﴿7979﴾... حضرت سیدنا عبد اللہ بن عمر رَضِيَ اللَّهُ تَعَالَى عَنْهُ بیان کرتے ہیں کہ سید عالم، نُورِ مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بے شک اللہ عَزَّوَجَلَّ نے میرے سامنے دنیا کا پردہ اٹھا دیا ہے اور میں اسے اور جو کچھ

①... معجم اوسط، ۲۰۵/۵، حدیث: ۷۰۸۵۔ تنبیہ الغافلین، باب ماجاء فی الذنوب، ص ۲۰۱، حدیث: ۵۲۹، نحوہ

②... غلہ روکنا منع ہے اور سخت گناہ ہے اور اس کی صورت یہ ہے کہ گرانی کے زمانہ میں غلہ خرید لے اور اسے بیع نہ کرے بلکہ روک رکھے کہ لوگ جب خوب پریشان ہوں گے تو خوب گراں کر کے بیع کروں گا اور اگر یہ صورت نہ ہو بلکہ فصل میں غلہ خریدتا ہے اور رکھ چھوڑتا ہے کچھ دنوں کے بعد جب گراں ہو جاتا ہے بیچتا ہے یہ نہ احتکار ہے نہ اس کی ممانعت۔ (بہار شریعت، حصہ ۱۱، ۲/۲۵۷)

③... مسند احمد، مسند عبد اللہ بن عمر، ۲۷۰/۲، حدیث: ۳۸۸۰۔ معجم اوسط، ۱۷۹/۶، حدیث: ۸۳۲۶

اس میں قیامت تک ہونے والا ہے سب کچھ ایسے دیکھ رہا ہوں جیسے اپنی ہتھیلی کو دیکھ رہا ہوں، اس روشنی کے سبب جو اللہ عَزَّوَجَلَّ نے اپنے نبی کے لیے روشن فرمائی جیسے مجھ سے پہلے انبیائے کرام عَلَیْہِمُ السَّلَام کے لیے روشن کی تھی۔^(۱)

بدکار اور نکو کار عورت کا موازنہ:

﴿7980﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُ بیان کرتے ہیں کہ سید عالم، نُورِ مُجَسِّمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بدکار عورت کی بدکاری ہزار بدکار مردوں کے گناہ کے برابر ہوتی ہے اور نیک عورت کی نیکی 70 صدیقین کے عمل کے برابر ہوتی ہے۔^(۲)

ابلیس کا تیر:

﴿7981﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُ بیان کرتے ہیں کہ رسول اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کسی عورت پر اچانک پڑنے والی پہیلی نظر معاف ہے پھر دوبارہ اس کی طرف نظر کرنا جان بوجھ کر ہے اور تیسری بار نظر کرنا ہلاکت و بربادی ہے۔^(۳) کسی مسلمان کا عورت کے حُسن و جمال کی طرف نظر کرنا ابلیس کے زہر میں بچھے تیروں میں سے ایک تیر ہے اور جو شخص خوفِ خدا اور ثواب کی خاطر بد نگاہی سے بچے گا سے اللہ عَزَّوَجَلَّ ایسی عبادت کی توفیق عطا فرمائے گا جس کی حلاوت وہ (اپنے دل میں) پائے گا۔^(۴)

فتنہ سے دور رہنے کا حکم:

﴿7982﴾... حضرت سیدنا ابو برداء رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شَفِيعُ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: فتنہ جب آتا ہے تو مشتبہ ہوتا ہے اور جب منہ موڑتا ہے تو صاف ہو جاتا ہے۔ ابتدا میں سرگوشی کی طرح ہوتا ہے مگر اس کا اختتام دردناک ہوتا ہے۔ جب یہ بھڑک اٹھے تو اسے مت پھیلاؤ اور جب پھیل جائے تو اس کا سامنا مت کرو۔ بے شک فتنہ اللہ عَزَّوَجَلَّ کی زمین میں پھیل کر اپنی لگام ڈھیلی چھوڑ

①... الفتن لعیم بن حماد، ما کان من رسول اللہ... الخ، ۱/۲۷، حدیث: ۲

②... اعتلال القلوب للخرائطی، ذکر من فتنۃ النساء، ۱/۱۱۹، حدیث: ۲۲۶، بتقدم وتأخر

③... مسند فردوس، ۲/۳۷۵، حدیث: ۱۲۶

④... اعتلال القلوب للخرائطی، باب غض البصر عن المحارم، ۱/۱۳۷، حدیث: ۲۷۳، ۲۷۴، نحوہ

دیتا ہے لہذا کسی کے لئے بھی حلال نہیں کہ وہ اس کی لگام پکڑے اور ہلاکت ہے اس کے لئے جو اس کی لگام پکڑے۔ یہ بات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے تین مرتبہ ارشاد فرمائی۔^(۱)



حضرت سیدنا حبیب بن عبید رَحْمَةُ اللّٰهِ عَلَیْہِ

حضرت سیدنا حبیب بن عبید رَحْمَةُ اللّٰهِ عَلَیْہِ بھی شامی تابعی بزرگ ہیں۔

علم حاصل کرنے کی ترغیب:

﴿7983﴾... حضرت سیدنا حبیب بن عبید رَحْمَةُ اللّٰهِ عَلَیْہِ ارشاد فرماتے ہیں: علم سیکھو، اسے سمجھو اور اس سے نفع حاصل کرو۔ علم اس لئے حاصل مت کرو کہ اس کے ذریعے آرائش اختیار کرو کیونکہ قریب ہے کہ تمہاری زندگی طویل ہو تو تم دیکھو گے کہ علم کے ذریعے اسی طرح آرائش اختیار کی جا رہی ہوگی جس طرح کوئی اپنے لباس کے ذریعے آرائش و زیبائش اختیار کرتا ہے۔

﴿7984﴾... حضرت سیدنا ابن ابی مریم رَحْمَةُ اللّٰهِ عَلَیْہِ بیان کرتے ہیں کہ مجھے حضرت سیدنا حبیب بن عبید رَحْمَةُ اللّٰهِ عَلَیْہِ نے بتایا: حضرت سیدنا دَلِیجَہ رَضِيَ اللّٰهُ تَعَالَى عَنْہُ جب چلتے تو ان کے قدم کثرت عبادت کے سبب ڈگرگانے لگتے۔ ان سے کہا گیا: آپ کو کیا ہو گیا ہے؟ فرمایا: شوق۔ ان سے کہا گیا کہ خوش ہو جائیے! امیر نے مسلمانوں کے لئے ان کی چراگاہ کو مُباح کر دیا ہے۔ حضرت سیدنا دَلِیجَہ رَضِيَ اللّٰهُ تَعَالَى عَنْہُ نے فرمایا: میرے شوق سے یہ شوق مراد نہیں بلکہ اس کی طرف شوق ہے جو اس پر ابھارتا ہے۔

سیدنا حبیب بن عبید رَحْمَةُ اللّٰهِ عَلَیْہِ کی مرویات

حضرت سیدنا حبیب بن عبید رَحْمَةُ اللّٰهِ عَلَیْہِ نے حضرت سیدنا معاذ بن جبل، حضرت سیدنا عمرو بن عبسہ، حضرت سیدنا ابو امامہ، حضرت سیدنا ابو برداء، حضرت سیدنا مقدام، حضرت سیدنا عراباض اور اُمّ المؤمنین حضرت سیدنا عائشہ صدیقہ رَضِيَ اللّٰهُ تَعَالَى عَنْہُمْ سے احادیث روایت کیں۔

①... الفتن لنعیم بن حماد، العصمة من الفتن... الخ، ۱/۱۲۱، حدیث: ۳۳۷

ظاہر میں دوست اور باطن میں دشمن:

﴿7985﴾... حضرت سیدنا معاذ بن جبل رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، قرارِ قلب و سینہ صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: آخری زمانہ میں ایسی قومیں ہوں گی جو ظاہر میں دوست اور باطن میں دشمن ہوں گی۔⁽¹⁾ پوچھا گیا: یا رسول اللہ صَلَّ اللهُ تَعَالَى عَلَيْهِ وَآلِهِ وَسَلَّمَ! وہ کیسے؟ ارشاد فرمایا: ایسا بعضوں سے رغبت رکھنے اور بعضوں سے خوف رکھنے کی وجہ سے ہو گا۔⁽²⁾۔⁽³⁾

﴿7986﴾... حضرت سیدنا معاذ بن جبل رَضِيَ اللهُ تَعَالَى عَنْهُ بیان کرتے ہیں کہ مُحْسِنِ كَانَات، فخر موجودات صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لوگوں پر ایک زمانہ ایسا آئے گا کہ جس کے پاس سونا چاندی نہ ہو گا اس کی زندگی بے لطف ہوگی۔⁽⁴⁾

بینائی چلی جانے پر عظیم اجر:

﴿7987﴾... حضرت سیدنا عمر باض بن ساریہ رَضِيَ اللهُ تَعَالَى عَنْهُ بیان کرتے ہیں کہ نور کے پیکر، تمام نبیوں کے سرور صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ اللہ عَزَّوَجَلَّ ارشاد فرماتا ہے: ”جب میں اپنے بندے سے اس کی محبوب شے (آنکھیں) لے لوں تو میں اس کے لئے جنت کے علاوہ کوئی اجر پسند نہیں کرتا جبکہ وہ ان دونوں پر میری حمد کرے۔“⁽⁵⁾

﴿7988﴾...⁽⁶⁾

①... یعنی قریب قیمت ایسے لوگ ہوں گے جو اپنی نیکیاں علانیہ پسند کریں گے تاکہ لوگ ان کی واہ واہ کریں، تنہائی میں یا تو اعمال کریں گے ہی نہیں یا کریں گے تو معمولی طریقہ سے۔ (مرآة المناجیح، ۷/۱۳۰)

②... یعنی ان لوگوں کے دلوں میں اللہ کا خوف اللہ سے امید نہ ہوگی یا کم ہوگی، لوگوں کا خوف لوگوں سے امید ان پر غالب ہوگی۔ اس فرمانِ عالی میں علماء، عابدین، زاہدین، سخی، مجاہد وغیرہ سب ہی داخل ہیں، ہر عملِ اخلاص سے قبول ہوتا ہے۔ یہاں اشعة الملعات میں ہے کہ اس میں وہ بھی داخل ہیں جو لوگوں سے ظاہری محبت کریں وہ بھی غرض کے لیے جب غرض نکل جاوے دوستی بھی ختم ہو جاوے۔ (مرآة المناجیح، ۷/۱۳۰)

③... مسند احمد، مسند الانصار، حدیث معاذ بن جبل، ۲۳۳/۸، حدیث: ۲۲۱۱۶

④... معجم کبیر، ۲۷۸/۲۰، حدیث: ۶۵۹ عن مقدام بن معدیکرب

⑤... معجم کبیر، ۲۵۳/۱۸، حدیث: ۶۳۳- ابن حبان، کتاب الجنائز، باب ماجاء فی الصدق و ثواب... الخ، ۲۵۶/۲، حدیث: ۲۹۲۰

⑥... اس روایت کا عربی متن کتاب کے آخر میں دے دیا گیا ہے علمائے کرام وہاں سے رجوع کریں۔

بد اخلاقی نحوست ہے:

﴿7989﴾... اُمّ المؤمنین حضرت سیدتنا عائشہ رَضِيَ اللهُ تَعَالَى عَنْهَا بَيَان کرتی ہیں کہ میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بد اخلاقی نحوست ہے۔^(۱)



حضرت سیدنا ضمّرہ بن حبیب رَحْمَةُ اللهِ عَلَيْهِ

﴿7990﴾... حضرت سیدنا رطاة بن مُنذر رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا ضمّرہ بن حبیب رَحْمَةُ اللهِ تَعَالَى عَلَيْهِ جب نماز کے لئے کھڑے ہوتے تو میں یہ سمجھتا کہ ان سے زیادہ دنیا سے بے رغبت کوئی نہیں اور جب کوئی دنیاوی کام کرتے تو میں یہ سمجھتا کہ ان سے زیادہ دنیا میں رغبت رکھنے والا کوئی نہیں۔

﴿7991﴾... حضرت سیدنا ضمّرہ بن حبیب رَحْمَةُ اللهِ تَعَالَى عَلَيْهِ فرماتے ہیں: کسی کے لئے مناسب نہیں کہ وہ دو موقعوں پر ہنسے: (۱)... بندر کو دیکھ کر اور (۲)... قبر کو دیکھ کر۔

﴿7992﴾... حضرت سیدنا ضمّرہ بن حبیب رَحْمَةُ اللهِ تَعَالَى عَلَيْهِ فرماتے ہیں: سوالاتِ قبر کے لئے تین فرشتے ہیں: (۱)... اُنکر (۲)... ناکور اور (۳)... ان دونوں کے سردار رومان۔^(۲)

پھوپھی کو بعد وصال خواب میں دیکھنا:

﴿7993﴾... حضرت سیدنا ضمّرہ رَحْمَةُ اللهِ تَعَالَى عَلَيْهِ فرماتے ہیں: میں نے اپنی پھوپھی جان کو (بعد وصال) خواب میں دیکھا تو پوچھا: پھوپھی جان! کیسی ہیں؟ انہوں نے جواب دیا: جھتجے! بخدا! میں خیریت سے ہوں۔ مجھے میرے

①... مسند احمد، مسند السيدة عائشة، ۳۶۹/۹، حدیث: ۲۴۶۰۱

②... حضرت سیدنا ضمّرہ بن حبیب رَحْمَةُ اللهِ تَعَالَى عَلَيْهِ ہی کی ایک مرفوع روایت میں ہے کہ وہ چار ہیں: منکر، نکیر، ناکور اور ان سب کے سردار رومان۔ حضرت سیدنا علامہ ابن جوزی عَلَيْهِ رَحْمَةُ اللهِ تَعَالَى كَتَبْتُمْ ہیں: اس حدیث کے مرفوع ہونے کی کوئی اصل نہیں ہے اور ضمّرہ تابعی ہیں اور اس روایت کا ان پر موقوف ہونا زیادہ ثابت ہے۔ حضرت سیدنا ابن حجر رَحْمَةُ اللهِ تَعَالَى عَلَيْهِ سے پوچھا گیا کہ کیا مردے کے پاس کوئی رومان نام کا فرشتہ بھی آتا ہے؟ انہوں نے فرمایا: اس بارے میں سند تو آئی ہے لیکن اس کی سند کمزور ہے۔ (شرح الصدور مترجم، ص ۲۲۷، ۲۲۸) تاہم مشہور یہ ہے کہ قبر میں دو فرشتے منکر اور نکیر آتے ہیں۔

ہر عمل کا پورا پورا بدلہ دیا گیا حتیٰ کہ اس مخلوط کھانے کا ثواب بھی دیا گیا جو میں نے کھایا۔

﴿7994﴾... حضرت سیدنا زمرہ بن حبیب رَحْمَةُ اللهِ تَعَالَى عَلَيْهِ بَيَان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے امورِ خانہ داری (گھر کے کام کاج) اپنی لَحْتِ جِگر حضرت سیدتنا فاطمہ زہرہ رَضِيَ اللهُ تَعَالَى عَنْهَا کے سپرد فرمائے اور گھر سے باہر کے کام حضرت سیدنا علیُّ المَرْتَضَى كَرَّمَ اللهُ تَعَالَى وَجْهَهُ الْكَرِيمِ کے ذمہ لگائے۔^(۱)

حقیقی بندہ خدا:

﴿7995﴾... حضرت سیدنا زمرہ رَحْمَةُ اللهِ تَعَالَى عَلَيْهِ فرماتے ہیں: کہا گیا ہے کہ کسی شخص کا روزہ نماز تمہیں تعجب میں نہ ڈالے بلکہ تم اس کے تقویٰ و پرہیزگاری کو دیکھو، اگر عبادت کی توفیق کے ساتھ ساتھ وہ متقی بھی ہے تب ہی وہ صحیح معنوں میں بندہ خدا ہے۔

سیدنا زمرہ بن حبیب رَحْمَةُ اللهِ عَلَيْهِ کی مرویات

﴿7996﴾... حضرت سیدنا زمرہ بن حبیب رَحْمَةُ اللهِ تَعَالَى عَلَيْهِ نے حضرت سیدنا ابودرداء، حضرت سیدنا عبد اللہ بن عمر، حضرت سیدنا شداد بن اوس، حضرت سیدنا نعمان بن بشیر رَضِيَ اللهُ تَعَالَى عَنْهُمْ سے احادیث روایت کیں۔

﴿7997﴾... حضرت سیدنا ابودرداء رَضِيَ اللهُ تَعَالَى عَنْهُ بَيَان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بے شک اللہ عَزَّوَجَلَّ نے تمہیں تمہاری وفات کے وقت تہائی مال میں تصرف کا اختیار عطا فرمادیا۔^(۲)

شراب کے مشیکزے چاک:

﴿7998﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُ بَيَان کرتے ہیں کہ ایک مرتبہ حضور اکرم، شاہِ بنی

①... مصنف ابن ابی شیبہ، کتاب اقتضیۃ رسول اللہ، ۸/۷، حدیث: ۲۸

②... وصیت ثلث (تہائی) مال سے زیادہ کی جائز نہیں مگر یہ کہ وارث اگر بالغ ہیں اور نابالغ یا مجنون نہیں، اور وہ موصلی (وصیت کرنے والے) کی موت کے بعد ثلث مال سے زائد کی وصیت جائز کر دیں تو صحیح ہے۔ موصلی کی زندگی میں اگر وارثوں نے اجازت دی تو اس کا اعتبار نہیں۔ موصلی کی موت کے بعد اجازت معتبر ہے۔ (بہار شریعت، حصہ ۱۹، ۳/۹۳۸)

نوٹ: وصیت سے متعلق تفصیلی احکام جاننے کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 1197 صفحات پر مشتمل کتاب ”بہار شریعت، حصہ 19، جلد 3، صفحہ 930 تا 1017“ کا مطالعہ کیجئے۔

③... مسند احمد، حدیث ابی الدرداء، ۴۱۶/۱۰، حدیث: ۲۷۵۵۲

آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے چھری لانے کا حکم فرمایا تو میں نے حکم کی تعمیل کی۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے تیز کرنے کے لئے بھیج دیا اور جب چھری تیز کر کے لائی گئی تو مجھے دے کر ارشاد فرمایا: یہ چھری صبح میرے پاس لے آنا۔ چنانچہ میں نے ایسا ہی کیا پھر حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ دیگر صحابہ کرام عَلَيْهِمُ الرِّضْوَانُ کے ہمراہ مدینہ منورہ کے بازاروں کی جانب روانہ ہوئے، وہاں شام سے درآمد کئے گئے شراب کے مشکیزے لٹک رہے تھے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے میرے ہاتھ سے چھری لی اور وہاں موجود تمام مشکیزوں کو چاک کر ڈالا۔ اس کے بعد وہ چھری مجھے عطا فرمادی اور ساتھ موجود صحابہ کرام عَلَيْهِمُ الرِّضْوَانُ کو میرے ساتھ جانے اور تعاون کرنے کا حکم فرمایا اور مجھ سے فرمایا: تمام بازار جا کر ایسا ہی کرو۔ چنانچہ میں نے بازاروں میں شراب کا کوئی مشکیزہ ایسا نہ چھوڑا جسے چاک نہ کر دیا ہو^(۱)۔^(۲)

﴿7999﴾... حضرت سیدنا نعمان بن بشیر رَضِيَ اللهُ تَعَالَى عَنْهُ بیان کرتے ہیں کہ رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے انگور کے دو خوشے دے کر گھر بھیجا، ایک میرے لئے اور ایک میری والدہ ماجدہ حضرت عمرہ رَضِيَ اللهُ تَعَالَى عَنْهَا کے لئے۔ (کچھ دن بعد) آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی میری والدہ ماجدہ سے ملاقات ہوئی تو پوچھا: نعمان تمہارے پاس انگور کا خوشہ لایا تھا؟ انہوں نے عرض کی: نہیں۔ تو آپ نے مجھے کان سے پکڑ کر ارشاد فرمایا: اے بات نہ ماننے والے!۔^(۳)

حضور نبی کریم صَلَّى اللهُ تَعَالَى عَلَيْهِ وَسَلَّمَ کا تقویٰ:

﴿8000﴾... حضرت سیدنا شداد بن اوس رَضِيَ اللهُ تَعَالَى عَنْهُ کی ہمشیرہ اُمّ عبد اللہ رَضِيَ اللهُ تَعَالَى عَنْهَا بیان کرتی ہیں کہ میں نے بارگاہِ رسالت میں افطار کے وقت دودھ کا ایک پیالہ بھیجا۔ حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے دودھ لے جانے والے کو میرے پاس بھیج کر پوچھا کہ یہ دودھ تمہارے پاس کہاں سے آیا؟ میں نے اسے پیغام

①... مشکیزے چاک کرنے کا حکم شراب بیچنے والوں کو سزا دینے کے لئے تھا ورنہ انہیں پاک کر کے نفع اٹھایا جاسکتا تھا۔

(فتح الباری، کتاب المظالم، باب هل تكسر الذنان... الخ، ۶/۱۰۳، تحت الحديث: ۲۴۷۹)

②... مسند احمد، مسند عبد اللہ بن عمر، ۲/۴۹۲، حدیث: ۶۱۷۳

③... ابن ماجہ، کتاب الاطعمه، باب اكل الفمار، ۴/۵۷، حدیث: ۳۳۶۸، نحو: مسند الشاميين، مسند محمد بن عبد اللہ، ۳/۳۵۵، حدیث: ۱۳۸۷

دے کر بھیجا کہ یہ میری ہی بکری کا دودھ ہے۔ آپ عَلَیْہِ السَّلَام نے اسے دوبارہ بھیج کر پوچھا کہ یہ بکری تمہارے پاس کہاں سے آئی؟ میں نے پیغام بھجوایا کہ یہ میں نے اپنے مال سے خریدی ہے۔ (تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے نوش فرمایا) پھر جب میں اگلے روز بارگاہ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ میں حاضر ہوئی تو عرض گزار ہوئی: یا رسولَ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں نے بڑے دن اور شدید گرمی کی وجہ سے آپ کا احساس کرتے ہوئے گاڑھا دودھ بھیجا مگر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دودھ لانے والے کو میرے پاس واپس بھیجا۔ ارشاد فرمایا: مجھ سے پہلے کے انبیائے کرام عَلَیْہِمُ السَّلَام کو یہی حکم دیا گیا کہ تم صرف حلال کھانا اور نیک اعمال ہی کرنا۔^(۱)



حضرت سیدنا ربیعہ جرشى رضى الله عنه

آپ بھی شام سے تعلق رکھتے ہیں۔ آپ کو ابنِ عمرو سے موسوم کیا گیا اور صحابہ میں بھی شمار کیا گیا۔^(۲)

﴿8001﴾... حضرت سیدنا بشیر بن کعب عدوی رَضِيَ اللهُ تَعَالَى عَنْهُ بیان کرتے ہیں کہ میں نے حضرت سیدنا امیر معاویہ رَضِيَ اللهُ تَعَالَى عَنْهُ کے زمانے میں حضرت سیدنا ربیعہ رَضِيَ اللهُ تَعَالَى عَنْهُ کو فرماتے سنا کہ بروز قیامت لوگ ایک میدان میں جمع کئے جائیں گے اور ایک منادی اعلان کرے گا: عنقریب اہل محشر جان جائیں گے کہ عزت و بزرگی کن کے لئے ہے پھر اعلان ہو گا کہ وہ لوگ کہاں ہیں؟ (جن کے بارے میں رب تعالیٰ ارشاد فرماتا ہے):

تَتَجَافَى جُنُوبُهُمْ عَنِ الْمَضَاجِعِ يَدْعُونَ
رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُعْفُونَ ﴿۱۶﴾

ترجمہ کنز الایمان: ان کی کروٹیں جدا ہوتی ہیں خواب گاہوں سے اور اپنے رب کو پکارتے ہیں ڈرتے اور اُمید کرتے اور ہمارے دیئے ہوئے میں سے کچھ خیرات کرتے ہیں۔ (پ: ۲۱، السجدة: ۱۶)

تو یہ سن کر بہت کم لوگ کھڑے ہوں گے پھر جب تک اللہ عَزَّوَجَلَّ چاہے گا وہ منادی رُکارے گا پھر کھڑے

①... الزهد للاحمد، زهد عبید بن عمیر، ص ۳۹۶، حدیث: ۲۳۵۷

②... مُفَسِّر شہیر، حکیم الامت مفتی احمد یار خان نعیمی عَلَیْہِ رَحْمَةُ اللهِ التَّوْفِیْ مرآة المناجیح، جلد 1، صفحہ 161 پر فرماتے ہیں: آپ کا نام ربیعہ ابنِ عمرو ہے۔ یمن کے علاقہ میں مقام جرش کے رہنے والے ہیں، امیر معاویہ (رَضِيَ اللهُ تَعَالَى عَنْهُ) کے زمانہ میں ناسک کے مفتی رہے ہیں، ان کی صحابیت میں اختلاف ہے، مگر صحیح یہ ہے کہ آپ صحابی ہیں۔

ہو کر دوبارہ اعلان کرے گا: عنقریب جمع ہونے والے جان جائیں گے کہ عزت و بزرگی کن کے لئے ہے۔ وہ لوگ کھڑے ہو جائیں (جن کے بارے میں اللہ عَزَّوَجَلَّ ارشاد فرماتا ہے):

لَا تَلْبِثُهُمْ تِجَارَةً وَلَا يَبِيعُ عَنْ ذِكْرِ اللَّهِ
ترجمہ کنز الایمان: جنہیں غافل نہیں کرتا کوئی سودا اور نہ
خرید و فروخت اللہ کی یاد سے۔ (پ: ۱۸، النور: ۳۷)

اس بار پہلے کھڑے ہونے والوں سے زیادہ تعداد میں لوگ کھڑے ہوں گے۔ پھر جب تک اللہ عَزَّوَجَلَّ چاہے گا وہ منادی ٹھہرا رہے گا پھر کھڑے ہو کر دوبارہ اعلان کرے گا: عنقریب جمع ہونے والے جان جائیں گے کہ عزت و بزرگی کن کے لئے ہے۔ وہ لوگ کھڑے ہو جائیں جو ہر حال میں اللہ عَزَّوَجَلَّ کی حمد کرتے ہیں چنانچہ اس تیسری بار کھڑے ہونے والوں کی تعداد پہلے دو کے مقابلے میں زیادہ ہوگی۔

خیر قریب اور شر دور:

﴿8002﴾... حضرت سیدنا ربیعہ رَضِيَ اللهُ تَعَالَى عَنْهُ بیان کرتے ہیں کہ بے شک اللہ عَزَّوَجَلَّ نے خیر کو تم سے اتنا قریب رکھا ہے جتنا تمہارے جوتے کا ٹسمہ جوتے سے قریب ہوتا ہے اور شر کو تم سے تمہاری حدِ نگاہ تک دور رکھا ہے۔

سَيِّدُنَا رَبِيعَهُ جُرَشِي رَضِيَ اللهُ عَنْهُ سَے مروی حدیث

چار چیزوں سے مثال:

﴿8003﴾... حضرت سیدنا ربیعہ رَضِيَ اللهُ تَعَالَى عَنْهُ بیان کرتے ہیں: حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں ایک فرشتہ حاضر ہو کر کہتا ہے کہ آپ کی آنکھ تو سوتی رہے گی لیکن آپ کے کان سنتے رہیں گے اور آپ کا دل سمجھتا رہے گا۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: مجھے نیند آجاتی ہے لیکن میرے کان سن رہے ہوتے ہیں اور دل سمجھ رہا ہوتا ہے چنانچہ مجھ سے کہا جاتا ہے: ایک آقا نے گھر بنایا، اس میں اس نے دسترخوان سجایا اور ایک دعوت دینے والے کو بھیجا تو جو شخص اس دعوت دینے والے کی دعوت قبول کر لے گا وہ اس گھر میں آئے گا اور اس دسترخوان سے کھائے گا اور آقا اُس سے راضی ہو گا اور جو شخص اس دعوت دینے والے کی دعوت قبول نہیں کرے گا وہ اس گھر میں داخل نہیں ہو گا اور اس دسترخوان سے نہیں کھائے گا اور آقا بھی اُس سے ناراض ہو گا۔

آقا اللہ عَزَّوَجَلَّ ہے، حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ دعوت دینے والے ہیں، گھر اسلام اور دسترخوان جنت ہے۔^(۱)



حضرت سیدنا یحییٰ بن ابو عمرو شیبانی رَحْمَةُ اللهِ عَلَيْهِ

حضرت سیدنا ابو زُرْعہ یحییٰ بن ابو عمرو شیبانی رَحْمَةُ اللهِ تَعَالَى عَلَيْهِ شامی تابعی بزرگ ہیں۔

﴿8004﴾... حضرت سیدنا یحییٰ بن ابو عمرو شیبانی رَحْمَةُ اللهِ تَعَالَى عَلَيْهِ فرماتے ہیں: توریت میں لکھا ہے کہ جو بھلائی کرتا ہے اُس کے اجر و انعامات ختم نہیں ہوتے اور بھلائی اللہ عَزَّوَجَلَّ اور لوگوں کے نزدیک نہیں مٹتی۔

مسافروں سے بھلائی کا حکم:

﴿8005﴾... حضرت سیدنا یحییٰ بن ابو عمرو شیبانی رَحْمَةُ اللهِ تَعَالَى عَلَيْهِ فرماتے ہیں: توریت میں بنی اسرائیل کو دوسرے شہروں سے آنے والے مسافروں کے ساتھ بھلائی کرنے کی وصیت کی گئی تھی۔

جیسی کرنی ویسی بھرنی:

﴿8006﴾... حضرت سیدنا یحییٰ بن ابو عمرو شیبانی رَحْمَةُ اللهِ تَعَالَى عَلَيْهِ فرماتے ہیں: توریت میں لکھا ہے کہ جیسا کرو گے ویسا بھر گے اور جس پیالے سے تم دوسرے کو پلاؤ گے تو وہ خود بھی تمہیں پینا پڑے گا بلکہ زیادتی کے ساتھ پینا پڑے گا کیونکہ ابتدا کرنے والے کو زیادہ ملتا ہے۔

﴿8007﴾... حضرت سیدنا یحییٰ بن ابو عمرو شیبانی رَحْمَةُ اللهِ تَعَالَى عَلَيْهِ نے فرمایا: آسمانی کتابوں میں بیت المقدس کی مثال سونے کے اس گلاس سے دی گئی ہے جو پچھوؤں سے بھرا ہو۔

سیدنا یحییٰ شیبانی رَحْمَةُ اللهِ عَلَيْهِ کی مرویات

حضرت سیدنا ابو زُرْعہ یحییٰ بن ابو عمرو شیبانی رَحْمَةُ اللهِ تَعَالَى عَلَيْهِ نے حضرت سیدنا عمرو بن عبد اللہ حَضْرَمِی، حضرت سیدنا عبد اللہ بن مُخْرِیز، حضرت سیدنا عبد اللہ بن فیروز دیلمی، حضرت سیدنا ابو سلَّام و مُشَقِّی اور حضرت سیدنا ابو مریم رَحْمَتُهُمُ اللهُ السَّلَام و غیرہ سے احادیث روایت کیں۔

①... دارمی، المقدمة، باب صفة النبي في الكتب قبل مبعثه، 1/1، حدیث: 11

دین اسلام بڑھتا رہے گا:

﴿8008﴾... حضرت سیدنا ابوامامہ رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، قرارِ قلبِ وسینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللهُ عَزَّوَجَلَّ نے شام کو میرے سامنے اور یمن کو پُشت کی جانب رکھا پھر مجھ سے فرمایا: اے محمد (صَلَّى اللهُ تَعَالَى عَلَيْهِ وَآلِهِ وَسَلَّمَ)! جو چیز تمہارے سامنے ہے اسے میں نے تمہارے لئے غنیمت اور رِزق بنا دیا ہے اور جو پُشت کے پیچھے ہے اسے میں نے مددگار بنا دیا۔ اللهُ عَزَّوَجَلَّ ہمیشہ اسلام اور مسلمانوں کو بڑھاتا (یا فرمایا): عزت دیتا رہے گا اور شرک اور مشرکین کو گھٹاتا رہے گا یہاں تک کہ ایک سوار دریائے مشرق اور دریائے مغرب کے درمیان سفر کرے گا اس کو (سلطان کے) ظلم کے علاوہ کسی چیز کا خوف نہ ہو گا اور یہ دین ہر اس جگہ پہنچ کر رہے گا جہاں رات آتی ہے۔^(۱)

پوری دنیا میں اسلامی حکومت:

﴿8009﴾... حضرت سیدنا ابوامامہ رَضِيَ اللهُ تَعَالَى عَنْهُ بیان کرتے ہیں کہ نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک دن ہمیں خطبہ دیا جس کا زیادہ تر حصہ دَجَال، اس کے نکلنے، اس کے فتنے اور اس کی مُدت کے متعلق تھا اور دورانِ خطبہ یہ بھی ارشاد فرمایا کہ حضرت عیسیٰ بن مریم عَلَيْهِ السَّلَام میری اُمت میں انصاف کرنے والے امام اور عدل کرنے والے حاکم کی صورت میں نزول کریں گے، وہ صلیب توڑیں گے اور خنزیر کو ہلاک کر دیں گے، جزیہ ختم کر دیں گے، صدقہ ترک کر دیں گے نہ بکری پر زکوٰۃ لی جائے گی اور نہ اونٹ پر (کیونکہ کوئی شرعی فقیر نہیں ہو گا)۔ لوگوں کے دلوں سے آپس کے بغض و کینہ دور ہو جائیں گے، ہر قسم کے زہریلے جانور کا زہر ختم ہو جائے گا جیسی کہ اگر کوئی بچہ سانپ کے منہ میں اپنا ہاتھ ڈال دے گا تو اسے کوئی ضرر نہیں پہنچے گا اور کوئی بچی شیر کے پاس جائے گی تو شیر اُسے نقصان نہیں پہنچائے گا۔ بھیڑیا بکریوں میں اس طرح ہو گا جیسے اس کا رکھوالا کتا ہو، زمین عدل و انصاف سے اس طرح بھر جائے گی جیسے پہلے ظلم سے بھری ہوئی تھی۔ اسلام پھیل جائے گا، کفار کی سلطنت چلی جائے گی اور پوری دنیا میں اسلامی سلطنت ہوگی۔ زمین چاندی کے دسترخوان کی طرح ہوگی اور حضرت آدم

①...معجم کبیر، ۱۲۵/۸، حدیث: ۶۲۲۷ بغیر قلیل۔ ابن عساکر، باب تبشیر المصطفى عليه الصلاة والسلام... الخ، ۳۹۲/۱، حدیث: ۳۹۷ بغیر قلیل

عَلَيْهِ السَّلَام کے عہد کی طرح پیداوار دے گی۔ انگور کا خوشہ ایک جماعت مل کر کھائے گی تو سیر ہو جائے گی، ایک انار سے ایک جماعت کا پیٹ بھر جائے گا۔ بیل مہنگے ہوں گے اور گھوڑے چند درہموں میں ملیں گے (1)۔ (2)

بڑے حکمران اور عہدے دار:

﴿8010﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ ایک دن ہمارے درمیان کھڑے ہوئے اور حمد و ثنا کے بعد ارشاد فرمایا: ”اِقراد“ سے بچو۔ صحابہ کرام عَلَيْهِمُ الرِّضْوَانُ نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ”اِقراد“ کیا ہے؟ ارشاد فرمایا: تم میں سے کوئی حکمران یا عہدے دار ہو پھر اس کے پاس بیوہ، یتیم اور مسکین لوگ آئیں تو انہیں یوں کہہ دیا جائے: بیٹھ جاؤ ہم تمہاری ضروریات میں غور کرتے ہیں پھر انہیں ایک طرف چھوڑ دیا جائے نہ ان کی حاجت پوری کی جائے اور نہ ان کے لئے کوئی حکم دیا جائے یوں وہ خالی ہاتھ لوٹ جائیں اور کوئی عزت والا یا مالدار آئے تو اسے اپنے پاس بٹھائے اور کہے: آپ کی کیا حاجت ہے؟ پھر جب وہ اپنی حاجت بتائے تو جلدی سے اس کی حاجت پوری کرنے کا حکم جاری کرے۔ (3)



حضرت سیدنا عثمان بن ابوسودہ رَحْمَةُ اللهِ عَلَيْهِ

حضرت سیدنا ابو عوام عثمان بن ابوسودہ رَحْمَةُ اللهِ تَعَالَى عَلَيْهِ بھی شامی تابعی ہیں۔

﴿8011﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ فرماتے ہیں کہ میں نے حضرت سیدنا ابو عوام عثمان بن ابوسودہ رَحْمَةُ اللهِ تَعَالَى عَلَيْهِ کو اس فرمان باری تعالیٰ:

①... ابن ماجہ کی روایت میں مزید یہ ہے کہ صحابہ کرام عَلَيْهِمُ الرِّضْوَانُ نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! گھوڑے کیوں ستے ہوں گے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: چونکہ جنگ وغیرہ کوئی نہ ہوگی اس لئے گھوڑے کی کوئی وقعت نہیں ہوگی۔ عرض کی گئی: بیل مہنگے کیوں ہوں گے؟ ارشاد فرمایا: تمام زمین پر کھیتی باڑی ہونے کی وجہ سے۔

(ابن ماجہ، کتاب الفتن، باب فتنۃ الدجال... الخ، ۴/۴، حدیث: ۴۰۷۷)

②... ابن ماجہ، کتاب الفتن، باب فتنۃ الدجال... الخ، ۴/۴، حدیث: ۴۰۷۷

③... مسند الشامیین، مسند یحییٰ بن ابی عمرو، ۳/۳، حدیث: ۸۶۶

وَالسَّبِقُونَ السَّبِقُونَ ﴿۱۰﴾ أُولَئِكَ الْمَقَرَّبُونَ ﴿۱۱﴾ ترجمہ کنزالایمان: اور جو سبقت لے گئے وہ تو سبقت ہی لے گئے وہی مقرب بارگاہ ہیں۔ (الواقعة: ۱۰، ۱۱)

کی تفسیر میں فرماتے سنا کہ سبقت لے جانے والوں سے مراد وہ لوگ ہیں جو مسجد میں سب سے پہلے جاتے ہیں اور راہِ خدا میں پہلے نکلتے ہیں۔

تدفین کے بعد دعا مانگنا:

﴿8012﴾... حضرت سیدنا عثمان بن ابوسودہ رَحْمَةُ اللَّهِ تَعَالَى عَلَيْهِ بَيَان کرتے ہیں کہ صحابہ و تابعین جب میت کی تدفین سے فارغ ہو کر قبرستان سے جانے لگتے تو یوں دعا کرتے: ”اللَّهُمَّ مَنْ قَدَّمَ مَتَّهُ مِنَّا فَقَدِّمَهُ إِلَى مُقَدَّمِ صَدِّقٍ وَمَنْ أَخَّرْتَهُ مِنَّا فَأَخِّرْهُ إِلَى مُؤَخَّرِ صَدِّقٍ اللَّهُمَّ لَا تَحْرِ مَنَا أَجْرًا وَلَا تَضِلَّنَا بَعْدَكَ لِيَعْنِي أَعِ اللَّهُ عَزَّ وَجَلَّ! تو ہم میں سے جسے آگے بھیجے (یعنی وفات دے) تو اسے صدق کے مقام میں آگے بھیج (یعنی جنت میں) اور جسے تو پیچھے (یعنی زندہ رکھے) تو اسے آخر تک صدق (یعنی اسلام) پر ہی رکھ۔ الہی! ہمیں ایمان کے ثواب سے محروم نہ کرنا اور ایمان کے بعد ہمیں کسی گمراہی میں نہ ڈالنا۔“

﴿8013﴾... حضرت سیدنا عثمان بن ابوسودہ رَحْمَةُ اللَّهِ تَعَالَى عَلَيْهِ بَيَان کرتے ہیں کہ ملک شام سے جب کوئی قافلہ زیتون لے کر آتا تو حضرت سیدنا عبد اللہ بن زبیر رَضِيَ اللَّهُ تَعَالَى عَنْهُ ان سے جا کر ملتے اور تیل استعمال فرماتے۔ ایک مرتبہ ایک قافلہ آیا تو آپ نے ان سے لے کر تیل لگایا، حضرت سیدنا عمر فاروق اعظم رَضِيَ اللَّهُ تَعَالَى عَنْهُ نے انہیں دیکھا تو گردن سے پکڑ کر ارشاد فرمایا: خشکی کے بعد تم تیل لگانے لگ گئے پھر تم اپنے لباس کو دیکھ کر خود کو خوبصورت خیال کرتے ہو؟ جب تک میں تمہارے بال نہ کاٹ دوں تم مجھ سے جُدا نہیں ہو سکتے۔

﴿8014﴾... حضرت سیدنا عثمان بن ابوسودہ رَحْمَةُ اللَّهِ تَعَالَى عَلَيْهِ بَيَان کرتے ہیں: کہا گیا ہے کہ گھر سے نکلتے اور گھر میں داخل ہوتے وقت اَوَّابِينَ کی دودو رکعتیں ہیں۔

﴿8015﴾... حضرت سیدنا عثمان بن ابوسودہ رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا عبادة بن صامت رَضِيَ اللَّهُ تَعَالَى عَنْهُ کو مسجد کی اس دیوار پر (جہاں سے جہنم کو دیکھا گیا) اپنا سینہ رکھے روتے ہوئے دیکھا تو عرض کی: اے ابوولید آپ کیوں رورہے ہیں؟ فرمایا: یہ وہی جگہ ہے جس کے متعلق ہمیں رسول اللہ صَلَّى اللَّهُ

تَعَالَى عَلَيْهِ وَإِلَهُ وَسَلَّمَ نے خبر دی کہ انہوں نے یہاں جہنم کو دیکھا۔^(۱)



حضرت سیدنا ابویزید غوثی رَحْمَةُ اللَّهِ عَلَيْهِ

حضرت سیدنا ابویزید غوثی رَحْمَةُ اللَّهِ تَعَالَى عَلَيْهِ بھی شامی تابعی بزرگ ہیں۔

افضل موت:

﴿8016﴾... حضرت سیدنا ابویزید رَحْمَةُ اللَّهِ تَعَالَى عَلَيْهِ بیان کرتے ہیں کہ سید عالم، نُورِ مُجَسَّم صَلَّى اللَّهُ تَعَالَى عَلَيْهِ وَإِلَهُ وَسَلَّمَ سے پوچھا گیا: کون سی موت افضل ہے؟ ارشاد فرمایا: راہِ خدا میں شہید ہونا۔ پوچھا گیا: پھر کون سی؟ ارشاد فرمایا: اسلامی سرحد کی حفاظت کرتے ہوئے مارے جانا۔ پوچھا گیا: پھر کون سی؟ ارشاد فرمایا: حج و عمرہ کرتے ہوئے مر جانا اور اگر ہو سکے تو دیہاتی یا تاجر ہو کر مت مرنا۔^(۲)



حضرت سیدنا عبد الرحمن بن میسرہ رَحْمَةُ اللَّهِ عَلَيْهِ

حضرت سیدنا عبد الرحمن بن میسرہ حَضْرَمِي رَحْمَةُ اللَّهِ تَعَالَى عَلَيْهِ بھی شامی تابعی بزرگ ہیں۔

آگ اور برف کے جسم والا فرشتہ:

﴿8017﴾... حضرت سیدنا عبد الرحمن بن میسرہ حَضْرَمِي رَحْمَةُ اللَّهِ تَعَالَى عَلَيْهِ بیان کرتے ہیں کہ اللہ عَزَّ وَجَلَّ نے روبیل نامی ایک فرشتہ پیدا فرمایا ہے جس کا آدھا بدن برف اور آدھا آگ کا ہے۔ وہ یہ دعا مکرر ہوتا ہے: ”اللَّهُمَّ كَمَا أَلْفَتَ بَيْنَ هَذَا النَّارِ وَبَيْنَ هَذَا الشَّلْجِ فَلَا الشَّلْجُ يُطْفِئُ النَّارَ وَلَا النَّارُ تُطْفِئُ الشَّلْجَ فَالْفِ بَيْنَ عِبَادِكَ الْمُؤْمِنِينَ لِعَنِي أَيْ اللَّهُ عَزَّ وَجَلَّ! جس طرح تو نے اس آگ اور برف میں انسیت پیدا فرمائی کہ نہ برف آگ کو بجھاتی ہے اور نہ آگ برف کو پگھلاتی ہے اسی طرح تو اپنے مومن بندوں کے دلوں میں بھی اُلفت پیدا فرما۔“

①...مسند الشاميين، ابن ثوبان عن زياد بن ابي سودة، ۱/۱۴۳، حدیث: ۲۲۹

②...کنز العمال، کتاب الجہاد، الباب الخامس، ۴/۱۷۳، حدیث: ۱۱۲۲

سیدنا عبد الرحمن بن میسرہ رَحْمَةُ اللَّهِ عَلَيْهِ كِي مَرَوِيَات

حضرت سیدنا عبد الرحمن بن میسرہ حَضْرَمِي رَحْمَةُ اللَّهِ تَعَالَى عَلَيْهِ نے حضرت سیدنا عراباض بن ساریہ، حضرت سیدنا عمرو بن عَبَسَه اور حضرت سیدنا ابوامامہ عَلَيْهِمُ الرِّضْوَان سے احادیث روایت کیں۔

﴿8018﴾... حضرت سیدنا عراباض بن ساریہ رَضِيَ اللَّهُ تَعَالَى عَنْهُ بیان کرتے ہیں کہ رحمتِ عالم، نُورِ مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللَّهُ عَزَّ وَجَلَّ فرماتا ہے: میری عظمت کے لئے آپس میں محبت کرنے والے اس دن میرے عرش کے سائے میں ہوں گے جس دن میرے عرش کے سوا کوئی سایہ نہیں ہوگا۔^(۱)

بدترین لوگ:

﴿8019﴾... حضرت سیدنا عمرو بن عَبَسَه رَضِيَ اللَّهُ تَعَالَى عَنْهُ بیان کرتے ہیں کہ رسولِ اکرم، شاہِ بنی آدم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب سورج بلند ہوتا ہے تو بے وقوف انسانوں کے علاوہ تمام مخلوق اللہ عَزَّ وَجَلَّ کی حمد و ثنا میں مصروف ہو جاتی ہے۔ حضرت سیدنا عمرو بن عَبَسَه رَضِيَ اللَّهُ تَعَالَى عَنْهُ فرماتے ہیں: میں نے سرکارِ دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے بے وقوف انسانوں کے بارے میں پوچھا تو ارشاد فرمایا: وہ کفار ہیں جو کہ مخلوق میں سب سے بدترین لوگ ہیں۔^(۲)



حضرت سیدنا عمرو بن قیس کندی رَحْمَةُ اللَّهِ عَلَيْهِ

حضرت سیدنا عمرو بن قیس کندی رَحْمَةُ اللَّهِ تَعَالَى عَلَيْهِ بھی شامی تابعی بزرگ ہیں۔

﴿8020﴾... حضرت سیدنا عمرو بن قیس رَحْمَةُ اللَّهِ عَلَيْهِ فرماتے ہیں: میں نہیں چاہتا کہ میری عمر گزر جائے اور میرا جسم آزمائش میں نہ پڑے۔ جو بندہ دنیا کو اس کے مقام پر رکھتا ہے وہ اس بات پر راضی ہوئے بغیر نہیں رہ سکتا کہ اسے ذلّت سے قدموں تلے روند اجائے۔ جو اللہ عَزَّ وَجَلَّ کے لئے اپنے نفس کو ذلّت میں ڈالتا ہے اللہ عَزَّ وَجَلَّ قیامت کے دن اسے عزت دے گا۔ بے شک اللہ عَزَّ وَجَلَّ کے نزدیک اجسام میں سب سے ناپسندیدہ جسم آرام و آسائش میں پلنے والا ہے۔

①...مسند احمد، مسند الشاميين، ۸۲/۶، حدیث: ۱۷۱۵۸

②...عمل اليوم والليلة، باب ما يقول اذا استقلت الشمس، ص ۶۷، حدیث: ۱۵۰۵

سیدنا عمرو بن قیس رَحْمَةُ اللَّهِ عَلَيْهِ كى مرويات

حضرت سیدنا عمرو بن قیس کندى رَحْمَةُ اللَّهِ تَعَالَى عَلَيْهِ نے حضرت سیدنا امیر معاویہ، حضرت سیدنا عبد اللہ بن عمرو، حضرت سیدنا وائلہ اور حضرت سیدنا عبد اللہ بن بُسر مازنی عَلَيْهِمُ الرِّضْوَان سے احادیث روایت کیں۔

﴿8021﴾... حضرت سیدنا عبد اللہ بن بُسر رَضِيَ اللَّهُ تَعَالَى عَنْهُ فرماتے ہیں کہ دو دیہاتی حضور نبی کریم

صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہوئے۔ ایک نے عرض کی: یا رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ! بہترین شخص کون ہے؟ نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: خوشخبری ہو اُسے جس کی عمر لمبی ہو اور عمل اچھے ہوں۔ دوسرے نے عرض کی: یا رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ! سب سے بہترین عمل کیا ہے؟ ارشاد فرمایا: یہ کہ تم دنیا کو اس حال میں چھوڑو کہ تمہاری زبان اللہ عَزَّ وَجَلَّ کے ذکر سے تر ہو۔^(۱)



حضرت سیدنا محمد بن زیاد الْهَانِي رَحْمَةُ اللَّهِ عَلَيْهِ

حضرت سیدنا محمد بن زیاد الْهَانِي قُدِّسَ سِرُّهُ النَّوْرَانِي بھی شامی تابعی بزرگ ہیں۔

﴿8022﴾... حضرت سیدنا بقیہ بن ولید عَلَيْهِ رَحْمَةُ اللَّهِ التَّحِيْنِيْدَانِي بیان کرتے ہیں کہ حضرت سیدنا محمد بن زیاد الْهَانِي قُدِّسَ سِرُّهُ النَّوْرَانِي نے مجھے ایک دینار دے کر فرمایا: اس سے زیتون کا تیل خرید لاؤ اور قیمت کم مت کروانا کیونکہ میں نے ایسے بزرگوں کا زمانہ پایا ہے جو کچھ خریدتے تو قیمت کم نہ کرواتے تھے۔

شوقِ ملاقات:

﴿8023﴾... حضرت سیدنا محمد بن زیاد الْهَانِي قُدِّسَ سِرُّهُ النَّوْرَانِي فرماتے ہیں: چند اولیا و علما ایک جگہ اکٹھے ہوئے اور موت کے متعلق گفتگو کرنے لگے۔ ان میں سے ایک نے کہا: اگر حضرت ملک الموت عَلَيْهِ السَّلَام آجائیں اور فرمائیں کہ تم میں سے جو بھی سب سے پہلے فلاں ستون کو ہاتھ لگا دے وہ فوت ہو جائے گا۔ تو مجھے امید ہے کہ اللہ عَزَّ وَجَلَّ سے ملاقات کا شوق ہونے کی وجہ سے میں تم سب پر سبقت حاصل کر لوں گا۔

①... الاحاد والمثنائ، عبد اللہ بن بسر ابو صفوان، ۵۱/۳، حدیث: ۱۳۵۶

حضرت سیدنا محمد بن زیاد رَحْمَةُ اللَّهِ عَلَيْهِ سے مروی حدیث

حضرت سیدنا محمد بن زیاد اَلْهَانِي رَحْمَةُ اللَّهِ تَعَالَى عَلَيْهِ نے حضرت سیدنا ابوامامہ، حضرت سیدنا جابر بن عبد اللہ، حضرت سیدنا عبد اللہ بن بسر اور حضرت سیدنا ابو عتبہ خولانی عَلَيْهِمُ الرِّضْوَانُ وغیرہ سے احادیث روایت کیں۔
سلام عام کرنا:

﴿8024﴾... حضرت سیدنا محمد بن زیاد اَلْهَانِي رَحْمَةُ اللَّهِ تَعَالَى عَلَيْهِ فرماتے ہیں: میں حضرت سیدنا ابوامامہ رَضِيَ اللَّهُ تَعَالَى عَنْهُ کا ہاتھ پکڑے ہوئے تھا اور آپ گھر کی جانب جا رہے تھے۔ آپ جس مسلمان یا عیسائی^(۱) یا چھوٹے بڑے کے پاس سے گزرتے تو اسے سلام کرتے پھر جب گھر کے دروازے پر پہنچے تو میری طرف متوجہ ہو کر فرمایا: کھینچو! ہمیں حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے سلام عام کرنے کا حکم فرمایا ہے۔^(۲)



حضرت سیدنا عبدہ بن ابولبابہ رَحْمَةُ اللَّهِ عَلَيْهِ

حضرت سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ بھی شامی تابعی بزرگ ہیں۔
﴿8025﴾... حضرت سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ فرماتے ہیں: لوگوں میں ریا سے سب سے قریب وہ ہے جو اس سے سب زیادہ بے خوف ہے۔

﴿8026﴾... حضرت سیدنا امام اوزاعی رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ نے فرمایا: جو شخص صبح کے وقت قرآن پاک ختم کرے تو فرشتے شام تک اس کے لئے دعائے رحمت کرتے ہیں اور جو رات کے وقت ختم کرے تو فرشتے صبح تک اس کے لئے دعائے رحمت کرتے ہیں۔

①... سیدنا امام احمد بن حنبل رَحْمَةُ اللَّهِ تَعَالَى عَلَيْهِ فرماتے ہیں: عیسائی کو سلام میں پہل کرنا یہ سیدنا ابوامامہ رَضِيَ اللَّهُ تَعَالَى عَنْهُ کی رائے ہے جبکہ حضور پاک صَلَّى اللَّهُ عَلَيْهِ وَسَلَّمَ نے کفار کو سلام میں پہل کرنے سے منع فرمایا ہے۔ (شعب الامان، ۱/۲۲۵، حدیث: ۸۷۵۲) کفار کو سلام نہ کرے اور وہ سلام کریں تو جواب دے سکتا ہے مگر جواب میں صرف عَلَيكُمْ کہے۔ (بہار شریعت، حصہ ۱۶، ۳/۴۶۱)

②... ابن ماجہ، کتاب الادب، باب افشاء السلام، ۴/۲۰۰، حدیث: ۳۶۹۳۔ عمل الیوم والليلة، باب کیف افشاء السلام، ص ۹۸، حدیث: ۲۱۷

جنگ سے کنارہ کشی:

﴿8027﴾... حضرت سیدنا عبدہ بن ابولبابہ رَحْمَةُ اللهِ تَعَالَى عَلَيْهِ فرماتے ہیں: حضرت سیدنا عبد اللہ بن زبیر رَضِيَ اللهُ تَعَالَى عَنْهُ اور بنو اُمیہ کے درمیان نو سال تک جنگ رہی لیکن حضرت سیدنا قاضی شَرِيح رَحْمَةُ اللهِ تَعَالَى عَلَيْهِ نے کسی سے خبر لی نہ کسی کو دی (یعنی اس طرف دھیان ہی نہیں دیا)۔

جنتی بیوی کی خاصیت:

﴿8028﴾... حضرت سیدنا عبدہ بن ابولبابہ رَحْمَةُ اللهِ تَعَالَى عَلَيْهِ فرماتے ہیں: جنتی شخص جب اپنی بیوی کے پاس سے جائے گا پھر جب دوبارہ اس کے پاس آئے گا تو اس کی رغبت میں 70 گنا اضافہ ہو چکا ہو گا اور پھر اس رغبت میں دُگنا اضافہ ہوتا رہے گا۔

﴿8029﴾... حضرت سیدنا عبدہ بن ابولبابہ رَحْمَةُ اللهِ تَعَالَى عَلَيْهِ فرماتے ہیں: حضرت سیدنا قاضی شَرِيح رَحْمَةُ اللهِ تَعَالَى عَلَيْهِ جب (شادی کے بعد) اپنی بیوی کے پاس گئے تو اس کے لئے برکت کی دعا کی اور فرمایا: ”میں نماز پڑھوں گا تم بھی ساتھ پڑھ لو۔“ (پھر آپ نماز میں مشغول ہو گئے) جب آپ رَحْمَةُ اللهِ تَعَالَى عَلَيْهِ کی اہلیہ سمجھ گئی کہ آپ نماز سے فارغ ہو گئے ہیں تو وہ کھڑی ہوئی اور آپ کے پہلو میں آکر بیٹھ گئی اور کہنے لگی: میری قوم میں میرے اور بھی ہم کفو تھے اور آپ کی قوم میں بھی آپ کی ہم کفو لڑکیاں تھیں لیکن اب جبکہ تقدیر نے ہمیں ملا دیا ہے تو آپ جو چاہیں مجھے حکم فرمائیں۔ پھر کہنے لگی: شاید آپ کو میری والدہ کا آج کل میرے پاس آنا گوارا کرتا ہے۔ آپ رَحْمَةُ اللهِ تَعَالَى عَلَيْهِ نے فرمایا: ہاں! ایسی ہی بات ہے۔ آپ کی اہلیہ نے اپنی والدہ کو پیغام بھیجا کہ وہ دو سال تک میرے پاس نہ آئیں۔ چنانچہ وہ دو سال کے بعد تشریف لائیں تو آپ رَحْمَةُ اللهِ تَعَالَى عَلَيْهِ نے انہیں پہچان لیا اور کہا: یہ تمہاری بیٹی جو تمہارے بیٹے کی بیوی ہے تمہارے سپرد ہے۔^(۱)

﴿8030﴾... حضرت سیدنا عبدہ بن ابولبابہ رَحْمَةُ اللهِ تَعَالَى عَلَيْهِ فرماتے ہیں: بے شک دنیا کی آگ بھی دوزخ کی آگ سے اللہ عَزَّ وَجَلَّ کی پناہ مانگتی ہے۔

①... یہ واقعہ بڑا تفصیلی ہے، امام ابو نعیم رَحْمَةُ اللهِ تَعَالَى عَلَيْهِ نے اس کو بڑے اختصار کے ساتھ ذکر کیا ہے جیسا کہ بعض کتابوں میں اس واقعے کا تفصیلاً ذکر ہے۔

﴿8031﴾... حضرت سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ فرماتے ہیں: شیطان کہتا ہے: انسان جتنا بھی زور لگالے دو چیزوں میں مجھے ہرگز مات نہیں دے سکتا وہ مال و دولت ہیں کہ جن کے متعلق پوچھا جائے گا: کہاں سے کمایا؟ اور کہاں خرچ کیا؟

﴿8032﴾... حضرت سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ فرماتے ہیں: سورج اس وقت تک طلوع نہیں ہوتا جب تک اسے ایک دو ضرب نہ لگادی جائے حتیٰ کہ وہ پھیل جاتا ہے اور کہتا ہے: (میں اس لئے طلوع نہیں ہونا چاہتا کہ) اللہ عَزَّوَجَلَّ کے بجائے میری عبادت کی جائے۔

یا جوج ماجوج کی تعداد:

﴿8033﴾... سیدنا امام أوزاعی عَلَيْهِ رَحْمَةُ اللَّهِ تَعَالَى بیان کرتے ہیں کہ سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ سے یا جوج ماجوج کے بارے میں پوچھا گیا تو فرمایا: ہمارے ایک شخص کے مقابلے میں ان کی تعداد ایک ہزار ہوگی۔
زَبْرَجَد، یا قوت اور موتی کے پھل:

﴿8034﴾... حضرت سیدنا امام أوزاعی عَلَيْهِ رَحْمَةُ اللَّهِ تَعَالَى بیان کرتے ہیں کہ حضرت سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ نے فرمایا: بے شک جنت میں ایک ایسا درخت ہوگا جس کے پھل زَبْرَجَد، یا قوت اور موتی کے ہوں گے، اللہ عَزَّوَجَلَّ پاکیزہ ہوا بھیجے گا جس سے ایسی آواز پیدا ہوگی کہ اس سے زیادہ مَسْحُور کُن آواز کسی نے سنی ہی نہ ہوگی۔

مسجد کا ادب:

﴿8035﴾... حضرت سیدنا امام أوزاعی عَلَيْهِ رَحْمَةُ اللَّهِ تَعَالَى بیان کرتے ہیں کہ حضرت سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ مسجد میں دنیاوی بات نہ کرتے تھے۔

﴿8036﴾... حضرت سیدنا رجا بن ابوسلمہ رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا عبدہ بن ابولبابہ رَحْمَةُ اللَّهِ تَعَالَى عَلَيْهِ کو فرماتے ہوئے سنا: میں اپنے زمانے والوں کے بارے میں یہ بات پسند کرتا ہوں کہ وہ مجھ سے سوال کریں نہ میں ان سے کوئی سوال کروں کیونکہ یہ لوگ مسائل کی کثرت پر اس طرح فخر کرتے ہیں جس طرح مالدار لوگ مال کی کثرت پر ایک دوسرے پر فخر کرتے ہیں۔

﴿8037﴾... حضرت سیدنا رجا بن ابوسلمہ رَحْمَةُ اللَّهِ تَعَالَى عَلَيْهِ بیان کرتے ہیں کہ ایک شخص نے حضرت سیدنا

عبدہ بن ابولبابہ رَحْمَةُ اللهِ تَعَالَى عَلَيْهِ سے مسئلہ پوچھا اور کہا: آپ کی کیا رائے ہے؟ آپ نے فرمایا: میں اس بات کو پسند کرتا ہوں کہ میرے زمانے والے مجھ سے کوئی مسئلہ پوچھیں نہ میں ان سے کوئی مسئلہ پوچھوں کیونکہ لوگ مسئلہ پوچھتے وقت یہ کہتے ہوئے نظر آتے ہیں: آپ کی کیا رائے ہے؟ آپ کی کیا رائے ہے؟

افضل شخصیت:

﴿8038﴾... سیدنا امام اوزاعی عَلَيْهِ رَحْمَةُ اللهِ تَعَالَى بِيان کرتے ہیں کہ ملک عراق سے ہمارے ہاں سیدنا عبدہ بن ابولبابہ اور حضرت سیدنا حسن بن حُرِّ عَلَيْهِمَا الرَّحْمَةُ سے افضل کوئی بزرگ تشریف نہیں لائے۔ یہ دونوں تجارت میں باہم شریک تھے اور دونوں ہی آزاد کردہ غلام تھے ایک بنو اسد کے آزاد کردہ تھے جبکہ دوسرے بنو غاضرہ کے۔

کمزوری کی حالت میں طواف:

﴿8039﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ فرماتے ہیں کہ حضرت سیدنا عبدہ بن ابولبابہ رَحْمَةُ اللهِ تَعَالَى عَلَيْهِ کمزوری کی حالت میں بیٹ اللہ کا طواف کر رہے تھے تو میں نے عرض کی: اگر آپ اپنی جان پر نرمی کریں تو کیا حرج ہے؟ فرمایا: مؤمن تو مشقت ہی جھیلتا ہے۔

﴿8040﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ بیان کرتے ہیں کہ مؤمن پر 40 روز بھی نہیں گزرتے کہ اسے کوئی نہ کوئی خوف والی بات پہنچ جاتی ہے۔

﴿8041﴾... حضرت سیدنا مَطْعَمِ بْنِ مِقْدَامِ رَحْمَةُ اللهِ تَعَالَى عَلَيْهِ بیان کرتے ہیں کہ میں نے حضرت سیدنا عبدہ بن ابولبابہ رَحْمَةُ اللهِ تَعَالَى عَلَيْهِ کو فرماتے ہوئے سنا: سلف فرمایا کرتے: فجر کی دو رکعتیں جس میں زمانے کی رغبت ہے اور تھوڑی دیر کی فرض نماز دنیا اور مافیہا سے بہتر ہے۔

سیدنا عبدہ بن ابولبابہ رَحْمَةُ اللهِ عَلَيْهِ کی مرویات

حضرت سیدنا عبدہ بن ابولبابہ رَحْمَةُ اللهِ تَعَالَى عَلَيْهِ نے حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سے ملاقات کی اور ان سے احادیث سنیں یونہی آپ نے حضرت سیدنا زبیر بن حُبَيْش، حضرت سیدنا عمرو بن مَيْمُون، حضرت سیدنا رَوَّاد ثقفی، حضرت سیدنا امام مجاہد اور حضرت سیدنا ابوسلمہ رَحْمَتُهُمُ اللهُ السَّلَامُ سے بھی احادیث روایت کیں۔

دنیا میں مسافر کی طرح رہو:

﴿8042﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُ بیان کرتے ہیں کہ رسول مقبول صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے پکڑ کر ارشاد فرمایا: اللهُ عَزَّوَجَلَّ کی عبادت ایسے کرو جیسے تم اسے دیکھ رہے ہو اور دنیا میں ایسے رہو گویا تم مسافر یا راہ گیر ہو۔^(۱)

﴿8043-44﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللهُ عَزَّوَجَلَّ نے اپنے کچھ بندوں کو لوگوں کے فائدے کے لئے نعمتوں سے خاص کیا ہے۔ یہ نعمتیں ان کے پاس اس وقت تک رہتی ہیں جب تک وہ انہیں لوگوں پر خرچ کرتے ہیں اور جب وہ خرچ کرنا چھوڑ دیتے ہیں تو اللهُ عَزَّوَجَلَّ یہ نعمتیں ان سے زائل کر کے کسی اور کو عطا فرمادیتا ہے۔^(۲)

تقدیر پر راضی رہو:

﴿8045﴾... حضرت سیدنا عبد اللہ بن مسعود رَضِيَ اللهُ تَعَالَى عَنْهُ بیان کرتے ہیں کہ نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: تم میں سے کوئی کسی سے زیادہ کسب والا نہیں کہ بے شک! اللهُ عَزَّوَجَلَّ نے مصیبت اور موت کا وقت لکھ دیا ہے اور رزق اور عمل کو تقسیم کر دیا ہے، اب لوگ اس معاملے میں یونہی اپنے انجام تک پہنچیں گے۔^(۳)

ذوالحجہ کے پہلے عشرے کی بہار:

﴿8046﴾... حضرت سیدنا عبد اللہ بن مسعود رَضِيَ اللهُ تَعَالَى عَنْهُ بیان کرتے ہیں کہ دو جہاں کے تاجور، سلطانِ بحر و بر صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں: کسی بھی دن کا نیک عمل ذوالحجہ کے پہلے عشرے سے زیادہ اللهُ عَزَّوَجَلَّ کے نزدیک محبوب نہیں۔ صحابہ کرام عَلَيْهِمُ الرِّضْوَانُ نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ!

①...مسند احمد، مسند عبد اللہ بن عمر، ۲/۳۹۰، حدیث: ۶۱۶۴

②...معجم اوسط، ۲/۳۶، حدیث: ۵۱۶۲

③...موسوعة ابن ابی الدنيا، كتاب القناعة والتعفف، ۲/۲۵، حدیث: ۱۱۸

اور نہ راہِ خدا میں جہاد؟ ارشاد فرمایا: اور نہ راہِ خدا میں جہاد مگر وہ کہ اپنے جان و مال لے کر نکلے پھر واپس نہ لوٹے یہاں تک کہ اس کی جان چلی جائے (۱)۔ (۲)

ظلم پر وعید:

﴿8047﴾... حضرت سیدنا حذیفہ رَضِيَ اللهُ تَعَالَى عَنْهُ بیان کرتے ہیں کہ شہنشاہِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللّٰهُ عَزَّوَجَلَّ نے مجھے وحی فرمائی کہ اے رسولوں کے بھائی! اے ڈرسانے والوں کے بھائی! اپنی قوم کو اس بات سے ڈراؤ کہ وہ میرے گھر میں کسی پر ظلم کر کے داخل نہ ہوں کیونکہ جب کوئی ایسی حالت میں میری بارگاہ میں کھڑے ہو کر نماز پڑھ رہا ہوتا ہے تو میری لعنت اس پر برس رہی ہوتی ہے یہاں تک کہ ظلماً چھینی ہوئی چیز مظلوم کو واپس کر دے۔ پس میں مظلوم کے کان بن جاتا ہوں جن سے وہ سنتا ہے، اس کی آنکھیں بن جاتا ہوں جن سے وہ دیکھتا ہے اور وہ میرے خاص دوستوں اور اولیاء میں سے ہو جاتا ہے اور وہ جنت میں انبیاء، شہد اور صالحین کے ساتھ میرے قُرب میں ہو گا۔ (۳)



حضرت سیدنا راشد بن سعد رَحْمَةُ اللهِ عَلَيْهِ

حضرت سیدنا راشد بن سعد مقرائی رَحْمَةُ اللهِ تَعَالَى عَلَيْهِ بھی شامی تابعی بزرگ ہیں۔

﴿8048-49﴾... حریر بن عثمان کا بیان ہے کہ حضرت سیدنا راشد بن سعد مقرائی رَحْمَةُ اللهِ تَعَالَى عَلَيْهِ سے کسی نے پوچھا: نعمت کیا ہے؟ ارشاد فرمایا: پاکیزہ نفس۔ پوچھا گیا: غنا (مالداری) کیا ہے؟ فرمایا: تندرستی۔

﴿8050﴾... حضرت سیدنا راشد بن سعد مقرائی رَحْمَةُ اللهِ تَعَالَى عَلَيْهِ بیان کرتے ہیں کہ جب حضرت سیدنا موسیٰ عَلَيْهِ السَّلَام اپنی قوم سے 40 روز کا وعدہ کر کے اللّٰهُ عَزَّوَجَلَّ کی بارگاہ میں حاضر ہوئے تو اللّٰهُ عَزَّوَجَلَّ نے آپ عَلَيْهِ السَّلَام

①... خیال رہے کہ دنِ توبہ پر عید کے اول عشرہ کے افضل ہیں اور راتیں رمضان کے آخری عشرہ کی افضل۔ (مراۃ المناجیح، ۲/۳۷۱)

②... ابن ماجہ، کتاب الصیام، باب صیام العشر، ۳۳۸/۲، حدیث: ۱۷۲۷، عن ابن عباس

مسند احمد، مسند عبد اللہ بن عمرو بن العاص، ۶۹۰/۲، حدیث: ۷۱۰۱

③... تفسیر الثعلبی، پ، البقرة، تحت الآیة: ۱۲۳ تا ۱۲۴، ۲۷۲/۱، حدیث: ۱۰۷

سے فرمایا: اے موسیٰ! تمہاری قوم بچھڑے کے متعلق فتنہ میں مبتلا ہو گئی ہے۔ حضرت سیدنا موسیٰ عَلَیْہِ السَّلَام نے عرض کی: اے میرے رب! وہ کیسے فتنہ میں مبتلا ہو سکتے ہیں حالانکہ تو نے انہیں فرعون سے نجات دی، انہیں سمندر میں غرق ہونے سے بچایا اور ان پر انعامات فرمائے۔ اللہ عَزَّوَجَلَّ نے ارشاد فرمایا: اے موسیٰ! تمہاری قوم تمہارے آنے کے بعد ایک بچھڑا بنا بیٹھی، بے جان کا دھڑ جو گائے کی طرح آواز کرتا ہے۔ حضرت سیدنا موسیٰ عَلَیْہِ السَّلَام نے عرض کی: اے پروردگار! اس میں روح کس نے ڈالی؟ اللہ عَزَّوَجَلَّ نے ارشاد فرمایا: میں نے۔ حضرت سیدنا موسیٰ عَلَیْہِ السَّلَام نے عرض کی: یارب! گویا تو نے اسی کو ان کی گمراہیت کا سبب بنا دیا۔ اللہ عَزَّوَجَلَّ نے ارشاد فرمایا: اے موسیٰ، اے انبیاء کے سر تاج، اے اَبُو الحُکَمَاء! میں نے ان کے دلوں میں اس بچھڑے کی محبت پائی تو پھر ان کے لئے اسے آسان کر دیا۔

سیدنا راشد بن سعد رَحْمَةُ اللّٰهِ عَلَيْهِ کی مرویات

سیدنا راشد بن سعد مقرائی رَحْمَةُ اللّٰهِ تَعَالٰی عَلَيْهِ نے حضرت سیدنا سعد بن ابی وقاص، حضرت سیدنا امیر معاویہ بن ابوسفیان، حضور اکرم صَلَّى اللّٰهُ تَعَالٰی عَلَيْهِ وَاٰلِهٖ وَسَلَّمَ کے آزاد کردہ غلام حضرت سیدنا ثوبان، حضرت سیدنا ابوامامہ بابلی، حضرت سیدنا عون بن مالک اور حضرت سیدنا مقدام بن معدی کرب رَضِيَ اللّٰهُ تَعَالٰی عَنْهُمْ سے احادیث روایت کیں۔

﴿8051﴾... حضرت سیدنا سعد بن ابی وقاص رَضِيَ اللّٰهُ تَعَالٰی عَنْهُ بیان کرتے ہیں کہ سید عالم، نُورِ مُجَسَّم صَلَّى اللّٰهُ تَعَالٰی عَلَيْهِ وَاٰلِهٖ وَسَلَّمَ نے فرمایا: اللّٰهُ عَزَّوَجَلَّ مجھے ہرگز میری امت کے بارے میں ایسا عاجز نہیں کرے گا کہ میری امت ⁽¹⁾ (میدان محشر) میں آدھے دن تک رہے۔ حضرت ولید بن مسلم رَحْمَةُ اللّٰهِ تَعَالٰی عَلَيْهِ کہتے ہیں: میں نے حضرت سیدنا راشد بن سعد رَحْمَةُ اللّٰهِ تَعَالٰی عَلَيْهِ سے پوچھا: آدھے دن سے کیا مراد ہے؟ فرمایا: پانچ سو سال۔ ⁽²⁾

پوشیدہ معاملات کے پیچھے پڑنے کی ممانعت:

﴿8052﴾... حضرت سیدنا امیر معاویہ رَضِيَ اللّٰهُ تَعَالٰی عَنْهُ بیان کرتے ہیں کہ میں نے رسولِ پاک، صاحبِ اولاک صَلَّى اللّٰهُ تَعَالٰی عَلَيْهِ وَاٰلِهٖ وَسَلَّمَ کو فرماتے ہوئے سنا: ”اگر تم لوگوں کے پوشیدہ معاملات کے پیچھے پڑو گے تو ان میں خرابی

①... علامہ عبدالرؤف مناوی عَلَیْہِ رَحْمَةُ اللّٰهِ تَعَالٰی فرماتے ہیں: یہاں امت سے مراد اغنیائیں۔ (فیض القدیور، ۲۰/۳، تحت الحدیث: ۲۶۳۲)

②... مسند الشامیین، مسند محمد بن عبد اللہ، ۳۳۷/۲، حدیث: ۱۳۲۹

پیدا کر دو گے یا انھیں خرابی کے نزدیک پہنچا دو گے۔“ (۱)

حضرت سیدنا ابو درداء رَضِيَ اللهُ تَعَالَى عَنْهُ فرماتے ہیں: یہ ایسا کلمہ ہے جسے حضرت امیر معاویہ رَضِيَ اللهُ تَعَالَى عَنْهُ نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے سننے کی سعادت حاصل کی اور اللہ عَزَّوَجَلَّ نے انھیں اس سے بہت فائدہ پہنچایا۔

عکمرانی خطرات سے پُر ہے:

﴿8053﴾... حضرت سیدنا ثوبان رَضِيَ اللهُ تَعَالَى عَنْهُ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو شخص 10 افراد کا حاکم ہو اکل بروز قیامت اس حال میں آئے گا کہ اس کے دونوں ہاتھ گردن سے بندھے ہوں گے، اس کا عدل و انصاف اسے آزاد کرائے گا یا اس کا ظلم اسے ہلاک کر دے گا۔ (۲)

﴿8054﴾... حضرت سیدنا ثوبان رَضِيَ اللهُ تَعَالَى عَنْهُ بیان کرتے ہیں کہ رحمتِ عالم، نُورِ مَجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ ایک جنازے کے لئے گئے تو آپ نے چند لوگوں کو سوار دیکھ کر ارشاد فرمایا: کیا تمہیں حیا نہیں آرہی کہ اللہ عَزَّوَجَلَّ کے فرشتے پیدل ہیں اور تم گھوڑوں کی پشتوں پر۔ (۳)

﴿8055﴾... حضرت سیدنا ابوامامہ رَضِيَ اللهُ تَعَالَى عَنْهُ بیان کرتے ہیں کہ مُحْسِنِ كَائِنَاتٍ، فخر موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مومن کی فراست سے ڈرو کیونکہ وہ اللہ عَزَّوَجَلَّ کے نور سے دیکھتا ہے۔ (۴)

﴿8056﴾... حضرت سیدنا ابوامامہ رَضِيَ اللهُ تَعَالَى عَنْهُ بیان کرتے ہیں کہ نبی کریم رُوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللہ عَزَّوَجَلَّ کے سوا آسمان کے نیچے جن خداؤں کی عبادت کی جاتی ہے ان میں سب سے بڑی وہ نفسانی خواہش ہے جس کی پیروی کی جائے۔ (۵)

①... ابو داؤد، کتاب الادب، باب فی النبی عن التجسس، ۳۵۶/۳، حدیث: ۴۸۸۸

②... مسند ابی یعلیٰ، مسند ابی ہریرۃ، ۴۹۳/۵، حدیث: ۶۵۳۹۔ مسند الشامیین، مسند صفوان بن عمرو، ۹۹/۲، حدیث: ۹۸۶، نحوہ

③... ترمذی، کتاب الجنائز، باب ماجاء فی کراہیۃ الرکوب خلف الجنائز، ۳۰۹/۲، حدیث: ۱۰۱۴

④... ترمذی، کتاب التفسیر، باب ومن سورۃ الحجر، ۸۸/۵، حدیث: ۳۱۳۸ عن ابی سعید خدری

⑤... السنۃ، ذکر الہواء المذمومۃ... الخ، ص ۸، حدیث: ۳

کھانے کے بعد کی دعا:

﴿8057﴾... حضرت سیدنا ابوامامہ رَضِيَ اللهُ تَعَالَى عَنْهُ بیان کرتے ہیں کہ نور کے پیکر، تمام نبیوں کے سرورِ صَلَّی اللهُ تَعَالَى عَلَيْهِ وَآلِهِ وَسَلَّمَ نے مجھے سکھایا کہ کھانے کے بعد یوں کہا کروں: ”اللَّهُمَّ اطْعَمْتَنَا وَاسْقَيْتَنَا فَاشْبِعْنَا وَارْوَيْتَنَا فَلَكَ الْحَمْدُ غَيْرَ مَكْنِيٍّ وَلَا مُودَعٍ وَلَا مُسْتَعْنَى عَنكَ لِعَنِي اے اللہ عَزَّوَجَلَّ! تو نے ہمیں کھلایا، ہمیں پلایا، ہمارا پیٹ بھر اور ہمیں سیراب کیا، تیرے ہی لئے نہ ختم ہونے والی حمد ہے جو چھوڑی نہ جائے اور کوئی کبھی بھی تیری حمد بجالانے سے بے نیاز نہیں ہو سکتا۔^(۱)



حضرت سیدنا ہانی بن کلتوم رَحْمَةُ اللهِ عَلَيْهِ

حضرت سیدنا ہانی بن کلتوم بن شریک رَحْمَةُ اللهِ تَعَالَى عَلَيْهِ بھی شامی تابعی بزرگ ہیں۔ آپ رَحْمَةُ اللهِ تَعَالَى عَلَيْهِ بہت کم گو اور کم احادیث روایت کرنے والے تھے۔ حضرت سیدنا عمر بن عبدالعزیز رَحْمَةُ اللهِ تَعَالَى عَلَيْهِ نے آپ کو عہدہ قضا دینا چاہا تو آپ نے معذرت کرتے ہوئے انکار کر دیا۔

﴿8058﴾... حضرت سیدنا ہانی بن کلتوم رَحْمَةُ اللهِ تَعَالَى عَلَيْهِ فرماتے ہیں: مومن فقیر کی مثال طیب کے پاس موجود اس مریض کی طرح ہے جس کے مرض سے طیب واقف ہو۔ مریض کا نفس ایسی چیزوں کی خواہش کر رہا ہوتا ہے جسے کھانا اس کی ہلاکت کا سبب ہوتا ہے یونہی اللہ عَزَّوَجَلَّ مومن بندے کو دنیا سے بچاتا ہے۔

سیدنا ہانی بن کلتوم رَحْمَةُ اللهِ عَلَيْهِ سے مروی حدیث

آپ رَحْمَةُ اللهِ تَعَالَى عَلَيْهِ نے حضرت سیدنا محمود بن ربیع رَضِيَ اللهُ تَعَالَى عَنْهُ سے حدیث روایت کی۔

قتل ناحق کی نحوست:

﴿8059-60﴾... حضرت سیدنا عبادہ بن صامت رَضِيَ اللهُ تَعَالَى عَنْهُ بیان کرتے ہیں کہ رسولِ اکرم، شاہِ بنی آدم

①... معجم کبیر، ۸/۱۰۳، حدیث: ۷۵۰۰

صَلَّى اللهُ تَعَالَى عَلَيْهِ وَآلِهِ وَسَلَّمَ نِيَّ ارشاد فرمایا: ”لَا يَزَالُ الْبُؤْسُ مِنْ مُعْتَقًا صَالِحًا مَا لَمْ يُصَبَّ دَمًا حَرَامًا فَإِذَا أَصَابَ بَدَنَ يَعْنِي مَوْمِنٍ آدَمِيٍّ جَلْدِي كَرْنَةً وَاللَّائِكِي رَهْتَا هَيْ (۱) جب تک کہ حرام خون نہ کرے پھر جب حرام خون کر لیتا ہے تو حیران رہ جاتا ہے (۲)۔“ (۳)



حضرت سیدنا عروہ بن زویم رَحْمَةُ اللهِ عَلَيْهِ

حضرت سیدنا عروہ بن زویم کُحْمِي رَحْمَةُ اللهِ تَعَالَى عَلَيْهِ بھی شامی تابعی بزرگ ہیں۔

امت کے بہترین اور بدترین افراد:

﴿8061﴾... حضرت سیدنا عروہ بن زویم رَحْمَةُ اللهِ تَعَالَى عَلَيْهِ بیان کرتے ہیں کہ سرکارِ نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میری امت کے بہترین لوگ وہ ہیں جو گواہی دیتے ہیں کہ اللہ عَزَّوَجَلَّ کے سوا کوئی معبود نہیں اور میں اس کا رسول ہوں اور جب وہ نیکی کریں تو خوش ہوں، کوئی بُرائی سرزد ہو جائے تو استغفار کریں اور میری امت کے بدترین لوگ وہ ہیں جو نعمت میں پلتے ہیں اور اسی پر ان کے اجسام نشوونما پاتے ہیں۔ ان کی خواہش محض انواع و اقسام کے کھانے اور مختلف قسم کے لباس ہیں، وہ زیادہ بولنے والے منہ پھٹتے ہوتے ہیں۔ (۴)

①... صَالِحًا لَفْظًا مُعْتَقًا کی تفسیر ہے یا تفصیل یعنی بندہ مومن کو نیک اعمال میں جلدی کرنے کی توفیق ملتی رہتی ہے۔ خیال رہے کہ توفیق خیر ملنا رب تعالیٰ کی خاص مہربانی ہے۔ (مرآة المناجیح، ۵/۲۲۵)

②... مُتَّفَسِّرٌ شَمِيرٌ، حکیم الامت مفتی احمد یار خان نعیمی عَلَيْهِ رَحْمَةُ اللهِ تَعَالَى عَلَيْهِ، جلد 5، صفحہ 225 پر اس کی شرح میں فرماتے ہیں: یعنی قتلِ ناحق کی نحوست سے انسان توفیق خیر سے محروم رہ جاتا ہے۔ بَدَنَ بَدْوَحًا کے معنی ہیں تھک جانا، محروم رہ جانا، حیران ہو جانا یہ حیرانی دنیا میں تو اس طرح ہوگی کہ اس کے دل کو اطمینان، نیکیوں کی توفیق میسر نہ ہوگی اور خدشہ ہے کہ جو اباتِ قبر میں حیرانی رہ جائے اور ہو سکتا ہے کہ قیامت کے حساب میں حیران و سرگرداں رہے، غرض کہ خونِ ناحق دنیا و آخرت کا وبال ہے۔ خیال رہے کہ ظلمًا قتل کرنا، قتل کرانا، قتل میں مدد دینا، بعدِ قتل قاتل کی حمایت کرنا سب ہی اس سزا کے مستحق ہیں۔

③... ابوداؤد، کتاب الفتن والملاحم، باب فی تعظیم قتل المؤمن، ۱۳۹/۲، حدیث: ۴۲۷۰

مسند الشامیین، مسند خالد بن دھقان، ۲۹۶/۲، حدیث: ۱۳۱۰

④... مصنف عبد الرزاق، کتاب الصلاة، باب الصیام فی السفر، ۳۷۳/۲، حدیث: ۳۴۹۳

الزهد لو کعب، باب من قال: یا لیتنی لم اخلق، الجزء الاول، ص ۲۰۱، حدیث: ۱۶۸

چہرے پر نقاب:

﴿8062﴾... حضرت سیدنا عروہ بن رُویم رَحْمَةُ اللهِ تَعَالَى عَلَيْهِ بَيَان کرتے ہیں کہ جب حضرت سیدنا موسیٰ عَلَيْهِ السَّلَام کے وصال کا وقت قریب آیا تو ان کی زوجہ محترمہ نے عرض کی: میں 40 برسوں سے آپ کے ساتھ ہوں، آپ مجھے ایک نظر اپنے چہرے کی زیارت تو کرا دیں۔

حضرت سیدنا عروہ بن رُویم رَحْمَةُ اللهِ تَعَالَى عَلَيْهِ فرماتے ہیں: جب اللہ عَزَّوَجَلَّ نے پہاڑ پر تجلی فرمائی تو عرش نے آپ عَلَيْهِ السَّلَام کے چہرہ مبارک کو نور سے ڈھانپ دیا تھا، اس لئے آپ کے منہ پر نقاب ہوتا تھا اور جب بھی آپ اپنے مبارک چہرے سے اسے ہٹاتے تو آنکھیں چندھیا جاتیں۔ چنانچہ جب آپ عَلَيْهِ السَّلَام نے اپنی زوجہ محترمہ کے لئے چہرے سے نقاب اٹھایا تو ان کی آنکھیں چندھیا گئیں۔ انہوں نے عرض کی: آپ اللہ عَزَّوَجَلَّ کی بارگاہ میں عرض کیجیے کہ وہ جنت میں بھی مجھے آپ کی زوجہ بنائے۔ آپ عَلَيْهِ السَّلَام نے فرمایا: اگر تم یہی چاہتی ہو تو میرے بعد کسی سے نکاح نہ کرنا اور اپنی محنت کی کمائی کھانا۔

حضرت سیدنا عروہ بن رُویم رَحْمَةُ اللهِ تَعَالَى عَلَيْهِ بَيَان کرتے ہیں: حضرت سیدنا موسیٰ عَلَيْهِ السَّلَام کی زوجہ محترمہ آپ کے وصال کے بعد نقاب لگائے رکھتی تھیں اور گزراوقات کے لئے درانتی سے بچ جانے والے خوشے چُختی تھیں، کھیت میں کام کرنے والے مزدور جب انہیں دیکھتے تو جان بوجھ کر ان کے لئے کچھ خوشے گرا دیتے تھے، جب انہیں یہ محسوس ہوتا تو اسے چھوڑ دیتی تھیں۔

نورانی چہرہ:

﴿8063﴾... حضرت سیدنا عروہ بن رُویم رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا موسیٰ عَلَيْهِ السَّلَام کی زوجہ محترمہ سیدنا صَفْرَاءُ رَحْمَةُ اللهِ تَعَالَى عَلَيْهَا نے حضرت سیدنا موسیٰ عَلَيْهِ السَّلَام سے عرض کی: آپ پر میرے ماں باپ قربان! جب سے آپ نے اللہ عَزَّوَجَلَّ سے ہمکلامی کا شرف پایا اس وقت سے میں آپ کی جانب سے گویا بیوہ ہو چکی ہوں۔

حضرت سیدنا عروہ بن رُویم رَحْمَةُ اللهِ تَعَالَى عَلَيْهِ فرماتے ہیں: حضرت سیدنا موسیٰ عَلَيْهِ السَّلَام اللہ عَزَّوَجَلَّ سے ہمکلام ہونے کے بعد عورتوں کے پاس نہ آتے تھے اور اپنے چہرہ مبارک پر کپڑا یا نقاب ڈالے رہتے، اگر کوئی آپ عَلَيْهِ السَّلَام کے چہرے کو دیکھ لیتا تو اس کا انتقال ہو جاتا۔ چنانچہ جب آپ نے اپنی زوجہ محترمہ کے لئے چہرے سے نقاب

اٹھایا تو سورج کی مثل شعاعوں نے انہیں ڈھانپ لیا۔ پس زوجہ محترمہ نے چہرے پر اپنا ہاتھ رکھ لیا اور اللہ عَزَّوَجَلَّ کے حضور سجدے میں گر گئیں پھر آپ سے عرض کی: آپ بارگاہِ الہی میں دعا کیجئے کہ وہ مجھے جنت میں بھی آپ کی زوجہ بنائے۔ آپ نے فرمایا: تمہارے لئے ایسا ہی ہے بشرطیکہ تم میرے بعد کسی سے نکاح نہ کرنا کیونکہ عورت جنت میں اپنے آخری شوہر کے ساتھ ہوگی۔ انہوں نے عرض کی: مجھے کوئی وصیت کیجئے؟ ارشاد فرمایا: لوگوں سے کچھ نہ مانگنا۔

عیسائی پادری اور شانِ اُمتِ محمدی:

﴿8064﴾... حضرت سیدنا عروہ بن رُویم رَضِيَ اللهُ تَعَالَى عَنْهُ بیان کرتے ہیں کہ حضرت سیدنا خالد بن یزید قرشی عَنِیْہِ رَضِيَ اللهُ تَعَالَى عَنْهُ نے فرمایا: مجھے جزیرہ کے علاقے میں ایک کام سے جانا تھا اس لئے میں نے وہاں کے لئے ایک خُفِیہ راستہ اختیار کیا۔ ایک بستی سے گزرتے ہوئے میں ایک ایسی جگہ پہنچا جہاں نصرانی سرداروں اور راہبوں کا مجمع لگا ہوا تھا، (آپ رَضِيَ اللهُ تَعَالَى عَنْهُ ایک ذہین، خوش کلام اور عقلمند انسان تھے فرماتے ہیں کہ) میں نے ان سے پوچھا: ”تم لوگ یہاں کیوں جمع ہو؟“ وہ بولے: ”ہمارے شیخ راہب ہیں، ہم سال میں ایک مرتبہ یہاں آکر ان سے ملاقات کرتے ہیں، اپنے دینی معاملات ان کے سامنے رکھتے ہیں اور ہر معاملے میں ان کی رائے حتمی سمجھتے ہیں۔“

حضرت سیدنا خالد بن یزید قرشی عَنِیْہِ رَضِيَ اللهُ تَعَالَى عَنْهُ فرماتے ہیں: میں لوگوں کی باتوں میں دلچسپی لیتا تھا لہذا میں نے سوچا کہ اگر میں اس شیخ کے قریب ہو جاؤں تو شاید اس سے کوئی نفع مند بات سننے کو ملے یہ سوچ کر میں اس کے قریب ہو گیا، اس نے مجھے دیکھ کر کہا: ”تم ان میں سے تو نہیں لگ رہے؟“ میں نے کہا: ”ہاں، میں ان میں سے نہیں ہوں۔“ اس نے کہا: ”کیا تمہارا تعلق اُمتِ احمد سے ہے؟“ میں نے کہا: ”ہاں۔“ اس نے کہا: ”اُمتِ محمدیہ کے عالم ہو یا جاہل؟“ میں نے کہا: ”نہ عالم ہوں نہ جاہل۔“ اس نے کہا: ”کیا تمہاری کتاب کے مطابق تمہارا یہ عقیدہ نہیں ہے کہ جنتی کھائیں گے پیئیں گے لیکن بول و براز نہیں کریں گے؟“ میں نے کہا: ”ہاں، یہ ہمارا عقیدہ ہے اور یہی حق ہے۔“ اس نے کہا: ”تو دنیا میں اس کی مثال کیا ہے؟“ میں نے کہا: ”وہ بچہ جو ماں کے پیٹ میں ہے رحمن عَزَّوَجَلَّ کا رزق صبح شام اسے ملتا ہے اس کے باوجود وہ بول و براز نہیں کرتا۔“ اس پر وہ بگڑ کر بولا: ”کیا تم نے یہ نہ کہا تھا کہ تم اُمتِ محمدیہ کے عالم نہیں ہو؟“ میں نے کہا: ”کیوں نہیں، نہ میں عالم ہوں نہ جاہل۔“

پھر اس نے کہا: ”کیا تمہارا یہ عقیدہ نہیں کہ تم کھاتے پیتے رہو گے پھر بھی جنت سے کچھ نہ ہو گا؟“ میں نے

کہا: ”ہمارا یہی عقیدہ ہے اور یہی حق ہے۔“ اس نے کہا: ”تو دنیا میں اس کی مثال کیا ہے؟“ میں نے کہا: ”وہ شخص جسے اللہ عَزَّوَجَلَّ نے علم و حکمت سے نوازا اور اپنی کتاب کا علم عطا کیا اگر اللہ عَزَّوَجَلَّ کی تمام مخلوق جمع ہو کر اس سے علم حاصل کرے تو بھی اس کے علم سے کچھ کم نہ ہو گا۔“ اس پر وہ غصے سے کہنے لگا: ”کیا تم نے یہ نہ کہا تھا کہ تم اُمتِ محمدیہ کے عالم نہیں ہو؟“ میں نے کہا: ”کیوں نہیں، نہ میں عالم ہوں نہ جاہل۔“

پھر اس نے کہا: ”کیا تم اپنی نماز میں ”السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ“ نہیں کہتے؟“ میں نے کہا: ”بالکل کہتے ہیں۔“ تو وہ مجھے چھوڑ کر اپنے ساتھیوں کی طرف متوجہ ہو اور ان سے کہنے لگا: ”کسی اُمت کو نیکیوں میں اتنی وسعت نہیں ملی جتنی اس اُمت کو ملی، ان میں سے جب کوئی ”السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ“ کہتا ہے تو اللہ تعالیٰ آسمانوں اور زمین میں رہنے والے ہر نیک بندے کے لئے دس نیکیاں لکھ دیتا ہے۔“ پھر اس نے مجھ سے کہا: ”کیا تم مومن مردوں اور عورتوں کے لئے استغفار نہیں کرتے؟“ میں نے کہا: ”کیوں نہیں، بالکل کرتے ہیں۔“ تو اس نے اپنے ساتھیوں سے کہا: ”ان میں سے جب کوئی مومن مردوں اور عورتوں کے لئے استغفار کرتا ہے تو آسمانوں میں رہنے والے تمام فرشتے اور زمین میں بسنے والے تمام مومن چاہے وہ حضرت سیدنا آدم صَنِيعُ اللَّهِ عَلَيْهِ السَّلَامُ کے دور کے ہوں یا قیامت تک آنے والے کسی بھی دور کے، اللہ تعالیٰ اپنے ہر مومن بندے کے لئے 10 نیکیاں لکھ دیتا ہے۔“

پھر اس نے میری طرف متوجہ ہو کر کہا: ”دنیا میں اس کی مثال کیا ہے؟“ میں نے کہا: ”اس کی مثال وہ شخص ہے جو لوگوں کی بڑی یا چھوٹی جماعت کے پاس سے گزر کر انہیں سلام کرے اور وہ لوگ اسے سلام کا جواب دیں یا یہ انہیں دعا دے اور وہ اسے۔“ یہ سن کر اس کا چہرہ غصے سے سرخ ہو گیا اور وہ کہنے لگا: ”کیا تم نے یہ نہ کہا تھا کہ تم اُمتِ محمدیہ کے عالم نہیں ہو؟“ میں نے کہا: ”ہاں، نہ میں عالم ہوں نہ جاہل۔“ تو اس نے کہا: ”میں نے اُمتِ محمدیہ میں تم سے بڑا عالم نہیں دیکھا، تمہیں مجھ سے کچھ پوچھنا ہے تو پوچھ لو۔“ میں نے کہا: ”میں اس سے کیا سوال کروں جو اللہ عَزَّوَجَلَّ کے لئے اولاد کا عقیدہ رکھتا ہو۔“ یہ سن کر اس نے اپنا جبہ چاک کر دیا حتیٰ کہ پیٹ دکھائی دینے لگا پھر اس نے اپنے دونوں ہاتھ اٹھا کر کہا: ”اللہ تعالیٰ اس عقیدے والے کو نہ بخشے اس سے بچنے کے لئے ہی تو ہم نے خانقاہوں کا رخ کیا ہے۔“

پھر اس نے مجھ سے کہا: ”میں تم سے ایک بات پوچھوں تو کیا تم مجھے بتاؤ گے؟“ میں نے کہا: ”ہاں۔“ تو اس نے کہا: ”یہ بتاؤ، کیا تم میں کوئی انتہائی بوڑھا شخص اس حال کو پہنچا کہ اس کے سامنے کوئی نوجوان یا بچہ کھڑا ہو کر اسے گالیاں دینے اور مارنے لگے لیکن اس حرکت پر کسی کو غیرت نہ آئے؟“ میں نے کہا: ”ہاں۔“ اس نے کہا: ”ایسا اس وقت ہوتا ہے جب تمہارا دین کمزور ہو، تم اپنی دنیا سے محبت کرنے لگو اور تم میں دنیا سے محبت کرنے والے اسے ترجیح دینے لگیں۔“

آپ فرماتے ہیں کہ ان لوگوں میں سے ایک شخص نے کہا: ”تمہاری عمر کیا ہے؟“ میں نے کہا: ”میں 60 سال کا ہوں اور تمہارے شیخ کی عمر کتنی ہے؟“ تو اس نے کہا: ”70 سال۔“ مجلس کا ایک شخص کہنے لگا: ”اے ابوہشیم! آپ کے علاوہ امت محمدیہ کا کوئی اور فرد ہمارے شیخ سے ملاقات کرتا تو ہمیں اچھا نہ لگتا۔“

متقی لوگوں میں نام:

﴿8065﴾... سیدنا عروہ بن رویم رَحْمَةُ اللَّهِ تَعَالَى عَلَيْهِ فرماتے ہیں کہ جو فجر کی دو سنتیں پڑھ کر باجماعت نماز ادا کرے تو اس دن اس کی نماز نیک لوگوں کی نماز میں درج ہو جاتی ہے اور اس دن اسے متقی لوگوں کے وفد میں لکھا جاتا ہے۔
حضرت سیدنا امام ابو نعیم رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا امام اوزاعی رَحْمَةُ اللَّهِ تَعَالَى عَلَيْهِ نے اس روایت کو حضرت سیدنا عروہ بن رویم رَحْمَةُ اللَّهِ تَعَالَى عَلَيْهِ سے متصل سند کے ساتھ مرفوعاً بھی ذکر کیا ہے۔

ابن آدم میں شیطان کی جگہ:

﴿8066﴾... حضرت سیدنا عروہ بن رویم رَحْمَةُ اللَّهِ تَعَالَى عَلَيْهِ فرماتے ہیں کہ حضرت سیدنا عیسیٰ عَلَيْهِ السَّلَام نے ربِّ عَزَّوَجَلَّ کی بارگاہ میں عرض کی: ”اے میرے پروردگار! مجھے ابن آدم میں شیطان کی جگہ دکھا دے۔“ اللہ عَزَّوَجَلَّ نے ان کے لئے وہ جگہ ظاہر فرمائی تو انہوں نے دیکھا کہ شیطان کا سر سانپ کے سر جیسا ہے اور وہ دل پر اپنا سر رکھے ہوئے ہے، جب بندہ اللہ عَزَّوَجَلَّ کا ذکر کرتا ہے تو وہ پیچھے ہٹ جاتا ہے اور جب بندہ ذکر نہ کرے تو وہ دوسو سے ڈالتا ہے۔ اسی لئے ارشاد ہوا:

مِنْ شَرِّ الْوَسْوَاسِ الْخَنَّاسِ ﴿١﴾
ترجمہ کنز الایمان: اس کے شر سے جو دل میں برے خطرے

ڈالے اور دَبک رہے۔

(پ: ۳۰، الناس: ۴)

اُمت کے بہترین لوگ:

﴿8067﴾... حضرت سیدنا عروہ بن رُویم رَحْمَةُ اللَّهِ تَعَالَى عَلَيْهِ بَيَان کرتے ہیں کہ سرور کائنات، شاہِ موجودات صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اس اُمت کے بہترین لوگ اول اور آخر والے ہیں، اول میں تو اللہ کا رسول موجود ہے جبکہ آخر والوں میں عیسیٰ بن مریم (عَلَيْهِ السَّلَام) ہیں البتہ درمیان میں ٹیڑھے اور کج گروہ لوگ ہیں جن کا تم سے اور تمہارا اُن سے کوئی تعلق نہیں۔“^(۱)

سَيِّدُنَا عُرْوَةُ بْنُ رُوَيْمٍ رَحْمَةُ اللَّهِ عَلَيْهِ كِي مَرَوِيَات

حضرت سیدنا عروہ بن رُویم رَحْمَةُ اللَّهِ تَعَالَى عَلَيْهِ نے امیر المؤمنین حضرت سیدنا علی المرتضیٰ، حضرت سیدنا جابر، حضرت سیدنا انس، حضرت سیدنا ابو ثعلبہ، حضرت سیدنا ابو کبشہ انصاری، حضرت سیدنا عبد الرحمن بن عَنَم اور حضرت سیدنا ابو عبد الرحمن قاسم رَضَوَانُ اللَّهُ تَعَالَى عَلَيْهِمُ أَجْمَعِينَ وغیرہ سے احادیث روایت کیں۔

کھجور کی فضیلت:

﴿8068﴾... امیر المؤمنین حضرت سیدنا علی المرتضیٰ رَحْمَةُ اللَّهِ تَعَالَى وَجْهَهُ الْكَرِيمُ بَيَان کرتے ہیں کہ حضور رحمتِ عالم صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کھجور کا احترام کرو کیونکہ یہ تمہارے والد حضرت آدم عَلَيْهِ السَّلَام کی بیٹی ہوئی مٹی سے پیدا کی گئی ہے اور اللہ عَزَّ وَجَلَّ کے نزدیک اس سے زیادہ کوئی درخت معزز نہیں جس کے سائے میں مریم بنت عمران نے اپنے بیٹے کو جنم دیا تھا پس تم اپنی حاملہ عورتوں کو تازہ کھجوریں کھلاؤ اگر یہ میسر نہ ہوں تو چھوڑو۔“^(۲)

پانچ ہلاک کرنے والے اعمال:

﴿8069﴾... حضرت سیدنا انس بن مالک رَضِيَ اللَّهُ تَعَالَى عَنْهُ بَيَان کرتے ہیں کہ رسولِ اکرم، شاہِ بنی آدم صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب میرے اُمتی پانچ کام کرنے لگیں تو ان پر ہلاکت مُسَلَّط کر دی جائے گی: (۱)... جب ان میں لعن طعن ہونے لگے (۲)... شرابیں پینے لگیں (۳)... ریشم پہنیں (۴)... گانے والی عورتیں رکھنے

①... نوادر الاصول، الاصل الرابع والعشرون والمائة، ۱/۳۹۳، ۳۹۵، حدیث: ۷۰۳، ۷۰۷، عن ابی درداء

②... مسند ابی یعلیٰ، مسند علی بن ابی طالب، ۱/۲۱۹، حدیث: ۳۵۱، بتقدم وقاخر

لگیں اور (۵)... مرد مردوں سے اور عورتیں عورتوں سے بدکاری کرنے لگیں۔“ (۱)

اسلام کی روشنی:

﴿8070﴾... حضرت سیدنا ابو ثعلبہ حُشَیْنِی عَلَیْہِ رَحْمَةُ اللّٰهِ الْعَظِیْمِیَاں بیان کرتے ہیں حضور نبی کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ ایک غزوہ سے لوٹے تو مسجد تشریف لے گئے اور دو رکعت ادا فرمائیں اور آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کو یہ بات پسند تھی کہ جب بھی کسی سفر سے واپس تشریف لائیں تو مسجد میں جا کر دو رکعتیں ادا فرمائیں۔ پھر پہلے خاتونِ جنتِ حضرت سیدتنا فاطمہ الزہراء رَضِيَ اللّٰهُ تَعَالٰی عَنْہَا کے گھر تشریف لے گئے، آپ رَضِيَ اللّٰهُ تَعَالٰی عَنْہَا نے حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کا استقبال کیا، چہرہ انور اور آنکھوں کو بوسہ دیا اور رونے لگیں تو آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے استفسار فرمایا: ”کیوں روتی ہو؟“ عرض کی: ”میں دیکھ رہی ہوں کہ چہرہ مبارک کا رنگ بدلا ہوا ہے۔“ ارشاد فرمایا: ”اے فاطمہ! اللّٰهُ عَزَّوَجَلَّ نے تیرے والد کو ایسے دین کے ساتھ مبعوث فرمایا ہے کہ زمین پر کوئی گھر اور خیمہ ایسا نہیں جہاں رات پہنچتی ہے مگر یہ کہ اللّٰهُ عَزَّوَجَلَّ دین اسلام کو اس میں ضرور داخل فرمائے گا اس کے ذریعے یا تو انہیں عزت بخشے گا یا ذلیل و رسوا کرے گا۔“ (۲)

﴿8071﴾... حضرت سیدنا عبادہ بن صامت رَضِيَ اللّٰهُ تَعَالٰی عَنْہُ سے مروی ہے کہ رحمتِ عالم، نورِ مجسم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے ارشاد فرمایا: ”سب سے افضل ایمان یہ ہے کہ تم اس بات کا یقین رکھو کہ تم جہاں بھی ہو اللّٰهُ عَزَّوَجَلَّ تمہارے ساتھ ہے۔“ (۳)

گناہ لکھنے میں توقف:

﴿8072﴾... حضرت سیدنا ابو امامہ رَضِيَ اللّٰهُ تَعَالٰی عَنْہُ بیان کرتے ہیں کہ حضور نبی کریم، رَءُوفٌ رَحِیْمٌ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے ارشاد فرمایا: ”بائیں طرف والا فرشتہ گناہ کرنے والے بندہ مومن سے چھ ساعتوں تک اپنا قلم اٹھائے رکھتا ہے پس اگر وہ مسلمان نا دم ہو کر اس گناہ سے توبہ کر لے تو اس کا گناہ نہیں لکھتا اگر توبہ نہ

①... معجم اوسط، ۳۰۵/۱، حدیث: ۱۰۸۶، نحو۵، مسند الشامیین، ۲۹۷/۱، حدیث: ۵۱۹

②... مستدرک، کتاب المناسک، الدعاء اذا قدم من سفر، ۱۵۵/۲، حدیث: ۱۸۳۰

③... معجم اوسط، ۲۸۷/۶، حدیث: ۸۷۹۶۔ مسند الشامیین، ۳۰۵/۱، حدیث: ۵۳۵

کرے تو ایک گناہ لکھ لیتا ہے۔“ (۱)



حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ

حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ بھی شامی تابعین میں سے ہیں۔

سیدنا داؤد عَلَیْهِ السَّلَام کی دعا:

﴿8073﴾... حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ فرماتے ہیں کہ حضرت سیدنا داؤد عَلَیْهِ السَّلَام

دعا میں یہ بھی کہا کرتے تھے: ”سُبْحَانَ مُسْتَحْرِجِ الشُّكْرِ بِالْعَطَاءِ وَمُسْتَحْرِجِ الْبَلَاءِ بِالْإِعْتِاقِ“ یعنی پاک ہے وہ ذات جو عطا کے ساتھ شکر کی توفیق دیتا ہے اور دعا کے سبب مصیبت کو دور فرماتا ہے۔“

﴿8074﴾... حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ کا بیان ہے کہ حضرت سیدنا عیسیٰ عَلَیْهِ السَّلَام نے فرمایا:

کسی کا یہ کہنا سب سے بڑا گناہ ہے کہ ”اللہ جانتا ہے میں سچا ہوں۔“ حالانکہ اللہ عَزَّوَجَلَّ اس کا جھوٹا ہونا جانتا ہے۔ (۲)

سیدنا عیسیٰ عَلَیْهِ السَّلَام کی پسند:

﴿8075﴾... حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ کا بیان ہے کہ مجھے کسی نے بتایا: حضرت سیدنا

عیسیٰ عَلَیْهِ السَّلَام کو ”مسکین“ کہلایا جانا سب سے زیادہ پسند تھا۔

﴿8076﴾... حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ سے ہی مروی ہے کہ حضرت سیدنا عیسیٰ عَلَیْهِ

السَّلَام نے اپنے رب عَزَّوَجَلَّ سے عرض کی: میرا ارادہ کچھ نہیں بلکہ ارادہ تو تیرا ہی ہے اور میری چاہت کچھ نہیں بلکہ تیری ہی مشیت ہے۔

①... معجم کبیر، ۸/۱۸۵، حدیث: ۷۷۶۵

②... دعوتِ اسلامی کے اشاعتی ادارے مکتبۃ المدینہ کی مطبوعہ 692 صفحات پر مشتمل کتاب ”کفریہ کلمات کے بارے میں سوال جواب“ کے صفحہ 581 پر ہے: کسی بھی جھوٹی بات پر اللہ عَزَّوَجَلَّ کو گواہ بنانا یا جھوٹی بات پر جان بوجھ کر یہ کہنا کہ اللہ عَزَّوَجَلَّ جانتا ہے یہ کلہ کفر ہے۔ فُہائے کرام رَحْمَةُ اللَّهِ السَّلَام فرماتے ہیں: جو شخص کہے: ”اللہ جانتا ہے کہ یہ کام میں نے کیا ہے حالانکہ وہ کام اس نے نہیں کیا ہے“ تو اس نے کفر کیا۔ (منح الروض، ص ۵۱۱)

﴿8077﴾... حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ نے فرمایا: ”الدُّنْيَا غَنِيْمَةٌ الْآخِرَةُ لِعَنِ دُنْيَا آخِرَتِ كِي غَنِيْمَتِ هِي۔“

لمبی عمر کی دعا پر ناراضی:

﴿8078﴾... حضرت سیدنا ابو مُسَہَر رَحْمَةُ اللَّهِ تَعَالَى عَلَیْهِ بیان کرتے ہیں کہ ایک شخص نے حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ سے کہا: ”اللَّهُ عَزَّ وَجَلَّ آپ کی عمر دراز فرمائے۔“ تو آپ نے ناراضی کا اظہار کرتے ہوئے فرمایا: ”بلکہ اللَّهُ عَزَّ وَجَلَّ اپنے جو ارِ رحمت میں مجھے جلدی بلا لے۔“

سیدنا یوشع عَلَیْهِ السَّلَام کو نبوت ملنا:

﴿8079﴾... حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ فرماتے ہیں کہ جب حضرت سیدنا موسیٰ عَلَیْهِ السَّلَام احکام الہی کی بیعت کے لئے بنی اسرائیل کے درمیان آتے تو حضرت سیدنا یوشع عَلَیْهِ السَّلَام کا سہارا لئے ہوتے پھر جب بیعت ہو جاتی تو آپ عَلَیْهِ السَّلَام لوگوں کے درمیان فیصلے کرنے بیٹھ جاتے اور حضرت سیدنا یوشع عَلَیْهِ السَّلَام آپ کے سرہانے کھڑے رہتے پھر جب حضرت سیدنا موسیٰ عَلَیْهِ السَّلَام پر وصال سے ایک سال قبل وحی کا سلسلہ رُک گیا اور حضرت سیدنا جبرئیل عَلَیْهِ السَّلَام حضرت سیدنا یوشع عَلَیْهِ السَّلَام پر وحی لائے تو لوگ بیعت کے لئے نکلے، اس بار حضرت سیدنا یوشع عَلَیْهِ السَّلَام حضرت سیدنا موسیٰ عَلَیْهِ السَّلَام کا سہارا لئے آگے ہوئے اور لوگوں سے بیعت لی پھر جب بیعت ہو گئی تو آپ لوگوں کے درمیان فیصلے کرنے لگے اور حضرت سیدنا موسیٰ عَلَیْهِ السَّلَام آپ کے سرہانے کھڑے رہے۔ پس حضرت سیدنا موسیٰ عَلَیْهِ السَّلَام نے بارگاہِ خداوندی میں عرض کی: الہی! میں ان تمام کمزوریوں کو نہیں جھیل سکتا پس تو مجھے اپنے پاس بلا لے۔^(۱)

جماعت چھوٹنے پر رونا:

﴿8080﴾... حضرت سیدنا محمد بن مبارک صُورِي عَلَیْهِ رَحْمَةُ اللَّهِ الْوَالِي بیان کرتے ہیں کہ میں نے حضرت سیدنا سعید بن عبد العزیز عَلَیْهِ رَحْمَةُ اللَّهِ الْعَزِيزِ کو دیکھا کہ جب آپ کی جماعت چھوٹی تو آپ اپنی داڑھی پکڑ کر روئے۔

①... بارگاہِ الہی میں معزز و مکرم ہونے کے باعث حضرت سیدنا موسیٰ عَلَیْهِ السَّلَام کی روح اس وقت تک قبض نہیں کی گئی جب تک کہ آپ کے دل میں موت کی محبت نہیں ڈال دی گئی جیسا کہ بعض روایات میں ہے۔ (ابن عساکر، رقمہ ۱۰۲۱۳، یوشع بن نون، ۴۳/۲۶۷)

﴿8081﴾... حضرت سیدنا سعید بن عبد العزیز عَلَیْہِ رَحْمَةُ اللّٰهِ الْعَزِیْزِ بَیَان کرتے ہیں کہ حضرت سیدنا سلیمان عَلَیْہِ السَّلَام نے اپنے بیٹے سے فرمایا: ”اے میرے بیٹے! میں نے علم میں توجہ کی تو میرے غم بڑھ گئے، حکمت میں توجہ کی تو میری اکثر عمر گزر گئی، میں نے دیکھا کہ ہر صحت کے ساتھ بیماری ہے، ہر جوانی کے ساتھ بڑھاپا ہے اور ہر زندگی کے ساتھ موت ہے نیز اگرچہ میری اور کسی بیوقوف کی قبر بظاہر ایک جیسی ہو لیکن بروز قیامت اپنے عمل کے سبب میں اس سے زیادہ فضیلت والا ہوں گا۔“

بقدر کفایت رزق:

﴿8082﴾... حضرت سیدنا ولید بن مزید عَلَیْہِ رَحْمَةُ اللّٰهِ التَّجِیْدِ بَیَان کرتے ہیں کہ حضرت سیدنا سعید بن عبد العزیز عَلَیْہِ رَحْمَةُ اللّٰهِ الْعَزِیْزِ سے کسی نے پوچھا: ”بقدر کفایت رزق کیا ہے؟“ فرمایا: ”ایک دن کھانا اور ایک دن بھوکا رہنا۔“

﴿8083﴾... حضرت سیدنا سعید بن عبد العزیز عَلَیْہِ رَحْمَةُ اللّٰهِ الْعَزِیْزِ نے فرمایا: ”الْبَرْدُ عَدُوُّ الدِّیْنِ یعنی سستی و کاہلی دین کی دشمن ہے۔“

سیدنا سعید بن عبد العزیز عَلَیْہِ الرِّحْمَہ کی مرویات

حضرت سیدنا سعید بن عبد العزیز عَلَیْہِ رَحْمَةُ اللّٰهِ الْعَزِیْزِ نے بڑے بڑے تابعین کی جماعت سے احادیث روایت کیں جن میں حضرت سیدنا امام نافع، حضرت سیدنا امام زہری، حضرت سیدنا زید بن اسلم، حضرت سیدنا ابو زبیر، حضرت سیدنا امام مکحول، حضرت سیدنا ربیع بن یزید، حضرت سیدنا یونس بن یسیر، حضرت سیدنا عبد الرحمن بن سلمہ جمحی، حضرت سیدنا زیاد بن ابوسودہ، حضرت سیدنا عثمان بن ابوسودہ اور حضرت سیدنا یزید بن ابومالک رَحْمَتُہُمُ اللّٰهُ السَّلَام اور دیگر شامل ہیں۔

یوم عاشور کاروزہ:

﴿8084﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا روایت کرتے ہیں کہ میں عاشورہ کے روز بارگاہ رسالت میں حاضر تھا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: زمانہ جاہلیت کے لوگ آج کے دن کاروزہ رکھا کرتے تھے پس تم میں سے جو اس دن روزہ رکھنا پسند کرے وہ روزہ رکھے اور جو نہ پسند کرے وہ نہ رکھے۔^(۱)

﴿8085﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ

نے ارشاد فرمایا: "لَا يَلْسَعُ الْمَوْتُ مِنْ جُحْيٍ مَرَّتَيْنِ یعنی مومن ایک سو رات سے دوبار نہیں ڈسا جاتا۔" (1)

آخرت میں دیدار الہی:

﴿8086﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ ہم نے بارگاہ رسالت میں عرض کی:

"یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا ہم اپنے رب عَزَّوَجَلَّ کو دیکھیں گے؟" ارشاد فرمایا: "کیا تم اس دن سورج کو دیکھتے ہو جب وہ بادلوں میں نہ ہو؟" ہم نے عرض کی: "جی ہاں۔" ارشاد فرمایا: "اور اس رات چاند کو دیکھتے ہو جب وہ بادلوں میں نہ ہوں؟" ہم نے عرض کی: "جی ہاں۔" ارشاد فرمایا: "پس عنقریب تم اپنے رب کو دیکھو گے حتیٰ کہ تم میں سے کوئی اپنے رب کی بارگاہ میں حاضر ہو گا تو وہ ارشاد فرمائے گا: "اے میرے بندے! کیا تجھے فلاں فلاں گناہ کا علم ہے؟" تو بندہ عرض کرے گا: "اے میرے رب عَزَّوَجَلَّ! کیا تو نے میری مغفرت نہ کی؟" تو وہ ارشاد فرمائے گا: "میری مغفرت کے سبب ہی تو اس مقام تک پہنچا ہے۔" (2)

﴿8087﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے

ارشاد فرمایا: "جو پیچھے رہ جانے کے خوف سے دو گھوڑوں کے درمیان گھوڑا داخل کرے تو یہ جوا نہیں ہے" (3)۔ (4)

﴿8088﴾... حضرت سیدنا ابن عمر رَضِيَ اللهُ تَعَالَى عَنْهُمَا بیان کرتے ہیں کہ دو جہاں کے تاجور، سلطان بحر و بر صَلَّى اللهُ تَعَالَى

عَلَيْهِ وَآلِهِ وَسَلَّمَ نے ارشاد فرمایا: "أَحْشَوَانِي وَجُوهَ الْمَدَائِحِينَ الثُّنَابِ یعنی تعریف کرنے والوں کے منہ پر خاک ڈال دو۔" (5)

①...مسلم، کتاب الزهد والرفائق، باب لا يلدغ المؤمن من جحر مرتين، ص ۱۵۹۸، حدیث: ۲۹۹۸

②...سنن کبریٰ للنسائی، کتاب النعوت، المعافاة والعقوبة، ۲/۱۹، حدیث: ۷۷۲۳۔ معجم اوسط، ۱/۲۶۰، حدیث: ۱۶۹۳

③...ابن ماجہ، کتاب الجہاد، باب السبق والرهان، ۳/۳۹۹، حدیث: ۲۸۷۶

④...مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ تَعَالَى مَرَاةُ الْمَنَاجِحِ جلد 5، صفحہ 475 پر اس کی شرح میں فرماتے ہیں: گھوڑ دوڑ میں دونوں فریقوں کا مالی شرط لگانا ہار جیت مقرر کرنا جو اور حرام ہے لیکن جب تیسرا آدمی ان میں اپنا گھوڑا شامل کر دے جو مال نہ دے اور اسے اپنے اس گھوڑے کے جیتنے کا یقین بھی نہ ہو تو شک میں ہو کہ نہ معلوم جیتے یا ہارے تو وہ دونوں فریق مالی ہار جیت طے کر سکتے ہیں اور وہ عمل جو انہرے گا۔ اس تیسرے گھوڑے کو شریعت میں محلل کہتے ہیں یعنی اس عمل یا اس مال کو حلال کرنے والا۔

⑤...مسند الشامیین، ۱/۱۶۵، حدیث: ۲۷۵

پیارے آقا صَلَّی اللہُ عَلَیْہِ وَاٰلِہٖ وَسَلَّمَ کا کفن مبارک:

﴿8089﴾... اُمُّ الْمُؤْمِنِیْنَ حضرت سیدتنا عائشہ صدیقہ رَضِيَ اللهُ تَعَالَى عَنْهَا بیان کرتی ہیں کہ رسولُ اللہ صَلَّی اللهُ

تَعَالَى عَلَیْہِ وَاٰلِہٖ وَسَلَّمَ کو تین یمنی چادروں میں کفن دیا گیا۔^(۱)

حضور صَلَّی اللہُ عَلَیْہِ وَاٰلِہٖ وَسَلَّمَ کا سخت مجاہدہ:

﴿8090﴾... حضرت سیدنا حذیفہ بن یمان رَضِيَ اللهُ تَعَالَى عَنْہُ بیان کرتے ہیں کہ میں تاجدارِ رسالت، شہنشاہِ نبوت

صَلَّی اللهُ تَعَالَى عَلَیْہِ وَاٰلِہٖ وَسَلَّمَ سے عشاء کے بعد ملا اور عرض کی: یا رسولَ اللہ صَلَّی اللهُ تَعَالَى عَلَیْہِ وَاٰلِہٖ وَسَلَّمَ! مجھے اپنے ساتھ

عبادت میں رات گزارنے کی اجازت عَرَحَمَتِ فرمائیے۔ پھر میں آپ صَلَّی اللهُ تَعَالَى عَلَیْہِ وَاٰلِہٖ وَسَلَّمَ کے ہمراہ کنویں پر

آیا، آپ کی چادر لے کر آپ پر پردہ کیا اور بیٹھ کر لی حَتَّی کہ آپ نے غسل کر لیا پھر آپ نے میری چادر لے کر مجھ

پر پردہ کیا حَتَّی کہ میں نے بھی غسل کر لیا پھر آپ مسجد آئے، قبلہ رو ہو کر مجھے اپنے دائیں جانب کھڑا کر لیا، پھر

سورہ فاتحہ کی تلاوت کرنے کے بعد سورہ بقرہ شروع کی، دورانِ تلاوت رحمت والی ہر آیت پر رحمت کا سوال کرتے

اور عذاب والی ہر آیت پر اللہ کی پناہ چاہتے اور مثال بیان کرنے والی ہر آیت پر غور و فکر کرتے اسی طرح آپ نے

سورت مکمل کی پھر تکبیر کہتے ہوئے رکوع میں گئے تو میں نے سنا آپ رکوع میں ”سُبْحَانَ رَبِّيَ الْعَظِيمِ“ پڑھ رہے

ہیں اور بار بار اپنے ہونٹ ہلا رہے ہیں تو میں یہ گمان کرنے لگا کہ آپ ”وَبِحَدِّدِہ“ بھی پڑھ رہے ہیں پھر جتنا قیام میں

ٹھہرے رہے تقریباً اتنی ہی دیر رکوع میں رہے اور اس کے بعد اپنا سر اٹھایا پھر سجدہ کیا تو میں نے سنا آپ سجدہ میں

”سُبْحَانَ رَبِّيَ الْأَعْلَى“ پڑھ رہے ہیں اور بار بار اپنے ہونٹ ہلا رہے ہیں تو میں یہ گمان کرنے لگا کہ آپ ”وَبِحَدِّدِہ“ بھی

پڑھ رہے ہیں پھر سجدہ میں بھی تقریباً اتنی دیر ٹھہرے رہے جتنی دیر قیام میں رہے پھر دونوں سجدوں سے فراغت

کے بعد چُستی کے ساتھ اٹھ کر سورہ فاتحہ کی تلاوت کی پھر سورہ آل عمران شروع کی دورانِ تلاوت رحمت والی ہر

آیت پر رحمت کا سوال کرتے اور عذاب والی ہر آیت پر اللہ کی پناہ چاہتے اور مثال بیان کرنے والی ہر آیت پر غور و

فکر کرتے اسی طرح آپ نے سورت مکمل کی پھر پہلی رکعت کی مثل رکوع و سجدہ کئے اس کے بعد فجر کی اذان ہونے

①... مسند احمد، مسند السيدة عائشة، ۱۰/۱۲۷، حدیث: ۲۶۳۳۶

گئی۔ حضرت سیدنا حذیفہ رَضِيَ اللهُ تَعَالَى عَنْهُ فرماتے ہیں کہ میں نے اس سے زیادہ مشقّت والی عبادت کبھی نہ کی۔^(۱)
ناحق فیصلہ کرنے کی مذمت:

﴿8091﴾... حضرت سیدنا امیر معاویہ و حضرت سیدنا عبد اللہ بن عمرو رَضِيَ اللهُ تَعَالَى عَنْهُمَا سے مروی ہے کہ سید عالم، نُوْرٌ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: وہ قوم پاک نہیں ہو سکتی جس میں حق کے ساتھ فیصلہ نہیں کیا جاتا کہ کمزور شخص بھی طاقتور سے اپنا حق بلا جھجک وصول کر لے۔^(۲)

فلاح کو پہنچنے والا:

﴿8092﴾... حضرت سیدنا عبد اللہ بن عمرو رَضِيَ اللهُ تَعَالَى عَنْهُمَا سے مروی ہے کہ رسول پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بے شک وہ فلاح کو پہنچتا جس نے اسلام قبول کیا، اس کا رزق بقدرِ کفایت تھا اور اس نے اس پر صبر کیا۔^(۳)

صحابی رسول کا خوف:

﴿8093﴾... حضرت سیدنا زید بن ابوسودہ رَضِيَ اللهُ تَعَالَى عَلَيْهِ بَيَان کرتے ہیں کہ حضرت سیدنا عبادة بن صامت رَضِيَ اللهُ تَعَالَى عَنْهُ بیت المقدس کی مشرقی دیوار پر روتے ہوئے دکھائی دیئے تو ان سے پوچھا گیا: اے ابو الولید! آپ کیوں رو رہے ہیں؟ فرمایا: حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ہمیں اسی جگہ^(۴) کے بارے میں خبر دی تھی کہ آپ نے جہنم کو یہاں سے دیکھا ہے۔^(۵)

①... مسلم، کتاب صلاة المسافرین و قصرها، باب استحباب تطویل القراءة في صلاة الليل، ص ۳۹۱، حدیث: ۷۷۲

نسائی، کتاب الافتتاح، باب تعوذ القاریء اذا امر بأیة عذاب، ص ۱۷۴، حدیث: ۱۰۰۵، ۱۰۰۶

بغیة الباحث عن زوائد مسند الحارث، کتاب الصلاة، باب قیام اللیل، ۳۴۶/۱، حدیث: ۲۴۱

②... مسند الشامیین، ۱۹۰/۱، حدیث: ۳۳۲

③... مسلم، کتاب الزکاة، باب فی الکفاف و القناعة، ص ۵۲۴، حدیث: ۱۰۵۴۔ مسند الشامیین، ۱۸۹/۱، حدیث: ۳۳۰

④... (معراج کی رات) بیت المقدس جاتے ہوئے حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک مرتبہ اس جگہ جہنم کو ملاحظہ فرمایا تھا۔

(تفسیر ابن رجب حنبلی، ۵۴۱/۲، المكتبة الشاملة)

⑤... ابن حبان، کتاب اخبارہ صلی اللہ علیہ وسلم... الخ، باب صفة النار و اهلها، ۲۷۶/۹، حدیث: ۷۴۲۱

بانسری کی آواز سننے سے بچنا:

﴿8094﴾... حضرت سیدنا نافع رَحْمَةُ اللهِ تَعَالَى عَلَيْهِ بَيَان کرتے ہیں کہ میں حضرت سیدنا عبد اللہ بن عمر رَضِيَ اللهُ تَعَالَى عَنْهُمَا کے ساتھ راستے میں تھا، آپ نے چرواہے کی بانسری کی آواز سنی تو اپنے کانوں میں انگلیاں ڈال کر راستے سے لوٹ گئے اور فرمایا: میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو ایسا ہی کرتے ہوئے دیکھا تھا۔^(۱)



حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ

حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ بھی شامی تابعین میں سے ہیں۔

﴿8095﴾... حضرت سیدنا ضمیرہ رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ نے اللہ عَزَّ وَجَلَّ کے فرمان:

يُفَجِّرُونَهَا تَفْجِيرًا ①
ترجمہ کنز الایمان: اپنے محلوں میں اسے جہاں چاہیں بہا کر لے جائیں گے۔
(پ: ۲۹، الدھر: ۶)

کی تفسیر میں فرمایا: جنتیوں کے ساتھ سونے کی چھڑیاں ہوں گی، وہ اپنی چھڑیوں کے ذریعے چشمے بہائیں گے۔ حضرت سیدنا ابو عمیر رَحْمَةُ اللهِ تَعَالَى عَلَيْهِ نے فرمایا: وہ جدھر مڑیں گے وہ نہر بھی مڑ جائے گی۔

﴿8096﴾... حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ فرماتے ہیں کہ حضرت سیدنا عیسیٰ بن مریم عَلَيَّهَا السَّلَام نے فرمایا: ”کپڑوں کی عمدگی کا تعلق دل میں موجود خود پسندی سے ہے۔“

اصل زندگی:

﴿8097﴾... حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ فرماتے ہیں کہ حضرت سیدنا سلمان فارسی رَضِيَ اللهُ تَعَالَى عَنْهُ سر کے تمام بال منڈوا دیتے۔ ان سے پوچھا گیا: ابو عبد اللہ! ایسا کیوں کرتے ہیں؟ تو فرمایا: ”اصل زندگی

①... ابو داؤد، کتاب الادب، باب کراهية الغناء والزمر، ۳/۳۶۷، حدیث: ۴۹۲۴

موسوعة ابن ابي الدنيا، کتاب الورع، باب الورع في السمع، ۱/۲۰۷، حدیث: ۷۹

تو آخرت کی زندگی ہے۔“

﴿8098﴾... حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ سے مروی ہے کہ اللہ تعالیٰ نے حضرت سیدنا موسیٰ عَلَيْهِ السَّلَام کو وحی فرمائی: کیا تم جانتے ہو کہ میں نے لوگوں میں سے تمہیں اپنی رسالت اور اپنے کلام کے لئے کیوں منتخب کیا؟ عرض کی: اے میرے پروردگار! نہیں جانتا۔ ارشاد فرمایا: کیونکہ میری بارگاہ میں تم جیسی تو واضح کبھی کسی نے نہیں کی۔

دنیا سے بے رغبتی:

﴿8099﴾... حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ بیان کرتے ہیں کہ حجاج بن یوسف کے مرنے کے بعد جب سلیمان گورز بنا تو اس نے لوگوں میں جاگیریں تقسیم کیں، لوگ جوش و خروش سے جاگیریں لینے لگے۔ حضرت سیدنا حسن بصری عَلَيْهِ رَحْمَةُ اللهِ تَعَالَى کے صاحبزادے نے عرض کی: ”لوگوں کی طرح اگر ہم بھی کچھ جائداد وغیرہ لے لیں تو کتنا اچھا ہو۔“ آپ رَحْمَةُ اللهِ تَعَالَى عَلَيْهِ نے فرمایا: ”خاموش! مجھے تو یہ بھی پسند نہیں کہ میرے جسم کے سامنے مٹی کی ایک ٹوکری رکھی ہوئی ہو۔“

﴿8100﴾... حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا مسلم بن یسار عَلَيْهِ رَحْمَةُ اللهِ تَعَالَى جب گھر میں نماز شروع کرتے تو اہل خانہ سے فرماتے: تم گفتگو کرتے رہو میں تمہاری باتیں نہیں سنتا۔

40 حج کرنے والے بزرگ:

﴿8101﴾... حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ فرماتے ہیں: میں 106 ہجری میں مکہ مکرمہ میں حضرت سیدنا طاؤس بن کیسان عَلَيْهِ رَحْمَةُ اللهِ تَعَالَى کے جنازے میں شریک ہوا تو لوگ کہہ رہے تھے کہ اللہ عَزَّ وَجَلَّ حضرت سیدنا ابو عبد الرحمن پر رحم فرمائے! انہوں نے 40 حج کئے تھے۔

﴿8102﴾... حضرت سیدنا عبد اللہ بن شوذب رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا مطرف بن عبد اللہ رَحْمَةُ اللهِ تَعَالَى عَلَيْهِ نے اللہ تعالیٰ کے فرمان:

إِنِّي مُتَوَفِّيكَ وَرَأْفَعُكَ إِلَيَّ

ترجمہ کنزالایمان: (اے عیسیٰ) میں تجھے پوری عمر تک پہنچاؤں

گا اور تجھے اپنی طرف اٹھالوں گا۔

(پ، ۳، آل عمران: ۵۵)

کی تفسیر میں فرمایا: میں تمہاری دنیاوی عمر پوری کروں گا اور (پہلی دفعہ میں) عمر کا پورا کرنا موت نہیں ہوگا۔
افضل نعمت:

﴿8103﴾... حضرت سیدنا عبد اللہ بن شوذب رَحْمَةُ اللَّهِ تَعَالَى عَلَيْهِ فرماتے ہیں: کچھ لوگ اکٹھے ہو کر یہ گفتگو کرنے لگے کہ کون سی نعمت سب سے زیادہ افضل ہے؟ ایک شخص نے کہا: وہ نعمت جس کے ساتھ اللہ عَزَّوَجَلَّ ایک شخص کے عیوب دوسرے سے چھپائے رکھتا ہے۔ اس پر لوگ کہنے لگے: سب سے زیادہ رَاحِی بھی قول ہے۔

نیک شخصیت:

﴿8104﴾... حضرت سیدنا کثیر بن ولید عَلَیْهِ رَحْمَةُ اللَّهِ تَعَالَى بیان کرتے ہیں کہ میں نے جب بھی حضرت سیدنا عبد اللہ بن شوذب رَحْمَةُ اللَّهِ تَعَالَى عَلَيْهِ کو دیکھا مجھے فرشتے یاد آ گئے۔

سیدنا عبد اللہ بن شوذب رَحْمَةُ اللَّهِ عَلَيْهِ کی مرویات

حضرت سیدنا عبد اللہ بن شوذب رَحْمَةُ اللَّهِ تَعَالَى عَلَيْهِ نے کئی جلیل القدر تابعین سے احادیث روایت کیں جن میں حضرت سیدنا امام حسن بصری، حضرت سیدنا محمد بن سیرین، حضرت سیدنا ثابت بنانی، حضرت سیدنا ابو رجاء عَطَّارِ دِی، حضرت سیدنا أَبُو النَّبَّاحِ، حضرت سیدنا ابوالفَرَّہ، حضرت سیدنا قَتَادَہ، حضرت سیدنا ثَوْبَہ عَمْرِی، حضرت سیدنا مَطْرُوقِ رَاق، حضرت سیدنا ابو ہارون عَبدِی، حضرت سیدنا علی بن زید بن جَدعان اور حضرت سیدنا عبد اللہ بن قاسم رَحْمَةُ اللَّهِ تَعَالَى عَلَيْهِ اور ایک جماعت شامل ہے۔

نا اہل کو حدیث سنانے کا نقصان:

﴿8105﴾... حضرت سیدنا عبد اللہ بن شوذب رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا امام حسن بصری عَلَیْهِ رَحْمَةُ اللَّهِ تَعَالَى نے فرمایا: حجاج بن یوسف نے حضرت سیدنا اَسْبَن بن مالک رَضِيَ اللَّهُ تَعَالَى عَنْهُ کو بلوا کر پوچھا: رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے سب سے بڑی سزا کون سی دی؟ تو آپ نے اسے حدیث پاک سنائی کہ ”رسول خدا صَلَّى اللَّهُ تَعَالَى عَلَيْهِ وَآلِهِ وَسَلَّمَ نے کچھ لوگوں کے ہاتھ پاؤں کاٹے، آنکھیں پھوڑیں اور دانغے بغیر ہی تیز دھوپ میں چھوڑ دیا، انہیں کھانے پینے کو کچھ نہ دیا حتیٰ کہ مر گئے۔“ جب آپ رَضِيَ اللَّهُ تَعَالَى عَنْهُ نے

حجاج بن یوسف کو یہ حدیثِ پاک سنائی تو وہ کہنے لگا: کہاں ہیں وہ لوگ جو ہمیں بُرا بھلا کہتے ہیں! جبکہ نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم یہ سزا دے چکے ہیں۔^(۱)

جب یہ بات حضرت سیدنا حسن بصری عَلَیْہِ رَحْمَةُ اللہِ الْقَوِیْ تک پہنچی تو انہوں نے کہا: حضرت سیدنا انس رَضِيَ اللہُ تَعَالَى عَنْہُ بھولے بھالے ہیں کہ بھڑکے ہوئے شیطان کے پاس جا کر اسے یہ حدیثِ پاک سنا رہے ہیں۔

قاتل کو معاف کر دیا:

﴿8106﴾... حضرت سیدنا انس بن مالک رَضِيَ اللہُ تَعَالَى عَنْہُ سے مروی ہے کہ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں ایک شخص لایا گیا جس نے کسی کو قتل کیا تھا، پس آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اسے مقتول کے وارث کے سپرد کر دیا اور ارشاد فرمایا: اسے معاف کر دو۔ اس نے کہا: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! نہیں۔ ارشاد فرمایا: تو دیت لے لو۔ اس نے کہا: نہیں۔ ارشاد فرمایا: جاؤ! اسے قتل کر دو تاکہ تم بھی اسی کی مثل ہو جاؤ۔ اس شخص کو باندھا گیا تو کسی نے اس سے کہا: تم پر افسوس! کہ تمہارے لئے رسول خدا صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”جاؤ! اسے قتل کر دو تاکہ تم بھی اسی کی مثل ہو جاؤ۔“ پس اس نے قاتل کو چھوڑ دیا تو وہ اپنے بندھی ہوئی رسی کھینچتے ہوئے اپنے گھر کو جاتا دکھائی دیا۔^(۲)

حضرت سیدنا عبد اللہ بن شَوْزَب رَضِيَ اللہُ تَعَالَى عَنْہُ نے فرمایا: میں نے اس حدیث کا ذکر حضرت سیدنا عبد اللہ بن قاسم رَضِيَ اللہُ تَعَالَى عَلَیْہِ سے کیا تو انہوں نے فرمایا: رسول پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کے بعد کسی کے لئے ایسا کرنا جائز نہیں ہے۔

﴿8107﴾... حضرت سیدنا انس بن مالک رَضِيَ اللہُ تَعَالَى عَنْہُ سے روایت ہے کہ معلم کائنات، شاہِ موجودات صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: جو تمہارے پاس امانت رکھے اس کی امانت ادا کرو اور جو تم سے خیانت کرے اس سے خیانت نہ کرنا۔^(۳)

①...مسند الشامیین، ۲/۲۴۲، حدیث: ۱۴۷۲۔ مشکل الآثار للطحاوی، باب بیان مشکل... عقوبات اهل اللقاح، ۲/۲۲۳، حدیث: ۱۹۳۳

②...ابن ماجہ، کتاب الدیات، باب العفو عن القاتل، ۳/۲۹۸، حدیث: ۲۶۹۱

③...ابوداؤد، کتاب الاجارۃ، باب فی الرجل یاخذ حقہ من تحت یدہ، ۳/۴۰۵، حدیث: ۳۳۵۵، عن ابی ہریرۃ

تَعَالَى عَنْهُ فرماتے ہیں کہ میں نے حضرت سیدنا ابو ذر رَضِيَ اللهُ تَعَالَى عَنْهُ سے پوچھا: کالے کتے اور سرخ وزر وکتے میں کیا فرق ہے؟ تو فرمایا: تم نے مجھ سے ویسا ہی سوال کیا ہے جیسا میں نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے پوچھا تھا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کالا کتا شیطان ہے۔“^(۱)

غیب کی خبر:

﴿8111﴾... امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ سے مروی ہے کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے تین مرتبہ یہ دعا فرمائی: ”اللَّهُمَّ بَارِكْ لَنَا فِي صَاعِنَا وَفِي مَدِينَتِنَا لِعَنِي أَلِلَّهُ عَزَّ وَجَلَّ! ہمارے صاع اور ہمارے مد (صاع اور مد دونوں پیمانے ہیں) میں برکت عطا فرما۔“ تو ایک شخص نے عرض کی: یا رسول اللہ صَلَّى اللهُ تَعَالَى عَلَيْهِ وَسَلَّمَ! ہمارے عراق کے لئے بھی برکت کی دعا فرمائیے۔ تو ارشاد فرمایا: ”بِهَا الرُّؤَاظِلُ وَالْفِئْتَنُ وَمِنْهَا يُطْلَعُ قَوْمُ الشَّيْطَانِ لِعَنِي وَهَانَ زَلْزَلَةُ أَوْرَقْتِنِ هَوْنُ الْوَهَايَا مِنْ شَيْطَانِ كَاسِيْنِكِ طُلُوعُ هُوَاكَ (2)۔“^(۳)

فتنوں کی سر زمین:

﴿8112﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سے مروی ہے کہ حضور رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے دعا کی: اے اللہ عَزَّ وَجَلَّ! ہمارے لئے ہمارے مدینے میں برکت دے، ہمارے لئے ہمارے مکہ میں برکت دے، ہمارے لئے ہمارے شام میں برکت دے، ہمارے لئے ہمارے یمن میں برکت دے، ہمارے لئے ہمارے صاع میں برکت دے اور ہمارے لئے ہمارے مد میں برکت دے تو ایک شخص نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ہمارے عراق کے لئے بھی برکت کے لئے دعا فرمائیے۔ تو آپ نے اس سے اعراض کرتے ہوئے ارشاد فرمایا: ”فِيهَا الرُّؤَاظِلُ وَالْفِئْتَنُ وَبِهَا يُطْلَعُ قَوْمُ الشَّيْطَانِ لِعَنِي وَهَانَ زَلْزَلَةُ أَوْرَقْتِنِ هَوْنُ الْوَهَايَا مِنْ شَيْطَانِ كَاسِيْنِكِ طُلُوعُ هُوَاكَ (2)۔“

..... سے مراد نماز کا باطل ہونا نہیں۔ خلاصہ یہ ہے کہ نمازی کے آگے گزرنے کا وبال دونوں پر پڑتا ہے، گزرنے والا سخت گنہگار ہوتا ہے اور نمازی کا دل حاضر نہیں رہتا، ان تین کے ذکر کی حکمت اللہ اور رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ ہی جانتے ہیں۔ (مرآة المناجیح، ۲/۲)

①... مسلم، کتاب الصلاة، باب قدر ما يستور المصلي، ص ۲۶۱، حدیث: ۵۱۰

②... مراد یہاں نجد کا علاقہ ہے جیسا کہ بخاری، ترمذی اور مسند امام احمد وغیرہ کی احادیث میں ہے۔

(انظر: بخاری، کتاب الفتن، باب قول النبي الفتنه من قبل المشرق، ۴/۴۳۰، حدیث: ۴۰۹۳)

③... مسند الشاميين، ۲/۲۳۶، حدیث: ۱۲۷۶

زلزلے اور فتنے ہوں گے اور وہاں سے شیطان کا سینگ طلوع ہو گا۔^(۱)

فضیلتِ سیدنا عثمان غنی رَضِيَ اللهُ عَنْهُ:

﴿8113﴾... حضرت سیدنا عبد الرحمن بن سمرہ رَضِيَ اللهُ تَعَالَى عَنْهُ بیان کرتے ہیں کہ میں دونوں جہاں کے سردار، آقائے نامدار صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ جیشِ عمرت (غزوہ تبوک) میں تھا کہ حضرت عثمان غنی رَضِيَ اللهُ تَعَالَى عَنْهُ آپ کے پاس ہزار دینار لائے اور انہیں سامنے پھیلا یا پھر واپس جانے لگے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ ان دیناروں کو پلٹتے ہوئے فرمانے لگے: ”مَا يَصْرُ عُثْمَانُ مَا فَعَلَ بَعْدَ هَذَا الْيَوْمِ يَعْنِي آج کے بعد عثمان کو کوئی فعل نقصان نہ دے گا۔“^(۲)

خیانت کی نحوست:

﴿8114﴾... حضرت سیدنا عبد اللہ بن عمرو رَضِيَ اللهُ تَعَالَى عَنْهُ سے مروی ہے کہ رسول پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ جب غنیمت تقسیم کرنے کا ارادہ فرماتے تو حضرت بلال رَضِيَ اللهُ تَعَالَى عَنْهُ کو حکم دیتے اور وہ تین مرتبہ اعلان کیا کرتے کہ ”مالِ غنیمت حاضر کیا جائے۔“ ایک مرتبہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے مالِ غنیمت تقسیم فرمایا بعد میں ایک شخص بالوں کی لگام لے کر آیا اور عرض کرنے لگا: ”مجھے یہ غنیمت ملی ہے۔“ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کیا تم نے بلال کو تین دفعہ صدا لگاتے نہ سنا تھا؟“ عرض کی: ”جی ہاں۔“ تو ارشاد فرمایا: ”اسے لانے سے تمہیں کس چیز نے روکا تھا؟“ وہ عذر کرنے لگا تو ارشاد فرمایا: ”میں اسے تم سے ہرگز قبول نہیں کروں گا اب تم اسے قیامت کے دن ہی میرے پاس لاؤ گے۔“^(۳)،^(۴)

①...مسند الشاميين، ۲/۲۳۶، حدیث: ۱۲۷۶

②...ترمذی، کتاب المناقب، باب مناقب عثمان بن عفان، ۵/۳۹۲، حدیث: ۳۷۲۱

③...یعنی اب تم اسے اپنے پاس ہی رکھو تم ہی استعمال کرو۔ یہ فرمان عالی اظہارِ ناراضی کے لیے ہے انہیں مالک بنا دینے کے لیے نہیں اور وہ صاحبِ اس فرمان عالی سے اس چیز کے مالک نہیں ہو گئے اور انہیں اس کا استعمال جائز نہ ہو گیا۔ کیونکہ اس لگام میں تمام مجاہدین کا حصہ تھا اور وہ سب حضرات متفرق ہو گئے نہ معلوم یہ کس کے حصہ میں آتی، اب ہم کس سے معافی دلوادیں۔ خیال رہے کہ یہ سب کچھ بھی اظہارِ ناراضی کے لیے ہے۔ اس کا مقصد یہ نہیں کہ اس جرم کی توبہ ہی نہیں ہو سکتی توبہ تو کفر سے بھی ہو جاتی ہے۔ خیال رہے کہ فقہاء فرماتے ہیں کہ اگر غاصب کو توبہ کی توفیق ملے مگر مالِ مَغْضُوبِہ کا مالک نامعلوم ہو یا غائب ہو چکا ہو تو اس کے نام پر یہ چیز خیرات کر دی جائے لیکن اگر خیرات کر دینے کے بعد پھر مالک آجائے تو اس کی قیمت ادا کرنی ہوگی۔ یہ فقہی مسئلہ اس حدیث کے خلاف نہیں کہ یہاں مقصود ہے اظہارِ غَضَب اور ہم جیسوں کو غصب سے ڈرانا۔ (مرآة المناجیح، ۵/۵۸۸)

④...ابوداؤد، کتاب الجہاد، باب فی الغلول اذا کایسیر... الخ، ۳/۹۳، حدیث: ۲۷۱۳

﴿8115﴾... حضرت سیدنا ابو سعید خدری رَضِيَ اللهُ تَعَالَى عَنْهُ سے مروی ہے کہ پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ہمیں گھڑے کی نبیذ پینے سے منع فرمایا ہے (1)۔ (2)

مسلمان کو ہتھیار سے اشارہ کرنے کی ممانعت:

﴿8116﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ بے شک تم میں سے کسی پر فرشتوں کی لعنت ہوتی ہے جب وہ اپنے بھائی کی طرف لوہے سے اشارہ کرے اگرچہ اس کا حقیقی بھائی ہو (3)۔ (4)

﴿8117﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ کئی مدنی سلطان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے دو شخصوں کو ننگی تلوار لیتے دیتے دیکھا تو ارشاد فرمایا: کیا میں نے تمہیں اس سے منع نہیں کیا؟ اللهُ عَزَّ وَجَلَّ کی لعنت ہو اس پر جو یہ کام کرے۔ (5)

﴿8118﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”الْجِدَالِ فِي الْقُرْآنِ كُفْرٌ“ یعنی قرآن میں جھگڑنا کفر ہے (6)۔ (7)



①... یہ حدیث منسوخ ہے۔ (مرآة المناجیح، ۶/ ۸۵)

②... مسلم، کتاب الاشربة، باب النبی عن الانتباہ... الخ، ص ۱۱۰۳، حدیث: ۱۹۹۶

③... لوہے سے مراد قتل کا ہر ہتھیار ہے تلوار پُجھری، آج کل پستول بندوق وغیرہ۔ (مرآة المناجیح، ۵/ ۲۵۳)

④... مسلم، کتاب البر والصلة والاداب، باب النبی عن الاشارة بالسلاح الی مسلم، ص ۱۲۱۰، حدیث: ۲۶۱۶

⑤... مسند الشامیین، ۲/ ۲۶۳، حدیث: ۱۳۰۶

⑥... یعنی آیات قرآنیہ کے معانی میں ایسا جھگڑنا جس سے لوگ شک میں مبتلا ہو جائیں قریباً کفر ہے، کیونکہ لوگوں کے کفر کا ذریعہ ہے یا متشابہات کی تاویلوں میں جھگڑنا کفرانِ نعمت ہے، یا قرآنی آیات اور آیات کی متواتر قرأتوں میں یہ جھگڑنا کہ یہ کلامِ الہی ہیں یا نہیں کفر ہے۔ یا قرآن کو اپنی رائے کے مطابق بنانے میں جھگڑنا کہ ہر ایک اپنی رائے اور ایجاد کردہ مذہب کے مطابق اس کا ترجمہ یا تفسیر کرے یہ کفر ہے۔ بہر حال حدیث بالکل واضح ہے اور اسے مفسرین اور مجتہدین کے اختلاف سے کوئی تعلق نہیں وہ جھگڑنا نہیں بلکہ تحقیق ہے۔ (مرآة المناجیح، ۱/ ۲۰۸)

⑦... ابوداؤد، کتاب السنة، باب النبی عن الجدال فی القرآن، ۳/ ۲۶۵، حدیث: ۳۶۰۳۔ مسند الشامیین، ۲/ ۲۶۳، حدیث: ۱۳۰۵

حضرت سیدنا ابو عمر و اوزاعی رَحْمَةُ اللَّهِ تَعَالَى عَلَيْهِ

انہیں شامی تابعین میں سے ایک بڑا نام، فیصلہ کرنے میں مشہور، جلیل القدر امام، بہادری میں آگے رہنے والے حضرت سیدنا ابو عمر و عبد الرحمن بن عمر و اوزاعی رَحْمَةُ اللَّهِ تَعَالَى عَلَيْهِ بھی ہیں، وہ اپنے زمانے میں یکتا اور اپنے وقت کے امام تھے اور ان لوگوں میں سے تھے جو اللہ عَزَّوَجَلَّ کے معاملے میں کسی ملامت کرنے والے کی ملامت کا خوف نہیں رکھتے اور اتنی حق گوئی والے تھے کہ بڑے بڑوں کے دُبدبے کو خاطر میں نہ لاتے تھے۔

خلیفہ وقت کو خط:

﴿8119﴾... حضرت سیدنا ابو سعید ثعلبی عَلَيْهِ رَحْمَةُ اللَّهِ تَعَالَى الْوَلِيَّ بَيَان کرتے ہیں کہ جب حضرت سیدنا ابراہیم اور حضرت سیدنا محمد نَفْسِ ذَكِيَّهِ رَحْمَةُ اللَّهِ تَعَالَى عَلَيْهِ نے خلیفہ ابو جعفر منصور کے خلاف خروج کیا تو سرحدی لوگوں نے ان کے خلاف خلیفہ کی مدد کرنا چاہی مگر پھر پیچھے ہٹ گئے، بعد میں روم کے بادشاہ نے ہزاروں سرحدی مسلمانوں کو قیدی بنا لیا اور ان کا فدیہ لینا چاہا مگر خلیفہ ابو جعفر فدیہ دینے پر تیار نہ ہوا تو حضرت سیدنا امام اوزاعی رَحْمَةُ اللَّهِ تَعَالَى عَلَيْهِ نے خلیفہ ابو جعفر کی طرف خط لکھا:

اِنَّا بَعْدُ! اللہ تعالیٰ نے اس امت کی باگ دوڑ تمہارے حوالے کی ہے تاکہ تم ان میں انصاف قائم کرو اور نرمی و شفقت کرنے میں حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی مشابہت اختیار کرو، اور میں اللہ عَزَّوَجَلَّ کی بارگاہ میں دعا کرتا ہوں کہ وہ اس امت کے لوگوں کو امیر المؤمنین کے لئے پُر سکون رکھے اور امیر المؤمنین کو اپنی رحمت عطا فرمائے۔ سال کے شروع میں مشرکین نے حملہ کر کے سرحدی مسلمانوں پر غلبہ حاصل کیا، ان کی حرمتوں کو پامال کیا، انہیں ان کے گھروں سے نکال کر غلام اور قیدی بنایا اور ایسا بندوں کے گناہوں کی وجہ سے ہے اور اللہ عَزَّوَجَلَّ نے بہت سے گناہوں سے تودر گزر فرمایا ہے، بندوں کے گناہوں کے سبب ہی انہیں اپنے گھروں سے دور کر کے غلام اور قیدی بنایا جاتا ہے۔ پھر ان کا کوئی مددگار ہوتا ہے نہ انہیں کوئی چھڑانے والا اور یہ ننگے سر اور ننگے پیر ہوتے ہیں۔ یہ سب قیدی اللہ عَزَّوَجَلَّ کے سامنے ہیں کہ وہ اپنی مخلوق اور ان سے اعراض برتنادیکھ رہا ہے لہذا اے امیر المؤمنین! آپ اللہ عَزَّوَجَلَّ سے ڈریئے اور انہیں خلاصی دلا کر حکم الہی کی پیروی کیجئے اور خود کو اللہ عَزَّوَجَلَّ کی مَحَبَّت سے بچائیے کہ اللہ عَزَّوَجَلَّ نے قرآن پاک میں اپنے نبی پاک صَلَّى اللَّهُ تَعَالَى عَلَيْهِ وَآلِهِ وَسَلَّمَ سے ارشاد فرمایا:

وَمَا لَكُمْ لَا تُقَاتِلُونَ فِي سَبِيلِ اللَّهِ وَ
الْمُسْتَضْعَفِينَ مِنَ الرِّجَالِ وَالنِّسَاءِ
وَالْوِلْدَانِ (پ ۵، النساء: ۷۵)

ترجمہ کنزالایمان: اور تمہیں کیا ہوا کہ نہ لڑو اللہ کی راہ میں
اور کمزور مردوں اور عورتوں اور بچوں کے واسطے۔

بھداے امیر المؤمنین! آج ان کے پاس اپنے اموال کے علاوہ کوئی وقف شدہ مال ہے نہ ایسا ذمہ
جس کا خراج ادا کریں۔ مجھے یہ بات پہنچی ہے کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میں نماز
میں اپنے پیچھے بچے کے رونے کی آواز سنتا ہوں تو اس وجہ سے نماز میں تخفیف کرتا ہوں کہ کہیں اس کی ماں
آزماکش میں نہ پڑے۔“^(۱) اے امیر المؤمنین! پھر آپ کیسے انہیں دشمنوں کے ہاتھوں میں چھوڑ سکتے ہیں جو انہیں
ذلیل کرتے ہوں اور ان کی عورتوں سے وہ کام کرتے ہوں جو ہمارے لئے نکاح کے بغیر جائز نہیں۔ آپ نگہبان
ہیں اور اللہ عَزَّوَجَلَّ آپ پر بھی نگہبان ہے جو آپ سے اُس دن حساب لے گا جس کے متعلق ارشاد ہوتا ہے:

نَصَحَ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ
نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ حَرْدَلٍ
أَتَيْنَاهَا وَ كَفَىٰ بِنَاحِسِينَ ﴿۴۰﴾ (پ ۱۷، الانبياء: ۴۰)

ترجمہ کنزالایمان: ہم عدل کی ترازوئیں رکھیں گے قیامت کے
دن تو کسی جان پر کچھ ظلم نہ ہوگا اور اگر کوئی چیز رائی کے دانہ
کے برابر ہو تو ہم اسے لے آئیں گے اور ہم کافی ہیں حساب کو۔

جب یہ خط خلیفہ ابو جعفر کے پاس پہنچا تو اس نے فدیہ ادا کرنے کا حکم دیا۔

خلیفہ وقت کو نصیحتیں:

﴿8120﴾... حضرت سیدنا محمد بن مصعب قرظی قُدَسِ سِرُّهُ النُّورَانِ کا بیان ہے کہ حضرت سیدنا امام اوزاعی عَلَیْهِ
رَحْمَةُ اللهِ الْوَالِي فرماتے ہیں: میں ساحل سمندر پر تھا کہ خلیفہ ابو جعفر منصور نے مجھے بلایا، میں جب اس کے پاس پہنچا
تو میں نے خلافت کے آداب کے مطابق اسے سلام کیا اس نے سلام کا جواب دیا اور مجھے بیٹھنے کو کہا پھر مجھ سے
کہنے لگا: اے اوزاعی! ہمارے پاس آنے میں تمہیں دیر کیوں ہوئی؟ میں نے کہا: اے خلیفہ! آپ مجھ سے کیا
چاہتے ہیں؟ اس نے کہا: میں آپ سے کچھ سیکھنا چاہتا ہوں۔ میں نے اس سے کہا: اے خلیفہ! دیکھ لو جو میں تم
سے بیان کروں اس سے غافل نہ ہونا۔ اس نے کہا: میں اس سے کیسے غفلت کر سکتا ہوں حالانکہ میں نے خود اس

①...مصنف ابن ابی شیبہ، کتاب الصلاة، باب من كان يخفف الصلاة لبقاء الصبي يسمعه، ۵۰/۱، حدیث: ۳، ۱

کے بارے میں آپ سے سوال کیا ہے، اس بارے میں آپ کی طرف متوجہ ہو اور اسی لئے آپ کو بلایا ہے۔ میں نے اس سے کہا: مجھے خوف ہے کہ اسے سن کر تم اس پر عمل نہیں کرو گے۔ یہ سن کر اس کا دربان ربیع مجھ پر چلایا اور اپنا ہاتھ تلوار کی طرف بڑھایا تو ابو جعفر منصور نے اسے جھڑکتے ہوئے کہا: یہ ثواب کی مجلس ہے سزا کی نہیں۔ یہ سن کر میرا جی خوش ہو گیا اور میں بے تکلف ہو کر گفتگو کرنے لگا۔ چنانچہ میں نے کہا: اے خلیفہ! مجھے حضرت سیدنا مکحول دمشقی عَلَیْهِ رَحْمَةُ اللَّهِ الْقَوِي نے بتایا کہ حضرت سیدنا عَطِيَّةُ بن بُسْرٍ مَازِنِي رَضِيَ اللَّهُ تَعَالَى عَنْهُ سے روایت ہے کہ رسول اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس بندے کے پاس اللہ عَزَّ وَجَلَّ کی طرف سے اس کے دین کے سلسلے میں کوئی نصیحت آئے تو وہ اللہ عَزَّ وَجَلَّ کی طرف سے ایک نعمت ہے جو اس کی طرف لائی گئی ہے اگر شکر کے ساتھ اسے قبول کر لے تو ٹھیک ورنہ وہ اللہ عَزَّ وَجَلَّ کی طرف اس کے خلات حُجَّت بن جاتی ہے تاکہ وہ اس کے گناہ پر اور اللہ عَزَّ وَجَلَّ سے ناراضی میں زیادتی کا باعث ہو۔“^(۱)

اے خلیفہ! مجھے حضرت سیدنا مکحول دمشقی عَلَیْهِ رَحْمَةُ اللَّهِ الْقَوِي نے بتایا کہ حضرت سیدنا عَطِيَّةُ بن بُسْرٍ مَازِنِي رَضِيَ اللَّهُ تَعَالَى عَنْهُ سے روایت ہے کہ رسول خدا صَلَّى اللَّهُ تَعَالَى عَلَيْهِ وَسَلَّمَ نے ارشاد فرمایا: ”أَيُّهَا الْوَالِ بَاتٍ غَاشَا لِرِعِيَّتِهِ حَرَّمَ اللَّهُ عَلَيْهِ الْجَنَّةَ یعنی جو حاکم اس حال میں مرا کہ اپنی رعایا کے ساتھ دھوکا کرنے والا ہو تو اللہ عَزَّ وَجَلَّ اس پر جنت حرام فرماتا ہے۔“^(۲)

اے خلیفہ! جو حق کو ناپسند کرتا ہے وہ گویا اللہ عَزَّ وَجَلَّ کو ناپسند کرتا ہے۔ بے شک اللہ عَزَّ وَجَلَّ واضح حق ہے اور اسی ذات نے جب اُمور سلطنت تمہارے سپرد کئے تو تمہارے لئے رعایا کے دلوں کو رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے تمہاری قرابت کے باعث نرم کر دیا اور رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ لوگوں پر مہربان اور رحم فرمانے والے اور اپنے ہاتھ سے ان کی غمخواری کرنے والے تھے، لوگ بھی آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی تعریف کرتے اور اللہ عَزَّ وَجَلَّ کے نزدیک بھی آپ محمود تھے، لہذا تمہیں بھی یہی لائق ہے کہ اللہ عَزَّ وَجَلَّ کی رضا کی خاطر رعایا کے حقوق بجالاؤ اور اللہ عَزَّ وَجَلَّ کی رضا کے لئے ان میں انصاف قائم کرنے والے اور ان کے عُیُوب کی پردہ پوشی کرنے والے بن جاؤ، ان پر دروازے بند نہ کرو اور نہ ہی اپنے اور ان کے درمیان کوئی آڑ قائم کرو، ان کے پاس کوئی نعمت دیکھ کر خوش ہو جاؤ اور اگر انہیں کوئی بُرائی پہنچے تو پریشان ہو جاؤ۔

①... شعب الاممان، باب في طاعة اولي الامر، ۶/۲۹، حدیث: ۷۴۱۰

②... مسلم، کتاب الاممان، باب استحقاق الوالی... الخ، ص: ۱۴۲، حدیث: ۸۵، بغير قليل - شعب الاممان، باب في طاعة اولي الامر، ۶/۳۰، حدیث: ۷۴۱۱

اے خلیفہ! خلافت سے پہلے تم پر صرف اپنے نفس کی ذمہ داری تھی اور اب تمام رعایا کی ذمہ داری تم پر ہے خواہ وہ کالے ہوں یا گورے، مسلمان ہوں یا غیر مسلم ہر ایک کا تمہارے انصاف میں حصہ ہے تو اس وقت تمہاری کیا حالت ہوگی جب ان میں سے گروہ درگروہ اٹھ کھڑے ہوں گے اور ان میں سے ہر ایک تمہارے خلاف کسی مصیبت کے پہنچنے یا ظلم ڈھانے کی شکایت کرتا ہوگا۔

اے خلیفہ! حضرت سیدنا مکحول و مشقی عَیْنِہ رَحْمَةُ اللّٰهِ النَّوْی سے مروی ہے کہ رسول اللہ صَلَّى اللّٰهُ تَعَالَى عَلَیْہِ وَاٰلِہٖ وَسَلَّمَ کے دست مبارک میں ایک ٹہنی ہوا کرتی جس سے آپ صَلَّى اللّٰهُ تَعَالَى عَلَیْہِ وَاٰلِہٖ وَسَلَّمَ مسواک فرمایا کرتے تھے اور اس سے منافقین کو ڈرایا کرتے تو ایک مرتبہ حضرت سیدنا جبریل امین عَیْنِہ السَّلَام آپ کی خدمت میں حاضر ہوئے اور عرض کی: ”یا رسول اللہ صَلَّى اللّٰهُ تَعَالَى عَلَیْہِ وَاٰلِہٖ وَسَلَّمَ! یہ ٹہنی کیسی؟ جس سے آپ کی امت کے دل ٹوٹ گئے اور رُعب سے بھر گئے۔“^(۱) تو پھر اس شخص کا کیا حال ہوگا جس نے لوگوں کے پردے چاک کئے، ان کے خون بہائے، ان کے گھروں کو ویران کیا، انہیں ان کے شہروں سے نکالا اور ان پر اپنا خوف مسلط کیا۔

اے خلیفہ! حضرت سیدنا مکحول و مشقی عَیْنِہ رَحْمَةُ اللّٰهِ النَّوْی سے مروی ہے کہ رسول اللہ صَلَّى اللّٰهُ تَعَالَى عَلَیْہِ وَاٰلِہٖ وَسَلَّمَ کی طرف سے غیر ارادی طور پر ایک اعرابی کو خراش پہنچی تو حضرت سیدنا جبریل امین عَیْنِہ السَّلَام نے بارگاہ رسالت میں حاضر ہو کر عرض کی: یا رسول اللہ صَلَّى اللّٰهُ تَعَالَى عَلَیْہِ وَاٰلِہٖ وَسَلَّمَ! بے شک اللہ عَزَّوَجَلَّ نے آپ کو جبار اور متکبر بنا کر نہیں بھیجا ہے۔“ تو آپ صَلَّى اللّٰهُ تَعَالَى عَلَیْہِ وَاٰلِہٖ وَسَلَّمَ نے اعرابی کو بلایا اور اسے فرمایا: ”مجھ سے قصاص لو۔“ اعرابی نے عرض کی: آپ پر میرے ماں باپ قربان ہوں، میں معافی چاہتا ہوں ایسا کبھی نہیں کر سکتا اگرچہ آپ میری جان لے لیں۔ یہ سن کر آپ صَلَّى اللّٰهُ تَعَالَى عَلَیْہِ وَاٰلِہٖ وَسَلَّمَ نے اس کے لئے دعائے خیر فرمائی۔^(۲)

اے خلیفہ! اپنے نفس کے فائدے کے لئے نفس کو مشقت میں ڈالو اور اس کے لئے اپنے رب عَزَّوَجَلَّ سے امان حاصل کر لو اور اس جنت کی رغبت کرو جس کی چوڑائی آسمانوں وزمین کے برابر ہے جس کے بارے میں حضور نبی کریم صَلَّى اللّٰهُ تَعَالَى عَلَیْہِ وَاٰلِہٖ وَسَلَّمَ ارشاد فرماتے ہیں: جنت میں تم میں سے کسی کی کمان برابر جگہ دنیا و مافیہا

①... شعب الایمان، باب فی طاعة اولی الامر، ۲۹/۶، حدیث: ۴۲۱۱، ۴۲۱۲

②... مستدرک، کتاب الرقاق، باب دعا النبی اعرابیا الی القصاص من نفسه، ۴/۵، حدیث: ۸۰۱۳

شعب الایمان، باب فی طاعة اولی الامر، ۲۹/۶، حدیث: ۴۲۱۳

(یعنی دنیا اور جو کچھ اس میں ہے اس) سے بہتر ہے۔^(۱)

اے خلیفہ! اگر تمہارے اگلوں کے لئے ملک باقی رہتا تو تم تک نہ پہنچتا اور اسی طرح تمہارے لئے بھی باقی نہیں رہے گا جیسے دوسروں کے لئے نہیں رہا۔

اے خلیفہ! جانتے ہو آپ کے جدِ امجد (حضرت سیدنا ابن عباس رَضِيَ اللهُ تَعَالَى عَنْهُمَا) نے اس آیتِ مقدسہ:

مَالِ هَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا (پ ۱۵، الکہف: ۴۹)

ترجمہ کنز الایمان: ہماری اس نُوشْتہ (تحریر) کو کیا ہو انہ اس نے کوئی چھوٹا گناہ چھوٹا نہ بڑا جسے گھیر نہ لیا ہو۔

کی تفسیر میں کیا فرمایا ہے؟ وہ فرماتے ہیں: ”صغیرہ سے مراد مُسکرا نا اور کبیرہ سے مراد ہنسنا ہے۔“ پھر ان اعمال کا کیا حال ہو گا جو ہاتھوں اور زبان سے سرزد ہوئے۔

اے خلیفہ! مجھے خبر پہنچی ہے کہ خلیفہ دوم امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے فرمایا: ”اگر فرات کے کنارے کوئی بکری کا بچہ بھی بھوکا پیاسا مر گیا تو مجھے خوف ہے کہ اس کے بارے میں مجھ سے پوچھا جائے گا۔“ تو جو تمہاری رعایا میں سے ہوتے ہوئے تمہارے عدل و انصاف سے محروم رہا اس کے بارے میں تم سے کیونکر پوچھ سکتے ہو گے۔

اے خلیفہ! تمہارے جدِ امجد (حضرت سیدنا ابن عباس رَضِيَ اللهُ تَعَالَى عَنْهُمَا) نے اس آیتِ طیبہ:

يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ (پ ۲۳، ص: ۲۶)

ترجمہ کنز الایمان: اے داؤد بے شک ہم نے تجھے زمین میں نائب کیا تو لوگوں میں سچا حکم کر اور خواہش کے پیچھے نہ جانا۔

کی جو تفسیر کی ہے جانتے ہو؟ وہ فرماتے ہیں: ”اللہ عَزَّ وَجَلَّ زبور شریف میں ارشاد فرماتا ہے: اے داؤد! جب تمہارے سامنے دو فریق (مدعی اور مدعى علیہ) پیش ہوں اور ان میں سے ایک کی طرف تمہارا میلان ہو تو اپنے دل میں ہرگز یہ تمنا نہ کرنا کہ حق اسے ملے اور یہ دوسرے پر کامیابی پائے ورنہ میں دفترِ نبوت سے تمہارا نام ختم کر دوں گا پھر نہ تم میرے خلیفہ ہو گے اور نہ ہی تمہارے لئے کوئی بزرگی ہوگی۔ اے داؤد! میں نے اپنے رسولوں کو اپنے بندوں کی طرف نگہبان بنا کر بھیجا ہے جیسے اونٹوں کے نگہبان ہوتے ہیں کیونکہ وہ نگہبانی کے طریقوں کو جانتے ہیں، ایک تدبیر

①... بخاری، کتاب الجہاد والسیور، باب الحور العین... الخ، ۲/۲۵۲، حدیث: ۲۷۹۶

کے ساتھ ان سے نرمی برتتے ہیں، ٹوٹے ہوئے کو جوڑتے اور کمزور و لاغر کو دانہ پانی دیتے ہیں۔

اے خلیفہ! تم ایسی آزمائش میں ڈالے گئے ہو کہ اگر آسمانوں، زمین اور پہاڑوں پر ڈالی جاتی تو وہ اسے اٹھانے سے انکار کر دیتے اور اس سے ڈرتے۔

اے خلیفہ! مروی ہے کہ خلیفہ دوم امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے انصار میں سے ایک شخص کو صدقہ پر عامل مُقَرَّر فرمایا پھر کچھ دن بعد انہیں وہیں پر مقیم دیکھ کر ان سے پوچھا: تمہیں اپنے کام کی طرف نکلنے سے کس چیز نے روکا؟ کیا تم نہیں جانتے کہ تمہارے لئے اللہ عَزَّوَجَلَّ کی راہ میں جہاد کرنے والے شخص کی مثل اجر ہے؟ عرض کی: ایسی بات نہیں ہے۔ فرمایا: تو کیوں نہیں گئے؟ عرض کی: مجھے خبر پہنچی ہے کہ رسول اکرم، شاہ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو شخص لوگوں کے معاملات میں سے کسی معاملہ پر والی بنا تو قیامت کے دن اسے لایا جائے گا اور اسے جہنم کے پل پر کھڑا کیا جائے گا وہ پل اسے ایسا جھکا دے گا کہ اس کا ہر عضو اپنی جگہ سے جدا ہو جائے گا اس کے بعد اسے پہلی حالت پر لایا جائے گا تا کہ اس سے حساب لیا جائے، اگر وہ نیک ہو تو اپنی نیکی کے باعث نجات حاصل کر لے گا اور اگر بد ہو تو بدی کے باعث وہ پل ٹوٹ جائے گا اور وہ جہنم میں 70 سال کی مسافت کی گہرائی میں جا گرے گا۔“^(۱) امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے اس سے پوچھا: تم نے یہ کس سے سنا ہے؟ اس نے عرض کی: حضرت سیدنا ابو ذر غفاری اور حضرت سیدنا سلمان فارسی رَضِيَ اللهُ تَعَالَى عَنْهُمَا سے۔ آپ رَضِيَ اللهُ تَعَالَى عَنْهُ نے ان دونوں کو بلا کر ان سے اس بارے میں پوچھا تو انہوں نے عرض کی: جی ہاں! ہم نے یہ بات سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ سے سنی ہے۔ آپ رَضِيَ اللهُ تَعَالَى عَنْهُ نے فرمایا: ہائے عمر! جب حکومت میں یہ کچھ ہے تو کون اس کی ذمہ داری اٹھائے گا۔ حضرت سیدنا ابو ذر رَضِيَ اللهُ تَعَالَى عَنْهُ نے فرمایا: اس کی ذمہ داری وہ لے گا جس کی ناک اللہ عَزَّوَجَلَّ کاٹ دے اور اس کا چہرہ خاک آلود کر دے۔

یہ سن کر ابو جعفر منصور نے رومال لے کر اپنے چہرے پر رکھا اور پھوٹ پھوٹ کر رونے لگا حتیٰ کہ مجھے بھی رُلا دیا۔ پھر میں نے کہا: اے خلیفہ! آپ کے جد امجد حضرت سیدنا عباس بن عبد المطلب رَضِيَ اللهُ تَعَالَى عَنْهُ نے سرکارِ نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ سے مکہ یا طائف کی حکومت کا سوال کیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے

①... شعب الایمان، باب فی طاعة اولی الامر، ۶/۳۳، حدیث: ۴۱۶

ان سے ارشاد فرمایا: ”اے عباس! اے نبی کے چچا! نفس کو (عبادت الہی سے) زندہ کئے رکھنا اس حکومت سے بہتر ہے جس کی تم حفاظت نہ کر سکو۔“ (۱) یہ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی اپنے چچا کے لئے نصیحت اور شفقت ہے کیونکہ آپ (بے اذن الہی) انہیں اللہ کے عذاب سے نہیں بچا سکتے جیسا کہ اللہ عَزَّوَجَلَّ نے آپ کی طرف یہ وحی فرمائی:

وَ اَنْذِرْ عَشِيْرَتَكَ الْاَقْرَبِيْنَ ﴿۱۱۷﴾
ترجمہ کنز الایمان: اور اے محبوب اپنے قریب تر رشتہ

داروں کو ڈراؤ۔

(پ: ۱۹، الشعراء: ۲۱۴)

تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: اے عباس! اے نبی کی پھوپھی صفیہ! میں اللہ عَزَّوَجَلَّ کے عذاب سے تمہیں نہیں بچا سکتا میرے لئے میرا عمل ہے اور تمہارے لئے تمہارے عمل ہیں (۲)۔ (۳)

خلیفہ دوم امیر المؤمنین حضرت سیدنا عمر فاروق اعظم رَضِيَ اللہُ تَعَالَى عَنْہُ نے فرمایا: ”پختہ عقل اور درست تدبیر والا ہی لوگوں کے امور کو چلا سکتا ہے کہ جس کا نہ کوئی عیب ظاہر ہو اور نہ وہ کسی سے کینہ رکھے اور وہ اللہ عَزَّوَجَلَّ کے معاملے میں کسی ملامت کرنے والے کی ملامت کا لحاظ نہ کرتا ہو۔“

①... شعب الایمان، باب فی طاعة اولی الامر، ۶/۳۲، حدیث: ۷۴۱۷

②... مفسر شمیر، حکیم الامت مفتی احمد یار خان عَنیہ رَضِيَ اللہُ تَعَالَى عَنْہُ اس حدیث کی شرح میں فرماتے ہیں: یہ حدیث اوّل تبلیغ (تبلیغ کی ابتدا) کی ہے نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم ایمان کا حکم دے رہے ہیں۔ مقصد یہ ہے کہ اے فاطمہ! ایمان لاؤ اگر یہ ایمان قبول نہ کیا تو یہ سب نسب کام نہ آوے گا۔ اور جو شخص حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے نسب میں تو ہو مگر مومن نہ ہو وہ سید نہیں کیونکہ وہ مسلمان ہی نہیں رب تعالیٰ (حضرت سیدنا) نوح عَلَیْہِ السَّلَام سے فرماتا ہے: اِنَّہٗ لَیْسَ مِنْ اَهْلِکَ ۗ اِنَّہٗ عَمَلٌ غَیْبٌ صَالِحٌ ﴿پ: ۱۲، ہود: ۴۶﴾ اے نوح! یہ کنعان تمہارا گھر والا نہیں کیونکہ وہ بدکار ہے۔ کوئی مرزائی، رافضی، چکرا لوی، وہابی سید نہیں ہو سکتا۔ کیونکہ سید ہونے کے لئے ایمان ضروری ہے اور وہ ایمان سے بے بہرہ ہے۔ کفر کی وجہ سے سارے نسبتی رشتہ ٹوٹ جاتے ہیں۔ اسی لئے کافر نہ مومنہ سے نکاح کر سکے اور نہ مومن کی میراث پائے اور نہ مومنوں کے قبرستان میں دفن ہو۔ جب کافر اولاد کو مومن باپ کی مالی میراث نہیں مل سکتی تو کافر کو نسبتی شرافت و عزت کیسے مل سکتی ہے۔ ابو لہب بنی ہاشم سے ہے مگر اس کی کوئی شرافت نہیں لہذا صرف مومن ”سادات کرام“ انہیں حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے نسب شریف سے ضرور فائدہ پہنچے گا۔ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کی نسبت سے سارے مسلمان فائدہ اٹھائیں گے کہ جہنمی جنتی ہو جائیں گے اور گنہگار معافی پائیں گے۔ جب نسبت کام آ رہی ہے تو نسبت کیوں نہ کام آوے گا۔ (الکلام المقبول فی طہارة نسب الرسول مشمولہ رسائل نعیمیہ، ص ۱۶، ۱۷، مطبوعہ مکتبہ اسلامیہ لاہور)

③... بخاری، کتاب الوصایا، باب هل یدخل النساء والولد فی الاقارب، ۲/۲۳۸، الحدیث: ۲۷۵۳، بتغییر قلیل

شعب الایمان، باب فی طاعة اولی الامر، ۶/۳۲، الحدیث: ۷۴۱۷

آپ رَضِيَ اللهُ تَعَالَى عَنْهُ کا ہی ارشاد ہے کہ ”حاکم چار قسم کے ہیں: (۱)... وہ طاقتور حاکم جو اپنے آپ کو بھی منع کرے اور ماتحتوں کو بھی منع کرے، یہ اللہ عَزَّوَجَلَّ کی راہ میں جہاد کرنے والے کی طرح ہے اس پر اللہ عَزَّوَجَلَّ کا دستِ قدرتِ رحمت کے ساتھ پھیلا ہوا ہوتا ہے۔ (۲)... وہ کمزور حاکم جو خود کو تو منع کرے لیکن اس کی کمزوری کی وجہ سے اس کے ماتحت عیش و عشرت کی زندگی بسر کریں یہ ہلاکت کے کنارے پر ہے مگر یہ کہ اللہ عَزَّوَجَلَّ اس پر رحم فرمائے۔ (۳)... وہ حاکم جو اپنے ماتحتوں کو تو منع کرے لیکن خود عیش و عشرت کے ساتھ زندگی بسر کرے، یہ حُطْبَہ (یعنی رعایا کے ساتھ ظلم کرنے والا حاکم) ہے جس کے بارے میں حُسنِ اخلاق کے پیکر، محبوبِ رَبِّ اکبر صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بدترین حاکم حُطْبَہ ہے۔“^(۱) یہ اکیلا ہلاک ہوتا ہے۔ (۴)... وہ حاکم جو خود بھی اور اس کی رعایا بھی عیش و عشرت کے ساتھ زندگی بسر کرے، یہ دونوں ہلاکت میں ہیں۔^(۲)

اے خلیفہ! مجھے خبر پہنچی ہے کہ حضرت سیدنا جبریل امین عَلَيْهِ السَّلَام نے حضور نبی پاک صَلَّی اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہو کر عرض کی: میں آپ کے پاس ایسے وقت حاضر ہوا ہوں کہ اللہ عَزَّوَجَلَّ کے حکم سے (آگ پھونکنے والی) پھونکنیوں کو آگ پر رکھ دیا گیا ہے تاکہ قیامت کے لئے آگ کو بھڑکایا جائے۔ آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے حضرت سیدنا جبریل امین عَلَيْهِ السَّلَام سے ارشاد فرمایا: اے جبرائیل! مجھے آگ کے بارے میں بتاؤ۔ انہوں نے عرض کی: اللہ عَزَّوَجَلَّ نے اسے بھڑکانے کا حکم فرمایا تو ایک ہزار سال تک اسے بھڑکایا گیا حتیٰ کہ سرخ ہو گئی پھر ایک ہزار سال تک بھڑکایا گیا تو یہ زرد ہو گئی پھر ایک ہزار سال تک بھڑکایا گیا تو یہ سیاہ ہو گئی، اب یہ سیاہ تاریک ہے اس کے انکارے روشن نہیں ہوتے اور نہ اس کے شعلے بجھتے ہیں۔ اس ذات کی قسم! جس نے آپ کو حق کے ساتھ مبعوث فرمایا ہے! اگر جہنمیوں کے کپڑوں میں سے کوئی کپڑا زمین والوں کے لئے ظاہر ہو جائے تو تمام کے تمام لوگ مرجائیں اور اگر جہنم کے پانی میں سے ایک ڈول زمین کے پانیوں میں ملا دیا جائے تو جو بھی اسے چکھے مر جائے اور وہ زنجیر جس کا ذکر اللہ عَزَّوَجَلَّ نے فرمایا ہے اگر اس کی ایک کڑی زمین کے تمام پہاڑوں پر رکھ دی جائے تو وہ پگھل جائیں اور اسے نہ اٹھا سکیں اور اگر کسی شخص کو جہنم میں داخل کر کے نکالا جائے تو اس کی بدبو، بد صورتی اور ہیبت سے زمین والے مرجائیں۔

①... مسلم، کتاب الامارۃ، باب فضیلة الامام العادل... الخ، ص ۱۰۱۸، حدیث: ۱۸۳۰

②... یہ اس صورت میں ہے جبکہ عیش و عشرت نافرمانی پر مشتمل ہو۔ (ازعمیہ)

یہ سن کر حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ رونے لگے اور آپ کے رونے کی وجہ سے حضرت سیدنا جبریل امین عَلَيْهِ السَّلَام بھی رونے لگے پھر حضرت سیدنا جبریل عَلَيْهِ السَّلَام نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ رورہے ہیں حالانکہ اللهُ عَزَّوَجَلَّ نے آپ کے سبب آپ کے اگلوں اور پچھلوں کے گناہ بخش دیئے ہیں۔ ارشاد فرمایا: کیا میں شکر گزار بندہ نہ بنوں اور اے جبریل! تم کیوں روئے حالانکہ تم تَوْرُوحُ الْأَمْيُنِ ہو اللهُ عَزَّوَجَلَّ کی وحی پر امین ہو؟ عرض کی: مجھے خوف ہے کہیں میں بھی اُس آزمائش میں نہ ڈال دیا جاؤں جس میں ہاروت وماروت کو ڈالا گیا، اللهُ عَزَّوَجَلَّ کے نزدیک جو میرا مقام و مرتبہ ہے اس پر بھروسہ کرنے سے مجھے اللهُ عَزَّوَجَلَّ کی خفیہ تدبیر نے روکا ہوا ہے۔ پھر آپ دونوں روتے رہے حتیٰ کہ آسمان سے ندا دی گئی: اے جبریل! اور اے محمد! اللهُ عَزَّوَجَلَّ نے تم دونوں کو اپنی معصیت اور اس پر ہونے والے عذاب سے امان دے دی ہے اور محمد صَلَّى اللهُ تَعَالَى عَلَيْهِ وَآلِهِ وَسَلَّمَ کی فضیلت تمام انبیاء پر ایسے ہے جیسے آسمان کے تمام ملائکہ پر جبریل عَلَيْهِ السَّلَام کی۔

اے خلیفہ! مجھے خبر پہنچی ہے کہ خلیفہ دوم امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے بارگاہ الہی میں عرض کی: ”اے اللهُ عَزَّوَجَلَّ! جب میرے پاس دو فریق (مَدْعَى وَمُدْعَا عَلَيْهِ) آئیں اور ان میں سے ایک حق سے اعراض کرنے والا ہو اگر تو مجھے اس کی طرف مائل پائے خواہ قریب میں ایسا معاملہ ہو یا دور میں تو مجھے پلک جھپکنے کی مقدار بھی مہلت نہ دینا۔“

اے خلیفہ! سب سے زیادہ سخت کام اللهُ عَزَّوَجَلَّ کا حق بجالانا ہے اور اللهُ عَزَّوَجَلَّ کے نزدیک سب سے زیادہ عزت والی چیز تقویٰ ہے اور جو شخص اللهُ عَزَّوَجَلَّ کی اطاعت کے ذریعے عزت طلب کرتا ہے اللهُ عَزَّوَجَلَّ اس کے درجات کو بلند فرماتا اور اسے عزت عطا فرماتا ہے اور جو شخص اللهُ عَزَّوَجَلَّ کی نافرمانی کے ذریعے عزت طلب کرتا ہے اللهُ عَزَّوَجَلَّ اسے ذلت دیتا اور پست کرتا ہے۔ یہ میری طرف سے تمہیں نصیحت ہے۔ وَالسَّلَامُ عَلَيْكَ

پھر میں اٹھنے لگا تو خلیفہ ابو جعفر منصور نے مجھ سے پوچھا: کہاں جا رہے ہیں؟ میں نے جواب دیا: اگر خلیفہ اجازت دیں تو ان شاء اللهُ عَزَّوَجَلَّ اپنے گھر اور وطن کی طرف جاؤں گا۔ اس نے کہا: میری طرف سے تمہیں اجازت ہے اور تمہارے نصیحت کرنے پر تمہارا شکر یہ ادا کرتا ہوں، میں نے اس نصیحت کو قبول کیا اور اللهُ عَزَّوَجَلَّ ہی بھلائی کی توفیق دینے والا اور اس پر مددگار ہے، میں اسی سے مدد مانگتا اور اسی پر بھروسہ کرتا ہوں وہ مجھے کافی ہے اور وہ کیا ہی

اچھا کارساز ہے۔ آپ مجھے اپنی اس طرح کی نصیحتوں سے محروم نہ رکھئے گا کیونکہ آپ کی بات قبول کی جاتی ہے اور نصیحت کرنے میں آپ پر تہمت نہیں ہے۔ میں نے جواب دیا: اِنْ شَاءَ اللّٰهُ عَزَّوَجَلَّ میں ایسا ہی کروں گا۔

(اس حکایت کے راوی) حضرت سیدنا محمد بن مُصْعَب رَحْمَةُ اللّٰهِ تَعَالَى عَلَيْهِ فرماتے ہیں: خلیفہ ابو جعفر منصور نے انہیں کچھ مال دینے کا حکم دیا تاکہ سفر میں کام آسکے لیکن حضرت سیدنا امام اوزاعی عَلَيْهِ رَحْمَةُ اللّٰهِ التَّقْوَى نے قبول نہ کیا اور فرمایا: مجھے اس کی کچھ ضرورت نہیں، میں دنیوی مال و متاع کے بدلے اپنی نصیحت کو فروخت نہیں کروں گا۔ خلیفہ ابو جعفر منصور کو آپ کی عادت کا علم ہو گیا اس لئے وہ آپ پر مال قبول نہ کرنے کی وجہ سے ناراض نہ ہوا۔^(۱)

بھائی کو نصیحت:

﴿8121﴾... حضرت سیدنا عبد الملک بن ابو عَیْنَةَ رَحْمَةُ اللّٰهِ تَعَالَى عَلَيْهِ بیان کرتے ہیں کہ حضرت سیدنا امام اوزاعی عَلَيْهِ رَحْمَةُ اللّٰهِ التَّقْوَى نے اپنے بھائی کو خط لکھا: ابا بعد! تمہیں ہر طرف سے گھیر لیا گیا ہے، جان لو! ہر دن و رات تمہیں (موت کی طرف) ہانکا جا رہا ہے پس تم اللّٰهُ عَزَّوَجَلَّ اور اس کے حضور کھڑے ہونے سے خوفزدہ رہو اور تمہاری زندگی کے آخری لمحات اسی خوف کے ساتھ ہوں۔ وَالسَّلَام

حکم بن عَمِيْلَان کو نصیحت:

﴿8122﴾... حضرت سیدنا ہِشَل رَحْمَةُ اللّٰهِ تَعَالَى عَلَيْهِ بیان کرتے ہیں کہ حضرت سیدنا امام اوزاعی عَلَيْهِ رَحْمَةُ اللّٰهِ التَّقْوَى نے حکم بن عَمِيْلَان قِيسِي کو خط لکھا: اللّٰهُ عَزَّوَجَلَّ مجھ پر اور تم پر رحم فرمائے، میں دل سے یہ چاہتا ہوں کہ تم بحث و مباحثہ سے باز آ جاؤ اگرچہ تم اس کا علم رکھتے ہو، اپنی آخری زندگی کے لئے دن کے دونوں کناروں میں سے حصہ لے لو، دوسروں کو خود پر ترجیح دینے سے کبھی خالی نہ رہو، جو تمہیں مُتَّبِعِمْ کرے اس کی آزمائش میں نہ پڑو، اس کا معاملہ اس کے ظاہر پر رکھو اور اگر وہ تم سے اختلاف کو چھپائے تو عافیت پر اللّٰهُ عَزَّوَجَلَّ کی حمد بجالاؤ، اگر وہ تمہارے سامنے کوئی بدعت لائے تو اس کی بدعت سے کنارہ کش ہو جاؤ، وہ جھگڑا اچھوڑ دو جو دل میں فساد اور کینہ پیدا کر کے دل کو سخت کرے اور قول و فعل میں تقویٰ کو کمزور کرے اور اس شخص کی طرح نہ ہونا جو جنگلوں اور صحراؤں میں رہنے والے کا امتحان لیتا ہے کہ بعید نہیں وہ اس کے سبب کسی کو متہم کرے اور تمہاری طبیعت میں

①... شعب الایمان، باب فی طاعة اولی الامر، ۶/۳۳ تا ۳۴، حدیث: ۴۰۹ تا ۴۲۱

وقار اور عاجزی ہو اور اس سے تمہاری نیت رضائے الہی کی ہو، تم بھی اس طرح مشقت اٹھاؤ جس طرح تم سے پہلے صالحین مشقت اٹھایا کرتے تھے کہ وہ قیامت کی سختی کو سب سے بڑا جانتے تھے اسی لئے ان کے گالوں پر خوف سے آنسو بہتے رہتے اور پیاس کی شدت کے باوجود خوف کی وجہ سے وہ خود کو پانی کے چشموں سے دور رکھتے، خود مشقت اٹھاتے اور لوگوں کو راحت پہنچاتے، ہم اللہ عَزَّوَجَلَّ کی بارگاہ میں سوال کرتے ہیں کہ وہ ہمیں اور تمہیں علم نافع اور خشوع عطا فرمائے اور اس کے سبب ہمیں بڑی گھبراہٹ سے امن عطا فرمائے بے شک وہ سب سے بڑھ کر رحم کرنے والا ہے۔ وَالسَّلَامُ عَلَيْكَ

سپہ سالار کے سامنے حق گوئی:

﴿8123﴾... حضرت سیدنا محمد بن یوسف فریبانی رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا امام اوزاعی عَلَيْهِ رَحْمَةُ اللَّهِ الْقَوِي نے فرمایا: ہمارے سروں پر سپاہی کوڑے لئے کھڑے تھے کہ ایسی حالت میں عباسی سپہ سالار عبد اللہ بن علی نے مجھ سے سوال کیا: کیا رسول خدا صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ہمارے لئے خلافت کی وصیت نہ کی تھی جس کی وجہ سے امیر المؤمنین مولا علی شیر خدا كَرَّمَ اللَّهُ تَعَالَى وَجْهَهُ الْكَرِيمُ نے صفین کے مقام پر قتال کیا تھا؟ میں نے کہا: اگر رسول پاک صَلَّى اللَّهُ تَعَالَى عَلَيْهِ وَآلِهِ وَسَلَّمَ کی طرف سے خلافت کی وصیت ہوتی تو امیر المؤمنین حضرت سیدنا علی المرتضیٰ كَرَّمَ اللَّهُ تَعَالَى وَجْهَهُ الْكَرِيمُ دو حکم نہ بناتے، یہ سن کر اس نے اپنا سر جھکا لیا۔

سیدنا سلیمان عَلَيْهِ السَّلَام کے اقوال:

﴿8124-25﴾... حضرت سیدنا ولید بن مزید عَلَيْهِ رَحْمَةُ اللَّهِ التَّجِيدُ کا بیان ہے: حضرت سیدنا امام اوزاعی عَلَيْهِ رَحْمَةُ اللَّهِ الْقَوِي نے بیان کیا کہ حضرت سیدنا سلیمان عَلَيْهِ السَّلَام نے اپنے بیٹے کو نصیحت کرتے ہوئے فرمایا: ”اے میرے بیٹے! خوف خدا کو لازم پکڑ لو کیونکہ یہ ہر شے پر غالب ہے۔“ اور مجھے کسی نے یہ بتایا: حضرت سیدنا سلیمان عَلَيْهِ السَّلَام نے فرمایا: ”اے سرکش لوگو! اس وقت تمہاری کیا حالت ہوگی جب جبَّارُ عَزَّوَجَلَّ کو دیکھو گے اور اس کے فیصلے کا انتظار کرو گے۔ اے سرکش لوگو! اس وقت تمہاری کیا حالت ہوگی جب لوگوں کے درمیان فیصلوں کے لئے میزان رکھا جائے گا۔“ اور حضرت سیدنا سلیمان عَلَيْهِ السَّلَام نے فرمایا: ”جس نے بُرا کام کیا اس کی ابتدا اس نے

اپنے نفس سے کی۔“ اور یہ بھی ارشاد فرمایا: ”ہر اندھے کا دل اندھا نہیں ہوتا۔“ اور ارشاد فرمایا: ”علما کا تفریح کرنا جاہلوں کی حکمت سے بہتر ہے۔“

اخلاص سے عاری و عجز اور ذکر سے خالی لمحہ:

﴿8126﴾... حضرت سیدنا ولید بن مزید عَلَیْہِ رَحْمَةُ اللّٰهِ التَّحِیْدُ بیان کرتے ہیں: حضرت سیدنا امام اوزاعی عَلَیْہِ رَحْمَةُ اللّٰهِ النَّوَوِیِّ فرماتے ہیں کہ مجھے کسی نے بتایا: جو شخص قوم کو وعظ و نصیحت کرتا ہے اور اس سے اس کا مقصود رضائے الہی نہیں ہوتا تو وہ وعظ دلوں سے یوں نکل جاتا ہے جیسے پانی چکنے پتھر کے اوپر سے گزر جاتا ہے۔ مزید فرماتے ہیں: دنیا میں گزری ہوئی ہر ساعت بندے پر بروز قیامت دن دن اور لمحہ لمحہ کر کے پیش کی جائے گی اور جو ساعت ذِکْرُ اللّٰهِ کے بغیر گزری ہوگی اس پر بندے کا دل حسرتوں سے ٹکڑے ٹکڑے ہو جا رہا ہو گا تو اس وقت کیا حال ہو گا جب اس پر ایک کے بعد ایک گھڑی اور ایک کے بعد ایک دن اور ایک کے بعد ایک رات گزرے گی۔

مومن اور منافق میں فرق:

﴿8127﴾... حضرت سیدنا ولید بن مزید عَلَیْہِ رَحْمَةُ اللّٰهِ التَّحِیْدُ کا بیان ہے کہ حضرت سیدنا امام اوزاعی عَلَیْہِ رَحْمَةُ اللّٰهِ النَّوَوِیِّ فرماتے ہیں: ”مومن بولتا کم اور عمل زیادہ کرتا ہے اور منافق بولتا زیادہ ہے اور عمل کم کرتا ہے۔“

﴿8128﴾... حضرت سیدنا یحییٰ بن عبد اللہ رَحْمَةُ اللّٰهِ تَعَالٰی عَلَیْہِ نے ذکر کیا کہ حضرت سیدنا امام اوزاعی عَلَیْہِ رَحْمَةُ اللّٰهِ النَّوَوِیِّ نے فرمایا: مجھے یہ روایت پہنچی ہے کہ آسمان میں ایک فرشتہ ایسا ہے جو ہر روز نوا دیتا ہے: کاش! مخلوق پیدا نہ ہوتی اور جب یہ پیدا کئے گئے ہیں تو کاش! یہ اپنا مقصد تخلیق جانتے اور کسی مجلس میں بیٹھ کر اس بات کا ذکر کرتے کہ انہیں کیا کرنا چاہئے۔

صحابہ و تابعین کے پانچ معمولات:

﴿8129﴾... حضرت سیدنا ابو اسحاق فرزاری رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا امام اوزاعی عَلَیْہِ رَحْمَةُ اللّٰهِ النَّوَوِیِّ نے فرمایا: کہا گیا ہے کہ پانچ چیزیں صحابہ کرام و تابعین عظام کے معمولات سے ہیں: (۱)... جماعت کو لازم پکڑنا (۲)... اتباع سنت (۳)... مسجد کی تعمیر (۴)... تلاوت قرآن اور (۵)... جہاد فی سبیل اللہ۔

بارگاہِ رب العزت میں حاضری:

﴿8130﴾... حضرت سیدنا عمرو بن ابوسلمہ تَنبِیسی رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا امام اوزاعی عَلَيْهِ رَحْمَةُ اللهِ الْقَوِي فرماتے ہیں: میں نے خواب میں دیکھا دو فرشتوں نے مجھے اوپر لے جا کر اللہ عَزَّوَجَلَّ کے حضور کھڑا کر دیا، اس نے مجھ سے ارشاد فرمایا: کیا تو میرا بندہ عبد الرحمن ہے جو بھلائی کا حکم دیتا اور بُرائی سے منع کرتا ہے؟ میں نے عرض کی: اے میرے رب عَزَّوَجَلَّ، تیری عزت کی قسم! تو زیادہ جاننے والا ہے۔ پھر ان فرشتوں نے مجھے اتار کر میرے مکان کی طرف لوٹا دیا۔

﴿8131﴾... حضرت سیدنا یوسف بن موسیٰ قَطَّان عَلَيْهِ رَحْمَةُ الْخَلْقِ بَيَان کرتے ہیں کہ حضرت سیدنا امام اوزاعی عَلَيْهِ رَحْمَةُ اللهِ الْقَوِي فرماتے ہیں: میں نے خواب میں اللہ عَزَّوَجَلَّ کی زیارت کی، اس نے مجھ سے ارشاد فرمایا: عبد الرحمن! کیا تو وہی ہے جو بھلائی کا حکم دیتا اور بُرائی سے منع کرتا ہے؟ میں نے عرض کی: تیرے ہی فضل سے کرتا ہوں۔ پھر میں نے عرض کی: اے میرے رب عَزَّوَجَلَّ! مجھے اسلام پر ہی موت دینا تو اللہ عَزَّوَجَلَّ نے ارشاد فرمایا: اور سنت پر بھی۔

ہنسنے سے بھی اجتناب:

﴿8132﴾... حضرت سیدنا موسیٰ بن اَعْنِین رَحْمَةُ اللهِ تَعَالَى عَلَيْهِ فرماتے ہیں کہ حضرت سیدنا امام اوزاعی عَلَيْهِ رَحْمَةُ اللهِ الْقَوِي نے مجھ سے فرمایا: اے ابو سعید! ہم خوش طبعی کرتے اور ہنستے تھے اور اب جبکہ ہماری حالت بدل گئی ہے اور لوگ ہماری پیروی کرنے لگے ہیں تو میں نہیں سمجھتا کہ ہمارے لئے مسکرانے کی بھی گنجائش ہو۔

تعجب خیز نصیحت:

﴿8133﴾... حضرت سیدنا امام اوزاعی عَلَيْهِ رَحْمَةُ اللهِ الْقَوِي فرماتے ہیں: جو موت کو کثرت سے یاد کرتا ہے اسے تھوڑا بھی کافی ہوتا ہے اور جو یہ جانتا ہے کہ اس کا بولنا بھی اس کے عمل میں شامل ہے تو وہ کم بولتا ہے۔

حضرت سیدنا ابو حَفْص رَحْمَةُ اللهِ تَعَالَى عَلَيْهِ فرماتے ہیں کہ میں نے حضرت سیدنا سعید بن عبد العزیز عَلَيْهِ رَحْمَةُ اللهِ الْعَزِيز کو فرماتے سنا: حضرت امام اوزاعی عَلَيْهِ رَحْمَةُ اللهِ الْقَوِي نے اس سے زیادہ تعجب والی بات نہ کہی۔

﴿8134﴾... حضرت سیدنا بشیر بن ولید عَلَيْهِ رَحْمَةُ اللهِ التَّحِيْدِ بَيَان کرتے ہیں کہ میں نے حضرت سیدنا امام اوزاعی عَلَيْهِ رَحْمَةُ اللهِ الْقَوِي کو دیکھا کہ آپ نگاہوں کو اتنا جھکائے رکھتے گویا نابینا ہیں۔

حضرت سیدنا امام اوزاعی عَلَیْهِ رَحْمَةُ اللَّهِ الْقَوِيّ کے بیٹے محمد بن اوزاعی کا بیان ہے کہ میرے والد نے مجھ سے فرمایا: اگر ہم لوگوں کی طرف سے ملنے والی ہر چیز قبول کر لیتے تو ضرور ان کے لئے نرم گوشہ ہو جاتے۔

رشوت سے اجتناب:

﴿8135﴾... حضرت سیدنا احمد بن ابو حواری عَلَیْهِ رَحْمَةُ اللَّهِ الْوَلِيّ بیان کرتے ہیں کہ مجھے کسی نے بتایا کہ ایک نصرانی نے حضرت سیدنا امام اوزاعی عَلَیْهِ رَحْمَةُ اللَّهِ الْقَوِيّ کو شہد کا گھڑا تحفہ پیش کیا اور آپ سے کہنے لگا: اے ابو عمرو! بَعْلَبَكْ کے حکمران کی طرف میری سفارش کے لئے خط لکھ دیجئے۔ آپ نے فرمایا: اگر تم چاہتے ہو تو میں یہ گھڑا تمہیں واپس کر کے تمہارے لئے خط لکھ دیتا ہوں بصورتِ دیگر میں گھڑا لے لوں گا اور تمہارے لئے خط نہیں لکھوں گا۔ پھر آپ نے وہ گھڑا سے واپس کیا اور اس کے لئے خط لکھا تو بَعْلَبَكْ کے حاکم نے اس کے مخصوصوں سے 30 دینار چھوڑ دیئے۔

﴿8136﴾... حضرت سیدنا عبد الملک بن محمد رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا امام اوزاعی عَلَیْهِ رَحْمَةُ اللَّهِ الْقَوِيّ نماز فجر کے بعد ذکر الہی سے پہلے کسی سے گفتگو نہ کرتے اس کے بعد اگر کوئی ان سے بات کرتا تو جواب دیتے۔

بزرگانِ دین کی راہ پر چلو:

﴿8137﴾... حضرت سیدنا امام اوزاعی عَلَیْهِ رَحْمَةُ اللَّهِ الْقَوِيّ فرماتے ہیں: سنت پر ثابت قدم رہو اور تم بھی وہاں خاموشی اختیار کرو جہاں علمائے کرام نے خاموشی اختیار کی۔ وہی بات کہو جو وہ کہیں، ان باتوں سے باز رہو جس سے وہ باز ہے، سلف صالحین کی راہ پر چلو کیونکہ اس سے تمہیں وہی کشادگی ملے گی جو انہیں ملی۔ ایمان زبانی اقرار کے بغیر اور زبانی اقرار عمل کے بغیر درست نہیں۔ ایمان، قول اور عمل نیت کے ساتھ ہی سنت کی موافقت کرتے ہوئے درست ہوتے ہیں کہ ہمارے اسلاف نے ایمان اور عمل کے مابین فرق نہ کیا، عمل کا تعلق ایمان سے اور ایمان کا تعلق عمل سے ہے۔ ایمان بھی جامع اسم ہے جس طرح دیگر ادیان کا نام جامع ہوتا ہے اور اس کی تصدیق عمل سے ہوتی ہے لہذا جو زبان کے ساتھ ایمان لائے، دل سے اس کا اقرار کرے اور عمل سے اس کی تصدیق کرے تو یہ نہ کھلنے والی مضبوط گرہ ہے اور جس نے اپنی زبان سے اقرار کیا دل سے نہ کیا اور نہ ہی عمل سے اس کی تصدیق کی تو اس کا ایمان مقبول نہیں اور وہ آخرت میں خسارہ پانے والے لوگوں میں سے ہو گا۔

امام شیخ حافظ ابو نعیم آصفہانی قدس سرہ التورانی فرماتے ہیں کہ حضرت سیدنا امام اوزاعی رَحْمَةُ اللهِ تَعَالَى عَلَيْهِ كِي كُفْتَاوُ، وَعَظُ وَنَاصِيحَتُ اور رسا كل بے شمار ہیں، وه دین كے امام اور اسلام كی نشانی ہیں۔ هم نے ان كے جو احوال ذكر كئے انہیں پر اکتفا كرتے ہیں۔

سیدنا امام اوزاعی رَحْمَةُ اللهِ عَلَيْهِ كِي مرویات

صدقہ یا تحفہ دے کر واپس لینے والے كی مثال:

﴿8138﴾... حضرت سیدنا عبد اللہ بن عباس رَضِيَ اللهُ تَعَالَى عَنْهُمَا بیان كرتے ہیں كہ حضور سرور عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”صدقہ دے کر واپس لینے والا اس كتے كی طرح ہے جو كھانے كے بعد قے كرتے ہے اور اپنی قے كے پاس آكر اسے كھانے لگے۔“ (1)

﴿8139﴾... حضرت سیدنا ابن عباس رَضِيَ اللهُ تَعَالَى عَنْهُمَا سے مروی ہے كہ رحمتِ كائنات صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: ”الْعَائِدِي هِيْبَتِه كَالْكَلْبِ يَعُوْدِي قَيْبِه يَعْنِي اپنا تحفہ واپس لینے والا اس كتے كی مثل ہے جو اپنی قے چاٹتا ہے۔“ (2)

بُری موت سے بچنے كی نسخہ:

﴿8140﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ بیان كرتے ہیں كہ میں نے مدینہ میں حضرت سیدنا امام محمد باقر رَحْمَةُ اللهِ تَعَالَى عَلَيْهِ كے پاس آكر اللهُ عَزَّ وَجَلَّ كے فرمان:

يَسْحُو اللهُ مَا يَشَاءُ وَيُثْبِتُ وَعِنْدَكَ
أَمْرُ الْكُتُبِ (۳۹) (پ ۱۳، الرعد: ۳۹)

ترجمہ كنز الایمان: اللهُ جو چاہے مٹاتا اور ثابت كرتا ہے اور اصل لكھا هو اسی كے پاس ہے۔

كی تفسیر كے بارے میں پوچھا تو آپ نے فرمایا: ہاں، مجھے میرے والد نے اپنے جد امجد امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمِ سے روایت كرتے ہوئے بیان كیا كہ وه فرماتے ہیں: میں نے اس آیت كے بارے میں رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ سے پوچھا تو آپ نے ارشاد فرمایا: ”اے علی! میں اس آیت كے ساتھ تمہیں خوشخبری دیتا ہوں اور تم وه خوشخبری میرے بعد میری امت كو سننا كہ درست طریقے سے صدقہ

①... مسلم، كتاب الهیات، باب تحريم الرجوع في الصدقة... الخ، ص ۸۷۶، حدیث: ۱۶۲۲

②... مسلم، كتاب الهیات، باب تحريم الرجوع في الصدقة... الخ، ص ۸۷۷، حدیث: ۱۶۲۲

دینا، بھلائی کرنا، والدین کے ساتھ حُسنِ سلوک کرنا اور صلہ رحمی کرنا یہ بد بختی کو نیک بختی سے بدلتا، عمر میں اضافہ کرتا اور بُری موت سے بچاتا ہے۔^(۱)

قربِ قیامت تین پناہ گاہیں:

﴿8141﴾... حضرت سیدنا امام اوزاعی رَحْمَةُ اللهِ تَعَالَى عَلَيْهِ فرماتے ہیں کہ میں ہشام کے دور حکومت میں مدینہ آیا اور پوچھا: یہاں کون کون سے علمائیں؟ لوگوں نے کہا: حضرت سیدنا محمد بن مُنْكَدِر، حضرت سیدنا محمد بن کعب قُرْظِي، حضرت سیدنا محمد بن علی بن عبد اللہ بن عباس اور حضرت سیدنا امام محمد باقر رَحْمَةُ اللهِ تَعَالَى عَلَيْهِ کے علمائیں۔ تو میں نے کہا: خدا کی قسم! میں سب سے پہلے حضرت سیدنا امام محمد باقر رَحْمَةُ اللهِ تَعَالَى عَلَيْهِ کے پاس جاؤں گا۔ پھر میں نے مسجد میں جا کر انہیں سلام کیا تو انہوں نے میرا ہاتھ پکڑا اور مجھے اپنے قریب کر لیا اور فرمایا: بھائی! تم کہاں سے تعلق رکھتے ہو؟ میں نے کہا: شام سے۔ فرمایا: شام میں کس جگہ؟ میں نے کہا: دمشق۔ فرمایا: میرے والد اپنے جدِ امجد (امیر المؤمنین حضرت سیدنا علی المرتضیٰ کَرَّمَ اللهُ تَعَالَى وَجْهَهُ الْكَرِيمِ) سے روایت کرتے ہیں کہ انہوں نے اللہ عَزَّوَجَلَّ کے محبوب، دانائے غیوب صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے سنا: ”(قربِ قیامت) لوگوں کے لئے تین پناہ گاہیں ہوں گی۔ جنگِ عظیم میں ان کی پناہ گاہ انطاکیہ کے نشیب میں واقع دمشق میں ہوگی اور دجال سے ان کی پناہ گاہ بیت المقدس ہوگی اور یاجوج ماجوج سے ان کی پناہ گاہ طور سینا ہوگی۔^(۲)

﴿8142﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ رحمتِ کونین، شہنشاہِ دارین صَلَّى اللهُ تَعَالَى عَلَيْهِ وَآلِهِ وَسَلَّمَ نے کھڑے ہو کر پانی پیا^(۳)۔^(۴)

حج کی نیکی:

﴿8143﴾... حضرت سیدنا جابر رَضِيَ اللهُ تَعَالَى عَنْهُ سے مروی ہے کہ حسنِ اخلاق کے پیکر، محبوبِ ربِّ داور صَلَّى اللهُ

①... الامالی لابن الشجرى، الحديث الحادى والعشرون: فى صلة الرحم وما يتصل بذلك، ۱۷۱/۲، حدیث: ۲۰۱۷

②... مصنف ابن ابى شيبه، كتاب الجهاد، ما ذكر فى فضل الجهاد والحث عليه، ۵۸۲/۳، حدیث: ۱۲۳

③... کھڑے ہو کر پینا ضرورت کے موقع پر تھا یا زمرم یا وضو کا بچا ہو پانی کھڑے کھڑے پینا پانی بیٹھ کر پئے یا کھڑے ہو کر پینا بیان جواز کے لیے تھا۔ (مرآة المناجیح، ۷/۶۷)

④... شمائل ترمذی، باب ما جاء فى صفة شرب رسول الله صلى الله عليه وسلم، ص ۱۲۹، حدیث: ۲۰۵، ۲۰۶

تَعَالَى عَلَيْهِ وَآلِهِ وَسَلَّمَ سے کسی نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! حج کی نیکی کیا ہے؟ ارشاد فرمایا:

”کھانا کھلانا اور اچھی گفتگو کرنا۔“^(۱)

اعمالِ صالحہ عذابِ الہی کو روکتے ہیں:

﴿8144﴾... حضرت سیدنا ثوبان رَضِيَ اللهُ تَعَالَى عَنْهُ سے مروی ہے کہ شہنشاہِ مدینہ، راحتِ قلب و سیرہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”إِذَا مَاتَ الْعَبْدُ كَانَتْ الصَّلَاةُ عِنْدَ رَأْسِهِ وَالصَّدَقَةُ عَن يَمِينِهِ وَالصِّيَامُ عِنْدَ صَدْرِهِ یعنی جب کوئی بندہ مر جاتا ہے تو نماز اس کے سر ہانے، صدقہ اس کی دائیں طرف اور روزہ اس کے سینے کے پاس ہوتا ہے۔“^(۲)

﴿8145﴾... حضرت سیدنا جابر رَضِيَ اللهُ تَعَالَى عَنْهُ سے مروی ہے کہ مکئی مدنی سلطان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جسے کوئی عَطِيَّة دیا جائے اور وہ کچھ نہ پائے تو عطیہ دینے والے کی تعریف کر دے کہ جس نے تعریف کر دی اس نے شکریہ ادا کر دیا اور جس نے تعریف کو بھی چھپایا اس نے ناشکری کی اور جو کسی باطل چیز سے زینت اختیار کرے وہ فریب کے دو کپڑے پہننے والے کی طرح ہے^(۳)۔^(۴)

ایمان کی 60 سے زائد خصلتیں ہیں:

﴿8146﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ایمان کی ساٹھ سے زائد خصلتیں ہیں جن میں سب سے بڑی خصلت اس بات کی گواہی دینا

①... مکارم الاخلاق للطبرانی، باب فضل اطعام الطعام، ص ۴۷۳، حدیث: ۱۶۸

②... مصنف ابن ابی شیبہ، کتاب الجنائز، فی نفس المؤمن کیف تخرج ونفس الکافر، ۲۵۸/۳، حدیث: ۴، نحوہ، عن ابی ہریرۃ

③... مُفَسِّر شہیر، حکیم الامت مفتی احمد یار خان نعیمی عَلَیْهِ رَحْمَةُ اللهِ التَّوَّابِ مَرَاةُ الْمَنَاجِحِ، جلد 4، صفحہ 356 پر اس کے تحت فرماتے ہیں: یہ فرمانِ عالی اس عورت سے فرمایا گیا تھا جس نے عرض کیا تھا کہ میری سوکن ہے میں چاہتی ہوں کہ اسے جلانے کے لیے اعلیٰ لباس، عمدہ زیور پہنا کروں تاکہ وہ سمجھے کہ مجھے یہ سب کچھ میرے خاوند نے دیا ہے اور وہ مجھ سے زیادہ محبت کرتا ہے اس پر یہ ارشاد ہوا۔ فریب کے کپڑوں کی کئی صورتیں ہیں: غریب آدمی غرور و تکبر کے طور پر امیروں کے کپڑے پہنے، جاہل شخص ریا کے طور پر علماء و صوفیاء کا لباس پہنے، فاسق آدمی دھوکے دینے کے لیے متقیوں کا سا لباس رکھے تاکہ اس کی جھوٹی گواہی حکام مان لیا کریں، یہ سب کچھ دھوکے فریب کے لیے ہو، (مرقات) ایسا آدمی بہر و بیبا ہے اور اس کی یہ حرکت بری ہے، اگر اچھی نیت سے علماء کا لباس پہنے تو اچھا کہ اچھوں کی نقل بھی اچھی ہے۔

④... ترمذی، کتاب البر والصلة، باب ما جاء فی المتشیع بہا لم یعطہ، ۴۱۷/۳، حدیث: ۲۰۴۱

ہے کہ اللہ عَزَّوَجَلَّ کے سوا کوئی معبود نہیں اور سب سے چھوٹی حُصَلتِ تَکْلِيفِ دَہِ چِيزِ کُورِ اسْتِے سے ہٹانا ہے۔^(۱)

نشے والی نبیذ کی مذمت:

﴿8147-48﴾... حضرت سیدنا ابو موسیٰ اشعری رَضِيَ اللهُ تَعَالَى عَنْهُ فرماتے ہیں کہ بارگاہِ رسالت میں مٹی کے گھڑے میں بنی جوش مارتی نبیذ پیش کی گئی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اسے اس دیوار پر دے مارو کیونکہ اسے وہی پیتا ہے جو اللہ عَزَّوَجَلَّ اور قیامت کے دن پر ایمان نہیں رکھتا۔^(۲)



بعض اطاعت شعاروں اور عبادت گزاروں کا تذکرہ

حضرت سیدنا شیخ حافظ ابو نعیم احمد بن عبد اللہ اصفہانی قُدَسَ سِرُّهُ النَّوْزَانِ نے فرمایا: اللہ عَزَّوَجَلَّ کی دی ہوئی توفیق اور آسانی سے زمانہ اور شہروں کی ترتیب کے مطابق صحابہ کرام اور تابعین و تبع تابعین عظام کے طبقات کا ذکر گزر چکا۔ فَهَلْهُ الْحَمْدُ وَالْبِئْتَةُ لِعَنَى اللّٰهُ عَزَّوَجَلَّ کے لئے حمد ہے اور اس کا احسان ہے۔

اب ہم بعض معزز اطاعت شعاروں اور عبادت گزاروں کے ذکر کا ارادہ رکھتے ہیں جو عبادت اور تیاریِ آخرت کے لئے انتہائی کوشش اور بے حد جلدی کرنے میں مشہور ہیں فانی دنیا کے دھوکے سے بچنے اور ہمیشہ رہنے والی آخرت کی طرف بڑھنے والے ہیں۔ جان لو کہ جن صحابہ کرام و تابعین عظام کا ذکر کیا جا چکا ہے لوگوں میں ان کی مثال سونے اور جواہر کی کان ہے جن کا مقام و مرتبہ استنباط کرنے والے، دین میں غور و خوض کرنے والے، اکابر ائمہ اور خاص لوگ ہی جانتے ہیں کیونکہ وہ دین کے ستون اور بنیادیں ہیں۔ جس طبقے کا ذکر ہم شروع کرنا چاہتے ہیں وہ لوگ معرفت کے کچھ پہلوؤں کے ساتھ مضبوط اور حسن اخلاق کے کچھ پہلوؤں کے سبب روشن ہیں جن کے ذریعے انہوں نے کامیابی اور خوف کی راہوں کو طے کیا، اور خود کو اچھائی اور احسان کی خوشبوؤں سے معطر کیا لہذا لوگوں میں ان کا مسلک خوشبودار پودوں کی طرح ہے۔ اللہ عَزَّوَجَلَّ جب اپنے کسی محبوب بندے اور عبادت و مجاہدے

①... مسلم، کتاب الایمان، باب شعب الایمان، ص ۳۹، حدیث: ۳۵

②... ابن ماجہ، کتاب الاشربة، باب نبیذ الجُر، ۷/۳، حدیث: ۳۰۹ عن ابی ہریرة

میں کوشاں رہنے والے کو بلند درجہ دینے کا ارادہ کرتا ہے تو اس پر اپنے کرم کے بادل سے موسلا دھار بارش برساتا ہے اور اس پر اپنے لطف و کرم کی خوشگوار ہوا چلاتا ہے پھر اپنے خاص بندوں کو ترجیح دیتے ہوئے کرامات سے نوازتا اور اپنی نشانیوں سے تائید فرماتا ہے، اپنی بارگاہ میں آنے والوں کو جوش دلاتا اور غفلت برتنے والوں کو تنبیہ کرتا ہے تاکہ حق کی راہیں ہر زمانے میں کھلی رہیں اور دلائل و نشانیاں متروک نہ ہوں۔ جن حضرات کا تذکرہ کیا جائے گا یہ اللہ عَزَّوَجَلَّ کے وہ اولیا اور اصفیا ہیں جنہیں دیکھ کر اللہ عَزَّوَجَلَّ یاد آجاتا ہے اور ان کی پیروی کرنے والے ان کی صحبت اور محبت کے سبب سعادت مند ہو جاتے ہیں۔ چنانچہ ہم ان اکابر میں سے ہر ایک کے احوال اور ظاہری اقوال کو بیان کرتے ہیں۔ یہاں ہم زمانے اور شہروں کی ترتیب سے عدول کریں گے لہذا جو روایت حدیث میں مشہور ہیں تو ہم ان کی ایک یا ایک سے زائد حدیثیں ذکر کریں گے اور جو روایت حدیث میں معروف نہیں ان کے ذکر میں ہم فقط حکایت پر اکتفا کریں گے اور اللہ عَزَّوَجَلَّ سب سے اچھا مددگار ہے اور ہم اسی سے مدد چاہتے ہیں۔



حضرت سیدنا ابو محمد حبیب عجمی عَلَیْہِ رَحْمَةُ اللّٰهِ الْتَوٰی

حضرت سیدنا ابو محمد حبیب عجمی عَلَیْہِ رَحْمَةُ اللّٰهِ الْتَوٰی انہی عبادت گزار بزرگوں میں سے ہیں، آپ کی جائے سکونت بصرہ ہے، آپ صاحب کرامت اور مُسْتَجَابُ الدُّعَا ہیں، آپ کا دنیا سے منہ موڑ کر آخرت کی طرف متوجہ ہونے کا سبب یہ تھا کہ ایک مرتبہ آپ حضرت سیدنا امام حسن بصری عَلَیْہِ رَحْمَةُ اللّٰهِ الْتَوٰی کی مجلس میں آئے تو ان کی نصیحت نے آپ رَحْمَةُ اللّٰهِ تَعَالٰی عَلَیْہِ کے دل پر اثر کیا لہذا آپ نے اللہ عَزَّوَجَلَّ پر بھروسا اور اس کی ضمانت پر اکتفا کرتے ہوئے اپنا سارا مال و متاع صدقہ کر دیا اور اپنی جان کو اللہ عَزَّوَجَلَّ سے خرید لیا اور چار مرتبہ میں 40 ہزار صدقہ کئے، دس ہزار صبح صدقہ کئے اور عرض کی: اے میرے پروردگار عَزَّوَجَلَّ! میں اپنی جان اس کے بدلے تجھ سے خریدتا ہوں۔ اس کے بعد 10 ہزار اور دے کر عرض کی: اے میرے پروردگار عَزَّوَجَلَّ! یہ مجھے صدقہ کی توفیق دینے کا شکرانہ ہے پھر مزید دس ہزار خرچ کئے اور عرض کی: اے میرے پروردگار عَزَّوَجَلَّ! اگر تو نے میرا پہلا اور دوسرا صدقہ قبول نہ کیا تو اسے قبول فرمالے پھر دس ہزار اور صدقہ کئے اور عرض کی: اے میرے پروردگار عَزَّوَجَلَّ! اگر تو نے مجھ سے تیسرا صدقہ قبول کر لیا ہے تو یہ اس کا شکرانہ ہے۔

امام حسن بصری رَحْمَةُ اللهِ عَلَيْهِ کی مجلس میں:

﴿8149﴾... حضرت سیدنا یونس بن محمد رَحْمَةُ اللهِ تَعَالَى عَلَيْهِ بیان کرتے ہیں: میں نے اپنے مشائخ کو فرماتے سنا کہ حضرت سیدنا امام حسن بصری عَلَيْهِ رَحْمَةُ اللهِ الْقَوِي ہر روز اپنی مجلس میں وعظ و نصیحت کیا کرتے تھے جبکہ حضرت سیدنا ابو محمد حبیب رَحْمَةُ اللهِ تَعَالَى عَلَيْهِ ان کی مجلس میں آکر وہاں بیٹھتے جہاں دنیا دار اور تاجر آکر بیٹھتے، آپ حضرت سیدنا امام حسن بصری عَلَيْهِ رَحْمَةُ اللهِ الْقَوِي کی مجلس سے غافل رہتے اور ان کی کسی بات پر دھیان نہیں دیتے تھے ایک دن آپ نے ان کی باتیں سنیں تو کہا: ایں پیر ہمیں ڈر آید ڈر آید چہ گوید یعنی یہ بزرگ کیا کہتے ہیں؟ تو کسی نے کہا: اے ابو محمد، خدا کی قسم! حضرت سیدنا امام حسن بصری عَلَيْهِ رَحْمَةُ اللهِ الْقَوِي جنت اور دوزخ کا ذکر کرتے، آخرت کا شوق دلاتے اور دنیا سے بے رغبتی کا کہتے ہیں، یہ بات آپ کے دل کو لگی تو آپ نے فارسی میں کہا: ہمیں ان کے پاس لے چلو۔ جب آپ حضرت سیدنا امام حسن بصری عَلَيْهِ رَحْمَةُ اللهِ الْقَوِي کی خدمت میں آئے تو ان کی مجلس والوں نے کہا: ابو سعید! آپ کے پاس ابو محمد حبیب آئے ہیں، آپ انہیں نصیحت کیجئے۔ آپ حضرت سیدنا امام حسن بصری عَلَيْهِ رَحْمَةُ اللهِ الْقَوِي کی طرف منہ کر کے کھڑے ہوئے اور کہا: ایں ہمیں گوی چہ گوئی یعنی آپ کیا وعظ کرتے ہیں؟ حضرت سیدنا امام حسن بصری عَلَيْهِ رَحْمَةُ اللهِ الْقَوِي نے فرمایا: یہ کیا کہہ رہے ہیں؟ ایک شخص نے کہا: یہ پوچھ رہے ہیں کہ آپ کیا وعظ فرما رہے ہیں؟ حضرت سیدنا امام حسن بصری عَلَيْهِ رَحْمَةُ اللهِ الْقَوِي حضرت سیدنا حبیب رَحْمَةُ اللهِ تَعَالَى عَلَيْهِ کی طرف متوجہ ہوئے اور ان سے جنت کا تذکرہ کیا، جہنم کا خوف دلایا، بھلائی کی ترغیب دی اور بُرائی سے دور رہنے کی نصیحت کی اور آخرت کا شوق دلایا اور دنیا سے دوری کا درس دیا تو حضرت سیدنا ابو محمد حبیب رَحْمَةُ اللهِ تَعَالَى عَلَيْهِ نے کہا: ایں گوی یعنی کیا یہ بات ایسے ہی ہے؟ تو حضرت سیدنا امام حسن بصری عَلَيْهِ رَحْمَةُ اللهِ الْقَوِي نے فرمایا: میں اللہ عَزَّوَجَلَّ کے لئے تمہارا ضامن ہوں۔ پھر آپ وہاں سے سے چلے گئے اور اپنا مال و متاع اللہ عَزَّوَجَلَّ کی راہ میں خرچ کرتے رہے حتیٰ کہ کچھ بھی باقی نہ بچا پھر آپ اللہ عَزَّوَجَلَّ کے بھروسے پر قرض طلب کرنے لگے۔

غیب سے قرض کی ادائیگی:

﴿8150﴾... حضرت سیدنا یونس بن محمد رَحْمَةُ اللهِ تَعَالَى عَلَيْهِ بیان کرتے ہیں کہ ایک شخص نے حضرت سیدنا ابو محمد

حبیبِ عجمی عَلَیْہِ رَحْمَةُ اللّٰهِ التَّقْوٰی کے پاس آکر اپنے قرضے کی شکایت کی تو آپ نے فرمایا: جاؤ میری ضمانت پر قرضہ لے لو۔ لہذا اس نے آپ کی ضمانت پر ایک شخص سے پانچ سو درہم قرض لے لئے پھر قرض دینے والا آیا اور کہا: ابو محمد! درہم قرض دینے کی وجہ سے مجھے پریشانی کا سامنا ہے۔ آپ نے اس سے فرمایا: ہاں، کل آکر اپنا قرضہ وصول کر لینا۔ پھر آپ وضو کر کے مسجد چلے گئے اور اللہ عَزَّوَجَلَّ کی بارگاہ میں دعا کی۔ جب وہ شخص آیا تو آپ نے اس سے فرمایا: جاؤ، اگر مسجد میں کوئی چیز پاؤ تو اسے لے لو۔ وہ گیا تو مسجد میں ایک تھیلی پڑی ہوئی تھی جس میں پانچ سو درہم تھے پس وہ اسے لے کر چلا گیا، گھر جا کر دیکھا تو اس میں پانچ سو سے زیادہ درہم تھے یہ دیکھ کر وہ آپ کے پاس واپس آیا اور کہنے لگا: ابو محمد! یہ درہم زیادہ ہیں۔ آپ نے فرمایا: جاؤ یہ تمہارے ہیں یعنی اتنے اور ان سے زیادہ بھی۔

آفت زدہ لوگوں کی مدد:

﴿8151﴾... حضرت سیدنا نسرہ بن یحییٰ رَحْمَةُ اللّٰهِ تَعَالٰی عَلَیْہِ بَیَان کرتے ہیں کہ حضرت سیدنا حبیبِ عجمی عَلَیْہِ رَحْمَةُ اللّٰهِ التَّقْوٰی نے لوگوں کو قحط سالی میں مبتلا پایا تو آپ نے آٹا بیچنے والوں سے آٹا اور ستوا دھار خرید کر صدقہ کر دیئے، ان کے خالی تھیلے لے کر سی لئے اور انہیں اپنے بستر کے نیچے رکھ دیا پھر اللہ عَزَّوَجَلَّ سے دعا کی۔ چنانچہ جب وہ لوگ جن سے آپ نے سامان خرید اتھا اپنا حق وصول کرنے آئے تو آپ نے وہ تھیلے نکالے جو بھر چکے تھے۔ آپ نے ان سے فرمایا: ان کا وزن کرو۔ انہوں نے وزن کیا تو وہ ان کے حقوق کے برابر تھے۔

جنتی گھر کی ضمانت:

﴿8152﴾... حضرت سیدنا نسرہ بن یحییٰ رَحْمَةُ اللّٰهِ تَعَالٰی عَلَیْہِ بَیَان کرتے ہیں کہ ایک شخص اپنا گھر بار بیچ کر خُرَّاسَانَ سے بصرہ آیا اور وہیں رہنے لگا۔ اس کے پاس 10 ہزار درہم تھے، جب وہ بصرہ آیا تو اس نے اپنی زوجہ کے ساتھ حج کے لئے مکہ مکرمہ جانے کا ارادہ کیا۔ تو اس نے پوچھا کہ یہ 10 ہزار درہم کس کے پاس امانت رکھے جائیں؟ کسی نے کہا: تم اپنی رقم ابو محمد حبیبِ عجمی عَلَیْہِ رَحْمَةُ اللّٰهِ التَّقْوٰی کے پاس رکھ دو۔ چنانچہ وہ آپ کے پاس آیا اور کہا: حضور! میں اور میری اہلیہ حج کا ارادہ رکھتے ہیں۔ میرے پاس 10 ہزار درہم ہیں میں اس سے بصرہ میں ایک گھر خریدنا چاہتا ہوں اگر آپ کو کوئی گھر ملے اور ہمارے لئے گھر خریدنے میں آسانی ہو تو خرید لیجئے گا۔ پھر وہ شخص اپنی زوجہ کے ہمراہ حج کے

لئے روانہ ہو گیا۔ بصرہ میں لوگ قحط سالی میں مبتلا ہوئے تو آپ نے اپنے ساتھیوں سے مشورہ کیا کہ اگر ہم ان 10 ہزار درہم کا آٹا خرید کر صدقہ کر دیں تو کیسا رہے گا؟ لوگوں نے کہا: حضور! یہ رقم تو اس شخص نے آپ کے پاس اس لئے رکھوائی تھی کہ آپ کوئی مکان اس کے لئے خرید لیں۔ ارشاد فرمایا: میں یہ تمام رقم صدقہ کر کے اس شخص کے لئے اللہ عَزَّوَجَلَّ سے جنت میں گھر خریدوں گا، اگر وہ اس گھر پر راضی ہو تو ٹھیک، ورنہ میں اس کی رقم واپس کر دوں گا۔ پھر آپ نے آٹا اور روٹیاں منگو کر فقرا و مساکین میں تقسیم فرمادیں۔

جب وہ خُرَّاسانی، حج کر کے واپس بصرہ آیا تو آپ رَحْمَةُ اللَّهِ تَعَالَى عَلَيْهِ کے پاس حاضر ہو کر عرض کی: اے ابو محمد! میں نے 10 ہزار درہم آپ کے پاس رکھوائے تھے کہ آپ میرے لیے مکان خرید لیں اگر آپ نے مکان نہیں خرید اتو میری رقم مجھے واپس کر دیں تاکہ میں خود کوئی مکان خرید لوں۔ آپ نے فرمایا: میں نے تیرے لئے ایسا شاندار گھر خریداہے جس میں بہت عمدہ محل، درخت، میوے اور نہریں ہیں۔ یہ سن کر وہ خُرَّاسانی اپنی زوجہ کے پاس گیا اور کہا: حضرت سیدنا حبیب عَمِّي عَلَيْهِ رَحْمَةُ اللَّهِ الْقَوِي نے ہمارے لئے گھر خرید لیا ہے اور میرے خیال میں وہ کسی بادشاہ کا گھر ہے اور اس نے وہ گھر اور اس کے اندر کی چیزیں بڑی شاندار بنائی ہیں۔ پھر اس نے دو یا تین دن بعد آپ رَحْمَةُ اللَّهِ تَعَالَى عَلَيْهِ کی خدمت میں حاضر ہو کر عرض کی: ابو محمد! گھر کہاں ہے؟ تو آپ نے فرمایا: میں نے تیرے لئے اپنے پاک پروردگار عَزَّوَجَلَّ سے جنت میں گھر خریداہے جس میں محلات، نہریں اور خادین ہیں۔ یہ سن کر وہ اپنی زوجہ کے پاس گیا اور اسے بتایا کہ حضرت سیدنا حبیب عَمِّي عَلَيْهِ رَحْمَةُ اللَّهِ الْقَوِي نے ہمارے لئے ہمارے پاک پروردگار عَزَّوَجَلَّ سے جنت میں ایک گھر خرید لیا ہے۔ اس کی زوجہ نے کہا: میں امید رکھتی ہوں کہ اللہ عَزَّوَجَلَّ حضرت سیدنا حبیب عَمِّي عَلَيْهِ رَحْمَةُ اللَّهِ الْقَوِي کے عہد کو پورا فرمائے گا لیکن کیا معلوم کہ ہم ان سے پہلے ہی سفر آخرت کو روانہ ہو جائیں، تم ایسا کروان سے ایک رقعہ لکھو لو کہ وہ ہمیں جنت میں ایک گھر دلوانے کے ضامن ہیں۔ چنانچہ وہ آپ کے پاس آیا اور کہا: اے ابو محمد! آپ نے جو گھر ہمارے لئے خریداہے وہ ہمیں قبول ہے، آپ ہمارے لئے رقعہ لکھ دیں کہ آپ جنت میں گھر دلوانے کے ضامن ہیں۔ تو آپ نے اس طرح رقعہ لکھا:

”بِسْمِ اللَّهِ الرَّحْمَنِ الرَّحِيمِ یہ ضمانت نامہ ہے اس بات کا کہ ابو محمد حبیب نے اپنے رب عَزَّوَجَلَّ سے فلاں خُرَّاسانی شخص کے لئے 10 ہزار درہم کے عوض جنت میں ایک ایسا گھر خریداہے جس میں محلات، نہریں، درخت،

خادمین اور خادمائیں ہیں۔ اللہ عَزَّوَجَلَّ کے ذمہ کرم پر ہے کہ فلاں شخص کو ایسی صفات سے متصف گھر دے کر حبیبِ عجمی کو اس کے عہد سے بری کر دے۔“

خُرَّاسانی وہ رقعہ لے کر اپنی زوجہ کے پاس آیا اور اسے وہ رقعہ دے دیا۔ وہ خراسانی تقریباً چالیس دن ہی زندہ رہا ہو گا کہ اس کی موت کا وقت آن پہنچا۔ اس نے اپنی زوجہ کو وصیت کی ”جب لوگ مجھے غسل دے کر کفن پہنادیں تو ان سے یہ رقعہ میرے کفن میں رکھو ادینا۔“ حسبِ وصیت رقعہ اس کے کفن میں رکھ دیا گیا۔ دفن کے بعد لوگوں کو اس کی قبر پر ایک پرچہ ملا جس میں سیاہی سے یہ لکھا تھا:

”یہ ابو محمد حبیب کے لئے اس گھر کا براءت نامہ ہے جسے اس نے فلاں شخص کے لئے خریدا تھا۔ اللہ عَزَّوَجَلَّ نے خُرَّاسانی کو ایسا گھر دے دیا ہے جس کا حبیبِ عجمی نے عہد کیا تھا۔“

لوگ یہ پرچہ لے کر حضرت سیدنا حبیبِ عجمی عَلَیْہِ رَحْمَةُ اللّٰہِ التَّوَّابِ کی بارگاہ میں حاضر ہوئے۔ آپ وہ رقعہ پڑھ کر اسے چومنے اور رونے لگے پھر اپنے ساتھیوں کے پاس آئے اور فرمایا: ”یہ میرے رب عَزَّوَجَلَّ کی طرف سے میرے لئے براءت نامہ ہے۔“

پاؤں کی تکلیف دور ہو گئی:

﴿8153﴾... حضرت سیدنا ابو حَرَبِ رَحْمَةُ اللّٰہِ تَعَالٰی عَلَیْہِ بَيَان کرتے ہیں کہ وہ حضرت سیدنا ابو محمد حبیبِ عجمی عَلَیْہِ رَحْمَةُ اللّٰہِ التَّوَّابِ کے پاس تھے کہ ایک شخص نے آپ سے عرض کی: میرے پاؤں میں تکلیف ہے تو آپ نے اسے فرمایا: بیٹھ جاؤ۔ جب لوگ چلے گئے تو آپ کھڑے ہوئے اور اس کی گردن میں مصحف رکھا اور کہا: ”یاخذ حبیب رُسوماً مَبَاشَ یعنی اے خدا! حبیبِ رُسومانہ ہو، اے اللہ عَزَّوَجَلَّ! اسے عافیت عطا فرما حتیٰ کہ واپس جائے تو اسے یہ بھی علم نہ ہو کہ اس کے کون سے پاؤں میں تکلیف تھی۔“ اس کے بعد اس شخص نے خود کو ٹھیک محسوس کیا تو ہم نے اس سے پوچھا: تمہارے کون سے پاؤں میں تکلیف تھی؟ اس نے کہا: مجھے نہیں معلوم۔

﴿8154﴾... جعفر بن سلیمان کا بیان ہے کہ میں نے حضرت سیدنا حبیبِ عجمی عَلَیْہِ رَحْمَةُ اللّٰہِ التَّوَّابِ کو فرماتے سنا: ہمارے پاس ایک مانگنے والا آیا اور عمرہ (یعنی آپ کی زوجہ محترمہ) آٹا گوندھ کر پڑوس سے آگ لینے گئی تھیں تاکہ روٹی پکائیں۔ میں نے سائل سے کہا: یہ آٹا لے لو تو اس نے وہ آٹا لے لیا۔ جب عمرہ آگ لے کر آئیں تو پوچھنے

لگیں: آٹا کہاں گیا؟ میں نے کہا: اسے روٹی پکانے کے لئے لے گئے ہیں۔ بہت پوچھا تو میں نے خیرات کر دینے کا واقعہ بتایا۔ وہ بولیں: سُبْحَانَ اللَّهِ! مگر ہمیں بھی تو کچھ کھانے کیلئے درکار ہے۔ اتنے میں ایک شخص ایک بڑی لگن میں بھر کر گوشت اور روٹی لے آیا۔ تو میں نے عمرہ سے کہا: دیکھو تمہیں کس قدر جلد لوٹا دیا گیا، گویا روٹی بھی پکادی اور گوشت کا سالن مزید بھیج دیا۔

﴿8155﴾ ... جعفر بن سلیمان بیان کرتے ہیں کہ حضرت سیدنا حبیب عجمی عَلَيْهِ رَحْمَةُ اللَّهِ الْتَوَى نے فرمایا: ایک شخص ہم سے ملاقات کے لئے آیا، ہم نے مچھلی پکائی ہوئی تھی جسے ہم کھانا چاہتے تھے وہ شخص دیر تک بیٹھا رہا، جب وہ چلا گیا تو میں نے عمرہ سے کہا: مچھلی لے آؤ تاکہ ہم اسے کھالیں۔ جب وہ لے کر آئیں تو وہ تازہ خون بن چکی تھی پس ہم نے اسے باغ میں ڈال دیا۔

شیطان کی چالبازیاں:

﴿8156﴾ ... جعفر بن سلیمان بیان کرتے ہیں کہ حضرت سیدنا ابو محمد حبیب عجمی عَلَيْهِ رَحْمَةُ اللَّهِ الْتَوَى نے فرمایا: خدا کی قسم! شیطان علما کے ساتھ اس طرح کھیلتا ہے جیسے بچہ اخروٹ کے ساتھ کھیلتا ہے اور اگر اللہ عَزَّ وَجَلَّ قیامت کے دن مجھے بلائے: اے حبیب! تو میں کہوں گا: لَبَيْتِكَ۔ پھر فرمائے: کیا تو میرے پاس کسی دن کی ایک نماز یا کسی دن کا روزہ یا کوئی ایک رکعت یا کوئی تسبیح ایسی لایا ہے جس میں تو ابلیس سے یوں بچ گیا ہو کہ وہ اس عمل کو خراب کرنے والا کوئی عیب نہ لگا سکا ہو؟ تو میں ”ہاں“ نہ کر سکوں گا۔ اور ایک مرتبہ فرمایا: فارغ ہر گز نہ بیٹھو کیونکہ موت تمہیں آنے ہی والی ہے۔

﴿8157﴾ ... حضرت سیدنا عبد اللہ بن شوزب رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا ابو محمد حبیب عجمی عَلَيْهِ رَحْمَةُ اللَّهِ الْتَوَى نے فرمایا: میں کسی میدان میں اپنے رب کے حضور کھڑا ہوں اور مجھ پر ایک ہی سایہ ہو یہ مجھے تم لوگوں کے اس باغ سے زیادہ محبوب ہے۔

سعادت مندی:

﴿8158﴾ ... حضرت سیدنا ابو محمد حبیب عجمی عَلَيْهِ رَحْمَةُ اللَّهِ الْتَوَى نے فرمایا: بندے کے لئے یہ سعادت کی بات ہے کہ جب وہ مرے تو اس کے ساتھ اس کے گناہ بھی مر جائیں۔

آپ کی کرامت:

﴿8159﴾... حضرت سیدنا حماد اور حضرت سیدنا ابو عوانہ رَحْمَةُ اللَّهِ تَعَالَى عَلَيْهِمَا بیان کرتے ہیں کہ ایک دن ہم حضرت سیدنا حبیب عجمی عَلَيْهِ رَحْمَةُ اللَّهِ النَّوَوِي کی خدمت میں حاضر تھے کہ ایک عورت آئی اور کہنے لگی: ”اے ابو محمد! نان نیست مارا یعنی ہمارے پاس کھانے کو کچھ نہیں۔“ آپ نے اس سے فرمایا: تمہارے اہل و عیال کتنے ہیں؟ اس نے کہا: اتنے افراد ہیں۔ آپ وضو کرنے گئے پھر نماز پڑھنے آئے، تواضع اور اطمینان کے ساتھ نماز پڑھی، نماز کے بعد یوں دعا کی: ”اے میرے رب عَزَّوَجَلَّ! لوگ مجھ سے حسن ظن رکھتے ہیں، کیونکہ تو نے میرے عیبوں پر پردہ رکھا ہے پس تو ان کے گمان کو نہ بدلنا پھر اپنی کھجور والی چٹائی اٹھائی تو اس کے نیچے پچاس درہم پڑے تھے، آپ نے وہ اس عورت کو دے دیئے پھر فرمایا: حماد! جب تک میں زندہ ہوں یہ بات چھپائے رکھنا۔

غیبی مدد:

﴿8160﴾... مروی ہے کہ حضرت سیدنا ابو محمد حبیب عجمی عَلَيْهِ رَحْمَةُ اللَّهِ النَّوَوِي تاجروں سے سامان لے کر صدقہ کر دیا کرتے تھے، ایک مرتبہ آپ نے سامان لے لیا لیکن انہیں دینے کے لئے آپ کے پاس کچھ نہ تھا تو آپ نے کہا: یارب عَزَّوَجَلَّ! گویا آپ نے یہ کہا: ان کے نزدیک میری وجاہت کم ہو رہی ہے۔ پھر آپ کمرے میں داخل ہوئے تو وہاں زمین سے لے کر چھت تک درہموں سے بھرے اونٹی تھیلے رکھے ہوئے تھے، انہیں دیکھ کر کہنے لگے: اے پروردگار عَزَّوَجَلَّ! میں اتنا نہیں چاہتا تھا۔ پھر آپ نے اپنی حاجت کے مطابق لیا اور باقی چھوڑ دیا۔

صدقہ کی ترغیب:

﴿8161﴾... جعفر بن سلیمان بیان کرتے ہیں کہ ہم حضرت سیدنا ثابت بنانی قَدِيسِ سُرَّةِ النَّوَوَانِي کی مجلس سے حضرت سیدنا ابو محمد حبیب عجمی عَلَيْهِ رَحْمَةُ اللَّهِ النَّوَوِي کے پاس آتے تو وہ ہمیں صدقہ کی ترغیب دیتے، جب صدقہ دیا جاتا تو آپ اٹھتے اور اپنے کمرے میں نصب شدہ سینگ پر اسے لٹکا دیتے پھر فرماتے:

هَآ قَدْ تَعَدَّيْتُ وَطَابَتْ نَفْسِي

فَلَيْسَ فِي الْحَيِّ غُلَامٌ مَثَلِي

إِلَّا غُلَامٌ قَدْ تَعَدَّى قَبْلِي

ترجمہ: جب میں کھانا کھاتا ہوں اور میرا دل خوش ہو جاتا ہے تو بستی میں میری مثل کوئی غلام نہیں ہوتا سوائے اس غلام کے جو مجھ سے پہلے کھا چکا ہو۔

اے اللہ عَزَّوَجَلَّ! تو ہر عیب سے پاک اور بڑا مہربان ہے، تو نے اچھا پیدا کیا، ہدایت کو مقدر کیا، دے کر غنی کیا، قناعت و عافیت عطا فرمائی، معاف کر کے عطا کیا پس تیرے ہر عطیے پر تیری حمد ہے، ایسی حمد جو کثرت والی، عیب سے پاک اور برکت والی ہے، ایسی حمد جس کا سلسلہ ابتداء منقطع ہوا نہ ہی اس کا اختتام ہوا، ایسی حمد جس کا منتہی تو ہے اور جنت اس کی جزا ہے، تو سب سے بڑا کریم، جواد، نعمتیں دینے والا، نیکیوں سے محبت کرنے والا اور حضرت سیدنا ابراہیم عَلَیْہِ السَّلَام کا دوست ہے، کوئی سائل تجھے پریشان نہیں کرتا، کوئی عطیہ تیرے خزانے سے کمی نہیں کرتا، کوئی زبان تیری مدح نہیں کر سکتی، میرا سر تیری کریم ذات کے لئے جھکتا ہے۔ یہ کہتے ہوئے آپ سجدے میں چلے گئے آپ کے ساتھ ہم نے بھی سجدہ کیا پھر وہاں موجود مسکینوں میں صدقہ تقسیم کیا۔

ایک دن بصرہ اگلی شام عرفات:

﴿8162﴾... حضرت سیدنا سری بن یحییٰ رَحْمَةُ اللَّهِ تَعَالَى عَلَیْہِ بَیَان کرتے ہیں کہ حضرت سیدنا حبیب عَجْمی عَلَیْہِ رَحْمَةُ اللَّهِ الْقَوِی یومِ تَرْوِیہ (یعنی ۸ ذوالحجہ) کو بصرہ میں دیکھے گئے اور عَرَفَہ (یعنی ۹ ذوالحجہ) کی شام میدانِ عرفات میں نظر آئے۔

﴿8163﴾... حضرت سیدنا عبادہ رَحْمَةُ اللَّهِ تَعَالَى عَلَیْہِ فرماتے ہیں کہ میں حضرت سیدنا سلیمان تِیْمی عَلَیْہِ رَحْمَةُ اللَّهِ الْقَوِی کے ساتھ حضرت سیدنا حبیب عَجْمی عَلَیْہِ رَحْمَةُ اللَّهِ الْقَوِی کے پاس گیا تو آپ نے کہا: ابو محمد! اللہ عَزَّوَجَلَّ سے ہمارے لئے دعا کیجئے گا۔ تو حضرت سیدنا حبیب عَجْمی عَلَیْہِ رَحْمَةُ اللَّهِ الْقَوِی نے ان سے کہا: ”ابو محمد! الْبَشَّار لَا یَتَقَدَّرُ الْمَیْسَرُ“ یعنی کاشت کاری بغیر محنت کے نہیں بڑھ سکتی۔

﴿8164﴾... حضرت سیدنا ابو قرہ محمد بن ثابت رَحْمَةُ اللَّهِ تَعَالَى عَلَیْہِ بَیَان کرتے ہیں کہ حضرت سیدنا حبیب عَجْمی عَلَیْہِ رَحْمَةُ اللَّهِ الْقَوِی نے بارگاہِ الہی میں عرض کی: اس شخص کے لئے کوئی چین و راحت نہیں جس کی آنکھوں کو تجھ سے ٹھنڈک نہ پہنچے، اس کی کوئی خوشی نہیں جو تجھ سے خوش نہ ہو، تیری عزت کی قسم! تو جانتا ہے کہ میں تجھ سے محبت کرتا ہوں۔

کثرتِ گریہ:

﴿8165﴾... جعفر بن سلیمان بیان کرتے ہیں کہ حضرت سیدنا حبیب عَجْمی عَلَیْہِ رَحْمَةُ اللَّهِ تَعَالَى عَلَیْہِ انتہائی نرم دل اور بہت

زیادہ رونے والے تھے، ایک رات آپ کثرت سے روئے تو آپ کی زوجہ عمرہ نے فارسی میں کہا: ابو محمد آپ کیوں رو رہے ہیں؟ تو آپ نے انہیں فارسی میں جواب دیا: مجھے چھوڑ دو کیونکہ میں اس راہ پر چلنا چاہتا ہوں جس پر پہلے نہیں چلا۔

سیدنا حبیب عجمی عَلَیْہِ رَحْمَةُ اللّٰهِ الْقَوِی سے مروی روایت

منقول ہے کہ آپ رَحْمَةُ اللّٰهِ تَعَالٰی عَلَیْہِ نے حضرت سیدنا حسن بصری اور حضرت سیدنا محمد بن سیرین رَحْمَةُ اللّٰهِ تَعَالٰی عَلَیْہِما سے احادیث روایت کی ہیں حالانکہ یہ کہنے والے کا وہم ہے کیونکہ جس حبیب نامی شخصیت نے ان سے احادیث روایت کی ہیں وہ حبیب معلّم ہیں۔ آپ رَحْمَةُ اللّٰهِ تَعَالٰی عَلَیْہِ سے فرزندِ ذوق شاعر کے حوالے سے ایک حکایت مروی ہے۔ چنانچہ،

﴿8166﴾... حضرت سیدنا ابو محمد حبیب عجمی عَلَیْہِ رَحْمَةُ اللّٰهِ الْقَوِی فرماتے ہیں: فرزندِ ذوق کا بیان ہے کہ میں ملکِ شام میں حضرت سیدنا ابو ہریرہ رَضِيَ اللّٰهُ تَعَالٰی عَنْہُ سے ملا تو انہوں نے مجھ سے فرمایا: کیا تم فرزندِ ذوق ہو؟ میں نے کہا: ہاں۔ پوچھا: کیا تم شاعر ہو؟ میں نے کہا: ہاں۔ تو انہوں نے فرمایا: اگر تمہاری زندگی زیادہ ہوئی تو عنقریب تم ایسے لوگوں سے ملو گے جو کہیں گے کہ تیری کوئی توبہ نہیں تو تم اللّٰهُ عَزَّوَجَلَّ سے اپنی اُمید مت توڑنا۔



حضرت سیدنا عبد الواحد بن زید رَحْمَةُ اللّٰهِ عَلَیْہِ

(مرض کی) قید سے رہائی پانے والے، شکار (یعنی نفس و شیطان) کے لئے جال بچھانے والے حضرت سیدنا عبد الواحد بن زید رَحْمَةُ اللّٰهِ تَعَالٰی عَلَیْہِ بھی انہی عبادت گزار بزرگوں میں سے ہیں جو عابد و زاہد، واعظ، انتہائی محتاط اور سبقت کرنے والوں کو راہ دکھانے والے ہیں۔

بارگاہِ الہی میں مقبولیت:

﴿8167﴾... حضرت سیدنا ابو سلیمان دارانی قُدْسِ سَيِّدُہُ النُّوْرَانِی فرماتے ہیں: حضرت سیدنا عبد الواحد بن زید رَضِيَ اللّٰهُ تَعَالٰی عَنْہُ کو فاجِ کما مرض لاحق ہو تو انہوں نے اللّٰهُ عَزَّوَجَلَّ سے دعا کی کہ انہیں وضو کے وقت فاج سے رہائی دی جائے تو جب آپ وضو کا ارادہ کرتے تو چل کر جاتے اور جب واپس چارپائی کی طرف لوٹتے تو فاج ان پر لوٹ آتا تھا۔

روٹی اور نمک کو لازم کر لو:

﴿8168﴾ ... حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ نے فرمایا: اے میرے بھائیو! روٹی اور نمک کو لازم کر لو کیونکہ یہ گردے کی چربی کو پگھلائے گا اور یقین کو بڑھائے گا۔

علم الیقین کا حصول:

﴿8169﴾ ... حضرت سیدنا ابو سلیمان دارانی قَدَسَ سِرُّهُ التَّوَرَانِ کا بیان ہے کہ حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ کا بیان ہے کہ میں ایک راہب کی خانقاہ سے گزرا تو میں نے اپنے ساتھیوں سے کہا: ٹھہرو۔ پھر میں نے اس راہب سے گفتگو کرنے کے لئے کہا: اے راہب! تو وہ اپنی خانقاہ کے دروازے کا پردہ اٹھا کر کہنے لگا: اے عبد الواحد بن زید! اگر تم علم الیقین حاصل کرنا چاہتے ہو تو اپنے اور شہوات کے مابین لوہے کی دیوار کھڑی کر دو۔ یہ کہہ کر اس نے پردہ گرا دیا۔

﴿8170﴾ ... حضرت سیدنا احمد ھَمْبُصِيُّ عَلَيْهِ رَحْمَةُ اللَّهِ الْقَوِي بیان کرتے ہیں کہ حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ سے کسی نے کہا: اے ابو عبیدہ! آپ ان دو افراد کے بارے میں کیا کہتے ہیں جن میں سے ایک عبادت کے لئے زندگی پسند کرتا ہے جبکہ دوسرا شوق و محبت میں مرنا پسند کرتا ہے ان میں سے کون سا افضل ہے؟ فرمایا: افضل وہ ہے جو مرنا پسند کرتا ہے۔ کسی نے پوچھا: کیا اس کے علاوہ کوئی تیسری منزل بھی ہے؟ فرمایا: میں اسے نہیں جانتا۔ پوچھا: تیسری کیوں نہیں۔ فرمایا: اس لئے کہ زندگی چاہنے والا عبادت کی وجہ سے اور موت کی چاہت رکھنے والا آخرت کے شوق کی وجہ سے یہ پسند نہیں کرتا بلکہ زندگی والے کو اپنی زندگی اور مرنے والے کو اپنی موت اس وجہ سے پسند ہے کہ اللہ عَزَّ وَجَلَّ نے زندہ رکھا تو زندگی پسند اور موت دے دی تو موت پسند۔

﴿8171﴾ ... حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ نے فرمایا: رضا اللہ عَزَّ وَجَلَّ کا سب سے بڑا دروازہ، دنیا کی جنت اور عبادت گزاروں کی راحت ہے۔

ہر حال میں اللہ عَزَّ وَجَلَّ سے راضی:

﴿8172﴾ ... حضرت سیدنا عثمان بن عَمَّارٍ رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا عبد الواحد بن زید

رَحْمَةُ اللَّهِ تَعَالَى عَلَيْهِ نے فرمایا: میں، حضرت فَرَقْدَسَبِنِی، حضرت محمد بن واسع اور حضرت مالک بن دینار رَحْمَةُ اللَّهِ تَعَالَى عَلَيْهِمُ ملک فارس میں اپنے ایک بھائی سے ملاقات کے لئے گئے جب ہم برفانی علاقے سے گزر گئے تو ہم نے پہاڑ کے دامن میں ایک روشنی دیکھی۔ ہم اپنی سواریوں سے اترے اور اس روشنی کی طرف چل دیئے دیکھا تو وہاں ایک کوڑھ میں مبتلا شخص تھا جس سے خون اور پیپ ٹپک رہا تھا، ہم میں سے کسی نے اس سے کہا: بھائی! اگر آپ اس شہر میں جا کر دوالیتے اور اپنی اس مصیبت کا علاج کرواتے تو بہتر تھا۔ یہ سن کر اس نے آسمان کی طرف نگاہ اٹھائی اور کہا: الہی! تو نے ان لوگوں کو بھیج دیا ہے کہ یہ مجھے تجھ سے ناراض کریں، بزرگی اور رضاتیرے ہی لئے ہے کہ میں تیری مخالفت کبھی نہ کروں گا۔

نصیحت بھری ندا:

﴿8173﴾... حضرت سیدنا ابو علی اَزْدِی عَلَيْهِ رَحْمَةُ اللَّهِ الْقَوِی بیان کرتے ہیں کہ حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ نے فرمایا: میں، حضرت محمد بن واسع اور حضرت مالک بن دینار رَحْمَةُ اللَّهِ تَعَالَى عَلَيْهِمَا بیت المقدس کی طرف گئے، جب ہم رَصَافِہ اور حَنْصُص کے درمیان تھے تو ہم نے ریٹیلی جگہ سے کسی کو یہ کہتے سنا: اے محفوظ، اے چھپے ہوئے شخص! جس پردے میں تو ہے اسی میں سمجھ دار ہو جا، اگر سمجھ دار نہ ہو سکے تو دنیا سے دور رہ اور اگر دنیا سے دور رہنا تجھے اچھا نہ لگے تو اسے کاٹنا سمجھ پھر غور کر کہ تو اپنا پاؤں کہاں رکھ رہا ہے؟

بارگاہِ خداوندی میں التجا:

﴿8174﴾... حضرت سیدنا قاری مُضَرَّ عَلَيْهِ رَحْمَةُ اللَّهِ الْكُتُبِ کا بیان ہے کہ میں نے حضرت عبد الواحد بن زید رَحْمَةُ اللَّهِ تَعَالَى عَلَيْهِ کو بارگاہِ خداوندی میں یہ عرض کرتے سنا: تیری عزت کی قسم! میں تیری محبت کی وجہ سے تیری ملاقات کے سوا کوئی خوشی نہیں پاتا، میرے دل کو ٹھنڈا تیرے عزت والے گھر میں تیرے جلال کو دیکھنے سے ملے گی، تو اے وہ ذات! جس نے سچوں کو عزت والے گھر میں ٹھہرایا اور اہل باطل کو ندامت والی منزلوں کا وارث بنایا، مجھے اور میرے پاس آنے والوں کو تیرے سب سے بلند مرتبہ ولیوں میں سے کر دے نیز مجھ پر اور میرے بھائیوں پر کرم کرتے ہوئے اس دن ہمارے درجات اور قربت میں اضافہ فرما جب تو سچوں کو ان کے سچ کے صلے میں وہ باغات عطا فرمائے گا جس کے خوشے جھکے ہوئے ہوں گے اور اس کے پھل ان لوگوں پر لٹک رہے ہوں گے۔

﴿8175﴾... حضرت سیدنا عبد الواحد بن زید رَحْمَةُ اللهِ تَعَالَى عَلَيْهِ نے فرمایا: جس نے اپنے پیٹ کو قابو میں رکھا وہ اپنے دین میں اور اچھے اخلاق پر قوی ہو اور جو اپنے دین میں پیٹ کی وجہ سے ہونے والے اپنے دینی نقصان سے واقف نہیں تو ایسا شخص عبادت گزاروں کے گروہ میں اندھا ہے۔

دنیا کی بھلائی:

﴿8176﴾... حضرت سیدنا مسعم بن عاصم رَحْمَةُ اللهِ تَعَالَى عَلَيْهِ بیان کرتے ہیں کہ میں حضرت سیدنا عبد الواحد بن زید رَحْمَةُ اللهِ تَعَالَى عَلَيْهِ کے ہمراہ ان کے ایک بھائی کی عبادت کرنے گیا تو آپ نے اس سے فرمایا: تمہیں کس چیز کی خواہش ہے؟ اس نے کہا: جنت کی۔ فرمایا: جب تمہاری یہی خواہش تھی تو دنیا سے غمزدہ کیوں ہو؟ اس نے کہا: اللہ عَزَّوَجَلَّ کی قسم! میں ذکر کی مجلسوں اور لوگوں سے اللہ عَزَّوَجَلَّ کی نعمتوں کی تعداد کے متعلق گفتگو چھوٹ جانے پر غمزدہ ہوں۔ فرمایا: خدا کی قسم! یہی دنیا کی بھلائی ہے اور اسی سے آخرت کی بھلائی حاصل ہوتی ہے۔

دل سے جو بات نکلے اثر کرتی ہے:

﴿8177﴾... حضرت سیدنا حصین بن قاسم رَحْمَةُ اللهِ تَعَالَى عَلَيْهِ فرماتے ہیں کہ میں نے حضرت سیدنا عبد الواحد بن زید رَحْمَةُ اللهِ تَعَالَى عَلَيْهِ کو فرماتے سنا: دو دلوں کے درمیان راستہ کھلا ہے اس میں گزرنے والے کو کوئی شے نہیں روک سکتی، چنانچہ واعظ کے دل سے نکلنے والی نصیحت سننے والے کے دل میں ایسے ہی جاگزیں ہوتی ہے جیسے واعظ کے دل سے نکلی تھی جسے کوئی شے تبدیل نہیں کرتی۔

جنت کا مختصر فاصلہ:

﴿8178﴾... حضرت سیدنا عبد الواحد بن زید رَحْمَةُ اللهِ تَعَالَى عَلَيْهِ فرماتے ہیں: ایک شخص نے حضرت سیدنا حسن بصری عَلَيْهِ رَحْمَةُ اللهِ تَعَالَى الْقَوِي سے کثرتِ گناہ کی شکایت کی تو آپ نے فرمایا: اپنے اور گناہوں کے مابین سمندر جیسی دوری رکھو۔ ایک مرتبہ یہ بھی فرمایا: ہر راستے کا ایک مختصر فاصلہ بھی ہوتا ہے اور جنت کے راستے کا مختصر فاصلہ جہاد ہے۔

﴿8179﴾... حضرت سیدنا معاذ بن زیاد رَحْمَةُ اللهِ تَعَالَى عَلَيْهِ بیان کرتے ہیں کہ میں نے حضرت سیدنا عبد الواحد بن زید رَحْمَةُ اللهِ تَعَالَى عَلَيْهِ کو کئی مرتبہ یہ فرماتے سنا: مجھے اس بات سے کوئی خوشی نہیں ہوگی کہ بصرہ کا تمام مال اور

پھل دو فلس (یعنی دو پیسے) کے عوض میرے ہو جائیں۔

جنتی حور:

﴿8180﴾... حضرت سیدنا ابوسلیمان عَلَیْهِ رَحْمَةُ الرَّحْمٰن کا بیان کرتے ہیں کہ حضرت سیدنا عبدالواحد بن زید رَحْمَةُ اللَّهِ تَعَالَى عَلَیْهِ نے مجھے بتایا: میں ایک رات اپنے اوراد و وظائف پڑھے بغیر سو گیا تو میں نے خواب دیکھا کہ میں ایک کنیز کے ساتھ ہوں، میں نے اس سے زیادہ حسین چہرہ نہیں دیکھا، وہ سبز ریشم کا لباس پہنے ہوئے تھی اور اس کے دونوں پاؤں میں نعلین تھیں اور وہ اپنے تسموں کے کناروں سمیت پاکی بیان کر رہی تھی پس اس کے نعلین تسبیح کر رہے تھے اور تمسے پاکی بیان کر رہے تھے اور وہ کہہ رہی تھی: اے ابن زید! مجھے پانے کے لئے کوشش کرو کیونکہ میں تمہاری جستجو میں ہوں، پھر وہ پُرسوز آواز میں یہ اشعار پڑھنے لگی:

مَنْ يُّشْتَرِيْنِيْ وَ مَنِ يُّكْنُ سَكْنِيْ
يَأْصُنْ فِي رِبْحِهِ مِنَ الْعَبْنِ

ترجمہ: مجھے خریدنے اور میرے ساتھ رہنے والا اپنے نفع میں دھوکے سے محفوظ رہے گا۔

تو میں نے کہا: اے کنیز! تیری قیمت کیا ہے؟ تو وہ یہ اشعار کہنے لگی:

تَوَدُّ اللَّهُ مَعَ مَحَبَّتِهِ
وَطُولِ شُكْرِ يُشَابِّ بِالْحُزْنِ

ترجمہ: اللہ عَزَّوَجَلَّ کی محبت اور طویل شکر کے ساتھ جس میں غم ملا ہو اس کی چاہت طلب کرو۔

تو میں نے اس سے کہا: اے کنیز! تو کس کی ملک ہے؟ تو اس نے کہا:

لِبَالِكٍ لَا يَزِدُّ لِي ثَمَنًا
مِنْ خَاطِبٍ قَدْ آتَاكَ بِالثَّمَنِ

ترجمہ: اس مالک کی جو میرے عوض ثمن لے کر آنے والے عاقد کا ثمن رد نہیں فرماتا۔

پھر میری آنکھ کھل گئی اور میں نے یہ عہد کر لیا کہ میں رات کو سونا چھوڑ دوں گا۔

جنتی رفیق:

﴿8181﴾... حضرت سیدنا فضیل بن عیاض رَحْمَةُ اللَّهِ تَعَالَى عَلَیْهِ فرماتے ہیں کہ حضرت عبدالواحد بن زید رَحْمَةُ اللَّهِ تَعَالَى عَلَیْهِ کا بیان ہے: میں اللہ عَزَّوَجَلَّ کی بارگاہ میں تین رات سوال کرتا رہا کہ مجھے میرا جنتی رفیق دکھائے تو مجھے

ایک آواز آئی کہ کوئی کہنے والا کہہ رہا تھا: اے عبد الواحد! جنت میں تمہاری رفیق میمونہ سوداء ہیں۔ میں نے پوچھا: وہ کہاں ہیں؟ تو کہا: کوفہ کے اندر بنو فلاں کے قبیلے میں۔ پھر میں نے کوفہ جا کر اس کے بارے میں پوچھا تو مجھے بتایا گیا وہ ایک دیوانی ہے جو ہمارے ساتھ رہتی اور ہماری بکریاں چراتی ہے۔ میں نے کہا: میں اسے دیکھنا چاہتا ہوں۔ انہوں نے کہا: منڈی چلے جاؤ۔ جب میں وہاں گیا تو میں نے دیکھا کہ وہ عصا کا سترہ بنائے کھڑی نماز میں مصروف ہے، اس کے جسم پر اون کا ایک جُبہ ہے جس پر لکھا ہوا تھا: یہ خریدی اور بیچی نہیں جاسکتی۔ ایک عجیب بات دیکھی کہ بکریاں بھیڑیوں کے ساتھ تھیں کوئی بھیڑیا بکریوں کو کھاتا تھا نہ ہی بکریاں بھیڑیوں سے خوف زدہ تھیں۔ جب اس نے مجھے دیکھا تو اپنی نماز مختصر کر دی پھر مجھ سے کہنے لگی: اے ابن زید! واپس چلے جاؤ ملنے کا وعدہ یہاں کا نہیں بلکہ جنت کا ہے۔ میں نے ان سے پوچھا: اللہ عَزَّوَجَلَّ آپ پر رحم فرمائے! آپ کو کس نے بتایا کہ میں ابن زید ہوں؟ اس نے کہا: کیا آپ کو نہیں معلوم کہ ”روحیں (عالم ارواح میں) جمع شدہ لشکر ہیں جن کے مابین وہاں آشنائی ہوگئی ان کے درمیان یہاں اُلفت ہوگی اور جو وہاں ایک دوسرے سے ناواقف رہیں وہ یہاں بھی ناواقف رہیں گے۔“ تو میں نے اس سے کہا: مجھے نصیحت کیجئے۔ کہا: تعجب ہے کہ واعظ کو نصیحت کی جائے۔ پھر کہنے لگی: اے ابن زید! اگر تم میزانِ عمل کے گناہ اپنے اعضا پر رکھو تو یہ تمہیں ان رازوں کی خبر دیں گے جو اعضا میں پوشیدہ ہیں، اے ابن زید! مجھے یہ بات پہنچی ہے کہ اللہ عَزَّوَجَلَّ جسے دنیا میں کوئی چیز دے پھر وہ دوبارہ اس کی طلب میں رہے تو اللہ عَزَّوَجَلَّ اپنی خَلُوت کی محبت اس سے سَلْب فرما لیتا ہے اور قُرْبَت کو دوری سے اور اُنْسِیَّت کو وَحْشَت سے بدل دیتا ہے۔ پھر وہ یہ اشعار کہنے لگی:

يَا وَاِعْظَا قَامَ لِاِحْتِسَابِ
 يَزُجُرُ قَوْمًا عَنِ الدُّنُوبِ
 تَنْهَى وَاَنْتَ السَّقِيمُ حَقًّا
 هَذَا مِنَ الْمُنْكَرِ الْعَجِيبِ
 كُو كُنْتَ اَصْلَحْتَ قَبْلَ هَذَا
 عَيْتِكَ اَوْ تَنْبَتَ مِنْ قَرِيبِ
 كَانَ لِمَا قُلْتَ يَا حَبِيبِي
 مَوْقِعَ صِدْقٍ مِنَ الْقُلُوبِ
 تَنْهَى عَنِ الْغَيِّْ وَالشَّادِي
 وَاَنْتَ فِي النَّهْيِ كَالْبُرِّيبِ

ترجمہ: اے وہ واعظ جو حساب کے لئے کھڑا ہے اور لوگوں کو گناہوں سے باز رکھنے کے لئے زجر و توبخ کر رہا ہے۔ یہ

انتہائی عجیب بات ہے کہ تو بُرائی سے روکے جبکہ حقیقتاً تو خود بھی اس کا مریض ہو۔ اگر تو اپنی اس گمراہی سے پہلے ہی اپنی اصلاح کر لیتا یا اس سے کچھ پہلے توبہ کر لیتا تو اے میرے دوست! تیری ہر بات دلوں میں بچ کر دکھانے کے مقام پر جاگزیں ہوتی۔ تو گمراہی اور حد سے بڑھنے سے منع کرتا ہے حالانکہ تو اس روکنے میں شک کرنے والے کی طرح ہے۔

میں نے اس سے کہا: میں دیکھ رہا ہوں کہ بھیڑیے بکریوں کے ساتھ ہیں، بکریاں ان سے خوفزدہ ہیں نہ ہی یہ بکریوں کو کھا رہے ہیں آخر یہ کیا ماجرا ہے؟ کہا: چلے جاؤ! میں نے اپنے آقا سے صلح کر لی تو اس نے بھیڑیوں اور بکریوں میں صلح کروادی ہے۔

مجلس وعظ میں کثرتِ گریہ:

﴿8182﴾... حضرت سیدنا حارث بن عیینہ رَحْمَةُ اللهِ تَعَالَى عَلَيْنِهِ بیان کرتے ہیں کہ حضرت سیدنا عبد الواحد بن زید حضرت سیدنا مالک بن دینار رَحْمَةُ اللهِ تَعَالَى عَلَيْنِهِما کی مجلس وعظ میں میرے ساتھ بیٹھا کرتے تھے، ان کے زیادہ رونے کی وجہ سے میں حضرت سیدنا مالک بن دینار عَلَيْنِهِ رَحْمَةُ اللهِ الْعَفَّارِ کی کئی نصیحتیں سمجھ نہیں پاتا تھا۔

خوب عبادت و مجاہدہ:

﴿8183﴾... حضرت سیدنا حاتم بن سلیمان طائی رَحْمَةُ اللهِ تَعَالَى عَلَيْنِهِ بیان کرتے ہیں کہ میں حضرت سیدنا حوشب رَحْمَةُ اللهِ تَعَالَى عَلَيْنِهِ کے جنازے میں حاضر تھا جب انہیں دفن کیا گیا تو حضرت سیدنا عبد الواحد بن زید رَحْمَةُ اللهِ تَعَالَى عَلَيْنِهِ نے کہا: اے ابو بشر! اللهُ عَزَّوَجَلَّ آپ پر رحم فرمائے آپ اس جیسے دن سے خوف کیا کرتے تھے، اے ابو بشر! اللهُ عَزَّوَجَلَّ آپ پر رحم فرمائے آپ موت سے ڈرا کرتے تھے۔ خدا کی قسم! اگر مجھ میں استطاعت ہوئی تو میں آپ کے وصال کے بعد اب خوب عمل کروں گا۔ چنانچہ اس کے بعد آپ خوب عبادت و مجاہدہ کرنے لگے۔

وعظ کا اثر:

﴿8184﴾... حضرت سیدنا حُصَيْن بن قاسم وَرَّان عَلَيْنِهِ رَحْمَةُ الْمَلَّانِ فرماتے ہیں کہ حضرت سیدنا عبد الواحد بن زید رَحْمَةُ اللهِ تَعَالَى عَلَيْنِهِ ہمیں وعظ فرما رہے تھے کہ اس دوران مسجد کے کونے سے ایک شخص نے اونچی آواز میں کہا: اے ابو عبیدہ! بس کیجئے آپ نے میرے دل کے پردے کو کھول دیا ہے۔ حضرت سیدنا عبد الواحد بن زید

رَحْمَةُ اللَّهِ تَعَالَى عَلَيْهِ نے اس کی طرف دھیان نہیں دیا اور بیان جاری رکھا، وہ شخص کہتا رہا: اے ابو عبیدہ! بس کبچھے آپ نے میرے دل کے پردے کو کھول دیا ہے۔ لیکن آپ نے بیان نہیں روکا حتیٰ کہ اس پر نزع کا عالم طاری ہو گیا پھر اس کی روح نکل گئی اور وہ مر گیا۔ خدا کی قسم! میں اس دن اس کے جنازے میں حاضر تھا میں نے بصرہ میں اس سے پہلے لوگوں کو اتاروتے کبھی نہ دیکھا تھا۔

﴿8185﴾... حضرت سیدنا حُصَيْن وَ زَان عَلَيْهِ رَحْمَةُ الْمَلَائِكَةِ کا بیان ہے کہ حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ کا ایک بیٹا بڑا عبادت گزار تھا عبادت کے ساتھ ساتھ وہ آپ کے تمام کام اور ضروریات کو پورا کیا کرتا تھا، جب اس کا انتقال ہوا تو حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ انتہائی غمگین ہو گئے، ایک دن آپ اس کا ذکر کرتے ہوئے آبدیدہ ہو گئے اور فرمانے لگے: اس کے مرنے کے بعد میری زندگی بے کیف ہو گئی ہے۔ پھر آپ نے اس بات سے رجوع کرتے ہوئے فرمایا: دنیاوی زندگی تو بے کیف ہی ہے۔

اچھی صحبت کی نصیحت:

﴿8186﴾... حضرت سیدنا اسماعیل بن ذکوان عَلَيْهِ رَحْمَةُ الْمَلَائِكَةِ بیان کرتے ہیں کہ حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ نے فرمایا: دیندار لوگوں میں بیٹھا کرو اگر ان کی صحبت میسر نہ ہو تو اہل مروت کی مجلس اختیار کرو کیونکہ وہ اپنی مجلسوں میں فحش گوئی نہیں کرتے۔

خوف ورجا کی انتہا:

﴿8187﴾... حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ فرماتے ہیں: میں نے حضرت زیاد ثَمِیرِی عَلَيْهِ رَحْمَةُ اللَّهِ تَعَالَى سے پوچھا: خوف کی انتہا کیا ہے؟ فرمایا: بُرِیوں کے مقام پر ہوتے ہوئے بھی اللہ عَزَّ وَجَلَّ کا اکرام کرنا (یعنی گناہ نہ کرنا)۔ پوچھا: رجا (امید) کی انتہا کیا ہے؟ فرمایا: تمام حالتوں میں اللہ عَزَّ وَجَلَّ سے امید لگائے رکھنا۔

حکایت: کھانا نہ کھایا

﴿8188﴾... حضرت سیدنا مسلم عِبَادَانِی قَدِيسِ سَيِّدَةِ الْمُرُوَاتِی فرماتے ہیں کہ ایک مرتبہ حضرت سیدنا صالح مَرِي، حضرت سیدنا عبد الواحد بن زید، حضرت سیدنا عتبہ غلام اور حضرت سیدنا سلمہ اَسْوَارِی رَحْمَةُ اللَّهِ تَعَالَى عَلَيْهِ ہمارے ہاں

ساحل پر اترے تو میں نے ان کے لئے ایک رات کھانا تیار کیا اور انہیں کھانے پر بلایا، جب وہ لوگ آئے تو میں نے ان کے آگے کھانا رکھا، اتنے میں ایک شخص کی آواز آئی جو ساحل سمندر سے با آواز بلند یہ شعر کہتے ہوئے گزر رہا تھا:

وَتَلْهَيْكَ عَنْ دَارِ الْخُلُودِ مَطَاعِمٌ وَكَذَّبَتْ نَفْسٌ عَيْهَا غَيْرُ نَافِعٍ

ترجمہ: کھانوں نے تمہیں ابدی گھر سے غافل کر رکھا ہے اور لذتِ نفس کی گمراہی ہی نفع مند نہیں۔

یہ سن کر حضرت سیدنا غلامِ عَلِيهِ رَحْمَةُ اللهِ السَّلَام نے ایک چیخ ماری اور عیش کھا کے گر پڑے اور لوگ رونے لگے اور ہم نے کھانا اٹھا لیا، خدا کی قسم! انہوں نے اس میں سے ایک لقمہ بھی نہیں کھایا۔

﴿8189﴾... حضرت سیدنا بکر بن مُعَاذِ رَحْمَةُ اللهِ تَعَالَى عَلَيْهِ فرماتے ہیں کہ میں نے حضرت سیدنا عبد الواحد بن

زید رَحْمَةُ اللهِ تَعَالَى عَلَيْهِ کو فرماتے سنا: اے میرے بھائیو! کیا تم جہنم کی آگ سے ڈرتے ہوئے نہیں روتے؟ سنو! جو

نارِ جہنم سے ڈر کر روتا ہے اللہ عَزَّ وَجَلَّ اسے جہنم سے پناہ عطا فرماتا ہے، اے میرے بھائیو! کیا تم روزِ قیامت پیاس

کی شدت پر نہیں روتے؟ اے میرے بھائیو! کیا تم نہیں روتے؟ ہاں کیوں نہیں۔ پس تم دنیا کی زندگی میں ٹھنڈا

پانی پی کر رویا کرو شاید اللہ عَزَّ وَجَلَّ تمہیں جنت کے درجوں میں گذشتہ لوگوں اور ساتھیوں میں سے بہترین افراد

یعنی انبیاء، صدیقین، شہداء اور صالحین کے ساتھ ٹھنڈا پانی پلائے اور یہ کیا ہی اچھے ساتھی ہیں۔ پھر آپ رونا

شروع ہو گئے حتیٰ کہ آپ پر غشی طاری ہو گئی۔

پورے شہر کو کفایت کرنے والا غم:

﴿8190﴾... حضرت سیدنا حُصَيْن بن قاسم و زان عَلَيْهِ رَحْمَةُ اللهِ تَعَالَى نے فرمایا: اگر حضرت سیدنا عبد الواحد بن زید

رَحْمَةُ اللهِ تَعَالَى عَلَيْهِ کا شدید غم اہل بصرہ پر تقسیم کر دیا جائے تو یہ ان سب کو کافی ہو جائے۔ جب رات کی تاریکی

آتی تو میں آپ کو (عبادت کے لئے) اس دُبلے گھوڑے جیسا مُسْتَعِد و چُست پاتا جس کی دوڑ پر بازی لگائی جاتی ہو پھر

آپ اپنے بالاخانہ میں جاتے تو ایسے ہوتے گویا کوئی آپ سے مخاطب ہو۔

شب بیداری کے لئے غیبی مدد:

﴿8191﴾... حضرت سیدنا اَسود رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا عبد الواحد بن زید رَحْمَةُ اللهِ

تَعَالَى عَلَيْهِ نے فرمایا: ایک مرتبہ میری پندلی میں تکلیف ہوئی اور میں نماز میں اس ٹانگ پر وزن ڈالا کرتا تھا چنانچہ معمول کے مطابق میں رات کو اس پر کھڑا ہوا تو درد کی وجہ سے مشقت میں پڑ گیا لہذا میں بیٹھ گیا پھر اپنی چادر سر کے نیچے رکھ کر سو گیا۔ میں نے خواب میں دیکھا کہ ایک کینیز جس کا حُسن تمام دنیا والوں سے زیادہ تھا وہ بناؤ سنگھار کی ہوئی کینیزوں کے درمیان ناز و انداز کے ساتھ چلتی ہوئی میرے پاس آکھڑی ہوئی اور دوسری کینیزیں اس کے پیچھے کھڑی ہو گئیں پھر اس نے چند کینیزوں سے کہا: انہیں اوپر اٹھاؤ مگر دیکھو بیدار نہ ہونے پائیں۔ انہوں نے میرے پاس آکر مجھے زمین سے اوپر اٹھالیا، میں انہیں خواب میں دیکھتا رہا پھر جو کینیزیں اس کے ساتھ تھیں ان سے کہا: ان کے لئے بستر لگاؤ اور اسے دُست کر کے نرم کر دو اور ان کے لئے تکیہ لگا دو۔ پھر انہوں نے میرے نیچے سات پچھونے بچھائے ان جیسے پچھونے میں نے عمر بھر نہیں دیکھے تھے پھر انہوں نے میرے سر کے نیچے انتہائی حسین سبز تکیے لگائے اور جو کینیزیں مجھے اٹھائے ہوئے تھیں ان سے کہا: انہیں کچھ دیر کے لئے بستروں پر لٹا دو اور دیکھو بیدار نہ ہونے پائیں پھر انہوں نے مجھے ان بستروں پر لٹا دیا اور میں اس کینیز کو اور میرے بارے میں دیئے جانے والے اس کے احکامات کو دیکھ رہا تھا پھر اس کینیز نے کہا: انہیں پھولوں سے ڈھانپ دو۔ پھر چنبیلی کے پھول لائے گئے اور ان سے گدوں کو ڈھانپ دیا گیا پھر وہ میرے قریب آئی اور میری درد والی جگہ پر اپنا ہاتھ پھیرا اور کہا: ”قُمْ شَفَاكَ اللهُ إِلَى صَلَاتِكَ غَيْرَ مَضْمُورٍ یعنی بغیر تکلیف نماز کے لئے اٹھ جاؤ کہ اللهُ عَزَّوَجَلَّ نے تمہیں شفاء عطا فرمائی ہے۔“ آپ فرماتے ہیں کہ پھر میں جاگ اُٹھا، خدا کی قسم! مجھے ایسا لگا جیسے میری رسی کھول کر مجھے آزاد کر دیا گیا ہے پھر اس رات کے بعد نہ مجھے اس تکلیف کی شکایت ہوئی اور نہ ہی اس قول کی مٹھاس کبھی میرے دل سے گئی جو اس کینیز نے کہا: ”قُمْ شَفَاكَ اللهُ إِلَى صَلَاتِكَ غَيْرَ مَضْمُورٍ یعنی بغیر تکلیف نماز کے لئے اٹھ جاؤ کہ اللهُ عَزَّوَجَلَّ نے تمہیں شفاء عطا فرمائی ہے۔“

عبادتوں میں حائل ہونے والی رُکاوٹ:

﴿8192﴾... حضرت سیدنا ابو عاصم عبادانی حَدَّثَنَا عَنْ أَبِي بَرْدٍ أَنَّهُ قَالَ بَيَّانًا كَرِهْتُ أَنْ يَكُونَ فِي رَأْسِي شَيْءٌ يَحْجُبُ عَنِّي وَجْهَ رَبِّي... حضرت سیدنا عبد الواحد بن زید رَضِيَ اللهُ تَعَالَى عَلَيْهِ نے فرمایا: ہم ایک جنگ کے موقع پر بڑے لشکر میں تھے کہ ہم نے ایک جگہ پڑاؤ ڈالا، میرے ساتھی سو گئے اور میں معمول کے مطابق قرآن پاک سے ایک حصہ پڑھنے کھڑا ہو گیا، مجھ پر نیند کا غلبہ ہونے لگا اور میں نے

نیند کا مقابلہ کرتے کرتے اپنا معمول مکمل کر لیا، فراغت کے بعد جب میں اپنے بستر پر لیٹا تو دل میں کہا: اگر میں بھی اپنے ساتھیوں کی طرح سو جاتا تو میرے جسم کو زیادہ راحت ملتی اور صبح کو قرآن سے اپنا حصہ پڑھ لیتا۔ آپ فرماتے ہیں کہ میں نے یہ بات اپنے دل میں سوچی تھی، خدا کی قسم! میں نے نہ اپنے ہونٹ ہلائے تھے اور نہ ہی لوگوں میں سے کسی نے میرے بات سنی تھی پھر میں سویا تو میں نے خواب میں ایک حسین نوجوان کو اپنے پاس کھڑے دیکھا جس کے ہاتھ میں ایک سفید پرچہ تھا جو چاندی کی طرح تھا۔ میں نے کہا: اے نوجوان! یہ پرچہ کیسا ہے جو مجھے تمہارے ہاتھ میں دکھائی دے رہا ہے؟ اس نے وہ پرچہ مجھے دے دیا میں نے دیکھا تو اس میں لکھا تھا:

يَنَامُ مَنْ شَاءَ عَلَى غَفْلَةٍ وَالنُّومُ كَالْمَوْتِ فَلَا تَشْكِيلُ
تَنْقِطُ الْأَعْمَالُ فِيهِ كَمَا تَنْقِطُ الدُّنْيَا عَنِ الْمُنْتَقِلِ

ترجمہ: جو چاہے غافل ہو کر سوتا رہے اور نیند موت کی طرح ہے لہذا تم بے پروا نہ ہونا۔ اس میں اعمال کا سلسلہ منقطع ہو جاتا ہے جیسے دنیا کا تعلق میت سے ٹوٹ جاتا ہے۔

آپ فرماتے ہیں کہ وہ نوجوان غائب ہو گیا پھر میں نے اسے نہیں دیکھا۔ حضرت سیدنا ابو عاصم عبادانی قَدِّسَ سِرُّهُ الشُّرَّانِي بیان کرتے ہیں: حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ اس بات کو اکثر بیان کر کے رو دیتے اور فرماتے: ”نیند نے نمازیوں اور نماز میں ان کی لذت کے مابین جدائی ڈال دی اور روزے داروں اور روزوں میں ان کی لذت کے مابین تفریق کر دی۔“ یوں ہی مزید نیکی والی دیگر باتوں کا ذکر کرتے۔

﴿8193﴾... حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ نے فرمایا: قبولیت اخلاص کے ساتھ ملی ہوئی ہے ان کے مابین کوئی جدائی نہیں۔

انتہائی سخت وعده:

﴿8194﴾... حضرت سیدنا عبد الواحد بن زید رَحْمَةُ اللَّهِ تَعَالَى عَلَيْهِ نے فرمایا: عمل کرنے والوں کا پیٹ بھرنے سے کیا تعلق؟ عمل کرنے والے کے لئے تھوڑا کھانا کافی ہے جس سے اس کی زندگی قائم رہے۔

اور ایک دن فرمایا: میں نے اللہ عَزَّوَجَلَّ سے ایک ایسا وعده کیا ہے کہ میں اس کے نزدیک اپنے وعدے پر ہمیشہ قائم نہ رہ سکوں۔ میں نے پوچھا: ابو عبیدہ! وہ کون سا وعده ہے؟ فرمایا: اے حصین! چھوڑو۔ میں نے کہا: کیا آپ کو امید

نہیں کہ آپ کا مجھے خبر دینا رہنمائی کرنے سے بہتر ہے؟ فرمایا: کیوں نہیں۔ میں نے کہا: پھر مجھے بتا دیجئے۔ فرمایا: میں نے اللہ عَزَّوَجَلَّ سے وعدہ کیا تھا کہ وہ مجھے کبھی بھی دن میں کھاتا ہوا نہیں دیکھے گا حتیٰ کہ میں اس سے ملاقات کروں گا۔ حضرت سیدنا حصین بن قاسم و زان عَلَیْہِ رَحْمَةُ اللّٰہِ تَعَالٰی فرماتے ہیں کہ جب حضرت سیدنا عبد الواحد بن زید رَحْمَةُ اللّٰہِ تَعَالٰی عَلَیْہِ کا مرض شدید ہوا تو آپ کے بھائیوں نے انتہائی کوشش کی کہ آپ (دن کو) کچھ کھالیں مگر آپ نے انکار کر دیا یہاں تک کہ آپ کا وصال ہو گیا۔ اللہ عَزَّوَجَلَّ کی ان پر رحمت ہو۔

﴿8195﴾... حضرت سیدنا قاری مُضَرَّ رَحْمَةُ اللّٰہِ تَعَالٰی عَلَیْہِ بیان کرتے ہیں کہ مجھ سے حضرت سیدنا عبد الواحد بن زید رَحْمَةُ اللّٰہِ تَعَالٰی عَلَیْہِ نے فرمایا: میرا خیال ہے کہ رضا کے علاوہ کوئی بھی عمل صبر سے مقدم نہیں اور نہ ہی میرے علم کے مطابق رضا سے ارفع و اعلیٰ کسی عمل کا درجہ ہے اور رضا محبت کی بنیاد ہے۔

علم پر عمل کرنے کی برکت:

﴿8196﴾... حضرت سیدنا ابن سماک رَحْمَةُ اللّٰہِ تَعَالٰی عَلَیْہِ کا بیان ہے کہ حضرت سیدنا عبد الواحد بن زید رَحْمَةُ اللّٰہِ تَعَالٰی عَلَیْہِ نے فرمایا: کہا گیا ہے کہ اپنے علم پر عمل کرنے والے کے لئے اللہ عَزَّوَجَلَّ ایسی باتیں کھول دیتا ہے جو وہ نہیں جانتا۔

40 سال عشا کے وضو سے فجر کی نماز:

﴿8197﴾... حضرت سیدنا محمد بن عبد اللہ خُزَاعِی عَلَیْہِ رَحْمَةُ اللّٰہِ تَعَالٰی فرماتے ہیں کہ حضرت سیدنا عبد الواحد بن زید رَحْمَةُ اللّٰہِ تَعَالٰی عَلَیْہِ نے 40 سال تک عشا کے وضو سے فجر کی نماز ادا کی۔

﴿8198﴾... حضرت سیدنا مُسَمِّعُ بن عاصم رَحْمَةُ اللّٰہِ تَعَالٰی عَلَیْہِ کا بیان ہے کہ حضرت سیدنا عبد الواحد بن زید رَحْمَةُ اللّٰہِ تَعَالٰی عَلَیْہِ نے فرمایا: ”جس نے اللہ عَزَّوَجَلَّ کی اطاعت پر صبر کرنے کی نیت کی اللہ عَزَّوَجَلَّ اسے اس پر صبر اور اس کی طاقت عطا فرماتا ہے اور جس نے اللہ عَزَّوَجَلَّ کی نافرمانیوں سے بچنے کی نیت کی اللہ عَزَّوَجَلَّ اس پر اس کی مدد فرماتا اور اسے گناہوں سے بچاتا ہے۔“ اور مجھ سے فرمایا: اے سيار! تمہارا کیا خیال ہے کہ تم اللہ عَزَّوَجَلَّ کی محبت کے لئے اپنی خواہش سے صبر کرو پھر تمہارا صبر تمہیں ناکام و نامراد کر دے گا؟ جس نے اپنے آقا کے بارے میں یہ گمان کیا اس نے بدگمانی کی۔ پھر آپ رَحْمَةُ اللّٰہِ تَعَالٰی عَلَیْہِ رونے لگے حتیٰ کہ مجھے آپ پر غشی طاری ہونے کا

خوف ہونے لگا پھر فرمایا: میرا باپ تجھ پر قربان، اے وہ ذات! جو صبح و شام گناہ گاروں پر بھی نعمتوں کی کشادگی عطا کرتی ہے تجھ سے محبت کرنے والے تیری رحمت سے کیسے ناامید ہو سکتے ہیں؟

50 سالہ عیب دار معاملہ:

﴿8199﴾... حضرت سیدنا عبد اللہ تیارمی عَلَیْهِ رَحْمَةُ اللَّهِ الْقَوِی بیان کرتے ہیں کہ حضرت سیدنا عبد الواحد بن زید رَحْمَةُ اللَّهِ تَعَالَى عَلَیْهِ کو بتایا گیا کہ یہاں بصرہ میں ایک شخص ہے جو 50 سال سے نمازیں پڑھ رہا ہے اور روزے رکھ رہا ہے تو آپ اس شخص سے ملنے گئے اور اس سے پوچھا: کیا تم نے اُس ذات (یعنی اللہ عَزَّوَجَلَّ) پر قناعت کی؟ اس نے کہا: نہیں۔ کیا تم اس سے راضی ہوئے ہو؟ کہا: نہیں۔ پوچھا: کیا اس سے اُلُس ہوا ہے؟ کہا: نہیں۔ آپ نے پوچھا: اس کی طرف سے تمہارا حصہ صرف نماز روزے کی کثرت ہے؟ اس نے کہا: ہاں۔ اس پر آپ نے ارشاد فرمایا: اگر مجھے تم سے حیاء آتی تو میں تمہیں بتا دیتا کہ تمہارا معاملہ پچاس سال سے عیب دار ہے۔

﴿8200﴾... حضرت سیدنا عبد الواحد بن زید رَحْمَةُ اللَّهِ تَعَالَى عَلَیْهِ حضرت سیدنا حسن بصری عَلَیْهِ رَحْمَةُ اللَّهِ الْقَوِی سے روایت کرتے ہیں کہ بھول اور امید بنی آدم کے لئے دو بڑی نعمتیں ہیں۔

سیدنا عبد الواحد بن زید رَحْمَةُ اللَّهِ عَلَیْهِ کی مرویات

حضرت سیدنا عبد الواحد بن زید رَحْمَةُ اللَّهِ تَعَالَى عَلَیْهِ نے حضرت سیدنا اسلم کوفی اور حضرت سیدنا حسن بصری عَلَیْهِمَا الرَّحْمَةُ سے احادیث روایت کیں۔

شہد ملا پانی نوش نہ کیا:

﴿8201﴾... حضرت سیدنا زید بن اَرَقْم رَضِيَ اللَّهُ تَعَالَى عَنْهُ بیان کرتے ہیں: امیر المؤمنین حضرت سیدنا ابو بکر صدیق رَضِيَ اللَّهُ تَعَالَى عَنْهُ نے پانی طلب فرمایا تو انہیں شہد ملا پانی پیش کیا گیا۔ آپ نے جب پانی کا برتن ہاتھ میں لیا تو آبدیدہ ہو گئے اور برتن واپس کر کے پھوٹ پھوٹ کر رونے لگے اتاروئے کہ حاضرین بھی رونے لگے اور گمان کرنے لگے کہ آپ رَضِيَ اللَّهُ تَعَالَى عَنْهُ خاموش نہیں ہوں گے۔ پھر آپ رَضِيَ اللَّهُ تَعَالَى عَنْهُ خاموش ہو گئے اور جب چہرہ صاف کیا تو لوگوں نے متوجہ ہو کر رونے کی وجہ پوچھی۔ آپ رَضِيَ اللَّهُ تَعَالَى عَنْهُ پھر سے اسی طرح رونے لگے حتیٰ کہ لوگ مایوس ہو گئے کہ وہ آج کے دن آپ سے اس بارے میں پوچھ سکیں گے پھر آپ نے جب اپنا چہرہ صاف کیا تو لوگوں نے متوجہ ہو کر رونے کی وجہ

پوچھی۔ آپ رَضِيَ اللهُ تَعَالَى عَنْهُ پھر سے اسی طرح رونے لگے یہاں تک کہ لوگ رونے کا سبب جاننے سے مایوس ہو گئے۔ پھر جب آپ خاموش ہوئے تو لوگ آپ کی طرف متوجہ ہو کر عرض کرنے لگے: اے ابو بکر! ہم تو سمجھے کہ آج آپ سے یہ پوچھے بغیر ہی جانا پڑے گا کہ آپ کس وجہ سے روئے؟ آپ رَضِيَ اللهُ تَعَالَى عَنْهُ نے فرمایا: میں ایک مرتبہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر تھا کہ آپ اپنے ہاتھ سے کسی چیز کو دور کرتے ہوئے فرما رہے تھے: ”مجھ سے دور ہو جا، مجھ سے دور ہو جا۔“ میں نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ میرے ماں باپ آپ پر قربان! آپ کس چیز کو خود سے دور فرما رہے ہیں حالانکہ مجھے کوئی چیز نظر نہیں آرہی؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے ابو بکر! یہ دنیا ہے اس نے اپنی گردن اور سر میری طرف بڑھایا تو میں نے اس سے کہا: مجھ سے دور ہو جا، مجھ سے دور ہو جا۔“ دنیا نے کہا: آپ صَلَّى اللهُ تَعَالَى عَلَيْهِ وَآلِهِ وَسَلَّمَ تو مجھ سے بچ گئے لیکن آپ کے بعد والے مجھ سے نہ بچ سکیں گے۔ پھر آپ رَضِيَ اللهُ تَعَالَى عَنْهُ نے فرمایا: مجھے گمان ہوا کہ دنیا نے مجھ پر غلبہ پالیا ہے اور میرے اور رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے درمیان حائل ہو گئی ہے۔ بس اسی بات نے مجھے رُلا دیا۔^(۱)

اپنے دین کو قوی کرو:

﴿8202﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے اپنے دین کو عزت دی اس نے خود کو عزت دی، جس نے خود کو عزت دی اس نے اپنے دین کو ذلیل کیا اور دین ذلیل نہیں ہوتا، جو خود کو طاقتور بناتا ہے تو اس کا دین کمزور ہو جاتا ہے اور جو اپنے دین کو قوی کرتا ہے تو دین اور اس کا نفس بھی اس کے لئے قوی ہو جاتا ہے۔^(۲)

اولیاء کے فضائل:

﴿8203﴾... حضرت سیدنا حسن بصری عَلَیْهِ رَحْمَةُ اللهِ الْقَوِي روایت کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ اللہ عَزَّ وَجَلَّ ارشاد فرماتا ہے: ”جب میرا کوئی بندہ مجھ سے لوگا لیتا ہے تو میں اس کی نعمت اور

①... مسند بزار، مسند ابی بکر الصدیق، ۱/۱۹۶، حدیث: ۴۴۰۳۔ موسوعة ابن ابی الدنيا، کتاب ذم الدنيا، ۲۳/۵، حدیث: ۱۱

②... الزهد للاحمد، زهد طاوس، ص ۷۴، رقم: ۲۲۳۳ عن مجاهد، مختصر

لذت اپنے ذکر میں کر دیتا ہوں اور جب میں اس کی نعمت اور لذت اپنے ذکر میں کر دیتا ہوں تو وہ مجھ سے محبت کرتا ہے اور میں اس سے محبت کرتا ہوں اور جب وہ مجھ سے محبت کرتا اور میں اس سے محبت کرتا ہوں تو میں اپنے اور اس کے درمیان پردے کو اٹھا دیتا ہوں اور میں ہر وقت اس کے مشاہدے میں ہوتا ہوں اور جب لوگ بھول جاتے ہیں تو وہ نہیں بھولتا۔ یہی وہ لوگ ہیں جن کا کلام انبیاء کے کلام کی مثل ہے، یہی حقیقی بہادر ہیں اور جب میں زمین والوں کو عذاب و سزا دینے کا ارادہ فرماتا ہوں تو انہی لوگوں کی وجہ سے زمین والوں سے عذاب و سزا کو پھیر دیتا ہوں۔^(۱)



حضرت سیدنا صالح بن بشر مری علیہ رحمۃ اللہ القوی

ان عبادت گزار بزرگوں میں سے خوبصورت آواز والے قاری اور لوگوں کو ڈرانے والے واعظ حضرت سیدنا ابو بشر صالح بن بشر مری علیہ رحمۃ اللہ القوی بھی ہیں۔ آپ رحمۃ اللہ علیہ قراءت کرنے والے، رنجیدہ رہنے والے، خوفزدہ رہنے والے، غمزدہ رہنے والے، اچھے لوگوں کو متحرک کرنے والے اور بُرے لوگوں سے دور رہنے والے تھے۔

﴿8204﴾... حضرت سیدنا صالح مری علیہ رحمۃ اللہ القوی فرماتے ہیں: اس قوم پر تعجب ہے جنہیں زادراہ تیار کر کے سفر کرنے کا حکم دیا گیا اور ان کے اگلوں کو پچھلوں کے لئے روکا گیا اور پچھلے ہیں کہ کھیل کود میں مصروف ہیں۔

ایک محنت کی توبہ:

﴿8205﴾... حضرت سیدنا حسن بن حسان علیہ رحمۃ اللہ بیان کرتے ہیں کہ ایک دن ہم حضرت سیدنا صالح مری علیہ رحمۃ اللہ القوی کی مجلس میں تھے اور آپ وعظ فرما رہے تھے، دوران وعظ اپنے سامنے بیٹھے ایک نوجوان سے فرمانے لگے: اے میرے بیٹے! کوئی آیت پڑھو۔ تو اس نوجوان نے یہ آیت مبارکہ تلاوت کی:

وَأَنْذِرْهُمْ يَوْمَ الْأَرْفَةِ إِذِ الْقُلُوبُ لَدَى الْحَنَاجِرِ
كُذِّبِينَ ۗ مَا لِلظَّالِمِينَ مِنْ حَبِيمٍ وَلَا شَفِيعٍ يُطَاعُ ۝۱۸

ترجمہ کنزالایمان: اور انہیں ڈراؤ اس نزدیک آنے والی آفت کے دن سے جب دل گلوں کے پاس آجائیں گے غم میں بھرے اور ظالموں کا نہ کوئی دوست نہ کوئی سفارشی جس کا کہا مانا جائے۔

(پ: ۲۴، المؤمن: ۱۸)

①... البحر المدید، پ: ۱۷، الانبیاء، تحت الآیة: ۴۳، ۴۰/۳

آپ رَحْمَةُ اللَّهِ تَعَالَى عَلَيْهِ نے اس نوجوان کو آگے تلاوت کرنے سے روک دیا اور فرمایا: کیسے کوئی ظالم کا دوست یا سفارشی ہو سکتا ہے؟ کہ وہ تَوْرَبُّ الْعُلْدِيْنَ کی پکڑ میں ہو گا۔ خدا کی قسم! بے شک تم سرکشی کرنے والے گنہگاروں کو دیکھو گے کہ انہیں طُوق اور زنجیروں میں جکڑ کر جہنم کی طرف لے جایا جا رہا ہو گا اور وہ ننگے پاؤں اور بے لباس ہوں گے، ان کے چہرے سیاہ، آنکھیں نیلی اور بدن بو جھل ہوں گے۔ وہ پکار رہے ہوں گے: ہائے ہلاکت! ہائے بربادی! ہمیں کیوں جکڑا گیا ہے، ہمیں کہاں لے جایا جا رہا ہے اور ہمارے ساتھ کیا سلوک کیا جائے گا؟ فرشتے انہیں آگ کے کوزوں سے ہانکیں گے، کبھی انہیں منہ اور کبھی گھٹنوں کے بل گھسیٹا جائے گا اور کبھی سخت تکلیف کے ساتھ جکڑ کر ہانکا جائے گا۔ جب رو رو کر ان کے آنسو خشک ہو جائیں گے تو خون کے آنسو رونا شروع کر دیں گے اور ان کے دل ڈہل جائیں گے اور وہ حیران و پریشان ہوں گے۔ بخدا! اگر تم انہیں دیکھ لو تو ایسا منظر دیکھو گے کہ جسے دیکھ کر تم اپنی نگاہ جما سکو گے نہ اپنے دل کو سنبھال سکو گے اور اس ہولناک منظر کو دیکھ کر تم اپنے قدموں پر کھڑے نہ رہ سکو گے۔

یہ کہہ کر آپ رَحْمَةُ اللَّهِ تَعَالَى عَلَيْهِ سسکیاں بھرنے لگے اور چیختے ہوئے فرمایا: ہائے افسوس! وہ کیسا بُرا منظر ہو گا، ہائے افسوس! وہ کیسا بُرا پلٹنا ہو گا! پھر آپ رَحْمَةُ اللَّهِ تَعَالَى عَلَيْهِ رونے لگے اور ان کو روتا دیکھ کر لوگ بھی رونے لگے۔ اتنے میں ایک مخنث کھڑا ہوا اور کہنے لگا: اے ابو بشر! کیا یہ سارا منظر بروز قیامت ہو گا؟ آپ رَحْمَةُ اللَّهِ تَعَالَى عَلَيْهِ نے جواب دیا: ہاں! خدا کی قسم! اے میرے بھتیجے! اس سے بھی بڑا ایک منظر ہو گا کہ مجھے یہ بات پہنچی ہے جب انہیں جہنم میں ڈال دیا جائے گا تو یہ جہنم میں ایک عرصہ تک چیختے رہیں گے پھر ان کی آوازیں آنا بند ہو جائیں گی فقط قریب المرگ شخص کی طرح آہ آہ کی آوازیں ہوں گی۔ یہ سن کر اس مخنث نے ایک چیخ ماری اور کہنے لگا: افسوس! میں نے اپنی زندگی غفلت میں گزار دی، ہائے افسوس! میں اپنے پُرُوْزِدْ گارِعُوْجَلْ کی اطاعت میں سستی کرتا رہا، آہ! میں نے اپنی زندگی فانی دنیا میں ضائع کر دی۔ پھر وہ مخنث روتے ہوئے قبلہ رخ ہو کر یوں دعا کرنے لگا: اے میرے رب عَزَّوَجَلَّ! میں آج اپنے گناہوں سے ایسی توبہ کرنے کے لئے تیری بارگاہ میں حاضر ہوں جس میں ریا کا شائبہ نہیں۔ اے اللہ عَزَّوَجَلَّ! میرے عمل قبول اور مجھ سے جو بُرائیاں سرزد ہوئی ہیں انہیں معاف فرما، میری غلطی سے درگزر کر، مجھ سمیت تمام حاضرین پر رحم فرما اور ہم سب پر اپنے جو دو کرم سے فضل

فرما۔ اے سب سے بڑھ کر رحم فرمانے والے! میں نے گناہوں کی گٹھڑی تیرے سامنے رکھ دی ہے اور صدقِ دل سے اپنے تمام اعضاء کے ساتھ تیری بارگاہ میں رجوع کرتا ہوں، اگر تو میری توبہ قبول نہیں کرے گا تو میں ہلاک ہو جاؤں گا۔ پھر وہ مخنث غش کھا کر گرا اور بے ہوش ہو گیا۔ حاضرین کے سامنے اسے اٹھایا گیا تو اس کا انتقال ہو چکا تھا، لوگ اسے دیکھ کر رونے اور اس کے لئے دعا کرنے لگے۔ حضرت سیدنا صالح مری عَلَیْہِ رَحْمَةُ اللّٰهِ الْقَوِیٰ اکثر اس کا ذکر اپنی مجلس میں کیا کرتے اور اس کے لئے دعا فرماتے اور کہتے: اے قرآن سن کر انتقال کر جانے والے! اے وعظ و نصیحت سن کر جان دینے والے! تجھ پر میرے ماں باپ قربان ہوں۔

کسی شخص نے اسے خواب میں دیکھ کر پوچھا: تمہارے ساتھ کیا معاملہ ہوا؟ اس مخنث نے جواب دیا: مجھے اللہ عَزَّوَجَلَّ نے حضرت سیدنا صالح مری عَلَیْہِ رَحْمَةُ اللّٰهِ الْقَوِیٰ کی مجلس کی برکت سے بخش دیا اور اپنی وسیع رحمت میں داخل فرمایا جو ہر شے کو گھیرے ہوئے ہے۔

مخنث کی بخشش ہو گئی:

حضرت سیدنا حسن بن حسان عَلَیْہِ رَحْمَةُ اللّٰهِ بَيَان کرتے ہیں کہ ایک دن ہم حضرت سیدنا صالح مری عَلَیْہِ رَحْمَةُ اللّٰهِ الْقَوِیٰ کی مجلس میں تھے کہ آپ دعا مانگ رہے تھے۔ اسی دوران وہاں سے ایک مخنث گزرا تو رُک کر آپ عَلَیْہِ رَحْمَةُ اللّٰهِ تَعَالٰی عَلَیْہِ کی دعا سننے لگا اور اسی طرح دعا مانگنے لگا۔ آپ عَلَیْہِ رَحْمَةُ اللّٰهِ تَعَالٰی عَلَیْہِ یوں دعا مانگ رہے تھے: اے اللہ عَزَّوَجَلَّ! ہمارے دل کی سختی، آنکھوں کی خشکی اور گناہوں کو معاف فرما۔ مخنث نے یہ سنا تو اس کا انتقال ہو گیا بعد میں اسے کسی نے خواب میں دیکھا تو پوچھا: اللہ عَزَّوَجَلَّ نے تیرے ساتھ کیا معاملہ فرمایا؟ مخنث نے کہا: اللہ عَزَّوَجَلَّ نے مجھے بخش دیا۔ پوچھا: کس سبب سے؟ جواب دیا: حضرت سیدنا صالح مری عَلَیْہِ رَحْمَةُ اللّٰهِ الْقَوِیٰ کی دعا کے سبب کہ حاضرین میں مجھ سے زیادہ معصیت کے سبب عہد توڑنے والا کوئی نہیں تھا مگر حضرت سیدنا صالح مری عَلَیْہِ رَحْمَةُ اللّٰهِ الْقَوِیٰ کی دعا قبول ہوئی اور مجھے بخش دیا گیا۔

یہ کوئی قصہ گو نہیں ہے:

﴿8206﴾... حضرت سیدنا عبد الرحمن بن مہدی عَلَیْہِ رَحْمَةُ اللّٰهِ الْقَوِیٰ بَيَان کرتے ہیں کہ میں حضرت سیدنا سفیان

ثوری عَلَیْهِ رَحْمَةُ اللَّهِ الْقَوِي کے ساتھ حضرت سیدنا صالح مَرِي عَلَیْهِ رَحْمَةُ اللَّهِ الْقَوِي کی مسجد میں بیٹھا تھا اور حضرت سیدنا صالح مَرِي عَلَیْهِ رَحْمَةُ اللَّهِ الْقَوِي کلام فرما رہے تھے۔ میں نے دیکھا کہ حضرت سیدنا سفیان ثوری عَلَیْهِ رَحْمَةُ اللَّهِ الْقَوِي رو رہے ہیں اور فرما رہے ہیں: یہ کوئی قصہ گو نہیں بلکہ یہ تو قوم کو ڈرانے والے ہیں۔

آزمودہ تریاق:

﴿8207﴾... حضرت سیدنا خلف بن ولید رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا صالح مَرِي عَلَیْهِ رَحْمَةُ اللَّهِ الْقَوِي جب وعظ فرماتے تو کہتے: مشک کے منبع اور مجرب دوا کی طرف آؤ یعنی قرآن پاک سنو پھر قرآن پاک کی آیات تلاوت کرتے اور دعا کرتے جاتے اور روتے رہتے حتیٰ کہ وعظ ختم فرمادیتے۔

خوف خدا کے سبب کثرت گریہ:

﴿8208﴾... حضرت سیدنا عقیان بن مسلم رَحْمَةُ اللَّهِ تَعَالَى عَلَیْهِ بیان کرتے ہیں کہ ہم حضرت سیدنا صالح مَرِي عَلَیْهِ رَحْمَةُ اللَّهِ الْقَوِي کی مجلس میں حاضر ہوتے تو آپ بیان فرما رہے ہوتے۔ آپ اپنے وعظ میں جب کوئی واقعہ سنانے لگتے تو غم اور کثرت سے رونے کے سبب اس عورت کی طرح گھبرائے ہوئے لگتے جس کا بچہ گم ہو گیا ہو۔ آپ رَحْمَةُ اللَّهِ تَعَالَى عَلَیْهِ اللَّهُ عَزَّ وَجَلَّ سے بہت ڈرا کرتے اور کثرت سے گریہ وزاری کرتے۔

﴿8209﴾... حضرت سیدنا عبد اللہ بن محمد رَحْمَةُ اللَّهِ تَعَالَى عَلَیْهِ بیان کرتے ہیں کہ میں نے حضرت سیدنا صالح مَرِي عَلَیْهِ رَحْمَةُ اللَّهِ الْقَوِي کو یہ فرماتے ہوئے سنا: کیا تم دوسروں کو دیکھ کر اپنے کاموں کے انجام کی طرف نہیں دیکھتے، کیا تمہاری سوچ و فکر متحرک نہیں ہوتی کہ ان کے ٹھکانے دیکھ کر تمہیں تنبیہ ہو۔ کیوں نہیں بخدا! تمہارے لئے یہ بات ظاہر ہو گئی ہے لیکن غفلت کے باعث تمہارے علم نے تمہیں شبہ میں ڈال رکھا ہے اور غیر کو دیکھنے کے مقابلے میں تم اس بات کے زیادہ حقدار ہو کہ یہ دیکھو تم نے اپنے نفس کے ساتھ کیا کیا۔ پھر آپ رونے لگے اور لوگ بھی رونے لگے۔

رونے کے اسباب:

﴿8210﴾... حضرت سیدنا احمد بن اسحاق حَضْرَمِي عَلَیْهِ رَحْمَةُ اللَّهِ الْقَوِي بیان کرتے ہیں کہ میں نے حضرت سیدنا

صالح مَرِي عَلَيْهِ رَحْمَةُ اللَّهِ الْوَلِيُّ کو فرماتے ہوئے سنا: رونے کے کچھ اسباب ہیں ان میں سے ایک گناہوں میں غور و فکر کرنا بھی ہے بشرطیکہ دل اسے قبول کر لیں ورنہ تم انہیں میزان اور اس وقت کی ہولناکیوں اور تکلیفوں پر پیش کر دو دل اب بھی قبول نہ کریں تو آگ میں الٹنا پلٹنا ان پر پیش کرو۔ پھر رونے لگے اور بے ہوش ہو گئے اور لوگ یہ سن کر دھاڑیں مار کر رونے لگے۔

مرنے سے پہلے مرنے کی تیاری:

﴿8211﴾ ... حضرت سیدنا بشر بن میمون رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا صالح مَرِي عَلَيْهِ رَحْمَةُ اللَّهِ الْوَلِيُّ کو فرماتے سنا: جو اس دنیا کو جانتا ہے وہ کیسے اس سے اپنی آنکھیں ٹھنڈی کر سکتا ہے۔ پھر آپ رَحْمَةُ اللَّهِ تَعَالَى عَلَيْهِ رونے لگے اور فرمایا: اے پیچھے رہ جانے والو اور باقی بچ جانے والو! مرنے سے پہلے مرنے کی تیاری کر لو کہ مرنے کا معاملہ قریب ہے۔

بہتر زادِ راہ:

﴿8212﴾ ... حضرت سیدنا احمد بن اسحاق حضرمی عَلَيْهِ رَحْمَةُ اللَّهِ الْوَلِيُّ بَيَان کرتے ہیں کہ حضرت سیدنا صالح مَرِي عَلَيْهِ رَحْمَةُ اللَّهِ الْوَلِيُّ نے دورانِ وعظ یہ شعر کہا:

وَ غَائِبِ الْمَوْتِ لَا تَرْجُونَ رَجَعْتَهُ إِذَا ذُوُوا غَيْبَةٍ مِنْ سَفَرَةٍ رَجَعُوا

ترجمہ: اور مرنے والے کے لوٹنے کی امید نہ رکھو جبکہ سفر پر جانے والے لوٹ آتے ہیں۔

پھر آپ رونے لگے اور فرمایا: خدا کی قسم! بہت لمبا سفر ہے اس کے لئے زادِ راہ تیار کر لو۔ پھر آپ رَحْمَةُ اللَّهِ تَعَالَى عَلَيْهِ نے یہ آیت تلاوت فرمائی:

فَإِنَّ خَيْرَ الزَّادِ التَّقْوَى (پ ۲، البقرة: ۱۹۷)

ترجمہ کنز الایمان: کہ سب سے بہتر توشہ پرہیزگاری ہے۔

پھر فرمایا: جان لو کہ تم بھی پہلے والوں کی طرح آرزوں میں پڑے ہوئے ہو اب تو مرنے کی تیاری کر لو اور موت کو اس کے آنے سے پہلے جان لو۔ پھر آپ رَحْمَةُ اللَّهِ تَعَالَى عَلَيْهِ رونے لگے۔

﴿8213﴾ ... حضرت سیدنا صالح مَرِي عَلَيْهِ رَحْمَةُ اللَّهِ الْوَلِيُّ فرماتے ہیں: مجھے خواب میں ایک پرچہ دیا گیا جس میں

لکھا تھا: جس چیز کے انجام سے تمہیں خوف ہو تو اپنے نفس کو اس سے بچنے پر آمادہ کرو۔

قبولیتِ دعا والے کلمات:

﴿8214﴾... حضرت سیدنا صالح مری عَلَيْهِ رَحْمَةُ اللَّهِ الْوَالِي فرماتے ہیں کہ خواب میں مجھے کسی کہنے والے نے کہا: اگر تو پسند کرے کہ تیری دعا قبول ہو تو ان الفاظ کے ساتھ دعا کرو: ”اللَّهُمَّ إِنِّي أَسْأَلُكَ بِاسْمِكَ الْبَخْرُؤَانَ الْبَكْرُونَ الْبَبَارَكَ الْبَطْهَرَ الْبَطْهَرَ الْبُقَدَّسِ“ یعنی اے اللہ! میں تجھ سے تیرے نام ”الْبَخْرُؤَانَ الْبَكْرُونَ الْبَبَارَكَ الْبَطْهَرَ الْبَطْهَرَ الْبُقَدَّسِ“ کے وسیلے سے سوال کرتا ہوں۔“ آپ رَحْمَةُ اللَّهِ تَعَالَى عَلَيْهِ فرماتے ہیں کہ میں نے جب بھی ان کلمات کے ساتھ دعا کی تو اس کے قبول ہونے کو جان لیا۔

﴿8215﴾... حضرت سیدنا ابن عائشہ رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا صالح مری عَلَيْهِ رَحْمَةُ اللَّهِ الْوَالِي اپنی دعا میں اس طرح کہا کرتے تھے: ”اللَّهُمَّ إِنِّي أَسْأَلُكَ خَوْفًا غَيْرًا نَاهِيًا وَلَا قَاطِعًا خَوْفًا حَاجِزًا عَنِ مَعْصِيَتِكَ مَقْوِيًا عَلَى طَاعَتِكَ وَأَسْأَلُكَ صَبْرًا عَلَى طَاعَتِكَ وَصَبْرًا عَنِ مَعْصِيَتِكَ“ یعنی اے اللہ عَزَّوَجَلَّ! میں تجھ سے ایسے خوف کا سوال کرتا ہوں جس میں اخلاص اور امیدوں کو ختم کرنا نہ ہو بلکہ ایسا خوف ہو جو تیری نافرمانی سے روکے اور تیری اطاعت پر طاقت دے اور میں تیری اطاعت پر اور تیری نافرمانی سے بچنے پر صبر کا سوال کرتا ہوں۔“

وعظ کی ابتدا میں ہی گریہ:

﴿8216﴾... حضرت سیدنا عبید اللہ بن جریر رَحْمَةُ اللَّهِ تَعَالَى عَلَيْهِ بیان کرتے ہیں کہ مجھے میرے چچا حضرت سیدنا عباد بن جریر اور دیگر مشائخ نے بتایا کہ ہم حضرت سیدنا صالح مری عَلَيْهِ رَحْمَةُ اللَّهِ الْوَالِي کے پاس بیٹھا کرتے تھے۔ آپ جیسے ہی ابتدا میں ”الْحَمْدُ لِلَّهِ“ کہتے تو لوگوں کی آنکھوں سے آنسو رواں ہو جاتے۔

یہ تو مخلوق کی مخلوق پر ناراضی ہے:

﴿8217﴾... حضرت سیدنا صالح مری عَلَيْهِ رَحْمَةُ اللَّهِ الْوَالِي فرماتے ہیں کہ میں مرزبانی کے گھر میں اس کے اُجڑ جانے کے بعد کھڑا ہوا تو میری نگاہوں کے سامنے 10 سے کچھ زائد آیات آئیں:

فَتَبَّتْ مَسْكِنُهُمْ لَمْ تُسْكَنْ مِنْ بَعْدِهِمْ إِلَّا
ترجمہ کنز الایمان: تو یہ ہیں اُن کے مکان کہ ان کے بعد ان

میں سکونت نہ ہوئی مگر کم۔

قَبِيلًا^ط (پ: ۲۰، القصص: ۵۸)

اور یہ آیت:

كَمْ تَرَ كُوفًا مِنْ جَبَّتٍ وَعُيُونٍ ﴿٢٥﴾ (پ: ۲۵، الدخان: ۲۵) ترجمہ کنزالایمان: کتنے چھوڑ گئے باغ اور چشمے۔

اور اسی طرح کی دیگر آیات، ابھی میں ان آیات کو پڑھ رہا تھا کہ اچانک گھر کے ایک کونے سے کالا سانپ نکل کر میرے سامنے آگیا اور کہنے لگا: اے اللہ کے بندے! یہ تو مخلوق کی مخلوق پر ناراضی کا حال ہے تو خالق کا مخلوق پر ناراضی کا کیا حال ہو گا؟ حضرت سیدنا صالح مری عَلَيْهِ رَحْمَةُ اللَّهِ الْوَلِيِّ فرماتے ہیں: پھر وہ سانپ چلا گیا تو میں اس کے پیچھے گیا لیکن مجھے کوئی نظر نہیں آیا۔

بہترین کلام والے:

﴿8218﴾... حضرت سیدنا ابو معاویہ عَسَّانُ غَلَابِيُّ عَلَيْهِ رَحْمَةُ اللَّهِ الْقَوِيّ بیان کرتے ہیں کہ حضرت سیدنا صالح مری عَلَيْهِ رَحْمَةُ اللَّهِ الْوَلِيِّ کا کلام دل کے ٹکڑے کرتا تھا اور میں نے ان سے بڑھ کر کسی شخص کو غمگین نہیں دیکھا اور ان کے کلام سے اچھا کسی کا کلام نہیں سنا۔

سات خاتین:

﴿8219﴾... حضرت سیدنا صالح مری عَلَيْهِ رَحْمَةُ اللَّهِ الْوَلِيِّ فرماتے ہیں کہ ایک مرتبہ ہمارے پاس حضرت سیدنا ابْنِ سَبَّأِكَ عَلَيْهِ رَحْمَةُ اللَّهِ الْوَهَّابِ تشریف لائے اور فرمایا: اپنے یہاں کے عبادت گزاروں کے کچھ عجائبات دکھاؤ۔ میں آپ رَحْمَةُ اللَّهِ تَعَالَى عَلَيْهِ کو ساتھ لے کر محلہ میں کسی شخص کی جھونپڑی پر گیا اور ہم نے اس سے داخل ہونے کی اجازت طلب کی۔ اجازت ملنے پر ہم اندر داخل ہوئے تو دیکھا ایک شخص ٹوکری بنا رہا تھا تو میں نے اس کے سامنے یہ آیت مبارکہ تلاوت کی:

ترجمہ کنزالایمان: جب اُن کی گردنوں میں طوق ہوں گے اور زنجیریں گھسیٹے جائیں گے کھولتے پانی میں پھر آگ میں ڈہکائے جائیں گے۔

إِذَا لَا غُلْلَ فِي أَعْنَاقِهِمْ وَالسَّلْسِلُ^ط
يُسَجَّرُونَ ﴿٤١﴾ فِي الْحَبِيمِ ثُمَّ فِي النَّارِ
يُسَجَّرُونَ ﴿٤١﴾ (پ: ۲۳، المؤمن: ۴۱، ۴۲)

آیت سن کروہ سسکیاں لینے لگا اور بے ہوش ہو کر گر پڑا۔ ہم اس شخص کو اس کے حال پر چھوڑ کر وہاں سے نکل آئے۔ پھر ہم ایک اور شخص کے پاس گئے اور اس سے داخل ہونے کی اجازت مانگی؟ اس شخص نے کہا: اگر تم ہمیں ہمارے رب سے غافل نہیں کرو گے تو داخل ہو جاؤ۔ ہم داخل ہوئے تو دیکھا کہ ایک شخص مصلے پر بیٹھا ہے، میں نے اس کے سامنے یہ آیت مبارکہ تلاوت کی:

ذٰلِكَ لِمَنْ خَافَ مَقَامِي وَخَافَ وَعَبِدَ ﴿۱۴﴾ ترجمہ کنز الایمان: یہ اس کے لئے ہے جو میرے حضور کھڑے ہونے سے ڈرے اور میں نے جو عذاب کا حکم سنایا ہے اس سے خوف کرے۔

آیت سن کروہ سسکیاں لے کر رونے لگا اور اس کے نتھنے سے خون جاری ہو گیا پھر وہ اپنے خون میں تڑپنے لگا حتیٰ کہ وہ بے ہوش ہو گیا، ہم اسے اس کے حال پر چھوڑ کر وہاں سے نکل آئے۔ میں نے حضرت سیّدنا ابن سماک عَلَیْہِ رَحْمَةُ اللّٰہِ الْوَعْبَابِ کو اسی طرح چھ لوگوں سے ملوایا اور ہر ایک کو ہم اس کے حال پر چھوڑ کر نکل آئے۔ پھر ہم ساتویں شخص کے پاس گئے اور داخل ہونے کی اجازت مانگی؟ جھونپڑی سے ایک عورت نے کہا کہ داخل ہو جاؤ۔ ہم اندر داخل ہوئے تو دیکھا کہ ایک انتہائی ضعیف العمر شخص مصلے پر بیٹھا ہے۔ ہم نے اسے سلام کیا لیکن اسے ہمارے سلام کا پتاناہ چلا۔ میں نے بلند آواز سے کہا: بے شک کل قیامت کے دن تمام مخلوق کو ایک مقام پر کھڑا ہونا ہے۔ اس نے کہا: کس کے سامنے؟ پھر وہ منہ کھولے حیران کھڑا رہا، اس کی آنکھیں کھلی رہ گئیں، پھر وہ کمزور آواز میں چیخا حتیٰ کہ اس کی آواز بند ہو گئی۔ اس کی بیوی نے کہا: اب تم یہاں سے چلے جاؤ کہ اس وقت تم ان سے کوئی فائدہ حاصل نہیں کر سکتے۔ بعد میں جب میں نے لوگوں سے ان ساتویں حضرات کے متعلق پوچھا تو پتا چلا کہ تین تو ہوش میں آگئے اور تین وفات پا گئے جبکہ ساتواں شخص جو بوڑھا تھا وہ تین دن تک حیران و مبہوت رہا کہ اسے فرض نمازوں کی بھی خبر نہ ہوئی، (۱) تین دن بعد اسے ہوش آیا۔

①... حضرت علامہ مولانا مفتی محمد امجد علی اعظمی عَلَیْہِ رَحْمَةُ اللّٰہِ الْقَوِیِّ بہار شریعت، حصہ 4، جلد 1، صفحہ 723 پر فرماتے ہیں: جنون یا بے ہوشی اگر پورے چھ وقت کو گھیر لے تو ان نمازوں کی قضا بھی نہیں، اگرچہ بے ہوشی آدمی یا درندے کے خوف سے ہو اور اس سے کم ہو تو قضا واجب ہے۔

مرنے کے بعد کون اٹھائے گا؟

﴿8220﴾... حضرت سیدنا صالح مری عَلَیْهِ رَحْمَةُ اللَّهِ الْوَلِیِّ فرماتے ہیں کہ میں ایک دن شدید گرمی میں قبرستان گیا اور قبروں کی طرف دیکھا سناٹا چھایا ہوا ہے گویا وہ ایک خاموش قوم ہو۔ میں نے کہا: سُبْحٰنَ اللَّهِ! تمہاری روحوں اور جسموں کو ایک دوسرے سے جدا ہونے کے بعد کون جمع کرے گا؟ تمہیں طویل عرصہ بوسیدہ رہنے کے بعد کون زندہ کرے گا اور اٹھائے گا؟ آپ رَحْمَةُ اللَّهِ تَعَالَى عَلَیْهِ فرماتے ہیں: مجھے ان قبروں میں سے کسی پکارنے والے نے پکارا: اے صالح! اور یہ آیت تلاوت کی:

وَمِنَ الْآيَةِ أَنْ تَقَوْمَ السَّمَاءِ وَالْأَرْضِ بِأَمْرٍ ط
تَرْجَمَةُ كَنْزِ الْإِسْلَامِ: اور اس کی نشانیوں سے ہے کہ اس کے
حُكْمٌ سَمَاءٍ أَوْ زَمِينٍ قَائِمٌ هِيَ جَبَّ تَمَّهِيْنَ زَمِيْنٍ سَمَّ
تَخْرُجُوْنَ ﴿٢١﴾ (پ: ۲۱، الروم: ۲۵)

ایک ندا فرمائے گا ججھی تم نکل پڑو گے۔

یہ سن کر میں نیچے گر گیا اور خدا کی قسم! اس آواز کے سبب میں خوفزدہ ہو گیا۔

﴿8221﴾... حضرت سیدنا صالح مری عَلَیْهِ رَحْمَةُ اللَّهِ الْوَلِیِّ فرماتے ہیں کہ میری اہلیہ کو فالج ہوا تو میں نے قرآن پاک سے کچھ پڑھ کر اسے دم کیا چنانچہ اسے افاقتہ ہو گیا۔ غالباً میں نے یہ بات حضرت قطان رَحْمَةُ اللَّهِ تَعَالَى عَلَیْهِ کو بتائی تو انہوں نے کہا: مجھے اس بات پر کوئی تعجب نہیں، خدا کی قسم! اگر آپ مجھے یہ بتاتے کہ میں نے ایک مردہ پر قرآن سے کچھ پڑھ کر دم کیا اور وہ زندہ ہو گیا تو مجھے تب بھی اس پر تعجب نہ ہوتا۔

گھر کی پکار:

﴿8222﴾... حضرت سیدنا ابوسائب عبدی عَلَیْهِ رَحْمَةُ اللَّهِ الْوَلِیِّ بیان کرتے ہیں کہ حضرت سیدنا صالح مری عَلَیْهِ رَحْمَةُ اللَّهِ الْوَلِیِّ ہمارے پاس تشریف لائے تو میں نے ان سے پوچھا: اے ابو بشر! آپ کہاں سے تشریف لائے ہیں؟ آپ رَحْمَةُ اللَّهِ تَعَالَى عَلَیْهِ نے ارشاد فرمایا: میں اپنے گھر سے نکلا تو مختلف جگہوں سے گھومتا ہوا تمہارے پاس آیا، میں جب فلاں کے گھر کے پاس سے گزرا تو اس گھر نے مجھے آواز دی: اے صالح! تو مجھ سے نصیحت حاصل کر لے کہ مجھ میں فلاں فلاں لوگ رہے اور وہ انتقال کر گئے۔ پھر جب میں فلاں کے گھر کے پاس پہنچا تو اس گھر

نے مجھے آواز دی: اے صالح! تو مجھ سے نصیحت حاصل کر لے کہ مجھ میں فلاں فلاں لوگ رہے اور وہ سب انتقال کر گئے۔ حضرت سیدنا ابو سائب عبدی رَحْمَةُ اللَّهِ تَعَالَى عَلَيْهِ كَهْتَبْتُمْ ہیں: اسی طرح آپ رَحْمَةُ اللَّهِ تَعَالَى عَلَيْهِ ایک ایک گھر گناتے رہے حتیٰ کہ ہمارے گھر تک پہنچ گئے۔

دنیا عبادت گزاروں کے لئے بھلی ہے:

﴿8223﴾... حضرت سیدنا صالح مری عَلَيْهِ رَحْمَةُ اللَّهِ الْوَالِي فرماتے ہیں: مجھے حضرت سیدنا زیاد نمیری عَلَيْهِ رَحْمَةُ اللَّهِ الْقَوِي نے بتایا کہ میرے خواب میں کوئی آیا اور مجھ سے کہا: اے زیاد! تو تہجد پڑھنے اور رات میں قیام کرنے کی عادت بنا، خدا کی قسم! یہ تیرے لئے اس نیند سے بہتر ہے جو تیرے بدن کو سست اور تیرے دل کو شکستہ کر دے۔ میں خوف کے مارے بیدار ہو گیا پھر مجھ پر بخدا! نیند کا غلبہ ہو اور میں سو گیا۔ پھر وہی یا کوئی اور میرے خواب میں آیا اور کہا: اے زیاد! اٹھ جا، دنیا میں عبادت گزاروں کے سوا کسی کے لئے خیر نہیں۔ حضرت سیدنا زیاد نمیری عَلَيْهِ رَحْمَةُ اللَّهِ الْقَوِي کہتے ہیں: یہ سن کر میں گھبرا کر اٹھ بیٹھا۔

تین چیزوں میں مستھاس تلاش کرو:

﴿8224﴾... حضرت سیدنا صالح مری عَلَيْهِ رَحْمَةُ اللَّهِ الْوَالِي حضرت سیدنا حوشب رَحْمَةُ اللَّهِ تَعَالَى عَلَيْهِ سے روایت کرتے ہوئے فرماتے ہیں کہ حضرت سیدنا حسن بصری عَلَيْهِ رَحْمَةُ اللَّهِ الْقَوِي نے فرمایا: مستھاس کو تین چیزوں میں تلاش کرو: (۱)... نماز (۲)... تلاوت قرآن اور (۳)... ذِکْرُ اللَّهِ۔ اگر تم اسے پالو تو اس پر قائم رہو اور خوش ہو جاؤ اور اگر پانہ سکو تو جان لو کہ تم پر دروازہ بند ہے۔

ہر کام میں بھلائی ساتھ ہوگی:

﴿8225﴾... حضرت سیدنا عمار بن عثمان حَلَبِي عَلَيْهِ رَحْمَةُ اللَّهِ الْقَوِي بیان کرتے ہیں کہ میں نے حضرت سیدنا صالح مری عَلَيْهِ رَحْمَةُ اللَّهِ الْوَالِي کو یوں فرماتے سنا: اگر تم یہ چاہتے ہو کہ تمہارے اور تمہارے رب کے درمیان جو معاملات ہیں وہ تمہاری چاہت کے مطابق ہوں تو تمہارے اور مخلوق کے درمیان جو معاملات ہیں وہ رب کی چاہت کے مطابق کرو پھر کوئی نیکی تم سے گم نہ ہوگی اور ہر کام میں بھلائی تمہارے ساتھ ہوگی۔

﴿8226﴾... حضرت سیدنا صالح مری عَلَیْهِ رَحْمَةُ اللَّهِ الْوَلِیُّ یوں دعا کیا کرتے تھے: "اللَّهُمَّ ارْزُقْنَا صَابِرًا عَلٰی طَاعَتِكَ وَارْزُقْنَا صَابِرًا عِنْدَ عَزَائِمِ الْأُمُورِ یعنی اے اللہ! ہمیں اپنی فرماں برداری پر صبر عطا فرما اور شدید معاملات کے وقت صبر کی توفیق دے۔"

﴿8227﴾... حضرت سیدنا خالد بن خدّاش رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا صالح مری عَلَیْهِ رَحْمَةُ اللَّهِ الْوَلِیُّ نے ہم سے فرمایا: اگر صبر میٹھا ہوتا تو اللہ عَزَّوَجَلَّ اپنے نبی صَلَّى اللَّهُ تَعَالَى عَلَیْهِ وَآلِهِ وَسَلَّمَ کو صبر کا حکم نہ دیتا لیکن اللہ عَزَّوَجَلَّ نے اپنے نبی صَلَّى اللَّهُ تَعَالَى عَلَیْهِ وَآلِهِ وَسَلَّمَ کو صبر کرنے کا حکم دیا ہے کہ یہ کروا ہے۔

نماز جنازہ پڑھنے کی برکت:

﴿8228﴾... حضرت سیدنا صالح مری عَلَیْهِ رَحْمَةُ اللَّهِ الْوَلِیُّ فرماتے ہیں: کچھ لوگ سفر پر نکلے تو ایک نوجوان بھی ان میں شامل ہو گیا، راستے میں اس نوجوان کا انتقال ہو گیا۔ لوگوں نے اس کے کپڑے اتارے تاکہ اس کو غسل دیں تو اس کے قدموں پر نور سے لکھا ہوا تھا: اسے اچھے طریقے سے غسل دو کیونکہ اس نے ایک جنازہ پڑھا تھا اس لئے اس کی بخشش کر دی گئی ہے۔

موت سے نصیحت:

﴿8229﴾... حضرت سیدنا امام اصمعی عَلَیْهِ رَحْمَةُ اللَّهِ الْوَلِیُّ بیان کرتے ہیں کہ میں حضرت سیدنا صالح مری عَلَیْهِ رَحْمَةُ اللَّهِ الْوَلِیُّ کے ساتھ ایک شخص سے تعزیت کے لئے گیا تو آپ رَحْمَةُ اللَّهِ تَعَالَى عَلَیْهِ نے اس شخص سے فرمایا: اگر تیری مصیبت تیرے دل کو کوئی نصیحت نہ کرے تو بیٹے کے مرنے کی مصیبت دل کی مصیبت کے مقابلے میں کچھ بھی نہیں لہذا تجھے اس پر رونا چاہیے۔

پنڈلی سے پنڈلی لپٹ جائے گی:

﴿8230﴾... حضرت سیدنا صالح مری عَلَیْهِ رَحْمَةُ اللَّهِ الْوَلِیُّ فرماتے ہیں کہ حضرت سیدنا حسن بصری عَلَیْهِ رَحْمَةُ اللَّهِ الْوَلِیُّ نے یہ آیت مبارکہ تلاوت فرمائی:

وَقِيلَ مَنْ سَاقٍ ﴿٤٥﴾ وَظَنَّ أَنَّهُ الْفِرَاقُ ﴿٤٦﴾

ترجمہ کنز الایمان: اور لوگ کہیں گے کہ ہے کوئی جھاڑ

وَالْتَقَتِ السَّاقِ بِالسَّاقِ ﴿۲۹﴾

پھونک کرے اور وہ سمجھ لے گا کہ یہ جدائی کی گھڑی ہے اور پنڈلی سے پنڈلی لپٹ جائے گی۔

(پ ۲۹، القیامۃ: ۲۹ تا ۳۰)

پھر (خود سے) فرمایا: خدا کی قسم! تیری یہ دونوں پنڈلیاں اس وقت لپٹیں گی۔^(۱)

﴿8231﴾ ... سیدنا فریح رقاشی رَحْمَةُ اللَّهِ تَعَالَى عَلَيْهِ بَيَان کرتے ہیں: حضرت سیدنا صالح مری عَلَيْهِ رَحْمَةُ اللَّهِ تَعَالَى کا بیٹا تلاوت کر رہا تھا کہ آپ نے اس سے فرمایا: غموں کو ابھارنے والی اور بڑے گناہوں کی یاد دلانے والی آیات سناؤ۔

راحت و دائمی خوشی ملی:

﴿8232﴾ ... حضرت سیدنا صالح مری عَلَيْهِ رَحْمَةُ اللَّهِ تَعَالَى فرماتے ہیں کہ حضرت سیدنا عطا سلیمی رَحْمَةُ اللَّهِ تَعَالَى عَلَيْهِ کا انتقال ہوا تو میں بہت زیادہ غمگین ہوا۔ میں نے انہیں خواب میں دیکھا تو پوچھا: اے ابو محمد! کیا آپ مرنے والوں میں سے نہیں ہیں؟ جواب دیا: کیوں نہیں۔ میں نے پوچھا: موت کے بعد کیا معاملہ پیش آیا؟ جواب دیا: خدا کی قسم! مجھے بہت ساری بھلائی ملی اور میرا رب بخشنے والا اور قدر کرنے والا ہے۔ میں نے کہا: خدا کی قسم! آپ تو فانی دنیا میں طویل غم میں مبتلا تھے۔ حضرت سیدنا عطا سلیمی رَحْمَةُ اللَّهِ تَعَالَى عَلَيْهِ مسکرائے اور فرمایا: اے ابو بشر! خدا کی قسم! مجھے بدلے میں طویل راحت اور دائمی خوشی ملی ہے۔ میں نے پوچھا: آپ کون سے درجات میں ہیں؟ جواب دیا: مجھے ان لوگوں کا ساتھ ملا جن پر اللہ عَزَّ وَجَلَّ نے فضل کیا یعنی انبیاء، صدیق، شہید اور نیک لوگ۔ یہ کیا ہی اچھے ساتھی ہیں۔

بادشاہوں کا بادشاہ:

﴿8233﴾ ... حضرت سیدنا صالح مری عَلَيْهِ رَحْمَةُ اللَّهِ تَعَالَى بَيَان کرتے ہیں کہ حضرت سیدنا مالک بن دینار عَلَيْهِ رَحْمَةُ اللَّهِ تَعَالَى نے فرمایا: میں نے حکمت والی کتاب میں پڑھا کہ اللہ عَزَّ وَجَلَّ فرماتا ہے: میں بادشاہوں کا بادشاہ ہوں اور بادشاہوں کے دل میرے دست قدرت میں ہیں۔ جو میری فرماں برداری کرتے ہیں میں ان پر رحمت کرتا ہوں اور جو میری نافرمانی کرتے ہیں میں انہیں سزا دیتا ہوں، لہذا تم خود کو بادشاہوں کو گالی دینے میں مشغول نہ کرو

① ... یعنی موت کی کرب و سختی سے پاؤں باہم لپٹ جائیں گے یا یہ معنی ہیں کہ دونوں پاؤں کفن میں لپیٹے جائیں گے۔

(خزائن العرفان، پ ۲۹، القیامۃ، تحت الآیة: ۲۹)

بلکہ میری طرف رجوع کرو میں بادشاہوں کو تم پر مہربان کر دوں گا۔

قرآن جاننے والے:

﴿8234﴾... حضرت سیدنا خالد بن خدّاش رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا حماد بن زید رَحْمَةُ اللهِ تَعَالَى عَلَيْهِ کے سامنے حضرت سیدنا صالح مری عَلَيْهِ رَحْمَةُ اللهِ تَعَالَى الْوَلِيُّ کی قرآن کی فضیلت کے بارے میں مروی حدیث پیش کی گئی تو آپ رَحْمَةُ اللهِ تَعَالَى عَلَيْهِ نے فرمایا: حضرت صالح رَحْمَةُ اللهِ تَعَالَى عَلَيْهِ قرآن کے جاننے والے ہیں ہو سکتا ہے کہ انہوں نے یہ حدیث سنی ہو لیکن میں نے یہ حدیث نہیں سنی۔

سیدنا صالح مری رَحْمَةُ اللهِ عَلَيْهِ کی مرویات

حضرت سیدنا صالح مری عَلَيْهِ رَحْمَةُ اللهِ الْوَلِيُّ نے حضرت سیدنا حسن بصری، حضرت سیدنا ثابت، حضرت سیدنا قتادہ، حضرت سیدنا بکر بن عبد اللہ مَزْنِي، حضرت سیدنا منصور بن زاذان، حضرت سیدنا جعفر بن زید، حضرت سیدنا زید رَقَاشِي، حضرت سیدنا میمون بن سیاہ، حضرت سیدنا ابان بن ابو عیّاش، حضرت سیدنا محمد بن زیاد، حضرت سیدنا ہشام بن حَسَّان، حضرت سیدنا جریر، حضرت سیدنا قیس بن سعد اور حضرت سیدنا خلید بن حَسَّان رَحْمَتُهُمُ اللهُ السَّلَامُ وغیرہ سے احادیث روایت کی ہیں۔

حکمت مرتبہ بڑھاتی ہے:

﴿8235﴾... حضرت سیدنا انس رَضِيَ اللهُ تَعَالَى عَنْهُ بَيَان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک حکمت ذی مرتبہ کے مرتبے کو بڑھاتی اور غلام کو اتنی بلندی عطا کرتی ہے کہ اسے بادشاہوں کی جگہ بٹھا دیتی ہے۔“^(۱)

چار خصلتیں:

﴿8236﴾... حضرت سیدنا انس رَضِيَ اللهُ تَعَالَى عَنْهُ بَيَان کرتے ہیں کہ حضور نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ اللهُ عَزَّ وَجَلَّ ارشاد فرماتا ہے: چار خصلتیں ہیں: ان میں سے ایک تیرے اور

①... المجروحین، رقم ۴۸۸، صالح بن بشیر المری، ۱/۳۷۳

میرے درمیان ہے، ایک تیرے اور میرے بندوں کے درمیان ہے، ایک میرے لئے ہے اور ایک تیرے لئے ہے۔ جو خاص میرے لئے ہے وہ یہ ہے کہ تو میری عبادت کرے اور کسی کو میرا شریک نہ ٹھہرائے، جو تیرے لئے مجھ پر ہے وہ یہ کہ تو جو اچھا عمل کرے گا میں اس کی جزا دوں گا، جو تیرے اور میرے درمیان ہے وہ یہ کہ تو مجھ سے دعا کرے اور میں اسے قبول کروں اور جو تیرے اور میرے بندوں کے درمیان ہے وہ یہ کہ تو بندوں کے لئے وہی پسند کرے جو اپنے لئے پسند کرتا ہے۔^(۱)

اللہ والے:

﴿8237﴾... حضرت سیّدنا انس بن مالک رَضِيَ اللهُ تَعَالَى عَنْهُ روایت کرتے ہیں کہ شہنشاہِ نبوت، تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مسجدوں کو آباد کرنے والے اللہ والے ہیں۔^(۲)

نمازی اللہ عَزَّوَجَلَّ کی امان میں ہے:

﴿8238﴾... حضرت سیّدنا انس بن مالک رَضِيَ اللهُ تَعَالَى عَنْهُ فرماتے ہیں کہ میں نے حضورِ نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے ہوئے سنا: جو شخص صبح کی نماز پڑھ لے وہ اللہ عَزَّوَجَلَّ کی امان میں ہے لہذا اس بات سے بچو کہ اللہ عَزَّوَجَلَّ تم سے اپنی امان کے بارے میں مواخذہ کرے۔^(۳)

افضل عمل:

﴿8239﴾... حضرت سیّدنا ابن عباس رَضِيَ اللهُ تَعَالَى عَنْهُما بیان کرتے ہیں کہ ایک شخص نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! کونسا عمل افضل ہے؟ ارشاد فرمایا: تجھ پر اَلْحَالُ الْمُبْتَدِحُ لازم ہے۔ اس شخص نے عرض کی: اَلْحَالُ الْمُبْتَدِحُ سے کیا مراد ہے؟ ارشاد فرمایا: قرآن پڑھنے والا اول سے پڑھنا شروع کرے اور آخر تک پہنچے اور پھر اول سے آخر تک پڑھے، جب بھی ختم کرے تو نئے سرے سے شروع کرے۔^(۴)

①...مسند ابی یعلیٰ، مسند انس بن مالک، ۳/۳، حدیث: ۲۷۴۹

②...مسند طیب السی، ثابت البنانی عن انس بن مالک، ص ۲۷۲، حدیث: ۲۰۲۱

③...مسند ابی یعلیٰ، مسند انس بن مالک، ۳/۳۹۸، حدیث: ۴۰۹۳

④...ترمذی، کتاب القراءات، باب: ۱۱، ۴/۴۳۷، حدیث: ۲۹۵۷

نبی کریم صَلَّى اللهُ عَلَيْهِ وَسَلَّمَ کا تلبیہ:

﴿8240﴾... حضرت سیدنا صالح مری علیہ رحمۃ اللہ الی بیان کرتے ہیں کہ ایک شخص نے حضرت سیدنا بکر بن عبد اللہ مرنی علیہ رحمۃ اللہ الغنی سے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے تلبیہ کے بارے میں پوچھا؟ میں بھی اس وقت وہاں موجود تھا۔ آپ نے فرمایا: حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سے مروی ہے کہ حضور نبی رحمت، شافع امت صَلَّى اللهُ تَعَالَى عَلَيْهِ وَآلِهِ وَسَلَّمَ یوں تلبیہ پڑھتے تھے: لَبَّيْكَ، اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالتَّعْبَةَ لَكَ وَالْمُلْكَ، لَا شَرِيكَ لَكَ (1)۔ (2)

فلاں خوش بخت ہوا:

﴿8241-42﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: آدمی کو قیامت کے دن لایا جائے گا حتیٰ کہ ترازو کے دونوں پلڑوں کے درمیان کھڑا کر دیا جائے گا اور اس پر ایک فرشتہ مقرر کر دیا جائے گا، اگر اس کا (نیکیوں والا) پلڑا بھاری ہو گیا تو فرشتہ اتنی زور سے پکار کر کہے گا جسے پوری مخلوق سنے گی کہ فلاں خوش بخت ہوا اب کبھی بد بخت نہ ہو گا اور اگر وہ پلڑا ہلکا ہوا تو فرشتہ اتنی ہی اونچی آواز سے پکارے گا جسے پوری مخلوق سنے گی: فلاں بد بخت ہوا اب کبھی خوش بخت نہ ہو گا۔ (3)

زمین کی آپس میں گفتگو:

﴿8243﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ رسولِ اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ہر صبح و شام زمین کا ایک حصہ دوسرے کو پکارتا ہے: اے پڑوسی! کیا آج تجھ پر کسی مرد صالح کا گزر ہوا جس نے تجھ پر نماز پڑھی ہو یا ذکر اللہ کیا ہو؟ اگر وہ حصہ ہاں کہتا ہے تو پکارنے والا حصہ اسے اس کی فضیلت گمان کرتا ہے۔ (4)

①... میں حاضر ہوں، اے اللہ عَزَّ وَجَلَّ! میں حاضر ہوں، (ہاں) میں حاضر ہوں تیرا کوئی شریک نہیں میں حاضر ہوں، بے شک تمام خوبیاں، نعمتیں اور بادشاہی تیرے لئے ہیں، تیرا کوئی شریک نہیں۔

②... مسلم، کتاب الحج، باب التلبیہ و صفتها و وقتها، ص ۲۰۲، حدیث: ۱۱۸۴۔ مسند ابی یعلیٰ، مسند عبد اللہ بن عمر، ۵/۱۳۵، حدیث: ۵۶۶۶

③... مسند بزار، مسند انس بن مالک، ۳۳۰/۱۳، حدیث: ۲۹۴۲

④... معجم اوسط، ۱/۱۷۱، حدیث: ۵۶۲

چار چیزیں بد بختی ہیں:

﴿8244﴾... حضرت سیدنا انس بن مالک رَضِيَ اللهُ عَنْهُ بیان کرتے ہیں کہ حضور شافعِ محشر، ساتی کوثر صَلَّى اللهُ عَلَيْهِ وَسَلَّمَ

نے ارشاد فرمایا: چار چیزیں بد بختی سے ہیں: (۱)... نہ رونا (۲)... دل کی سختی (۳)... حرص اور (۴)... لمبی امید۔^(۱)

﴿8245﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى

عَلَيْهِ وَآلِهِ وَسَلَّمَ نے ارشاد فرمایا: لوگوں پر ایک زمانہ آئے گا کہ بندہ مومن عام لوگوں کے لئے دعا کرے گا تو

اللَّهُ عَزَّ وَجَلَّ فرمائے گا: خاص اپنے لئے دُعائِنگ میں قبول کروں گا باقی لوگوں سے میں ناراض ہوں۔^(۲)

ادنیٰ درجے کا جنتی:

﴿8246﴾... حضرت سیدنا انس رَضِيَ اللهُ تَعَالَى عَنْهُ روایت کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى

عَلَيْهِ وَآلِهِ وَسَلَّمَ نے ارشاد فرمایا: ”اہل جنت میں سب سے نچلے درجے میں وہ شخص ہو گا جس کے سر کے پاس 10

ہزار خادم کھڑے ہوں گے۔ ہر خادم کے ہاتھ میں دو پیالے ہوں گے جن میں سے ایک سونے کا اور دوسرا

چاندی کا ہو گا اور ہر پیالے میں مختلف رنگ کا کھانا ہو گا۔ وہ آخری پیالے سے بھی اسی طرح کھائے گا جس طرح

پہلے سے کھائے گا اور آخری پیالے میں بھی اسی طرح لذت و خوشبو پائے گا جس طرح پہلے میں تھی، پھر اس

کھانے کے سبب خوشبودار پسینہ اور ڈکار آئے گا۔ جنتی (جنت میں) نہ پیشاب کریں گے، نہ پاخانہ کی حاجت ہوگی

اور نہ ہی ان کی ناک میں ریٹھ پیدا ہوگی۔“^(۳)

جنت کا سوال:

﴿8247﴾... حضرت سیدنا صالح مَرِيٍّ عَلَيْهِ رَحْمَةُ اللهِ الْوَلِيِّ فرماتے ہیں کہ حضرت سیدنا عطاء سَلَمِيٍّ عَلَيْهِ رَحْمَةُ اللهِ الْعَنِيِّ

جنت کا سوال نہیں کرتے تھے تو میں نے ان سے کہا: حضرت سیدنا ابان رَحْمَةُ اللهِ تَعَالَى عَلَيْهِ نے مجھے حضرت سیدنا

①... الكامل لابن عدى، رقم ۴۳۳، سليمان بن عمرو - ۲۲۵/۲ مسند بزار، مسند انس بن مالك، ۸۷/۱۳، حديث: ۶۲۴۲

②... مسند فردوس، ۲۲۵/۵، حديث: ۸۶۹۲، دار الكتب العلمية بيروت

③... الزهد لابن المبارك، باب فضل ذكر الله، ص ۵۳۶، حديث: ۱۵۳۰

اَسْبَنَ بْنَ مَالِكٍ رَضِيَ اللهُ تَعَالَى عَنْهُ كَے حوالے سے حدیث بیان کی کہ حضور نبی پاک، صاحب لولاك صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ ارشاد فرماتا ہے: میرے بندے کے رجسٹر میں دیکھو جس نے مجھ سے جنت مانگی ہے اسے جنت دے دو اور جس نے مجھ سے جہنم سے پناہ مانگی ہے اسے پناہ دے دو۔“^(۱) حضرت سیدنا عطاء رَحْمَةُ اللهِ تَعَالَى عَلَيْهِ نے مجھ سے کہا: میرے لئے یہی کافی ہے کہ مجھے جہنم سے پناہ دی جائے۔

اپنا مرتبہ معلوم کرنے کا طریقہ:

﴿8248﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ حضور نبی رحمت، شَفِيعُ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو یہ پسند کرے اسے اللہ عَزَّ وَجَلَّ کے ہاں اپنا مرتبہ معلوم ہو جائے تو دیکھے اس نے اللہ عَزَّ وَجَلَّ کے لئے کیا اعمال کئے ہیں۔^(۲)

گناہوں پر غمگین ہونے کے سبب بخشش:

﴿8249﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حُضُورِ اَكْرَم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بندہ کوئی گناہ کرتا ہے پھر گناہ یاد کر کے غمزدہ ہو جاتا ہے، اللہ عَزَّ وَجَلَّ جب اس کے غمگین ہونے کو دیکھتا ہے تو کفارے سے پہلے ہی بغیر نماز روزہ کے اس کے گناہ بخش دیتا ہے۔^(۳)

﴿8250﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، قَرَارِ قَلْبِ وَسِينَةِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب تمہارے حکام تم میں بہترین ہوں اور تمہارے مالدار تم میں سے سخی ہوں اور تمہارے کام تمہارے آپس کی مشاورت سے ہوں تو تمہارے لئے زمین کی پشت اس کے پیٹ سے بہتر ہے اور جب تمہارے حکام تم میں سے بدترین ہوں اور تمہارے مالدار تم میں سے کنجوس ہوں اور تمہارے کام تمہاری عورتوں کے سپرد ہوں تو زمین کا پیٹ تمہارے لئے اس کی پیٹھ سے بہتر ہے۔^(۴)

①... مسند فردوس، ۴/۲۶۳، حدیث: ۸۱۴۱

②... مسند بزار، مسند ابی ہریرة، ۱۷/۳۰۷، حدیث: ۱۰۰۶۲۔ الزهد لابن العبار، باب التواضع، ص ۲۹۱، حدیث: ۸۴۹، عن سمرة بن جندب

③... معجم اوسط، ۵۸۱/۱، حدیث: ۲۱۳۹۔ موسوعة ابن ابی الدنيا، كتاب الهم والحزن، ۳/۲۸۱، حدیث: ۱۱۱

④... ترمذی، كتاب الفتن، باب: ۷۸، ۴/۱۱۸، حدیث: ۲۲۷۳

مسجد مومن کا گھر ہے:

﴿8251﴾... حضرت سیدنا ابو عثمان رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا سلمان فارسی رَضِيَ اللهُ تَعَالَى عَنْهُ نے حضرت سیدنا ابو ذر رَضِيَ اللهُ تَعَالَى عَنْهُ کو لکھا: اے میرے بھائی! تجھ پر مسجد میں رہنا لازم ہے کہ میں نے حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا: ”مسجد ہر مومن کا گھر ہے۔“^(۱)

قبولیت کی گھڑی:

﴿8252﴾... حضرت سیدنا ابو ہریرہ رَضِيَ اللهُ تَعَالَى عَنْهُ بَيَان کرتے ہیں کہ حضور شافعِ محشر، محبوب ربِّ اکبر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بے شک جمعہ کے دن ایک ایسی ساعت ہے کہ بندۂ مومن اس گھڑی میں اللہ عَزَّوَجَلَّ سے بھلائی کا سوال کرتا ہے تو اللہ عَزَّوَجَلَّ اسے عطا فرمادیتا ہے^(۲)۔^(۳)



حضرت سیدنا عمران قصیر عَلَيْهِ رَحْمَةُ اللهِ الْقَدِير

ان عبادت گزار بزرگوں میں سے ایک صاحب بصیرت و اعظا، لوگوں کو راہِ حق پر گامزن کر کے آخرت کی تیاری پر ابھارنے والے حضرت سیدنا ابو بکر عمران قصیر عَلَيْهِ رَحْمَةُ اللهِ الْقَدِير بھی ہیں۔ آپ اپنے معاملے میں احتیاط کرنے والے اور شہمت کی جگہوں سے ہوشیار رہنے والے تھے۔

①... مسند بزار، مسند سلمان الفارسی، ۵۰۵/۶، حدیث: ۲۵۴۶

②... سیدی اعلیٰ حضرت امام اہلسنت مولانا شاہ احمد رضا خان عَلَيْهِ رَحْمَةُ اللهِ تَعَالَى جَمْعہ کی قبولیت والی گھڑی کے متعلق فرماتے ہیں: ساعتِ جمعہ کے بارے میں اگرچہ اقوال علماء چالیس سے متجاوز ہوئے (یعنی بڑھ گئے) مگر قوی و راجح و مختار اکابر محققین و جماعات کثیرہ ائمہ دین دو قول ہیں (یعنی وہ قول جسے اکابر محققین علماء اور کثیر ائمہ کرام رَحِمَهُمُ اللهُ نے اختیار فرمایا دو ہیں): ایک (پہلا قول) ساعتِ اخیرہ روز جمعہ غروبِ آفتاب سے کچھ ہی پہلے ایک لطیف وقت۔ دوسرا قول جب امام منبر پر بیٹھے اس وقت سے فرض جمعہ کے سلام تک ساعتِ مَوْعُودَہ ہے (یعنی یہ وہ ساعت ہے جس میں دعا کی قبولیت کا وعدہ ہے)۔ (فضائل دعا، ص ۱۱۶ تا ۱۱۷ الملتقطاً)

(دو خطیبوں کے درمیان) دعا صرف دل سے کریں زبان سے تلفظ کی اصلاً اجازت نہیں۔ (فتاویٰ رضویہ، ۸/۳۰۱)

③... مسلم، کتاب الجمعة، باب فی الساعة التي فی يوم الجمعة، ص ۴۲۲، حدیث: ۸۵۲

﴿8253﴾... ایک شخص کا بیان ہے کہ حضرت سیدنا عمران قصیر عَلَيْهِ رَحْمَةُ اللَّهِ الْقَدِيرِ فرمایا کرتے: کیا کوئی ایسا آزاد شریف شخص نہیں جو زندگی کے تھوڑے دنوں پر صبر کرنے والا ہو؟

ایمان کا ذائقہ:

﴿8254﴾... حضرت سیدنا عمران قصیر عَلَيْهِ رَحْمَةُ اللَّهِ الْقَدِيرِ فرماتے ہیں: اے زندگی کے تھوڑے دنوں پر صبر کرنے والے کریم شخص! تمہارے دلوں پر حرام ہے کہ ایمان کا ذائقہ پائیں حتیٰ کہ دنیا میں زہد اختیار کر لیں۔

﴿8255﴾... حضرت سیدنا عمران قصیر عَلَيْهِ رَحْمَةُ اللَّهِ الْقَدِيرِ بیان کرتے ہیں: حضرت سیدنا موسیٰ عَلَيْهِ السَّلَام نے بارگاہِ الہی میں عرض کی: اے میرے رب عَزَّ وَجَلَّ! تجھے کہاں تلاش کروں؟ اللہ عَزَّ وَجَلَّ نے ارشاد فرمایا: مجھے ٹوٹے دل والے لوگوں کے پاس تلاش کرو کہ میری رحمت ہر روز دونوں بازوؤں کے پھیلاؤ کے بقدر ان کے قریب ہوتی ہے، اگر نہ ہو تو وہ گر جائیں گے۔

بہتر کون؟

﴿8256﴾... حضرت سیدنا زہیر سَلُولی عَلَيْهِ رَحْمَةُ اللَّهِ الْقَدِيرِ بیان کرتے ہیں کہ میں حضرت سیدنا ہارون بن رباب عَلَيْهِ رَحْمَةُ اللَّهِ الْوَهَّابِ اور ان جیسے دیگر مشائخ کے ساتھ حضرت سیدنا عمران قصیر عَلَيْهِ رَحْمَةُ اللَّهِ الْقَدِيرِ کی مجلس میں حاضر ہوا جبکہ وہ بیان فرما رہے تھے۔ ان کی مجلس میں دو نوجوان لڑکے بھی بیٹھے تھے، انہوں نے رونا شروع کر دیا جبکہ مشائخ نہ روئے۔ میں نے اپنے دل میں کہا: ان بزرگوں سے تو یہ لڑکے بہتر ہیں۔ جب مجلس ختم ہو گئی تو لڑکے باہر نکلے اور ایک دوسرے سے باتیں اور ہنسی مذاق کرنے لگے جبکہ وہ مشائخ اس حال میں باہر آئے جس حال میں وہ تھے گویا کہ ان کے سروں پر پرندے بیٹھے ہوں۔

صالح دل اور کثرتِ تلاوت:

﴿8257﴾... حضرت سیدنا عمران قصیر عَلَيْهِ رَحْمَةُ اللَّهِ الْقَدِيرِ کی صاحبزادی بیان کرتی ہیں کہ میرے والد ماجد نے اللہ عَزَّ وَجَلَّ سے عہد کیا ہوا تھا کہ وہ رات میں کبھی نہ سوئیں گے مگر یہ کہ نیند غالب آجائے۔ میرے والد فرماتے ہیں: میں ایک لمبے عرصے سے اللہ عَزَّ وَجَلَّ کی اطاعت میں مشغول ہوں اگر رکوع، سجدہ اور تلاوتِ قرآن نہ ہوتے تو میں

دنیا کی زندگی میں سانس لینا بھی گوارا نہ کرتا۔ آپ نے اپنے معاملات میں مشقّت کو جاری رکھا حتیٰ کہ آپ کا انتقال ہو گیا۔ آپ رَحْمَةُ اللهِ تَعَالَى عَلَيْهِ کی صاحبزادی مزید بیان کرتی ہیں کہ میں نے خواب میں اپنے والد ماجد کو دیکھا تو ان سے پوچھا: اے ابا جان! جب سے آپ ہم سے جُدا ہوئے ہیں اب تو کوئی عہد نہ رہا۔ آپ نے فرمایا: اے بیٹی! جو زندگی سے جُدا ہو کر تنگ و تاریک قبر میں آ گیا ہے اس سے کیسے عہد کی بات کرتی ہو۔ میں نے پوچھا: ابا جان! ہم سے جُدا ہو کر آپ کا کیا حال ہے؟ فرمایا: اے بیٹی! میں بہت اچھے حال میں ہوں، ہمارے لئے گھر بنائے گئے، بستر بچھائے گئے اور ہم صبح و شام جنت کا کھانا کھاتے ہیں۔ میں نے پوچھا: آپ اس مقام پر کیسے پہنچے؟ آپ نے جواب دیا: صالح دل اور قرآن پاک کی کثرت سے تلاوت کرنے کے سبب۔

﴿8258﴾... حضرت سیدنا عمران قصیر عَلَيْهِ رَحْمَةُ اللهِ الْقَدِيرِ فرماتے ہیں کہ میں نے حضرت سیدنا ابورجاء رَحْمَةُ اللهِ تَعَالَى عَلَيْهِ کو فرماتے ہوئے سنا کہ حضرت سیدنا ابودرداء رَضِيَ اللهُ تَعَالَى عَنْهُ فرماتے ہیں: مجھے 100 دینار صدقہ کرنے سے 100 مرتبہ اللہ اکبر کہنا زیادہ پسند ہے۔

فقہ کون؟

﴿8259﴾... حضرت سیدنا عمران قصیر عَلَيْهِ رَحْمَةُ اللهِ الْقَدِيرِ فرماتے ہیں کہ ایک شخص نے حضرت سیدنا حسن بصری عَلَيْهِ رَحْمَةُ اللهِ الْقَوِي سے ایک مسئلے میں گفتگو کی اور کہا: ”میں نے ایک فقہ سے بھی پوچھا تھا۔“ تو آپ نے فرمایا: کمال ہے! تو نے کبھی فقہ کو دیکھا بھی ہے؟ فقہ تو وہ ہوتا ہے جو دنیا سے بے رغبت ہو، دینی معاملات میں کامل بصیرت رکھتا ہو اور اپنے رب کی عبادت کرنے کا پابند ہو۔

اہل و عیال کے خرچ میں تنگی نہ کرو:

﴿8260﴾... حضرت سیدنا عمران قصیر عَلَيْهِ رَحْمَةُ اللهِ الْقَدِيرِ بیان کرتے ہیں کہ حضرت سیدنا حسن بصری عَلَيْهِ رَحْمَةُ اللهِ الْقَوِي نے فرمایا: جب تم دیکھو کہ کوئی شخص اپنے اہل و عیال پر رزق کی تنگی کرتا ہے تو اس کا یہ عمل اللہ عَزَّ وَجَلَّ کی بارگاہ میں انتہائی خبیث ہے۔

﴿8261﴾... سیدنا عمران قصیر عَلَيْهِ رَحْمَةُ اللهِ الْقَدِيرِ بیان کرتے ہیں کہ حضرت سیدنا جعفر بن زید رَحْمَةُ اللهِ تَعَالَى عَلَيْهِ فرمایا کرتے: (الہی!) نیکو کاروں کے منہ سے تیرا ذکر بڑا ہی میٹھا ہے اور مومنین کے دلوں میں تیری بڑی عظمت ہے۔

سیدنا عمران قصیر علیہ رحمۃ اللہ القدیر کی مرویات

حضرت سیدنا عمران قصیر علیہ رحمۃ اللہ القدیر نے حضرت سیدنا انس رضی اللہ تعالیٰ عنہ سے ملاقات بھی کی اور ان سے احادیث روایت بھی کیں۔ اس کے علاوہ آپ نے حضرت سیدنا عطاء بن ابورباح، حضرت سیدنا رجاء عطار دی، حضرت سیدنا حسن بصری، حضرت سیدنا محمد بن سیرین اور ان کے بھائی حضرت سیدنا انس، حضرت سیدنا قیس بن سعد، حضرت سیدنا عبد اللہ بن دینار، حضرت سیدنا امام نافع، حضرت سیدنا ابوغالب، حضرت سیدنا عبد اللہ بن ابوقلوص اور حضرت سیدنا ابن ابونجیح رحمہم اللہ السلام سے احادیث روایت کیں۔

آپ رحمۃ اللہ تعالیٰ عنہ سے احادیث روایت کرنے والوں میں حضرت سیدنا امام سفیان ثوری اور حضرت سیدنا امام شعبہ رحمۃ اللہ تعالیٰ علیہما شامل ہیں۔

﴿8262﴾... حضرت سیدنا انس رضی اللہ تعالیٰ عنہ فرماتے ہیں کہ حضور نبی کریم صلی اللہ تعالیٰ علیہ وآلہ وسلم، امیر المؤمنین حضرت سیدنا ابو بکر اور امیر المؤمنین حضرت سیدنا عمر فاروق رضی اللہ تعالیٰ عنہما (نماز میں) آہستہ آواز میں بِسْمِ اللّٰهِ الرَّحْمٰنِ الرَّحِیْمِ پڑھا کرتے تھے۔^(۱)

بارگاہ رسالت میں اعمال کی پیشی:

﴿8263﴾... حضرت سیدنا انس رضی اللہ تعالیٰ عنہ بیان کرتے ہیں کہ حضور نبی اکرم، شاہ بنی آدم صلی اللہ تعالیٰ علیہ وآلہ وسلم نے ارشاد فرمایا: میری اُمت کے اعمال ہر جمعہ کے دن مجھ پر پیش کئے جاتے ہیں اور اللہ عزوجل انہوں پر شدید غضب فرماتا ہے۔^(۲)

علم نافع کی دعا:

﴿8264﴾... حضرت سیدنا انس رضی اللہ تعالیٰ عنہ بیان کرتے ہیں کہ حضور ساقی کوثر، شافع محشر صلی اللہ تعالیٰ علیہ وآلہ وسلم یہ دعا کیا کرتے: "اللّٰهُمَّ اِنِّیْ اَسْئَلُكَ اٰیٰتِنَا دَاٰئِمًا وَهَدٰیًا قَیْمًا وَعِلْمًا نَافِعًا لِّعٰیْنِ اے اللہ عزوجل! میں

①...معجم کبیر، ۲۵۵/۱، حدیث: ۲۳۹

②...تفسیر النعلبی، پ ۱۸، النور، تحت الآیة: ۲، ۶۵/۷

تجھ سے دائمی ایمان، درست راستے اور نفع دینے والے علم کا سوال کرتا ہوں۔“ (۱)

﴿8265﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ میں حضور نبی رحمت، مالک جنت صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں 10 سال رہا۔ آپ نے مجھے جب بھی کسی کام کے لئے بھیجا اور وہ کام ٹھیک نہ ہو اتو (مجھے کبھی ڈانٹا نہیں) فقط اتنا فرمایا: اگر ہونا ہو تا تو ہو جاتا یا فرمایا: اگر مُقَدَّر میں ہوتا تو ہو جاتا۔ (۲)

سواری پر نفل نماز:

﴿8266﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ میں نے حضور نبی کریم، رَمُوفَتْ رَاحِم صَلَّى اللهُ تَعَالَى عَلَيْهِ وَآلِهِ وَسَلَّمَ کو سواری پر اسی رخ میں نفل نماز پڑھتے دیکھا جس رخ پر سواری جا رہی تھی (۳)۔ (۴)

جنت عطا فرمادی:

﴿8267﴾... حضرت سیدنا عطا بن ابورباح رَحِمَهُ اللهُ تَعَالَى عَلَيْهِ فرماتے ہیں کہ حضرت سیدنا ابن عباس رَضِيَ اللهُ تَعَالَى عَنْهُمَا نے مجھ سے فرمایا: کیا میں تمہیں جنتی عورت نہ دکھاؤں؟ میں نے عرض کی: کیوں نہیں۔ فرمایا: یہ سیاہ عورت، اس نے حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو کر عرض کی: مجھے مرگی کے دورے پڑتے ہیں اور میں بے پردہ ہو جاتی ہوں، آپ میرے لئے دعا فرمائیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اگر تو چاہے تو صبر کر تیرے لئے جنت ہے اور اگر چاہے تو اللہ عَزَّ وَجَلَّ سے دعا کرتا ہوں کہ تجھے شفاء عطا کرے۔ عورت نے عرض کی: نہیں میں صبر کروں گی، آپ دعا فرما دیجئے کہ میں بے پردہ نہ ہوں یا عرض کی: مجھ سے پردہ زائل نہ ہو۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس کے لئے دعا فرمادی۔ (۵)

①... مصنف ابن ابی شیبہ، کتاب الايمان والروايا، باب: ۶، ۲۱۸/۷، حدیث: ۱۳ موقوفاً عن ابی درداء

②... الضعفاء للعقيلي، رقم: ۱۳۱۸: عمران القصير، ۱۰۱۹/۳

③... احتاف کے نزدیک: سواری پر نفل نماز بیرون شہر (یعنی وہ جگہ جہاں سے مسافر پر قصر واجب ہوتا ہے وہاں) پڑھ سکتا ہے اور اس صورت میں استقبال قبلہ شرط نہیں بلکہ سواری جس رخ کو جا رہی ہو ادھر ہی منہ ہو اور اگر ادھر منہ نہ ہو تو نماز جائز نہیں اور شروع کرتے وقت بھی قبلہ کی طرف منہ ہونا شرط نہیں بلکہ سواری جدھر جا رہی ہے اس طرف ہو اور رکوع و سجود اشارہ سے کرے اور سجدے کا اشارہ بہ نسبت رکوع کے پست ہو۔ (بہار شریعت، حصہ ۴، ۱/۶۷۱)

④... مسلم، کتاب صلاة المسافرين، باب جواز صلاة النافلة... الخ، ص ۳۵۴، حدیث: ۷۰۲، نحوه - معجم اوسط، ۱۳۷/۶، حدیث: ۸۲۷۸

⑤... مسلم، کتاب البر والصلة، باب ثواب المؤمن فيما يصيبه... الخ، ص ۱۳۹۲، حدیث: ۲۵۷۶

حج تمتع:

﴿8268﴾... حضرت سیدنا عمران بن حصین رَضِيَ اللهُ تَعَالَى عَنْهُ فرماتے ہیں: قرآن پاک میں حج تمتع^(۱) کے متعلق آیت نازل ہوئی^(۲) اور ہم نے اسے حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ ادا کیا^(۳)، ایسی کوئی آیت نازل نہیں ہوئی جس نے حج تمتع کو منسوخ کیا ہو اور نہ ہی حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے اس سے کبھی منع فرمایا حتیٰ کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ ظاہری پردہ فرما گئے۔^(۴)

صدقہ کرنے سے زیادہ پسندیدہ:

﴿8269﴾... حضرت سیدنا عمران قصیر عَلَيْهِ رَحْمَةُ اللهِ الْقَدِيرُ بیان کرتے ہیں کہ میں نے حضرت سیدنا ابو رجاہ رَضِيَ اللهُ تَعَالَى عَلَيْهِ کو فرماتے ہوئے سنا کہ حضرت سیدنا ابو برداء رَضِيَ اللهُ تَعَالَى عَنْهُ فرماتے ہیں: مجھے سو دینار صدقہ کرنے سے سو مرتبہ اللہ اکبر کہنا زیادہ پسند ہے۔^(۵)

﴿8270﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور نبی رحمت، شَفِيعُ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بندہ جب تک اپنی نماز پڑھنے کی جگہ با وضو بیٹھا رہتا ہے تو فرشتے اس کے لئے یوں دعا کرتے رہتے ہیں: اے اللہ! اس کی مغفرت فرما۔ اے اللہ! اس پر رحم فرما۔^(۶)

①... تَبَتُّعُ اسے کہتے ہیں کہ حج کے مہینے میں عمرہ کرے پھر اسی سال حج کا احرام باندھے یا پورا عمرہ نہ کیا صرف چار پھیرے کیے پھر حج کا احرام باندھا۔ (بہار شریعت، حصہ ۱، ۱۱۵۷/۱)

②... (۲، البقرة: ۱۹۶)

③... حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے حج قرآن کیا تھا نہ کہ تمتع یا افراد جیسا کہ مرآة المناجیح، جلد 4، صفحہ 104 پر ہے: بعض راویوں نے حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) سے صرف عمرہ کی روایت کی ہے بعض نے صرف حج کی، بعض نے حج و عمرہ دونوں کی، حضرت اُمُّ الْمُؤْمِنِينَ (سیدنا عائشہ صدیقہ رَضِيَ اللهُ تَعَالَى عَنْهَا) نے یہاں صرف حج کی روایت کی، وجہ یہ ہے کہ حضور انور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے قرآن کیا تھا لہذا آپ تلبیہ میں کبھی صرف حج کا نام لیتے تھے کبھی صرف عمرہ کا اور کبھی حج و عمرہ دونوں کا جیسا کہ قارن کو اختیار ہے، ہر راوی نے جو سنا اسی کی روایت کی لہذا احادیث میں تعارض نہیں۔

④... مسلم، کتاب الحج، باب جواز التمتع، ص ۶۴۳، حدیث: ۱۲۲۶

⑤... الزهد للاحمد، زهد ابی الدرداء، ص ۱۲۲، حدیث: ۷۳۳

⑥... مسلم، کتاب المساجد و مواضع الصلاة، باب فضل صلاة... الخ، ص ۳۳۳، حدیث: ۶۳۹۔ الزهد للاحمد، ص ۵۱، حدیث: ۱۱۲

تعارف سے محبت بڑھتی ہے:

﴿8271﴾... حضرت سیدنا زید بن نعامہ رَضِيَ اللهُ تَعَالَى عَنْهُ فرماتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب کوئی شخص کسی سے بھائی چارہ قائم کرے تو اس کا نام، اس کے باپ کا نام اور اس کے قبیلے کا نام پوچھ لے کہ اس سے دوستی مضبوط ہوتی ہے۔“^(۱)

نبی کریم صَلَّى اللهُ عَلَيْهِ وَسَلَّمَ رات میں یوں دعا کرتے:

﴿8272﴾... حضرت سیدنا ابن عباس رَضِيَ اللهُ تَعَالَى عَنْهُمَا فرماتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ جب رات میں تہجد پڑھنے اٹھتے تو اللہ اکبر کہتے پھر فرماتے: ”اللَّهُمَّ لَكَ الْحَمْدُ أَنْتَ قِيمُ السَّمَوَاتِ وَالْأَرْضِ وَلَكَ الْحَمْدُ أَنْتَ نُورُ السَّمَوَاتِ وَالْأَرْضِ وَلَكَ الْحَمْدُ أَنْتَ رَبُّ السَّمَوَاتِ وَالْأَرْضِ وَمَنْ فِيهِنَّ أَنْتَ الْحَقُّ وَقَوْلُكَ الْحَقُّ وَوَعْدُكَ الْحَقُّ وَلِقَاؤُكَ حَقٌّ وَالْجَنَّةُ حَقٌّ وَالنَّارُ حَقٌّ وَالشَّفَاعَةُ حَقٌّ اللَّهُمَّ لَكَ أَسَلْتُ بِكَ أَمْنًا وَعَلَيْكَ تَوَكَّلْتُ وَإِلَيْكَ أُنَبِّتُ وَبِكَ خَاصِمْتُ وَإِلَيْكَ حَاكِمْتُ أَنْتَ رَبُّنَا وَإِلَيْكَ الْمَصِيرُ رَبِّ اغْفِرْ لِي مَا أَسْرَرْتُ وَمَا أَعْلَنْتُ وَمَا قَدَّمْتُ وَمَا أَخَّرْتُ أَنْتَ إِلَهِي لَا إِلَهَ إِلَّا أَنْتَ لِعَنِي أَلِ اللَّهُ! تیرے لئے حمد ہے، تو ہی آسمانوں اور زمین کا نور ہے، تیرے لئے حمد ہے، تیرے لئے حمد ہے تو ہی آسمانوں اور زمین کو قائم رکھنے والا ہے، تیرے لئے حمد ہے، تیرا قول حق ہے، تیرا وعدہ حق ہے، تجھ سے ملنا حق ہے، جنت حق ہے، جہنم حق ہے، شفاعت حق ہے۔ اے اللہ! میں نے تیرے حضور گردن جھکا دی، تجھ پر ایمان لایا، تجھ پر بھروسہ کیا، تیری طرف متوجہ ہوا، تیرے بھروسے پر میں (کفار سے) لڑتا ہوں اور تجھ سے فیصلہ چاہتا ہوں، تو ہمارا رب ہے اور تیری طرف ہی لوٹنا ہے، اے میرے رب! میرے چھپے کھلے اگلے پچھلے بخش دے^(۲)، تو میرا مولیٰ ہے اور تیرے سوا کوئی معبود نہیں۔“^(۳)

①... ترمذی، کتاب الزہد، باب ماجاء فی اعلام الحب، ۱۷۶/۳، حدیث: ۲۴۰۰

②... نہایت جامع استغفار ہے جس میں ہر قسم کی غلطیوں گناہوں کا ذکر آگیا، یہ سب کچھ ہماری تعلیم کے لیے ہے ورنہ حضور صَلَّى اللهُ تَعَالَى عَلَيْهِ وَسَلَّمَ تک گناہوں کی رسائی نہیں وہ گناہ کرنے کے لئے پیدا نہیں ہوتے بلکہ گنہگاروں کی دستگیری کرنے کے لیے تشریف لائے۔ (مرآة المناجیح، ۲/۲۴۸)

③... مسلم، کتاب صلاة المسافرين وقصرها، باب الدعاء فی صلاة اللیل وقیامہ، ص ۳۸۹، حدیث: ۶۹، بدون: والشفاعۃ حق

معجم کبیر، ۴۲/۱۱، حدیث: ۱۱۰۱۳، بدون: والشفاعۃ حق

ذِکْرُ اللَّهِ کرنے والوں کی مثال:

﴿8273﴾... حضرت سیدنا ابن عمر رَضِيَ اللهُ تَعَالَى عَنْهُمَا روایت کرتے ہیں کہ حضور شافعِ محشر، مالکِ جنتِ صَدَّى اللهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں: غافلوں میں ذِکْرُ اللَّهِ کرنے والا ایسا ہے جیسے جنگ سے بھاگنے والوں میں جہاد کرنے والا، غافلوں میں ذِکْرُ اللَّهِ کرنے والا اندھیرے گھر میں چراغ کی مثل ہے، غافلوں میں ذِکْرُ اللَّهِ کرنے والا سوکھے درخت میں ہری شاخ کی مثل ہے، غافلوں میں ذِکْرُ اللَّهِ کرنے والے کو اللہ عَزَّ وَجَلَّ جنت میں اس کا ٹھکانا بنا دیتا ہے، غافلوں میں ذِکْرُ اللَّهِ کرنے والے کی اللہ عَزَّ وَجَلَّ تمام فصیح اور تمام عجمیوں کی تعداد کے برابر مغفرت فرماتا ہے، اولادِ آدمِ فصیح ہے اور جانورِ عجمی ہیں۔^(۱)

تقدیر کے بارے میں کلام نہ کرو:

﴿8274﴾... حضرت سیدنا ابن عمر رَضِيَ اللهُ تَعَالَى عَنْهُمَا روایت کرتے ہیں کہ حضور نبی پاک، صاحبِ لولاکِ صَدَّى اللهُ تَعَالَى عَلَيْهِ وَسَلَّمَ نے ارشاد فرمایا: تقدیر کے بارے میں کلام نہ کرو کہ یہ اللہ عَزَّ وَجَلَّ کا راز ہے تو اللہ عَزَّ وَجَلَّ کا راز افشا نہ کرو۔^(۲)

سب سے بُرے مقتول:

﴿8275﴾... حضرت سیدنا ابو غالب عَلِيهِ رَحْمَةُ اللَّهِ الْوَاحِدِ بَيَانِ کرتے ہیں کہ حضرت سیدنا ابو اسامہ رَضِيَ اللهُ تَعَالَى عَنْهُ نے خوارج کے سروں کو (لٹکے ہوئے) دیکھا تو فرمایا: آسمان کے نیچے قتل ہونے والے سب سے بُرے مقتول۔ میں نے عرض کی: آپ یہ بات اپنی رائے سے فرما رہے ہیں یا آپ نے حضور نبی کریم صَدَّى اللهُ تَعَالَى عَلَيْهِ وَآلِهِ وَسَلَّمَ سے اس بارے میں کچھ سنا ہے؟ آپ رَضِيَ اللهُ تَعَالَى عَنْهُ نے فرمایا: جو بات میں بیان کر رہا ہوں یہ میں نے حضور نبی پاک، صاحبِ لولاکِ صَدَّى اللهُ تَعَالَى عَلَيْهِ وَآلِهِ وَسَلَّمَ سے ایک مرتبہ نہیں، دو مرتبہ نہیں، تین مرتبہ نہیں سنی ہے۔ سات مرتبہ شمار کرتے ہوئے فرمایا: نہ سنی ہو تو اسے بیان نہ کرتا۔^(۳)

①... الترغيب في فضائل الاعمال، باب مختصر من فضل الذکر لله، ص ۶۰، حدیث: ۱۶۷

②... المعجم وحین، رقم ۱۱۵۷، الھیثم بن جماز ۴/۲۰۴ - الکامل لابن عدی، رقم ۲۰۱۸، الھیثم بن جماز، ۸/۳۹۷

③... ترمذی، کتاب التفسیر، باب ومن سورۃ آل عمران، ۷/۷، حدیث: ۳۰۱۱

﴿8276﴾... حضرت سیدنا عمران بن حصین رَضِيَ اللهُ تَعَالَى عَنْهُ فرماتے ہیں: کیا میں تمہیں ایسی حدیث نہ سناؤں جو میں نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے سننے کے بعد سے آج تک کسی کو نہ سنائی اس خوف سے کہ لوگ اسی پر بھروسہ کر لیں گے، میں نے حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”جو صدق دل سے یہ یقین کر لے کہ اللہ عَزَّ وَجَلَّ اس کا رب ہے اور میں اللہ عَزَّ وَجَلَّ کا نبی ہوں۔“ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے دست مبارک سے اپنی کھال اور سینے کی طرف اشارہ کرتے ہوئے فرمایا: ”اللہ عَزَّ وَجَلَّ اس کے گوشت کو جہنم پر حرام فرمادے گا۔“^(۱)

توبہ کا دروازہ:

﴿8277﴾... سیدنا صفوان بن عسال رَضِيَ اللهُ تَعَالَى عَنْهُ فرماتے ہیں: توبہ کے دروازے کی چوڑائی 70 سال کی مسافت ہے یا فرمایا: 40 سال کی مسافت ہے، یہ اس وقت تک بند نہیں ہو گا جب تک کہ سورج مغرب سے طلوع نہ ہو۔“⁽²⁾



حضرت سیدنا غالب قَطَّان عَلَيْهِ رَحْمَةُ الرَّحْمَنِ

ان عبادت گزاروں میں سے بیدار رہ کر عبادت کرنے والے حضرت سیدنا غالب بن خُطَّاف قَطَّان عَلَيْهِ رَحْمَةُ الرَّحْمَنِ بھی ہیں۔ آپ اپنے رب کی خوب عبادت کرنے والے اور مخلوق کو نصیحت کرنے والے تھے۔

سیدنا غالب قَطَّان عَلَيْهِ رَحْمَةُ الرَّحْمَنِ کی دعا:

﴿8278﴾... حضرت سیدنا جعفر رَحْمَةُ اللهِ تَعَالَى عَلَيْهِ بیان کرتے ہیں کہ میں نے حضرت سیدنا غالب قَطَّان عَلَيْهِ رَحْمَةُ الرَّحْمَنِ کو یوں دعا کرتے ہوئے سنا: اے اللہ! دنیا کے گھر میں ہمارے پر دیسی ہونے پر رحم فرما، موت کے وقت ہم پر رحم فرما، قبر کی وحشتوں میں ہمیں اُنْسِیَّت دے، ہمارے پھیلے ہوئے ہاتھوں، کھلے ہوئے منہ اور اُترے ہوئے چہروں پر رحم فرما اور جب تیرے سامنے کھڑے ہوں تو ہم پر رحم فرما۔

①... التوحید لابن خزیمہ، باب ذکر البیان ان النار... الخ، ۲/۸۲۲، حدیث: ۴۲

②... ترمذی، کتاب الدعوات، باب فی فضل التوبۃ... الخ، ۵/۳۱۵، حدیث: ۳۵۴۶

الزهد لابن المبارک، باب فضل ذکر اللہ، ص ۳۸۷، حدیث: ۱۰۹۶

باجماعت نماز نہ پڑھنے پر تنبیہ:

﴿8279﴾... سیدنا غالب قطان عَلَيْهِ رَحْمَةُ الرَّحْمٰن بیان کرتے ہیں کہ ایک مرتبہ کچھ لوگ میرے پاس میراث کی تقسیم کے لئے آئے تو میں نے ان کے مابین میراث کی تقسیم میں سارا دن لگا دیا حتیٰ کہ مجھے شام ہو گئی، میں بہت تھک چکا تھا لہذا اپنے بستر کے پاس آیا اور نماز کی جگہ پر لیٹ گیا تو مجھے نیند آگئی۔ موذن نے مجھے نماز کے لئے بلایا تو میری زوجہ نے مجھ سے کہا: اللہ عَزَّوَجَلَّ تم پر رحم فرمائے! کیا تم نہیں دیکھتے کہ موذن تمہیں بلا کر گیا ہے؟ میں نے کہا: تیری ہلاکت ہو! مجھے چھوڑ دے تو نہیں جانتی کہ آج مجھ پر کیا گزری ہے۔ موذن مجھے بار بار بلاتا رہا اور میری زوجہ بھی ہر بار مجھے اس پر ابھارتی رہی اور میں اسے یہ کہتا رہا: مجھے چھوڑ دو حتیٰ کہ نصف رات گزر گئی۔ پھر میں کھڑا ہوا اور نماز پڑھی مگر پتاناہ چلا کتنی رکعتیں پڑھی، یونہی ہوتا رہا حتیٰ کہ میں نے فرض نماز کا 24 مرتبہ اعادہ کیا پھر میں لیٹا اور سو گیا۔ میں نے خواب دیکھا کہ میں اپنے گھر سے دکان کی طرف جا رہا ہوں اور راستے میں مجھے چار دینار ملے جن کے ساتھ ایک تین خانوں والی تھیلی تھی، میں نے وہ دینار ان خانوں میں سے ایک میں ڈال دیئے۔ میں نے کچھ دیر وہاں انتظار کیا کہ اچانک ایک شخص ان دیناروں کو تلاش کرتا گزرا جو ان کا تذکرہ کرتے ہوئے کہہ رہا تھا اللہ عَزَّوَجَلَّ اس پر رحم کرے جو چار دیناروں کے بارے میں بتائے۔ میں نے اس سے دیناروں کو پوشیدہ رکھا۔ پھر میں نے اسے بلایا: اے دیناروں والے! تیرے دینار یہ رہے، میں نے تھیلی کھولی کہ اس کے دینار اسے دے دوں دیکھا تو تھیلی پھٹی ہوئی تھی اور دینار کہیں گر گئے تھے۔ میں نے کہا: اے دینار والے! تیرے دینار تو کہیں گر گئے ہیں تو مجھ سے ان کی قیمت لے لے۔ اس شخص نے میرے کپڑے کا کنارہ پکڑا اور بولا: مجھے تو میرے ہی دینار چاہئے۔ وہ میرے کپڑے کا کنارہ پکڑے ہوئے تھا کہ میں بیدار ہو گیا۔ صبح میں حضرت سیدنا محمد بن سیرین رَحْمَةُ اللهِ تَعَالَى عَلَيْهِ کے پاس گیا اور انہیں خواب بیان کیا۔ انہوں نے فرمایا: تم عشاء کی جماعت کے وقت میں سو گئے تھے اللہ عَزَّوَجَلَّ سے توبہ کرو اور دوبارہ ایسا مت کرنا۔

نماز باجماعت کی فضیلت:

حضرت سیدنا غالب قطان عَلَيْهِ رَحْمَةُ الرَّحْمٰن فرماتے ہیں کہ میں ایک مرتبہ پھر ایسے معاملے میں مبتلا ہوا تو دوبارہ اپنی جائے نماز پر ٹیک لگا کر سو گیا۔ موذن نے اذان دی اور مجھے بلایا ہر بار میری زوجہ نے کہا: اللہ عَزَّوَجَلَّ تم پر رحم کرے نماز کے لئے اٹھ جاؤ۔ میں اس وقت تک سویا رہا جب تک پہلی مرتبہ سویا رہا تھا، پھر میں کھڑا ہوا

اور میں نے نماز پڑھی جس طرح پہلی مرتبہ میں پڑھی تھی پھر میں دوبارہ سو گیا اور میں نے خواب دیکھا کہ میں اور میرے ساتھ کچھ لوگ سیاہی مائل تیز چلنے والے خچر پر سوار ہیں اور ہم سے آگے کچھ لوگ اونٹوں پر رکھے کجاوں میں بچھے بستروں پر سو رہے تھے اور حُدی خواں حُدی گارہے تھے اور اونٹ بڑے آرام سے چل رہے تھے۔ میں اور میرے ساتھیوں نے کوشش کی کہ انہیں پالیں حتیٰ کہ ہم نے اپنی پوری کوشش کر لی، پھر ہم نے آواز لگائی: اے حُدی خوانو! کیا بات ہے کہ ہمارے تیز رفتار خچر ہیں اور تمہارے اونٹ آرام سے چل رہے ہیں اور ہم پوری کوشش کے باوجود تم تک نہیں پہنچ پا رہے؟ ان حُدی خوانوں نے جواب دیا: ہم لوگوں نے عشاء کی نماز جماعت سے پڑھی تھی اور تم لوگوں نے تنہا پڑھی ہے لہذا تم ہمیں ہرگز نہ پاسکو گے۔ آپ رَحْمَةُ اللَّهِ تَعَالَى عَلَيْهِ فرماتے ہیں: میں صبح حضرت سیدنا محمد بن سیرین رَحْمَةُ اللَّهِ تَعَالَى عَلَيْهِ کے پاس گیا اور انہیں اپنا خواب بیان کیا۔ آپ رَحْمَةُ اللَّهِ تَعَالَى عَلَيْهِ نے فرمایا: یہ ایسے ہی ہے جیسا تم نے دیکھا ہے۔

خواب میں تنبیہ:

﴿8280﴾... حضرت سیدنا غالب قطان رَحْمَةُ اللَّهِ تَعَالَى عَلَيْهِ فرماتے ہیں: میں اپنے کام سے واپس آیا تو بہت تھکا چکا تھا لہذا نیند کے غلبہ کی وجہ سے سو گیا۔ جب عشا کا وقت ہوا تو میری زوجہ نے کہا: نماز کا وقت ہو گیا۔ میں نے کہا: مجھے چھوڑ دو۔ میں اسی طرح سویا رہا پھر میں اٹھا اور وضو کر کے نماز پڑھی اور کہا: جماعت اگرچہ مجھ سے فوت ہو گئی ہے لیکن نماز قضا نہیں ہوئی کہ رات کے ایک حصہ کے اندر میں نے اسے پڑھ لیا ہے پھر میں دوبارہ سو گیا اور میں نے خواب دیکھا کہ میں گھاس پر بیٹھا ہوں اور ایک شخص دیناروں کو تلاش کرتے ہوئے آواز لگا رہا ہے کہ پورے چار دینار تھے، وہ دینار میرے پاس تھے جنہیں وہ ڈھونڈ رہا تھا۔ میں نے کچھ دیر بعد دینار نکال کر اسے دیئے لیکن اس نے لینے سے انکار کر دیا اور بولا: اگر تم دینار اس وقت دیتے جب میں تلاش کر رہا تھا تو تم سے لے لیتا۔ میں حضرت سیدنا محمد بن سیرین رَحْمَةُ اللَّهِ تَعَالَى عَلَيْهِ کے پاس آیا اور ان سے اپنا خواب ذکر کیا۔ آپ رَحْمَةُ اللَّهِ تَعَالَى عَلَيْهِ نے فرمایا: وہ نماز تھی جس کے وقت میں تم سو گئے تھے۔

﴿8281﴾... حضرت سیدنا غالب قطان رَحْمَةُ اللَّهِ تَعَالَى عَلَيْهِ فرماتے ہیں کہ ایک رات میں عشاء کی جماعت کے وقت

سو گیا، میں نے خواب دیکھا کہ میں اور میرے ساتھ کچھ لوگ سیاہ مائل سفید خچر پر سوار ہیں اور ہمارے آگے کچھ لوگ کجاوں میں سوار ہیں، حُدیٰ خواں حُدیٰ گار ہے تھے اور اونٹ بڑے آرام سے چل رہے تھے۔ ہم ان تک پہنچنے کی کوشش کرنے لگے لیکن انہیں دیکھتے رہے مگر ان تک نہ پہنچ سکے۔ یہ خواب دیکھ کر میں حضرت سیدنا محمد بن سیرین رَحْمَةُ اللَّهِ تَعَالَى عَلَيْهِ كَسَمِے کے پاس آیا اور انہیں اپنا خواب سنایا۔ آپ رَحْمَةُ اللَّهِ تَعَالَى عَلَيْهِ نے پوچھا: کل تم نے نماز جماعت سے پڑھی تھی؟ میں نے کہا: نہیں۔ آپ رَحْمَةُ اللَّهِ تَعَالَى عَلَيْهِ نے فرمایا: کجاوں میں سوار لوگ جماعت سے نماز پڑھنے والے تھے اور تم لوگ جو سیاہ مائل خچر پر سوار تھے ان کی فضیلت پانے کی کوشش کر رہے تھے لیکن تم ان کی فضیلت نہیں پاسکتے۔

﴿8282﴾... حضرت سیدنا غالب بن قطان عَلَيْهِ رَحْمَةُ الرَّحْمٰن فرماتے ہیں: میں نے خواب دیکھا اونٹ ایک قطار میں چل رہے ہیں جن کے کجاوں میں لوگ سو رہے ہیں اور کچھ لوگ سیاہ مائل سفید خچروں کو دوڑا رہے ہیں جبکہ اونٹوں کی قطار اپنی رفتار سے چل رہی ہے مگر پھر بھی رات کا اکثر حصہ گزر جانے کے باوجود خچر سوار ان تک نہ پہنچ سکے۔ میں نے کہا: میں نے تو ایسی رات کبھی نہ دیکھی کہ یہ سواریاں دوڑا رہے ہیں لیکن پھر بھی ان تک نہیں پہنچ پارہے۔ ایک شخص نے یہ سنا تو کہا: تم جانتے ہو یہ کون لوگ ہیں؟ یہ وہ لوگ ہیں جنہوں نے عشا کی نماز جماعت سے پڑھی تھی پھر سو گئے اور تم لوگ نوافل پڑھ کر ان تک پہنچنے کی کوشش کرتے ہو تم ان تک نہ پہنچ سکو گے۔

﴿8283﴾... حضرت سیدنا ایوب بن عمران رَحْمَةُ اللَّهِ تَعَالَى عَلَيْهِ بیان کرتے ہیں کہ مجھے حضرت سیدنا غالب قطان عَلَيْهِ رَحْمَةُ الرَّحْمٰن نے بتایا: ایک مرتبہ مجھ سے عشا کی جماعت فوت ہو گئی تو میں نے اس نماز کو 25 مرتبہ پڑھا تاکہ جماعت کی فضیلت پاسکوں، پھر میں سو گیا تو میں نے خواب میں دیکھا کہ میں ایک عمدہ اور تیز رفتار گھوڑے پر سوار ہوں اور اسے دوڑا ہا ہوں جبکہ کچھ لوگ کجاوں میں ہیں اور میں ان تک پہنچ نہیں پارہا، تو کہا گیا: ان لوگوں نے نماز جماعت سے پڑھی تھی جبکہ تم نے اکیلے پڑھی تھی۔

بڑے ثواب والے کام:

﴿8284﴾... حضرت سیدنا غالب قطان عَلَيْهِ رَحْمَةُ الرَّحْمٰن بیان کرتے ہیں: میں نے خواب میں حضرت سیدنا حسن بصری عَلَيْهِ رَحْمَةُ اللَّهِ تَعَالَى كَسَمِے کو سَكَّةَ الْمَوَالِی (بصرہ کے ایک علاقہ) میں دیکھا کہ میرے اور ان کے درمیان ایک چھوٹی

نہر حائل تھی اور ان کے ہاتھ میں پھول تھا جسے وہ ہاتھوں میں مسل رہے تھے۔ میں نے عرض کی: مجھے ایسے آسان کام کے بارے میں بتائیں جس کا ثواب بڑا ہو؟ آپ رَحْمَةُ اللَّهِ تَعَالَى عَلَيْهِ نے فرمایا: ہاں! نصیحت پکڑنے والا دل اور ذکر کرنے والی زبان، ان دونوں کے ساتھ لوٹ جا۔

سیدنا یوسف عَلَيْهِ السَّلَام کی دعا:

﴿8285﴾ ... حضرت سیدنا غالب قطان عَلَيْهِ رَحْمَةُ الرَّحْمٰن فرماتے ہیں کہ جب حضرت سیدنا یوسف عَلَيْهِ السَّلَام کی تکلیف بڑھ گئی، قید طویل، کپڑے پرانے، بال غبار آلود ہو گئے اور لوگوں نے آپ سے بے وفائی برتی تو اس تکلیف کے وقت آپ عَلَيْهِ السَّلَام نے یوں دعا فرمائی: اے اللہ! میں تیری بارگاہ میں اپنوں اور دشمنوں کی جانب سے جو مجھے پہنچا اسی کی فریاد کرتا ہوں کہ اپنوں نے مجھے بیچ دیا اور پیسے لے لئے جبکہ دشمنوں نے مجھے قید میں ڈال دیا، اے اللہ! مجھے کشادگی اور رہائی عطا فرما۔ تو اللہ عَزَّوَجَلَّ نے آپ عَلَيْهِ السَّلَام کی دعا قبول فرمائی۔

روتے ہوئے داخل جہنم:

﴿8286﴾ ... حضرت سیدنا غالب قطان عَلَيْهِ رَحْمَةُ الرَّحْمٰن فرماتے ہیں کہ حضرت سیدنا بکر بن عبد اللہ مُرْنِي عَلَيْهِ رَحْمَةُ اللَّهِ الْقَوِي فرماتے ہیں: جو ہنستے ہوئے گناہ کرے گا وہ روتا ہوا جہنم میں داخل ہوگا۔

﴿8287﴾ ... حضرت سیدنا غالب قطان عَلَيْهِ رَحْمَةُ الرَّحْمٰن فرماتے ہیں کہ میں نے حضرت سیدنا حسن بصری عَلَيْهِ رَحْمَةُ اللَّهِ الْقَوِي سے عرض کی: آپ کے ساتھ بیٹھنے والوں میں سے کسی نے کہا ہے کہ جمعہ کے دن یوں نہ کہو: ”اللَّهُمَّ اغْفِرْ لَنَا عَنِّي اے اللہ! ہماری مغفرت فرما۔“ اس لئے کہ مسجد میں سپاہی اور لوطی بھی ہوتے ہیں اور ایسے ہی دیگر گناہ گاروں کا ذکر کیا۔ آپ رَحْمَةُ اللَّهِ تَعَالَى عَلَيْهِ نے فرمایا: اے بندے! دعا میں خوب کوشش کر اور سب کی خیر خواہی چاہ اس لئے کہ تو سفر شکی ہے، اگر اللہ عَزَّوَجَلَّ نے تجھے تیری چاہت کے مطابق عطا کر دیا تو اچھا ہے اور اگر عطا نہ کیا تو تجھے خیر خواہی کرنے کی فضیلت تو ملے گی۔

سیدنا غالب قطان عَلَيْهِ رَحْمَةُ الرَّحْمٰن کی مرویات

آپ رَحْمَةُ اللَّهِ تَعَالَى عَلَيْهِ نے حضرت سیدنا حسن بصری اور حضرت سیدنا بکر بن عبد اللہ مُرْنِي عَلَيْهِ رَحْمَةُ اللَّهِ تَعَالَى عَلَيْهِ سے روایت کی ہیں جن کی امامت اور ثقاہت پر اتفاق ہے۔

سخت گرمی میں نماز:

﴿8288﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ ہم حضور نبی کریم، رَعُوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ سخت گرمی میں نماز پڑھتے تھے، جب ہم میں سے کوئی شخص زمین پر اپنا چہرہ نہ رکھ سکتا تو وہ اپنا کپڑا بچھا کر اس پر سجدہ کرتا۔^(۱)

﴿8289﴾... حضرت سیدنا انس بن مالک رَضِيَ اللهُ تَعَالَى عَنْهُ فرماتے ہیں کہ ہم حضور نبی رحمت، شَفِيعِ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ ظہر کی نماز پڑھتے تو گرمی سے بچنے کے لئے سجدہ اپنے کپڑوں پر کرتے۔^(۲)

نماز میں تخفیف:

﴿8290﴾... حضرت سیدنا انس رَضِيَ اللهُ تَعَالَى عَنْهُ فرماتے ہیں کہ جب ہم نے حضرت سیدنا زبیر بن عَوَّام رَضِيَ اللهُ تَعَالَى عَنْهُ کے پیچھے نماز پڑھی تو انہوں نے نماز میں تخفیف کی۔ میں نے کہا: اے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے صحابیو! کیا معاملہ ہے کہ میں تم لوگوں کو نماز تخفیف کے ساتھ پڑھتے دیکھ رہا ہوں؟ حضرت سیدنا زبیر بن عَوَّام رَضِيَ اللهُ تَعَالَى عَنْهُ نے فرمایا: بے شک ہمیں وسوسے جلد گھیر لیتے ہیں لیکن تم عراق والے ہو تم اتنی لمبی نماز پڑھتے ہو کہ اس میں ہی کھو جاتے ہو۔^(۳)

شرک معاف نہیں ہوتا:

﴿8291﴾... حضرت سیدنا ابن عمر رَضِيَ اللهُ تَعَالَى عَنْهُمَا فرماتے ہیں: جب کوئی مومن کو قتل کرنے والا مر جاتا تو ہم اس کے بارے میں کہتے کہ یہ جہنم میں ہے اور جب کوئی کبیرہ گناہ کرنے والا مر جاتا تو اس کے بارے میں کہتے کہ یہ جہنم میں ہے حتیٰ کہ یہ آیت مبارکہ نازل ہوئی:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ تَرْجُمَةً كُنْزِ الْإِيمَانِ: بے شک اللہ اسے نہیں بخشتا کہ اس کے

①... بخاری، کتاب العمل في الصلاة، باب بسط الثوب في الصلاة للسنجود، ۴۰۷/۱، حدیث: ۱۲۰۸

②... بخاری، کتاب مواقیب الصلاة، باب وقت الظهر عند الزوال، ۲۰۰/۱، حدیث: ۵۲۲

③... مصنف عبد الرزاق، کتاب الصلاة، باب تخفيف الامام، ۲۲۲/۲، حدیث: ۳۷۴۰، عن ابی رجا

معجم الصحابة لابن القاسم البغوي، باب الزاوي، زبير بن العوام، ۴۲۹/۲، حدیث: ۷۹۶، عن ابی رجا

لِمَنْ يَشَاءُ (پ ۵، النساء: ۴۸)

ساتھ کفر کیا جائے اور کفر سے نیچے جو کچھ ہے جسے چاہے
معاف فرما دیتا ہے۔

پھر ہم ان کے لئے ایسا نہ کہتے تھے بلکہ ہم ان کے بارے میں اُمید اور خوف رکھتے۔^(۱)

بلا حساب جنت میں جانے والے:

﴿8292﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نورِ مُجَسَّم صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: جب قیامت کے دن بندے حساب دینے کھڑے ہوں گے تو کچھ لوگ اس طرح آئیں گے کہ ان کی تلواریں ان کی گردنوں پر ہوں گی اور ان سے خون کے قطرے ٹپکتے ہوں گے اور وہ جنت کے دروازے پر ہجوم کریں گے۔ پوچھا جائے گا: یہ کون لوگ ہیں؟ کہا جائے گا: یہ شہدائے ہیں، یہ زندہ تھے اور انہیں رزق دیا جاتا تھا۔ پھر ایک پکارنے والا پکارے گا: وہ لوگ کھڑے ہو جائیں جن کا اجر اللہ عَزَّوَجَلَّ کے ذمہ ہے اور جنت میں داخل ہو جائیں۔ پھر دوسری مرتبہ پکارے گا: وہ لوگ کھڑے ہو جائیں جن کا اجر اللہ عَزَّوَجَلَّ کے ذمہ ہے اور جنت میں داخل ہو جائیں۔ پوچھا جائے گا: وہ کون ہیں جن کا اجر اللہ عَزَّوَجَلَّ کے ذمہ ہے؟ کہا جائے گا: لوگوں سے درگزر کرنے والے۔ پھر تیسری مرتبہ پکارے گا: وہ لوگ کھڑے ہو جائیں جن کا اجر اللہ عَزَّوَجَلَّ کے ذمہ ہے اور جنت میں داخل ہو جائیں۔ تو ہزاروں لوگ کھڑے ہوں گے اور بغیر حساب جنت میں داخل ہو جائیں گے۔^(۲)

﴿8293﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ حضور ساقی کوثر، مالک جنت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تم میں سے جو شخص اللہ عَزَّوَجَلَّ سے بھلائی مانگنے کے لئے اپنے ہاتھ پھیلاتا ہے تو اسے لوٹانے سے پہلے اللہ عَزَّوَجَلَّ اس کے ہاتھ میں بھلائی رکھ دیتا ہے۔^(۳)

جنت میں داخل کرنے والی آیت:

﴿8294﴾... حضرت سیدنا غالبِ قَطَّانِ عَلَيْهِ رَحْمَةُ الرَّحْمٰنِ فرماتے ہیں کہ میں ایک مرتبہ کوفہ گیا تو حضرت سیدنا اعمش رَحْمَةُ اللهِ تَعَالَى عَلَيْهِ کے قریب ٹھہرا، میں رات دیر تک حضرت سیدنا امامِ اَعْمَشِ رَحْمَةُ اللهِ تَعَالَى عَلَيْهِ کی آواز سنتا

①... معجم اوسط، ۲۰/۱/۲، حدیث: ۳۰۲۱- مجمع الزوائد، کتاب التوبة، باب فی المذنبین من اهل التوحید، ۱۰/۳۱۶، حدیث: ۱۷۴۸۳

②... معجم اوسط، ۵۲۲/۱، حدیث: ۱۹۹۸

③... مصنف عبد الرزاق، کتاب الجامع، باب الدعاء، ۱۰/۵۳، حدیث: ۱۹۸۱۸، نحوہ

وہ جب بھی یہ آیت مبارکہ تلاوت کرتے:

شَهِدَ اللَّهُ أَنَّهُ لَا إِلَهَ إِلَّا هُوَ ۖ وَالْمَلَائِكَةُ وَأُولُو الْعِلْمِ
قَابًا بِالنَّقْصِطِ ۗ لَا إِلَهَ إِلَّا هُوَ الْعَزِيزُ الْحَكِيمُ ۝

ترجمہ کنزالایمان: اللہ نے گواہی دی کہ اس کے سوا کوئی
معبود نہیں اور فرشتوں نے اور عالموں نے انصاف سے قائم
ہو کر اس کے سوا کسی کی عبادت نہیں والا حکمت والا۔

(پ ۳، آل عمران: ۱۸)

تو پھر کہتے: میں بھی وہی گواہی دیتا ہوں جو اللہ عَزَّوَجَلَّ نے دی اور فرشتوں نے اور عالموں نے دی اور میں
اس گواہی کو اللہ عَزَّوَجَلَّ کے پاس امانت رکھتا ہوں اس وقت کے لئے جب میری روح نکلے، مجھے قبر میں رکھا
جائے اور میں اپنے رب سے ملوں۔ میں نے اپنے دل میں کہا: ضرور انہوں نے اس بارے میں کچھ سنا ہے، میں
ان کے پاس حاضر ہوا اور عرض کی: اے ابو محمد! میں نے رات آپ کو یہ آیت مبارکہ تلاوت کرتے سنا:

شَهِدَ اللَّهُ أَنَّهُ لَا إِلَهَ إِلَّا هُوَ ۖ وَالْمَلَائِكَةُ وَأُولُو الْعِلْمِ
قَابًا بِالنَّقْصِطِ ۗ لَا إِلَهَ إِلَّا هُوَ الْعَزِيزُ الْحَكِيمُ ۝

ترجمہ کنزالایمان: اللہ نے گواہی دی کہ اس کے سوا کوئی
معبود نہیں اور فرشتوں نے اور عالموں نے انصاف سے قائم
ہو کر اس کے سوا کسی کی عبادت نہیں والا حکمت والا۔

(پ ۳، آل عمران: ۱۸)

پھر آپ نے ایسا ایسا کہا۔ میں نے ان کا سارا کلام انہیں بتایا۔ آپ رَحْمَةُ اللَّهِ تَعَالَى عَلَيْهِ نے پوچھا: کیا تم نے مجھ
سے اس بارے میں کچھ سنا ہے؟ میں نے عرض کی: جی نہیں۔ آپ رَحْمَةُ اللَّهِ تَعَالَى عَلَيْهِ نے فرمایا: خدا کی قسم! میں
ایک سال تک تمہیں کچھ نہیں بتاؤں گا۔ میں نے ان کے گھر کے دروازے پر اس دن کی تاریخ لکھ دی جب
سال گزر گیا تو میں نے ان سے عرض کی: اے ابو محمد! سال گزر گیا ہے۔ آپ رَحْمَةُ اللَّهِ تَعَالَى عَلَيْهِ نے فرمایا: مجھے
حضرت سیدنا ابو وائل شفیق بن سلمہ رَحْمَةُ اللَّهِ تَعَالَى عَلَيْهِ نے بتایا کہ حضرت سیدنا عبد اللہ بن مسعود رَضِيَ اللَّهُ تَعَالَى
عَنْهُ سے مروی ہے کہ حضور نبی پاک، صاحب لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اس آیت کو
پڑھنے والا قیامت کے دن لایا جائے گا تو اللہ عَزَّوَجَلَّ ارشاد فرمائے گا: میرے اس بندے کا میرے پاس عہد ہے
اور میں زیادہ حق دار ہوں کہ عہد کو پورا کروں، اسے جنت میں داخل کر دو۔^(۱)



حضرت سیدنا سلام بن ابومطیع علیہ رحمۃ اللہ البدیع

ان عبادت گزار بزرگوں میں سے بلند مرتبہ شکر گزار، حاضر رہنے اور بغور سننے والے حضرت سیدنا سلام بن ابومطیع علیہ رحمۃ اللہ البدیع بھی ہیں۔ آپ رحمۃ اللہ تعالیٰ علیہ نے شکر کیا تو اللہ عزوجل نے آپ کو بلند مرتبہ عطا فرمایا، آپ نیک مجلسوں میں حاضر ہوتے اور غور سے باتیں سنتے۔

منقول ہے کہ ”زیادہ کی جستجو اور موجود میں دھیان دینے کا نام تصوف ہے۔“

پر سکون حالت میں نماز:

﴿8295﴾... حضرت سیدنا ہدیہ بن خالد علیہ رحمۃ اللہ الواحد بیان کرتے ہیں کہ حضرت سیدنا سلام بن ابومطیع علیہ رحمۃ اللہ البدیع جب نماز کے لئے کھڑے ہوتے تو ایسا لگتا گویا نیچے پڑی کوئی شے ہے جو حرکت نہیں کرتی۔

﴿8296﴾... حضرت سیدنا سلام بن ابومطیع علیہ رحمۃ اللہ البدیع فرماتے ہیں: تم اللہ عزوجل کی دی ہوئی دنیاوی نعمتوں کے مقابلے میں اللہ عزوجل کی دی ہوئی دینی نعمتوں پر زیادہ شکر کرنے والا بن جاؤ۔

تین طرح کے زاہد:

﴿8297﴾... حضرت سیدنا سلام بن ابومطیع علیہ رحمۃ اللہ البدیع فرماتے ہیں کہ زاہد تین ہیں: (۱)... اپنے قول و عمل کو اللہ عزوجل کے لئے خالص کرنے اور اس سے کسی دنیاوی شے کا ارادہ نہ کرنے والا (۲)... وہ کام چھوڑ دینے والا جن میں نفع نہ ہو اور نفع بخش عمل کرنے والا اور (۳)... حلال کھانے والا کہ اس میں زہد اختیار کرے اور یہ نفلی ہے جو زہد کا ادنیٰ درجہ ہے۔

﴿8298﴾... حضرت سیدنا سلام بن ابومطیع علیہ رحمۃ اللہ البدیع فرماتے ہیں: جب تو خود پر اللہ عزوجل کی نعمتوں کو دیکھے گا تو وہ اس سے زیادہ ہوں گی جو تو دیکھے گا، خدا کی قسم! اگر تو خود پر دروازہ بند کر لے تو کوئی آکر تیرا دروازہ بجائے گا اور تجھ سے سوال کرے گا تا کہ اللہ عزوجل تجھے اپنی نعمتوں کی پہچان کرا دے۔

کراہنے والے کو نصیحت:

﴿8299﴾... حضرت سیدنا سلام بن ابومطیع علیہ رحمۃ اللہ البدیع فرماتے ہیں کہ میں ایک مریض کی عیادت

کرنے گیا تو وہ کراہنے لگا۔ میں نے اس سے کہا: راستے میں پڑے لوگوں کو یاد کر اور ان لوگوں کو یاد کر جن کا کوئی ٹھکانا ہے نہ کوئی خدمت کرنے والا۔ آپ رَحْمَةُ اللَّهِ تَعَالَى عَلَيْهِ فرماتے ہیں: جب میں پھر اس کے پاس گیا تو میں نے اس کے کراہنے کی آواز نہ سنی بلکہ وہ یہ کہہ رہا تھا: راستے میں پڑے لوگوں کو یاد کر اور ان لوگوں کو یاد کر جن کا کوئی ٹھکانا ہے نہ کوئی خدمت گار۔

گزرے زمانے پر ندامت:

﴿8300﴾... حضرت سیدنا سلام بن ابو مطیع عَلَيْهِ رَحْمَةُ اللَّهِ الْبَدِيْع فرماتے ہیں: میں ایک رات حضرت سیدنا مالک بن دینار عَلَيْهِ رَحْمَةُ اللَّهِ الْعَفَّاد کے پاس گیا، وہ بغیر چراغ جلائے ہاتھوں میں پکڑی روٹی کھا رہے تھے۔ میں نے ان سے کہا: اے ابو یحییٰ! کیا آپ کے پاس چراغ نہیں ہے؟ کیا ایسی کوئی چیز نہیں ہے جس میں آپ روٹی رکھ سکیں؟ آپ رَحْمَةُ اللَّهِ تَعَالَى عَلَيْهِ نے فرمایا: مجھے چھوڑ دو، خدا کی قسم! میں اپنے گزرے زمانے پر نادم ہوں۔

جہنمیوں کی خواہش:

﴿8301﴾... حضرت سیدنا سلام بن ابو مطیع عَلَيْهِ رَحْمَةُ اللَّهِ الْبَدِيْع فرماتے ہیں کہ حضرت سیدنا حسن بصری عَلَيْهِ رَحْمَةُ اللَّهِ الْقَوِي پانی کا پیالہ لئے ہوئے آئے تاکہ اس سے افطار کریں پھر جب پیالہ منہ کے قریب کیا تو رونے لگے اور فرمایا: مجھے جہنمیوں کی خواہش یاد آگئی جب وہ کہیں گے:

أَنْ أَفِيضُوا عَلَيْنَا مِنْ الْمَاءِ (پ: ۸، الاعراف: ۵۰) ترجمہ کنز الایمان: کہ ہمیں اپنے پانی کا کچھ فیض دو۔

اور انہیں جو جواب دیا جائے گا وہ یاد آگیا کہ

إِنَّ اللَّهَ حَرَّمَ مَعَا عَلَى الْكُفْرِيِّينَ ﴿۱﴾ ترجمہ کنز الایمان: بے شک اللہ نے ان دونوں (پانی اور کھانے)

کو کافروں پر حرام کیا ہے۔ (پ: ۸، الاعراف: ۵۰)

سب سے بڑے عالم:

﴿8302﴾... حضرت سیدنا سلام بن ابو مطیع عَلَيْهِ رَحْمَةُ اللَّهِ الْبَدِيْع فرماتے ہیں کہ حضرت سیدنا حسن بصری عَلَيْهِ رَحْمَةُ اللَّهِ الْقَوِي سے بڑھ کر دینی معاملات جاننے والا میں نے کوئی نہ دیکھا۔

نیک اعمال عذاب سے بچاتے ہیں:

- ﴿8303﴾... حضرت سیدنا سلام بن ابو مطیع عَلَیْهِ رَحْمَةُ اللهِ الْبَدِیْعِ بیان کرتے ہیں کہ حضرت سیدنا ثابت بُنَابِی قُدْسِ سَمَاءُ النُّوْرَانِ فرماتے ہیں: جب مومن کو قبر میں رکھا جاتا ہے تو اس کے نیک اعمال اسے گھیر لیتے ہیں، اب عذاب کا فرشتہ آتا ہے تو ایک نیک عمل اس سے کہتا ہے: اس سے دور ہو جاؤ! اگر میں تنہا بھی ہوتا تب بھی تم اس تک نہ پہنچ پاتے۔
- ﴿8304﴾... سیدنا سلام بن ابو مطیع عَلَیْهِ رَحْمَةُ اللهِ الْبَدِیْعِ بیان کرتے ہیں کہ سیدنا ایوب سَخْتِیَانِی قُدْسِ سَمَاءُ النُّوْرَانِ نے فرمایا: میرا خیال ہے جس طرح نیکیوں میں اضافہ ہوتا رہتا ہے اسی طرح تعریف میں بھی اضافہ ہوتا رہتا ہے۔
- ﴿8305﴾... حضرت سیدنا سلام بن ابو مطیع عَلَیْهِ رَحْمَةُ اللهِ الْبَدِیْعِ فرماتے ہیں کہ حضرت سیدنا ایوب سَخْتِیَانِی قُدْسِ سَمَاءُ النُّوْرَانِ عقل مند لوگوں میں شمار ہوتے تھے۔

سیدنا سلام بن ابو مطیع عَلَیْهِ رَحْمَةُ اللهِ الْبَدِیْعِ کی مرویات

حضرت سیدنا سلام بن ابو مطیع عَلَیْهِ رَحْمَةُ اللهِ الْبَدِیْعِ نے حضرت سیدنا حسن بصری، حضرت سیدنا ثابت بُنَابِی اور حضرت سیدنا مالک بن دینار رَحْمَتُهُمُ اللهُ السَّلَام سے ملاقات کی ہے اور آپ نے حضرت سیدنا ققادہ، حضرت سیدنا شعیب بن حجاب، حضرت سیدنا معمر رَحْمَتُهُمُ اللهُ السَّلَام اور ان بزرگوں کے ساتھیوں سے روایات لیں اور کوفہ والوں میں سے حضرت سیدنا سعید بن مسروق رَحْمَةُ اللهِ تَعَالَى عَلَیْهِ اور جابر جَعْفَرِی سے احادیث روایت کیں۔

آپ سے حضرت سیدنا عبد الرحمن بن مہدی اور حضرت سیدنا عبد اللہ بن مبارک رَحْمَةُ اللهِ تَعَالَى عَلَیْهِمَا وغیرہ ہم عصر علمائے احادیث روایت کیں۔

عزت، تقویٰ ہے:

- ﴿8306﴾... حضرت سیدنا سمرہ بن جندب رَضِيَ اللهُ تَعَالَى عَنْهُ سے روایت ہے کہ حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”الْحَسْبُ الْمَالُ وَالْكَرْمُ الشَّقْوَىٰ“ یعنی شرافت مال ہے اور عزت تقویٰ ہے۔^(۱)
- ﴿8310﴾... حضرت سیدنا سمرہ بن جندب رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شفیق اُمَّتِ صَلَّى

①...ترمذی، کتاب التفسیر، باب ومن سورۃ الحجرات، ۵/۱۸۰، حدیث: ۳۲۸۲

اللہ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”الْمُسْتَشَارُ مُؤْتَمَنٌ“ یعنی جس سے مشورہ لیا جائے وہ امین ہے۔^(۱)

حق دار کون؟

﴿8311﴾... حضرت سیدنا سمرہ بن جندب رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّمِ صَلَّ

اللہ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب دو ولی کسی عورت کا نکاح کریں تو وہ نکاح دونوں میں سے پہلے کا ہوگا^(۲)

اور جب کوئی شخص دو لوگوں سے بیچ کرے تو بیچ دونوں میں سے پہلے کی ہوگی^(۳)۔^(۴)

عقیقہ ساتویں دن ہو:

﴿8312﴾... حضرت سیدنا سمرہ بن جندب رَضِيَ اللهُ تَعَالَى عَنْهُ بیان کرتے ہیں کہ حضور ساقی کوثر، مالک جنت صَلَّ

اللہ تَعَالَى عَلَيْهِ وَآلِهِ وَسَلَّمَ نے ارشاد فرمایا: ہر بچے اپنے عقیقہ^(۵) کے بدلے گروی ہے،^(۶) ساتویں دن اس کی جانب سے

①... معجم کبیر، ۲۱۹/۷، حدیث: ۶۹۱۴۔ ابن ماجہ، کتاب الادب، باب المستشار المؤمن، ۲۲۳/۴، حدیث: ۳۷۴۵، عن ابی ہریرة

②... جس عورت بالغ یا نابالغ کا نکاح ایک درجہ والے دو والی جیسے دو بھائی یا دو چچا بے خبری میں یا باخبر ہوتے ہوئے دو شخصوں سے کر دیں تو ان میں سے پہلا نکاح درست ہے دوسرا باطل اگرچہ دوسرے خاندان نے صحبت بھی کر لی ہو اس پر فتویٰ ہے۔ یہ اختلاف اس صورت میں ہے کہ دونوں نکاح آگے پیچھے ہوئے ہوں لیکن اگر اتفاقاً بیک وقت ہو گئے تو ہمارے ہاں بھی دونوں باطل ہیں اس مسئلہ کی بہت شکیں ہیں جو کتب فقہ میں مذکور ہیں اگر بالغ کا نکاح اس کی بغیر اجازت دو ولیوں نے کیا تو جسے بالغ درست رکھے وہی درست ہے اگر دونوں کو درست رکھے تو جس کی اجازت پہلے دی وہ درست ہے اور اگر ایک ساتھ دونوں کی اجازت دی تو دونوں باطل ہیں۔ (مرآة المتناجج، ۵/۲۱ ملتظا)

③... اس کی بھی دو صورتیں ہیں: اگر کسی نے ایک چیز آگے پیچھے دو کے ہاتھ فروخت کی تو پہلی بیچ درست ہے، دوسری باطل اور اگر ایک ساتھ دو کے ہاتھ بیچی اور دونوں گاہکوں نے بیک وقت قبول کی تو دونوں بیچ درست ہیں اور وہ چیز دونوں کی مشترک ہوگی۔ (مرآة المتناجج، ۵/۲۱)

④... ترمذی، کتاب النکاح، باب ما جاء فی الولیین یزوجان، ۳۵۸/۲، حدیث: ۱۱۱۲۔ معجم کبیر، ۲۰۳/۷، حدیث: ۶۸۴۳

⑤... بچہ پیدا ہونے کے شکر یہ میں جو جانور ذبح کیا جاتا ہے اُس کو عقیقہ کہتے ہیں۔ (بہار شریعت، حصہ ۱۵، ۳/۳۵۵)

⑥... دعوتِ اسلامی کے اشاعتی ادارے مکتبہ المدینہ کا مطبوعہ 22 صفحات پر مشتمل رسالہ ”عقیقہ کے بارے میں سوال جواب“ کے

صفحہ 4 پر ہے: اَشْعَثُ اللَّعْنَاتِ میں ہے، امام احمد رَحْمَةُ اللهِ تَعَالَى عَلَيْهِ فرماتے ہیں: ”بچے کا جب تک عقیقہ نہ کیا جائے اس کو والدین کے حق

میں شفاعت کرنے سے روک دیا جاتا ہے۔“ (اَشْعَثُ اللَّعْنَاتِ ج ۳، ص ۵۱۲) صَدْرُ الشَّيْبَةِ، بَدْرُ الصَّيْفَةِ حضرت علامہ مولانا مفتی

محمد امجد علی اعظمی عَلَيْهِ رَحْمَةُ اللهِ تَعَالَى عَلَيْهِ مذکورہ حدیث پاک کے تحت فرماتے ہیں: ”گروی“ ہونے کا مطلب یہ ہے کہ اُس سے پورا

عقیقہ کیا جائے، اس کا سر مونڈا جائے اور اس کا نام رکھا جائے۔^(۱)

تہبند کہاں تک ہو؟

﴿8313﴾... حضرت سیدنا سمرہ بن جندب رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک

صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: تہبند کی جگہ نصف پنڈلی تک ہے اور ٹخنوں پر تہبند ڈالنے کا کوئی حق نہیں۔^(۲)۔^(۳)

جنازے میں سوا فرد کی شرکت پر مغفرت:

﴿8314﴾... حضرت سیدنا انس بن مالک رَضِيَ اللهُ تَعَالَى عَنْهُ روایت کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس کے جنازے میں سولوگ آئیں اور اس کی نمازِ جنازہ پڑھیں تو اس کی

مغفرت کر دی جائے گی۔^(۴)

مومن نہ کہو بلکہ مسلمان کہو:

﴿8315﴾... حضرت سیدنا سعد بن ابی وقاص رَضِيَ اللهُ تَعَالَى عَنْهُ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے غنیمت تقسیم فرمائی تو کچھ لوگوں کو عطا کیا اور کچھ لوگوں کو نہ دیا۔ میں نے عرض کی: یا رسول

اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ نے فلاں کو عطا فرمایا اور فلاں کو عطا نہیں فرمایا حالانکہ وہ مومن ہے۔ آپ

صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مومن نہ کہو بلکہ مسلمان کہو۔^(۵) حضرت سیدنا امام ابن شہاب رَحْمَةُ اللهِ

تَعَالَى عَلَيْهِ نے یہ حدیث بیان کر کے یہ آیت مبارکہ تلاوت فرمائی:

..... نفع حاصل نہ ہو گا جب تک عقیقہ نہ کیا جائے اور بعض (محدثین) نے کہا نیچے کی سلامتی اور اس کی نشوونما (پھلنا پھولنا) اور اس میں

ایچھے اوصاف (یعنی عمدہ خوبیاں) ہونا عقیقہ کے ساتھ وابستہ ہیں۔ (بہار شریعت، ۳/۳۵۴)

①... ابن ماجہ، کتاب الذبائح، باب العقیقہ، ۵۵۰/۳، حدیث: ۳۱۶۵

②... یہ حکم مرد کے لیے ہے کہ اسے ٹخنوں کے نیچے پا جامہ یا تہبند رکھنا بطریق تکبر حرام ہے اور بے پرواہی سے خلاف اولیٰ لہذا

ٹخنوں کے اوپر رکھے، عورتوں کا تہبند یا پا جامہ ٹخنوں سے نیچے چاہیے۔ (مرآۃ المناجیح، ۳/۱۰۹ المتط)

③... ابن ماجہ، کتاب اللباس، باب موضع الازار ابن ہو؟، ۱۴۸/۴، حدیث: ۳۵۷۲ عن حدیث

④... معجم کبیر، ۱۹۰/۱، حدیث: ۵۰۳، عن ابن عمر، نحوہ

⑤... نسائی، کتاب الایمان وشرائعہ، باب تاویل قولہ عزوجل: قالت الاعراب... الخ، ص ۸۰۰، حدیث: ۵۰۰۳

قَالَتِ الْاَعْرَابُ اَمَّا قُلُوبُنَا فَمَا لَكِنَّ قَوْلُوا اسَلَمْنَا (پ ۲۶، الحجرات: ۱۲)

ترجمہ کنز الایمان: گنوار بولے ہم ایمان لائے تم فرماؤ تم ایمان تو نہ لائے ہاں یوں کہو کہ ہم مُطِيع ہوئے۔

﴿8316﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا بیان کرتے ہیں کہ حضور نبی رحمت، شَفِيعِ اُمَّتِ صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس طرح اللہ عَزَّ وَجَلَّ کو یہ پسند ہے کہ اس کے عطا کردہ فرائض پر عمل کیا جائے اسی طرح اسے یہ بھی پسند ہے کہ اس کی دی گئی رخصتوں پر عمل کیا جائے۔^(۱)

میت کو غسل دینے کی فضیلت:

﴿8317﴾... اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا بیان کرتی ہیں کہ میرے سر تاج، صاحب معراج صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے کسی میت کو غسل دیا اور اس معاملے میں امانت کو ادا کیا^(۲) تو اس کے گناہ اور خطائیں ایسے ختم ہو جائیں گی جیسے آج ہی اس کی ماں نے اسے جنا ہو، لوگوں میں جو سب سے زیادہ قریبی ولی ہو وہ غسل دے اور اگر ایسا کوئی بھی نہ ہو تو وہ شخص غسل دے جو امانت دار اور پرہیز گار ہو۔^(۳)



حضرت سیدنا ریاح بن عمرو قیسی عَلَيْهِ رَحْمَةُ اللهِ الْوَالِي

ان عبادت گزار بزرگوں میں سے خوف و خشیت سے رونے والے، دعا میں گڑ گڑانے والے حضرت سیدنا ابو مہاجر ریاح بن عمرو قیسی عَلَيْهِ رَحْمَةُ اللهِ الْوَالِي بھی ہیں۔

فضول بات پر اپنے نفس کو سزا:

﴿8318﴾... حضرت سیدنا مالک بن صَنِيعَم رَضِيَ اللهُ تَعَالَى عَنْهُ اپنے والد ماجد سے روایت کرتے ہیں کہ حضرت سیدنا

①... ابن حبان، کتاب الصوم، باب صوم المسافر، ۲۳۱/۵، حدیث: ۳۵۶۰

②... یعنی میت کے راز کو افشاء نہ کیا کہ بعض اوقات میت کا چہرہ سیاہ ہو جاتا ہے یا اس کی شکل تبدیل ہو جاتی ہے یا اس نوعیت کی کوئی دوسری بڑی چیز تو اسے ظاہر نہ کیا جائے اور اگر کسی میت کے چہرے پر نور یا مسکراہٹ ظاہر ہو تو اس کا ذکر کرنا مستحب ہے خصوصاً جبکہ میت صالحین میں سے ہو۔ (التجرالراہق فی ثواب العمل الصالح، ثواب تعسیل الموق... الخ، ص ۲۳۶، تحت الحدیث: ۴۷۳)

③... مسند احمد، مسند السیدة عائشة، ۲۳۲/۹، حدیث: ۲۴۹۳۵

ریاح قیسی عَلَیْهِ رَحْمَةُ اللَّهِ الْوَلِيِّ ہمارے پاس عصر کے بعد آئے اور میرے والد کے بارے میں پوچھا: ہم نے کہا: وہ سو رہے ہیں۔ آپ رَحْمَةُ اللَّهِ تَعَالَى عَلَیْهِ نے فرمایا: کیا وہ عصر کے بعد سو رہے ہیں؟ اس وقت؟ کیا یہ وقت سونے کا ہے؟ پھر آپ رَحْمَةُ اللَّهِ تَعَالَى عَلَیْهِ تشریف لے گئے۔ ہم نے ایک شخص کو ان کے پیچھے بھیجا کہ ان سے کہے کہ وہ آپ کے لئے انہیں جگادیں گے۔ وہ شخص مغرب کے بعد واپس آیا تو ہم نے اس سے پوچھا: کیا تم نے انہیں پیغام دے دیا تھا؟ کہا: وہ اپنے آپ میں اتنے مگن تھے کہ میری بات پر توجہ نہ دی، میں نے جب انہیں دیکھا تو وہ قبرستان میں داخل ہو رہے تھے اور اپنے نفس کو ملامت کرتے کہہ رہے تھے: تو نے یہ کیوں کہا کہ یہ نیند کا وقت ہے؟ بندہ جب چاہے سوئے، تجھے فضول سوال نہیں کرنا چاہئے تھا۔ اب میں اللہ عَزَّوَجَلَّ سے عہد کرتا ہوں اور اسے کبھی نہیں توڑوں گا کہ میں تجھے پورا ایک سال سونے نہیں دوں گا۔ جب میں نے یہ بات سنی تو انہیں چھوڑ کر واپس آ گیا۔

عابدین سبقت لے گئے:

﴿8319﴾... ایک عابدہ خاتون بیان کرتی ہیں کہ میں نے حضرت سیدنا ریح بن عمرو قیسی عَلَیْهِ رَحْمَةُ اللَّهِ الْوَلِيِّ کو ایک رات مقام ابراہیم کے پیچھے کھڑے دیکھا تو میں بھی جا کر ان کے پیچھے کھڑی ہو گئی حتیٰ کہ میں تھک گئی، پھر میں لیٹ گئی اور وہ کھڑے رہے اور میں ان کی طرف دیکھتی رہی پھر میں نے غمزہ آواز میں کہا: ہائے افسوس! میں اکیلی رہ گئی اور عابدین مجھ پر سبقت لے گئے۔ اچانک حضرت سیدنا ریح رَحْمَةُ اللَّهِ تَعَالَى عَلَیْهِ نے گھٹا ہوا سانس لیا اور بے ہوش ہو کر منہ کے بل زمین پر تشریف لے آئے اور ان کا منہ ریت سے بھر گیا۔ ان کی یہ حالت ساری رات قائم رہی حتیٰ کہ صبح ہوئی تو انہیں ہوش آیا۔

آؤ گزرے لمحات پر روتے ہیں:

﴿8320﴾... حضرت سیدنا حارث بن سعید رَحْمَةُ اللَّهِ تَعَالَى عَلَیْهِ بیان کرتے ہیں کہ ایک دن حضرت سیدنا ریح قیسی عَلَیْهِ رَحْمَةُ اللَّهِ الْوَلِيِّ نے میرا ہاتھ پکڑا اور ارشاد فرمایا: اے ابو محمد! آؤ ہم گزرے ہوئے لمحات اور موجودہ حال پر روتے ہیں۔ میں ان کے ساتھ چلتے ہوئے قبرستان گیا۔ جب ان کی نظر قبروں پر پڑی تو چیخ ماری اور بے ہوش ہو کر گر پڑے۔ خدا کی قسم! میں آپ رَحْمَةُ اللَّهِ تَعَالَى عَلَیْهِ کے سر کے پاس بیٹھا روتا رہا پھر جب آپ کو ہوش آیا تو

مجھ سے پوچھا: تم کیوں روتے ہو؟ میں نے عرض کی: آپ کا حال دیکھ کر۔ آپ نے فرمایا: اپنے نفس کے لئے رو۔ پھر آپ ہائے نفس! ہائے نفس! کہنے لگے اور آپ پر غشی طاری ہو گئی۔ خدا کی قسم! مجھے ان کی حالت پر رحم آنے لگا اور میں ان کے پاس ہی رکا رہا حتیٰ کہ ان کو ہوش آ گیا پھر آپ یہ کہتے ہوئے کھڑے ہو گئے: یوں تو یہ پلٹنا تو نرا نقصان ہے، یوں تو یہ پلٹنا تو نرا نقصان ہے۔ یہ کہہ کر ایک طرف کوچل دیئے، میں ان کے پیچھے چل پڑا، انہوں نے مجھ سے کوئی بات نہ کی حتیٰ کہ اپنے گھر تک پہنچ گئے اور اندر داخل ہو کر دروازہ بند کر لیا۔ میں بھی اپنے گھر لوٹ آیا۔ اس کے کچھ عرصے بعد آپ رَحْمَةُ اللَّهِ تَعَالَى عَلَيْهِ کا وصال ہو گیا۔

سیدتنا رابعہ اور ریاح قیسی رَحْمَةُ اللَّهِ عَلَيْهَا:

﴿8321﴾... حضرت سیدنا ریاح بن عمرو قیسی عَلَیْهِ رَحْمَةُ اللَّهِ الْوَلِیُّ فرماتے ہیں کہ میں بنو سعد میں حضرت سیدنا ابرو بن ضرار رَحْمَةُ اللَّهِ تَعَالَى عَلَيْهِ کے پاس گیا تو انہوں نے مجھ سے کہا: اے ریاح! کیا تمہارے دن درات لمبے ہو گئے ہیں؟ میں نے پوچھا: کس وجہ سے؟ انہوں نے کہا: اللہ عَزَّ وَجَلَّ سے ملاقات کے شوق میں۔ میں خاموش ہو گیا اور کوئی جواب نہ دیا حتیٰ کہ میں حضرت سیدتنا رابعہ بصریہ رَحْمَةُ اللَّهِ تَعَالَى عَلَيْهَا کے پاس آیا اور ان سے کہا: کپڑے سے آڑ اور خوب پردہ کر لو کہ آج مجھ سے حضرت سیدنا ابرو رَحْمَةُ اللَّهِ تَعَالَى عَلَيْهِ نے ایک بات پوچھی جس کے جواب میں میں کچھ نہ کہہ سکا۔ حضرت سیدتنا رابعہ رَحْمَةُ اللَّهِ تَعَالَى عَلَيْهَا نے مجھ سے پوچھا: انہوں نے کیا پوچھا تھا؟ میں نے کہا: انہوں نے مجھ سے پوچھا کہ کیا تمہارے رات اور دن اللہ عَزَّ وَجَلَّ کی ملاقات کے شوق میں لمبے ہو گئے ہیں؟ حضرت سیدتنا رابعہ رَحْمَةُ اللَّهِ تَعَالَى عَلَيْهَا نے کہا: آپ نے کیا جواب دیا؟ میں نے کہا: میں نے ہاں بھی نہیں کہا کہ جھوٹ نہ ہو جائے اور نہ بھی نہیں کہا کہ نفس سرکش نہ ہو جائے گا۔ حضرت سیدنا ریاح رَحْمَةُ اللَّهِ تَعَالَى عَلَيْهِ فرماتے ہیں: میں نے پردے کے پیچھے سے آپ رَحْمَةُ اللَّهِ تَعَالَى عَلَيْهَا کی قمیص پھٹنے کی آواز سنی اور وہ کہہ رہیں تھیں: لیکن میں ہاں کہتی۔

فکرِ آخرت:

﴿8322﴾... حضرت سیدنا ابو عون مُعَاذِ ضَرِیرِ رَحْمَةُ اللَّهِ تَعَالَى عَلَيْهِ بیان کرتے ہیں: میں قبرستان کے قریب تھا کہ میرے پاس سے مغرب کے بعد حضرت سیدنا ریاح قیسی عَلَیْهِ رَحْمَةُ اللَّهِ الْوَلِیُّ گزرے، اس وقت وہاں کوئی موجود

نہ تھا۔ میں نے انہیں دیکھا کہ رونے کے سبب ان کی پچکی بندھی ہوئی تھی اور وہ کہہ رہے تھے: میری زندگی کے کتنے دن اور رات کم ہو گئے اور میں اس بات سے غافل رہا کہ میرے بارے میں کیا ارادہ کیا گیا ہے، ہم اللہ کے مال ہیں اور ہم کو اسی کی طرف پھرنا ہے، ہم اللہ کے مال ہیں اور ہم کو اسی کی طرف پھرنا ہے۔ آپ رَحْمَةُ اللَّهِ تَعَالَى عَلَيْهِ اسی طرح کہتے رہے حتیٰ کہ میری نظروں سے اوجھل ہو گئے۔

﴿8323﴾... حضرت سیدنا ریاح قیسِی عَلَيْهِ رَحْمَةُ اللَّهِ الْوَلِيِّ فرماتے ہیں: میری 40 سے کچھ زائد خطائیں ہیں اور میں نے ہر خطا کے لئے ایک ایک لاکھ مرتبہ اِسْتِغْفَار کیا ہے۔

کم کھانا:

﴿8324﴾... حضرت سیدنا عبید اللہ بن محمد تیسری عَلَيْهِ رَحْمَةُ اللَّهِ الْقَوِي بیان کرتے ہیں کہ حضرت سیدنا ریاح قیسِی عَلَيْهِ رَحْمَةُ اللَّهِ الْوَلِيِّ فرماتے ہیں: دنیا میں میرے پیٹ کو میری عقل پر حاوی ہونے کا کوئی راستہ نہیں۔ آپ رَحْمَةُ اللَّهِ تَعَالَى عَلَيْهِ پیٹ بھر کر کھانا نہیں کھاتے تھے بس اتنا ہی کھاتے تھے جو زندگی کو باقی رکھے۔

﴿8325﴾... حضرت سیدنا عبد المؤمن صانع رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے ایک رات اپنے گھر میں حضرت سیدنا ریاح رَحْمَةُ اللَّهِ تَعَالَى عَلَيْهِ کی دعوت کی اور ہم عبّادان (بصرہ کے قریب ایک علاقہ کا نام) میں رہتے تھے۔ آپ رَحْمَةُ اللَّهِ تَعَالَى عَلَيْهِ سحر کے وقت آئے، میں نے آپ رَحْمَةُ اللَّهِ تَعَالَى عَلَيْهِ کے سامنے کھانا پیش کیا تو آپ نے تھوڑا سا کھایا۔ میں نے عرض کی: اور کھائیں میں دیکھ رہا ہوں کہ آپ نے پیٹ بھر کر نہیں کھایا۔ آپ رَحْمَةُ اللَّهِ تَعَالَى عَلَيْهِ نے ایک زور دار چیخ ماری جس سے میں خوفزدہ ہو گیا اور فرمایا: میں دنیا میں پیٹ بھر کر کیسے کھا سکتا ہوں جبکہ گناہ گاروں کی خوراک تھوہڑ کا پیڑ⁽¹⁾ ہو گا۔ میں نے آپ رَحْمَةُ اللَّهِ تَعَالَى عَلَيْهِ کے سامنے سے کھانا اٹھالیا اور عرض کی: آپ کا مقام کچھ اور ہے اور ہمارا کچھ اور۔

دنیا کی محبت کا نقصان:

﴿8326﴾... حضرت سیدنا ریاح قیسِی عَلَيْهِ رَحْمَةُ اللَّهِ الْوَلِيِّ فرماتے ہیں: جیسے آنکھیں سورج کی شعاعیں نہیں دیکھ

①... تھوہڑ ایک خبیث، نہایت کڑوا درخت ہے جو اہل جہنم کی خوراک ہو گا۔ (خزائن العرفان، پ ۲۵، سورۃ الدخان، تحت الآیة: ۴۳)

سکتیں اسی طرح دنیا سے محبت رکھنے والے دل کبھی نورِ حکمت نہیں دیکھ سکتے۔

﴿8327﴾... حضرت سیدنا ریح قبیسی عَلَیْهِ رَحْمَةُ اللَّهِ الْوَلِيِّ بیاں کرتے ہیں کہ میں نے حضرت سیدنا مالک بن دینار عَلَیْهِ رَحْمَةُ اللَّهِ الْعَفَّارِ کو فرماتے سنا: بندہ اس وقت تک صِدِّیقِین کا مرتبہ نہیں پاسکتا جب تک وہ اپنی زوجہ کو ایسے نہ چھوڑ دے گویا وہ بیوہ ہو اور کتوں کی جگہ کو اپنا ٹھکانا بنائے۔

﴿8328﴾... حضرت سیدنا ریح رَحْمَةُ اللَّهِ تَعَالَى عَلَیْهِ حضرت سیدنا حسن بصری عَلَیْهِ رَحْمَةُ اللَّهِ الْقَوِی سے روایت کرتے ہیں کہ حضرت سیدنا ایوب عَلَیْهِ السَّلَام کے جسم مبارک سے جب کوئی کیڑا گر جاتا تو اُسے اٹھا کر اسی جگہ رکھ دیتے اور فرماتے: اللَّهُ عَزَّ وَجَلَّ کی جانب سے جو تمہیں رزق دیا گیا ہے اسے کھاؤ۔^(۱)

بچوں کی محبت:

﴿8329﴾... ابو معمر عبد اللہ بن عمرو بیان کرتے ہیں کہ حضرت سیدنا رابعہ بصریہ رَحْمَةُ اللَّهِ تَعَالَى عَلَیْهَا نے حضرت سیدنا ریح رَحْمَةُ اللَّهِ تَعَالَى عَلَیْهِ کو اپنے ایک بچے کو بوسہ دیتے اور اپنے ساتھ چمٹاتے دیکھا تو فرمایا: کیا آپ اس بچے سے محبت کرتے ہیں؟ حضرت سیدنا ریح رَحْمَةُ اللَّهِ تَعَالَى عَلَیْهِ نے فرمایا: جی ہاں۔ حضرت سیدنا رابعہ رَحْمَةُ اللَّهِ تَعَالَى عَلَیْهَا نے فرمایا: میں یہ سوچ بھی نہیں سکتی تھی کہ آپ کا دل اللہ عَزَّ وَجَلَّ کے سوا کسی اور کی محبت کے لئے بھی فارغ ہو گا۔ حضرت سیدنا ریح رَحْمَةُ اللَّهِ تَعَالَى عَلَیْهِ نے چیخ ماری اور بے ہوش ہو کر زمین پر تشریف لے آئے، جب ہوش آیا تو اپنی پیشانی سے پسینہ صاف کرتے ہوئے فرمانے لگے: یہ بلند شان والے کی طرف سے مہربانی ہے جو اس نے بندوں کے دلوں میں بچوں کی محبت ڈالی ہے۔

①... بعض علماء فرماتے ہیں کہ ایوب عَلَیْهِ السَّلَام کے زخموں پر جراثیم نہ تھے اور نہ انہوں نے آپ کا گوشت کھایا کوئی اور بیماری تھی کیونکہ پیغمبر کا جسم کیڑا نہیں کھاسکتا۔ جنہوں نے یہ واقعہ درست مانا ہے وہ فرماتے ہیں کہ یہ حکم بعد وفات ہے، زندگی میں امتحاناً یہ ہو سکتا ہے جیسے تلوار، جادو اور ڈنک ان پر اثر کر دیتے ہیں۔ (مرآة المناجیح، ۲/۳۲۳)

حضرت ایوب عَلَیْهِ السَّلَام کے جسم پر ایسے کیڑے پڑنا تفسیروں میں منقول تو ہے مگر یہ واقعہ تمام مفسروں نے نقل نہیں کیا۔ بعض تفسیروں میں یہ واقعات لکھ کر اس واقعہ کی صحت کے متعلق یہ بھی لکھ دیا کہ اللہ تعالیٰ بہتر جانتا ہے۔ جس سے معلوم ہوتا ہے کہ انہیں بھی واقعہ کے بارے میں شبہ تھا۔ انبیائے کرام کو اللہ تعالیٰ کسی ایسے مرض میں مبتلا نہیں فرماتا جس سے لوگوں کو نفرت ہو اس لئے جب تک کسی صحیح حدیث سے واقعہ ثابت نہ ہو اس کا بیان کرنا ٹھیک نہیں۔ (وقار القضاہ، ۱/۷۱)

﴿8330﴾... حضرت سیدنا ریح رَحْمَةُ اللَّهِ تَعَالَى عَلَيْهِ فرماتے ہیں کہ حضرت سیدنا عتبہ غلامِ عَلِيٍّ عَلَيْهِ رَحْمَةُ الرَّحْمٰن نے مجھ سے فرمایا: اے ریح! جو ہمارے ساتھ نہیں ہے وہ ہمارے خلاف ہے۔

روزانہ ہزار رکعتیں پڑھنے والا نوجوان:

﴿8331﴾... حضرت سیدنا ریح رَحْمَةُ اللَّهِ تَعَالَى عَلَيْهِ فرماتے ہیں کہ ہمارے ہاں سلیمان نامی ایک شخص تھا جو دن رات میں ایک ہزار رکعتیں پڑھتا کھڑے کھڑے تھک جاتا تو بیٹھ کر پڑھنے لگتا۔ جب عصر کی نماز پڑھ لیتا تو قبلہ رو ہو کر احتیاباً^(۱) کر کے بیٹھ جاتا اور کہتا: مخلوق پر تعجب ہے کہ وہ کیسے اللَّهُ عَزَّوَجَلَّ کے سوا کسی اور سے مانوس ہے، مخلوق پر تعجب ہے کہ ان کے دل کیسے اللَّهُ عَزَّوَجَلَّ کے ذکر کو چھوڑ کر دوسرے کاموں میں لگے ہیں۔

گردن میں لوہے کا طوق:

﴿8332﴾... حضرت سیدنا محمد بن مَسْعَر رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا ریح قَيْسِ عَلَيْهِ رَحْمَةُ اللَّهِ تَعَالَى نے لوہے کا ایک طوق بنا رکھا تھا، جب رات کی تاریکی چھا جاتی تو آپ رَحْمَةُ اللَّهِ تَعَالَى طوق اپنی گردن میں ڈال لیتے اور رونا گڑ گڑانا شروع کر دیتے حتیٰ کہ صبح ہو جاتی۔

﴿8333﴾... حضرت سیدنا ریح رَحْمَةُ اللَّهِ تَعَالَى عَلَيْهِ بیان کرتے ہیں کہ ثور بن یزید نے کہا: میں نے آسمانی کتاب میں پڑھا کہ حضرت سیدنا عیسیٰ عَلَيْهِ السَّلَام نے فرمایا: اے حواریو! اللَّهُ عَزَّوَجَلَّ سے زیادہ اور لوگوں سے کم کلام کرو۔ حواریوں نے عرض کی: ہم اللَّهُ عَزَّوَجَلَّ سے کیسے زیادہ کلام کریں؟ ارشاد فرمایا: تمہاری میں اپنی مناجات اور دعا کے ذریعے۔

﴿8334﴾... حضرت سیدنا ریح رَحْمَةُ اللَّهِ تَعَالَى عَلَيْهِ فرماتے ہیں کہ میں نے حضرت سیدنا حَسَّان بن ابوسان عَلَيْهِ رَحْمَةُ الرَّحْمٰن کو فرماتے ہوئے سنا: خدا کی قسم! میں نے کبھی حضرت سیدنا حسن بصری عَلَيْهِ رَحْمَةُ اللَّهِ تَعَالَى کو اپنی مجلس میں دنیا کا ذکر کرتے ہوئے نہیں سنا البتہ کبھی کبھی یہ فرماتے: کیا تمہیں معلوم ہے کہ کوئی سفر پر جانے والا ہے؟ اگر کوئی جانے والا ہوتا تو آپ اُس کے ہاتھ اپنے بھائی سعید کے نام خط روانہ کرتے۔

①... احتیاباً کی صورت یہ ہے کہ آدمی سرین کو زمین پر رکھ دے اور گھٹھے کھڑے کر کے دونوں ہاتھوں سے گھیر لے اور ایک ہاتھ کو دوسرے سے پکڑ لے اس قسم کا بیٹھنا تواضع اور انکسار میں شمار ہوتا ہے۔ (بہار شریعت، حصہ ۱۶، ۳/۴۳۲)

70 بدری صحابہ سے ملاقات:

﴿8335﴾... حضرت سیدنا ریح رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا حسان عَلَيْهِ رَحْمَةُ الرَّحْمٰن فرماتے ہیں کہ میں نے حضرت سیدنا حسن بصری عَلَيْهِ رَحْمَةُ اللَّهِ النَّقْوِي کو فرماتے سنا: میں نے 70 بدری صحابہ کرام عَلَيْهِمُ الرِّضْوَان سے ملاقات کی، ان کے پیچھے نماز پڑھی اور ان کی پیروی کی۔

نمک سے روٹی:

﴿8336﴾... حضرت سیدنا داؤد بن محمد رَحْمَةُ اللَّهِ تَعَالَى عَلَيْهِ بَيَان کرتے ہیں کہ ایک شخص نے حضرت سیدنا ریح رَحْمَةُ اللَّهِ تَعَالَى عَلَيْهِ کو مَصِيصَه (نامی شہر) میں نمک کے ساتھ روٹی کھاتے دیکھا تو پوچھا: آپ مَصِيصَه کی سرسبز زمین میں نمک سے روٹی کھا رہے ہیں؟ آپ رَحْمَةُ اللَّهِ تَعَالَى عَلَيْهِ نے فرمایا: ہاں! تاکہ ہم آخرت میں بھنا ہوا گوشت اور دعوت کھا سکیں۔

سیدنا ریح رَحْمَةُ اللَّهِ عَلَيْهِ کی شہادت:

حضرت سیدنا داؤد بن محمد رَحْمَةُ اللَّهِ تَعَالَى عَلَيْهِ بَيَان کرتے ہیں: حضرت سیدنا ریح رَحْمَةُ اللَّهِ تَعَالَى عَلَيْهِ ایک لشکر کے ساتھ حُبَاب کی جانب پیدل چلے، جب قبرستان کے قریب ایک گھاٹی کے پاس پہنچے تو اچانک ایک شخص گھوڑے پر سوار نظر آیا جو اپنے ساتھ ایک اور گھوڑے کو ہانک رہا تھا اور پکار رہا تھا: اے ثور، اے ثور!۔ حضرت سیدنا ریح رَحْمَةُ اللَّهِ تَعَالَى عَلَيْهِ نے اس سے فرمایا: کیا تو ایک ثور کی جگہ دوسرے ثور کو دے سکتا ہے؟ اس شخص نے وہ گھوڑا آپ رَحْمَةُ اللَّهِ تَعَالَى عَلَيْهِ کو دے دیا جس پر آپ سوار ہوئے تو وہ بدکنے لگا پھر جب دشمن سے سامنا ہوا تو آپ رَحْمَةُ اللَّهِ تَعَالَى عَلَيْهِ شہید ہو گئے اور گھوڑا دینے والا شخص کسی کو نظر نہ آیا اور نہ ہی پتا چلا کہ وہ کہاں سے آیا تھا۔

سیدنا ریح قیسی عَلَيْهِ رَحْمَةُ اللَّهِ الْوَلِي کی مرویات

حضرت سیدنا ریح قیسی عَلَيْهِ رَحْمَةُ اللَّهِ الْوَلِي نے حضرت سیدنا حسان بن ابوسنان عَلَيْهِ رَحْمَةُ الرَّحْمٰن وغیرہ سے احادیث روایت کی ہیں۔ ان کے بھائی حضرت سیدنا عُمین بن عمرو قیسی عَلَيْهِ رَحْمَةُ اللَّهِ الْوَلِي سے بھی احادیث مروی ہیں، چنانچہ ان کے بھائی سے مروی غریب حدیث (1) میں ہے کہ

①... وہ حدیث جس کی سند کے کسی بھی طبقہ میں ایک راوی رہ جائے، اب یہ عام ہے چاہے یہ تَفَرُّدِ ایک طبقے میں پایا جائے یا ایک سے زائد یا جمع طبقات سند میں۔ (نصاب اصول حدیث، ص ۳۵)

﴿8337﴾... حضرت سیدنا بریدہ رَضِيَ اللهُ تَعَالَى عَنْهُ بیان کرتے ہیں: حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: غمگین آواز میں قرآن کی تلاوت کرو کیونکہ یہ اسی طرح نازل ہوا ہے۔^(۱)

اہل و عیال کے لئے کسب کی فضیلت:

﴿8338﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ ایک مرتبہ ہم حضور نبی اکرم، نورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ تھے کہ گھاٹی سے ایک نوجوان نکلا جب ہم نے اسے دیکھا تو دیکھتے ہی رہ گئے، ہم نے کہا: کاش! یہ شخص اپنی جوانی، چُستی اور طاقت سے اللہ عَزَّوَجَلَّ کی راہ میں جہاد کرتا۔ آپ صَلَّى اللهُ تَعَالَى عَلَيْهِ وَسَلَّمَ نے ہماری باتیں سنی تو ارشاد فرمایا: شہید ہونا ہی اللہ عَزَّوَجَلَّ کی راہ نہیں بلکہ جو والدین کے لئے کسب کی کوشش کرتا ہو وہ بھی اللہ عَزَّوَجَلَّ کی راہ میں ہے، جو اپنے گھر والوں کے لئے کسب کی کوشش کرتا ہو وہ بھی اللہ عَزَّوَجَلَّ کی راہ میں ہے اور جو مال بڑھانے کے لئے کسب کی کوشش کرتا ہو وہ شیطان کی راہ میں ہے۔^(۲)

کفار مسلمانوں کا فدیہ بنیں گے:

﴿8339﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شفیعِ اُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: قیامت کے دن اللہ عَزَّوَجَلَّ ہر قوم کے لئے ان کے معبودوں کی شبیہ بنائے گا جن کی وہ عبادت کرتے تھے چنانچہ وہ اُن کے پیچھے چلے جائیں گے، مُؤَخِّدِیْنِ باقی رہ جائیں گے تو اللہ عَزَّوَجَلَّ ان سے فرمائے گا: جس طرح باقی لوگ چلے گئے تم کیوں نہ گئے؟ وہ عرض کریں گے: ہمارا ایک رب ہے جس کی ہم عبادت کرتے رہے۔ اللہ عَزَّوَجَلَّ پوچھے گا: تم نے اپنے رب کو دیکھا ہے؟ عرض کریں گے: نہیں۔ اللہ عَزَّوَجَلَّ فرمائے گا: پھر تم اس کی عبادت کیسے کرتے تھے جبکہ تم نے اسے دیکھا بھی نہیں؟ عرض کریں گے: ہم پر اس نے کتاب نازل کی اور ہماری طرف رسول بھیجے تو ہم اس کی کتابوں اور رسولوں پر ایمان لائے۔ اللہ عَزَّوَجَلَّ فرمائے گا: اگر اپنے رب کو دیکھو گے تو پہچان لو گے؟ عرض کریں گے: اگر ہمارا رب چاہے گا تو اپنی مَعْرِفَتِ عطا

①... ابن ماجہ، کتاب اقامۃ الصلاة، باب فی حسن الصوت بالقرآن، ۱۲۹/۲، حدیث: ۱۳۳۷، عن سعد بن ابی وقاص، نحوہ

معجم اوسط، ۱۶۶/۲، حدیث: ۲۹۰۲

②... معجم اوسط، ۱۶۹/۳، حدیث: ۳۲۱۳

فرمادے گا۔ اللہ عَزَّوَجَلَّ ان کے لئے تجلی فرمائے گا تو مُؤْمِنِیْنَ سب کے سب سجدہ میں گر جائیں گے۔ اللہ عَزَّوَجَلَّ ان میں سے ہر ایک کے بدلے میں کفار کو فدیہ بنائے گا اور انہیں جنت میں داخل فرمادے گا۔^(۱)



حضرت سیدنا حوِشِب بن مُسَلِم رَحْمَةُ اللّٰهِ عَلَيْهِ

ان عبادت گزار بزرگوں میں سب سے سبقت لے جانے والے، مُقَدَّم رہنے والے، عبادت گزاروں میں عارف اور دنیا سے کنارہ کش رہنے والے حضرت سیدنا ابو بَشْر حوِشِب بن مُسَلِم رَحْمَةُ اللّٰهِ تَعَالٰی عَلَيْهِ بھی ہیں۔

سیدنا حوِشِب رَحْمَةُ اللّٰهِ عَلَيْهِ بازی لے گئے:

﴿8340﴾... جعفر بن سلیمان کا بیان ہے کہ ایک شام ہم حضرت سیدنا مالک بن دینار عَلَيْهِ رَحْمَةُ اللّٰهِ الْعَفَّار کے پاس حاضر تھے کہ ایک شخص آیا اور عرض کی: میں نے خواب دیکھا کہ کوئی پکارنے والا پکار رہا ہے: اے لوگو! اللہ عَزَّوَجَلَّ کی بارگاہ میں چلو۔ میں نے دیکھا کہ سب سے پہلے حضرت سیدنا حوِشِب رَحْمَةُ اللّٰهِ تَعَالٰی عَلَيْهِ جانے کے لئے تیار ہوئے۔ یہ سن کر حضرت سیدنا مالک بن دینار عَلَيْهِ رَحْمَةُ اللّٰهِ الْعَفَّار قبلہ رو ہوئے اور روتے رہے یہاں تک کہ عصر کی نماز بھی اسی حال میں پڑھی اور بَقِيَّة نمازوں میں بھی یہی کیفیت رہی پھر فرمایا: حضرت سیدنا حوِشِب رَحْمَةُ اللّٰهِ تَعَالٰی عَلَيْهِ بازی لے گئے، حضرت سیدنا حوِشِب رَحْمَةُ اللّٰهِ تَعَالٰی عَلَيْهِ بازی لے گئے۔

﴿8341﴾... حضرت سیدنا حوِشِب بن مُسَلِم رَحْمَةُ اللّٰهِ تَعَالٰی عَلَيْهِ بیان کرتے ہیں کہ حضرت سیدنا حسن بصری عَلَيْهِ رَحْمَةُ اللّٰهِ الْقَوِي نے فرمایا: بے شک یہ حق لوگوں کی جہد و سعی کا نام ہے جو ان کے اور ان کی شہوتوں کے مابین حائل ہے۔ خدا کی قسم! اس پر صبر وہی کرتا ہے جو اس کی فضیلت کو جانتا ہے اور آخرت کی امید رکھتا ہے۔

مال جمع کرنا کیسا؟

﴿8342﴾... حضرت سیدنا حوِشِب رَحْمَةُ اللّٰهِ تَعَالٰی عَلَيْهِ بیان کرتے ہیں کہ میں نے حضرت سیدنا حسن بصری عَلَيْهِ رَحْمَةُ اللّٰهِ الْقَوِي سے پوچھا: اے ابو سعید! ایک شخص کو اللہ عَزَّوَجَلَّ نے مال دیا، وہ اس مال سے حج کرتا ہے، صلہ رحمی

①... معجم اوسط، ۲۱/۲، حدیث: ۲۳۵۹، عن ابی موسیٰ بتغییر قلیل

کرتا ہے اور زکوٰۃ ادا کرتا ہے تو کیا وہ آسودہ حالی اختیار کر سکتا ہے؟ حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: نہیں، اگر اسے دنیا مل ہی گئی ہے تو بقدر ضرورت اپنے پاس رکھے اور باقی تنگی اور محتاجی کے دن (آخرت) کے لئے آگے بھیج دے۔ حضور انور صَلَّی اللَّهُ تَعَالَى عَلَیْهِ وَآلِهِ وَسَلَّمَ کے اکابر صحابہ کرام عَلَیْهِمُ الرِّضْوَانُ اور ان سے تربیت یافتہ تابعین رَحْمَتُهُمُ اللَّهُ السَّلَامُ دنیاوی جائداد اور مال واسباب کو رکھنا ناپسند فرماتے تھے تاکہ اس کی طرف مائل نہ ہو جائیں اور ان کی پیٹھوں پر وزن نہ بڑھ جائے، اللہ عَزَّ وَجَلَّ ان کو جو رزق عطا فرماتا تھا وہ اس میں سے بقدر کفایت لیتے اور باقی تنگی اور محتاجی کے دن کے لئے آگے بھیج دیتے تھے۔ دینی اور دنیاوی معاملات کے بعد پھر بھی کوئی حاجت ہوتی تو وہ ان کے اور اللہ عَزَّ وَجَلَّ کے درمیان ہی رہتی۔

حُبِ دُنْيَا كِے سَبَبِ بَیْتِ پَرِ سْتِی:

﴿8343﴾... سیدنا حو شَب رَحْمَةُ اللَّهِ تَعَالَى عَلَیْهِ فرماتے ہیں کہ میں نے حضرت سیدنا حسن بصری عَلَیْهِ رَحْمَةُ اللَّهِ الْقَوِی کو فرماتے ہوئے سنا: خدا کی قسم! بنی اسرائیل نے محبت دنیا کی وجہ سے اللہ عَزَّ وَجَلَّ کی عبادت چھوڑ کر بت پرستی شروع کی۔

﴿8344﴾... حضرت سیدنا حو شَب رَحْمَةُ اللَّهِ تَعَالَى عَلَیْهِ فرماتے ہیں کہ میں نے حضرت سیدنا حسن بصری عَلَیْهِ رَحْمَةُ اللَّهِ الْقَوِی کو فرماتے ہوئے سنا: جب جہنمی جہنم میں داخل ہو جائیں گے اس وقت بھی ان کے دلوں میں اللہ عَزَّ وَجَلَّ کی تعریف ہوگی، اللہ عَزَّ وَجَلَّ کے خلاف کوئی دلیل یا کوئی بات نہ ہوگی۔

﴿8345﴾... حضرت سیدنا حو شَب رَحْمَةُ اللَّهِ تَعَالَى عَلَیْهِ بیان فرماتے ہیں کہ حضرت سیدنا حسن بصری عَلَیْهِ رَحْمَةُ اللَّهِ الْقَوِی فرمایا کرتے: اے ابن آدم! اگر تو قرآن پاک کی تلاوت کرتا اور اس پر ایمان رکھتا ہے تو دنیا میں تیرے غم اور خوف میں اضافہ ہونا چاہئے اور تجھے کثرت سے رونا چاہئے۔

﴿8346﴾... حضرت سیدنا حو شَب رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللَّهِ الْقَوِی فرماتے ہیں: خدا کی قسم! اس زمانے میں جو شخص اپنی بیوی کی تابعداری کرے گا وہ منہ کے بل جہنم میں گرے گا۔

﴿8347﴾... حضرت سیدنا حو شَب رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: مالداروں سے ملنا جلنا رزق میں تنگی کا سبب ہے۔

﴿8348﴾... حضرت سیدنا عبد الواحد بن زید رَحْمَةُ اللَّهِ تَعَالَى عَلَیْهِ نے حضرت سیدنا حو شَب رَحْمَةُ اللَّهِ تَعَالَى عَلَیْهِ سے کہا:

اے ابو بشر! اگر آپ اپنے رب سے مجھ سے پہلے ملے تو اگر ہو سکے مجھے اپنے انجام کے بارے میں ضرور بتانا۔ حضرت سیدنا حوشب رَحْمَةُ اللَّهِ تَعَالَى عَلَيْهِ كَا طَاعُونَ کے زمانے میں حضرت سیدنا عبد الواحد عَلَيْهِ رَحْمَةُ اللَّهِ الْوَاحِد سے پہلے انتقال ہوا۔ حضرت سیدنا عبد الواحد عَلَيْهِ رَحْمَةُ اللَّهِ الْوَاحِد کہتے ہیں کہ میں نے خواب میں انہیں دیکھا تو کہا: اے ابو بشر! کیا آپ نے ملنے کا وعدہ نہیں کیا تھا؟ حضرت سیدنا حوشب رَحْمَةُ اللَّهِ تَعَالَى عَلَيْهِ نے فرمایا: کیوں نہیں، میں اب بڑے آرام میں ہوں۔ میں نے پوچھا: آپ کا کیا حال ہے؟ فرمایا: مجھے اللہ عَزَّوَجَلَّ کے عفو و کرم کے سبب نجات ملی ہے۔ میں نے پوچھا: حضرت سیدنا حسن بصری عَلَيْهِ رَحْمَةُ اللَّهِ الْقَوِي کہاں ہیں؟ آپ نے فرمایا: وہ عِدِّيْن میں ہیں، نہ ہم انہیں دیکھ سکتے ہیں نہ وہ ہمیں۔ میں نے کہا: آپ ہمیں کس بات کا حکم دیتے ہیں؟ آپ نے فرمایا: ذکر کی مجالس اختیار کرو اور اللہ عَزَّوَجَلَّ سے حُسنِ ظَن رکھو، تمہاری بھلائی کے لئے یہی دو کافی ہیں۔

سَيِّدُنَا حَوْشِب رَحْمَةُ اللَّهِ عَلَيْهِ كِي مَرْوِيَات

آپ رَحْمَةُ اللَّهِ تَعَالَى عَلَيْهِ نے حضرت سیدنا حسن بصری عَلَيْهِ رَحْمَةُ اللَّهِ الْقَوِي وغیرہ سے احادیث روایت کی ہیں۔

خرچ کرو اور روک کر نہ رکھو:

﴿8349﴾... حضرت سیدنا عمران بن حصین رَضِيَ اللَّهُ تَعَالَى عَنْهُ فرماتے ہیں کہ حضور نبی اکرم، نورِ مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے پیچھے سے میرے عمامے کا کنارہ پکڑ کر کھینچا اور ارشاد فرمایا: اے عمران! خرچ کرو اور روک کر نہ رکھو ورنہ تجھ پر مقصد مشکل ہو جائے گا۔ کیا تو نہیں جانتا کہ اللہ عَزَّوَجَلَّ سخاوت پسند فرماتا ہے اگرچہ چند کھجوریں ہوں اور بہادری کو پسند فرماتا ہے اگرچہ سانپ کو قتل کرنا ہو اور شُبُهَات کے جمع ہو جانے کے وقت عقلِ کامل کو پسند فرماتا ہے۔^(۱)

مشرق و مغرب کی حکومت:

﴿8350﴾... حضرت سیدنا حسن بصری عَلَيْهِ رَحْمَةُ اللَّهِ الْقَوِي روایت کرتے ہیں کہ حضور نبی رحمت، شفیعِ اُمَّت صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: عنقریب میری اُمَّت پر مشرق و مغرب کی سرزمین فتح ہوگی، سنو! اس

①... الزهد الكبير، باب الورع والتقوى، ص ۳۲۶، حدیث: ۹۵۳

نوادير الاصول، الاصل الثامن عشر والمائة، ۱/۴۷۷، حدیث: ۶۸۵، عن الزبير بن العوام، نحوه

کے حکمران جہنم میں ہیں سوائے ان کے جو اللہ عَزَّوَجَلَّ سے ڈریں اور امانت کی ادائیگی کریں۔^(۱)

تین نصیحتیں:

﴿8351﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ مجھے حضور نبی پاک، صاحبِ لولاکِ صَدَّى اللهُ تَعَالَى عَلَيْهِ وَآلِهِ وَسَلَّمَ نے تین باتوں کی نصیحت فرمائی: (۱)... سونے سے قبل وتر پڑھنے (۲)... ہر ماہ میں تین دن روزہ رکھنے اور (۳)... جمعہ کے دن غسل کرنے کی۔^(۲)



حضرت سیدنا سعید بن ایاس جُرَیْرِ رَحْمَةُ اللهِ عَلَيْهِ

ان عبادت گزار بزرگوں میں سے معبود حقیقی پر یقین رکھنے اور عہد پر قائم رہنے والے حضرت سیدنا ابو

مسعود سعید بن ایاس جُرَیْرِ عَلَيْهِ رَحْمَةُ اللهِ الْقَوِي بھی ہیں۔

نعمتوں کو شمار کرنا شکر ہے:

﴿8352﴾... حضرت سیدنا سلام بن ابو مطیع عَلَيْهِ رَحْمَةُ اللهِ الْبَدِيْعِ بیان کرتے ہیں کہ حضرت سیدنا جُرَیْرِ رَحْمَةُ اللهِ تَعَالَى عَلَيْهِ بصرہ والوں کے مشائخ میں سے تھے۔ حج کر کے ہمارے ہاں آئے تو فرمانے لگے: اللہ عَزَّوَجَلَّ نے ہمیں سفر میں فلاں فلاں آزمائش میں مبتلا فرمایا۔ پھر فرمایا: مقولہ ہے کہ نعمتوں کو شمار کرنا بھی شکر میں سے ہے۔^(۳)

بزرگوں کا انداز:

﴿8353﴾... حضرت سیدنا سعید جُرَیْرِ عَلَيْهِ رَحْمَةُ اللهِ الْقَوِي بیان کرتے ہیں کہ بزرگانِ دین اپنے دن کے پہلے حصے کو اپنی ضروریات پورا کرنے اور گزر بسر کی دُرستی میں گزارتے اور آخری حصے کو اپنے رب عَزَّوَجَلَّ کی عبادت کرنے اور نماز پڑھنے میں گزارتے۔

①... الزهد للاحمد، اخبار الحسن بن ابی الحسن البصری، ص ۲۸۵، حدیث: ۱۵۷۶

②... نسائی، کتاب الصیام، صوم ثلاثة ايام من الشهر، ص ۳۹۲، حدیث: ۲۴۰۲

③... بزرگانِ دین آزمائشوں کو بھی نعمت شمار کرتے تھے کیونکہ ان کی وجہ سے بندہ آخری نعمتوں کا مستحق ہوتا ہے۔ (علمیہ)

ہے پھر گناہ کرتا ہے پھر توبہ کرتا ہے، آخر کب تک توبہ کرتا رہے گا؟ آپ رَحْمَةُ اللَّهِ تَعَالَى عَلَيْهِ نے فرمایا: میں تو صرف یہ جانتا ہوں کہ یہ مومنین کا اخلاق ہے۔

﴿8359﴾... حضرت سیدنا سعید جریری عَلَيْهِ رَحْمَةُ اللَّهِ الْقَوِي بیان کرتے ہیں کہ اللہ عَزَّوَجَلَّ نے حضرت سیدنا عیسیٰ رُوحُ اللَّهِ عَلَيْهِ السَّلَام کی طرف وحی فرمائی: تم یہ گمان کرتے ہو کہ مجھ سے کسی شے کے بارے میں سوال نہیں کرو گے حالانکہ جب تم ”مَا شَاءَ اللَّهُ لِعِنِّي جَوَّالٌ“ کہتے ہو تو گویا تم نے مجھ سے ہر شے کا سوال کر لیا۔
یہ تمہارا جنازہ ہے:

﴿8360﴾... حضرت سیدنا سعید جریری عَلَيْهِ رَحْمَةُ اللَّهِ الْقَوِي اپنے کسی شیخ سے روایت کرتے ہیں کہ حضرت سیدنا ابو درداء رَضِيَ اللَّهُ تَعَالَى عَنْهُ نے کسی جنازے میں ایک شخص کو دیکھا کہ وہ پوچھ رہا ہے: یہ جنازہ کس کا ہے؟ آپ رَضِيَ اللَّهُ تَعَالَى عَنْهُ نے فرمایا: یہ تمہارا جنازہ ہے، یہ تمہارا جنازہ ہے۔ اللہ عَزَّوَجَلَّ ارشاد فرماتا ہے:

إِنَّكَ مَيِّتٌ وَإِنَّهُمْ مَيِّتُونَ ﴿۶﴾
(پ: الزمر، ۳۰: ۳۰)
ترجمہ کنزالایمان: بے شک تمہیں انتقال فرمانا ہے اور ان کو بھی مرنا ہے۔

نعمت اس کے حق دار کو مل گئی:

﴿8361﴾... حضرت سیدنا سعید جریری عَلَيْهِ رَحْمَةُ اللَّهِ الْقَوِي بیان کرتے ہیں کہ مجھے یہ خبر پہنچی کہ ایک سال حضرت سیدنا ابو درداء رَضِيَ اللَّهُ تَعَالَى عَنْهُ کو کسی غزوہ میں جانے سے روک دیا گیا۔ آپ رَضِيَ اللَّهُ تَعَالَى عَنْهُ نے ایک شخص کو کچھ درہم دیئے اور حکم فرمایا کہ انہیں لوگوں میں تقسیم کر دینا اور ایک تھیلی دی اور فرمایا: کسی ایسے شخص کو تلاش کرنا جو لوگوں سے الگ رہتا ہو اور اس کی حالت خراب ہو تو یہ تھیلی اس کے ہاتھ پر رکھ دینا۔ وہ شخص گیا اور آپ نے جیسا حکم دیا تھا ویسا کیا اور کسی ایسے شخص کو تلاش کرنے لگا جس کے بارے میں حکم ملا تھا، اچانک ایک شخص نظر آیا جو لوگوں سے الگ رہتا تھا اور اس کی حالت بھی خراب تھی تو اس نے تھیلی اس شخص کے ہاتھ پر رکھ دی۔ اس نے تھیلی کی طرف نہ دیکھا بلکہ آسمان کی طرف نظر اٹھا کر بولا: اے مولیٰ! تو خود سے ڈرنے والوں کو نہیں بھولتا تو ایسا کر دے کہ ڈرنے والے تجھے بھی نہ بھولیں۔ وہ شخص حضرت سیدنا ابو درداء رَضِيَ اللَّهُ تَعَالَى عَنْهُ کی طرف لوٹ آیا اور معاملے کی خبر دی۔ آپ نے فرمایا: نعمت اس کے حق دار کو مل گئی۔

ظالم کو مہلت نہ ملی:

﴿8362﴾... حضرت سیدنا سعید جری عَیْبِهِ رَحْمَةُ اللَّهِ الْقَوِي بیان کرتے ہیں کہ مجھے اس شخص نے بتایا جس نے حضرت سیدنا وہب بن مُنْبِه رَحْمَةُ اللَّهِ تَعَالَى عَلَيْهِ سے سنا کہ ایک بادشاہ نے اپنی سلطنت میں گشت کرنے کا ارادہ کیا تو اپنے پہننے کے لئے لباس منگوا یا، لباس لائے گئے لیکن اسے کوئی پسند نہ آیا۔ بادشاہ نے کہا: میرے لئے فلاں فلاں لباس لاؤ حُشِّی کہ بہت سے کپڑوں کی اقسام گنوائیں، چنانچہ وہ لباس لائے گئے آخر کار ایک لباس اسے پسند آیا اور اسے پہن لیا۔ پھر بادشاہ نے کہا: میرے لئے فلاں سواری کا جانور لایا جائے۔ جانور لایا گیا لیکن بادشاہ کو پسند نہ آیا۔ پھر بادشاہ نے کہا: فلاں جانور لاؤ۔ وہ لایا گیا لیکن بادشاہ کو پسند نہ آیا اور اس پر سوار ہو گیا۔ جب بادشاہ سوار ہو گیا، ابلیس نے اس کے نتھنے میں پھونک ماری تو بادشاہ غرور و تکبر میں مبتلا ہو گیا۔ بادشاہ اور اس کے ساتھ بہت سے گھڑ سوار چلنے لگے، بادشاہ گردن اٹھائے ہوئے تھا اور غرور و تکبر کی وجہ سے لوگوں کی طرف نہیں دیکھ رہا تھا۔ راستے میں ایک ضعیف و ناتواں شخص بوسیدہ کپڑوں میں نظر آیا، اس نے سلام کیا لیکن بادشاہ نے نہ تو جواب دیا نہ ہی اس کی طرف دیکھا۔ اس شخص نے کہا: مجھے تجھ سے ضروری کام ہے۔ بادشاہ نے اس کی بات سنی اُن سنی کر دی۔ اس شخص نے آگے بڑھ کر جانور کی لگام پکڑ لی۔ بادشاہ نے کہا: لگام چھوڑ! تو نے ایسی حرکت کی ہے کہ تجھ سے پہلے کسی نے ایسی بُرائی نہیں کی۔ اس شخص نے کہا: مجھے تجھ سے بہت ضروری کام ہے۔ بادشاہ نے کہا: میں جب اُتوں تو مجھ سے آکر مل لینا۔ اس شخص نے کہا: نہیں ابھی کام ہے اور مضبوطی سے جانور کی لگام پکڑ لی۔ بادشاہ نے جب دیکھا کہ اس نے لگام مضبوطی سے پکڑی ہے تو بولا: بتا کیا کام ہے؟ اس شخص نے کہا: یہ ایک راز ہے اور میں چاہتا ہوں کہ اسے صرف تم ہی جانو۔ چنانچہ بادشاہ نے اپنا سر اس کے قریب کیا تو وہ شخص بولا: میں ملک الموت ہوں۔ یہ سننا تھا کہ بادشاہ خاموش ہو گیا، اس کا رنگ بدل گیا پھر لڑکھڑاتی ہوئی زبان سے کہنے لگا: ابھی مجھے چھوڑ دو، میں جس کام کے لئے نکلا ہوں اسے پورا کر لوں اور اپنے دورے سے واپس لوٹ آؤں پھر آپ اپنا کام پورا کر لینا۔ حضرت سیدنا ملک الموت عَلَيْهِ السَّلَام نے فرمایا: خدا کی قسم! اب تو اپنی زمین کبھی نہ دیکھ سکے گا اور نہ ہی اپنے دورے سے کبھی واپس لوٹ سکے گا۔ بادشاہ نے کہا: اچھا مجھے میرے

گھر ہی جانے دو تاکہ میں ان کی اگر کوئی حاجت ہو تو اسے پورا کر سکوں۔ حضرت سیدنا ملک الموت عَلَیْہِ السَّلَام نے فرمایا: خدا کی قسم! اب تو کبھی اپنے گھر والوں کو نہیں دیکھ سکے گا اور نہ ہی کبھی ان کی حاجت پوری کر سکے گا۔ پھر حضرت سیدنا ملک الموت عَلَیْہِ السَّلَام نے بادشاہ کی روح اسی جگہ قبض کر لی اور وہ لکڑی کی طرح زمین پر جاگرا۔

سجدے کی حالت میں انتقال:

حضرت سیدنا جریر رَضِيَ اللهُ تَعَالَى عَنْهُ بیان کرتے ہیں اسی طرح مجھے یہ بات بھی پہنچی کہ حضرت سیدنا ملک الموت عَلَیْہِ السَّلَام ایک نیک شخص سے اسی حال میں ملے اور اسے سلام کیا۔ نیک شخص نے سلام کا جواب دیا۔ ملک الموت عَلَیْہِ السَّلَام نے فرمایا: مجھے تم سے ضروری کام ہے۔ نیک شخص نے کہا: بتاؤ! کیا کام ہے؟ حضرت سیدنا ملک الموت عَلَیْہِ السَّلَام نے فرمایا: یہ میرے اور تمہارے درمیان ایک راز ہے۔ نیک شخص نے اپنا سر قریب کیا تاکہ وہ راز بتا سکے۔ حضرت سیدنا ملک الموت عَلَیْہِ السَّلَام نے فرمایا: میں موت کا فرشتہ ہوں۔ نیک شخص نے کہا: خوش آمدید اس کے لئے جس کی جدائی بہت طویل ہو گئی تھی، خدا کی قسم! زمین پر مجھ سے دور رہنے والا کوئی شخص ایسا نہیں جس کی ملاقات میرے نزدیک آپ کی ملاقات سے زیادہ محبوب ہو۔ حضرت سیدنا ملک الموت عَلَیْہِ السَّلَام نے فرمایا: اپنی حاجت پوری کر لے جس کے لئے تو نکلا تھا۔ نیک شخص نے کہا: اب مجھے کسی چیز کی حاجت نہیں اور اللہ عَزَّ وَجَلَّ کی ملاقات سے بڑھ کر کوئی شے مجھے محبوب نہیں۔ حضرت سیدنا ملک الموت عَلَیْہِ السَّلَام نے فرمایا: وہ عمل اختیار کر لو جس میں میں تمہاری روح قبض کروں۔ نیک شخص نے کہا: کیا آپ کو اس بات کا اختیار دیا گیا ہے؟ حضرت سیدنا ملک الموت عَلَیْہِ السَّلَام نے فرمایا: مجھے اسی بات کا حکم دیا گیا ہے۔ نیک شخص نے کہا: جی بہتر، پھر وہ شخص کھڑا ہوا، وضو کیا پھر رکوع اور سجدہ کیا۔ جب ملک الموت عَلَیْہِ السَّلَام نے دیکھا کہ وہ سجدہ میں ہے تو اسی حالت میں اس کی روح قبض فرمائی۔

﴿8363﴾... حضرت سیدنا سعید جریر رَضِيَ اللهُ تَعَالَى عَنْهُ بیان کرتے ہیں کہ حضرت سیدنا داؤد عَلَیْہِ السَّلَام نے صَلَاةُ السَّلَام اپنی بیٹھک کے دروازے پر تشریف فرماتھے اور آپ کے ساتھ بنی اسرائیل کا ایک شخص بھی بیٹھا ہوا تھا۔ ایک شخص وہاں سے گزرا اور آپ عَلَیْہِ السَّلَام کی شان میں گستاخی کی تو پاس موجود اسرائیلی غصے میں آ گیا۔ حضرت سیدنا داؤد عَلَیْہِ السَّلَام نے فرمایا: غصہ نہ کرو، میں اس کی وجہ جانتا ہوں، ضرور مجھ سے کوئی لغزش ہوئی

ہے جو میرے اور اللہ عَزَّوَجَلَّ کے مابین ہے، اسی وجہ سے اللہ عَزَّوَجَلَّ نے اسے مجھ پر مُسَلِّط فرمایا۔ تم مجھے کچھ دیر تنہا چھوڑ دو کہ میں اللہ عَزَّوَجَلَّ کی بارگاہ میں حاضر ہو کر اس لغزش کی معافی مانگوں حتیٰ کہ وہ شخص خود واپس لوٹ آئے اور میرے قدموں کو بوسہ دے۔ پھر آپ عَلَیْہِ السَّلَام اندر چلے گئے، وضو فرمایا، دو رکعت نماز پڑھی اور اللہ عَزَّوَجَلَّ سے اس لغزش کی معافی مانگی جو ان سے ہوئی پھر واپس مجلس میں لوٹ آئے۔ وہ شخص نادم ہو کر حاضر ہوا اور قدموں میں گر کر پاؤں کو بوسہ دیتے ہوئے عرض گزار ہوا: یا بَیِّی اللہ! مجھے معاف فرمادیں۔ آپ عَلَیْہِ السَّلَام نے فرمایا: چلے جاؤ، میں جانتا ہوں کہ تم کہاں سے بھیجے گئے ہو۔

سحر کے وقت عرش کا جھومنا:

﴿8364﴾... حضرت سیدنا سعید جُرَیْرِي عَلَیْہِ رَحْمَةُ اللّٰهِ التَّقْوٰی فرماتے ہیں: ہمیں یہ بات پہنچی کہ حضرت سیدنا داؤد عَلَیْہِ السَّلَام نے حضرت سیدنا جبرائیل عَلَیْہِ السَّلَام سے پوچھا: کون سی رات افضل ہے؟ حضرت سیدنا جبرائیل عَلَیْہِ السَّلَام نے کہا: میں نہیں جانتا سوائے اس کے کہ سحر کے وقت عرش جھومتا ہے۔

سیدنا سعید جُرَیْرِي رَحْمَةُ اللّٰهِ عَلَیْہِ کی مرویات

حضرت سیدنا سعید جُرَیْرِي رَحْمَةُ اللّٰهِ تَعَالٰی عَلَیْہِ نے کثیر تابعین رَحْمَتُہُمُ اللّٰهُ السَّلَام سے احادیث روایت کیں اور صحابہ کرام عَلَیْہِمُ الرِّضْوَانُ میں سے حضرت سیدنا ابو طفیل رَضِيَ اللّٰهُ تَعَالٰی عَنْہُ سے ملاقات کا شرف پایا۔

نبی کریم صَلَّی اللّٰهُ عَلَیْہِ وَسَلَّم کا مبارک حلیہ:

﴿8365﴾... حضرت سیدنا سعید جُرَیْرِي رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا ابو طفیل رَضِيَ اللّٰهُ تَعَالٰی عَنْہ نے میرا ہاتھ پکڑا ہوا تھا اور ہم طواف کعبہ کر رہے تھے کہ آپ نے فرمایا: خدا کی قسم! اس وقت میرے سوا زمین پر ایسا کوئی شخص موجود نہیں جو یہ کہے کہ اس نے رسول اللہ صَلَّی اللّٰهُ تَعَالٰی عَلَیْہِ وَسَلَّم کو دیکھا ہے۔ میں نے عرض کی: کیا آپ حضور نبی کریم صَلَّی اللّٰهُ تَعَالٰی عَلَیْہِ وَسَلَّم کا مبارک حلیہ بیان کر سکتے ہیں؟ آپ رَضِيَ اللّٰهُ تَعَالٰی عَنْہ نے فرمایا: جی ہاں! آپ صَلَّی اللّٰهُ تَعَالٰی عَلَیْہِ وَسَلَّم میانہ قد، گورے رنگ اور نمکین حسن والے تھے (1)۔ (2)

①... مسلم، کتاب الفضائل، باب کان النبی صلی اللہ علیہ وسلم ابیض ملیح الوجہ، ص ۱۲۷۵، حدیث: ۲۴۲۰

②... مُفسِّر شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰهِ التَّقْوٰی مرآة المناجیح، جلد 8، صفحہ 51 پر اس کی شرح میں

مہمان نوازی تین دن ہے:

﴿8366﴾... حضرت سیدنا ابو سعید خدری رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مہمان نوازی تین دن ہے اور اس سے زائد صدقہ ہے۔^(۱)

لقطہ کا حکم:

﴿8367﴾... حضرت سیدنا جَارُود رَضِيَ اللهُ تَعَالَى عَنْهُ بیان کرتے ہیں کہ میں نے یا کسی شخص نے (راوی کو شک

ہے) عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ہمیں لقطہ^(۲) ملا ہے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے

ارشاد فرمایا: ”اس کے مالک کو تلاش کرو، نہ اسے چھپاؤ اور نہ غائب کرو، اگر مالک مل جائے تو چیز اس کے

حوالے کر دوور نہ یہ اللہ عَزَّ وَجَلَّ کا مال ہے جسے چاہتا ہے عطا فرماتا ہے“^(۳)۔^(۴)

دعا کس طرح مانگی جائے؟

﴿8368﴾... حضرت سیدنا معاذ بن جبل رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُوْرٍ مُّجَسِّمٍ صَلَّى اللهُ

..... فرماتے ہیں: حسن دو قسم کا ہوتا ہے: ملیح اور صبیح۔ ملیح جس کا ترجمہ ہے تمکین حسن اگرچہ صباحت بھی حسن ہے مگر ملاحظت

حسن کا اعلیٰ درجہ ہے۔ اس میں فرق بیان سے معلوم نہیں ہو سکتا بلکہ اس کی چھانٹ عاشق کی نگاہ کرتی ہے اس کے بیان سے

زبان قاصر ہے۔ (اشعۃ) اعلیٰ حضرت قدس سرہ نے فرمایا۔ شعر

ذکر سب پھیکے جب تک نہ مذکور ہو
تمکین حسن والا ہمارا نبی

یوں سمجھو کہ سفید رنگ صبیح ہے اور سفیدی میں سرخی کی جھلک ہو اور اس میں کشش ہو کہ دل ادھر کچھے اور دیدہ اس

کے دیدار سے سیر نہ ہو وہ ملیح ہے یعنی تمکین حسن ہے حضور ایسے ہی حسین تھے۔

①... بخاری، کتاب الادب، باب اکرام الضیف... الخ، ۱۳۶/۲، حدیث: ۶۱۳۵، عن شریح الکعبی

مسند احمد، مسند ابی سعید الخدری، ۱۷/۴، حدیث: ۱۱۰۴۵

②... لفظ اُس مال کو کہتے ہیں جو بڑا ہوا کہیں مل جائے۔ (بہار شریعت، حصہ ۱۰، ۲/۱۰، ۴۷۳)

③... یعنی اگر تلاش کرنے پر بھی مالک نہ ملے تو سمجھ لے کہ یہ روزی مجھے رب نے دی ہے۔ غریب ہو تو استعمال کرے امیر ہو تو

خیرات کر دے۔ (مرآة المناجیح، ۲/۳۶۶)

④... دارمی، کتاب البیوع، باب فی الضالۃ، ۳۴۵/۲، حدیث: ۲۶۰۲

تَعَالَى عَلَيْهِ وَآلِهِ وَسَلَّمَ ایک شخص کے پاس تشریف لائے جو یوں دعا مانگ رہا تھا: ”اللَّهُمَّ إِنِّي أَسْأَلُكَ الصَّبْرَ لِعِنِّي أَعِني اَللَّهُ! میں تجھ سے صبر کا سوال کرتا ہوں۔“ آپ نے اس سے ارشاد فرمایا: ”تو اللہ عَزَّ وَجَلَّ سے مصیبت مانگ رہا ہے، اس سے عافیت کا سوال کر۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ ایک اور شخص کے پاس تشریف لائے جو یوں دعا مانگ رہا تھا: ”اللَّهُمَّ إِنِّي أَسْأَلُكَ تَبَاهُرَ نِعْمَتِكَ لِعِنِّي أَعِني اَللَّهُ! میں تجھ سے کامل نعمت کا سوال کرتا ہوں۔“ آپ نے ارشاد فرمایا: اے ابن آدم! کیا تو جانتا ہے کامل نعمت کیا ہے؟ اس شخص نے عرض کی: یا رسولَ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں نے اس دعا سے بھلائی کا ارادہ کیا۔ آپ نے ارشاد فرمایا: کامل نعمت جنت میں داخلہ اور جہنم سے نجات ہے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ ایک اور شخص کے پاس تشریف لائے جو یہ کہہ رہا تھا: ”يَا ذَا الْجَلَالِ وَالْإِكْرَامِ لِعِنِّي أَعِني اَللَّهُ! عظمة اور بزرگی والے۔“ آپ نے ارشاد فرمایا: تیری دعا قبول ہوگی اب مانگ۔^(۱)

﴿8369﴾... حضرت سیدنا ابو سعید خدری رَضِيَ اللهُ تَعَالَى عَنْهُ روایت کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللہ عَزَّ وَجَلَّ نے جنت عدن کو اپنے دستِ قدرت سے بنایا، اس کی ایک اینٹ سونے اور ایک چاندی کی بنائی، اس کا گارمُشک، اس کی مٹی زعفران اور اس کی کنکریاں موتی کی بنائیں پھر اللہ عَزَّ وَجَلَّ نے جنت سے فرمایا: مجھ سے کلام کر۔ جنت بولی: مراد کو پہنچے ایمان والے۔ تو فرشتوں نے کہا: اے بادشاہوں کی جگہ تیرے لئے خوش خبری ہے۔^(۲)

جنت کے دریا:

﴿8370﴾... حضرت سیدنا معاویہ بن حنیذہ رَضِيَ اللهُ تَعَالَى عَنْهُ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جنت میں پانی، شرابِ ظہور، شہد اور دودھ کے دریا ہیں پھر ان سے آگے نہریں نکلتی ہیں۔^(۳)

﴿8371﴾... حضرت سیدنا معاویہ بن حنیذہ رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جنتی دروازوں میں سے ہر دروازے کے دونوں کواڑوں کے مابین 70 سال کی مسافت ہے۔^(۴)

①... ترمذی، کتاب الدعوات، باب: ۹۳، ۳۱۲/۵، حدیث: ۳۵۳۸

②... معجم اوسط، ۳/۷، حدیث: ۳۷۰۱

③... ترمذی، کتاب صفة الجنة، باب ما جاء في صفة انهار الجنة، ۲۵۷/۲، حدیث: ۲۵۸۰

④... ابن حبان، کتاب اخبارہ صلی اللہ علیہ وسلم... الخ، باب وصف الجنة واهلها، ۲۴۱/۹، حدیث: ۷۳۲۵

جنتی نہریں:

﴿8372﴾... حضرت سیدنا انس بن مالک رَضِيَ اللهُ تَعَالَى عَنْهُ روایت کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”شاید تم لوگ یہ گمان کرتے ہو کہ جنت کی نہریں زمین کی کھائیوں میں چلتی ہیں، خدا کی قسم! ایسا نہیں ہے بلکہ وہ سطحِ زمین پر چلتی ہیں، ان کے کناروں پر موتیوں کے خیمے ہیں اور ان کی مٹی اذفر کستوری ہے۔“ میں نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! اذفر کیا چیز ہے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: وہ خوشبو جس میں ملاوٹ نہ ہو۔^(۱)

﴿8373﴾... حضرت سیدنا زبیرہ رَضِيَ اللهُ تَعَالَى عَنْهُ بیان کرتے ہیں کہ حضور سرورِ فریثاں، مالکِ دو جہاں صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جنت میں ایسے بالا خانے ہیں جن کا اندر باہر سے اور باہر اندر سے دکھائی دیتا ہے۔ یہ اللہ عَزَّ وَجَلَّ نے ان لوگوں کے لئے تیار فرمائے ہیں جو اللہ عَزَّ وَجَلَّ کے لئے آپس میں محبت رکھتے، ملاقات کرتے اور ایک دوسرے پر خرچ کرتے ہیں۔“^(۲)

بلٹھنے کے لئے چادر عطا فرمادی:

﴿8374﴾... حضرت سیدنا یحییٰ بن یَعْمَر رَضِيَ اللهُ تَعَالَى عَلَيْهِ بَيَان کرتے ہیں کہ حضرت سیدنا جریر بن عبد اللہ رَضِيَ اللهُ تَعَالَى عَنْهُ حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہوئے۔ اس وقت آپ صَلَّى اللهُ تَعَالَى عَلَيْهِ وَآلِهِ وَسَلَّمَ ایسے گھر میں تشریف فرما تھے جو لوگوں سے بھرا ہوا تھا چنانچہ حضرت جریر رَضِيَ اللهُ تَعَالَى عَنْهُ دروازے پر کھڑے ہو گئے۔ حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے (انہیں دیکھ کر) دائیں بائیں دیکھا لیکن کوئی جگہ نظر نہ آئی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی مبارک چادر لپیٹ کر ان کی طرف پھینکی اور فرمایا: اے جریر! اس پر بیٹھ جاؤ۔ آپ رَضِيَ اللهُ تَعَالَى عَنْهُ نے چادر لی، اسے اپنے ساتھ چمٹایا اور بوسہ دیا پھر حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو واپس لوٹا دی اور عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! اللہ عَزَّ وَجَلَّ آپ کی عزت بڑھائے جیسے آپ

①... موسوعۃ ابن ابی الدنیا، کتاب صفة الجنة، ۶/۳۳۲، حدیث: ۶۸

②... ترمذی، کتاب صفة الجنة، باب ما جاء في صفة غرف الجنة... الخ، ۴/۲۳۶، حدیث: ۲۵۳۵۔ معجم اوسط، ۲/۱۶۶، حدیث: ۲۹۰۳

نے مجھے عزت بخشی۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب کسی قوم کا معزز شخص تمہارے پاس آئے تو اس کی عزت کرو۔“^(۱)

حفاظت کی ذمہ داری اللہ نے لے لی:

﴿8375﴾... اُمُّ الْمُؤْمِنِينَ حضرت سیدتنا عائشہ رَضِيَ اللهُ تَعَالَى عَنْهَا بیان کرتی ہیں کہ میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ کی نگہبانی کی جاتی رہی حتیٰ کہ یہ آیت کریمہ نازل ہوئی:

وَاللَّهُ يَعْصِيكَ مِنَ النَّاسِ ط (پ: ۶، المائدہ: ۶۷) ترجمہ کنز الایمان: اور اللہ تمہاری نگہبانی کرے گا لوگوں سے۔

تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ خیمے سے باہر تشریف لائے اور (نگہبانی پر مقرر اصحاب سے) فرمایا: تم واپس چلے جاؤ، بے شک اللہ عَزَّ وَجَلَّ لوگوں سے میری حفاظت فرمائے گا۔^(۲)

﴿8376﴾... حضرت سیدنا بُریدہ رَضِيَ اللهُ تَعَالَى عَنْهُ روایت کرتے ہیں کہ رسولِ اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تم میں سے کسی کو اتنا ہی دنیاوی مال کافی ہے جتنا مسافر کا زاد راہ ہوتا ہے۔^(۳)



فضل بن عیسیٰ رَقَاشی

ان میں سے نصیحت کرنے والے واعظ، بدنامی کی عار سے دور، عطا کرنے کو پیشِ نظر رکھنے والے اور محنت سے نہ رکنے والے فضل بن عیسیٰ رَقَاشی بھی ہیں۔

نصیحت سے بھرپور مکتوب:

﴿8377﴾... حضرت سیدنا محبوب بن عبد اللہ تُمَیْمِرِيُّ عَلَيْهِ رَحْمَةُ اللهِ الْقَوِي سے مروی ہے کہ حضرت سیدنا عَبِيدُ اللهِ

①... ابن ماجہ، کتاب الادب، باب اذا اتاکم کریم قوم فاکرموه، ۲۰۸/۴، حدیث: ۳۷۱۲، عن ابن عمر - معجم اوسط، ۴۵/۴، حدیث: ۵۲۶۱

②... ترمذی، کتاب التفسیر، باب ومن سورۃ المائدۃ، ۳۵/۵، حدیث: ۳۰۵۷

③... الزہد لابن ابی عاصم، ما ذکر ان النبی صلی اللہ علیہ وسلم قال: لیکن بلاغ... الخ، ص ۶۵، حدیث: ۱۷۰

سنن کبیری للنسائی، کتاب الزینۃ، اتخاذ الخادم والمرکب، ۵۰۷/۵، حدیث: ۹۸۱۲

بن ابو مغیرہ قرشی عَلَیْهِ رَحْمَةُ اللَّهِ الْقَوِی بیان کرتے ہیں کہ فضل رقاشی نے مجھے خط لکھا: اما بعد! بے شک یہ گھر جس میں ہم رہتے ہیں مصائب سے گھرا ہوا ہے اور فنا ہونا اس کا مُقَدَّر ہے، اس کی ہر چیز فنا ہونے والی اور زوال پذیر ہے، اہل دنیا خوشحالی اور مُسرت میں ہوتے ہیں کہ یہ دنیا انہیں مَشَقَّت اور سخت حالات میں پھنسا دیتی ہے، اس کے حالات و طبقات بدلتے رہتے ہیں، اس کے مصائب میں لوگوں کو مبتلا کیا جاتا ہے اور اس کی خوشحالی سے لوگوں کو آزمایا جاتا ہے، اس کی عیش قابلِ مذمّت ہے، اس کی خوشی کو دوام نہیں اور اس کے عیش کو دوام مل بھی کیسے سکتا ہے جبکہ آفات اسے بدل ڈالتی ہوں، تکلیفیں بار بار آتی ہوں، مصیبتیں تکلیف دیتی ہوں اور جس کے رہنے والوں کو موت لُقمہ بناتی ہو۔ اس کے باسی اس کے تیروں کے نشانوں پر ہیں جہاں اموات ان کی منتظر ہیں، یہ انہیں تیر کا نشانہ بنا کر موت کے منہ میں چھوڑ دیتی ہے۔ ان حرا حل سے ضرور گزرنا ہو گا اور اس کی ہولناکیوں کا مشاہدہ کرنا ہو گا، یہ معاملہ تو اللہ عَزَّوَجَلَّ نے پہلے ہی سے مُقَدَّر کر دیا اور اسے پورا کرنے کا فیصلہ فرما دیا، اس سے نہ بچ سکتے ہیں اور نہ ہی بھاگ سکتے ہیں۔ خبردار! کتنا برا ہے یہ گھر جس کا سایہ ختم ہونے والا اور جس کے اہل فنا ہونے والے ہیں، وہ تو اس میں صرف مُسافر کی طرح پڑاؤ ڈالے ہیں جو کوچ کرنے کے لئے تیار بیٹھے ہیں اچانک گردشِ ایام نے پلٹا کھایا اور ان کے لئے کوچ کا اعلان ہو گیا۔ اب وہ ایسی اُجاڑ جگہ پر ہیں جس کی عمارتیں گر گئی اور نشانات مٹ چکے ہیں، ان کے گھر وحشت ناک قبروں میں تبدیل ہو گئے، ویرانہ ان کا مُسکن بن گیا جس کی عمارت مٹی کی ہے، ان کے ٹھکانے قریب ہیں مگر یہ ایک دوسرے سے وحشت زدہ، اجنبی اور پُر اگندہ حال ہیں، آبادی سے مانوس نہیں ہوتے، بھائیوں سے ملتے نہیں، پڑوسیوں سے ملاقات نہیں کرتے باوجود یہ کہ ان کے گھر قریب ہیں پھر بھی ایک دوسرے سے نہیں ملتے۔ میں نے ایک جگہ رہنے والے ایسے پڑوسی کبھی نہیں دیکھے جو قریب قریب رہنے کے باوجود ایک دوسرے سے ملتے نہ ہوں۔ اور ان سے یہ کیسے ہو! جبکہ بوسیدگی نے ان کے موٹے جسموں کو پیس ڈالا اور مٹی، پتھر انہیں کھا گئے، زندگی کے بعد ان کے ٹکڑے ہو گئے، ان کے احباب ان کے سبب تکلیف میں مبتلا ہوئے، وہ ایسے گئے کہ اب کبھی لوٹنا نہیں، ہمارے ساتھ بھی ایسا ہی ہونا ہے جیسا ان کے ساتھ ہوا، ہماری بھی ایسی ہی خواب گاہ ہو گی اور ہمیں بھی ایسی جگہ میں رکھ دیا جائے گا جہاں ڈانٹ ڈپٹ کے ساتھ مواخذہ کیا جائے گا اس وقت ڈرنا کوئی فائدہ نہ دے گا۔ وَالسَّلَام

سیدنا محبوب نمیری عَلَیْہِ رَحْمَةُ اللّٰهِ التَّوْفِیْ کہتے ہیں کہ میں نے سیدنا عبید اللہ رَحْمَةُ اللّٰهِ تَعَالٰی عَلَیْہِ سے پوچھا: آپ نے انہیں کیا جواب دیا؟ سیدنا عبید اللہ رَحْمَةُ اللّٰهِ تَعَالٰی عَلَیْہِ نے کہا: میں اس کا جواب دینے کی طاقت نہیں رکھتا۔

قبروں سے کلام:

﴿8378﴾... حضرت سیدنا عتبہ بن ہارون رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں فضل رقاشی کے ساتھ تھا کہ ہم ایک قبرستان کے قریب سے گزرے تو انہوں نے کہا: اے وحشت زدہ گھر! تمہاری ویرانی ہی تمہاری فنا کو بیان کر رہی ہے اور مٹی سے تمہاری عمارت بنائی گئی ہے۔ اے قبر والو! تمہارا ٹھکانا قریب قریب ہے مگر تمہارے رہائشی اجنبیوں کی طرح ہیں اور مصروف ہیں بھائیوں کی طرح ملتے ہیں نہ پڑوسیوں کی طرح ملاقات کرتے ہیں۔

مردہ دل اور غافل آنکھ:

﴿8379﴾... فضل رقاشی کہتے ہیں: لذت حاصل کرنے والوں کو جو لذت اور بے قراری قرآن کی خوبصورت آواز سے ملتی ہے وہ کسی اور شے سے نہیں ملتی۔ وہ دل جو تلاوت قرآن کی خوبصورت آواز سے بے قرار نہ ہو وہ مردہ ہے اور جو آنکھ خوبصورت آواز سن کر آنسو نہ بہائے وہ غافل ہے۔

﴿8380﴾... فضل رقاشی کہتے ہیں: جب آدمی کی موت کا وقت قریب آتا ہے تو نامہ اعمال لکھنے والے فرشتے سے کہا جاتا ہے کہ رُک جاؤ۔ فرشتہ جواب دیتا ہے: ابھی نہیں، ہو سکتا ہے کہ یہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کہہ لے تو میں اسے لکھ لوں۔

﴿8381﴾... فضل رقاشی کہتے ہیں: جب غم چھپایا جائے تو ہلکا ہوتا ہے اور جب ہلکا ہو جائے تو ختم ہو جاتا ہے۔

فضل بن عیسیٰ رقاشی کی مرویات

فضل رقاشی سے کثیر احادیث مروی ہیں اور ان کی اکثر روایات حضرت سیدنا محمد بن منکدر رَحْمَةُ اللّٰهِ تَعَالٰی عَلَیْہِ سے ہیں جن میں یہ منفر د ہیں۔ ان ہی روایات میں سے چند یہ ہیں:

بار بار دعا مانگنے کا فائدہ:

﴿8382﴾... حضرت سیدنا جابر بن عبد اللہ رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اس کی قسم جس کے قبضہ قدرت میں میری جان ہے! بندہ

اللہ عَزَّوَجَلَّ کی ناراضی کی حالت میں دعا کرتا ہے، اللہ عَزَّوَجَلَّ اس کی طرف توجہ نہیں فرماتا۔ بندہ پھر دعا کرتا ہے، اللہ عَزَّوَجَلَّ اس کی طرف توجہ نہیں فرماتا۔ (بندہ پھر دعا کرتا ہے) تو اللہ عَزَّوَجَلَّ فرشتوں سے فرماتا ہے: میرا بندہ میرے سوا کسی اور سے مانگنا نہیں چاہتا اور میں اس بات سے حیا فرماتا ہوں کہ میرا بندہ مجھ سے مانگے اور میں اس کی طرف توجہ نہ کروں، تم سب گواہ ہو جاؤ کہ میں نے اس کی دعا کو قبول کر لیا ہے۔^(۱)

کاش! کوئی دعا قبول نہ کی جاتی:

﴿8383﴾... حضرت سیدنا جابر بن عبد اللہ رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شَفَعَ اُمَّتَ صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: قیامت کے دن اللہ عَزَّوَجَلَّ اپنے بندے کو بلائے گا اور فرمائے گا: میں نے کہا تھا: اَدْعُوْنِيْ اَسْتَجِبْ لَكُمْ ط (پ ۲۳، المؤمن: ۶۰) ترجمہ کنز الایمان: مجھ سے دعا کرو میں قبول کروں گا۔

تو کیا تو نے مجھ سے دعا کی؟ بندہ عرض کرے گا: ہاں۔ اللہ عَزَّوَجَلَّ فرمائے گا: کیا تجھے وہ دن یاد ہے کہ تجھ پر فلاں ناپسندیدہ معاملہ آپڑا اور تو نے مجھ سے دعا کی تو میں نے دنیا میں ہی قبول کر لی؟ بندہ عرض کرے گا: ہاں۔ اللہ عَزَّوَجَلَّ فرمائے گا: تو نے مجھ سے فلاں فلاں دعا کی لیکن میں نے انہیں قبول نہ کیا اور ان دعاؤں کو تیرے لئے جنت میں ذخیرہ کر دیا۔ اس وقت بندہ تمنا کرے گا: کاش! دنیا میں میری کوئی دعا قبول نہ کی جاتی۔^(۲)

جنتیوں کو دیدارِ الہی:

﴿8384﴾... حضرت سیدنا جابر رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، قرارِ قلب و سیدہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جنتی جنت کی نعمتوں سے لطف اندوز ہو رہے ہوں گے کہ ان کے سامنے ایک نور چمکے گا جو جنت کے نور پر غالب آجائے گا، وہ اپنے سروں کو اٹھا کر دیکھیں گے تو اللہ عَزَّوَجَلَّ ان پر خاص توجہ کرتے ہوئے فرمائے گا: اے جنت والو! تم پر سلامتی ہو۔ یہی بات قرآن پاک میں ہے:

سَلَّمَ قَوْلًا مِّنْ رَبِّ سَاحِيْمٍ ﴿۵۱﴾ (پ ۲۳، یس: ۵۸) ترجمہ کنز الایمان: ان پر سلام ہو گا مہربان رب کا فرمایا ہو۔ اللہ عَزَّوَجَلَّ فرمائے گا: مجھ سے مانگو۔ جنتی عرض کریں گے: اے اللہ! ہم تجھ سے تیری رضا کا سوال کرتے

①... کتاب الدعاء، باب ماجاء فی فضل لزوم الدعاء، ص ۲۸، حدیث: ۲۱

②... مستدرک، کتاب الدعاء... الخ، یدعو اللہ بالمؤمن یوم القیامة، ۲/۱۶۴، حدیث: ۱۸۶۲، نحوہ

ہیں۔ اللہ عَزَّوَجَلَّ فرمائے گا: یہ میری رضا ہی ہے کہ تمہیں اپنے گھر میں داخل کیا اور تمہیں عزت دی، اب وقت ہے مجھ سے کچھ مانگ لو۔ جنتی عرض کریں گے: ہم تجھ سے تیرے دیدار کا سوال کرتے ہیں۔ تو ان کے لئے سرخ یا قوت کے عمدہ اونٹ لائے جائیں گے جن کی لگا میں سبز زبرجد کی ہوں گی اور ان پر جنتیوں کو سوار کیا جائے گا۔ ان اونٹوں کا قدم وہاں پڑے گا جہاں تک نگاہ پہنچتی ہوگی حتیٰ کہ جنتیوں کو لے کر جنتِ عَدَن میں پہنچ جائیں گے جو جنت کا درمیان ہے۔ اللہ عَزَّوَجَلَّ جنت کے درختوں پر موجود پرندوں کو حکم فرمائے گا کہ بڑی آنکھوں والی حوروں کے ساتھ گائیں، حوریں ایسی آواز میں گائیں گی جس کی مثل مخلوق نے پہلے کبھی نہ سنی ہوگی۔ وہ گائیں گی: ہم چین والیاں ہیں ہمیں تکلیف نہ آئے گی، ہم ہمیشہ رہنے والیاں ہیں ہمیں موت نہ آئے گی، ہم عزت والوں کے لئے عزت والی بیویاں ہیں، ہم ان سے خوش اور وہ ہم سے خوش۔ پھر اللہ عَزَّوَجَلَّ خالص مشک کے ٹیلے کو حکم دے گا وہ ان پر خوشبو بکھیرے گا اور فرشتے کہیں گے:

سَلِّمَ عَلَيْكُمْ بِمَا صَبَرْتُمْ فَبِعَمِّ عَقْبَى الدَّارِ ۝۱۳
ترجمہ کنز الایمان: سلامتی ہو تم پر تمہارے صبر کا بدلا تو پچھلا
(پ: ۱۳، الرعد: ۲۴) گھر کیا ہی خوب ملا۔

پھر ان پر مٹیئرہ نامی خوشبودار ہوا چلے گی۔ پھر فرشتے عرض کریں گے: اے ہمارے رب عَزَّوَجَلَّ! یہ لوگ حاضر ہیں۔ اللہ عَزَّوَجَلَّ فرمائے گا: اطاعت گزاروں اور سچ بولنے والوں کو خوش آمدید! آجاؤ، سلامتی ہو تم پر تمہارے صبر کا بدلا تو پچھلا گھر کیا ہی خوب ملا۔ پھر ان کے لئے حجاب ہٹا دیا جائے گا اور وہ اللہ عَزَّوَجَلَّ کو دیکھیں گے اور اللہ عَزَّوَجَلَّ ان کی طرف نظر فرمائے گا، پھر وہ اللہ عَزَّوَجَلَّ کے نور سے نفع اٹھائیں گے حتیٰ کہ ایک دوسرے کو بھی نہ دیکھ سکیں گے۔ اللہ عَزَّوَجَلَّ فرمائے گا: تحفے لئے اپنے گھروں کو لوٹ جاؤ۔ چنانچہ وہ تحائف کے ساتھ اپنے گھروں کو لوٹیں گے اور ایک دوسرے کو دیکھ رہے ہوں گے۔ اللہ عَزَّوَجَلَّ کے فرمان:

نُزِّلْنَا مِنَ عَفْوِ مِيسِرَ جِيمٍ ۝۱۴ (پ: ۲۴، حم السجدة: ۳۲) ترجمہ کنز الایمان: مہمانی بخشنے والے مہربان کی طرف سے۔
کا یہی مفہوم ہے۔^(۱)

①... ابن ماجہ، کتاب السنۃ، باب فیما انکرت الجہمیۃ، ۱۱۹/۱، حدیث: ۱۸۲۔ تفسیر طبری، پ: ۲۶، ق: ۱۱/۴۳۰، حدیث: ۳۱۹۳۸

البعث والنشور للبیہقی، باب قول اللہ: ولذین احسنوا الحسنی وزیادۃ، ص: ۲۶۲، حدیث: ۴۴۸

ترمذی، کتاب صفت الجنۃ، باب ماجاء فی کلام الحور العین، ۲۵۴/۴، حدیث: ۲۵۷۳

حضرت سیدنا ابن ابوشوارب رَحْمَةُ اللهِ تَعَالَى عَلَيْهِ سے مروی حدیث میں ہے: جنتی اللہ عَزَّوَجَلَّ کی طرف دیکھتے رہیں گے اور اللہ عَزَّوَجَلَّ ان کی طرف نظرِ رحمت فرماتا رہے گا اور جب تک اللہ عَزَّوَجَلَّ کی طرف دیکھتے رہیں گے اس وقت تک جنتی نعمتوں کی طرف توجہ نہ کریں گے حتیٰ کہ اللہ عَزَّوَجَلَّ ان سے حجاب فرمالے گا اور اللہ عَزَّوَجَلَّ کا نور اور برکت ان پر اور ان کے گھروں میں باقی رہے گی۔^(۱)

اے فلاں! کیا تم نے پیا؟

﴿8385﴾... حضرت سیدنا جابر بن عبد اللہ رَضِيَ اللهُ تَعَالَى عَنْهُ بیان کرتے ہیں کہ حضور ساقی کوثر، مالکِ جنت صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میں دیکھ رہا ہوں کہ حوض اور مقام کے درمیان میرے امتی آپس میں مزاحمت کر رہے ہیں۔ ایک شخص دوسرے سے ملتا ہے اور پوچھتا ہے: اے فلاں! کیا تم نے حوض سے پیا؟ وہ کہتا ہے: ہاں۔ ایک اور شخص دوسرے سے ملتا ہے اور پوچھتا ہے: اے فلاں! کیا تم نے پیا؟ وہ جواب دیتا ہے: خدا کی قسم! نہیں پیا، میرا چہرا پھیر دیا گیا اور میں پینے پر قادر نہ ہو سکا۔^(۲)

يَا حَنَّانُ يَا مَنَّانُ کہنے کی برکت:

﴿8386﴾... حضرت سیدنا جابر رَضِيَ اللهُ تَعَالَى عَنْهُ روایت کرتے ہیں کہ سرکارِ نامدار، مدینے کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ جبرائیل عَلَيْهِ السَّلَام نے مجھ سے کہا: یا رسولَ اللهُ صَلَّی اللهُ تَعَالَى عَلَيْهِ وَآلِهِ وَسَلَّمَ! آپ کا رب عَزَّوَجَلَّ قیامت کے دن مجھے مخاطب کرے گا: اے جبرائیل! کیا بات ہے کہ میں فلاں بن فلاں کو جہنمیوں کی صفوں میں دیکھ رہا ہوں؟ میں عرض کروں گا: اے میرے رب عَزَّوَجَلَّ! اس کے پاس کوئی نیکی نہ پائی گئی جس کی بھلائی اسے پہنچتی۔ اللہ عَزَّوَجَلَّ فرمائے گا: اے جبرائیل! میں نے اسے دنیا میں يَا حَنَّانُ يَا مَنَّانُ کہتے سنا تھا، تو اس کے پاس جا اور پوچھ اس کا يَا حَنَّانُ يَا مَنَّانُ کہنے سے کیا ارادہ تھا؟ میں اس کے پاس جاؤں گا اور اس بارے میں پوچھوں گا۔ وہ شخص کہے گا: کیا اللہ عَزَّوَجَلَّ کے سوا بھی کوئی حَنَّانُ يَا مَنَّانُ ہے؟ تو میں اسے ہاتھ سے پکڑوں گا اور جہنمیوں کی صفوں سے نکال کر جنتیوں کی صفوں میں داخل کر دوں گا۔^(۳)

①... معجم ابن المقری، ص ۵۸، حدیث: ۲۵۸

②... کنز العمال، کتاب القیامۃ، الباب الاول، الحوض، ۱۸۵/۱۳، حدیث: ۳۹۱۷۷

③... نوادر الاصول، الاصل الخامس والسبعون، ۳۳۰/۱، حدیث: ۴۶۲

﴿8387﴾... حضرت سیدنا جابر رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اس کی قسم جس کے قبضہ قدرت میں میری جان ہے! بے شک عار اور ذلت ابنِ آدم کو ضرور پہنچے گی جب وہ قیامت کے دن اللہ عَزَّوَجَلَّ کے سامنے کھڑا ہو گا تو تمنا کرے گا کہ اللہ عَزَّوَجَلَّ کے سامنے سے ہٹ جائے حالانکہ وہ جانتا ہو گا کہ وہ جہنم کی طرف پلٹے گا۔^(۱)

رحمن کا کلام:

﴿8388﴾... حضرت سیدنا جابر رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شَفِيعُ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب اللہ عَزَّوَجَلَّ نے حضرت موسیٰ كَلِمَةُ اللهِ عَلَيْهِ السَّلَام سے کوہ طور پر کلام کیا تو اس کلام کے علاوہ کیا جس دن انہیں پکارا تھا۔ حضرت موسیٰ عَلَيْهِ السَّلَام نے عرض کی: اے میرے رب! یہ تیرا کلام ہے جو تو مجھ سے کر رہا ہے؟ اللہ عَزَّوَجَلَّ نے ارشاد فرمایا: اے موسیٰ! میں تجھ سے دس ہزار زبانوں کی قوت سے کلام کر رہا ہوں اور تمام زبانوں کی قوت میرے پاس ہے۔ جب حضرت موسیٰ عَلَيْهِ السَّلَام کوہ طور سے بنی اسرائیل کی طرف لوٹے تو وہ لوگ بولے: اے اللہ عَزَّوَجَلَّ کے نبی! ہمیں اللہ عَزَّوَجَلَّ کے کلام کی کیفیت بیان کریں؟ حضرت موسیٰ عَلَيْهِ السَّلَام نے فرمایا: میں اس کی طاقت نہیں رکھتا، کیا تم گرج کی آوازیں سنتے جو تمہیں واضح سنائی دیتی ہیں۔ بس اللہ عَزَّوَجَلَّ کا کلام اس کے قریب ہے لیکن بالکل اس کی مثل نہیں ہے۔^(۲)



حضرت سیدنا کہمَس دَعَاءِ رَحْمَةِ اللهِ عَلَيْهِ

ان عبادت گزار بزرگوں میں سے پرہیزگار اور رونے والے حضرت سیدنا ابو عبد اللہ کہمَس بن حسن دعاء رَحْمَةِ اللهِ تَعَالَى عَلَيْهِ بھی ہیں۔

ایک خطا پر 40 سال سے گریہ:

﴿8389﴾... حضرت سیدنا عمارہ بن زَادَان رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا کہمَس رَحْمَةُ اللهِ

①... الزهد لابن المبارك، باب فضل ذكر الله، ص ۲۶۵، حدیث: ۱۳۲۰۔ مسند ابی یعلیٰ، مسند جابر بن عبد اللہ، ۱۸۷/۲، حدیث: ۱۷۷۰

②... جزء من حدیث ابن شاہین، فضیلة للعباس بن عبد المطلب، ص ۳۶، حدیث: ۲۶

تَعَالَى عَلَيْهِ نے فرمایا: اے ابوسلمہ! میں نے ایک گناہ کیا تھا اور اب اس پر 40 سال سے رورہا ہوں۔ میں نے پوچھا: اے ابوعبید اللہ! وہ کونسا گناہ ہے؟ آپ رَحْمَةُ اللَّهِ تَعَالَى عَلَيْهِ نے فرمایا: میرا ایک بھائی مجھ سے ملنے آیا تو میں نے اس کے لئے ایک دانق (درہم کے چھٹے حصے) کی مچھلی خریدی، جب اس نے کھانا کھالیا تو میں اپنے پڑوسی کی دیوار کی طرف گیا اور اس سے مٹی کا ڈھیلا لے کر مہمان کے ہاتھ دھلائے، اسی بات پر میں 40 سال سے رورہا ہوں۔

﴿8390﴾ ... حضرت سیدنا ابو عبد الرحمن حنفی عَلَيْهِ رَحْمَةُ اللَّهِ تَعَالَى بِان بیان کرتے ہیں کہ حضرت سیدنا کہس رَحْمَةُ اللَّهِ تَعَالَى عَلَيْهِ سے راستے میں ایک دینار گر گیا۔ آپ اسے تلاش کرتے ہوئے واپس آئے تو وہ مل گیا، جب اسے اٹھایا تو فرمایا: بخدا! پتا نہیں یہ میرا ہی دینار ہے یا کسی اور کا (یہ کہہ کر اسے چھوڑ دیا)۔

دن اور رات میں ایک ہزار رکعتیں:

﴿8391﴾ ... حضرت سیدنا کہس رَحْمَةُ اللَّهِ تَعَالَى عَلَيْهِ دن اور رات میں ایک ہزار رکعتیں پڑھتے، جب تھک جاتے تو اپنے نفس سے کہتے: اے تمام برائیوں کی پناہ گاہ! اٹھ خدا کی قسم! میں اللہ عَزَّوَجَلَّ کے معاملے میں تجھ سے کبھی ایک پل کے لئے بھی راضی نہ ہوں گا۔

ماں کا خیال:

﴿8392﴾ ... حضرت سیدنا ابو عبد الرحمن حنفی عَلَيْهِ رَحْمَةُ اللَّهِ تَعَالَى بِان بیان کرتے ہیں کہ حضرت سیدنا کہس رَحْمَةُ اللَّهِ تَعَالَى عَلَيْهِ نے گھر میں بچھو دیکھا تو اسے مارنے یا پکڑنے کا ارادہ کیا لیکن بچھو اپنے بل میں داخل ہو گیا۔ آپ رَحْمَةُ اللَّهِ تَعَالَى عَلَيْهِ نے اسے پکڑنے کے لئے اس کے بل میں ہاتھ ڈال دیا تو بچھو نے آپ کے ہاتھ پر کاٹنا شروع کر دیا۔ آپ سے کہا گیا: ایسا کرنے سے آپ کا کیا مقصد تھا؟ کیوں آپ نے بچھو کو پکڑنے کے لئے اس کے بل میں ہاتھ ڈالا؟ آپ رَحْمَةُ اللَّهِ تَعَالَى عَلَيْهِ نے فرمایا: خدا کی قسم! مجھے اس بات کا خوف تھا کہ وہ بل سے نکل کر میری ماں کو نہ ڈس لے۔ آپ رَحْمَةُ اللَّهِ تَعَالَى عَلَيْهِ إِنِّي أَحْبَبْتُ وَأُحِبُّدُ کے الفاظ سے قسم کھایا کرتے تھے۔

﴿8393﴾ ... حضرت سیدنا سعید بن عامر رَحْمَةُ اللَّهِ تَعَالَى عَلَيْهِ بیان کرتے ہیں کہ فتنہ کے زمانہ میں حضرت سیدنا کہس رَحْمَةُ اللَّهِ تَعَالَى عَلَيْهِ کے پاس سے ایک گھڑ سوار گزرا، اس وقت آپ پانی کا مشکیزہ پکڑے ہوئے تھے۔ اس

گھوڑ سوار نے کہا: مجھے پانی پلائیں۔ آپ رَحْمَةُ اللهِ تَعَالَى عَلَيْهِ نے فرمایا: میرے رب کی قسم! اگر تم ان (قتنہ پرور) لوگوں میں سے ہوتے تو تمہیں کبھی پانی نہ پلاتا۔

ماں سے حُسنِ سلوک کرنے والے:

﴿8394﴾... حضرت سیدنا سعید بن عامر رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا کہس رَحْمَةُ اللهِ تَعَالَى عَلَيْهِ قبیلہ بنو حنیفہ کے صالح مرد تھے، چونے کا کام کرتے اور اذان بھی دیتے تھے۔ آپ اپنی والدہ کی وفات تک ان کی خدمت میں مشغول رہے، پھر آپ مکہ چلے گئے اور وفات تک وہیں رہے۔ آپ رَحْمَةُ اللهِ تَعَالَى عَلَيْهِ بازار جاتے اور اپنی والدہ کے لئے ایک دانق کی عمدہ کھجوریں خریدتے۔ کھجوروں والا نصف درہم وزن رکھ کر تولتا تھا۔ اس کے پڑوسی نے کھجور والے سے کہا: کیا تمہیں خدا کا خوف نہیں ہے کہ تم نصف درہم رکھ کر تولتے ہو۔ تو حضرت سیدنا کہس رَحْمَةُ اللهِ تَعَالَى عَلَيْهِ نے فرمایا: خدا کی قسم! میں نے ایک دانق کے بدلے اتنا زیادہ دینے والا نہیں دیکھا۔

﴿8395﴾... حضرت سیدنا حسن بن نوح رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا کہس رَحْمَةُ اللهِ تَعَالَى عَلَيْهِ چونے کا کام کرتے تھے اور آپ رَحْمَةُ اللهِ تَعَالَى عَلَيْهِ کو روزانہ دو دانق ملتے تھے، جب شام ہوتی تو آپ رَحْمَةُ اللهِ تَعَالَى عَلَيْهِ ان پیسوں سے پھل خرید کر اپنی والدہ ماجدہ کے پاس لے آتے۔

درہموں کی تھیلی:

﴿8396﴾... بنو نمیر کے ایک شیخ بیان کرتے ہیں کہ حضرت سیدنا کہس رَحْمَةُ اللهِ تَعَالَى عَلَيْهِ اپنی والدہ کے ساتھ بہت زیادہ حسن سلوک کیا کرتے تھے۔ ایک مرتبہ آپ رَحْمَةُ اللهِ تَعَالَى عَلَيْهِ کے پڑوس میں شادی پر کچھ منجٹ آئے اور بلند آواز سے گانا گانے لگے تو آپ رَحْمَةُ اللهِ تَعَالَى عَلَيْهِ یہی فرماتے رہے: خدا کی قسم! تم لوگ اچھا نہیں کر رہے۔

سلیمان بن علی ہاشمی نے ان کی طرف درہم کی ایک تھیلی بھیجی کہ آپ خود گھر میں جھاڑو لگاتے اور والدہ کی خدمت کیا کرتے تھے۔ درہم کی تھیلی لانے والے نے کہا: آپ اپنی والدہ کے لئے اس سے کوئی خادم خرید لیں کیونکہ آپ والدہ کی خدمت کے سبب مشغول رہتے ہیں۔ آپ نے انکار کر دیا جس پر وہ تھیلی آپ کے گھر میں ہی ڈال کر چلا گیا۔ آپ نے وہ تھیلی اٹھائی اور اس کے پیچھے گئے حتیٰ کہ تھیلی اسے دے آئے۔

ماں کے کہنے پر مجلس ترک کر دی:

﴿8397﴾... ایک قریشی شخص کا بیان ہے کہ عمرو بن عبید حضرت سیدنا کہس رَحْمَةُ اللهِ تَعَالَى عَلَيْهِ کے پاس آتا، سلام کرتا پھر وہ اور اس کے ساتھی آپ کے پاس بیٹھ جاتے۔ آپ رَحْمَةُ اللهِ تَعَالَى عَلَيْهِ کی والدہ نے آپ سے فرمایا: عمرو اور اس کے ساتھیوں کو میں دیکھ رہی ہوں یہ بُرے لوگ ہیں اور مجھے پسند نہیں لہذا تم اس کے ساتھ نہ بیٹھا کرو۔ پھر جب دوبارہ عمرو اور اس کے ساتھی آئے تو آپ رَحْمَةُ اللهِ تَعَالَى عَلَيْهِ نے انہیں جھانک کر دیکھا اور فرمایا: میری والدہ تجھے اور تیرے ساتھیوں کو ناپسند کرتی ہے لہذا میرے پاس نہ آیا کرو۔

دنیا سے بے رغبتی:

﴿8398﴾... حضرت سیدنا ہشام بن حسان عَلَيْهِ رَحْمَةُ الرَّحْمٰنِ بَيَان کرتے ہیں کہ ہم حضرت سیدنا کہس رَحْمَةُ اللهِ تَعَالَى عَلَيْهِ کے پاس عصر کے بعد آئے، آپ رَحْمَةُ اللهِ تَعَالَى عَلَيْهِ مکہ میں سلیمان بن علی کے گھر تھے جسے اس نے 40 ہزار دینار میں خریدا تھا اور اتنے ہی اس پر لگا چکا تھا۔ ہمارے ساتھیوں میں سے ایک سراٹھا کر گھر کی چھت کو دیکھنے لگا اور بولا: اے ابو عبد الملک! کیا آپ کو اس سے خوشی ہوگی کہ یہ گھر آپ کا ہو اور آپ اس کی آمدنی میں سے کھائیں۔ حضرت سیدنا کہس رَحْمَةُ اللهِ تَعَالَى عَلَيْهِ نے فرمایا: خدا کی قسم! یہ مجھے چار درہم میں بھی ملے تو میں اس پر خوش نہیں ہوں گا۔ حضرت سیدنا ہشام رَحْمَةُ اللهِ تَعَالَى عَلَيْهِ کہتے ہیں: میں نے ایسا کوئی شخص نہیں دیکھا جو عصر کے بعد قسم کھائے اور وہ جھوٹا ہو۔

﴿8399﴾... حضرت سیدنا عبد اللہ بن مبارک رَحْمَةُ اللهِ تَعَالَى عَلَيْهِ فرماتے ہیں کہ ہم حضرت سیدنا کہس رَحْمَةُ اللهِ تَعَالَى عَلَيْهِ کے ساتھ تھے کہ آپ نے پانی پینا چاہا، پانی کا گھونٹ لیا تو وہ ٹھنڈا تھا لہذا پینے سے رک گئے اور فرمایا: اے ابو عبد الرحمن! سن لو اس ٹھنڈے پانی پر تم سے حساب ہو گا۔

کھجور چھوڑ دی:

﴿8400﴾... حضرت سیدنا موسیٰ بن ہلال عَبْدِ اللهِ عَلَيْهِ رَحْمَةُ اللهِ تَعَالَى بَيَان کرتے ہیں کہ حضرت سیدنا کہس رَحْمَةُ اللهِ تَعَالَى عَلَيْهِ نے مکہ میں مجھ سے فرمایا: میرا ایک پڑوسی تھا جو تر اور خشک کھجوریں میرے لئے باغوں سے خریدتا تھا، جس دن سے اس کا انتقال ہوا ہے میں نے کھجوریں چھوڑ دی ہیں۔

آٹے میں برکت:

﴿8401﴾... حضرت سیدنا یحییٰ بن کثیر صاحب بصری رَحْمَةُ اللهِ تَعَالَى عَلَيهِ بیان کرتے ہیں کہ حضرت سیدنا کہس رَحْمَةُ اللهِ تَعَالَى عَلَيهِ نے ایک درہم کا آٹا خرید اور اس سے کھاتے رہے، کافی عرصے بعد جب اس کو تولا تو وہ اتنا ہی تھا جتنا رکھا تھا، پھر اس میں سے کم ہونا شروع ہو گیا حتیٰ کہ سارا ختم ہو گیا۔

﴿8402﴾... ابو عطانامی رملہ کے ایک شخص کا بیان ہے کہ حضرت سیدنا کہس رَحْمَةُ اللهِ تَعَالَى عَلَيهِ نصف رات کو فرمایا کرتے: اے دل کے حبیب! کیا تو مجھے عذاب دے گا؟ حالانکہ تو میری آنکھوں کی ٹھنڈک ہے۔

ٹھنڈے پانی کے استعمال پر رونا:

﴿8403﴾... حضرت سیدنا موسیٰ راسبی عَلَيهِ رَحْمَةُ اللهِ تَعَالَى عَلَيهِ بیان کرتے ہیں کہ حضرت سیدنا بَدِیل، حضرت سیدنا شَمِیْط اور حضرت سیدنا کہس رَحْمَةُ اللهِ تَعَالَى عَلَيهِ کسی کے گھر میں جمع ہوئے اور بولے: آؤ ہم آج ٹھنڈا پانی استعمال کرنے پر روتے ہیں۔

﴿8404﴾... حضرت سیدنا اسحاق بن ابراہیم رَحْمَةُ اللهِ تَعَالَى عَلَيهِ بیان کرتے ہیں کہ میں حضرت سیدنا کہس عابد رَحْمَةُ اللهِ تَعَالَى عَلَيهِ کے پاس آیا تو آپ نے 12 سرخ خشک کھجوریں میرے سامنے رکھیں اور فرمایا: یہ تمہارے بھائی کی محنت ہے اور اللہ عَزَّوَجَلَّ ہی اچھا مددگار ہے۔

سیدنا کہس رَحْمَةُ اللهِ عَلَيهِ کی مرویات

حضرت سیدنا کہس رَحْمَةُ اللهِ تَعَالَى عَلَيهِ نے جُمہور اور معروف تابعین عِظَام رَحْمَةُ اللهِ تَعَالَى عَلَيهِ سے احادیث روایت کی ہیں ان میں سے چند احادیث یہ ہیں:

نبی کریم صَلَّى اللهُ عَلَيْهِ وَسَلَّمَ کے مبارک اعمال:

﴿8405﴾... حضرت سیدنا عبد اللہ بن شقیق عَقْبَلِي عَلَيهِ رَحْمَةُ اللهِ تَعَالَى عَلَيهِ فرماتے ہیں کہ میں نے اُمُّ الْمُؤْمِنِينَ حضرت سیدنا عائشہ صدیقہ رَضِيَ اللهُ تَعَالَى عَنْهَا سے پوچھا: کیا حضور نبی کریم صَلَّى اللهُ تَعَالَى عَلَيهِ وَآلِهِ وَسَلَّمَ چاشت کی نماز پڑھتے تھے؟ آپ رَضِيَ اللهُ تَعَالَى عَنْهَا نے فرمایا: نہیں، مگر جب سفر سے واپس تشریف لاتے تو پڑھتے تھے۔ میں نے

پوچھا: کیا آپ صَلَّى اللهُ تَعَالَى عَلَيْهِ وَآلِهِ وَسَلَّمَ بیٹھ کر نماز پڑھتے تھے؟ آپ رَضِيَ اللهُ تَعَالَى عَنْهَا نے فرمایا: جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی عمر مبارک زیادہ ہو گئی تھی تب بیٹھ کر پڑھتے تھے۔ میں نے پوچھا: کیا آپ صَلَّى اللهُ تَعَالَى عَلَيْهِ وَآلِهِ وَسَلَّمَ سورتیں ملاتے تھے؟ آپ رَضِيَ اللهُ تَعَالَى عَنْهَا نے فرمایا: آپ صَلَّى اللهُ تَعَالَى عَلَيْهِ وَآلِهِ وَسَلَّمَ مَفْضَل^(۱) سورتوں کو ملا لیا کرتے تھے۔ میں نے پوچھا: کیا آپ صَلَّى اللهُ تَعَالَى عَلَيْهِ وَآلِهِ وَسَلَّمَ رمضان کے علاوہ بھی کسی مہینے کے پورے روزے رکھتے تھے؟ آپ رَضِيَ اللهُ تَعَالَى عَنْهَا نے فرمایا: مجھے خبر نہیں کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے کسی مہینے میں بالکل روزے نہ رکھے ہوں، ہاں ہر مہینے کچھ روزے رکھتے تھے یہاں تک کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ظاہری پردہ فرمایا۔^(۲)

مدینہ میں دجال داخل نہ ہو گا:

﴿8406﴾... حضرت سَيِّدُنا مُحَمَّدُ بْنُ اَدْرِعِ رَضِيَ اللهُ تَعَالَى عَنْهُ بیان کرتے ہیں کہ مجھے سَيِّدِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے کسی کام سے بھیجا پھر جب میں مدینہ کی ایک گلی سے نکل رہا تھا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ مجھے ملے اور میرا ہاتھ تھام لیا، ہم چلنے لگے حتیٰ کہ احد پہاڑ پر چڑھ گئے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے مدینہ کی طرف متوجہ ہو کر فرمایا: ”بربادی ہو! اس شہر کے رہنے والے اسے چھوڑ دیں گے جیسے پکا ہوا پھل درخت کو چھوڑ دیتا ہے۔ میں نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! اس کے پھل کون کھائے گا؟ ارشاد فرمایا: آزاد گھومنے والے پرندے اور درندے اور دَجَال اس شہر میں داخل نہ ہو سکے گا، وہ جب بھی مدینہ میں داخل ہونے کا ارادہ کرے گا تو ہر راستے پر اسے ایک مقرر فرشتہ ملے گا۔“ پھر ہم مدینہ کی طرف آئے حتیٰ کہ مسجد کے دروازے پر پہنچ گئے، وہاں ایک شخص نماز پڑھ رہا تھا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کیا تم لوگ اسے سچا جانتے ہو؟ میں نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! یہ فلاں ہے اور یہ اہل مدینہ میں سب سے زیادہ نماز پڑھنے والا ہے۔ آپ نے ارشاد فرمایا: اسے یہ بات نہ سنانا (یعنی منہ پر تعریف نہ کرنا) ورنہ وہ ہلاک ہو جائے گا، اسے سنا کر ہلاک نہ کر دینا۔^(۳)

①... سورہ حجرات سے سورہ والناس تک مفصل کہلاتا ہے۔ (مرآة المناجیح، ۲/ ۶۸)

②... ابن حبان، کتاب الصلاة، باب تعاهد المصطفى صلى الله عليه وسلم... الخ، ۱۰۱/۳، حدیث: ۲۵۱۸

مسند احمد، مسند السيدة عائشة، ۵۲۶/۹، حدیث: ۲۵۳۴۰

③... مسند احمد، مسند البصریین، ۲۹۷/۷، حدیث: ۲۰۳۶۸-معجم کبیر، ۲۰/۲۹۷، حدیث: ۷۰۶

نکاح میں لڑکی کی رضامندی:

﴿8407﴾... اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا سے روایت ہے کہ ایک عورت میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ سے ملنے آئی لیکن آپ صَلَّى اللهُ تَعَالَى عَلَيْهِ وَآلِهِ وَسَلَّمَ گھر میں تشریف فرمانہ تھے، وہ آپ کا انتظار کرنے لگی۔ جب آپ تشریف لائے تو میں نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! اس عورت کی کوئی حاجت ہے۔ آپ نے اس عورت سے فرمایا: تمہاری کیا حاجت ہے؟ عورت نے عرض کی: میرے والد نے میرا نکاح اپنے بھائی کے بیٹے سے کر دیا ہے تاکہ میرے سبب اس کی قدر و منزلت بڑھ جائے لیکن مجھ سے اجازت نہیں لی، کیا مجھے اپنے بارے میں کوئی اختیار ہے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ہاں۔ اس عورت نے عرض کی: میں اپنے والد کے فیصلے کو رد کرنا نہیں چاہتی لیکن مجھے یہ بات پسند ہے کہ عورتیں اپنے بارے میں جان لیں کہ انہیں کوئی اختیار ہے یا نہیں۔^(۱)

راہِ خدا میں ایک رات پہرا دینے کی فضیلت:

﴿8408﴾... حضرت سیدنا عبدُ اللهِ بن زبیر رَضِيَ اللهُ تَعَالَى عَنْهُ بیان کرتے ہیں کہ امیر المؤمنین حضرت سیدنا عثمان رَضِيَ اللهُ تَعَالَى عَنْهُ نے منبر پر خطبہ دیتے ہوئے فرمایا: میں تمہیں ایک حدیث بیان کرتا ہوں جو میں نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے سنی ہے اور آج تک تمہیں اس لئے نہیں سنائی کیونکہ میں چاہتا تھا کہ تم لوگ میرے پاس ہی رہو (مجھے چھوڑ کر چلے نہ جاؤ)۔ میں نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”راہِ خدا میں ایک رات پہرا دینا ان ہزار راتوں سے بہتر ہے جن میں رات کو کھڑے ہو کر اللہ عَزَّ وَجَلَّ کی عبادت کی جائے اور دن میں روزہ رکھا جائے۔“^(۲)

قرآن میں جھگڑنا:

﴿8409﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شَفِيعِ أُمَّتِ صَلَّى اللهُ تَعَالَى

①... نسائی، کتاب النکاح، البکری زوجہا ابوها، ص ۵۳۳، حدیث: ۳۲۶۶

②... ابن ماجہ، کتاب الجہاد، باب فضل الحرس والتکبیر فی سبیل اللہ، ۳/۳۴۴، حدیث: ۲۷۷۰، عن انس بن مالک

مسند احمد، مسند عثمان بن عفان، ۱/۱۴۲، حدیث: ۲۶۳

عَلَيْهِ وَآلِهِ وَسَلَّمَ نے ارشاد فرمایا: قرآن میں جھگڑنا کفر ہے (۱)۔ (۲)



حضرت سیدنا عطاء سلیمی عَلَيْهِ رَحْمَةُ اللَّهِ الْقَوِي

ان عبادت گزار بزرگوں میں سے بہت زیادہ خوف رکھنے والے اور قلب سلیم کے حامل حضرت سیدنا عطاء سلیمی عَلَيْهِ رَحْمَةُ اللَّهِ الْقَوِي بھی ہیں جنہیں خوف اور گڑگڑانے نے کمزور اور دبلا کر دیا تھا۔ معرفت ان کی امان اور خوف خدا ان کی لگام تھا۔

خوشی کے مارے جان نکل جاتے:

﴿8417 تا 8410﴾... حضرت سیدنا بشر بن منصور عَلَيْهِ رَحْمَةُ اللَّهِ الْعُقُورِ جو کہ حضرت سیدنا عطاء سلیمی عَلَيْهِ رَحْمَةُ اللَّهِ الْقَوِي کے پڑوسی ہیں ان کا بیان ہے کہ حضرت سیدنا عطاء سلیمی عَلَيْهِ رَحْمَةُ اللَّهِ الْقَوِي آگ اختیار کرنے کو پسند کرتے تھے، ایک ٹھنڈی صبح میں حضرت سیدنا عطاء سلیمی عَلَيْهِ رَحْمَةُ اللَّهِ الْقَوِي کے سامنے آگ جلا رہا تھا کہ میں نے پوچھا: آپ اس بارے میں کیا کہتے ہیں کہ ایک بھڑکتی آگ ہو اور پھر کہا جائے: جو اس میں داخل ہو وہ کامیاب ہے۔ آپ کا کیا خیال ہے کوئی اس میں داخل ہو گا؟ ایک روایت میں ہے کہ انہوں نے پوچھا: کیا آپ اس وقت خوش ہوں گے کہ آپ کو حکم دیا جائے کہ خود کو اس آگ میں ڈال دو تو تم سے حساب نہ لیا جائے گا۔ (۳)

آپ رَحْمَةُ اللَّهِ تَعَالَى عَلَيْهِ نے فرمایا: ربِّ کعبہ کی قسم! ضرور خوش ہوں گا، میرا گمان ہے کہ آگ میں پہنچنے سے پہلے خوشی کے مارے میری جان نکل جائے گی۔

①... ابو داؤد، کتاب السنة، باب النبی عن الجدال فی القرآن، ۴/۲۶۵، حدیث: ۴۶۰۳

معجم اوسط، ۲/۵۲، حدیث: ۲۴۷۸

②... اس سے متعلق حاشیہ صفحہ نمبر 190 پر روایت نمبر 8118 کے تحت گزر چکا ہے۔

③... یہاں 8 روایات میں تقریباً ایک ہی مفہوم بیان کیا گیا ہے ہم نے ان روایات کو یکجا کر دیا ہے۔ (ازعلیہ)

ایک روایت میں ہے کہ آپ نے فرمایا: خدا کی قسم! میں یہ پسند کروں گا کہ مجھے اس آگ میں جلا یا جائے، پھر جلا یا جائے، پھر جلا یا جائے اور مرنے کے بعد مجھے اٹھایا نہ جائے۔

حضرت سیدنا سیدنا عبد الرحمن بن مہدی عَلَیْہِ رَحْمَةُ اللہِ الْقَوِیِّ فرماتے ہیں: حضرت سیدنا سیدنا عطاء سلیمی رَحْمَةُ اللہِ عَلَیْہِ خوف کے سبب اپنا حج ہو گئے تھے۔

کاش! مجھے میری ماں نے نہ جنا ہوتا:

﴿8418﴾... حضرت سیدنا نعیم بن مُورِّع رَحْمَةُ اللہِ تَعَالَى عَلَیْہِ بیان کرتے ہیں کہ ہم حضرت سیدنا عطاء سلیمی عَلَیْہِ رَحْمَةُ اللہِ الْقَوِیِّ کے پاس آئے، آپ رَحْمَةُ اللہِ تَعَالَى عَلَیْہِ بڑے عبادت گزار شخص تھے۔ جب ہم آپ کے گھر میں داخل ہوئے تو آپ جبہ پہنے ہوئے تھے اور یہ کہہ رہے تھے: ہائے عطاء کے لیے ہلاکت، اے عطاء! کاش تجھے تیری ماں نے نہ جنا ہوتا۔ آپ اسی طرح کہتے رہے حتیٰ کہ سورج زرد ہو گیا۔ ہمیں اپنے گھروں کا دور ہونا یاد آیا تو ہم وہاں سے کھڑے ہو گئے اور انہیں اسی حالت میں چھوڑ آئے۔ آپ اس طرح دعا کیا کرتے تھے: اے اللہ عَزَّ وَجَلَّ! دنیا میں میری غربت پر، موت کے وقت میری حالت پر، قبر میں میری تنہائی پر اور آخرت میں تیرے سامنے میرے کھڑے ہونے پر رحم فرما۔

40 سال تک باہر نہ نکلے:

﴿8419﴾... حضرت سیدنا علی بن بَکَّار عَلَیْہِ رَحْمَةُ اللہِ الرَّزَّاقِ بیان کرتے ہیں کہ میں نے بصرہ میں حضرت سیدنا عطاء سلیمی عَلَیْہِ رَحْمَةُ اللہِ الْقَوِیِّ کی صحبت اس وقت چھوڑی جب میں تُغْرُ چلا گیا۔ مزید کہتے ہیں کہ حضرت سیدنا عطاء سلیمی عَلَیْہِ رَحْمَةُ اللہِ الْقَوِیِّ 40 سال تک اپنے بستر پر رہے، خوف کی وجہ سے نہ اٹھ پاتے اور نہ ہی گھر سے نکل پاتے اور اپنے بستر پر ہی وضو فرماتے تھے۔ مزید کہتے ہیں کہ 40 سال کیا چیز ہیں؟ وہ تو اپنے سر اور جسم کے بالوں کے برابر اللہ عَزَّ وَجَلَّ کی اطاعت کرنے والے تھے۔

ایسا خوف جو نافرمانی سے روکے:

﴿8420﴾... حضرت سیدنا عبید اللہ بن محمد قرشی عَلَیْہِ رَحْمَةُ اللہِ الْقَوِیِّ بیان کرتے ہیں کہ میں نے حضرت سیدنا

صالح رَحْمَةُ اللَّهِ تَعَالَى عَلَيْهِ كُو حَضْرَت سَيِّدُنَا عَطَاءُ سَلِيمِي عَلَيْهِ رَحْمَةُ اللَّهِ الْقَوِي اور ان كے خوفِ خدا كا ذكر كرتے سنا۔ پھر حضرت سَيِّدُنَا صَالِحٌ رَحْمَةُ اللَّهِ تَعَالَى عَلَيْهِ نے اس طرح دعا كی: اے اللہ عَزَّ وَجَلَّ! ہم تجھ سے ایسے خوف كا سوال كرتے ہیں جو مشقت میں ڈالنے والا، امیدوں كو توڑنے والا اور تھكا دینے والا نہ ہو بلکہ ایسا خوف ہو جو تیری اطاعت كے كاموں پر قوت دے اور نافرمانی كے كاموں سے روكے۔

جنت كا سوال نہ كرتے:

﴿8421﴾... حضرت سَيِّدُنَا ابو سلیمان دارانی قُدِّسَ سِرُّهُ الْتَّوَرَانِي بیان كرتے ہیں كہ حضرت سَيِّدُنَا عَطَاءُ سَلِيمِي رَحْمَةُ اللَّهِ تَعَالَى عَلَيْهِ بہت زیادہ خوفزدہ رہتے تھے اور كبھی جنت كا سوال نہ كرتے تھے۔ جب كبھی آپ رَحْمَةُ اللَّهِ تَعَالَى عَلَيْهِ كے پاس جنت كا ذكر كیا جاتا تو فرماتے: ہم اللہ عَزَّ وَجَلَّ سے عافیت كا سوال كرتے ہیں۔

خوف كے سبب قرآن بھول جاتے:

﴿8422﴾... حضرت سَيِّدُنَا محمد بن مرزوق رَحْمَةُ اللَّهِ تَعَالَى عَلَيْهِ بیان كرتے ہیں: ایک شخص نے مجھے بتایا كہ حضرت سَيِّدُنَا عَطَاءُ سَلِيمِي عَلَيْهِ رَحْمَةُ اللَّهِ الْقَوِي (جب نماز كے لئے كھڑے ہوتے) تو خوف كے سبب قرآن پاك بھول جاتے۔

﴿8423﴾... حضرت سَيِّدُنَا ابو جعفر سائِحٌ رَحْمَةُ اللَّهِ تَعَالَى عَلَيْهِ بیان كرتے ہیں كہ حضرت سَيِّدُنَا عَطَاءُ سَلِيمِي عَلَيْهِ رَحْمَةُ اللَّهِ الْقَوِي فرمایا كرتے: میرے لئے ان احادیث میں رخصت تلاش كرو، امید ہے كہ جن غموں میں میں مبتلا ہوں اللہ عَزَّ وَجَلَّ مجھے ان میں راحت و سكون دے۔

بارگاہِ الہی میں حاضری كا سوچ كر كا نپنا:

﴿8424﴾... حضرت سَيِّدُنَا نُعَيمِ بْنِ مُوَرِّعِ عَنَسْرِي عَلَيْهِ رَحْمَةُ اللَّهِ الْقَوِي بیان كرتے ہیں كہ حضرت سَيِّدُنَا عَطَاءُ سَلِيمِي رَحْمَةُ اللَّهِ تَعَالَى عَلَيْهِ جب وضو كر كے فارغ ہوتے تو لرزنے اور كا نپنے لگتے اور بہت زیادہ روتے۔ اس بارے میں پوچھا گیا تو آپ رَحْمَةُ اللَّهِ تَعَالَى عَلَيْهِ نے فرمایا: میں بہت بڑے معاملے كی طرف بڑھنے لگا ہوں اور اللہ عَزَّ وَجَلَّ كے سامنے كھڑا ہونے لگا ہوں۔

جلتا تور دیکھ کر بے ہوش ہونا:

﴿8425﴾ ... حضرت سیدنا علاء بن محمد رَحْمَةُ اللهِ تَعَالَى عَلَيْهِ بَيَان کرتے ہیں کہ میں حضرت سیدنا عطاء سلیمی عَلَيْهِ رَحْمَةُ اللهِ تَعَالَى عَلَيْهِ کے گھر میں داخل ہوا اس وقت آپ رَحْمَةُ اللهِ تَعَالَى عَلَيْهِ پر بے ہوشی طاری تھی۔ میں نے ان کی زوجہ ام جعفر سے پوچھا کہ حضرت سیدنا عطاء سلیمی عَلَيْهِ رَحْمَةُ اللهِ تَعَالَى اس حال میں کیوں ہیں؟ کہا: ہماری پڑوسن نے تور جلایا، انہوں نے جلتا تور دیکھا تو بے ہوش ہو کر گر پڑے۔

سیدنا عطاء رَحْمَةُ اللهِ عَلَيْهِ کا کثرت گریہ:

﴿8426﴾ ... حضرت سیدنا عقیلہ عابدہ رَحْمَةُ اللهِ تَعَالَى عَلَيْهَا جو عبادت میں کثرت سے رونے کے سبب نایبنا ہو گئیں تھیں، فرماتی ہیں کہ حضرت سیدنا عطاء رَحْمَةُ اللهِ تَعَالَى عَلَيْهِ جب روتے تو تین دن اور تین راتیں روتے رہتے تھے۔ مزید فرماتی ہیں کہ مجھے حضرت سیدنا ابراہیم محلی عَلَيْهِ رَحْمَةُ اللهِ تَعَالَى نے بتایا: میں حضرت سیدنا عطاء سلیمی رَحْمَةُ اللهِ تَعَالَى عَلَيْهِ کے گھر گیا تو میں نے انہیں گھر میں نہ پایا، اچانک مجھے آپ رَحْمَةُ اللهِ تَعَالَى عَلَيْهِ ایک کمرے کے کونے میں بیٹھے نظر آئے اور آپ کے آس پاس کی جگہ گیلی ہو رہی تھی۔ میں نے گمان کیا کہ آپ نے یہاں وضو کیا ہو گا اور یہ اسی کا اثر ہے۔ تو مجھے آپ رَحْمَةُ اللهِ تَعَالَى عَلَيْهِ کے گھر میں رہنے والی ایک بوڑھی عورت نے بتایا: یہ زمین آپ رَحْمَةُ اللهِ تَعَالَى عَلَيْهِ کے آنسوؤں کی وجہ سے گیلی ہے۔

تحفہ واپس کرنے کی وجہ:

﴿8427﴾ ... حضرت سیدنا صالح مری عَلَيْهِ رَحْمَةُ اللهِ الْوَالِي بَيَان کرتے ہیں کہ حضرت سیدنا عطاء سلیمی عَلَيْهِ رَحْمَةُ اللهِ تَعَالَى اپنے آپ پر تنگی کرتے تھے حتیٰ کہ کمزور ہو گئے۔ میں نے ان سے کہا: آپ نے اپنے آپ پر تنگی کی ہے اور میں آپ کو ایک چیز بھیجوں گا، تحفہ واپس نہ کیجئے گا۔ حضرت سیدنا عطاء سلیمی عَلَيْهِ رَحْمَةُ اللهِ تَعَالَى نے فرمایا: آپ جیسا چاہتے ہیں کر لیں۔ میں نے جو عمدہ قسم کا سنڈو دستیاب ہو سکا وہ اور گھی خرید اور ان دونوں کو ملا کر آپ کے لئے شربت بنایا اور اسے میٹھا کیا اور اسے اپنے بیٹے کے ہاتھ آپ کے پاس بھیج دیا اور ساتھ میں ایک پیالہ پانی کا بھیجا اور اپنے بیٹے سے کہا: جب تک حضرت سیدنا عطاء سلیمی عَلَيْهِ رَحْمَةُ اللهِ تَعَالَى اسے پی نہ لیں وہاں سے نہ اٹھنا۔

میرا بیٹا واپس آیا اور بتایا کہ انہوں نے پی لیا ہے۔ جب دوسرا دن آیا تو میں نے ویسا ہی شربت اپنے بیٹے کے ہاتھ بھیجا۔ میرا بیٹا واپس آیا اور بتایا کہ انہوں نے نہیں پیا۔ میں حضرت سیدنا عطاء سلیمی عَلَیْہِ رَحْمَةُ اللّٰهِ التَّوَّابِ کے پاس آیا اور آپ کو ملامت کرتے ہوئے کہا: سُبْحٰنَ اللّٰہ! میرا تحفہ آپ نے واپس لوٹا دیا، حالانکہ یہ آپ کے لیے نماز اور ذِکْرُ اللّٰہ پر معاون ہے اور تَقْوِیَّت دیتا ہے۔ آپ رَحْمَةُ اللّٰهِ تَعَالٰی عَلَیْہِ نے جب میرا غصہ دیکھا تو فرمایا: اے ابو بشر! اللّٰہ عَزَّ وَجَلَّ تمہیں بُرائی نہ پہنچائے! جب تم نے پہلی بار بھیجا تھا تو میں نے پی لیا تھا اور جب تم نے دوسری مرتبہ بھیجا تو میں نے خود کو اس کے پینے پر مائل کیا لیکن میں پینے پر قادر نہ ہوسکا، میں جب بھی اسے پینے کا ارادہ کرتا تو مجھے اللّٰہ عَزَّ وَجَلَّ کا یہ فرمان یاد آجاتا:

يَتَجَمَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ

ترجمہ کنز الایمان: بمشکل اس کا تھوڑا تھوڑا گھونٹ لے گا اور گلے سے نیچے اتارنے کی امید نہ ہوگی اور اسے ہر طرف سے موت آئے گی۔

مِنْ كُلِّ مَكَانٍ (پ ۱۳، ابراہیم: ۱۷)

حضرت سیدنا صالح رَحْمَةُ اللّٰهِ تَعَالٰی عَلَیْہِ فرماتے ہیں: میں یہ سن کر رو پڑا اور اپنے دل میں کہا: میں کسی اور وادی میں ہوں اور آپ کسی اور وادی کے باسی ہیں۔

جہنم یاد کر کے ستونہ پیا:

﴿8428﴾... حضرت سیدنا صالح مری عَلَیْہِ رَحْمَةُ اللّٰهِ التَّوَّابِ فرماتے ہیں کہ میں نے حضرت سیدنا عطاء سلیمی عَلَیْہِ رَحْمَةُ اللّٰهِ التَّوَّابِ سے کہا: آپ کمزور ہو گئے ہیں، ہم آپ کے لئے ستونہ بنا دیتے ہیں۔ حضرت سیدنا صالح رَحْمَةُ اللّٰهِ تَعَالٰی عَلَیْہِ فرماتے ہیں: میں نے آپ رَحْمَةُ اللّٰهِ تَعَالٰی عَلَیْہِ کے لئے ستونہ بنایا اور آپ رَحْمَةُ اللّٰهِ تَعَالٰی عَلَیْہِ نے اس میں سے تھوڑا سا پیا پھر کچھ دن بعد نہ پیا۔ میں نے کہا: ہم نے آپ کے لئے ستونہ بنانے کی تکلیف اٹھائی؟ تو آپ رَحْمَةُ اللّٰهِ تَعَالٰی عَلَیْہِ نے فرمایا: اے ابو بشر! جب مجھے جہنم کی یاد آجاتی ہے تو مجھ سے نہیں پیا جاتا۔

ستو کا شربت واپس کر دیا:

﴿8429﴾... حضرت سیدنا صالح مری عَلَیْہِ رَحْمَةُ اللّٰهِ التَّوَّابِ فرماتے ہیں کہ میں نے حضرت سیدنا عطاء سلیمی عَلَیْہِ رَحْمَةُ اللّٰهِ التَّوَّابِ کے پاس آیا اور کہا: اے شیخ! آپ کو شیطان نے دھوکا دیا ہے، اگر آپ روزانہ ستو کا شربت پی لیا کریں تو

یہ آپ کو نماز اور وضو پر تقویت دے گا۔ آپ رَحْمَةُ اللَّهِ تَعَالَى عَلَيْهِ نے مجھے تین درہم دیئے اور فرمایا: اے ابوصالح! تم مجھے روزانہ ستو کا شربت پلانے کی ذمہ داری لے لو۔ میں نے کچھ مقدار میں ستو خریدے اور اس میں باریک پیسی ہوئی شکر، گھی اور پانی ملایا اور ان کے دیئے ہوئے درہم بستر کے نیچے رکھ دیئے۔ میں نے اپنے بیٹے کے ہاتھ ستو کا شربت بھیجا تو میرا بیٹا کافی دیر بعد واپس آیا۔ میں نے پوچھا: تمہیں اتنی دیر کیوں ہوئی؟ اس نے جواب دیا: ابا جان! بڑی مشکل سے انہوں نے شربت پیا۔ میں خاموش ہو گیا، اگلے دن پھر اسی وقت میں نے اپنے بیٹے کو ستو کی قیمت بھی ساتھ دے کر بھیجا۔ میرا بیٹا بہت دیر تک نہیں آیا، پھر جب وہ آیا تو میں نے پوچھا: اے میرے بیٹے! اتنی دیر کیوں لگا دی؟ اس نے جواب دیا: ابا جان! انہوں نے اس میں سے کچھ پیا اور کچھ چھوڑ دیا اور وہ مجھے پلایا تو میں نے پی لیا۔ میں نے کہا: آدھا پینا کچھ نہ پینے سے بہتر ہے۔ اگلے دن اسی وقت میں نے اسی کی مثل شربت بنا کر بھیجا۔ میرا بیٹا جلد ہی واپس آ گیا تو میں نے پوچھا: کیا معاملہ ہے؟ بولا: انہوں نے فرمایا: اسے اپنے والد کے پاس لے جاؤ اور کہو کہ میں اسے پی نہیں سکتا۔ میں کھڑا ہوا اور آپ رَحْمَةُ اللَّهِ تَعَالَى عَلَيْهِ کے پاس آ گیا اور کہا: اے شیخ! شیطان نے تمہیں دھوکا دیا ہے۔ آپ رَحْمَةُ اللَّهِ تَعَالَى عَلَيْهِ نے فرمایا: اے صالح! خدا کی قسم! مجھے جب جہنم کی یاد آتی ہے تو مجھ سے کچھ بھی کھایا پیا نہیں جاتا۔ میں نے کہا: خدا کی قسم! آپ کسی اور وادی میں ہیں اور ہم کسی اور وادی میں، آئندہ میں کبھی آپ کو ملامت نہیں کروں گا۔

خوف کی شدت:

﴿8430﴾... حضرت سیدنا ابویزید ہمدانی عَلَیْہِ رَحْمَةُ اللَّهِ تَعَالَى بیان کرتے ہیں کہ میں ایک مرتبہ جمعہ پڑھ کر لوٹ رہا تھا کہ میں نے حضرت سیدنا عطاء سلیمی اور حضرت سیدنا عمر بن درہم رَحْمَةُ اللَّهِ تَعَالَى عَلَيْهِ کو آتے ہوئے دیکھا۔ حضرت سیدنا عطاء رَحْمَةُ اللَّهِ تَعَالَى عَلَيْهِ بہت زیادہ رویا کرتے تھے حتیٰ کہ ان کی بینائی کمزور ہو گئی تھی اور حضرت سیدنا عمر بن درہم عَلَیْہِ رَحْمَةُ اللَّهِ تَعَالَى عَلَيْهِ اس قدر نماز پڑھتے تھے حتیٰ کہ تھک کر چور ہو جاتے۔ حضرت سیدنا عمر رَحْمَةُ اللَّهِ تَعَالَى عَلَيْهِ نے حضرت سیدنا عطاء رَحْمَةُ اللَّهِ تَعَالَى عَلَيْهِ سے کہا: ہم کب تک کھیل کود میں پڑے رہیں گے حالانکہ ملک الموت عَلَیْہِ السَّلَام ہماری طلب میں ہیں اور وہ رکنے والے نہیں۔ یہ سُن کر حضرت سیدنا عطاء رَحْمَةُ اللَّهِ تَعَالَى عَلَيْهِ نے زور سے چیخ

ماری اور بے ہوش ہو کر گر پڑے اور انہیں سر پر گہرا زخم آگیا۔ لوگ وہاں اکٹھے ہو گئے اور حضرت سیدنا عمر رَضِيَ اللهُ عَنْهُ آپ کے سر کے پاس بیٹھ گئے۔ مغرب کے وقت تک ان کی یہ حالت رہی پھر انہیں افاقہ ہوا تو انہیں اٹھایا گیا۔

دنیا مومن کی سواری ہے:

﴿8431﴾... حضرت سیدنا سعیر رَضِيَ اللهُ تَعَالَى عَنْهُ بیان کرتے ہیں کہ میں حضرت سیدنا عطاء سَلِيمِي عَلَيْهِ رَحْمَةُ اللهِ الْقَوِي کے پاس سے گزرا تو انہوں نے فرمایا: تم کہاں سے آرہے ہو؟ میں نے عرض کی: آپ کے بھائی حضرت سیدنا حسن بصری عَلَيْهِ رَحْمَةُ اللهِ الْقَوِي کے پاس سے۔ آپ رَضِيَ اللهُ تَعَالَى عَنْهُ نے پوچھا: انہوں نے کیا فرمایا؟ میں نے عرض کی: انہوں نے فرمایا: دنیا مومن کے لئے اپنے رب کی طرف جانے والی سواری ہے جس پر وہ اپنے رب کی طرف سفر کرتا ہے لہذا اپنی سواریوں کی اصلاح کرو یہ تمہیں تمہارے رب تک پہنچائیں گی۔ یہ سن کر حضرت سیدنا عطاء رَضِيَ اللهُ تَعَالَى عَنْهُ بے ہوش ہو کر گر پڑے۔

چار مرتبہ بے ہوشی:

﴿8432﴾... حضرت سیدنا علاء بن محمد بصری عَلَيْهِ رَحْمَةُ اللهِ الْقَوِي بیان کرتے ہیں کہ میں حضرت سیدنا عطاء سَلِيمِي عَلَيْهِ رَحْمَةُ اللهِ الْقَوِي کے ساتھ ایک جنازے میں شریک ہوا، نماز جنازہ پڑھنے تک آپ رَضِيَ اللهُ تَعَالَى عَنْهُ پر چار مرتبہ بے ہوشی طاری ہوئی، آپ رَضِيَ اللهُ تَعَالَى عَنْهُ کو بے ہوش ہونے کے بعد افاقہ ہوتا لیکن جیسے ہی آپ کی نظر قبرستان پر پڑتی تو پھر بے ہوش ہو کر گر پڑتے۔

﴿8433﴾... حضرت سیدنا خلید بن وعلج رَضِيَ اللهُ تَعَالَى عَنْهُ کا بیان ہے کہ ہم حضرت سیدنا عطاء سَلِيمِي عَلَيْهِ رَحْمَةُ اللهِ الْقَوِي کے پاس بیٹھے تھے کہ کسی نے آپ سے کہا: عبدُ اللهِ بن علی نے دمشق کے چار سولوگوں کو آن واحد میں قتل کر دیا۔ آپ رَضِيَ اللهُ تَعَالَى عَنْهُ نے ایک آہ بھری اور گر پڑے دیکھا تو آپ کا انتقال ہو چکا تھا۔

30 سال پہلے ہی دنیا سے بے رغبتی:

﴿8434﴾... سیدنا ابو عبیدہ سرار عَلَيْهِ رَحْمَةُ اللهِ الْغَفَّار بیان کرتے ہیں کہ حضرت سیدنا عطاء رَضِيَ اللهُ تَعَالَى عَنْهُ اپنی موت سے 30 سال پہلے دنیا سے بے رغبت ہو گئے تھے۔ میں نے آپ کو ہمیشہ آنسو بہاتے دیکھا اور جب بھی آپ کو دیکھتا

ایسے لگتا جیسے آپ اس عورت کی طرح ہیں جس کا بچہ گم ہو گیا ہو، گویا آپ کا دنیا والوں سے تعلق ہی نہیں۔
کل عطاء قبر میں ہوگا:

﴿8435﴾... حضرت سیدنا بشر بن منصور عَلَيْهِ رَحْمَةُ اللَّهِ الْغَفُورِ بیان کرتے ہیں کہ میں نے حضرت سیدنا عطاء سلیمی عَلَيْهِ رَحْمَةُ اللَّهِ الْغَفُورِ کو روزانہ عصر کے بعد یوں فرماتے سنا: کل عطاء قبر میں ہوگا، کل عطاء قبر میں ہوگا۔

﴿8436﴾... حضرت سیدنا حماد بن زید رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا عطاء سلیمی عَلَيْهِ رَحْمَةُ اللَّهِ الْغَفُورِ خاموش رہا کرتے تھے اور جب کلام کرتے تو فرماتے: عطاء کل اس وقت قبر میں ہوگا۔

40 سال آسمان کی طرف نہ دیکھا:

﴿8437﴾... حضرت سیدنا غفیرہ رَحْمَةُ اللَّهِ تَعَالَى عَلَيْهَا بیان کرتی ہیں کہ حضرت سیدنا عطاء سلیمی عَلَيْهِ رَحْمَةُ اللَّهِ الْغَفُورِ نے 40 سال تک آسمان کی طرف سر نہ اٹھایا اور نہ ہنسنے۔ ایک مرتبہ آسمان کی طرف سر اٹھالیا تو خوف زدہ ہو کر گر پڑے اور ان کی آنت اُتر آئی۔

دن رات رونے والے:

﴿8438﴾... حضرت سیدنا علاء بن محمد رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا عطاء سلیمی عَلَيْهِ رَحْمَةُ اللَّهِ الْغَفُورِ کو اس حال میں دیکھا جیسے پرانی مُشک ہوں، میں جب بھی آپ کو دیکھتا تو ایسا لگتا گویا کہ آپ ایسے مرد ہیں جس کا دنیا والوں سے تعلق ہی نہیں، میں آپ رَحْمَةُ اللَّهِ تَعَالَى عَلَيْهِ کے گھر میں داخل ہوا تو آپ کی زوجہ نے کہا: کیا تم عطاء کو نہیں دیکھتے؟ وہ دن رات روتے رہتے ہیں اور چپ نہیں ہوتے۔

﴿8439﴾... حضرت سیدنا جعفر رَحْمَةُ اللَّهِ تَعَالَى عَلَيْهِ بیان کرتے ہیں کہ ایک مرتبہ بصرہ میں شدید آندھی چلی اور تار کی چھاگئی اور لوگ مسجدوں کی طرف بھاگنے لگے۔ میں نے سوچا کہ میں کہاں جاؤں؟ تو میں حضرت سیدنا عطاء سلیمی عَلَيْهِ رَحْمَةُ اللَّهِ الْغَفُورِ کے پاس چلا گیا۔ اس وقت آپ رَحْمَةُ اللَّهِ تَعَالَى عَلَيْهِ کمرے میں اپنے سر پر ہاتھ رکھے کھڑے تھے اور یوں دعا کر رہے تھے: الہی! میں نہیں چاہتا کہ تو مجھے اتنا عرصہ زندہ رکھے کہ قیامت کی نشانیاں دکھائے۔ آپ رَحْمَةُ اللَّهِ تَعَالَى عَلَيْهِ اپنی جگہ کھڑے یونہی دعا کرتے رہے حتیٰ کہ صبح ہو گئی۔

سیدنا عطاء رَحْمَةُ اللَّهِ عَلَيْهِ کی عاجزی:

﴿8440﴾... حضرت سیدنا عمرِ جاہن وادِعِ راسِی عَلَیْهِ رَحْمَةُ اللَّهِ الْقَوِیٰ بیان کرتے ہیں کہ جب آندھی چلتی یا گر ج چمک ہوتی تو حضرت سیدنا عطاء سلیمی عَلَیْهِ رَحْمَةُ اللَّهِ الْقَوِیٰ فرماتے: یہ مصیبت میری وجہ سے تم لوگوں پر آئی ہے اگر عطاء مر جائے تو لوگ سکون محسوس کریں۔ ہم حضرت سیدنا عطاء سلیمی عَلَیْهِ رَحْمَةُ اللَّهِ الْقَوِیٰ کے گھر آئے اور باتوں کے دوران ہم نے ان سے کہا: غلہ مہنگا ہو گیا ہے۔ آپ رَحْمَةُ اللَّهِ تَعَالَى عَلَیْهِ نے فرمایا: تم لوگوں پر غلہ مہنگا ہونے کی مصیبت میری وجہ سے آئی ہے، اگر میں مر جاؤں تو لوگ خوشی محسوس کریں۔

جنتیوں کا باہم فخر کرنا:

﴿8441﴾... حضرت سیدنا محمد بن صالح صَدِی عَلَیْهِ رَحْمَةُ اللَّهِ الْقَوِیٰ بیان کرتے ہیں کہ حضرت سیدنا عطاء سلیمی عَلَیْهِ رَحْمَةُ اللَّهِ الْقَوِیٰ نے حضرت سیدنا مالک بن دینار عَلَیْهِ رَحْمَةُ اللَّهِ الْعُقَّار سے کہا: اے ابو یحییٰ! ہمیں شوق دلائیں۔ حضرت سیدنا مالک بن دینار عَلَیْهِ رَحْمَةُ اللَّهِ الْعُقَّار نے فرمایا: جنت میں کچھ حوریں ایسی ہیں کہ جن پر اہل جنت ان کے حسن کی وجہ سے باہم فخر کریں گے۔ اگر اہل جنت پر موت کا نہ آنا اللہ عَزَّ وَجَلَّ نے مقرر نہ کر دیا ہوتا تو ضرور تمام جنتی ان کے حسن کی وجہ سے مر جاتے۔ حضرت سیدنا عطاء سلیمی عَلَیْهِ رَحْمَةُ اللَّهِ الْقَوِیٰ حضرت سیدنا مالک بن دینار عَلَیْهِ رَحْمَةُ اللَّهِ الْعُقَّار کے اس قول کی وجہ سے 40 سال تک (ان حوروں کے حصول کے شوق میں) غمزدہ رہے۔

﴿8442﴾... حضرت سیدنا ابو یزید رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا عطاء سلیمی عَلَیْهِ رَحْمَةُ اللَّهِ الْقَوِیٰ نے فرمایا: حضرت سیدنا حبیب عجمی، حضرت سیدنا مالک بن دینار رَحْمَةُ اللَّهِ تَعَالَى عَلَیْهِمَا اور فلاں شخص کا وصال ہو گیا ہے کاش! میرا بھی انتقال ہو جاتا تو مجھے عذاب کم جھیلنا پڑتا۔

نفس پر سختی:

﴿8443﴾... حضرت سیدنا معاویہ رَضِیَ اللَّهُ تَعَالَى عَنْهُ بیان کرتے ہیں کہ حضرت سیدنا عطاء سلیمی عَلَیْهِ رَحْمَةُ اللَّهِ الْقَوِیٰ نے گرمیوں کے دنوں میں روزہ رکھا اور پانی میں داخل ہو گئے تو ان کی پیاس کی شدت ختم ہو گئی۔ آپ رَحْمَةُ اللَّهِ تَعَالَى عَلَیْهِ اپنے نفس کو مخاطب کر کے فرمانے لگے: اے نفس! میں نے تیرے لئے راحت کو طلب کیا لہذا آج کے بعد تو کبھی پانی میں داخل نہ ہو سکے گا۔

حضرت سیدنا معاویہؓ کندی عَلَیْہِ رَحْمَةُ اللّٰہِ الْوَالِدِہِ مَزِید بیان کرتے ہیں کہ ایک مرتبہ آپ رَحْمَةُ اللّٰہِ تَعَالٰی عَلَیْہِ نے حجام سے اپنی گردن پر بچھنا لگوا دیا، قریب سے ایک بچہ آگ لئے گزرا۔ ہوا کے سبب آگ بھڑکنے لگی جب آپ نے آگ کے بھڑکنے کی آواز سنی تو بے ہوش ہو کر گر پڑے۔ آپ رَحْمَةُ اللّٰہِ تَعَالٰی عَلَیْہِ کو اسی بے ہوشی کی حالت میں اٹھا کر آپ کے گھر لایا گیا۔

خوف خدا:

﴿8444﴾... حضرت سیدنا ابراہیم بن اڈہم عَلَیْہِ رَحْمَةُ اللّٰہِ الْوَالِدِہِ بیان کرتے ہیں کہ حضرت سیدنا عطاء رَحْمَةُ اللّٰہِ تَعَالٰی عَلَیْہِ رات میں گناہوں کے خوف کے سبب اپنے جسم کو ٹٹولتے تھے کہ کہیں مَسْخَنہ کر دیا گیا ہوں۔ جب نیند سے بیدار ہوتے تو کہتے: تیری ہلاکت ہو اے عطاء! تیری ہلاکت ہو۔

﴿8445﴾... حضرت سیدنا بشر بن منصور عَلَیْہِ رَحْمَةُ اللّٰہِ الْوَالِدِہِ بیان کرتے ہیں کہ حضرت سیدنا عطاء سلیمی رَحْمَةُ اللّٰہِ تَعَالٰی عَلَیْہِ اپنے بارے میں (بطور عاجزی) یوں فرمایا کرتے تھے: میں ابو مسلم سے ساٹھ گناہ زیادہ بُرا ہوں۔

دوسروں کو خود سے بہتر سمجھنا:

﴿8446﴾... حضرت سیدنا معتبر بن سلیمان عَلَیْہِ رَحْمَةُ اللّٰہِ الْوَالِدِہِ بیان کرتے ہیں کہ میں نے حضرت سیدنا عطاء سلیمی رَحْمَةُ اللّٰہِ تَعَالٰی عَلَیْہِ کے پڑوسی سے پوچھا: حضرت سیدنا عطاء رَحْمَةُ اللّٰہِ تَعَالٰی عَلَیْہِ کو وضو کے لئے پانی کون دیتا تھا؟ اس نے جواب دیا: آپ رَحْمَةُ اللّٰہِ تَعَالٰی عَلَیْہِ کے گھر میں مُخْتَر رہتے تھے وہ آپ کو پانی دیا کرتے تھے۔ میں نے کہا: آپ رَحْمَةُ اللّٰہِ تَعَالٰی عَلَیْہِ ان سے گھن نہ کرتے تھے؟ اس شخص نے کہا: وہ ان کو خود سے زیادہ بہتر سمجھتے تھے۔

40 سال سے نفس کو سزا:

﴿8447﴾... سیدنا عبد الخالق عَلَیْہِ رَحْمَةُ اللّٰہِ الْوَالِدِہِ بیان کرتے ہیں کہ ایک دن کسی شخص نے حضرت سیدنا عطاء رَحْمَةُ اللّٰہِ تَعَالٰی عَلَیْہِ سے کہا: یہ آپ نے اپنی کیا حالت بنا رکھی ہے؟ آپ نے خود کو مار ڈالا ہے آخر آپ کرنا کیا چاہتے ہیں؟ آپ رَحْمَةُ اللّٰہِ تَعَالٰی عَلَیْہِ نے فرمایا: (اپنے نفس پر اس لئے شدت کرتا ہوں کہ) 40 سال پہلے میں نے اپنے کسی پڑوسی کا بوترا اپنے لئے شکار کر لیا تھا۔ بے شک میں اس کی قیمت بھی صدقہ کر چکا ہوں کیونکہ معلوم نہیں تھا کہ اس کا مالک کون ہے۔

رات بھر قبرستان میں:

﴿8448﴾... حضرت سیدنا عبد الخالق بن عبد اللہ عبدی علیہ رَحْمَةُ اللَّهِ الْقَوِي بِیَانِ کرتے ہیں کہ جب رات ہو جاتی تو حضرت سیدنا عطاء رَحْمَةُ اللَّهِ تَعَالَى عَلَیْهِہ قبرستان کی طرف نکل جاتے اور قبر والوں کے پاس کھڑے ہو کر فرماتے: اے قبر والو! تم لوگ مر گئے۔ ہائے موت! پھر روتے اور فرماتے: اے قبر والو! تم لوگوں نے اس کا مشاہدہ کر لیا جو تم نے اعمال کئے۔ ہائے عمل! آپ رَحْمَةُ اللَّهِ تَعَالَى عَلَیْهِہ اسی طرح کہتے رہتے حتیٰ کہ صبح ہو جاتی۔

اگر موت کی سختی جان لو تو۔۔۔!

﴿8449﴾... سیدنا مر جابن وادِع رَحْمَةُ اللَّهِ تَعَالَى عَلَیْهِہ بیان کرتے ہیں کہ سیدنا عطاء رَحْمَةُ اللَّهِ تَعَالَى عَلَیْهِہ فرماتے ہیں: میں موت کی بہت زیادہ تمنا کیا کرتا تھا۔ ایک مرتبہ میرے خواب میں مجھ سے کسی نے کہا: اے عطاء! کیا تم موت کی تمنا کرتے ہو؟ میں نے کہا: وہ کہاں ہے؟ اس نے اپنے چہرے پر ناگواری ظاہر کی پھر بولا: اگر تم موت کی شدت اور تکلیف کو جان لو یہاں تک کہ اس کی معرفت تمہارے دل پر قرار پکڑ لے تو تمہاری زندگی سے نیند اڑ جائے اور تمہاری عقل زائل ہو جائے حتیٰ کہ تم لوگوں کے درمیان پاگلوں کی طرح پھرو۔ پھر حضرت سیدنا عطاء رَحْمَةُ اللَّهِ تَعَالَى عَلَیْهِہ نے فرمایا: خوشخبری ہے ان لوگوں کے لئے جنہیں ان کی زندگی نے نفع دیا اور ان کی طویل عمر نے ان کے عمل کو بڑھایا۔ خدا کی قسم! میں خود کو ان لوگوں میں گمان نہیں کرتا، یہ کہہ کر آپ رَحْمَةُ اللَّهِ تَعَالَى عَلَیْهِہ رونے لگے۔

﴿8450﴾... حضرت سیدنا مَخْلَد رَحْمَةُ اللَّهِ تَعَالَى عَلَیْهِہ بیان کرتے ہیں کہ میں نے حضرت سیدنا عطاء رَحْمَةُ اللَّهِ تَعَالَى عَلَیْهِہ سے افضل کسی کو نہ دیکھا۔ موسمی پھل آتے تو آپ کو ان کے بھاؤ کا پتا چلتا نہ ہی ان کے بارے میں معلوم ہوتا۔

آخر کار موت ہے:

﴿8451﴾... حضرت سیدنا صالح مَرِي رَحْمَةُ اللَّهِ عَلَیْهِہ بیان کرتے ہیں کہ مجھ سے حضرت سیدنا عطاء رَحْمَةُ اللَّهِ عَلَیْهِہ نے فرمایا: اے ابو بشر! میں موت کو چاہتا ہوں لیکن اس میں اپنے لئے راحت خیال نہیں کرتا البتہ میں یہ جانتا ہوں موت بندے اور اس کے عمل کے درمیان حائل ہو جاتی ہے تو مرنے والا نا فرمانی کے کام کرنے سے راحت پا جاتا ہے اور اس پر روک لگادی جاتی ہے جبکہ زندہ رہنے والا ہر دن اپنے بارے میں خوف زدہ رہتا ہے اور آخر کار موت ہے۔

کاش! میں راکھ ہو جاؤں:

﴿8452﴾... حضرت سیدنا صالح مری عَلَیْهِ رَحْمَةُ اللهِ الْوَلِيِّ بَيَان کرتے ہیں کہ میں نے حضرت سیدنا عطاء سلیمی عَلَیْهِ رَحْمَةُ اللهِ الْوَلِيِّ سے کہا: آپ کیا چاہتے ہیں؟ تو آپ رونے لگے اور جواباً فرمایا: خدا کی قسم! اے ابو بشر! میں چاہتا ہوں کہ میں راکھ ہو جاؤں اور اس میں سے تھوڑی مقدار بھی دنیا اور آخرت میں کبھی جمع نہ کی جائے۔ حضرت سیدنا صالح مری عَلَیْهِ رَحْمَةُ اللهِ الْوَلِيِّ فرماتے ہیں: خدا کی قسم! حضرت سیدنا عطاء رَحْمَةُ اللهِ تَعَالَى عَلَیْهِ نے مجھے بھی رُلا دیا اور میں جانتا ہوں کہ اس بات سے ان کا ارادہ قیامت کے دن مشکلات سے نجات حاصل کرنے کا ہے۔

سیدنا عطاء رَحْمَةُ اللهِ عَلَیْهِ کی دعا:

﴿8453﴾... حضرت سیدنا بشر بن منصور عَلَیْهِ رَحْمَةُ اللهِ الْوَلِيِّ بَيَان کرتے ہیں کہ حضرت سیدنا عطاء سلیمی عَلَیْهِ رَحْمَةُ اللهِ الْوَلِيِّ یوں دعا کیا کرتے تھے: اے میرے رب! دنیا میں میری غربت، قبر میں میری تنہائی اور کل (بروز قیامت) طویل عرصہ تیرے سامنے کھڑے ہونے کے وقت مجھ پر رحم فرما۔

وقتِ نزع بھی خوف:

﴿8454﴾... حضرت سیدنا عبد الواحد بن زید رَحْمَةُ اللهِ تَعَالَى عَلَیْهِ بَيَان کرتے ہیں کہ ہم حضرت سیدنا عطاء سلیمی عَلَیْهِ رَحْمَةُ اللهِ الْوَلِيِّ کے گھر گئے آپ اس وقت حالتِ نزع میں تھے۔ میں گہرے سانس لے رہا تھا تو آپ رَحْمَةُ اللهِ تَعَالَى عَلَیْهِ نے میری طرف دیکھ کر فرمایا: تمہیں کیا ہوا؟ میں نے عرض کی: آپ کی اس حالت کی وجہ سے۔ آپ رَحْمَةُ اللهِ تَعَالَى عَلَیْهِ نے فرمایا: خدا کی قسم! میں چاہتا ہوں کہ قیامت تک میری جان میرے گلے میں اٹکی رہے اس خوف سے کہ کہیں جہنم میں نہ بھیج دیا جاؤں۔

﴿8455﴾... حضرت سیدنا ابو فاطمہ مسکین رَحْمَةُ اللهِ تَعَالَى عَلَیْهِ بَيَان کرتے ہیں کہ حضرت سیدنا عطاء سلیمی عَلَیْهِ رَحْمَةُ اللهِ الْوَلِيِّ نے فرمایا: ہمیں یہ بات پہنچی ہے کہ شہوت اور نفسانی خواہشات علم، عقل اور بیان پر غالب آجاتی ہیں۔

﴿8456﴾... حضرت سیدنا سفیان بن عیینہ رَحْمَةُ اللهِ تَعَالَى عَلَیْهِ بَيَان کرتے ہیں کہ ہمیں کچھ لوگوں نے بتایا کہ جب لوگ حضرت سیدنا عطاء سلیمی عَلَیْهِ رَحْمَةُ اللهِ الْوَلِيِّ سے عرض کرتے: ہمارے لئے دعا فرمائیں۔ تو آپ رَحْمَةُ اللهِ

تَعَالَى عَلَيْهِ يَوْمٍ دَعَاكَرْتِ: اَللّٰهُمَّ! سِمْسَةَ نَارِاضٍ نَهْ هُونَا، اِغْرُ كَبْهِي نَارِاضٍ هُوَ جَاءَ تُوْ هَمِيْسَ مَعَاْفَ فَرْمَا دِيْنَا۔

اپنی تعریف پسند نہ کرنا:

﴿8457﴾... حضرت سیدنا حماد بن زید رَحْمَةُ اللهِ تَعَالَى عَلَيْهِ بَيَانِ كَرْتِي هِيْنَ كِهْ هَمْ اِيْكَ جَنَازِيْ سِيْ لُوْئِيْ اُوْر
حضرت سیدنا عطاء سَلِيْمِي عَلَيْهِ رَحْمَةُ اللهِ النَّقْوِيْ كِيْ كِهْرٍ دَاخِلِ هُوْ كُنِّيْ۔ جَبْ اَبْ رَحْمَةُ اللهِ تَعَالَى عَلَيْهِ نِيْ هَمِيْسَ دِيْ كِهَا تُو
هَمَارِيْ كَثْرَتِ دِيْ كِهْ كَرْ گُوِيَا اَبْ كُوْ يِيْ خَوْفِ هُوَا كِهِيْسَ اَبْ كِيْ نَفْسِ مِيْسَ بَرَا ئِيْ نَهْ اَجَا ئِيْ چِنَا نَجْ اَبْ رَحْمَةُ اللهِ تَعَالَى
عَلَيْهِ نِيْ يُوْمٍ دَعَا فَرْمَا ئِيْ: اِيْ اللّٰهُمَّ! دَعَلْ! هَمْ سِيْ نَارِاضٍ نَهْ هُونَا۔ پَهْرَ فَرْمَا يَا: مِيْسَ نِيْ حَضْرَتِ سِيْدِنَا جَعْفَرِ بْنِ زِيْدِ
رَحْمَةُ اللهِ تَعَالَى عَلَيْهِ كُوْ فَرْمَا تِيْ هُوِيْ سَنَا كِهْ اِيْكَ شَخْصِ كِسِيْ مَجْلِسِ كِيْ پَاسِ سِيْ كَزْرَا تُوْ دِهَا بِيْطْ كِيَا۔ لُوْ گُوْنِ نِيْ اَسِ
شَخْصِ كِيْ بَارِيْ مِيْسَ خِيْرِ كِيْ بَاتِيْسَ كِهِنَا شَرُوْعِ كَرْدِيْسَ، جَبْ وَهْ بِيْهْتِ زِيَادِهْ بَرُ هِيْ تُوْ وَهْ شَخْصِ كَهْرَا هُوَا اُوْر بُوْلَا: اِيْ
اللّٰهُمَّ! دَعَلْ! يِيْ لُوْ كِهْ مَجْهِيْ نِيْهِيْسَ جَانْتِيْ لِيْ كِنِ تُوْ مَجْهِيْ جَانْتَا هِيْ۔

جب گرج کی آواز سنتے۔۔۔!

﴿8458﴾... حضرت سیدنا ابراہیم بن یعقوب رَحْمَةُ اللهِ تَعَالَى عَلَيْهِ بَيَانِ كَرْتِي هِيْنَ كِهْ حَضْرَتِ سِيْدِنَا عَطَاءِ سَلِيْمِي
عَلَيْهِ رَحْمَةُ اللهِ النَّقْوِيْ جَبْ كَرَجِ كِيْ اَوَا زِ سِنْتِيْ تُوْ كَهْرِيْ هُوْتِيْ پَهْرَ بِيْطْ جَاتِيْ اُوْر اِيْنَا پِيْطِ پَكْرُ لِيْتِيْ كُوِيَا كِهْ دَرْدِيْهِ مِيْسَ
مِتَلَا عَوْرَتِ هُوْنِ اُوْر فَرْمَا تِيْ: لُگْتَا هِيْ كِهْ سَرْدِيَا اِنِيْ سِيْ پَهْلِيْ هِيْ مِيْسَ اِنْتِقَالِ كَرْ جَاؤْنِ كَا۔

﴿8459﴾... حضرت سیدنا عطاء سَلِيْمِي عَلَيْهِ رَحْمَةُ اللهِ النَّقْوِيْ بَيَانِ كَرْتِي هِيْنَ: مِيْسَ نِيْ حَضْرَتِ سِيْدِنَا جَعْفَرِ بْنِ زِيْدِ
عَبْدِيْ عَلَيْهِ رَحْمَةُ اللهِ النَّقْوِيْ سِيْ سَنَا كِهْ اِيْكَ شَخْصِ كِسِيْ قَوْمِ كِيْ پَاسِ سِيْ كَزْرَا تُوْ لُوْ كِهْ اَسِ كِيْ تَعْرِيْفِ كَرْنِيْ اُوْر اَسِيْ
اَسِ كِيْ تَعْرِيْفِ سَنَا نِيْ لُگِيْ، جَبْ وَهْ بِيْهْتِ زِيَادِهْ بَرُ هِيْ تُوْ وَهْ شَخْصِ مَهْرُ كِيَا اُوْر بُوْلَا: اِيْ اللّٰهُمَّ! دَعَلْ! اِغْرُ كِهْ يِيْ لُوْ كِهْ
مَجْهِيْ نِيْهِيْسَ جَانْتِيْ لِيْ كِنِ تُوْ مَجْهِيْ جَانْتَا هِيْ۔

قبر سے مشک کی خوشبو:

﴿8460﴾... حضرت سیدنا عطاء سَلِيْمِي عَلَيْهِ رَحْمَةُ اللهِ النَّقْوِيْ بَيَانِ كَرْتِي هِيْنَ كِهْ مِيْسَ نِيْ حَضْرَتِ سِيْدِنَا عَبْدُ اللهِ بْنِ
غَالِبِ عَلَيْهِ رَحْمَةُ اللهِ الْوَاْجِدِ كُوْ دِيْ كِهَا كِهْ وَهْ اِبْنِ اَشْعَثِ كِيْ پَاسِ اِنِيْ جُوْ كِهْ جُوَانَا كِيْ عِلَاقِيْ مِيْسَ لُوْ هِيْ كِيْ مَنْبَرِ پَرِ

موجود تھا اور اس کے ساتھی سفید کپڑے پہنے اور خوشبو لگائے اس کے پاس موجود تھے۔ آپ رَحْمَةُ اللَّهِ تَعَالَى عَلَيْهِ منبر پر چڑھ گئے اور کہا: ہم تم سے کس بات پر بیعت کریں؟ ابنِ اَشْعَثُ نے کہا: اللہ عَزَّوَجَلَّ کی کتاب اور رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی سنت پر۔ تو آپ رَحْمَةُ اللَّهِ تَعَالَى عَلَيْهِ نے اس کے ہاتھ پر بیعت کر لی۔ (شہادت کے بعد) آپ رَحْمَةُ اللَّهِ تَعَالَى عَلَيْهِ کی قبر سے مشک کی خوشبو آتی تھی۔

سیدنا حسن بصری رَحْمَةُ اللَّهِ عَلَيْهِ سے ملاقات:

﴿8461﴾... حضرت سیدنا عبدُ اللہ بن مبارک رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا عطاء رَحْمَةُ اللَّهِ عَلَيْهِ سے پوچھا گیا: کیا آپ حضرت سیدنا حسن بصری عَلَيْهِ رَحْمَةُ اللَّهِ الْقَوِي سے ملے ہیں؟ آپ رَحْمَةُ اللَّهِ عَلَيْهِ نے فرمایا: ایک مرتبہ حضرت سیدنا ابنِ عون رَحْمَةُ اللَّهِ تَعَالَى عَلَيْهِ کے ہمراہ جا کر ملا ہوں۔ حضرت سیدنا عبدُ اللہ بن مبارک رَحْمَةُ اللَّهِ تَعَالَى عَلَيْهِ فرماتے ہیں: لیکن انہوں نے حضرت سیدنا ابنِ عون رَحْمَةُ اللَّهِ تَعَالَى عَلَيْهِ کی ہمراہی کے بغیر کئی مرتبہ ملاقات کی ہے۔

﴿8462﴾... حضرت سیدنا حماد بن زید رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا عطاء رَحْمَةُ اللَّهِ تَعَالَى عَلَيْهِ سے پوچھا: کیا آپ کے پاس حضرت سیدنا انس رَضِيَ اللَّهُ تَعَالَى عَنْهُ سے مروی کوئی حدیث ہے؟ آپ رَحْمَةُ اللَّهِ تَعَالَى عَلَيْهِ نے فرمایا: فلاں شخص کے پاس چلے جاؤ۔ پھر آپ نے مجھے ایک شیخ کے پاس بھیج دیا اور حضرت سیدنا انس رَضِيَ اللَّهُ تَعَالَى عَنْهُ سے مروی کسی روایت کا اعتراف نہ کیا۔

سیدنا عطاء سلیمی رَحْمَةُ اللَّهِ عَلَيْهِ کی مرویات

حضرت سیدنا عطاء سلیمی عَلَيْهِ رَحْمَةُ اللَّهِ الْقَوِي نے حضرت سیدنا انس بن مالک رَضِيَ اللَّهُ تَعَالَى عَنْهُ اور ان کے زمانہ کو پایا لیکن ان سے کوئی حدیث روایت نہ کی اور آپ نے حضرت سیدنا حسن بصری، حضرت سیدنا عبدُ اللہ بن غالب حُدَّانِي، حضرت سیدنا مالک بن دینار اور حضرت سیدنا جعفر بن زید عبدی رَحْمَتُهُمُ اللَّهُ السَّلَام سے ملاقات کی اور ان کے واقعات اور روایات کو نقل کیا۔

جہنم سے آزادی ہی کافی ہے:

﴿8463﴾... سیدنا صالح مری عَلَيْهِ رَحْمَةُ اللَّهِ الْوَلِي بیان کرتے ہیں کہ حضرت سیدنا عطاء رَحْمَةُ اللَّهِ تَعَالَى عَلَيْهِ اللہ عَزَّوَجَلَّ سے جنت کا سوال نہیں کرتے تھے۔ میں نے ان سے کہا: مجھے سیدنا ابان بن ابو عیاش رَحْمَةُ اللَّهِ تَعَالَى عَلَيْهِ نے حضرت سیدنا

انس بن مالک رَضِيَ اللهُ تَعَالَى عَنْهُ سے مروی یہ حدیث بیان کی کہ حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ ارشاد فرماتا ہے: فرشتو! میرے بندے کا اعمال نامہ دیکھو، جسے تم دیکھو کہ اس نے جنت مانگی ہے تو میں نے اسے جنت عطا کی اور جسے دیکھو کہ اس نے جہنم سے پناہ مانگی ہے تو میں نے اسے جہنم سے نجات دی۔“ (۱) حضرت سیدنا عطاء رَحْمَةُ اللهِ تَعَالَى عَلَيْهِ نے مجھ سے فرمایا: میرے لئے یہی کافی ہے کہ اللہ عَزَّ وَجَلَّ مجھے جہنم سے نجات دے دے۔



حضرت سیدنا عتبہ بن ابان غلام رَحْمَةُ اللهِ عَلَيْهِ

ان عبادت گزار بزرگوں میں سے بہادر و سخی، تاریکی سے دور، شہادت اور کلام کی حفاظت کرنے والے حضرت سیدنا عتبہ بن ابان غلام عَلَيْهِ رَحْمَةُ اللهِ السَّلَام بھی ہیں۔ جن کے لئے پردے کو کھولا گیا، نرم فرش کو صاف کیا گیا اور ان سے تخفیف برتی گئی۔

غلام کہنے کی وجہ:

﴿8464﴾... حضرت سیدنا اسحاق بن ابراہیم ثَقَفِي عَلَيْهِ رَحْمَةُ اللهِ الْقَوِي بیان کرتے ہیں کہ حضرت سیدنا رِيَّاح قَيْسِي عَلَيْهِ رَحْمَةُ اللهِ الْقَوِي سے کسی شخص نے میری موجودگی میں پوچھا: اے ابو مہاجر! حضرت سیدنا عتبہ غلام عَلَيْهِ رَحْمَةُ اللهِ السَّلَام کو غلام کیوں کہا جاتا ہے؟ آپ رَحْمَةُ اللهِ تَعَالَى عَلَيْهِ نے جواب دیا: وہ مردوں میں سے نصف (یعنی غلام) تھے، لیکن ہم انہیں غلام اس لئے کہتے ہیں کہ وہ عبادت کے معاملے میں گروی غلام تھے۔

﴿8465﴾... حضرت سیدنا عَبِيدُ اللهِ بن محمد رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا عتبہ غلام عَلَيْهِ رَحْمَةُ اللهِ السَّلَام کا نام عتبہ بن ابان بن صَمْعَرِہ ہے۔ آپ اپنے والد ماجد سے پہلے وصال فرما گئے تھے۔

سیدنا حسن بصری رَحْمَةُ اللهِ عَلَيْهِ کے غم کے مشابہ:

﴿8466﴾... حضرت سیدنا حسین رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا عبد الواحد بن زید رَحْمَةُ اللهِ تَعَالَى عَلَيْهِ نے مجھ سے پوچھا: تم حضرت سیدنا عتبہ غلام عَلَيْهِ رَحْمَةُ اللهِ السَّلَام کے غم کو کس کے غم کے ساتھ تشبیہ

دیتے ہو؟ میں نے جواب دیا: حضرت سیدنا حسن بصری عَلَیْہِ رَحْمَةُ اللّٰهِ الْقَوِی کے غم کے ساتھ۔ حضرت سیدنا عبد الواحد بن زید رَحْمَةُ اللّٰهِ تَعَالٰی عَلَیْہِ نے فرمایا: خدا کی قسم! تم نے غلط نہیں کہا۔

حضرت سیدنا عتبہ رَحْمَةُ اللّٰهِ عَلَیْہِ کی دعا:

﴿8467﴾... حضرت سیدنا ریح قیس رَحْمَةُ اللّٰهِ تَعَالٰی عَلَیْہِ بیان کرتے ہیں: ایک مرتبہ حضرت سیدنا عتبہ غلام عَلَیْہِ رَحْمَةُ اللّٰهِ السَّلَام نے میرے پاس رات گزاری، میں نے سنا کہ آپ رَحْمَةُ اللّٰهِ تَعَالٰی عَلَیْہِ حالت سجدہ میں یوں دعا کر رہے تھے: اے اللہ عَزَّوَجَلَّ! عتبہ کا حشر پرندوں کے پوٹوں اور درندوں کے پیٹوں میں کرنا۔

حضرت سیدنا عتبہ رَحْمَةُ اللّٰهِ عَلَیْہِ کی شہادت:

﴿8468﴾... حضرت سیدنا مَخْلَد بن حسین رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں حضرت سیدنا عتبہ غلام، حضرت سیدنا یحییٰ واسطی اور حضرت مُشَہِرْمُ صَبَّی رَحْمَتُہُمُ اللّٰہُ السَّلَام کے ساتھ (جہاد کے لئے) نکلا، ہم نے مَصِیصَہ کے قلعہ میں قیام کیا۔ میں نے ایک رات خواب میں دیکھا کہ آسمان سے ایک فرشتہ اتر آیا جس کے پاس تین جنتی کفن تھے، فرشتے نے ایک کفن حضرت سیدنا عتبہ رَحْمَةُ اللّٰهِ تَعَالٰی عَلَیْہِ کو، ایک یحییٰ کو اور ایک کفن کسی اور شخص کو پہنایا۔ جب صبح ہوئی تو میں نے ان سب کو بلایا تاکہ ان کو اپنا خواب سناؤں۔ حضرت سیدنا عتبہ رَحْمَةُ اللّٰهِ تَعَالٰی عَلَیْہِ نے مجھ سے کہا: اے ابو محمد! خواب کا ذکر مت کرو۔ کچھ ماہ کے بعد میں ایک رات چار پائی پر سویا ہوا تھا کہ کسی نے مجھے حرکت دی، میں نے آنکھیں کھولیں دیکھا تو حضرت سیدنا عتبہ رَحْمَةُ اللّٰهِ تَعَالٰی عَلَیْہِ ہیں۔ میں نے کہا: کیا کام ہے؟ فرمایا: بیٹھو اور مجھے وہ خواب سناؤ۔ میں اٹھا اور آپ کو خواب سنا دیا۔ آپ رَحْمَةُ اللّٰهِ تَعَالٰی عَلَیْہِ نے اپنے ہاتھ اٹھائے اور کچھ کہا جسے میں سمجھا نہیں۔ پھر آپ رَحْمَةُ اللّٰهِ تَعَالٰی عَلَیْہِ واپس چلے گئے اور میں دوبارہ سو گیا۔ جب میں بیدار ہوا تو تنور والے نے تنور روشن کر لیا تھا۔ میں نے اپنے جانور کی زین کسی اور باہر آیا تو حضرت سیدنا عتبہ رَحْمَةُ اللّٰهِ تَعَالٰی عَلَیْہِ دروازے کے پاس بیٹھے تھے اور ان کے ہاتھ میں گھوڑے کی لگام تھی۔ (ہم وہاں سے چل پڑے) جب حلب پہنچے تو حضرت سیدنا عتبہ رَحْمَةُ اللّٰهِ تَعَالٰی عَلَیْہِ نے فرمایا: میرے لئے ایسا گھوڑا خریدو جسے دیکھ کر مشرکین غصے میں آجائیں۔ ہم (حلب) کے دروازے پر کھڑے رہے حتیٰ کہ والی حلب دروازہ کھول کر باہر آیا، حضرت

مشرخ رَحْمَةُ اللَّهِ تَعَالَى عَلَيْهِ پیدل تھے۔ اسی دوران ایک شخص دروازے پر اپنے ساتھ گھوڑا لئے کھڑا تھا اور پکار رہا تھا: اے ثور! میں اس کے قریب ہوا اور کہا: کیا تم ثور کی جگہ کسی اور کو نہیں دے سکتے؟ اس نے کہا: ہاں دے سکتا ہوں۔ تو حضرت مشرخ رَحْمَةُ اللَّهِ تَعَالَى عَلَيْهِ نے گھوڑا لیا اور اس پر سوار ہو گئے۔ ہم وہاں سے چلے حُتّٰی کہ اَذَنہ کے مقام پر پہنچے، وہاں ہمیں دشمنوں کے آثار نظر آئے۔ والی نے مجھ سے کہا: کون ہے جو ہمیں دشمنوں کی خبر دے؟ حضرت سیدنا عتبہ رَحْمَةُ اللَّهِ تَعَالَى عَلَيْهِ نے فرمایا: میں لاؤں گا۔ آپ رَحْمَةُ اللَّهِ تَعَالَى عَلَيْهِ اپنے کچھ ساتھیوں کے ساتھ دشمنوں کے نشانات دیکھتے چل پڑے۔ اچانک دشمنوں نے ان لوگوں پر حملہ کر دیا، صرف ایک شخص بچ کر ہم تک پہنچ سکا باقیوں کو دشمنوں نے شہید کر دیا۔ جب ہم وہاں پہنچے تو میں پہلا شخص تھا جس نے حضرت سیدنا عتبہ رَحْمَةُ اللَّهِ تَعَالَى عَلَيْهِ کا جسم دیکھا۔ آپ رَحْمَةُ اللَّهِ تَعَالَى عَلَيْهِ کو شہید کر کے سولی دی گئی تھی اور آپ کے سینے پر چھ یاسات نیزوں کے زخم تھے جبکہ آپ کا ہاتھ اپنی شرم گاہ پر تھا۔ میں نے آپ رَحْمَةُ اللَّهِ تَعَالَى عَلَيْهِ کو دفن کیا۔

سیدنا عتبہ رَحْمَةُ اللَّهِ عَلَيْهِ کا مقام:

حضرت سیدنا مَخْلَد رَحْمَةُ اللَّهِ تَعَالَى عَلَيْهِ مزید فرماتے ہیں: میں نے خواب میں ایک نوجوان کو دیکھا جو حضرت سیدنا عتبہ رَحْمَةُ اللَّهِ تَعَالَى عَلَيْهِ کے ایک سال بعد شہید ہوا تھا۔ میں نے اس سے پوچھا: اللہ عَزَّ وَجَلَّ نے تمہارے ساتھ کیا معاملہ فرمایا۔ کہا: اللہ عَزَّ وَجَلَّ نے مجھے شہدا کے ساتھ ملا دیا جنہیں رزق دیا جاتا ہے۔ میں نے اس سے کہا: مجھے حضرت سیدنا عتبہ رَحْمَةُ اللَّهِ تَعَالَى عَلَيْهِ اور ان کے ساتھیوں کے بارے میں بتاؤ جنہیں تم جانتے ہو۔ اس نے پوچھا: جو حُبَاب کے علاقہ میں شہید ہوئے تھے؟ میں نے کہا: ہاں وہی۔ اس نے جواب دیا: وہ آسمان والوں میں مشہور ہیں۔

پہلے شہادت پانے والے:

﴿8469﴾... حضرت سیدنا مَخْلَد بن حَسِین رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا عتبہ عَلَام عَلَيْهِ رَحْمَةُ اللَّهِ تَعَالَى عَلَيْهِ ہمارے پاس آئے، ہم نے ان سے پوچھا: آپ کس لئے آئے ہیں؟ آپ رَحْمَةُ اللَّهِ تَعَالَى عَلَيْهِ نے فرمایا: میں جنگ میں شرکت کرنے کے لئے آیا ہوں۔ میں نے کہا: آپ جیسا شخص بھی جہاد کرے گا؟ آپ رَحْمَةُ اللَّهِ تَعَالَى عَلَيْهِ نے فرمایا: میں نے خواب میں دیکھا کہ میں مَصِیصَہ جنگ میں آیا ہوں اور شہید ہو گیا ہوں۔

ایک دن گھڑ سواروں کی جماعت میں (جہاد) کا اعلان کیا گیا تو لوگ جمع ہونے لگے۔ حضرت سیدنا عتبہ رَضِيَ اللهُ تَعَالَى عَنْهُ اپنے کسی کام سے واپس لوٹ رہے تھے جیسے ہی بابِ جہاد سے داخل ہوئے تو ایک شخص ملا اور بولا: میں بیمار ہوں کیا آپ میرا گھوڑا اور ہتھیار لے کر جہاد کر سکتے ہیں؟ آپ رَضِيَ اللهُ تَعَالَى عَنْهُ نے فرمایا: جی ہاں۔ تو وہ شخص گھوڑے سے اتر آیا اور ہتھیار اور گھوڑا آپ کو دے دیا۔ آپ رَضِيَ اللهُ تَعَالَى عَنْهُ لوگوں کے ساتھ چل پڑے اور جب رومیوں سے مقابلہ ہوا تو آپ رَضِيَ اللهُ تَعَالَى عَنْهُ شہید ہونے والے پہلے شخص تھے۔

﴿8470﴾... حضرت سیدنا ابو جعفر احمد بن سہل بصری عَلِيهِ رَحْمَةُ اللهِ تَعَالَى بیان کرتے ہیں کہ میں نے حضرت سیدنا علی بن بَکَّار رَضِيَ اللهُ تَعَالَى عَنْهُ سے پوچھا: کیا آپ حضرت سیدنا عتبہ غلام عَلِيهِ رَحْمَةُ اللهِ تَعَالَى کی شہادت کے وقت موجود تھے؟ انہوں نے کہا: نہیں لیکن وہ حُبَاب کے علاقے میں شہید ہوئے تھے۔

گناہ کی یاد نے پسینہ پسینہ کر دیا:

﴿8471﴾... حضرت سیدنا ابو حسن بن سَعِيد رَضِيَ اللهُ تَعَالَى عَنْهُ بیان کرتے ہیں کہ ایک مرتبہ حضرت سیدنا عبد الواحد بن زید رَضِيَ اللهُ تَعَالَى عَنْهُ سردیوں کے دنوں میں شدید سردی میں حضرت سیدنا عتبہ غلام عَلِيهِ رَحْمَةُ اللهِ تَعَالَى سے قصائیوں کے مذبح خانے میں ملے۔ حضرت سیدنا عتبہ رَضِيَ اللهُ تَعَالَى عَنْهُ پسینے سے شرابور تھے۔ حضرت سیدنا عبد الواحد رَضِيَ اللهُ تَعَالَى عَنْهُ نے کہا: عتبہ! آپ رَضِيَ اللهُ تَعَالَى عَنْهُ نے جواباً کہا: جی۔ کہا: کیا مسئلہ ہے آخر اتنی سردی میں تمہیں پسینہ کیوں آرہا ہے؟ آپ رَضِيَ اللهُ تَعَالَى عَنْهُ نے کہا: ٹھیک ہوں، کوئی مسئلہ نہیں۔ حضرت سیدنا عبد الواحد رَضِيَ اللهُ تَعَالَى عَنْهُ نے کہا: مجھے ضرور بتاؤ کہ کیا بات ہے۔ آپ رَضِيَ اللهُ تَعَالَى عَنْهُ نے کہا: ٹھیک ہوں، کوئی مسئلہ نہیں۔ حضرت سیدنا عبد الواحد رَضِيَ اللهُ تَعَالَى عَنْهُ نے کہا: تمہارے اور میرے درمیان جو محبت اور بھائی چارہ ہے اسی حق سے مجھے بتادو۔ آپ رَضِيَ اللهُ تَعَالَى عَنْهُ نے فرمایا: خدا کی قسم! مجھے اپنا ایک گناہ یاد آ گیا جو میں نے اس جگہ میں کیا تھا، یہی وجہ ہے کہ آپ کو میری یہ حالت نظر آرہی ہے۔

آندھی چلنے پر خوف زدہ ہونا:

﴿8472﴾... حضرت سیدنا عبد القاہر بن عبد الرحیم عَلِيهِ رَحْمَةُ اللهِ تَعَالَى بیان کرتے ہیں کہ ایک مرتبہ بصرہ میں

سرخ آندھی چلی تو لوگ خوفزدہ ہو گئے، حضرت سیدنا عتبہ رَحْمَةُ اللهِ تَعَالَى عَلَيْهِ نے رونا شروع کر دیا اور فرمانے لگے: ہائے! میں تجھ پر جرأت کرتا ہوں اور چند قیراط (پیسوں) کی کھجوریں خریدتا ہوں۔

﴿8473﴾... حضرت سیدنا ابودعامہ زہرانی عَلَيْهِ رَحْمَةُ اللهِ تَعَالَى بِمِثْلِهِ بیان کرتے ہیں کہ ایک مرتبہ حضرت سیدنا عتبہ رَحْمَةُ اللهِ تَعَالَى عَلَيْهِ اپنے گھر میں چراغ کا فتیلہ بٹ رہے تھے اور ان کے اصحاب بھی ساتھ موجود تھے کہ سخت آندھی چل پڑی۔ میں آپ رَحْمَةُ اللهِ تَعَالَى عَلَيْهِ کے پاس آیا جبکہ آپ کو آندھی کے بارے میں خبر نہیں تھی، میں نے عرض کی: اے عتبہ! کیا آپ کو نہیں پتا کہ آج آسمان میں کیا ہے؟ آپ رَحْمَةُ اللهِ تَعَالَى عَلَيْهِ نے فتیلہ پھینک دیا اور کھڑے ہو گئے اور فرمانے لگے: ”اے عتبہ! تو اپنے رب پر جرأت کرتا اور چند قیراط کی کھجوریں خریدتا ہے۔“ اس دن آپ رَحْمَةُ اللهِ تَعَالَى عَلَيْهِ نے ایک قیراط (درہم کے چھٹے حصے) کی کھجوریں خریدی تھیں۔

خواہش پوری نہ کی:

﴿8474﴾... حضرت سیدنا ریاح قیس رَحْمَةُ اللهِ تَعَالَى عَلَيْهِ بیان کرتے ہیں کہ میں حضرت سیدنا عتبہ غلام عَلَيْهِ رَحْمَةُ اللهِ تَعَالَى عَلَيْهِ کے ساتھ تھا کہ آپ نے چند قیراط کی کھجوریں خریدیں، جب مغرب کا وقت ہوا تو سخت آندھی چل پڑی۔ حضرت سیدنا عتبہ رَحْمَةُ اللهِ تَعَالَى عَلَيْهِ نے فرمایا: الہی! ایک سال سے مجھے کھجوریں کھانے کی خواہش تھی لیکن میں نے نہیں کھائیں، اب میں نے اپنی خواہش پوری کرنے کے لئے کھجوریں لی ہیں مجھے لگتا ہے کہ تو اس پر میری پکڑ کر ناپا جاتا ہے لہذا میں انہیں نہیں کھاتا۔ پھر آپ نے انہیں صدقہ کر دیا۔

سیدنا عتبہ رَحْمَةُ اللهِ عَلَيْهِ کی غذا:

﴿8475﴾... حضرت سیدنا بکر رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا عتبہ غلام عَلَيْهِ رَحْمَةُ اللهِ تَعَالَى عَلَيْهِ آٹا لیتے اور اس میں پانی ملا کر اسے گوندتے اور پھر اسے دھوپ میں رکھ کر خشک کر لیتے۔ رات آتی تو اس میں سے ایک لقمہ کھا لیتے اور اُس مٹکے سے پانی کا پیالہ بھر کر پیتے جو دھوپ میں رکھا ہوتا۔ آپ کی باندی نے عرض کی: آپ آٹا مجھے دے دیا کریں میں روٹی بنا دیا کروں گی اور آپ کے لئے پانی ٹھنڈا کر دیا کروں گی۔ آپ رَحْمَةُ اللهِ تَعَالَى عَلَيْهِ نے اس سے فرمایا: اے فلاں کی ماں! میں نے اپنے آپ سے بھوک کی شدت کو ختم کر دیا ہے۔

﴿8476﴾... حضرت سیدنا عبد اللہ بن فرج عابد رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا عتبہ رَحْمَةُ اللَّهِ تَعَالَى عَلَيْهِ آٹا گوند کر دھوپ میں خشک کر لیتے پھر اسے کھاتے اور فرماتے: روٹی کا ایک ٹکڑا اور نمک ہی کھاؤ تاکہ آخرت میں بھنا ہوا گوشت اور پاکیزہ کھانا ملے۔

ایک ٹکڑے سے سحری:

﴿8477﴾... حضرت سیدنا سلمہ قراء رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا عتبہ غلام عَلَيْهِ رَحْمَةُ اللَّهِ تَعَالَى بَصْرہ کے عبادت گزار اور روٹی کے ایک ٹکڑے پر گزارہ کرنے والوں میں سے تھے۔ آپ رَحْمَةُ اللَّهِ تَعَالَى عَلَيْهِ اپنے نفس کی قوت کے لئے روٹی کے 60 ٹکڑے بنا کر رکھ لیتے اور ایک ٹکڑے سے افطاری اور ایک سے سحری کرتے۔ آپ رَحْمَةُ اللَّهِ تَعَالَى عَلَيْهِ لگا تار روزے رکھا کرتے اور ساحلوں اور ویرانوں میں رہا کرتے تھے۔

ایک پیسہ کل سرمایہ:

﴿8478﴾... سیدنا ابو عمر بصری عَلَيْهِ رَحْمَةُ اللَّهِ تَعَالَى بَيَان کرتے ہیں کہ حضرت سیدنا عتبہ رَحْمَةُ اللَّهِ تَعَالَى عَلَيْهِ کا کل سرمایہ ایک پیسہ تھا۔ آپ رَحْمَةُ اللَّهِ تَعَالَى عَلَيْهِ اس سے کھجور کے پتے خریدتے اور ان سے ٹوکری بنا کر تین پیسے کی بیچ دیتے پھر ایک پیسہ صدقہ کر دیتے، ایک پیسہ رکھ لیتے اور ایک پیسے سے افطاری کے لئے کچھ خرید لیتے۔ حضرت سیدنا ابو یوسف رَحْمَةُ اللَّهِ تَعَالَى عَلَيْهِ بَيَان کرتے ہیں کہ میرے خیال سے اس وقت ایک دانق (درہم کا چھٹا حصہ) تین بڑے پیسوں کے برابر تھا۔

میرے لئے یہی کافی ہے:

﴿8479﴾... بنو راسب کے ایک عابد حضرت سیدنا محمد بن مَسْثُور عَلَيْهِ رَحْمَةُ اللَّهِ تَعَالَى بَيَان کرتے ہیں کہ حضرت سیدنا عتبہ غلام عَلَيْهِ رَحْمَةُ اللَّهِ تَعَالَى ہمارے ہاں آئے۔ شام ہوئی تو میں نے اپنے ساتھیوں سے کہا: ایک درہم کا گوشت خریدو اور حضرت سیدنا عتبہ رَحْمَةُ اللَّهِ تَعَالَى عَلَيْهِ کے لئے سبکباج (گوشت اور سرکہ ملا کر تیار کیا جانے والا ایک سالن) تیار کرو تاکہ آپ رَحْمَةُ اللَّهِ تَعَالَى عَلَيْهِ رات کا کھانا کھائیں۔ جب عشاء کی نماز پڑھی تو ہم نے آپ رَحْمَةُ اللَّهِ تَعَالَى عَلَيْهِ کو وہاں نہ پایا۔ میں نے ساتھیوں سے کہا: انہیں تلاش کرو۔ جب آپ کو تلاش کیا گیا تو آپ ایک گھر میں ملے، آپ کے پاس ستو کا آٹا تھا جسے آپ نے ایک پرانے کپڑے کے ٹکڑے میں رکھا اور اس پر پانی ڈال کر کھانے

لگے اور آپ کی دونوں آنکھوں سے آنسو جاری تھے۔ میں نے کہا: سُبْحَانَ اللَّهِ! آپ کے بھائیوں نے آپ کے لئے کھانا تیار کیا ہے (اور آپ یہ کھا رہے ہیں)۔ آپ نے فرمایا: میرے لئے یہی کافی ہے۔

نفس کو گوشت نہ کھلایا:

﴿8480﴾... حضرت سیدنا ابو عبد اللہ احمد بن عطاء یروعی عَلَیْهِ رَحْمَةُ اللَّهِ تَقْوَى بِيَانِ كَرْتِهِ هِيَ كَمْ حَضْرَتِ سَيِّدُنَا عْتَبَةَ غَلَامٍ عَلَیْهِ رَحْمَةُ اللَّهِ اَسْلَمَ نَظَرَ نَفْسَ مِنْ غُوشَتِ كَمْ مَعَالِ فِي جَهْلُ كَرْتِهِ اَوَّلِ اسَ مِنْ كَمَا: كَمْ عَرَصَ كَمْ لَمْ مَجْ مِنْ دَوْرٍ هُوَ جَا۔ اَبُو رَحْمَةُ اللَّهِ تَعَالَى عَلَیْهِ كَمْ نَفْسٍ بَرَابِرٍ سَاتِ سَالَ تَكْ اَبُو سَ مِنْ جَهْلُ تَارَ هَاتِحِي كَمْ سَاتُوْسِ سَالَ اَبُو رَحْمَةُ اللَّهِ تَعَالَى عَلَیْهِ نَظَرَ دَانِقٍ لَمْ اَوْرَ حَضْرَتِ سَيِّدُنَا عَبْدِ الْوَاحِدِ بْنِ زَيْدٍ رَحْمَةُ اللَّهِ تَعَالَى عَلَیْهِ كَمْ اَصْحَابِ مِنْ سَ مِنْ اَبُو اَبُو نَانَ بَانِي دَوْسِ كَمْ پَاسِ كَمْ اَوْرَ كَمَا: اَءِ مِيْرَ بَهَائِي! مِيْرَ نَفْسِ سَاتِ سَالَ مِنْ غُوشَتِ كَمْ لَمْ مَجْ مِنْ جَهْلُ رَهَا هُوَ اَوْرَ مِنْ اَبُو نَفْسٍ مِنْ حَيَا كَرْتَهُ هُوَ كَمْ كَبِ تَكْ اَسَ ثَالِثًا هُوَ؟ تَمْ اَسَ دَانِقٍ دَانِقِ كَمْ بَدَلِ مِيْرَ لَمْ رُوْثِيَا اَوْرَ غُوشَتِ كَا اَبُو كَلْرَا لَ اَوْرَ۔ جَبِ وَهُوَ كَهَانَا لَيَا تُوَا سِيَ دَوْرَانِ اَبُو بَجْ اَكْبَا۔ اَبُو رَحْمَةُ اللَّهِ تَعَالَى عَلَیْهِ نَظَرَ اَسَ مِنْ فَرَمَا: تَمْ فَلَا كَمْ بِيْطُ هُوْنَا اَوْرَ تَهْمَارَ اَوْرَ بَحِي فُوْتِ هُوْجَكِ هِيَ؟ لَمْ كَمْ نَ جَوَابِ دِيَا: هَا۔ اَبُو رَحْمَةُ اللَّهِ تَعَالَى عَلَیْهِ رُوْنِ لَگَ اَوْرَ اَسَ كَمْ سِرِّرِ هَاتِهِ پَهِيْرَتِهِ هُوْءَ فَرَمَا: دُنْيَا مِنْ مِيْرِي اَنْكُهَوْنَ كِي تَهْنُوكِ يَهْ هُوَ كَمْ مِيْرِي خَوَاهِشِ (بَعْنِي كَهَانَا) اَسَ يَتِيْمِ كَمْ پِيْطِ مِنْ جَا۔ يَهْ كَمْ كَرُوْهُ كَهَانَا اَسَ دَءِ دِيَا پَهْرِ اَبُو رَحْمَةُ اللَّهِ تَعَالَى عَلَیْهِ نَظَرَ يَهْ اَيْتِ تَلَاوْتِ فَرَمَائِي:

وَيُطْعَمُونَ الطَّعَامَ عَلَى حُبِّهِمْ مُسْكِنِينَ وَبِئْتِيًّا
وَ اَسِيْرًا ﴿٨﴾ (پ: ۲۹، الدھر: ۸)

ترجمہ کنز الایمان: اور کھانا کھلاتے ہیں اس کی محبت پر مسکین اور یتیم اور اسیر (قیدی) کو۔

ٹو کر بنانے کا پیشہ:

﴿8481﴾... حضرت سیدنا مَخْلَدُ بْنُ حَسَنِ رَحْمَةُ اللَّهِ تَعَالَى عَلَیْهِ بِيَانِ كَرْتِهِ هِيَ كَمْ حَضْرَتِ سَيِّدُنَا عْتَبَةَ رَحْمَةُ اللَّهِ تَعَالَى عَلَیْهِ هَمَارَ سَا تَهْ حَضْرَتِ سَيِّدُنَا هَشَامِ بْنِ حَسَنِ رَحْمَةُ اللَّهِ تَعَالَى عَلَیْهِ كَمْ دَرَوَا زَءِ كَمْ پَاسِ بِيْطَا كَرْتِهِ تَهْ۔ اَبُو دِنِ حَضْرَتِ سَيِّدُنَا عْتَبَةَ رَحْمَةُ اللَّهِ تَعَالَى عَلَیْهِ نَظَرَ نَظَرَ هَمْ مِنْ فَرَمَا: مَجْهُ وَهُوَ شَخْصٌ اَجْحَا نَهِيْسُ لَگْتَا جَسَ كَمْ هَاتِهِ مِنْ كُوْنِي

ہنر نہ ہو۔ ہم نے عرض کی: آپ ہمارے ساتھ بیٹھتے ہیں اور ہم نے کبھی آپ کو کوئی کام کرتے نہیں دیکھا۔ آپ رَحْمَةُ اللَّهِ تَعَالَى عَلَيْهِ نے فرمایا: کیوں نہیں! میرا کل سرمایہ ایک طسوج (درہم کا چوبیسواں حصہ) ہے میں اس سے کھجور کے پتے خریدتا ہوں اور اس سے ٹوکری بناتا ہوں اور تین طسوج کی بیچ دیتا ہوں۔ ایک طسوج اپنے پاس رکھ لیتا ہوں اور ایک قیراط سے اپنے لئے کھانا خرید لیتا ہوں۔

دو فلس یا ایک درہم زادِ راہ:

﴿8482﴾... حضرت سیدنا ابو ربیعہ رَحْمَةُ اللَّهِ تَعَالَى عَلَيْهِ بیان کرتے ہیں کہ مجھے غالباً ایک عَزْرِي شخص نے بتایا کہ حضرت سیدنا عتبہ رَحْمَةُ اللَّهِ تَعَالَى عَلَيْهِ واسط میں اپنے دوست کے پاس گئے تو آپ کا زادِ راہ دو فلس (تہائی درہم) تھا۔

﴿8483﴾... حضرت سیدنا خالد بن خِدَاش رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے اپنے بہت سے ساتھیوں سے سنا کہ حضرت سیدنا عتبہ رَحْمَةُ اللَّهِ تَعَالَى عَلَيْهِ کا ایک دوست واسط میں تھا۔ آپ رَحْمَةُ اللَّهِ تَعَالَى عَلَيْهِ بصرہ سے ایک درہم کا زادِ راہ لے کر نکلتے تھے کہ اپنے دوست کے پاس واسط پہنچ جاتے۔

ایک لقمہ بھی نہ کھایا:

﴿8484﴾... حضرت سیدنا مسلم عَمَّادِی قَدِيسِ سُرَّكَ الثُّورَانِی فرماتے ہیں کہ ایک مرتبہ حضرت سیدنا صالح مَرِي، حضرت سیدنا عبد الواحد بن زید، حضرت سیدنا عتبہ غلام اور حضرت سیدنا سلمہ اَسْوَارِی عَلَيْهِمُ الرِّحْمَةُ ہمارے ہاں ساحل پر اترے تو میں نے ان کے لئے ایک رات کھانا تیار کیا اور انہیں کھانے پر بلایا، وہ لوگ آئے جب میں نے ان کے آگے کھانا رکھا تو اتنے میں ایک شخص کی آواز آئی جو ساحل سمندر سے آواز بلند یہ شعر کہتے ہوئے گزر رہا تھا:

وَتَلَّهَيْكَ عَنْ دَارِ الْخُلُودِ مَطَاعِمَ وَكَدَّ نَفْسِ غَيْهَا غَيْرُ نَافِعِ

ترجمہ: کھانوں نے تمہیں ابدی گھر سے غافل کر رکھا ہے اور لذتِ نفس کی گرہی نفع مند نہیں۔

یہ سن کر حضرت سیدنا عتبہ غلام رَحْمَةُ اللَّهِ تَعَالَى عَلَيْهِ نے ایک چیخ ماری اور غش کھا کے گر پڑے اور لوگ رونے لگے اور ہم نے کھانا اٹھالیا، خدا کی قسم! انہوں نے اس میں سے ایک لقمہ بھی نہیں کھایا۔

اہل جنت کا دسترخوان یاد کر کے رونا:

﴿8485﴾... حضرت سیدنا سَجْفِ بن منظور عَلَيْهِ رَحْمَةُ اللَّهِ الْغَفُورِ بیان کرتے ہیں کہ حضرت سیدنا عبد الواحد عَلَيْهِ رَحْمَةُ اللَّهِ

اللہ الواحد نے کھانا تیار کیا اور اپنے دوستوں کو کھانے کے لئے بلایا، حضرت سیدنا عتبہ رَحْمَةُ اللَّهِ تَعَالَى عَلَيْهِ بھی ان میں شامل تھے۔ حضرت سیدنا عتبہ رَحْمَةُ اللَّهِ تَعَالَى عَلَيْهِ کے علاوہ باقی لوگ کھانا کھانے میں مصروف ہو گئے جبکہ آپ لوگوں کی خدمت کرنے کے لئے وہاں کھڑے ہو گئے۔ ایک شخص نے حضرت سیدنا عتبہ رَحْمَةُ اللَّهِ تَعَالَى عَلَيْهِ کی طرف دیکھا کہ ان کی آنکھوں سے آنسو بہ رہے ہیں، وہ شخص خاموش رہا اور کھانا کھانے میں مصروف ہو گیا پھر جب سب لوگ کھانے سے فارغ ہو کر الگ ہو گئے تو اس شخص نے حضرت سیدنا عبد الواحد رَحْمَةُ اللَّهِ تَعَالَى عَلَيْهِ کو حضرت سیدنا عتبہ رَحْمَةُ اللَّهِ تَعَالَى عَلَيْهِ کے بارے میں جو دیکھا تھا بتا دیا۔ حضرت سیدنا عبد الواحد رَحْمَةُ اللَّهِ تَعَالَى عَلَيْهِ نے حضرت سیدنا عتبہ رَحْمَةُ اللَّهِ تَعَالَى عَلَيْهِ سے پوچھا: میرے والد آپ پر قربان! آپ کیوں رو رہے تھے جبکہ دیگر لوگ کھانا کھا رہے تھے؟ آپ رَحْمَةُ اللَّهِ تَعَالَى عَلَيْهِ نے فرمایا: مجھے اہل جنت کا دسترخوان اور ان کے قریب کھڑے خدام یاد آ گئے تھے۔ یہ سن کر حضرت سیدنا عبد الواحد رَحْمَةُ اللَّهِ تَعَالَى عَلَيْهِ نے ایک سسکی لی اور بے ہوش ہو کر گر پڑے۔

بھی شکم سیر نہ ہوئے:

حضرت سیدنا سحیف رَحْمَةُ اللَّهِ تَعَالَى عَلَيْهِ بیان کرتے ہیں کہ مجھے حضرت سیدنا حصین بن قاسم رَحْمَةُ اللَّهِ تَعَالَى عَلَيْهِ نے بتایا: میں نے اس دن کے بعد سے کبھی نہیں دیکھا کہ حضرت سیدنا عبد الواحد رَحْمَةُ اللَّهِ تَعَالَى عَلَيْهِ نے کسی کو اپنے گھر کھانے پر بلایا ہو، آپ رَحْمَةُ اللَّهِ تَعَالَى عَلَيْهِ کھانا بھوک سے کم کھاتے اور پانی خواہش سے کم پیتے اور کبھی ہنسنے میں دانت ظاہر نہ کئے حتیٰ کہ وصال فرما گئے۔

سیدنا عتبہ رَحْمَةُ اللَّهِ تَعَالَى عَلَيْهِ کا لباس:

حضرت سیدنا عتبہ رَحْمَةُ اللَّهِ تَعَالَى عَلَيْهِ نے بھی خود سے اللہ عَزَّ وَجَلَّ کے لئے عہد کر لیا تھا کہ وہ بھوک سے کم کھائیں گے، خواہش سے کم پیئیں گے اور دن و رات میں تھوڑی دیر کے لئے سوئیں گے۔ آپ کے ساتھیوں میں سے کسی نے کہا: اے عتبہ! آپ رات میں نہیں سوتے لہذا دن میں ان وقتوں میں سو جایا کریں جن میں نماز پڑھنا جائز نہیں ہے اس طرح تھوڑی دیر سونے کا آپ کا عہد بھی پورا رہے گا۔ آپ رَحْمَةُ اللَّهِ تَعَالَى عَلَيْهِ نے فرمایا: اے ابو عبد اللہ! میں ایسی صورت میں تو اپنے اور اللہ عَزَّ وَجَلَّ کے مابین حیلہ تلاش کرنے والا ہوں گا، میں دن میں سوؤں

گانہ رات میں گمریہ کہ نیند مجھ پر غالب آجائے۔ حضرت سیدنا سبغ رَحْمَةُ اللَّهِ تَعَالَى عَلَيْهِ فرماتے ہیں: میں جب انہیں دیکھتا تو وہ مجھے انتہائی غمگین دکھائی دیتے اور وہ نیند کے غلبہ کے وقت ہی سوتے۔ آپ رَحْمَةُ اللَّهِ تَعَالَى عَلَيْهِ کپڑوں کے نیچے بالوں کا لباس پہنتے تھے اور جب جمعہ کا دن آتا تو بالوں کا لباس اتار دیتے اور اچھا لباس پہن لیتے۔

﴿8486﴾... حضرت سیدنا ابراہیم بن عبد الرحمن بن مہدی عَلَيْهِ رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا یوسف بن عطیہ رَحْمَةُ اللَّهِ تَعَالَى عَلَيْهِ سے پوچھا: حضرت سیدنا عتبہ رَحْمَةُ اللَّهِ تَعَالَى عَلَيْهِ کیسا لباس پہنتے تھے؟ کہا: آپ رَحْمَةُ اللَّهِ تَعَالَى عَلَيْهِ خاکستری رنگ کی دو چادریں پہنتے جن میں ایک باندھ لیتے اور دوسری اوڑھ لیتے تھے، جب انہیں کوئی دیکھتا تو کسان سمجھتا۔ حضرت سیدنا ابراہیم رَحْمَةُ اللَّهِ تَعَالَى عَلَيْهِ مزید بیان کرتے ہیں کہ حضرت سیدنا عتبہ رَحْمَةُ اللَّهِ تَعَالَى عَلَيْهِ قبیلہ غوذ کے شرفاء میں سے تھے اور عربی تھے۔

سیدنا عتبہ رَحْمَةُ اللَّهِ عَلَيْهِ کا تقویٰ:

﴿8487﴾... حضرت سیدنا ابوالس رَحْمَةُ اللَّهِ تَعَالَى عَلَيْهِ بیان کرتے ہیں کہ مجھ سے حضرت سیدنا عتبہ رَحْمَةُ اللَّهِ تَعَالَى عَلَيْهِ نے فرمایا: قریب ہے کہ تم مجھے نہ دیکھو۔ میں نے عرض کی: کس جرم سے؟ کس گناہ کے سبب؟ آپ رَحْمَةُ اللَّهِ تَعَالَى عَلَيْهِ نے فرمایا: قریب ہے کہ زمین مجھے نکل لے۔ میں نے عرض کی: کس جرم کی وجہ سے؟ فرمایا: میں نے اپنے بھائی کو دیکھا کہ اس نے مجھ سے کہا: عتبہ! تم دو چادروں میں ہو؟ تم ایسی نعمت میں ہو؟ تو میں نے کہا: اگر میں نے ان دو چادروں میں سے ایک تمہیں نہ دی تو میرا گمان ہے کہ زمین مجھے نکل لے گی۔

﴿8488﴾... حضرت سیدنا ریاح قیس رَحْمَةُ اللَّهِ تَعَالَى عَلَيْهِ بیان کرتے ہیں کہ مجھ سے حضرت سیدنا عتبہ رَحْمَةُ اللَّهِ تَعَالَى عَلَيْهِ نے فرمایا: اے ریاح! جب بھی میرا نفس مجھے کلام کرنے کا کہتا ہے میں کلام کرتا ہوں تو کتنا برا ہوں میں۔ اے ریاح! اس نفس نے ایسی جگہ (یعنی میدان محشر میں) کھڑا ہونا ہے جہاں یہ فضولیات سے طویل خاموشی پر رشتک کرے گا۔

سیدنا عتبہ رَحْمَةُ اللَّهِ عَلَيْهِ کی عاجزی:

﴿8489﴾... حضرت سیدنا احمد بن زہیر مروزی عَلَيْهِ رَحْمَةُ اللَّهِ تَعَالَى عَلَيْهِ بیان کرتے ہیں کہ ایک مرتبہ حضرت سیدنا عتبہ رَحْمَةُ اللَّهِ تَعَالَى عَلَيْهِ لوگوں کے ساتھ کشتی میں سوار ہوئے۔ ملاح نے کشتی میں سے کسی کو سیدھا بٹھانے کا ارادہ کیا تو

اسے حضرت سیدنا عتبہ رَحْمَةُ اللهِ تَعَالَى عَلَيْهِ سے بڑھ کر کوئی حقیر نظر نہ آیا۔ اس نے آپ رَحْمَةُ اللهِ تَعَالَى عَلَيْهِ کے پہلو پر ہاتھ مارا اور کہا: سیدھے ہو کر بیٹھو۔ اس پر آپ رَحْمَةُ اللهِ تَعَالَى عَلَيْهِ نے بطور عاجزی فرمایا: خدا کا شکر ہے کہ اس نے مجھ سے بڑھ کر کسی اور کو حقیر نہ جانا۔

حکایت: سیدنا عتبہ عَلَيْهِ الرَّحْمَةُ اور امیر بصرہ

﴿8490﴾... حضرت سیدنا ابو مجرَّب بن قحزم عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ امیر بصرہ سلیمان بن علی نے اپنے ساتھیوں میں کسی سے کہا: تمہاری ہلاکت ہو! کہاں ہے عتبہ کہ اس کے سبب بصرہ کے لوگ فتنے میں پڑے ہیں؟ سلیمان اپنے لشکر کے ساتھ نکلا حتیٰ کہ قبرستان میں پہنچ گیا اور حضرت سیدنا عتبہ رَحْمَةُ اللهِ تَعَالَى عَلَيْهِ کے قریب کھڑا ہو گیا۔ آپ رَحْمَةُ اللهِ تَعَالَى عَلَيْهِ سر جھکائے ہاتھ میں لکڑی لئے زمین کرید رہے تھے اور سلیمان کے قریب کھڑے ہونے سے بے خبر تھے۔ سلیمان نے سلام کیا۔ آپ نے جواب دیتے ہوئے کہا: وَعَلَيْكُمْ السَّلَامُ وَرَحْمَةُ اللهِ وَبَرَكَاتُهُ۔ سلیمان نے پوچھا: اے عتبہ! آپ کیسے ہیں؟ فرمایا: میں دو حالتوں کے درمیان ہوں۔ سلیمان نے پوچھا: وہ کون سی حالتیں ہیں؟ آپ نے فرمایا: اللهُ عَزَّ وَجَلَّ کے سامنے اچھی حالت میں پیش ہوں گا یا بری حالت میں۔ پھر آپ رَحْمَةُ اللهِ تَعَالَى عَلَيْهِ نے سر جھکا لیا اور زمین کریدنا شروع کر دی۔ سلیمان بن علی نے کہا: میرا خیال ہے کہ عتبہ اپنے نفس کی حفاظت میں لگے ہیں اور انہیں اس بات کی کوئی پروا نہیں کہ ہم کس حال میں صبح و شام کرتے ہیں۔ پھر سلیمان نے کہا: اے عتبہ! میں تمہیں دو ہزار درہم دیتا ہوں۔ آپ نے فرمایا: اے امیر! میں انہیں اس شرط پر قبول کرتا ہوں کہ آپ اس کے ساتھ میری ایک حاجت بھی پوری کریں۔ سلیمان نے خوش ہوتے ہوئے کہا: ہاں بتاؤ! تمہاری کیا حاجت ہے؟ فرمایا: مجھے ان درہم سے معاف ہی رکھئے۔ سلیمان نے کہا: ٹھیک ہے میں نے تمہاری حاجت پوری کی۔ پھر سلیمان حضرت سیدنا عتبہ رَحْمَةُ اللهِ تَعَالَى عَلَيْهِ کے پاس سے روتے ہوئے واپس لوٹ آیا اور یوں کہہ رہا تھا: عتبہ نے ہمیں عاجز کر دیا ہے۔

امیر بصرہ کے گزرنے کا علم نہ ہوا:

﴿8491﴾... حضرت سیدنا ابو حفص رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا عتبہ رَحْمَةُ اللهِ تَعَالَى عَلَيْهِ اپنے

ایک قریبی سے راستے میں گفتگو کر رہے تھے جبکہ وہ ان کی بات پر دھیان نہیں دے رہا تھا۔ آپ رَحْمَةُ اللهِ تَعَالَى عَلَيْهِ نے اُس سے کہا: کیا تم مجھ سے بات نہیں کرنا چاہتے؟ اُس نے کہا: کیا آپ نے نہیں دیکھا کہ بصرہ کا امیر اپنے ساتھیوں کے ساتھ گزرا ہے؟ آپ رَحْمَةُ اللهِ تَعَالَى عَلَيْهِ نے فرمایا: مجھے نہیں معلوم۔

اپنے آپ میں مشغول:

﴿8492﴾... ایک شخص نے حضرت سیدنا عبد الواحد بن زید رَحْمَةُ اللهِ تَعَالَى عَلَيْهِ سے پوچھا: اے ابو عبیدہ! کیا آپ کسی ایسے شخص کو جانتے ہیں جو راستے میں چل رہا ہو اور اپنی حالت میں بہت زیادہ مشغول ہونے کے سبب لوگوں سے بے خبر ہو؟ آپ نے فرمایا: میں صرف ایسے ایک ہی شخص کو جانتا ہوں جو ابھی یہاں آنے والا ہے۔ کچھ دیر گزری تھی کہ حضرت سیدنا عتبہ رَحْمَةُ اللهِ تَعَالَى عَلَيْهِ داخل ہوئے، آپ بازار کے راستے سے گزر کر آئے تھے۔ حضرت سیدنا عبد الواحد رَحْمَةُ اللهِ الْوَاحِدِ نے پوچھا: اے عتبہ! راستے میں کسے دیکھا اور کس سے ملاقات ہوئی؟ حضرت سیدنا عتبہ رَحْمَةُ اللهِ تَعَالَى عَلَيْهِ نے فرمایا: میں نے راستے میں کسی کو نہیں دیکھا۔

گرمی کا احساس نہ کرتے:

﴿8493﴾... حضرت سیدنا عبد الواحد رَحْمَةُ اللهِ الْوَاحِدِ بیان کرتے ہیں کہ حضرت سیدنا عتبہ رَحْمَةُ اللهِ تَعَالَى عَلَيْهِ جمعہ کے دن مسجد تشریف لاتے جبکہ لوگ سایہ دار جگہیں پکڑ چکے ہوتے تو آپ رَحْمَةُ اللهِ تَعَالَى عَلَيْهِ کنکریوں والی جگہ ہی کھڑے ہو جاتے اور دھوپ سے بچنے کے لئے کوئی آڑ نہ لیتے پھر آپ رَحْمَةُ اللهِ تَعَالَى عَلَيْهِ اسی جگہ قیام اور طویل سجدہ فرماتے۔ حضرت سیدنا عبد الواحد رَحْمَةُ اللهِ الْوَاحِدِ فرماتے ہیں: میرا خیال ہے کہ حضرت سیدنا عتبہ رَحْمَةُ اللهِ تَعَالَى عَلَيْهِ کو گرمی کا احساس نہیں ہوتا تھا۔

رب تعالیٰ کی خفیہ تدبیر پر رونا:

﴿8494﴾... حضرت سیدنا ابو مہاجر ریح قیس رَحْمَةُ اللهِ الْوَاحِدِ بیان کرتے ہیں کہ حضرت سیدنا عتبہ رَحْمَةُ اللهِ تَعَالَى عَلَيْهِ نے فرمایا: اگر ہمیں موت کی تمنا کرنے سے منع نہ کیا گیا ہوتا تو میں ضرور موت کی تمنا کرتا۔ میں نے کہا: آپ موت کی تمنا کیوں کرتے؟ آپ رَحْمَةُ اللهِ تَعَالَى عَلَيْهِ نے فرمایا: اس میں میرے لئے دو اچھی خصلتیں ہیں۔ میں نے

پوچھا: وہ کیا ہیں؟ آپ رَحْمَةُ اللهِ تَعَالَى عَلَيْهِ نے فرمایا: (ایک تو) گناہ گاروں کی صحبت سے راحت مل جائے گی اور (دوسرا) نیکیوں کی صحبت ملنے کی امید ہوگی۔ پھر آپ رَحْمَةُ اللهِ تَعَالَى عَلَيْهِ رونے لگے اور فرمایا: میں اللہ عَزَّوَجَلَّ سے بخشش مانگتا ہوں اس بات کی جس سے میں امن میں نہیں ہوں کہ وہ مجھے اور شیطان کو ایک ہی لوہے کی زنجیر میں باندھ دے اور پھر مجھے اس کے ساتھ ہی جہنم میں ڈال دے۔ یہ کہہ کر آپ رَحْمَةُ اللهِ تَعَالَى عَلَيْهِ پر بے ہوشی طاری ہو گئی۔

چند پیسوں کے قرض پر رونا:

﴿8495﴾... حضرت سیدنا احمد بن خالد وَہِبِي عَلَيْهِ رَحْمَةُ اللهِ الْقَوِي بیان کرتے ہیں: میں نے اپنے کسی ساتھی سے سنا کہ حضرت سیدنا عتبہ غلام عَلَيْهِ رَحْمَةُ اللهِ السَّلَام پر بے ہوشی طاری ہوئی پھر جب انہیں افاقہ ہوا تو یوں فرمانے لگے: الہی! اس شخص پر رحم فرما جو تجھ پر جرات کرتا ہے اور قرض لے کر کھاتا ہے۔ لوگوں نے جب آپ کے قرض کو دیکھا تو آپ پر دو فلس (تہائی درہم) قرض تھا۔

غور و فکر کرنے والے:

﴿8496﴾... حضرت سیدنا جعفر بن محمد واسطی عَلَيْهِ رَحْمَةُ اللهِ الْقَوِي بیان کرتے ہیں کہ حضرت سیدنا عتبہ رَحْمَةُ اللهِ تَعَالَى عَلَيْهِ رات میں تین بار چیختے۔ عشاء کی نماز کے بعد گھٹنوں کے درمیان سر رکھ دیتے اور غور و فکر کرتے رہتے، جب رات کا پہلا پہر گزر جاتا تو زور سے چیخ مارتے پھر گھٹنوں پر سر رکھ کر غور و فکر کرتے رہتے حتیٰ کہ رات کا دوسرا پہر بھی گزر جاتا پھر زور سے چیخ مارتے اور گھٹنوں پر سر رکھ کر غور و فکر میں مشغول ہو جاتے جب سحر کا وقت ہوتا تو پھر زور سے چیخ مارتے۔ حضرت سیدنا احمد بن عبد الحواری عَلَيْهِ رَحْمَةُ اللهِ الْبَارِي کہتے ہیں کہ میں نے یہ بات حضرت عبد العزیز رَحْمَةُ اللهِ عَلَيْهِ کو بتائی تو انہوں نے مجھ سے کہا: میں نے یہ بات کسی بصری شخص سے کی تو اس نے کہا: تم ان کی چیخ کے بارے میں غور نہ کرو بلکہ دونوں چیخوں کے مابین جو معاملہ ہے اس کے بارے میں غور کرو۔

رات بھر ایک ہی تکرار:

﴿8497﴾... حضرت سیدنا سلیم حَنِيْفِ رَحْمَةُ اللهِ تَعَالَى عَلَيْهِ بیان کرتے ہیں کہ میں ایک رات حضرت سیدنا عتبہ رَحْمَةُ اللهِ تَعَالَى عَلَيْهِ کو دیکھتا رہا کہ وہ پوری رات صرف یہی کہتے رہے: اے اللہ عَزَّوَجَلَّ! اگر تو مجھے عذاب دے تب بھی میں تجھ سے محبت کرتا ہوں اور اگر تو مجھ پر رحم فرمائے تب بھی میں تجھ سے محبت کرتا ہوں۔ آپ رَحْمَةُ اللهِ

تَعَالَى عَلَيْهِ یہی کلمات کہتے اور روتے رہے حتیٰ کہ فجر کا وقت ہو گیا۔

﴿8498﴾... حضرت سیدنا محمد بن ہند مدینی رَحْمَةُ اللهِ عَلَيْهِ بیان کرتے ہیں کہ حضرت سیدنا عتبہ رَحْمَةُ اللهِ عَلَيْهِ نے ایک طویل رات میں نماز پڑھی پھر جب نماز سے فارغ ہوئے تو اپنا سراٹھایا اور عرض کی: اے میرے مالک! تو مجھے عذاب دے میں تب بھی تجھ سے محبت کرتا ہوں اور اگر تو مجھے بخش دے میں تب بھی تجھ سے محبت کرتا ہوں۔

بارگاہِ الہی میں پیش ہونے کا خوف:

﴿8499﴾... حضرت سیدنا عتبہ خَوَّاص رَحْمَةُ اللهِ عَلَيْهِ بیان کرتے ہیں کہ حضرت سیدنا عتبہ رَحْمَةُ اللهِ عَلَيْهِ کبھی کبھار مجھ سے ملنے آتے اور رات میرے پاس گزارتے۔ ایک مرتبہ آپ نے میرے پاس رات گزاری اور سحر کے وقت بہت زیادہ روئے پھر جب صبح ہوئی تو میں نے کہا: رات آپ کے رونے کے سبب میرا دل خوفزدہ ہو گیا، اے میرے بھائی! آخر کیا بات ہے؟ آپ نے فرمایا: اے عتبہ! خدا کی قسم! مجھے اللہ عَزَّوَجَلَّ کے سامنے پیش ہونے کا دن یاد آ گیا تھا۔ پھر آپ رَحْمَةُ اللهِ عَلَيْهِ گرنے لگے تو میں نے آپ کو اپنی گود میں لے لیا اور آپ کی آنکھوں کو دیکھا تو دونوں آنکھیں بہت زیادہ سرخ ہو رہیں تھیں، پھر یہ سرخی مزید بڑھ گئی اور آپ پر کمزوری چھانے لگی تو میں نے آواز دی: عتبہ، عتبہ! آپ رَحْمَةُ اللهِ عَلَيْهِ نے مجھے ہلکی سی آواز میں جواب دیا: اللہ عَزَّوَجَلَّ کے سامنے پیش ہونے کی یاد نے محبت کرنے والوں کے جوڑ کاٹ دیئے۔ آپ اس بات کو دہراتے رہے پھر گھٹی ہوئی آواز کے ساتھ رونے لگے جیسے موت کا غرغره ہو اور عرض کرنے لگے: اے میرے مولیٰ! کیا تو خود سے محبت کرنے والے کو عذاب دے گا حالانکہ تو زندہ اور کریم ہے۔ خدا کی قسم! آپ رَحْمَةُ اللهِ عَلَيْهِ یہ بات دہراتے رہے حتیٰ کہ مجھے بھی رلا دیا۔

سیدنا عتبہ رَحْمَةُ اللهِ عَلَيْهِ کی شب بیداری:

﴿8500﴾... حضرت سیدنا عبد اللہ بن عیسیٰ طَفَاوِی عَلَيْهِ رَحْمَةُ اللهِ الْقَوِی بیان کرتے ہیں کہ مجھے حضرت سیدنا ابو عبد اللہ شحام رَحْمَةُ اللهِ عَلَيْهِ نے بتایا: حضرت سیدنا عتبہ رَحْمَةُ اللهِ عَلَيْهِ میرے پاس رات گزارتے اور پوری رات تنہا ایک کمرے میں ہوتے۔ حضرت سیدنا عبد اللہ رَحْمَةُ اللهِ عَلَيْهِ کہتے ہیں: میں نے حضرت سیدنا ابو عبد اللہ رَحْمَةُ اللهِ عَلَيْهِ سے پوچھا: حضرت سیدنا عتبہ رَحْمَةُ اللهِ عَلَيْهِ عبادت کس طرح کرتے تھے؟ فرمایا: آپ رَحْمَةُ اللهِ عَلَيْهِ قبلہ رو ہو کر بیٹھ جاتے اور غور و فکر کرتے اور روتے رہتے حتیٰ کہ صبح ہو جاتی۔ مزید فرمایا

کہ حضرت سیدنا عتبہ رَحْمَةُ اللهِ تَعَالَى عَلَيْهِ كَبْهَى كَبْهَارَات كُو مِيرِے پَاس آتے اور فرماتے: مجھے افطاری كے لئِے پانی كا گھونٹ یا كچھ كچھو ریں دو تمہارے لئِے بھی میری مثل اجر ہو گا۔

﴿8501﴾... حضرت سیدنا ابراہیم بن عبد الرحمن بن مہدی عَلَيْهِ رَحْمَةُ اللهِ تَعَالَى بِیَان كرتے ہیں كہ میں نے حضرت سیدنا مَخْلَد بن حسین رَحْمَةُ اللهِ تَعَالَى عَلَيْهِ كُو حضرت سیدنا عتبہ اور حضرت سیدنا یحییٰ واسطی رَحْمَةُ اللهِ تَعَالَى عَلَيْهِمَا كا ذكر كرتے سنا كہ یہ ایسے ہیں گویا كہ ان كی پرورش انبیائے كرام عَلَيْهِمُ السَّلَام نے كی ہے۔

سردی اور گرمی كا احساس نہیں:

﴿8502﴾... حضرت سیدنا عبد الرحیم بن یحییٰ ذَبِیْلِي عَلَيْهِ رَحْمَةُ اللهِ تَعَالَى بِیَان كرتے ہیں: مجھے حضرت سیدنا عثمان بن عُمَارَه رَحْمَةُ اللهِ تَعَالَى عَلَيْهِ نے بتایا كہ حضرت سیدنا عتبہ رَحْمَةُ اللهِ تَعَالَى عَلَيْهِ نے ارشاد فرمایا: جس كے دل میں محبت گھر كر جائے اسے سردی اور گرمی كا احساس نہیں ہوتا۔ حضرت سیدنا عبد الرحیم رَحْمَةُ اللهِ تَعَالَى عَلَيْهِ كہتے ہیں: اس سے مراد یہ ہے كہ جس كے دل میں اللهُ عَزَّوَجَلَّ كی محبت رَچ بس جائے وہ اس میں ہی مشغول ہو جاتا ہے پھر اسے گرمی سردی، كھٹے میٹھے اور ٹھنڈے گرم كا پتا نہیں چلتا۔

قربِ الہی:

﴿8503﴾... حضرت سیدنا حسن بن ابو جعفر رَحْمَةُ اللهِ تَعَالَى عَلَيْهِ بِیَان كرتے ہیں كہ میں نے حضرت سیدنا عتبہ رَحْمَةُ اللهِ تَعَالَى عَلَيْهِ كُو فرماتے ہوئے سنا: جو اللهُ عَزَّوَجَلَّ كی معرفت حاصل كر لیتا ہے وہ اللهُ عَزَّوَجَلَّ سے محبت كرتا ہے، جو اللهُ عَزَّوَجَلَّ سے محبت كرتا ہے وہ اللهُ عَزَّوَجَلَّ كی اطاعت كرتا ہے، جو اللهُ عَزَّوَجَلَّ كی اطاعت كرتا ہے وہ اللهُ عَزَّوَجَلَّ كی تکریم كرتا ہے، جو اللهُ عَزَّوَجَلَّ كی تکریم كرتا ہے اللهُ عَزَّوَجَلَّ اسے اپنا قرب عطا كرتا ہے اور جسے اللهُ عَزَّوَجَلَّ اپنا قرب عطا كرتا ہے اس كے لئِے خوشخبری ہے، خوشخبری ہے، خوشخبری ہے، خوشخبری ہے۔ آپ رَحْمَةُ اللهِ تَعَالَى عَلَيْهِ یہی جملہ كہتے رہے حتیٰ كہ بے ہوش ہو كر گر پڑے۔

﴿8504﴾... حضرت سیدنا عبد الواحد بن زید رَحْمَةُ اللهِ تَعَالَى عَلَيْهِ بِیَان كرتے ہیں كہ میں كَبْهَى كَبْهَار حضرت سیدنا عتبہ رَحْمَةُ اللهِ تَعَالَى عَلَيْهِ كے طویل غم كے سبب فكر مند ہو كر جاگتا رہتا اور جب ان سے بات كرتا كہ وہ اپنے نفس پر نرمی كریں تو وہ رونے لگ جاتے اور فرماتے: میں اپنی كو تاہیوں پر روتا ہوں۔

خوشی قلیل اور غم طویل:

﴿8505﴾... حضرت سیدنا ابو محمد طیب بن اسماعیل قاری عَلَیْہِ رَحْمَةُ اللّٰهِ الْقَوِیْ بیان کرتے ہیں: میں نے عبدا ان کے علاقے میں کچھ لوگوں کو حضرت سیدنا عتبہ رَحْمَةُ اللّٰهِ تَعَالٰی عَلَیْہِہِ کا تذکرہ کرتے سنا کہ حضرت سیدنا عتبہ رَحْمَةُ اللّٰهِ تَعَالٰی عَلَیْہِہِ کو ان کی بیماری میں کہا گیا: آپ اس مرض کی دوا کیوں نہیں لیتے؟ آپ نے فرمایا: میری بیماری ہی میری دوا ہے۔ مزید فرمایا: انسان دنیا کی خوشیوں اور اس کی تکلیفوں کے سبب کیسے ٹھیک رہ سکتا ہے کہ یہ خوشی بھی دیتی ہے اور تکلیف بھی۔ حضرت سیدنا ابراہیم بن جنید رَحْمَةُ اللّٰهِ تَعَالٰی عَلَیْہِہِ بیان کرتے ہیں: دنیا اس قدر خوشی نہیں دیتی جس قدر تکلیف دیتی ہے کیونکہ اس کی خوشی کم اور غم بڑا طویل ہے۔

﴿8506﴾... حضرت سیدنا ابو حفص بصری عَلَیْہِ رَحْمَةُ اللّٰهِ الْقَوِیْ بیان کرتے ہیں کہ میرا ایک دوست حضرت سیدنا عتبہ رَحْمَةُ اللّٰهِ تَعَالٰی عَلَیْہِہِ کا پڑوسی تھا۔ اس نے ایک رات حضرت سیدنا عتبہ رَحْمَةُ اللّٰهِ تَعَالٰی عَلَیْہِہِ کو فرماتے سنا: پاک ہے عظمت والی ذات جو آسمانوں کی مالک ہے بے شک مُحب قید میں ہے۔ میرے دوست نے کہا: اے عتبہ! آپ نے سچ کہا۔ یہ سن کر ان پر غشی طاری ہو گئی۔

غیبی کھانا:

﴿8507﴾... حضرت سیدنا تائبہ عَثْرَبِی عَلَیْہِہِ رَحْمَةُ اللّٰهِ الْقَوِیْ کے صاحبزادے کا بیان ہے کہ حضرت سیدنا عتبہ رَحْمَةُ اللّٰهِ تَعَالٰی عَلَیْہِہِ نے اپنے رب عَزَّ وَجَلَّ سے دعا مانگی: اے اللہ عَزَّ وَجَلَّ! غمزدہ آواز، رونے والی آنکھ اور بغیر مشقت کا رزق عطا کر کے مجھ پر احسان فرما۔ جب آپ قرأت کرتے تو روتے اور لوگوں کو بھی رلاتے، آپ کی آنکھوں سے ہمیشہ آنسو جاری رہتے اور جب گھر آتے تو کھانا پاتے مگر نہیں معلوم کہ وہ کھانا کہاں سے آتا۔

﴿8508﴾... حضرت سیدنا سنان بن داؤد رَحْمَةُ اللّٰهِ تَعَالٰی عَلَیْہِہِ بیان کرتے ہیں کہ حضرت سیدنا مغلد بن حسین رَحْمَةُ اللّٰهِ تَعَالٰی عَلَیْہِہِ حضرت سیدنا ابراہیم بن ادہم اور حضرت سیدنا عتبہ غلام رَحْمَةُ اللّٰهِ تَعَالٰی عَلَیْہِہِ کی صحبت میں رہے۔ ان سے پوچھا گیا: حضرت سیدنا ابراہیم بن ادہم اور حضرت سیدنا عتبہ غلام رَحْمَةُ اللّٰهِ تَعَالٰی عَلَیْہِہِ میں سے کون افضل ہے؟ کہا: میری آنکھوں نے حضرت سیدنا عتبہ رَحْمَةُ اللّٰهِ تَعَالٰی عَلَیْہِہِ سے بڑھ کر کسی کو افضل نہ دیکھا۔

پرندے اتباع کرتے:

﴿8509﴾... حضرت سیدنا مسلم بن ابراہیم رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا عتبہ رَحْمَةُ اللهِ تَعَالَى عَلَيْهِ کی زیارت کی ہے، لوگ کہتے کہ پرندے آپ کی بات مانتے ہیں۔

﴿8510﴾... حضرت سیدنا خالد بن خداش رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے اپنے کسی ساتھی کو کہتے ہوئے سنا کہ حضرت سیدنا عتبہ رَحْمَةُ اللهِ تَعَالَى عَلَيْهِ نے ایک خوبصورت پرندے کو بلایا اور فرمایا: یہاں آؤ کہ تم امن میں ہو۔ وہ پرندہ آیا اور آپ کے ہاتھ پر بیٹھ گیا پھر آپ نے اسے چھوڑ دیا اور اس معاملے کو دیکھنے والے اپنے ساتھی سے فرمایا: یہ بات کسی کو نہ بتانا۔

سیدنا عتبہ رَحْمَةُ اللهِ عَلَيْهِ کی کرامت:

﴿8511﴾... حضرت سیدنا مہدی بن میمون رَحْمَةُ اللهِ تَعَالَى عَلَيْهِ بَيَان کرتے ہیں کہ ایک رات میں کسی قبرستان کی طرف گیا تو وہاں حضرت سیدنا عتبہ غلام عَلَيْهِ رَحْمَةُ اللهِ تَعَالَى عَلَيْهِ موجود تھے۔ آپ نے مجھ سے فرمایا: کیا تم آئے ہو؟ میں نے اللہ عَزَّوَجَلَّ سے دعا کی تھی کہ وہ تمہیں میرے پاس لے آئے۔ یہ سن کر میں نے عرض کی: اللہ عَزَّوَجَلَّ سے دعا کریں کہ ہمیں تازہ کھجوریں کھلائے۔ آپ رَحْمَةُ اللهِ تَعَالَى عَلَيْهِ نے دعا کی تو وہاں تازہ کھجوروں سے بھری ہوئی ٹوکری موجود تھی۔

کھدی ہوئی قبر اور طوق:

﴿8512﴾... حضرت سیدنا عبدالحق عبدی عَلَيْهِ رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا عتبہ رَحْمَةُ اللهِ تَعَالَى عَلَيْهِ کا ایک گھر تھا جس میں آپ عبادت کیا کرتے تھے۔ جب آپ شام کی طرف جانے لگے تو اس گھر کو تالا لگا دیا اور فرمایا: اسے اس وقت تک نہ کھولنا جب تک میری موت کی خبر تم تک نہ پہنچ جائے۔ جب ہمیں پتا چلا کہ آپ شہید ہو گئے ہیں تو ہم نے اس گھر کو کھولا تو وہاں ایک کھدی ہوئی قبر اور لوہے کا طوق تھا۔

﴿8513﴾... حضرت سیدنا عبید اللہ بن شمیٹ رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا عتبہ رَحْمَةُ اللهِ تَعَالَى عَلَيْهِ میرے والد ماجد کے پاس آیا کرتے اور ساری نمازیں ہمارے ساتھ پڑھتے۔ جب میرے والد عشاء کی نماز پڑھ لیتے تو آپ رَحْمَةُ اللهِ تَعَالَى عَلَيْهِ میرے والد کے پاس آتے پھر جب جانے لگتے تو کہتے: اے ابو عبید اللہ! آپ کو نہ دیکھنے کے سبب مجھ پر رات طویل ہو جاتی ہے۔ میرے والد فرماتے: اے میرے بچے! واپس چلا جا،

بے شک مجھے تم پر رات کا خوف ہے (یعنی رات زیادہ دیر سے جانا اچھا نہیں)۔

سیدنا عتبہ رَحْمَةُ اللَّهِ عَلَيْهِ کا تحفہ:

﴿8514﴾... حضرت سیدنا ابراہیم بن عبد الرحمن رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا یوسف بن عطیہ رَحْمَةُ اللَّهِ تَعَالَى عَلَيْهِ سے پوچھا گیا: کیا حضرت سیدنا عطاء سلمی رَحْمَةُ اللَّهِ تَعَالَى عَلَيْهِ کسی کا تحفہ قبول کرتے تھے؟ کہا: ہاں! حضرت سیدنا عتبہ غلامِ عَلِيہِ رَحْمَةُ اللَّهِ تَعَالَى عَلَيْهِ کا تحفہ قبول کرتے تھے۔ میں نے پوچھا: حضرت سیدنا عتبہ رَحْمَةُ اللَّهِ تَعَالَى عَلَيْهِ کا تحفہ کیسا ہوتا تھا؟ کہا: یہ ایک فلسطینی مٹکا تھا جس میں زیتون اور اچار ہوتا تھا اور آپ رَحْمَةُ اللَّهِ تَعَالَى عَلَيْهِ نے اسے اپنی چادر کے نیچے ہاتھ میں لٹکایا ہوتا۔

﴿8515﴾... حضرت سیدنا ریح رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا عتبہ رَحْمَةُ اللَّهِ تَعَالَى عَلَيْهِ نے مجھ سے فرمایا: اے ریح! جو ہمارے ساتھ نہیں ہے وہ ہمارے خلاف ہے۔

سیدنا عتبہ رَحْمَةُ اللَّهِ عَلَيْهِ کی مغفرت:

﴿8516﴾... حضرت سیدنا عتبہ غلامِ عَلِيہِ رَحْمَةُ اللَّهِ تَعَالَى عَلَيْهِ کے دوست حضرت قدامہ بن ایوب عَتَكِي عَلَيْهِ رَحْمَةُ اللَّهِ الْقَوِي بیان کرتے ہیں کہ میں نے حضرت سیدنا عتبہ رَحْمَةُ اللَّهِ تَعَالَى عَلَيْهِ کو خواب میں دیکھا تو پوچھا: اے ابو عبد اللہ! اللہ عَزَّ وَجَلَّ نے آپ کے ساتھ کیا معاملہ کیا؟ فرمایا: اے قدامہ! اللہ عَزَّ وَجَلَّ نے مجھے اس دعا کی برکت سے جنت میں داخل کر دیا جو تمہارے گھر میں لکھی ہوئی ہے۔ صبح ہوئی میں اپنے گھر گیا دیکھا تو گھر کی دیوار پر حضرت سیدنا عتبہ رَحْمَةُ اللَّهِ تَعَالَى عَلَيْهِ کی تحریر موجود تھی جس میں لکھا تھا: يَا هَادِي الْمُضَلِّيْنَ وَرَاحِمِ الْمُدْنِيِّينَ وَمُقِيْلِ عَثَرَاتِ الْعَاشِرِيْنَ اَرْحَمَ عَبْدِكَ ذَا الْخَطْرِ الْعَظِيْمِ وَالْمُسْلِمِيْنَ كُلَّهُمْ اَجْعَلِيْنَ وَاجْعَلْنَا مَعَ الْاَحْبَاءِ الْمَرْزُوقِيْنَ مَعَ الدِّيْنِ اَنْعَمْتَ عَلَيْهِمْ مِنَ النَّبِيِّينَ وَالصَّادِقِيْنَ وَالشُّهَدَاءِ وَالصَّالِحِيْنَ اٰمِيْنَ يَا رَبَّ الْعٰلَمِيْنَ یعنی اے بھٹکے ہوؤں کو ہدایت دینے والے! اے گناہ گاروں پر رحم کرنے والے! اے لغزش کرنے والوں کی لغزش کو معاف کرنے والے! اپنے اس بندے پر بھی رحم فرما جو بہت بڑی مصیبت میں پھنس چکا ہے اور تمام مسلمانوں پر رحم فرما اور ہمیں ان لوگوں یعنی انبیائے کرام، صدیقین، شہدائے اور صالحین کا ساتھ نصیب کر جو زندہ ہیں، رزق دیئے جاتے ہیں اور ان پر تو نے انعام فرمایا ہے، اے تمام جہانوں کے پالنے والے! اس دعا کو قبول فرما۔

سیدنا عتبہ رَحْمَةُ اللَّهِ عَلَيْهِ كَا جَنَّتِ مِیْن حَوْضِ:

﴿8517﴾... حضرت سیدنا سعید بن عامر رَحْمَةُ اللَّهِ تَعَالَى عَلَيْهِ بیاں کرتے ہیں کہ بصرہ میں ایک عورت ہمیشہ روزہ رکھا کرتی تھی۔ اس کا بیان ہے کہ میں جب افطار کرتی تو یوں دعا کرتی: اے اللہ عَزَّ وَجَلَّ! مجھے حضور نبی پاک، صاحب لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ کے حوض سے سیراب فرما۔ ایک مرتبہ میرے خواب میں کوئی آیا اور کہا: جب تو حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے حوض سے سیراب ہونے کی دعا مانگتی ہے تو ساتھ میں یہ دعا بھی مانگ کہ حضرت سیدنا عتبہ رَحْمَةُ اللَّهِ تَعَالَى عَلَيْهِ کے حوض سے بھی سیراب فرما، اس لئے کہ ان کا بھی جنت میں ایک حوض ہے۔ وہ عورت حضرت سیدنا عتبہ رَحْمَةُ اللَّهِ تَعَالَى عَلَيْهِ کی پڑوسن تھی۔

﴿8518﴾... حضرت سیدنا ابو حاتم رازی عَلَيْهِ رَحْمَةُ اللَّهِ الْوَالِی بیاں کرتے ہیں کہ میں نے حضرت سیدنا امام علی بن مدینی عَلَيْهِ رَحْمَةُ اللَّهِ الْقَوِی سے ایک جملہ سنا تو مجھے بڑا تعجب ہوا۔ انہوں نے فرمایا: ابان بن ثعلب حضرت سیدنا عتبہ غلام عَلَيْهِ رَحْمَةُ اللَّهِ السَّلَام کے والد ہیں۔^(۱)



حَضْرَتِ سَیِّدِنَا بَشْرِ بْنِ مَنصُورِ سَلِیْمِی عَلَیْهِ رَحْمَةُ اللَّهِ الْوَالِی

ان بزرگوں میں سے عبادت گزار عالم، غم زدہ رہنے والے، قلب سلیم کے مالک حضرت سیدنا بشر بن منصور سلیمی عَلَيْهِ رَحْمَةُ اللَّهِ الْوَالِی بھی ہیں جنہوں نے تنہائی اختیار کی، ذکر و اذکار میں مشغول اور فتنوں اور خطروں سے محفوظ رہے۔
وقت پر نماز پڑھنے کے پابند:

﴿8519﴾... حضرت سیدنا عباس بن ولید رَحْمَةُ اللَّهِ تَعَالَى عَلَيْهِ بیاں کرتے ہیں کہ ہم عصر کے بعد حضرت سیدنا بشر بن منصور عَلَيْهِ رَحْمَةُ اللَّهِ الْعَفْوَ ر کی خدمت میں حاضر ہوئے۔ آپ رَحْمَةُ اللَّهِ تَعَالَى عَلَيْهِ ہماری طرف آئے تو آپ کا چہرہ مُتَغَيَّر تھا۔ میں نے عرض کی: اے ابو محمد! شاید ہم نے آپ کی مصروفیت میں خلل ڈالا ہے۔ آپ رَحْمَةُ اللَّهِ تَعَالَى

﴿۱﴾... حضرت سیدنا علی بن مدینی عَلَيْهِ رَحْمَةُ اللَّهِ الْفَعِی اسماء الرجال کے بہت بڑے امام ہیں اور یہاں ان سے چوک ہوئی ہے اس لئے امام الجرح والتعدیل حضرت سیدنا ابو حاتم رازی عَلَيْهِ رَحْمَةُ اللَّهِ الْوَالِی تعجب کا اظہار فرما رہے ہیں۔ حضرت سیدنا عتبہ غلام عَلَيْهِ رَحْمَةُ اللَّهِ السَّلَام کے والد کا نام حضرت سیدنا ابان بن صمو رَحْمَةُ اللَّهِ تَعَالَى عَلَيْهِ ہے۔ از علمیه

عَیْبِہ نے ہلکی سے آواز میں فرمایا: میں تم سے کچھ چھپاؤں گا نہیں میں قرآن پاک کی تلاوت کر رہا تھا تم لوگوں نے مجھے اس سے روک دیا۔ پھر فرمایا: میں تم سے ملاقات کر کے تمہیں کوئی فائدہ نہیں دے سکتا۔ حضرت سیدنا بشر بن منصور عَیْبِہ رَحْمَةُ اللّٰهِ الْغَفُورِ نماز کو وقت پر پڑھنا پسند فرماتے تھے اور تاخیر نہ کرتے تھے۔

﴿8520﴾... حضرت سیدنا امام عبد الرحمن بن مہدی عَیْبِہ رَحْمَةُ اللّٰهِ الْغَفُورِ بیان کرتے ہیں کہ حضرت سیدنا بشر بن منصور عَیْبِہ رَحْمَةُ اللّٰهِ الْغَفُورِ نے مجھ سے فرمایا: فارغ اوقات میں علم حاصل کرو۔

لوگوں سے دور رہنے والے:

﴿8521﴾... حضرت سیدنا عبد الرحمن بن مہدی عَیْبِہ رَحْمَةُ اللّٰهِ الْغَفُورِ بیان کرتے ہیں: میں، حضرت سیدنا ابو خصب عبد اللہ بن ثعلبہ اور حضرت سیدنا بشر بن سری نے حضرت سیدنا بشر بن منصور رَحْمَتِہُمُ اللّٰهُ السَّلَام سے ملنے کا وعدہ کیا تو ہم آپ کے پاس گئے، جب وہاں پہنچے تو آپ نے فرمایا: میں نے تمہارے آنے کے بارے میں اللہ عَزَّوَجَلَّ سے استخارہ کیا تھا اور میرے دل میں اس بات کا غلبہ ہوا کہ تم لوگ نہ آیا کرو۔

حضرت سیدنا عبد الرحمن بن مہدی عَیْبِہ رَحْمَةُ اللّٰهِ الْغَفُورِ بیان کرتے ہیں کہ حضرت سیدنا بشر رَحْمَةُ اللّٰهِ تَعَالٰی عَیْبِہ ایک مرتبہ کسی کام سے میرے پاس آئے تو میں نے عرض کی: آپ مجھے پیغام بھیج دیتے تاکہ میں خود آپ کے پاس حاضر ہو جاتا۔ آپ رَحْمَةُ اللّٰهِ تَعَالٰی عَیْبِہ نے فرمایا: نہیں! کام میرا تھا۔ میں نے آپ کو سواری پیش کی تاکہ اس پر سوار ہو کر واپس جائیں تو آپ نے فرمایا: میں ناپسند کرتا ہوں کہ خود کو ایسی عادت ڈالوں۔

حکومتی حوض سے پانی نہ پیتے:

حضرت سیدنا عبد الرحمن بن مہدی عَیْبِہ رَحْمَةُ اللّٰهِ الْغَفُورِ بیان کرتے ہیں کہ امیر عیسیٰ بن جعفر عباسی نے ایک حوض بنایا تھا لیکن آپ رَحْمَةُ اللّٰهِ تَعَالٰی عَیْبِہ اس کا پانی نہیں پیتے بلکہ اپنی باندی کو نہر پر بھیجتے وہ وہاں سے مٹکا بھر لاتی۔ آپ رَحْمَةُ اللّٰهِ تَعَالٰی عَیْبِہ نے فرمایا: اگر میں مالدار ہوتا تو ہوشیار نہ ہوتا اور پانی لانے والے کو گدھے پر سوار کر کے بھیجتا تاکہ میرے لئے پانی لائے۔ پھر آپ رَحْمَةُ اللّٰهِ تَعَالٰی عَیْبِہ نے اپنی بات سے رجوع کر کے اللہ عَزَّوَجَلَّ سے معافی چاہی اور فرمایا: بے شک میں خیر میں ہوں، میں بھلائی میں ہوں۔ حضرت سیدنا بشر بن منصور عَیْبِہ رَحْمَةُ اللّٰهِ الْغَفُورِ ناحق جگہ جھوٹا بنانے والے شخص سے خرید و فروخت ناپسند کرتے تھے۔

بھائی چارہ دین سے ہے:

﴿8522﴾... حضرت سیدنا ابو حمزہ عمارہ بن یحییٰ رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا عبد الرحمن بن مہدی عَلَيهِ رَحْمَةُ اللَّهِ الْقَوِي سے پوچھا: کیا کوئی شخص کسی شخص کے گھر والوں کو سلام بھیج سکتا ہے؟ آپ رَحْمَةُ اللَّهِ تَعَالَى عَلَيْهِ نے جواب دیا: ہاں! بھیج سکتا ہے۔ حضرت سیدنا بشر بن منصور عَلَيهِ رَحْمَةُ اللَّهِ الْغَفُور جیسا شخص میں نے کبھی نہیں دیکھا آپ جب بھی ہمارے پاس آتے تو ہمارے گھر والوں کو بھی سلام بھیجتے۔ بے شک اخوت و بھائی چارے کی حفاظت دین سے ہے اور حُسنِ اخلاق دین سے ہے۔^(۱)

فاسق کو کھانے کی دعوت دینا:

حضرت سیدنا ابو حمزہ عمارہ بن یحییٰ رَحْمَةُ اللَّهِ تَعَالَى عَلَيْهِ مزید کہتے ہیں کہ میں نے حضرت سیدنا عبد الرحمن بن مہدی عَلَيهِ رَحْمَةُ اللَّهِ الْقَوِي سے پوچھا: نفسانی خواہشات کی پیروی کرنے والا یا فاسق شخص ایسے لوگوں کو سلام کرے جو کھانا کھا رہے ہوں تو کیا کھانا کھانے والے اسے کھانے کی دعوت دے سکتے ہیں؟ آپ نے جواب دیا: ہاں دے سکتے ہیں کہ حضرت بشر بن منصور عَلَيهِ رَحْمَةُ اللَّهِ الْغَفُور نے مجھ سے فرمایا: میں ایسے کو بھی اپنے کھانے کی دعوت دیتا ہوں جسے کھلانے کے بجائے مجھے کتے کو کھلانا زیادہ محبوب ہوتا ہے۔ حضرت سیدنا عبد الرحمن بن مہدی عَلَيهِ رَحْمَةُ اللَّهِ الْقَوِي مزید فرماتے ہیں: بندے کو بُرے اخلاق سے ایسے ہی بچنا چاہئے جیسے وہ حرام سے بچتا ہے۔

اپنا احتساب:

﴿8523﴾... حضرت سیدنا عباس بن ولید عَلَيهِ رَحْمَةُ اللَّهِ التَّجِدُّ بَيَان کرتے ہیں کہ بعض اوقات حضرت سیدنا بشر بن منصور عَلَيهِ رَحْمَةُ اللَّهِ الْغَفُور اپنی داڑھی پکڑ کر فرمایا کرتے: کیا تو 70 سال کی عمر کے بعد سرداری کا خواہش مند ہے؟ اور آپ نے فرمایا: ہر شے کے لئے کوئی تھکانے والا ہوتا ہے لہذا تو اپنے نفس کے لئے تھکانے والا بن جا۔ ہر شے کی حفاظت ہوتی ہے لہذا اپنے نفس کی حفاظت کر اور اس پر اتنا بوجھ نہ ڈال جو اس پر غالب آجائے۔

①... نا محرم کو سلام بھیجنے کی اجازت نہیں گھر کے مردوں کو سلام بھیج سکتا ہے۔ سیدی اعلیٰ حضرت امام اہلسنت مولانا شاہ امام احمد رضا خان عَلَيهِ رَحْمَةُ الرَّحْمٰن سے غائبانہ نا محرم کو سلام بھجوانے کے بارے میں پوچھا گیا تو آپ نے ارشاد فرمایا: یہ بھی ٹھیک نہیں۔

(ملفوظات اعلیٰ حضرت، ص ۳۵۱)

جنہیں دیکھ کر خدا یاد آجاتے:

﴿8524﴾... حضرت سیدنا عسکان بن فضل رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا بشر بن منصور عَلَيْهِ رَحْمَةُ اللهِ الْغَفُور ان لوگوں میں سے تھے جنہیں دیکھ کر خدا یاد آجاتا اور ان کے چہرے کو دیکھ کر آخرت کی یاد آجاتی۔ آپ خندہ پیشانی سے ملنے والے تھے بناوٹی عبادت گزار نہ تھے اور بڑے ذہین فقیہ تھے۔

حضرت سیدنا ابواسحاق شامی قُدْسِ سِرِّهِ السَّامِيُّ فرماتے ہیں کہ مجھے ایک شخص نے بتایا: جس سال سیدنا بشر بن منصور اور سیدنا محمد بن یوسف رَحْمَةُ اللهِ تَعَالَى عَلَيْهِمَا نے حج کیا میرا گمان ہے اُس سال حاجیوں کی مغفرت ہوگئی ہوگی۔

حضرت سیدنا عسکان بن فضل رَحْمَةُ اللهِ تَعَالَى عَلَيْهِ بَيَان کرتے ہیں کہ شفیق عصفری نے حضرت سیدنا بشر بن منصور عَلَيْهِ رَحْمَةُ اللهِ الْغَفُور سے کہا: کیا ایک لاکھ درہم ملنے پر خوش ہوں گے؟ آپ رَحْمَةُ اللهِ تَعَالَى عَلَيْهِ نے اپنی آنکھوں کی طرف اشارہ کرتے ہوئے فرمایا: ان آنکھوں سے آنسو بہنا مجھے ان درہم سے زیادہ پسند ہے۔

حضرت سیدنا عسکان بن فضل رَحْمَةُ اللهِ تَعَالَى عَلَيْهِ مزید بیان کرتے ہیں کہ حضرت سیدنا بشر بن منصور عَلَيْهِ رَحْمَةُ اللهِ الْغَفُور عربی تھے اور آپ اپنے بیٹے کو ٹوکریاں بنانا سکھاتے تھے۔

کبھی تکبیر اولی فوت نہ ہوئی:

حضرت سیدنا اسید بن جعفر رَحْمَةُ اللهِ تَعَالَى عَلَيْهِ بَيَان کرتے ہیں کہ آپ رَحْمَةُ اللهِ تَعَالَى عَلَيْهِ کی کبھی بھی تکبیر اولی فوت نہ ہوئی اور ہماری مسجد میں جب بھی کوئی سائل آتا اور کوئی اسے نہ دیتا تو آپ اسے کچھ نہ کچھ ضرور عطا فرماتے اور مجھے اپنی کتابوں کے بارے میں وصیت فرمائی کہ میں انہیں ٹھنڈا کر دوں یا دفن کر دوں۔

دوستوں سے حَسَنِ سَلُوك:

حضرت سیدنا عسکان بن فضل رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا بشر بن منصور عَلَيْهِ رَحْمَةُ اللهِ الْغَفُور کو دیکھا کہ جب وہ اپنے دوستوں میں سے کسی کو دیکھتے تو اس کے ساتھ کھڑے ہو جاتے حتیٰ کہ اس کے جانور کی لگام تھام لیتے اور میرے ساتھ کئی مرتبہ ایسا ہی کیا۔

حضرت سیدنا عسکان عَلَيْهِ رَحْمَةُ اللهِ تَعَالَى عَلَيْهِ فرماتے ہیں کہ مجھے حضرت سیدنا بشر رَحْمَةُ اللهِ تَعَالَى عَلَيْهِ نے بتایا: میں نے دیکھا ہے کہ جو فقہا اور قصہ گو حضرات کے پاس جاتا ہے وہ قصہ گو کے پاس نہ جانے والے سے زیادہ نرم دل ہوتا ہے۔

﴿8525﴾... حضرت سیدنا ابو ہمام عبد الخالق عَلَیْہِ رَحْمَةُ اللّٰهِ الْخَالِقِ بیان کرتے ہیں کہ حضرت سیدنا بشر بن منصور عَلَیْہِ رَحْمَةُ اللّٰهِ الْغَفُور نے فرمایا: لوگوں سے جان پہچان کم بناؤ کیونکہ تم نہیں جانتے کل قیامت کے دن تمہارے ساتھ کیا ہوگا؟ اگر قیامت کے دن تمہاری رسوائی ہوئی اور تمہاری لوگوں سے جان پہچان کم ہوئی تو یہ تمہارے لئے بہتر ہے۔

خود پسندی سے دور:

﴿8526﴾... حضرت سیدنا سہل بن منصور بیان کرتے ہیں کہ ایک دن حضرت سیدنا بشر بن منصور عَلَیْہِ رَحْمَةُ اللّٰهِ الْغَفُور نے طویل نماز پڑھی تو دیکھا کہ ایک شخص آپ کی طرف دیکھ رہا ہے۔ آپ رَحْمَةُ اللّٰهِ تَعَالٰی عَلَیْہِ نے اس کے خیالات کو بھانپ لیا اور اُس سے فرمایا: تم نے میرا جو عمل دیکھا ہے اس پر تعجب نہ کرو کیونکہ ابلیس نے بھی ایک طویل مدت تک ملائکہ کے ساتھ اللّٰہ عَزَّ وَجَلَّ کی عبادت کی تھی۔

اپنی چاہت والی مجلس چھوڑنے کی تلقین:

﴿8527﴾... حضرت سیدنا عبد الرحمن بن مہدی عَلَیْہِ رَحْمَةُ اللّٰهِ الْقَوِی بیان کرتے ہیں کہ میں نے حضرت سیدنا بشر بن منصور عَلَیْہِ رَحْمَةُ اللّٰهِ الْغَفُور سے کہا: ہم خیر و برکت کی مجلسوں میں بیٹھتے ہیں۔ آپ نے فرمایا: بہت اچھی مجلس ہے۔ میں نے کہا: کبھی ایسا ہوتا ہے کہ میرے پاس کوئی آکر نہیں بیٹھتا تو اس وجہ سے گویا میں غمگین ہو جاتا ہوں۔ آپ نے فرمایا: اگر تم یہ چاہتے ہو کہ تمہارے پاس کوئی آکر بیٹھے تو ایسی مجلس کو چھوڑ دو۔

﴿8528﴾... حضرت سیدنا بشر بن منصور عَلَیْہِ رَحْمَةُ اللّٰهِ الْغَفُور نے فرمایا: میں کسی کے پاس بیٹھا یا کوئی میرے پاس بیٹھا، میں کسی کے پاس کھڑا ہوا یا کوئی میرے پاس کھڑا ہوا تو میں نے یہ جان لیا کہ میں اس کے پاس یا وہ میرے پاس نہ بیٹھتا تو میرے لئے بہتر تھا۔

﴿8529﴾... حضرت سیدنا ایوب بن عبد اللّٰہ الناصری عَلَیْہِ رَحْمَةُ اللّٰهِ الْقَوِی بیان کرتے ہیں کہ ہم حضرت سیدنا بشر بن منصور عَلَیْہِ رَحْمَةُ اللّٰهِ الْغَفُور کے پاس بیٹھے گفتگو کر رہے تھے کہ آپ رَحْمَةُ اللّٰهِ تَعَالٰی عَلَیْہِ نے فرمایا: جب سے میں سکھانے بیٹھا ہوں تب سے کثیر بھلائی یا (فرمایا: کثیر چیزیں مجھ سے فوت ہو گئی ہیں۔

﴿8530﴾... حضرت سیدنا بشر بن منصور عَلَیْہِ رَحْمَةُ اللّٰهِ الْغَفُور نے فرمایا: میں کسی دنیاوی معاملے کو یاد کرتا ہوں تو میرا نفس آخرت کی یاد سے غافل ہو جاتا ہے اور مجھے اپنا خوف ہوتا ہے۔

آخری معاملے میں آسانی:

﴿8531﴾... حضرت سیدنا بشر بن مفضل بیان کرتے ہیں کہ میں نے حضرت سیدنا بشر بن منصور عَلَیْهِ رَحْمَةُ اللَّهِ الْغَفُورِ کو وفات کے بعد خواب میں دیکھا تو پوچھا: اے ابو محمد! اللَّهُ عَزَّ وَجَلَّ نے آپ کے ساتھ کیا معاملہ فرمایا؟ فرمایا: میں نے معاملے کو اس سے زیادہ آسان پایا جتنی میں اپنے نفس پر سختی کیا کرتا تھا۔

اللہ عَزَّ وَجَلَّ سے اچھی امید کا صلہ:

﴿8532﴾... حضرت سیدنا محمد بن قدامہ رَحْمَةُ اللَّهِ تَعَالَى عَلَیْهِ بیان کرتے ہیں کہ جب حضرت سیدنا بشر بن منصور عَلَیْهِ رَحْمَةُ اللَّهِ الْغَفُورِ کا وقت وصال قریب آیا تو ان سے کہا گیا: اپنے قرض کے بارے میں وصیت کر دیں۔ آپ نے فرمایا: میں جب اپنے گناہوں کے بارے میں اپنے رب عَزَّ وَجَلَّ سے اچھی امید رکھتا ہوں تو اپنے قرض کے بارے میں اس سے اچھی امید کیوں نہ رکھوں؟ جب آپ کا وصال ہو گیا تو آپ کے ایک دوست نے آپ کا قرض ادا کر دیا۔

﴿8533﴾... حضرت سیدنا سفیان بن عیینہ رَحْمَةُ اللَّهِ تَعَالَى عَلَیْهِ بیان کرتے ہیں کہ ایک شخص نے حضرت سیدنا بشر بن منصور عَلَیْهِ رَحْمَةُ اللَّهِ الْغَفُورِ سے کہا: مجھے نصیحت فرمائیں۔ آپ نے فرمایا: مُردوں کا لشکر تمہارا انتظار کر رہا ہے۔

سیدنا بشر بن منصور رَحْمَةُ اللَّهِ عَلَیْهِ کی مرویات

حضرت سیدنا بشر بن منصور عَلَیْهِ رَحْمَةُ اللَّهِ الْغَفُورِ کی روایات کثیر ہیں اور آپ رَحْمَةُ اللَّهِ تَعَالَى عَلَیْهِ نے ائمہ اور اکابرین سے احادیث روایت کیں۔

دین خیر خواہی ہے:

﴿8534﴾... حضرت سیدنا ابو ہریرہ رَضِيَ اللَّهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک دین خیر خواہی ہے، بے شک دین خیر خواہی ہے، بے شک دین خیر خواہی ہے۔“ صحابہ کرام عَلَیْهِمُ الرِّضْوَانُ نے عرض کی: یا رسولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! کس کے لئے خیر خواہی ہے؟ ارشاد فرمایا: ”اللَّهُ عَزَّ وَجَلَّ کے لئے، اس کے رسول کے لئے، اس کی کتاب کے لئے“^(۱)؛ مسلمانوں

①... امام محی الدین یحییٰ بن شرف نُوَوِي عَلَیْهِ رَحْمَةُ اللَّهِ الْغَفُورِ فرماتے ہیں: اللَّهُ عَزَّ وَجَلَّ کے لئے خیر خواہی سے مراد اللَّهُ عَزَّ وَجَلَّ پر ایمان ...

کے اماموں کے لئے اور عام مسلمانوں کے لئے (1)۔“ (2)

کھانے کے بعد کی دعا:

﴿8535﴾... حضرت سیدنا ابو ہریرہ رضی اللہ تعالیٰ عنہ بیان کرتے ہیں کہ ایک انصاری نے حضور نبی رحمت، شفیع اُمّت صلی اللہ تعالیٰ علیہ وآلہ وسلم کو دعوت دی تو ہم بھی آپ صلی اللہ تعالیٰ علیہ وآلہ وسلم کے ساتھ ہوئے کھانا کھانے کے بعد آپ نے ہاتھ دھوئے اور یوں دعا مانگی: ”الْحَمْدُ لِلَّهِ الَّذِي يُطْعِمُ وَلَا يُطْعَمُ مَنْ عَلَيْنَا فَهَدَانَا وَأَطْعَمَنَا وَسَقَانَا وَكَلَّ بِلَاءَ حَسَنِ آبَائِنَا الْحَمْدُ لِلَّهِ غَيْرَ مُؤَدِّعِ رَبِّي وَلَا مُكَافِيٍّ وَلَا مَكْفُورٍ وَلَا مُسْتَغْنَىٰ عَنْهُ الْحَمْدُ لِلَّهِ الَّذِي أَطْعَمَ مِنَ الطَّعَامِ وَسَقَىٰ مِنَ الشَّرَابِ وَكَسَىٰ مِنَ الْعُرَىٰ وَهَدَىٰ مِنَ الصَّلَاةِ وَبَصَّرَ مِنَ الْعَمَىٰ وَفَضَّلَ عَلَيَّ كَثِيرًا مِّنْ خَلْقِهِ تَفْضِيلًا الْحَمْدُ لِلَّهِ رَبِّ الْعَالَمِينَ“ یعنی سب تعریفیں اس خدا عزوجل کے لئے جو کھلاتا ہے اور خود کھانے سے پاک ہے، اس کا ہم پر احسان ہے کہ ہمیں ہدایت دی، کھانے کو دیا، پینے کو دیا اور اچھی نعمت سے نوازا۔ تمام تعریفیں اللہ عزوجل کے لئے ہیں جو چھوڑی نہیں جاسکتیں نہ ختم ہو سکتی ہیں، نہ ان میں ناشکری ہو اور نہ ہی ان سے بے نیاز ہوا جاسکتا ہے میرے رب!۔ تمام تعریفوں کا حقدار اللہ عزوجل ہے جس نے کھانا کھلایا، پانی پلایا، برہنہ بدن پر کپڑا پہنایا، گمراہی سے نکال کر ہدایت دی، اندھے پن سے ہٹا کر بصارت عطا فرمائی اور اپنی بہت سی مخلوق پر فضیلت عطا فرمائی۔ تمام تعریفیں اللہ عزوجل کے لئے جو تمام جہانوں کا پالنے والا ہے۔“ (3)

..... لانا، شرک سے بچنا، اس کی اطاعت کرنا وغیرہ، اللہ عزوجل کی کتاب کی خیر خواہی سے مراد اس بات پر ایمان لانا کہ یہ اللہ عزوجل کی طرف سے نازل کردہ کتاب ہے اور یہ مخلوق کے کلام کے مشابہ بالکل نہیں، اللہ عزوجل کے رسول کی خیر خواہی سے مراد ان کی رسالت کی تصدیق کرنا اور ان کے لئے ہونے والے احکام پر ایمان لانا۔ (شرح مسلم للنووی، کتاب الایمان، باب بیان ان الذین النصیحة، ۳۸/۱ مطلقاً) ①... مفسر شہیر، حکیم الامت مفتی احمد یار خان نعیمی رضی اللہ عنہما، مرآة المناجیح، جلد 6، صفحہ 558 پر اس کی شرح میں فرماتے ہیں: اماموں سے مراد یا تو اسلامی بادشاہ اسلامی حکام ہیں یا علماء دین مجتہدین کا ملین اولیاء واصلین ہیں۔ ان کی نصیحت یہ ہے کہ انکے ہر جائز حکم کی بقدر طاقت تعمیل کرنا، لوگوں کو ان کی اطاعت جائزہ کی طرف رغبت دینا، آئمہ مجتہدین کی تقلید کرنا، ان کے ساتھ اچھا گمان رکھنا، (مرقات) علماء کا ادب کرنا۔ عام مسلمانوں کی نصیحت یہ ہے کہ بقدر طاقت ان کی خدمت کرنا، ان سے دینی و دنیا مصیبتیں دور کرنا، ان سے محبت کرنا، ان میں علم دین پھیلانا، اعمال نیک کی رغبت دینا، جو چیز اپنے لیے پسند نہ کرے ان کے لیے پسند نہ کرنا۔

②... نسائی، کتاب البیعة، النصیحة للامام، ص ۶۸۳، حدیث: ۲۲۰۵

③... سنن کبیری للنسائی، کتاب عمل الیوم واللیلة، ما یقول اذا غسل یدیه، ۶/۸۲، حدیث: ۱۰۱۳۳

حجرِ اسود کی گواہی:

﴿8536﴾... حضرت سیدنا عبد اللہ بن عباس رَضِيَ اللهُ تَعَالَى عَنْهُمَا بیان کرتے ہیں کہ حضور نبی رحمت، مالکِ کوشر و جنت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللهُ عَزَّوَجَلَّ قِيَامَتِ كَيْ دَن حَجْرِ اسود كو اس طرَحِ لائے گا کہ اس کی دو آنکھیں ہوں گی جن سے وہ دیکھے گا اور ایک زبان ہوگی جس سے وہ بولے گا اور جس نے حق کے ساتھ اس کا استلام^(۱) کیا ہو گا اُس کے لئے گواہی دے گا۔^(۲)

جس دروازے سے چاہے داخل ہو:

﴿8537﴾... حضرت سیدنا جابر بن عبد اللہ رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو شخص (بروزِ قیامت) ایمان کے ساتھ تین باتیں لے کر آئے وہ جنت کے جس دروازے سے چاہے داخل ہو اور جس حورِ عین سے چاہے نکاح کرے: (۱)... جو پوشیدہ قرض ادا کرے^(۳) (۲)... جو ہر نماز کے بعد 10 مرتبہ سورہٴ اخلاص پڑھے اور (۳)... جو اپنے قاتل کو معاف کر دے^(۴)۔ حضرت سیدنا ابوبکر صدیق رَضِيَ اللهُ تَعَالَى عَنْهُ نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! اگر کوئی ایک پر عمل کرے تو؟ ارشاد فرمایا: ایک پر عمل کرنے والا بھی۔^(۵)



①... حجر کو بوسہ دینے یا ہاتھ یا کلمی سے چھو کر جو م لینے یا اشارہ کر کے ہاتھوں کو بوسہ دینے کو استلام کہتے ہیں۔

(بہار شریعت، حصہ ۶، ۱/۱۰۹۶)

②... ترمذی، کتاب الحج، باب ماجاء فی الحجر الاسود، ۲/۲۸۶، حدیث: ۹۶۳

③... پوشیدہ قرض سے مراد یہ ہے کہ کسی مستحق کو اس قرض کی ادائیگی کر دینا جس کے بارے میں اسے علم نہ ہو جیسے کسی شخص کا انتقال ہو اور اس کا کسی پر قرض تھا بعد انتقال مقروض نے وہ قرض آ کر اس کے وارث کو دے دیا حالانکہ وارث کو اس کے بارے میں علم نہ تھا۔ (ماخوذ از اتحاف السادة المتقين، ۹/۳۶۲)

④... مقتول کے معاف کرنے سے مراد یہ ہے کہ قاتل کسی کو جان لیوا ضرب لگائے اور وہ مرنے سے پہلے اسے معاف کر دے۔

(ماخوذ از اتحاف السادة المتقين، ۹/۳۶۲)

⑤... کتاب الدعاء، باب القول فی ادبار الصلوات، ص ۲۱۴، حدیث: ۶۷۳

حضرت سیدنا عبد العزیز بن سلمان عَلَیْهِ رَحْمَةُ الرَّحْمٰن

ان عبادت گزار بزرگوں میں سے انتہائی غمگین رہنے اور پیاس برداشت کرنے والے حضرت سیدنا عبد العزیز بن سلمان رَحْمَةُ اللهِ تَعَالَى عَلَیْهِ بھی ہیں۔ آپ خوف ورجا کے پیکر تھے۔

مجلس سے جنازے اٹھتے:

﴿8538﴾... حضرت سیدنا ابو طارق تَبَّان عَلَیْهِ رَحْمَةُ الرَّحْمٰن بیان کرتے ہیں کہ حضرت سیدنا عبد العزیز بن سلمان عَلَیْهِ رَحْمَةُ الرَّحْمٰن جب قیامت اور موت کا تذکرہ کرتے تو اس عورت کی طرح چیختے جس کا بچہ مر گیا ہو اور مسجد میں خائفین کی بھی چیخیں بلند ہو جاتیں، بسا اوقات آپ کی مجلس سے ایک یا دو جنازے بھی اٹھتے۔

جہنم کو یاد کر کے رونا:

﴿8539﴾... حضرت سیدنا مُسَمِّعُ بن عاصم رَحْمَةُ اللهِ تَعَالَى عَلَیْهِ بیان کرتے ہیں کہ میں، حضرت سیدنا عبد العزیز بن سلمان، حضرت سیدنا کلاب بن جُرمی اور حضرت سیدنا سلمان أَعْرَج رَحْمَتُهُمُ اللهُ السَّلَامُ نے کسی ساحل پر رات گزار لی تو حضرت سیدنا کلاب رَحْمَةُ اللهِ تَعَالَى عَلَیْهِ رونے لگے حتیٰ کہ مجھے خوف لاحق ہوا کہ ان کی موت واقع ہو جائے گی پھر ان کے رونے کی وجہ سے حضرت سیدنا عبد العزیز عَلَیْهِ رَحْمَةُ اللهِ عَلَیْهِ بھی رونے لگے پھر حضرت سیدنا سلمان رَحْمَةُ اللهِ تَعَالَى عَلَیْهِ بھی ان دونوں کے رونے کی وجہ سے رونے لگے۔ خدا کی قسم! میں بھی ان کے رونے کی وجہ سے رونے لگا لیکن میں نہیں جانتا کہ وہ کیوں روئے تھے۔ پھر بعد میں میں نے حضرت سیدنا عبد العزیز عَلَیْهِ رَحْمَةُ اللهِ عَلَیْهِ سے پوچھا: اے ابو محمد! اُس رات آپ کس وجہ سے روئے تھے؟ آپ رَحْمَةُ اللهِ تَعَالَى عَلَیْهِ نے فرمایا: خدا کی قسم! جب میں نے سمندر کی موجیں دیکھیں اور ان کا شور سنا تو مجھے جہنم کی آگ اور اس کی آواز یاد آگئی جس کے سبب میں رونے لگا۔ پھر میں نے باری باری حضرت سیدنا کلاب اور حضرت سیدنا سلمان رَحْمَةُ اللهِ عَلَیْهِ سے بھی پوچھا تو انہوں نے بھی یہی جواب دیا۔ حضرت سیدنا مُسَمِّعُ رَحْمَةُ اللهِ تَعَالَى عَلَیْهِ کہتے ہیں کہ ان لوگوں میں ایک میں ہی بُرا تھا کہ میرا رونا ان کے رونے اور ان کی حالت پر رحم آنے کی وجہ سے تھا۔

﴿8540﴾... حضرت سیدنا محمد بن عبد العزیز بن سلمان عَلَیْهِ رَحْمَةُ الرَّحْمٰن بیان کرتے ہیں کہ میں اپنے والد ماجد

کو فرماتے ہوئے سنتا: میں ایسے شخص پر تعجب کرتا ہوں جو موت کو جانتا ہے تو پھر کیسے اس کی آنکھیں دنیا سے ٹھنڈی ہوتی ہیں یا کیسے وہ دنیا سے خوش ہوتا ہے؟ کیوں اس کا دل دنیا میں پھنستا نہیں؟ پھر آپ رَحْمَةُ اللَّهِ تَعَالَى عَلَيْهِ ہائے افسوس! ہائے افسوس کہنے لگتے حتیٰ کہ بے ہوش ہو کر گر پڑتے۔

شب بیداری کرنے والوں کا انعام:

﴿8541﴾... حضرت سیدنا یحییٰ بن عیسیٰ سعدی عَلَیْهِ رَحْمَةُ اللَّهِ تَعَالَى بیان کرتے ہیں کہ حضرت سیدنا عبدالعزیز بن سلمان عَلَیْهِ رَحْمَةُ اللَّهِ تَعَالَى کی نشانیاں اور عجائبات دیکھا کرتے تھے، فرماتے ہیں کہ حضرت سیدنا مہر سعدی عَلَیْهِ رَحْمَةُ اللَّهِ تَعَالَى جو کہ 60 سال تک اللہ عَزَّوَجَلَّ کی محبت میں روتے رہے، انہوں نے مجھ سے فرمایا: میں نے دیکھا کہ ایک نہر کے کنارے پر ہوں اور اس میں خالص مشک بہہ رہی ہے اور اس کے دونوں اطراف موتیوں کے درخت ہیں جن کی شاخیں سونے کی ہیں اور قریب ہی کچھ لڑکیاں یوں کہہ رہی ہیں: پاک ہے وہ ذات جس کی تسبیح ہر زبان پر جاری ہے، پاک ہے وہ ذات جو اپنے علم و قدرت سے ہر جگہ موجود ہے، پاک ہے وہ ذات جو ہر زمانے میں ہمیشہ رہنے والی ہے، پاک ہے وہ ذات۔ میں نے اُن سے پوچھا: تم کون ہو؟ ان لڑکیوں نے جواب دیا: ہم اللہ عَزَّوَجَلَّ کی مخلوق میں سے ایک مخلوق ہیں۔ میں نے پوچھا: تم یہاں کیا کر رہی ہو؟ ان لڑکیوں نے یوں جواب دیا:

ذَرَانَا إِلَهَ النَّاسِ رَبِّ مُحَبِّدٍ لَقَوْمٍ عَلَى الْأَطْفَالِ بِاللَّيْلِ قَوْمٌ
يُنَاجُونَ رَبَّ الْعَالَمِينَ إِلَهُهُمْ وَتَسْمِيهِ هُوْمُ الْقَوْمِ وَالنَّاسِ نَوْمٌ

ترجمہ: ہمیں لوگوں کے معبود، حضرت محمد صَلَّی اللَّهُ تَعَالَى عَلَيْهِ وَآلِهِ وَسَلَّمَ کے رب عَزَّوَجَلَّ نے ایسے بندوں کے لئے پیدا فرمایا ہے جو رات کے حصوں میں اس کے لئے قیام (عبادت) کرتے اور تمام جہانوں کے پالنے والے سے اپنے غموں کی فریاد کرتے ہیں، ان لوگوں کے غم دور ہو رہے ہیں جبکہ غافل لوگ سو رہے ہیں۔

میں نے کہا: واہ واہ! وہ کون لوگ ہیں جن کی آنکھیں اللہ عَزَّوَجَلَّ تمہارے سبب ٹھنڈی فرمائے گا؟ ان لڑکیوں نے پوچھا: کیا آپ انہیں نہیں جانتے؟ میں نے کہا: خدا کی قسم! میں انہیں نہیں جانتا۔ ان لڑکیوں نے بتایا: یہ وہ لوگ ہیں جو راتوں کو اللہ عَزَّوَجَلَّ کی عبادت کرتے اور قرآن پاک کی تلاوت کرتے ہیں۔

موت کی یاد نے دل کاٹ دیئے:

﴿8542﴾... حضرت سیدنا مطرف سَفَری عَلَیْہِ رَحْمَةُ اللّٰهِ الْقَوِی نے حضرت سیدنا عبد العزیز بن سلمان عَلَیْہِ رَحْمَةُ اللّٰهِ سے کہا: میں نے خواب میں دیکھا کہ کوئی بصرہ کی مسجد میں یوں اعلان کر رہا ہے: موت کی یاد نے خوف خدا والوں کے دل کاٹ کر رکھ دیئے ہیں، اللہ عَزَّوَجَلَّ کی قسم! تم انہیں بے قرار ہی پاؤ گے۔ یہ سن کر حضرت سیدنا عبد العزیز عَلَیْہِ رَحْمَةُ اللّٰهِ العَزِیْز بے ہوش ہو کر گر پڑے۔

جنات ساتھ میں نماز تہجد پڑھتے:

﴿8543﴾... حضرت سیدنا محمد بن عبد العزیز بن سلمان عَلَیْہِ رَحْمَةُ اللّٰهِ بیان کرتے ہیں کہ میرے والد ماجد حضرت عبد العزیز عَلَیْہِ رَحْمَةُ اللّٰهِ العَزِیْز جب نماز تہجد کے لئے بیدار ہوتے تو میں گھر میں شور و غل اور کثیر پانی بہنے کی آوازیں سنتا۔ میرا گمان ہے کہ جن نماز تہجد کے لئے بیدار ہو کر میرے والد کے ساتھ تہجد پڑھا کرتے تھے۔

کون سی لذت باقی ہے؟

﴿8544﴾... حضرت سیدنا احمد بن ابو حواری عَلَیْہِ رَحْمَةُ اللّٰهِ الْقَوِی بیان کرتے ہیں کہ حضرت سیدنا عبد العزیز راہی عَلَیْہِ رَحْمَةُ اللّٰهِ الْقَوِی جنہیں حضرت سیدنا ثاربعہ بصریہ رَحْمَةُ اللّٰهِ تَعَالٰی عَلَیْہَا عِبَادَتُ گزاروں کا سردار کہا کرتی تھیں، ان سے پوچھا گیا: وہ کون سی لذت ہے جو ابھی تک باقی ہے؟ آپ رَحْمَةُ اللّٰهِ تَعَالٰی عَلَیْہِ نے جواب دیا: تہہ خانے میں خلوت نشین ہونا۔

﴿8545﴾... حضرت سیدنا عبد العزیز عَلَیْہِ رَحْمَةُ اللّٰهِ العَزِیْز بیان کرتے ہیں کہ حضرت سیدنا مالک بن دینار عَلَیْہِ رَحْمَةُ اللّٰهِ العَقْدَار نے فرمایا: میں حضرت سیدنا انس رَضِيَ اللّٰهُ تَعَالٰی عَنْہُ کے پاس بیٹھا تھا کہ ایک بوڑھے نے گفتگو کرنے کی اجازت مانگی اور بڑھاپے کی وجہ سے عصا پر ٹیک لگا کر کھڑا ہوا اور عرض کرنے لگا: اے ابو حمزہ! میں آپ کو یقین سے کہتا ہوں کہ میں جن لوگوں کے مابین رہتا ہوں وہ ان لوگوں کی طرح نہیں جن میں آپ رہتے ہیں۔ آپ نے فرمایا: اے میرے بھائی! بے شک اللہ عَزَّوَجَلَّ ان کے ساتھ ہے جو ڈرتے اور نیکیاں کرتے ہیں۔



حضرت سیدنا عبد اللہ بن ثعلبہ رَحْمَةُ اللهِ عَلَيْهِ

ان عبادت گزاروں میں ایک مشقّت برداشت کرنے والے، شدت کے ساتھ رونے والے حضرت سیدنا عبد اللہ بن ثعلبہ حنفی عَلَيْهِ رَحْمَةُ اللهِ الْقَوِي بھی ہیں، انہیں قرب و محبت الہی نے دیوانہ بنا دیا تھا۔

﴿8546﴾... حضرت سیدنا عبد اللہ بن ثعلبہ رَحْمَةُ اللهِ تَعَالَى عَلَيْهِ کے پڑوسی ابو عروہ بیان کرتے ہیں کہ حضرت سیدنا عبد اللہ بن ثعلبہ رَحْمَةُ اللهِ تَعَالَى عَلَيْهِ رویا کرتے تھے کہ آپ کے گالوں پر نشان پڑ جاتے اور آپ رَحْمَةُ اللهِ عَلَيْهِ فرمایا کرتے:

لِكُلِّ اُنَاسٍ مَقْبَرٌ بِفَنَائِهِمْ فَهُمْ يَنْقُضُونَ وَالْقُبُورُ تَزِيدُ
فَهُمْ جِدَّةُ الْاَحْيَاءِ اَمَّا مَزَادُهُمْ فَدَانَ وَاَمَّا الْمُنْتَفِي فَيَعِيدُ

ترجمہ: ہر شخص کے لیے اس کے صحن میں ہی قبرستان ہے لوگ کم ہوتے جا رہے ہیں اور قبریں بڑھتی جا رہی ہیں، مرنے والے زندوں کے پڑوسی ہیں ان کی آرام گاہیں تو قریب ہیں مگر ملنے کی جگہ بہت دور ہے۔

رحمتِ الہی پہ قربان:

﴿8547﴾... حضرت سیدنا عبد اللہ بن ثعلبہ رَحْمَةُ اللهِ تَعَالَى عَلَيْهِ نے فرمایا: جب تو شام کرتا ہے تو اللہ عَزَّوَجَلَّ اپنے فرشتوں کے ذریعے تیری حفاظت فرماتا ہے، جب تو صبح کرتا ہے تو اللہ عَزَّوَجَلَّ کی خلاف ورزی کرتے ہوئے اس کی نافرمانی والے کاموں میں پڑ جاتا ہے، پھر جب شام کرتا ہے تو اللہ عَزَّوَجَلَّ حفاظت کرنے والے فرشتوں کو پھر تیری طرف لوٹا دیتا ہے، تیری طرف سے کوئی بھی کام اسے ایسا کرنے سے نہیں روک سکتا۔

﴿8548﴾... حضرت سیدنا عبد اللہ بن ثعلبہ رَحْمَةُ اللهِ تَعَالَى عَلَيْهِ نے حضرت سیدنا سفیان بن عیینہ رَحْمَةُ اللهِ تَعَالَى عَلَيْهِ سے کہا: اے ابو محمد! ہائے غم پر غم۔ حضرت سیدنا سفیان بن عیینہ رَحْمَةُ اللهِ تَعَالَى عَلَيْهِ نے کہا: کیا آپ کے متعلق علم الہی میں کبھی غمگین ہونا بھی آیا ہے؟ آپ نے کہا: آہ! تم میری بات چھوڑو، میں تو کبھی خوش ہی نہیں ہوا۔

﴿8549﴾... حضرت سیدنا عبد اللہ بن ثعلبہ رَحْمَةُ اللهِ تَعَالَى عَلَيْهِ نے عرض کی: اے اللہ عَزَّوَجَلَّ! تیرا کرم دیکھ کر ایسا لگتا ہے گویا تیری اطاعت ہی کی جاتی ہے نافرمانی کی ہی نہیں جاتی حالانکہ تیری نافرمانی بھی کی جاتی ہے مگر ایسا لگتا ہے کہ تو اس کی پرواہی نہیں کرتا، بھلا کس زمانے میں تیری زمین میں رہنے والوں نے تیری نافرمانی نہیں کی مگر تیری قسم! پھر بھی تو ان پر بھلائی ہی فرماتا رہا۔

﴿8550﴾... حضرت سیدنا عبد اللہ بن ثعلبہ حنفی علیہ رحمۃ اللہ القوی نے فرمایا: ہو سکتا ہے تم ہنس رہے ہو جبکہ تمہارا کفن دھوبی کے پاس سے آچکا ہو۔



حضرت سیدنا مغیرہ بن حبیب علیہ رحمۃ اللہ المہیب

ان عبادت گزاروں میں ایک بزرگ حضرت سیدنا مغیرہ بن حبیب علیہ رحمۃ اللہ المہیب بھی ہیں، آپ انتہائی دانشمند، شہوات و خواہشات کو چھوڑنے والے اور عبادات کو گلے لگانے والے تھے۔
جنت کا حریص:

﴿8551﴾... جعفر بن سلیمان کا بیان ہے کہ میں حضرت سیدنا ایوب سختیانی رحمۃ اللہ تعالیٰ علیہ کے پاس حاضر ہوا تو آپ حضرت سیدنا مالک بن دینار علیہ رحمۃ اللہ العفّار کے داماد حضرت سیدنا مغیرہ بن حبیب علیہ رحمۃ اللہ المہیب کو غسل دے رہے تھے، آپ نے دعا کی: اے اللہ عزّوجلّ! مغیرہ کو جنت میں داخل فرما، میں نے ان کو جنت کا حریص ہی پایا ہے۔ پھر فرمایا: خدا کی قسم! حضرت سیدنا مغیرہ رحمۃ اللہ تعالیٰ علیہ ہمارے نزدیک اپنے صاحب یعنی حضرت سیدنا مالک بن دینار علیہ رحمۃ اللہ العفّار سے کم نہیں تھے۔

رات بھر ایک ہی دعا:

﴿8552﴾... حضرت سیدنا مالک بن دینار علیہ رحمۃ اللہ العفّار کے داماد حضرت سیدنا ابو صالح مغیرہ بن حبیب علیہ رحمۃ اللہ المہیب کا بیان ہے کہ میں نے سوچا حضرت سیدنا مالک بن دینار علیہ رحمۃ اللہ العفّار کا وصال ہو جائے گا اور میں ان کے گھر میں ہو کر بھی ان کے عمل کی خبر نہیں جان سکوں گا چنانچہ ایک مرتبہ میں نے ان کے ساتھ ہی نماز عشا ادا کی اور پھر ان کے گھر آکر چادر اوڑھ کر لیٹ گیا (تاکہ آپ کی رات کی عبادت دیکھ سکوں)۔ آپ رحمۃ اللہ تعالیٰ علیہ تشریف لائے، روٹی کھائی اور نماز کے لئے کھڑے ہو گئے، پھر اپنی داڑھی پکڑ کر عرض کرنے لگے: ”اے اللہ عزّوجلّ! جب تو اگلوں پچھلوں کو جمع فرمائے تو بوڑھے مالک کو آگ پر حرام کر دینا۔“ اللہ عزّوجلّ کی قسم! آپ یہی کلمات دُہراتے رہے حتیٰ کہ نیند کے غلبہ کی وجہ سے میں سو گیا۔ (پھر رات میں کسی وقت) بیدار ہوا تو دیکھا کہ آپ اسی حالت میں ہیں کبھی ایک پاؤں آگے کرتے اور کبھی دوسرا اور یہی کلمات دُہرا رہے ہیں کہ ”اے اللہ عزّوجلّ!

جب تو اگلوں پچھلوں کو جمع فرمائے تو بوڑھے مالک کو آگ پر حرام کر دینا۔ “خدا کی قسم! آپ رَحْمَةُ اللَّهِ تَعَالَى عَلَيْهِ فجر تک یہی کلمات دُہراتے رہے۔ میں نے اپنے دل میں کہا: ”بخدا! اگر حضرت سیدنا مالک بن دینار عَلَيْهِ رَحْمَةُ اللَّهِ تَعَالَى نے مجھے دیکھ لیا تو ہمیشہ ان کا دل مجھ سے ناراض رہے گا، چنانچہ میں انہیں اسی حالت میں چھوڑ کر گھر چلا آیا۔

بھلائی کا بدلہ بھلائی ہے:

﴿8553﴾... حضرت سیدنا مغیرہ بن حبیب عَلَيْهِ رَحْمَةُ اللَّهِ تَعَالَى بیان کرتے ہیں کہ حضرت سیدنا عبد اللہ بن غالب حدانی قُدْسٌ سَمَاءُ التُّوْرَانِ جب دشمنوں سے مقابلے کے لئے نکلے تو فرمایا: میں دنیا کی کس چیز پر غمگین ہوں خدا کی قسم! دنیا میں تو گھر کے لیے شہتیر بھی نہیں، اللہ عَزَّوَجَلَّ کی قسم! اے میرے آقا! اگر مجھے اپنا چہرہ تیرے حضور کر کے شب بیداری کرنے، تیرے لئے اپنی پیشانی جھکانے اور رات کے اندھیروں میں اعضا اور جوڑوں کو حرکت دینے سے محبت، ثواب کی اُمید اور تیری جنت میں داخلے کی خاطر نہ ہوتی تو میں ضرور دنیا اور اہل دنیا سے جدائی کی تمنا کرتا۔ پھر آپ نے اپنی تلوار کی میان توڑی اور آگے بڑھ کر لڑنے لگے یہاں تک کہ شہید ہو گئے، جب آپ کو اٹھایا گیا تو کچھ سانسیں باقی تھی اور لشکر سے تھوڑی ہی دور پہنچ کر آپ شہید ہو گئے۔ جب آپ کو دفن کیا گیا تو آپ کی قبر سے مشک کی خوشبو آنے لگی، آپ کے ایک بھائی نے آپ کو خواب میں دیکھا تو پوچھا: اے ابو فراس! آپ کے ساتھ کیسا سلوک کیا گیا؟ آپ نے فرمایا: اچھا سلوک کیا گیا۔ بھائی نے پوچھا: آپ کو کہاں لے جایا گیا؟ فرمایا: جنت میں۔ پوچھا: کس سبب سے؟ فرمانے لگے: یقین کامل، تہجد کی پابندی اور سخت گرمیوں کے روزوں میں پیاس کی بدولت۔ بھائی نے پوچھا: آپ کی قبر سے خوشبو کیسی آتی ہے؟ فرمایا: یہ تلاوت قرآن اور نفلی روزوں کی خوشبو ہے۔ بھائی نے کہا: مجھے کوئی نصیحت فرمائیں۔ فرمایا: اپنے لئے بھلائی کماتا اور اپنے دن رات بریکار نہ کرو کہ میں نے نیکو کاروں کو دیکھا ہے کہ وہ کہتے ہیں: بھلائی کا بدلہ بھلائی ہے۔

﴿8554﴾... صدی بن ابو حجر بیان کرتے ہیں کہ ہم حضرت سیدنا مغیرہ رَحْمَةُ اللَّهِ تَعَالَى عَلَيْهِ کے پاس گئے اور پوچھا: آپ کس حال میں ہیں؟ آپ رَحْمَةُ اللَّهِ تَعَالَى عَلَيْهِ نے فرمایا: ہمارا حال یہ ہے کہ ہم نعمتوں میں گھرے ہوئے اور شکر میں کوتاہی کرنے والے ہیں، ہمارا رب عَزَّوَجَلَّ بے نیاز ہونے کے باوجود ہم سے محبت فرماتا ہے اور ہم اس کے محتاج ہونے کے باوجود اس سے غافل رہتے ہیں۔

بڑی صحبت دین کا نقصان کرتی ہے:

﴿8555﴾... حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّارِ نے اپنے داماد حضرت سیدنا مغیرہ بن حبیب عَلَیْہِ رَحْمَةُ اللّٰهِ الْحَنِیْبِ سے فرمایا: اے مغیرہ! تمہارے دوست اور تمہارے ساتھ بیٹھنے والوں کو میں تمہارے دین کے لئے مفید نہیں سمجھتا لہذا ان کی صحبت سے بچا کرو۔
زندگی جسمانی خواہش کے لیے نہیں:

﴿8556﴾... حضرت سیدنا مغیرہ بن حبیب عَلَیْہِ رَحْمَةُ اللّٰهِ الْحَنِیْبِ بیان کرتے ہیں کہ ایک مرتبہ حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّارِ کے پیٹ میں کچھ تکلیف ہوئی تو ان سے عرض کی گئی: ”آپ کو شور بہ دے دیا جائے تاکہ پیٹ کا مرض دور ہو جائے۔“ آپ نے فرمایا: تم مجھے اپنی طب سے دور رکھو۔ (پھر بارگاہِ الہی میں عرض کی: اے اللہ عَزَّوَجَلَّ! تو جانتا ہے کہ میں اپنی شرمگاہ یا اپنے پیٹ کے لئے زندہ رہنا نہیں چاہتا۔

﴿8557﴾... حضرت سیدنا مغیرہ رَحْمَةُ اللّٰهِ تَعَالٰی عَلَیْہِ کی زوجہ جو کہ حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّارِ کی بیٹی تھیں ان کا انتقال ہوا تو حضرت سیدنا مغیرہ رَحْمَةُ اللّٰهِ تَعَالٰی عَلَیْہِ حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّارِ کے پاس آئے اور کہا: ابو یحییٰ! آپ کی بیٹی کی میراث سے آپ کا جو حصہ بنتا ہے وہ لے لیجئے۔ حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّارِ نے فرمایا: مغیرہ! جاؤ وہ بھی تمہارا ہوا۔

سیدنا مغیرہ بن حبیب رَحْمَةُ اللّٰهِ عَلَیْہِ کی مرویات

حضرت سیدنا مغیرہ بن حبیب رَحْمَةُ اللّٰهِ تَعَالٰی عَلَیْہِ اپنے سر حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّارِ سے روایت کرتے ہیں۔

بے عمل خطبا اور قینچیاں:

﴿8558-59﴾... حضرت سیدنا انس بن مالک رَضِيَ اللّٰهُ تَعَالٰی عَنْہُ بیان کرتے ہیں کہ حضور نبی اکرم، ﷺ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: معراج کی رات مجھے آسمانوں کی سیر کرائی گئی، اچانک میرا گزر ایسے لوگوں پر ہوا جن کے ہونٹ قینچیوں سے کاٹے جا رہے تھے، میں نے پوچھا: اے جبریل! یہ کون لوگ ہیں؟ عرض

کی: یہ آپ کی اُمت کے خطبا ہیں جو لوگوں کو تونیکی کا حکم کرتے تھے اور خود کو بھولے ہوئے تھے حالانکہ یہ کتاب اللہ کو پڑھتے تھے لیکن اس پر عمل نہیں کرتے تھے۔^(۱)

بصرہ کی فضیلت:

﴿8560﴾... حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّارِ کے داماد حضرت سیدنا مغیرہ بن حبیب عَلَیْہِ رَحْمَةُ اللّٰهِ الْحَبِیْبِ بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّارِ سے عرض کی: اے ابویحییٰ! کیا آپ ہمارے ساتھ سمندر کے کسی جزیرے پر چلیں گے تاکہ ہم وہاں رہیں حتیٰ کہ یہاں لوگوں کا معاملہ تھم جائے؟ آپ نے فرمایا: میں ایسا کبھی نہیں کروں گا، مجھے حضرت سیدنا احنف بن قیس رَحْمَةُ اللّٰهِ تَعَالٰی عَلَیْہِ نے حضرت سیدنا ابو ذر غفاری رَضِيَ اللّٰهُ تَعَالٰی عَنْہُ کی روایت بیان کی کہ میں نے حضور نبی پاک، صاحبِ لولاک صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو فرماتے سنا: میں ایسی زمین کے بارے میں جانتا ہوں جسے بصرہ کہا جاتا ہے، وہاں والوں کی سمت قبلہ سب سے زیادہ درست ہوگی، وہاں مسجدیں اور اذان دینے والے زیادہ ہوں گے اور دیگر شہروں کے مقابلے میں بصرہ سے بلائیں زیادہ دور کی جائیں گی۔^(۲)



حضرت سیدنا حماد بن سلمہ رَحْمَةُ اللّٰهِ تَعَالٰی عَلَیْہِ

ان عبادت گزاروں میں ایک حضرت سیدنا حماد بن سلمہ رَحْمَةُ اللّٰهِ تَعَالٰی عَلَیْہِ بھی ہیں، آپ کا شمار ائمہ میں ہوتا ہے اور آپ عبادت میں بہت کوشش کرنے والے، بہت زیادہ نیک اعمال کرنے والے اور تھوڑی غذا پر قناعت کرنے والے تھے۔

مزید عمل کی گنجائش نہیں:

﴿8561﴾... حضرت سیدنا عبد الرحمن بن مہدی عَلَیْہِ رَحْمَةُ اللّٰهِ الْقَوِیِّ بیان کرتے ہیں کہ اگر حضرت سیدنا حماد بن سلمہ رَحْمَةُ اللّٰهِ تَعَالٰی عَلَیْہِ سے کہا جاتا کہ آپ کل انتقال کر جائیں گے تو آپ اس بات پر قادر نہ تھے کہ اپنے عمل میں

①... ابن حبان، کتاب الاسراء، ذکر وصف الخطباء... الخ، ۱/۱۳۵، حدیث: ۵۳، بتغیر قلیل

②... اس کی تخریج نہیں ملی۔

کچھ اضافہ کر سکیں (یعنی آپ رَحْمَةُ اللهِ تَعَالَى عَلَيْهِ اس قدر عمل کرتے تھے کہ مزید اضافہ کی گنجائش ہی نہ تھی)۔

﴿8562﴾... حضرت سیدنا عفان بن مسلم رَحْمَةُ اللهِ تَعَالَى عَلَيْهِ بیان کرتے ہیں کہ میں نے حضرت سیدنا حماد بن سلمہ رَحْمَةُ اللهِ تَعَالَى عَلَيْهِ سے زیادہ عبادت کرنے والوں کو بھی دیکھا ہے لیکن بھلائی، تلاوت قرآن اور اللہ عَزَّ وَجَلَّ کے لئے عمل کرنے میں حضرت سیدنا حماد بن سلمہ رَحْمَةُ اللهِ تَعَالَى عَلَيْهِ سے زیادہ استقامت کسی میں نہیں دیکھی۔
دن بھر کا جدول:

﴿8563﴾... حضرت سیدنا موسیٰ بن اسماعیل عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ اگر میں تم سے کہوں کہ میں نے حضرت سیدنا حماد بن سلمہ رَحْمَةُ اللهِ تَعَالَى عَلَيْهِ کو کبھی ہنستے ہوئے نہیں دیکھا تو میں تم سے سچ کہوں گا، وہ اپنے معاملات میں مشغول رہتے تھے حدیث بیان کرتے یا تلاوت کرتے یا تسبیح کرتے یا نماز پڑھتے رہتے تھے، انہوں نے اپنے دن کو ان ہی اعمال پر تقسیم کر رکھا تھا۔

خلوص نیت سے حصول علم:

﴿8564﴾... حضرت سیدنا حماد بن زید رَحْمَةُ اللهِ تَعَالَى عَلَيْهِ بیان کرتے ہیں: ایک زمانہ تھا کہ ہم کسی کے پاس بھی علم حاصل کرنے جاتے تو حضرت حماد بن سلمہ رَحْمَةُ اللهِ تَعَالَى عَلَيْهِ کے علاوہ کسی کی نیت خالص نہ ہوتی اور آج ہم کہتے ہیں کہ حضرت حماد بن سلمہ رَحْمَةُ اللهِ تَعَالَى عَلَيْهِ کے علاوہ ہم میں سے ایسا کوئی نہیں جس نے خلوص نیت سے علم حاصل کیا ہو۔

﴿8565﴾... حضرت سیدنا یونس بن محمد عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا حماد بن سلمہ رَحْمَةُ اللهِ تَعَالَى عَلَيْهِ کا انتقال مسجد میں نماز کی حالت میں ہوا۔

تھوڑے پر قناعت:

﴿8566﴾... حضرت سیدنا سوار بن عبد اللہ بن سوار رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا حماد بن سلمہ رَحْمَةُ اللهِ تَعَالَى عَلَيْهِ چادریں بیچا کرتے تھے، آپ صبح سویرے بازار جاتے اور جب ایک دو رتی کما لیتے تو اپنی ٹوکری باندھتے اور دکان بند کر کے واپس آجاتے۔

﴿8567﴾... حضرت سیدنا عبد اللہ بن سوار رَحْمَةُ اللهِ تَعَالَى عَلَيْهِ بیان کرتے ہیں کہ میں حضرت سیدنا حماد بن سلمہ رَحْمَةُ اللهِ تَعَالَى عَلَيْهِ کے پاس بازار جاتا تھا، آپ جب کپڑے پر ایک یا دو رتی نفع کما لیتے تو اپنی ٹوکری باندھ لیتے

اور پھر کوئی چیز نہ بیچتے، میں گمان کرتا کہ آپ کی ضرورت اتنی ہی ہوگی کیونکہ جب آپ اپنی ضرورت کے مطابق حاصل کر لیتے تھے تو اس پر ذرہ بھی اضافہ نہیں کرتے تھے۔

﴿8568﴾... حضرت سیدنا حاتم بن عبید اللہ رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا حماد بن سلمہ رَحْمَةُ اللَّهِ تَعَالَى عَلَيْهِ بازار جاتے اور ایک کپڑے پر دو دانق نفع کما لیتے تو واپس لوٹ آتے تھے اور اتنا سا کمانے کے بعد اگر آپ کو دو دینار کی پیشکش بھی کی جاتی تو اس پر کان نہ دھرتے۔

والدین سے زیادہ مہربان:

﴿8569﴾... حضرت سیدنا امام محمد بن اسماعیل بخاری عَلَيْهِ رَحْمَةُ اللَّهِ تَعَالَى بَيَان کرتے ہیں: مجھے میرے ایک ساتھی نے بتایا کہ حضرت سیدنا حماد بن سلمہ رَحْمَةُ اللَّهِ تَعَالَى عَلَيْهِ نے حضرت سیدنا سفیان ثوری عَلَيْهِ رَحْمَةُ اللَّهِ تَعَالَى کی تیمارداری کی تو حضرت سیدنا سفیان ثوری عَلَيْهِ رَحْمَةُ اللَّهِ تَعَالَى نے کہا: اے ابو سلمہ! آپ کا کیا خیال ہے کہ اللہ عَزَّ وَجَلَّ مجھ جیسے کی مغفرت فرمادے گا؟ حضرت سیدنا حماد عَلَيْهِ رَحْمَةُ اللَّهِ تَعَالَى نے فرمایا: خدا کی قسم! اگر مجھے اختیار دیا جائے کہ میرے حساب کا معاملہ اللہ عَزَّ وَجَلَّ یا میرے والدین کریں تو میں اپنے والدین کے مقابلے میں اللہ عَزَّ وَجَلَّ کے حساب کرنے کو اختیار کروں گا کیونکہ اللہ عَزَّ وَجَلَّ مجھ پر میرے والدین سے زیادہ مہربان ہے۔

﴿8570﴾... حضرت سیدنا حماد بن سلمہ رَحْمَةُ اللَّهِ تَعَالَى عَلَيْهِ نے ایک شخص سے فرمایا: اگر بادشاہ تمہیں اس لیے بھی بلائے کہ تم اسے ”قُلُّهُوَ اللَّهُ أَحَدٌ“ (یعنی سورہٴ اخلاص) سناؤ تب بھی اس کے پاس نہ جانا۔

علم کا احترام:

﴿8571﴾... حضرت سیدنا حماد بن سلمہ رَحْمَةُ اللَّهِ تَعَالَى عَلَيْهِ کو سلطان نے بلوایا تو آپ رَحْمَةُ اللَّهِ تَعَالَى عَلَيْهِ نے فرمایا: میں یہ لال داڑھی لے کر ان حکمرانوں کے پاس جاؤں؟ خدا کی قسم! میں ایسا کبھی نہیں کروں گا۔

﴿8572﴾... حضرت سیدنا حماد بن سلمہ رَحْمَةُ اللَّهِ تَعَالَى عَلَيْهِ نے فرمایا: جس نے غیر خدا کے لئے حدیث طلب کی وہ دھوکا دیا گیا۔

﴿8573﴾... حضرت سیدنا حماد بن سلمہ رَحْمَةُ اللَّهِ تَعَالَى عَلَيْهِ نے فرمایا: میں کبھی بھی حدیث بیان نہ کرتا یہاں تک کہ میں نے خواب میں حضرت سیدنا ایوب سختیانی قُدِّسَ سِرُّهُ التَّوَرَاتِي کو دیکھا تو انہوں نے مجھے حکم فرمایا: حدیث

بیان کیا کرو، لوگ ضرور قبول کریں گے۔

﴿8574﴾... حضرت سیّدنا محمد بن حجاج رَحْمَةُ اللهِ تَعَالَى عَلَيْهِ بَيَان کرتے ہیں کہ ہمارے ساتھ ایک شخص حضرت سیّدنا حماد بن سلمہ رَحْمَةُ اللهِ تَعَالَى عَلَيْهِ سے حدیث کا سماع کرتا تھا، وہ شخص چین کے سفر پر گیا، جب واپس آیا تو حضرت سیّدنا حماد بن سلمہ رَحْمَةُ اللهِ تَعَالَى عَلَيْهِ کے لئے ہدیہ لایا۔ آپ رَحْمَةُ اللهِ تَعَالَى عَلَيْهِ نے اس شخص سے فرمایا: اگر میں تحفہ قبول کروں گا تو تجھے کبھی حدیث بیان نہیں کروں گا اور اگر تحفہ قبول نہیں کروں گا تو حدیث بیان کروں گا۔ اس شخص نے عرض کی: آپ تحفہ قبول نہ کریں اور مجھے حدیث بیان کیا کریں۔

أَعْلَى عِلِّيِّينَ أُخْرَوِي مَقَام:

﴿8575﴾... حضرت سیّدنا ابان بن عبد الرحمن رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیّدنا حماد بن زید رَحْمَةُ اللهِ تَعَالَى عَلَيْهِ کو کسی نے خواب میں دیکھا تو پوچھا: اللهُ عَزَّوَجَلَّ نے آپ کے ساتھ کیا معاملہ فرمایا؟ جواب دیا: اللهُ عَزَّوَجَلَّ نے میری مغفرت فرمادی۔ پوچھا گیا: حضرت سیّدنا حماد بن سلمہ رَحْمَةُ اللهِ تَعَالَى عَلَيْهِ کے ساتھ کیا معاملہ کیا گیا؟ جواب دیا: وہ تو اعلیٰ علیین میں ہیں۔

سَيِّدُنَا حَمَادُ بْنُ سَلْمَةَ رَحْمَةُ اللهِ عَلَيْهِ كِي مَرْوِيَات

حضرت سیّدنا حماد بن سلمہ رَحْمَةُ اللهِ تَعَالَى عَلَيْهِ نے کثیر اور مشہور تابعین رَحْمَتُهُمُ اللهُ السَّلَام سے روایات لیں ہیں۔

﴿8576﴾... حضرت سیّدنا انس بن مالک رَضِيَ اللهُ تَعَالَى عَنْهُ بَيَان کرتے ہیں کہ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میں کہیں کھجور دیکھتا ہوں تو اس خوف سے نہیں کھاتا کہ کہیں صدقہ کی نہ ہو۔“^(۱)

نبی کریم صَلَّى اللهُ عَلَيْهِ وَسَلَّمَ كِي دَعَا:

﴿8577﴾... حضرت سیّدنا انس بن مالک رَضِيَ اللهُ تَعَالَى عَنْهُ بَيَان کرتے ہیں کہ حضور نبی کریم، رَعُوْفٌ رَءِيْفٌ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ یوں دعا کرتے تھے: ”اللَّهُمَّ إِنِّي أَعُوذُ بِكَ مِنْ عِلْمٍ لَا يَنْفَعُ وَعَبَلٍ لَا يُرْفَعُ وَقَلْبٍ لَا يَخْشَعُ وَدَعَاءٍ لَا يُسْمَعُ“ یعنی اے اللهُ عَزَّوَجَلَّ! میں تیری پناہ مانگتا ہوں ایسے علم سے جو نفع نہ دے، ایسے عمل سے جو بلند نہ کیا

①... مسلم، کتاب الزکاة، باب تحريم الزکاة... الخ، ص ۵۳۹، حدیث: ۱۰۷۱، نحوه

مسند طیب السی، ما اسند انس بن مالک الانصاری، ص ۲۷۷، حدیث: ۱۹۹۹

جائے، ایسے دل سے جو خوف نہ کرتا ہو اور ایسی دعا سے جو قبول نہ کی جائے۔“ (۱)

جنتیوں کا پہلا کھانا:

﴿8578﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شَفِيعُ أُمَّتِ صَلَّى اللهُ

عَلَيْهِ وَسَلَّمَ نے ارشاد فرمایا: ”اہل جنت کو جو سب سے پہلے کھانا کھلایا جائے گا وہ مچھلی کی کلیجی کا کنارہ ہو گا۔“ (۲)

﴿8579﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّم صَلَّى اللهُ

تَعَالَى عَلَيْهِ وَآلِهِ وَسَلَّمَ نے ارشاد فرمایا: ”لوگوں کو جمع کرنے والی سب سے پہلی شے آگ ہوگی جو لوگوں کو مشرق

سے مغرب کی طرف جمع کرے گی (۳)۔“ (۴)

﴿8580﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ ایک شخص نے حضور نبی پاک، صاحب

لولاک صَلَّى اللهُ تَعَالَى عَلَيْهِ وَآلِهِ وَسَلَّمَ سے کہا: آپ ہمارے سردار ہیں اور ہمارے سردار کے بیٹے ہیں، آپ ہم میں سب

سے بہتر ہیں اور ہم میں سب سے بہتر کے بیٹے ہیں۔ آپ صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: ”اے لوگو! جس

مقصد کے لیے آئے ہو وہ بات کرو، شیطان تمہارے ساتھ ہر گز ٹھٹھانہ کرے، میں محمد بن عبد اللہ ہوں۔“ (۵)

حضور عَلَيْهِ السَّلَام کا صبر و قناعت:

﴿8581﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ

وَسَلَّمَ نے ارشاد فرمایا: ”راہ خدا میں جس قدر مجھے ڈرایا گیا ہے اتنا کسی کو نہیں ڈرایا گیا، جتنی مجھے تکلیفیں دی گئیں اتنی

کسی کو نہیں دی گئیں، بعض اوقات مجھ پر ایسے حالات بھی آئے کہ ایک ایک مہینے تک میرے اور بلال کے لیے

①... مسند طرابلسی، ما اسند انس بن مالک الانصاری، ص ۲۶۸، حدیث: ۲۰۰۷

②... بخاری، کتاب احادیث الانبیاء، باب خلق آدم صلوات اللہ علیہ وذریتہ، ۲/۲۱۲، حدیث: ۳۳۲۹

③... یہ آگ قریب قیامت عدن سے اٹھے گی لوگ آگے آگے بھاگیں آگ پیچھے پیچھے ہوگی، رات کو ٹھہرا کرے گی تاکہ لوگ

آرام کر سکیں، سب کو فلسطین یا شام میں پہنچا کر غائب ہو جائے گی۔ اول علامت سے مراد ہے قیامت سے بالکل متصل بڑی

علامت پہلی یہ ہوگی۔ (مرآة المناجیح، ۱/۱۶۷)

④... مسند طرابلسی، ما اسند انس بن مالک الانصاری، ص ۲۷۳، حدیث: ۲۰۵۰

⑤... سنن کبیری للنسائی، کتاب عمل الیوم والليلة، ذکر اختلاف الاخبار فی قول القائل سیدنا وسیدی، ۶/۷۰، حدیث: ۱۰۰۷۷

اتنا بھی نہ ہوتا جسے آلِ محمد کھا سکیں سوائے اتنی چیز کے جو بلال کی بغل میں آجائے۔“^(۱)

جنتی بازار:

﴿8582﴾... حضرت سیدنا انس بن مالک رَضِيَ اللهُ تَعَالَى عَنْهُ روایت کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جنت میں ایک بازار ہے جس میں جنتی ہر جمعہ کو آیا کریں گے تو جانبِ شمال سے ایک ہوا چلے گی جس سے ان کے چہرے اور کپڑے بھر جائیں گے اور ان کا حُسن و جمال مزید بڑھ جائے گا، جب وہ اپنے اہل کی طرف لوٹ کر جائیں گے تو وہ کہیں گے: خدا کی قسم! ہمارے پاس سے جانے کے بعد تمہارا حُسن و جمال بہت زیادہ ہو گیا۔ وہ کہیں گے: خدا کی قسم! ہمارے جانے کے بعد تمہارا بھی حُسن و جمال بہت زیادہ ہو گیا ہے۔“^(۲)

حُسنِ یوسف:

﴿8583﴾... حضرت سیدنا انس بن مالک رَضِيَ اللهُ تَعَالَى عَنْهُ روایت کرتے ہیں کہ حضور نبی رحمت، شَفِيعِ اُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میں حضرت یوسف عَلِيهِ السَّلَام کے پاس گیا ہوں یقیناً انہیں نصف حُسن عطا کیا گیا ہے۔“^(۳)

﴿8584﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میں معراج کی رات سرخ ٹیلے کے قریب حضرت موسیٰ عَلِيهِ السَّلَام کے پاس سے گزرا تو وہ اپنی قبر میں کھڑے نماز پڑھ رہے تھے۔“^(۴)

ابھی اُمید کے سبب نجات:

﴿8585﴾... حضرت سیدنا انس بن مالک رَضِيَ اللهُ تَعَالَى عَنْهُ روایت کرتے ہیں کہ حضور نبی اکرم، نُوْرٍ مُّجَسَّمٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: آگ سے چار آدمی نکال کر بارگاہِ الہی میں پیش کئے جائیں گے، انہیں پھر

①... ترمذی، کتاب صفة القيامة، باب ۳۳، ۳/۲۱۳، حدیث: ۲۳۸۰

②... مسلم، کتاب الجنة... الخ، باب في سوق الجنة... الخ، ص ۱۵۱۹، حدیث: ۲۸۳۳

③... مسلم، کتاب الايمان، باب الاسراء... الخ، ص ۹۷، حدیث: ۱۶۲، نحو ۵

④... مسلم، کتاب الفضائل، باب من فضائل موسى عليه السلام، ص ۱۲۹۳، حدیث: ۲۳۷۵

آگ کی طرف لے جانے کا حکم ہو گا تو ان میں سے ایک مڑ مڑ کر دیکھے گا اور عرض کرے گا: اے میرے رب! اے میرے رب! مجھے اُمید تھی کہ جب تو نے مجھے جہنم سے نکال لیا ہے تو اب دوبارہ نہ لوٹائے گا۔ پس اللہ عَزَّوَجَلَّ اسے جہنم سے نجات دے دیگا^(۱)۔^(۲)

یہ حضرت سیدنا ابو عمران جوئی عَلَیْهِ رَحْمَةُ اللَّهِ الْقَوِی سے مروی ہے جبکہ حضرت سیدنا ثابت بنانی قُدْسِ سُبْحَانَهُ اللّٰهُ اِنِّی سے مروی روایت میں دو آدمیوں کا تذکرہ ہے۔

﴿8586﴾... حضرت سیدنا انس بن مالک رَضِيَ اللَّهُ تَعَالَى عَنْهُ بیان کرتے ہیں کہ حضور نبی رحمت، شَفِيعِ أُمَّتِ صَلَّ اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جنتیوں میں سے ایک شخص کو لایا جائے گا اور اس سے کہا جائے گا: اے ابن آدم! تو نے اپنا ٹھکانا کیسا پایا؟ وہ شخص عرض کرے گا: اے میرے رب عَزَّوَجَلَّ! بہت اچھا ٹھکانا ہے۔ اللہ عَزَّوَجَلَّ فرمائے گا: کوئی سوال کر، کوئی خواہش کر۔ وہ شخص عرض کرے گا: میں تو بس یہی سوال اور تمنا کرتا ہوں کہ تو مجھے واپس دنیا میں بھیج دے تاکہ میں تیرے راستے میں 10 مرتبہ قتل کیا جاؤں۔ یہ اس وجہ سے کہ اس نے شہادت کی فضیلت کو دیکھ لیا۔ پھر جہنمیوں میں سے ایک شخص کو لایا جائے گا اور اس سے کہا جائے گا: اے ابن آدم! تو نے اپنا ٹھکانا کیسا پایا؟ وہ عرض کرے گا: اے میرے رب عَزَّوَجَلَّ! بہت ہی بُرا ٹھکانا ہے۔ اللہ عَزَّوَجَلَّ اس سے فرمائے گا: کیا تو اس عذاب سے بچنے کے لئے زمین بھر سونادے گا؟ وہ شخص عرض کرے گا: اے میرے رب عَزَّوَجَلَّ! ضرور دوں گا۔ اللہ عَزَّوَجَلَّ فرمائے گا: تو نے جھوٹ کہا، تجھ سے اس سے بھی کم اور آسان کام کا کہا گیا تھا مگر تو نے نہ کیا۔ چنانچہ اسے جہنم کی طرف لوٹا دیا جائے گا۔^(۳)

①... مفسر شہیر حکیم الامت مفتی احمد یار خان نعیمی عَلَیْهِ رَحْمَةُ اللَّهِ الْقَوِی مَرَاةُ الْمَنَاجِحِ، جلد 7، صفحہ 453 پر اس کے تحت فرماتے ہیں: معلوم ہوا کہ رب تعالیٰ سے امید بھی بڑی عبادت ہے ایسی عبادت کہ مشکلیں حل کر دیتی ہے۔ امید ہی وہ عبادت ہے جو اس عالم میں بھی ہوگی اور کام آوے گی امید ہی وہ عبادت ہے جو ہم جیسے گنہگاروں کا سہارا ہے۔ شعر

زطاعت نہ آوردم الا امید خدا یا مگر داں مرانا امید

اس فرمانِ عالی سے معلوم ہوتا ہے کہ ان چار میں سے ایک شخص یہ عرض کرے گا باقی تین بھی اسی کی عرض سے بخش دیئے جائیں گے، رحمت والے کا ساتھ بھی رحمت سے حصہ دلا دیتا ہے، یا وہ چاروں باری باری سے یہ عرض کریں گے یہاں صرف ایک کا ذکر ہوا ہے۔

②... مسلم، کتاب الایمان، باب ادنی اہل... الخ، ص ۱۲۱، حدیث: ۱۹۲۔ مسند احمد، مسند انس بن مالک، ۴/۲۱۴، حدیث: ۱۳۱۲

③... مسند احمد، مسند انس بن مالک، ۴/۲۱۴، حدیث: ۱۳۱۶

سیدنا ابی بن کعب رَضِيَ اللهُ عَنْهُ کی فضیلت:

﴿8587﴾... حضرت سیدنا ابو جبر بدری رَضِيَ اللهُ تَعَالَى عَنْهُ فرماتے ہیں کہ جب لَمْ يَكُنْ الَّذِينَ كَفَرُوا مِنْ أَهْلِ الْكِتَابِ (پ ۳۰، سورہ بیئنه: آیت ۱) نازل ہوئی تو حضرت سیدنا جبرائیل عَلَيْهِ السَّلَام نے عرض کی: يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! آپ کا رب آپ کو حکم دیتا ہے کہ آپ ان آیات کو ابی بن کعب (رَضِيَ اللهُ تَعَالَى عَنْهُ) پر تلاوت فرمائیں۔ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے جب حضرت ابی بن کعب رَضِيَ اللهُ تَعَالَى عَنْهُ کو اس بات کی خبر دی تو وہ عرض گزار ہوئے: يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! کیا واقعی رَبُّ عَزَّ وَجَلَّ کی بارگاہ میں میرا ذکر ہوا تھا؟ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہاں۔“^(۱)

﴿8588﴾... حضرت سیدنا ابن عباس رَضِيَ اللهُ تَعَالَى عَنْهُمَا بیان کرتے ہیں کہ حضور نبی کریم، رَعَوْفٌ رَحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ بیت الخلاء سے باہر تشریف لائے اور کھانا تناول فرمانے لگے تو آپ سے عرض کی گئی: کیا آپ وضو نہیں فرمائیں گے؟ ارشاد فرمایا: ”کیا میں نماز پڑھنے لگا ہوں جو وضو کروں۔“^(۲)

نبی کریم صَلَّى اللهُ عَلَيْهِ وَسَلَّمَ کا عدلِ کریمانہ:

﴿8589﴾... حضرت سیدنا عبدُ اللہ بن مسعود رَضِيَ اللهُ تَعَالَى عَنْهُ بیان کرتے ہیں کہ بدر کے دن تین تین لوگوں کے لئے ایک ایک اونٹ تھا، حضرت سیدنا علی اور حضرت سیدنا ابولبابہ رَضِيَ اللهُ تَعَالَى عَنْهُمَا حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے ساتھ سواری میں شریک تھے، جب حضور نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے چلنے کی باری آتی تو یہ دونوں حضرات عرض کرتے: يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! آپ سوار رہیں، آپ کے بدلے ہم چل لیں گے۔ تو آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ ارشاد فرماتے: ”تم دونوں مجھ سے زیادہ طاقتور نہیں اور جس طرح تم اجر و ثواب کے طلب گار ہو میں بھی ہوں۔“^(۳)

①...مسند احمد، مسند المسکین، حدیث ابی حبیۃ البدری، ۴۱۸/۵، حدیث: ۱۶۰۰۱

②...مسلم، کتاب الحیض، باب جواز اکل المحدث... الخ، ص ۱۹۸، حدیث: ۳۷۷۴

③...مسند احمد، مسند عبد اللہ بن مسعود، ۸۲/۲، حدیث: ۳۹۰۱

④...مفسر شہیر حکیم الامت مفتی احمد یار خان نعیمی عَلَيْهِ رَحْمَةُ اللهِ تَوَلَّى اس کے معنی کی وضاحت میں فرماتے ہیں: یعنی دنیا میں

منافق کی علامات:

﴿8590﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ سرکارِ ابدِ قرار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تین عادتیں ایسی ہیں کہ جس شخص میں ہوں وہ منافق ہے اگرچہ روزہ رکھے، نماز پڑھے اور یہ گمان کرے کہ وہ مسلمان ہے: (۱)... جب بات کرے تو جھوٹ بولے (۲)... جب وعدہ کرے تو پورا نہ کرے اور (۳)... جب امانت رکھوائی جائے تو خیانت کرے۔“^(۱)

والدین کے لئے دعائے مغفرت کا فائدہ:

﴿8591﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ جنت میں ایک بندے کا درجہ بلند فرمائے گا تو وہ عرض کرے گا: اے میرے رب عَزَّ وَجَلَّ! یہ میرے لئے کس وجہ سے ہوا؟ اللہ عَزَّ وَجَلَّ ارشاد فرمائے گا: تیری اولاد کے تیرے لیے استغفار کرنے کے سبب۔“^(۲)

حضور دلوں کا حال جانتے ہیں:

﴿8592﴾... حضرت سیدنا وابصہ بن معبد رَضِيَ اللهُ تَعَالَى عَنْهُ بیان کرتے ہیں: میں بارگاہِ رسالت میں اس ارادے سے حاضر ہوا کہ حضور نبی اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ سے ہر نیکی اور ہر گناہ کے بارے میں پوچھوں گا۔ چنانچہ میں لوگوں کی گردنیں پھلانگ کر آگے جانے لگا تو صحابہ کرام رَضِيَ اللهُ تَعَالَى عَلَيْهِمُ أَجْمَعِينَ نے کہا: ”اے وابصہ! رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے دور رہو۔“ میں نے کہا: مجھے چھوڑ دو اور قریب ہو لینے دو کیونکہ مجھے یہ بات زیادہ محبوب ہے کہ لوگوں کی بنسبت میں زیادہ قریب ہو کر بیٹھوں۔ آپ صَلَّى اللهُ تَعَالَى

..... تم دونوں ہم سے زیادہ طاقتور نہیں ہم چلنے پر تم سے زیادہ قوت رکھتے ہیں اور آخرت میں ہم ثوابِ الہی سے بے نیاز نہیں، یہ پیدل چلنا بڑے ثواب کا کام ہے لہذا ہم اپنی باری پر پیدل چلیں گے تم سوار ہو گے، یہ ہے حضور کا عدل و انصاف اپنے غلاموں کے ساتھ اور یہ ہے حضور کا انکسار اس فرمانِ عالی میں قیامت تک کے سرداروں بادشاہوں کو عدل کی تعلیم ہے۔ (مرآة المناجیح، ۵/ ۳۹۵)

①... مسلم، کتاب الایمان، باب بیان خصال المنافق، ص ۵۰، حدیث: ۵۹۔ مسند احمد، مسند ابی ہریرة، ۶۳۹/۳، حدیث: ۱۰۹۲۵

②... ابن ماجہ، کتاب الادب، باب بر الوالدین، ۱۸۵/۳، حدیث: ۳۶۶۰۔ مسند احمد، مسند ابی ہریرة، ۵۸۲/۳، حدیث: ۱۰۶۱۵

عَلَيْهِ وَآلِهِ وَسَلَّمَ نے ارشاد فرمایا: ”اے وابصر! قریب آجاؤ۔“ چنانچہ میں اتنا قریب ہوا کہ میرے گھٹنے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے مبارک گھٹنوں سے مس ہو گئے۔ آپ نے ارشاد فرمایا: ”اے وابصر! میں تمہیں بتاؤں کہ تم کس چیز کے بارے میں سوال کرنے آئے ہو؟“ میں نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! بتا دیجئے۔ ارشاد فرمایا: ”تم نیکی اور گناہ کے متعلق پوچھنے آئے ہو؟ میں نے عرض کی: جی ہاں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی انگلیاں بندھ کر کے مٹھی بنائی اور میرے سینے پر مارتے ہوئے فرمایا: ”اے وابصر! اپنے دل اور اپنے ضمیر سے پوچھو! نیکی وہ ہے جس پر دل مطمئن ہو اور طبیعت جھے اور گناہ وہ ہے جو طبیعت میں چبھے اور دل میں کھٹکے اگرچہ لوگ تمہیں فتویٰ دیں یا تم سے لیں۔“ (۱)

﴿8593﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”سب سے پہلے اہلبیس کو آگ کا حُلّہ پہنایا جائے گا، پھر وہ اس حُلّے کو اپنی آبروں پر اور پھر اپنے پیچھے اپنی ذریت پر رکھے گا اور چیخ کر کہے گا: ہائے موت!۔ اس کے پیچھے اس کی ذریت پکارے گی: ہائے ہماری موت!۔ تو ان سے فرمایا جائے گا: آج ایک موت نہ مانگو اور بہت سی موتیں مانگو۔“ (۲)

ایک ہی برتن سے غسل:

﴿8594﴾... اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا بیان فرماتی ہیں کہ میں اور حضور نبی کریم، رَعُوْفُ رَّحِيم صَلَّى اللهُ تَعَالَى عَلَيْهِ وَآلِهِ وَسَلَّمَ ایک ہی پیتل کے برتن سے غسل کر لیا کرتے تھے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ مجھ سے جلدی فرمایا کرتے تھے۔ (۳)

گناہوں کی نحوست:

﴿8595﴾... اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا بیان کرتی ہیں کہ میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”زانی زنا کرتے وقت مومن نہیں ہوتا، چور چوری کرتے وقت

①... مسند احمد، مسند الشاميين، حديث وابصة، ۶/۲۹۲، حديث: ۱۸۰۲۸

②... مسند احمد، مسند انس بن مالك، ۳/۳۰۸، حديث: ۱۲۵۶۱

③... ابوداؤد، كتاب الطهارة، باب الوضوء في آنية الصفر، ۱/۶۸، حديث: ۹۸۔ مسند احمد، مسند السيدة عائشة، ۹/۳۳۸، حديث: ۲۴۹۶۹

مومن نہیں ہوتا اور شرابی شراب پیتے وقت مومن نہیں ہوتا اس کے بعد توبہ کرنے کا مرحلہ باقی ہے۔“^(۱)

﴿8596﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”لوگ معدنیات کی کانوں کی طرح ہیں، جو زمانہ جاہلیت میں بہتر تھے وہ زمانہ اسلام میں بھی بہتر ہیں جبکہ دین کی سمجھ بوجھ رکھیں۔“^(۲)

﴿8597﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ جب مُعَلَّم کائنات، شاہِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ کے شہزادے ابراہیم کا انتقال ہوا تو حضرت سیدنا اُسامہ رَضِيَ اللهُ تَعَالَى عَنْهُ چیخنے لگے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”یہ کیا ہے؟ یہ ہمارا طریقہ نہیں اور نہ ہی چیخنے والے کا کوئی حصہ ہے، دل غمگین ہے، آنکھیں آنسو بہا رہی ہیں مگر ہم رب کو ناراض نہیں کریں گے۔“^(۳)

برکت والا نکاح:

﴿8598﴾... اُمُّ الْمُؤْمِنِينَ حضرت سیدتنا عائشہ رَضِيَ اللهُ تَعَالَى عَنْهَا روایت کرتی ہیں کہ میرے سرتاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”سب سے زیادہ برکت والا نکاح وہ ہے جس میں بوجھ کم ہو۔“^(۴)

ہمارے نقش قدم پر رہنا:

﴿8599﴾... اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا بیان کرتی ہیں کہ حضور نبی رحمت، شفیع اُمّت صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت عثمان بن مظعون رَضِيَ اللهُ تَعَالَى عَنْهُ سے ارشاد فرمایا: ”کیا تم ان باتوں پر ایمان لاتے ہو جن پر ہم ایمان لائے؟“ حضرت عثمان رَضِيَ اللهُ تَعَالَى عَنْهُ نے عرض کی: کیوں نہیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تو پھر ہمارے ہی نقش قدم پر رہنا۔“^(۵)

①... مسلم، کتاب الایمان، باب بیان نقصان الایمان بالمعاصی... الخ، ص ۴۹، حدیث: ۱۰۴۰ عن ابی ہریرۃ

②... مسلم، کتاب فضائل الصحابة، باب خيار الناس، ص ۱۳۶۷، حدیث: ۲۵۲۶

③... مستدرک، کتاب الجنائز، البكاء علی المیت، ۷۱۸/۱، حدیث: ۱۴۵۰

④... مسند احمد، مسند السيدة عائشة، ۳۶۵/۹، حدیث: ۲۴۵۸۳

⑤... مسند احمد، مسند السيدة عائشة، ۴۰۸/۹، حدیث: ۲۴۸۰۷

جنت میں بھی صحبت مصطفیٰ کی دعا:

﴿8600﴾... حضرت سیدنا زبیر بن حنین رضی اللہ تعالیٰ عنہ بیان کرتے ہیں کہ حضرت سیدنا عبد اللہ بن مسعود رضی اللہ تعالیٰ عنہ نماز پڑھ رہے تھے، جب آپ سورہ نساء کی 100 آیتیں پڑھ چکے تو حضور نبی کریم صلی اللہ تعالیٰ علیہ وآلہ وسلم نے ان سے ارشاد فرمایا: ”سوال کر عطا کیا جائے گا۔“ تو آپ رضی اللہ تعالیٰ عنہ نے اس طرح دعا مانگی: اے اللہ عزوجل! میں تجھ سے اس ایمان کا سوال کرتا ہوں جس کے بعد کفر نہ ہو، اس نعمت کا سوال کرتا ہوں جو ختم نہ ہو اور ہمیشہ رہنے والی جنت کے اعلیٰ درجے میں تیرے نبی کی رفاقت کا سوال کرتا ہوں۔^(۱)

ذبح اضطراری:

﴿8601﴾... حضرت سیدنا ابو عثراء دارمی علیہ رحمۃ اللہ الغنی اپنے والد کے حوالے سے روایت کرتے ہیں کہ حضور نبی کریم صلی اللہ تعالیٰ علیہ وآلہ وسلم کی بارگاہ میں عرض کی گی: یا رسول اللہ صلی اللہ تعالیٰ علیہ وآلہ وسلم! کیا ذبح حلق یا سینے سے ہی ہوتا ہے؟^(۲) ارشاد فرمایا: اگر تم اس کی ران میں بھی نیزہ مارو تو کافی ہے^(۳)۔^(۴)



سیدنا حماد بن زید رحمۃ اللہ تعالیٰ علیہ

ان بزرگوں میں ایک بزرگ حضرت سیدنا ابو اسماعیل حماد بن زید رضی اللہ تعالیٰ عنہ بھی ہیں جو سیدھے راستے کے امام، مضبوط بنیاد رکھنے والے، قابل تعریف طریقے پر کاربند، علوم میں اعلیٰ مرتبت، معتدل و محفوظ راستے سے اصول دین تک پہنچنے والے، نیکوکاروں کے آثار و اعمال کو اپنانے والے، شرعی احکام اور فیصلوں میں بہت بڑے فائدے اور انفرادی و اجتماعی زندگی میں بہترین نصیحتیں کرنے والے تھے۔

①... ابن حبان، کتاب الصلاة، باب صفة الصلاة، ۲۱۲/۳، حدیث: ۱۹۶۷۔ مسند احمد، مسند عبد اللہ بن مسعود، ۱۵۵/۲، حدیث: ۲۲۵۵

②... سوال کا مقصد یہ ہے کہ کیا ذبح کی یہ ہی صورت ہے کہ گلے اور سینے کے درمیان ہو، اگر یہ ہی ذبح ہے تو جو جانور قبضہ میں نہ ہو اور مر رہا ہو اسے ذبح کیسے کیا جائے جیسے کنوئیں میں گری ہوئی بکری۔ (مرآة المناجیح، ۵/ ۶۳۸)

③... یہ اضطراری ذبح کا ذکر ہے جب جانور قبضہ میں نہ ہو اور اس کا ذبح کرنا ضروری ہو تو جہاں کہیں نیزہ بھالامار دیا جائے اور خون بہہ جائے ذبح ہو جائے گا جیسے بھاگی ہوئی گائے، کنوئیں میں گرا ہوا جانور اور تیرے مارا ہوا اشکال۔ (مرآة المناجیح، ۵/ ۶۳۸)

④... ابو داؤد، کتاب الضحایا، باب ما جاء فی ذبیحة المتروکة، ۱۳۷/۳، حدیث: ۲۸۲۵

﴿8602﴾... حضرت سیدنا عبد الرحمن بن مہدی عَلَیْہِ رَحْمَةُ اللّٰهِ النَّوِیِّ بیان کرتے ہیں کہ میں نے ایسا کوئی شخص نہیں دیکھا جو حضرت سیدنا حماد بن زید رَحْمَةُ اللّٰهِ تَعَالٰی عَلَیْہِ سے زیادہ سنت کا جاننے والا ہو۔

لوگوں میں چار امام:

﴿8603﴾... ابو قدامہ کہتے ہیں کہ میں نے حضرت سیدنا عبد الرحمن بن مہدی عَلَیْہِ رَحْمَةُ اللّٰهِ النَّوِیِّ کو فرماتے ہوئے سنا: میں جتنے بھی لوگوں سے ملا ہوں ان میں امام چار ہی تھے: (۱)... حضرت مالک بن انس (۲)... حضرت حماد بن زید (۳)... حضرت سفیان بن سعید ثوری رَحْمَتُہُمُ اللّٰهُ السَّلَامُ اور انہوں نے چوتھے کا بھی ذکر کیا تھا لیکن میں بھول گیا، اگر انہوں نے حضرت ابن مبارک رَحْمَةُ اللّٰهِ تَعَالٰی عَلَیْہِ کا نام نہیں لیا تو پھر میں نہیں جانتا کہ چوتھا کون ہے۔

﴿8604﴾... حضرت سیدنا ابو عاصم رَحْمَةُ اللّٰهِ تَعَالٰی عَلَیْہِ فرماتے ہیں: جس دن حضرت سیدنا حماد بن زید رَحْمَةُ اللّٰهِ تَعَالٰی عَلَیْہِ کا انتقال ہوا اس وقت مجھے پورے عالم اسلام میں ان جیسا ہیبت و وقار والا کوئی نظر نہیں آیا۔

علم کو لکھ کر قید کر لو:

﴿8605﴾... حضرت سیدنا عبد اللہ بن مبارک رَحْمَةُ اللّٰهِ تَعَالٰی عَلَیْہِ نے فرمایا:

أَيُّهَا الطَّالِبُ عَلَّمَا إِنِّي حَتَاةٌ بَنَ زَيْدٍ
فَاطْلُبِ الْعِلْمَ بِحِلْمٍ ثُمَّ قَيِّدْهُ بِقَيْدِ
لَا كَثُورٍ وَكَثُورٍ وَكَعْبُورٍ بِنِ عَيْبِ

ترجمہ: اے علم کے طلب کرنے والے حماد بن زید کے پاس جا۔ ان سے صبر و تحمل کے ساتھ علم حاصل کر اور پھر اسے لکھ کر قید کر لے۔ ثور، جہم اور عمرو بن عبید کی طرح نہ ہونا۔
یہاں ثور سے مراد ثور بن یزید ہے۔

﴿8606-07﴾... حضرت سیدنا حماد بن زید رَحْمَةُ اللّٰهِ تَعَالٰی عَلَیْہِ نے فرقہ جہمیہ کا تذکرہ کرتے فرمایا: یہ اپنی اس بات کو ثابت کرنے کی کوشش میں لگے ہیں کہ آسمان میں کچھ نہیں ہے۔

آپ فرماتے ہیں: میں نے حضرت سیدنا ایوب سختیانی رَضِيَ اللهُ عَنْهُ کو بھی یہی فرماتے سنا ہے۔

بد مذہب لائق امامت نہیں:

﴿8608﴾... حضرت سیدنا فطر بن حماد بن واقد رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا حماد بن زید رَحْمَةُ اللهِ تَعَالَى عَلَيْهِ سے سوال کیا: اے ابو اسماعیل! ہمارا امام قرآن کو مخلوق کہتا ہے، کیا میں اس کے پیچھے نماز پڑھ لیا کروں؟ آپ رَحْمَةُ اللهِ تَعَالَى عَلَيْهِ نے فرمایا: نہ اس کے پیچھے نماز پڑھو نہ اس کی عزت کرو۔

﴿8609﴾... حضرت سیدنا اسحاق بن عیسیٰ رَحْمَةُ اللهِ تَعَالَى عَلَيْهِ بَيَان کرتے ہیں کہ ہم حضرت سیدنا حماد بن زید رَحْمَةُ اللهِ تَعَالَى عَلَيْهِ کے پاس تھے اور ہمارے ساتھ حضرت سیدنا وہب بن جریر رَحْمَةُ اللهِ تَعَالَى عَلَيْهِ بھی تھے، ہم نے حضرت سیدنا امام اعظم ابو حنیفہ رَحْمَةُ اللهِ تَعَالَى عَلَيْهِ کا کوئی قول ذکر کیا تو حضرت سیدنا حماد بن زید رَحْمَةُ اللهِ تَعَالَى عَلَيْهِ نے فرمایا: خاموش ہو جاؤ! تم میں سے کسی شخص کا اپنی ہی غلاظت میں پیر پھسلتا ہے تو وہ اپنے ہم نشینوں سے بدعتیوں کی باتیں کرتا ہے یہاں تک کہ ان کی نظروں میں گر جاتا ہے پھر ہماری طرف متوجہ ہو کر کہا: تم جانتے ہو ابو حنیفہ کیا کرتے ہیں؟ وہ ارچاء کی تعریف میں لگے رہے جب دل اس پر مطمئن نہ ہو تو رائے کی تعریف کرنے لگے اور احادیث کو ایک دوسرے پر قیاس کرنا شروع کر دیتا کہ انہیں باطل کر دیں حالانکہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی احیث کو قیاس نہیں کیا جاتا۔^(۱)

﴿8610﴾... حضرت سیدنا ابو علی عذری عَزَمَهُ اللهُ الْوَلِي بَيَان کرتے ہیں کہ حضرت سیدنا حماد بن زید رَحْمَةُ اللهِ تَعَالَى عَلَيْهِ کو کسی نے حضرت سیدنا امام اعظم ابو حنیفہ رَحْمَةُ اللهِ تَعَالَى عَلَيْهِ کے انتقال کی خبر دی تو آپ نے کہا: تمام

①... اس روایت کی سند پر کلام ہے اور یہ اس لئے بھی درست نہیں کہ حضرت سیدنا حماد بن زید تو خود امام اعظم ابو حنیفہ رَحْمَةُ اللهِ تَعَالَى عَلَيْهِ کے مداح تھے، چنانچہ حضرت ابو سلیمان جوزجانی قَدِسَ سِدِّهُ الْوُؤْدَانِي فرماتے ہیں کہ میں نے حضرت حماد بن زید رَحْمَةُ اللهِ تَعَالَى عَلَيْهِ کو فرماتے ہوئے سنا: میں حج کے لئے جانے لگا تو حضرت ایوب سختیابی قَدِسَ سِدِّهُ الْوُؤْدَانِي کے پاس آیا تو انہوں نے مجھ سے کہا: مجھے معلوم ہوا ہے کہ کوفہ کے فقیہ نیک شخص ابو حنیفہ رَحْمَةُ اللهِ تَعَالَى عَلَيْهِ بھی حج کریں گے، اگر تم ان سے ملو تو ان سے میرا سلام کہنا۔ حضرت ابو سلیمان عَزَمَهُ اللهُ الْوُؤْدَانِي مزید فرماتے ہیں: حضرت سیدنا حماد بن زید رَحْمَةُ اللهِ تَعَالَى عَلَيْهِ نے فرمایا: میں امام ابو حنیفہ رَحْمَةُ اللهِ تَعَالَى عَلَيْهِ سے محبت کرتا ہوں کیونکہ (میرے استاد) حضرت ایوب سختیابی قَدِسَ سِدِّهُ الْوُؤْدَانِي ان سے محبت کرتے ہیں۔ (اخبار ابی حنیفہ واصحابہ، ص ۷۹)

رہی ارچاء کی بات تو اس کے متعلق امام جلال الدین سیوطی عَزَمَهُ اللهُ الْقَوِي فرماتے ہیں: ایک جماعت نے امام اعظم ابو حنیفہ رَحْمَةُ اللهِ تَعَالَى عَلَيْهِ کی طرف ارچاء کی نسبت کی ہے لیکن یہ درست نہیں۔ شارح مواقف رَحْمَةُ اللهِ تَعَالَى عَلَيْهِ فرماتے ہیں کہ یہ امام اعظم ابو حنیفہ رَحْمَةُ اللهِ تَعَالَى عَلَيْهِ پر عسّان مرّجی کا لگایا ہوا بہتان اور افتراء ہے۔ (الخیرات الحسان، ص ۱۰۰)

تعریفیں اللہ عَزَّوَجَلَّ کے لیے ہیں جس نے زمین کے پیٹ کو ان کی پناہ گاہ بنایا۔^(۱)

﴿8611﴾... حضرت سیدنا خالد بن خداش رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا حماد بن زید رَحْمَةُ اللَّهِ تَعَالَى عَلَيْهِ عقل مند اور صاحب بصیرت لوگوں میں سے تھے۔

﴿8612﴾... حضرت سیدنا خالد بن خداش رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا حماد بن زید رَحْمَةُ اللَّهِ تَعَالَى عَلَيْهِ نے فرمایا: اگر تم یہ کہو کہ امیر المؤمنین حضرت سیدنا علی المرتضیٰ كَرَّمَ اللَّهُ تَعَالَى وَجْهَهُ الْكَرِيمِ امیر المؤمنین حضرت سیدنا عثمان رَضِيَ اللَّهُ تَعَالَى عَنْهُ سے افضل ہیں تو گویا تم نے حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے صحابہ کرام عَلَيْهِمُ الرِّضْوَانُ کو خیانت کرنے والا کہا۔

مسلمانوں کے سردار:

﴿8613﴾... جس دن حضرت سیدنا حماد بن زید رَحْمَةُ اللَّهِ تَعَالَى عَلَيْهِ کی وفات ہوئی تو حضرت سیدنا زید بن زریح رَحْمَةُ اللَّهِ تَعَالَى عَلَيْهِ نے کہا: آج مسلمانوں کے سردار کا انتقال ہو گیا۔

﴿8614﴾... حضرت سیدنا حماد بن زید رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا ایوب سختیانی، حضرت سیدنا یونس بن عبید، حضرت سیدنا ابن عون اور حضرت سیدنا ثابت بنانی رَحْمَتُهُمُ اللَّهُ السَّلَامُ ایک گھر میں جمع ہوئے تو حضرت سیدنا ثابت عَلَيْهِ رَحْمَةُ اللَّهِ الْوَاحِدِ نے فرمایا: اے لوگو! وہ شخص کیسا ہے کہ جو اللہ عَزَّوَجَلَّ سے دعا کرے تو اللہ عَزَّوَجَلَّ اس کی دعا کو قبول فرمालے؟ حضرت سیدنا ابن عون رَحْمَةُ اللَّهِ تَعَالَى عَلَيْهِ نے فرمایا: یہ فی نفسہ اس کے لیے ایک آزمائش ہے۔ حضرت سیدنا ثابت عَلَيْهِ رَحْمَةُ اللَّهِ الْوَاحِدِ نے فرمایا: اس کی وجہ سے وہ خود پسندی میں مبتلا ہو سکتا ہے۔ حضرت سیدنا یونس بن عبید رَحْمَةُ اللَّهِ تَعَالَى عَلَيْهِ نے فرمایا: اللہ عَزَّوَجَلَّ کے کئے پر جو بھی بندہ خود پسندی میں مبتلا ہوتا ہے وہ استدراج (اللہ عَزَّوَجَلَّ کی طرف سے ڈھیل) میں ہے۔ حضرت سیدنا ایوب سختیانی قَدِيسٌ سَيِّدُ الْكُوَافَةِ نے فرمایا: استدراج کی کیا علامت ہے؟ حضرت سیدنا یونس بن عبید رَحْمَةُ اللَّهِ تَعَالَى عَلَيْهِ نے فرمایا: جب اللہ عَزَّوَجَلَّ کے ہاں کسی بندے کا مرتبہ ہو، بندہ اس مرتبہ کی حفاظت کرے اور اس پر قائم رہتے ہوئے اللہ عَزَّوَجَلَّ کا شکر ادا کرے تو رب تعالیٰ اُسے اس سے بلند رتبہ عطا فرماتا ہے اور اگر وہ شکر کو ضائع کر دے تو اس کا شکر کو ضائع کرنا اللہ عَزَّوَجَلَّ

①... یہ روایت درست نہیں جیسا کہ ماقبل کلام گزر چکا ہے۔

کی طرف سے ڈھیل ہوتی ہے، پس جس بندے کو ڈھیل دی گئی ہے وہ اپنے اور اللہ عَزَّوَجَلَّ کے درمیان معاملے میں سستی کا شکار ہے اس پر لازم ہے کہ اس ڈھیل اور چھوٹ کو پہچانے اور خود پسندی کو دور کرے۔ ایسے بندے کے دل میں جب شکر کا تھوڑا حصہ ڈالا جائے تو وہ شکر اسے اس بات پر ابھارتا ہے کہ وہ جائزہ لے کہ یہ نعمت جو اسے ملی ہے کہاں سے آئی ہے جب وہ یہ جان لیتا ہے تو عاجزی و انکساری کرتا ہے جب وہ عاجزی کرتا ہے تو اللہ عَزَّوَجَلَّ اس کے گناہ معاف فرما دیتا ہے۔ حضرت سیدنا حماد بن زید رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا ابن عمر رَضِيَ اللَّهُ تَعَالَى عَنْهُمَا سے استَدْرَاج کے بارے میں پوچھا گیا تو فرمایا: ”شکر کو ضائع کرنے والوں کے ساتھ یہ اللہ عَزَّوَجَلَّ کی خفیہ تدبیر ہے۔“ چنانچہ تمام حضرات نے رونا شروع کر دیا پھر حضرت سیدنا ایوب سختیانی قُدْسِ سَمَاءُ الثُّورَانِ نے اپنا ہاتھ بلند کیا اور عرض کی: اے ظاہر و پوشیدہ کو جاننے والے! اگر تو توفیق نہ دے تو ہمیں کوئی توفیق نہیں، اگر تو قوت نہ دے تو ہم میں کوئی قوت نہیں۔ حضرت سیدنا یونس بن عبید رَحْمَةُ اللَّهِ تَعَالَى عَلَيْهِ نے کہا: اے ابو بکر! آپ کی دعا کے صدقے ہی ہم اس قوت کا ذائقہ چکھتے ہیں۔ حضرت سیدنا ابو بکر ایوب سختیانی قُدْسِ سَمَاءُ الثُّورَانِ اپنے ساتھیوں میں مُسْتَجَابُ الدَّعَوَاتِ کی حیثیت سے جانے جاتے تھے۔

سیدنا حماد بن زید رَحْمَةُ اللَّهِ عَلَيْهِ کی مرویات

آپ نے بصرہ اور اس کے علاوہ دیگر شہروں کے معزز تابعین کرام رَحِمَهُمُ اللَّهُ السَّلَام سے ملاقات کی ہے۔

سب سے زیادہ بہادر:

﴿8615﴾... حضرت سیدنا انس بن مالک رَضِيَ اللَّهُ تَعَالَى عَنْهُ روایت کرتے ہیں کہ حضور نبی پاک، صاحبِ لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ لوگوں میں سب سے زیادہ خوبصورت، سب سے زیادہ سخی اور سب سے زیادہ بہادر تھے۔ ایک رات مدینے والے کسی آواز سے خوفزدہ ہو گئے اور اس آواز کی جانب نکلے تو آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ حضرت سیدنا ابو طلحہ رَضِيَ اللَّهُ تَعَالَى عَنْهُ کے گھوڑے کی عنگی پیٹھ پر سوار گلے میں تلوار لٹکائے واپس آتے ہوئے ملے اور آپ فرما رہے تھے: ”ڈرنے کی کوئی بات نہیں ہے، ڈرنے کی کوئی بات نہیں ہے۔“ پھر آپ نے ارشاد فرمایا: ”ہم نے اسے (گھوڑے کو) دریا پایا۔“ یا فرمایا: ”اس کی رفتار تو دریا جیسی ہے۔“ (۱)

①... بخاری، کتاب الجہاد، باب الحمائل... الخ، ۲/۲۸۴، حدیث: ۲۹۰۸۔ ابن ماجہ، کتاب الجہاد، باب الخروج في الفجر، ۳/۳۲۵، حدیث: ۲۷۷۲

حضرت سیدنا انس رَضِيَ اللهُ عَنْهُ فرماتے ہیں کہ وہ گھوڑا سٹت رفتار تھا لیکن اس دن کے بعد کوئی گھوڑا اس پر سبقت نہ کر سکا۔ سیدنا حماد بن زید رَضِيَ اللهُ عَنْهُ فرماتے ہیں: یہ آخری الفاظ سیدنا ثابت بنانی قَدِيسِ سِدِّكَ التُّورَانِي وَغَيْرِهِ کے ہیں۔

بستر پر آنے کی دعا:

﴿8616﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، ﷺ صَلَّي اللهُ تَعَالَى عَلَيْهِ وَآلِهِ وَسَلَّمَ جب اپنے بستر پر تشریف لاتے تو یوں دعا کرتے: ”الْحَمْدُ لِلَّهِ الَّذِي أَطْعَمَنَا وَسَقَانَنَا وَآوَانَا فَكَمْ مَنْ لَا كَافِيَ لَهُ وَلَا مَأْوَىٰ لِعَنِي تَمَامِ تَعْرِيفِيں اللهُ عَزَّ وَجَلَّ کے لئے جس نے ہمیں کھلایا، پلایا اور پناہ دی اور کتنے ہی ایسے ہیں جن کی کفایت کرنے والا اور پناہ دینے والا کوئی نہیں۔“^(۱)

﴿8617﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شفیع اُمَّتِ صَلَّي اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ نے رَحْمٍ پر ایک فرشتہ مُتَرَفِّعٌ کر رکھا ہے جو کہتا ہے: اے میرے رب عَزَّ وَجَلَّ! اب نُظْفِئُ، اے میرے رب عَزَّ وَجَلَّ! اب لَوْ تَهَرَّأْتُ، اے میرے رب عَزَّ وَجَلَّ! اب گوشت کا ٹکڑا ہے۔ پھر جب اللهُ عَزَّ وَجَلَّ اسے پیدا کرنے کا ارادہ فرماتا ہے تو فرشتہ عرض کرتا ہے: اے میرے رب عَزَّ وَجَلَّ! یہ لڑکا ہو گا یا لڑکی، خوش بخت ہو گا یا بد بخت، اس کا رزق کتنا ہے اور اس کی موت کا وقت کیا ہے؟ پس یہ سب کچھ اس کی ماں کے پیٹ میں ہی لکھ دیا جاتا ہے۔“^(۲)

باب رکت پیالہ:

﴿8618﴾... حضرت سیدنا انس رَضِيَ اللهُ تَعَالَى عَنْهُ نے (ایک پیالہ دکھاتے ہوئے) فرمایا: میں نے اس پیالے سے حضور نبی کریم، رَغُوفٌ رَحِيمٌ صَلَّي اللهُ تَعَالَى عَلَيْهِ وَآلِهِ وَسَلَّمَ کو ہر طرح کا مشروب پلایا، شہد، نبیذ،^(۳) دودھ اور پانی۔^(۴)

①... مسلم، کتاب الذکر... الخ، باب ما یقول عند النوم... الخ، ص ۱۳۵۵، حدیث: ۲۷۱۵

②... بخاری، کتاب الحیض، باب مخلقة وغير مخلقة، ۱/۱۲۸، حدیث: ۳۱۸

③... نبیذ عموماً کھجور کے شربت (ڈالال) کو کہتے ہیں کہ رات کو کشمش یا کھجوریں پانی میں بھگو دی جاتی ہیں صبح کو وہ پانی نتھار کر بیاجاتا ہے اسے نبیذ کہتے ہیں۔ یہ بہت ہی مقوی اور زود ہضم ہوتا ہے یہ حلال ہے بشرطیکہ خدشہ کو نہ پہنچے اگر بہت روز تک رکھا ہے تو جھاگ چھوڑ دیتا ہے اور نشہ آور ہے اب حرام ہو جاتا ہے کہ فرمایا گیا: کُلُّ مُسْكِرٍ حَرَامٌ۔ (مرآة المناجیح، ۶/ ۸۱)

④... مسلم، کتاب الاشریة، باب اباحة النبیذ... الخ، ص ۱۱۱۲، حدیث: ۲۰۰۸

خود کشی کرنے والے کی مغفرت:

﴿8619﴾... حضرت سیدنا جابر رَضِيَ اللهُ تَعَالَى عَنْهُ فرماتے ہیں کہ حضرت سیدنا طفیل بن عمرو دُوسِي رَضِيَ اللهُ تَعَالَى عَنْهُ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہوئے اور عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا آپ کو کسی مضبوط قلعہ اور حفاظت کے مقام کی ضرورت ہے؟ حضرت سیدنا جابر رَضِيَ اللهُ تَعَالَى عَنْهُ فرماتے ہیں کہ حضرت سیدنا طفیل رَضِيَ اللهُ تَعَالَى عَنْهُ کے پاس قبیلہ دوس میں ایک قلعہ تھا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے انکار فرمایا کیونکہ یہ سعادت اللہ عَزَّوَجَلَّ نے انصار کے لئے مقدر کر دی تھی۔ جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے مدینہ کی طرف ہجرت کی تو حضرت سیدنا طفیل دُوسِي رَضِيَ اللهُ تَعَالَى عَنْهُ نے بھی اپنی قوم کے ساتھ مدینہ شریف ہجرت کی، جب مدینہ پہنچے تو ان کی قوم کا ایک شخص بیمار ہو گیا، جب بیماری بہت زیادہ بڑھ گئی تو اس نے ایک چوڑے پھل کے نیزے سے اپنی انگلیوں کے جوڑکاٹ ڈالے جس کی وجہ سے اس کے ہاتھوں سے خون بہنے لگا حتیٰ کہ اس کا انتقال ہو گیا۔ اس کے انتقال کے بعد حضرت سیدنا طفیل بن عمرو دُوسِي رَضِيَ اللهُ تَعَالَى عَنْهُ نے اسے خواب میں اچھی حالت میں دیکھا کہ وہ اچھی حالت میں ہے مگر اس نے اپنے ہاتھ کو لپیٹا ہوا ہے۔ آپ رَضِيَ اللهُ تَعَالَى عَنْهُ نے اس سے پوچھا: اللہ عَزَّوَجَلَّ نے تیرے ساتھ کیا معاملہ فرمایا؟ اس شخص نے جواب دیا: اللہ عَزَّوَجَلَّ نے مجھے اپنے نبی عَلَيْهِ السَّلَام کی طرف ہجرت کرنے کی وجہ سے بخش دیا۔ آپ رَضِيَ اللهُ تَعَالَى عَنْهُ نے پوچھا: یہ تم نے اپنے ہاتھوں کو کیوں لپیٹا ہوا ہے؟ اس شخص نے جواب دیا: مجھ سے کہا گیا کہ ہم اسے درست نہیں کریں گے جسے تم نے خود بگاڑا ہے۔ حضرت سیدنا طفیل رَضِيَ اللهُ تَعَالَى عَنْهُ نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو کر اپنا خواب بیان کیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے یوں دعا کی: ”اے اللہ عَزَّوَجَلَّ! اس کے ہاتھوں کو بھی بخش دے۔“^(۱)

دن کی ابتدا اس طرح کرو:

﴿8620﴾... حضرت سیدنا جابر رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شفیع اُمّت صَلَّى اللهُ تَعَالَى عَلَيْهِ وَآلِهِ

①... مسلم، کتاب الایمان، باب الدلیل علی ان قاتل نفسہ لا یکفر، ص ۷۲، حدیث: ۱۱۶

وَسَلَّمَ نَے ارشاد فرمایا: جب بندہ اپنے بستر پر آتا ہے تو اس کے پاس فرشتہ اور شیطان آتے ہیں۔ فرشتہ کہتا ہے: بھلائی پر دن کا اختتام کر اور شیطان کہتا ہے: بُرائی پر اختتام کر۔ اگر بندہ اللہ عَزَّوَجَلَّ کا ذکر کرتا ہے اور سو جاتا ہے تو فرشتہ رات بھر اس کی حفاظت کرتا ہے۔ جب بندہ بیدار ہوتا ہے تو فرشتہ کہتا ہے: بھلائی سے دن کی ابتدا کر اور شیطان کہتا ہے: بُرائی سے ابتدا کر۔ اگر بندہ یوں کہتا ہے: ”الْحَمْدُ لِلَّهِ الَّذِي رَزَقَنَا نَفْسًا وَلَمْ يَمْتَهُنَا مِنْهَا أَلْحَمْدُ لِلَّهِ الَّذِي يُبْسِكُ السَّلَوتِ وَالْأَمْراضِ أَنْ تَرُدُّوْنَ وَلَا تَلْزَمُونَ إِلَّا أَنْ أَمْسَكْتُمَا مِنْ أَحَدٍ مِنْ بَعْدِي ۗ إِنَّكَ كَانَ حَلِيمًا عَفُورًا“ (1) ﴿الْحَمْدُ لِلَّهِ الَّذِي يُبْسِكُ السَّمَاءَ أَنْ تَقَعَّ عَلَى الْأَرْضِ وَلَا يَازِنُهَا ۗ إِنَّ اللَّهَ بِالنَّاسِ لَعَزِيزٌ مُدْرِكٌ ﴿2﴾﴾ تمام تعریفیں اللہ عَزَّوَجَلَّ کے لئے جس نے مجھے میری روح لوٹا دی اور میری نیند میں مجھے موت نہ دی، تمام تعریفیں اللہ عَزَّوَجَلَّ کے لئے ہیں جو روکے ہوئے ہے آسمانوں اور زمین کو کہ جنبش نہ کرے اور اگر وہ ہٹ جائیں تو انھیں کون روکے اللہ کے سوا بے شک وہ حلم والا بخشنے والا ہے۔ تمام تعریفیں اللہ عَزَّوَجَلَّ کے لئے ہیں کہ وہ روکے ہوئے ہے آسمان کو کہ زمین پر نہ گر پڑے مگر اس کے حکم سے بے شک اللہ آدمیوں پر بڑی مہر (رحمت) والا مہربان ہے۔ “تو اب اگر وہ اپنی چارپائی سے گر کر مر بھی گیا تو جنت میں داخل ہو گا۔“ (3)

قاتل اور مقتول بہنمی ہیں:

﴿8621﴾... حضرت سیدنا آحف بن قیس رَحْمَةُ اللَّهِ تَعَالَى عَلَيْهِ بَيَان کرتے ہیں کہ جب امیر المؤمنین حضرت سیدنا علی المرتضیٰ كَرَّمَ اللَّهُ تَعَالَى وَجْهَهُ الْكَرِيمُ بصرہ آئے تو میں نے اپنی تلوار کو اپنے گلے میں حائل کیا اور ان کے پاس آیا تاکہ میں ان کی مدد کروں۔ مجھے راستے میں حضرت سیدنا ابو بکرہ رَضِيَ اللَّهُ تَعَالَى عَنْهُ ملے تو انہوں نے فرمایا: کہاں جا رہے ہو؟ میں نے جواب دیا: امیر المؤمنین حضرت سیدنا علی المرتضیٰ كَرَّمَ اللَّهُ تَعَالَى وَجْهَهُ الْكَرِيمُ کی مدد کرنے۔ تو آپ نے فرمایا: واپس لوٹ جاؤ کیونکہ میں نے حضور نبی پاک، صاحب لولاک صَلَّ اللَّهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”جب دو مسلمان تلواریں لے کر لڑیں تو قاتل اور مقتول دونوں جہنمی ہیں۔“ (4)

①... پ ۲۲، فاطر: ۴۱

②... پ ۱، الحج: ۶۵

③... سنن کبریٰ للنسائی، کتاب عمل الیوم والليلة، ما یقول اذا انتبه من منامه، ۶/۲۱۳، حدیث: ۱۰۶۹۰

④... بخاری، کتاب الايمان، باب وان طائفتان... الخ، ۱/۲۳، حدیث: ۳۱

بے دینوں سے دین کی مدد:

﴿8622﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”إِنَّ اللَّهَ تَعَالَى كَيُؤَيِّدُ هَذَا الدِّينَ بِأَقْوَامٍ لَا خَلَاقَ لَهُمْ يَعْنِي بے شک اللہ تعالیٰ اس دین کی مدد ان لوگوں سے بھی لے لیتا ہے جن کا دین میں کوئی حصہ نہیں ہوتا۔“^(۱)

﴿8623﴾... حضرت سیدنا ابن عباس رَضِيَ اللهُ تَعَالَى عَنْهُمَا بیان فرماتے ہیں کہ حضور نبی رحمت، شَفِيعُ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”أَيُّ صَاعٍ عَلَّه أَدَاكَرُو“ یعنی صدقہ فطر میں (۲)۔^(۳)

﴿8624﴾... حضرت سیدنا ابن عباس رَضِيَ اللهُ تَعَالَى عَنْهُمَا بیان فرماتے ہیں کہ حضور نبی کریم، رِءُوفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے اپنے اہل و عیال کے ساتھ مُزْدَلَف سے رات میں ہی بھیج دیا۔^(۴)

﴿8625﴾... اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا بیان فرماتی ہیں کہ میرے سر تاج، حضور صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ عذابِ قبر اور کانے (یعنی دجال) کے فتنے سے پناہ مانگا کرتے تھے۔^(۵)

حیا بھلائی ہے:

﴿8626﴾... حضرت سیدنا عمران بن حصین رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: أَلْحَيَاءُ خَيْرٌ كُلُّهُ یعنی حیا ساری کی ساری بھلائی ہی ہے۔^(۶)

①... سنن کبریٰ للنسائی، کتاب السیر، الاستعانة بالفجار فی الحرب، ۲۷۹/۵، حدیث: ۸۸۸۵

②... صدقہ فطر کی مقدار یہ ہے گیہوں یا اس کا آٹا یا ستو نصف صاع، کھجور یا منقے یا جو یا اس کا آٹا یا ستو ایک صاع۔ (بہار شریعت، حصہ ۵، ۱/۹۳۸)۔ نیز دعوتِ اسلامی کے اشاعتی ادارے مکتبۃ المدینہ کی مطبوعہ ۱۵۴۸ صفحات پر مشتمل شیخ طریقت، امیر اہلسنت کی مایہ ناز تصنیف فیضانِ سنت، جلد اول، صفحہ ۱۳۲۱ پر ہے: ایک سو ”پچھتر روپے اٹھتی بھر“ (یعنی دو کلو سے ۸۰ گرام کم) و وزن گیہوں یا اس کا آٹا یا اتنے گیہوں کی قیمت ایک صدقہ فطر کی مقدار ہے۔

③... صحیح ابن خزمیہ، کتاب الزکاۃ، باب اخراج السلط صدقۃ الفطر... الخ، ۲/۸۸، حدیث: ۲۴۱۵، نحوہ

④... مسلم، کتاب الحج، باب استحباب تقدیم دفع الضعفة من النساء... الخ، ۶۷۳، حدیث: ۱۲۹۳

مسند طیالسی، عبد اللہ بن ابی یزید عن عباس، ص ۳۶۰، حدیث: ۲۷۵۸

⑤... مسلم، کتاب المساجد، باب ما یستعاض منه فی الصلاة، ص ۲۹۷، حدیث: ۵۸۸، عن ابی ہریرہ

⑥... مسلم، کتاب الایمان، باب بیان عدد شعب الایمان... الخ، ص ۴۰، حدیث: ۶۱

ایک حرف پر 10 نیکیاں:

﴿8627﴾... حضرت سیدنا ابن مسعود رَضِيَ اللهُ تَعَالَى عَنْهُ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو کتاب اللہ سے ایک حرف پڑھتا ہے اللہ عَزَّوَجَلَّ اس کے لئے 10 نیکیاں لکھتا ہے، میں یہ نہیں کہتا کہ اللہ ایک حرف ہے بلکہ الف ایک حرف، لام ایک حرف اور میم ایک حرف ہے اس پر 30 نیکیاں ہیں۔“^(۱)

بہترین مال:

﴿8628﴾... حضرت سیدنا ابو سعید خدری رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شَفِيعِ اُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”لوگوں پر ایک زمانہ ایسا آئے گا جس میں بہترین مال بکری ہو گا جسے لے کر کوئی اپنے دین کو فتنوں سے بچانے کے لئے پہاڑوں کی چوٹیوں اور بارش برسنے کی جگہوں پر چلا جائے گا۔“^(۲)

﴿8629﴾... حضرت سیدنا ابن مسعود رَضِيَ اللهُ تَعَالَى عَنْهُ بیان کرتے ہیں کہ ایک دن حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ہمیں سمجھانے کے لئے ایک لکیر کھینچی اور ارشاد فرمایا: ”یہ اللہ عَزَّوَجَلَّ کا راستہ ہے۔“ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس لکیر کے دائیں بائیں متعدد لکیریں کھینچیں اور ارشاد فرمایا: ”یہ تمام راستے شیطان کے ہیں اور شیطان ان کی طرف بلاتا ہے، پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ آیت مبارکہ تلاوت فرمائی:

وَأَنْ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ^ط

ترجمہ کنزالایمان: اور یہ کہ یہ ہے میرا سیدھا راستہ تو اس پر چلو اور آؤ راہیں نہ چلو کہ تمہیں اس کی راہ سے جدا کر دیں۔

گی۔

(۸پ: الانعام: ۱۵۳)

یعنی اللہ عَزَّوَجَلَّ کے راستے کے دائیں بائیں جو راستے ہیں۔^(۳)

﴿8630﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ قِطْرِي^(۴)

①... ترمذی، کتاب فضائل القرآن، باب ماجاء فی من قرا حرفاً... الخ، ۴/۳، حدیث: ۲۹۱۹۔ معجم کبیر، ۱۳۰/۹، حدیث: ۸۶۲۸، ۸۶۲۷

②... بخاری، کتاب المناقب، باب علامات النبوة فی الاسلام، ۵۰۰/۲، حدیث: ۳۶۰۰

③... سنن کبریٰ للنسائی، کتاب التفسیر، سورة الانعام، ۳۳۳/۶، حدیث: ۱۱۷۴

④... قطری یعنی اعلیٰ درجہ کا کپڑا ہوتا ہے جو سوتی ہوتا ہے مائل بہ سرخی، حاشیہ پر اعلیٰ درجہ کا کام ہوتا ہے۔ قطر ایک بستی کا نام ہے یمن یا بحرین میں وہاں کا تیار کردہ ہوتا ہے جیسے ہمارے ہاں ڈھا کہ کی لمل۔ (مراۃ المناجیح، ۶/۱۱۶)

کپڑا لپیٹے حضرت سیدنا سامہ رَضِيَ اللهُ تَعَالَى عَنْهُ کا سہارا لیے ہوئے تشریف لائے اور لوگوں کو نماز پڑھائی۔^(۱)

انبیائے کرام عَلَيْهِمُ السَّلَامُ کا صبر:

﴿8631﴾... حضرت سیدنا عبدُ اللہ بن مسعود رَضِيَ اللهُ تَعَالَى عَنْهُ بیان کرتے ہیں کہ ہوازن میں جعرانہ کے مقام پر حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے (مال غنیمت) تقسیم فرمایا۔ میں نے ایک انصاری شخص کو تقسیم کاری کے حوالے سے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی شان میں نازیبا جملہ بولتے سنا تو مجھ سے برداشت نہ ہو اچنانچہ میں بارگاہ رسالت میں حاضر ہوا اور اس کی بات بیان کی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے چہرہ مبارک پر جلال کے آثار ظاہر ہو گئے۔ حضرت سیدنا عبدُ اللہ رَضِيَ اللهُ تَعَالَى عَنْهُ فرماتے ہیں: یہ دیکھ کر میں نے چاہا کاش! اپنا سارا اہل و مال قربان کر دیتا مگر حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو اس معاملے کی خبر نہ دیتا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اگر مجھے تکلیف دی گئی ہے تو حضرت موسیٰ عَلَيْهِ السَّلَامُ کو مجھ سے زیادہ تکلیف دی گئی ہے اور انہوں نے اس پر صبر کیا۔“ پھر ارشاد فرمایا: ”ایک قوم نے اپنے نبی عَلَيْهِ السَّلَامُ کو اس قدر مارا کہ ان کا چہرہ ازخمی ہو گیا تو ان نبی عَلَيْهِ السَّلَامُ نے دعا کی: ”اے اللہ عَزَّ وَجَلَّ! میری قوم کو معاف فرما دے کیونکہ یہ لوگ جانتے نہیں ہیں۔“^(۲)

سات اعضاء پر سجدہ:

﴿8632﴾... حضرت سیدنا ابن عباس رَضِيَ اللهُ تَعَالَى عَنْهُمَا بیان کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مجھے حکم دیا گیا ہے کہ میں سات اعضاء: ناک، پیشانی، دونوں ہتھیلیاں اور انگلیوں (یعنی قدموں) کے کنارے پر سجدہ کروں اور بال اور کپڑے نہ سمیٹوں^(۳)۔“^(۴)

①... شمائل ترمذی، باب ماجاء فی لباس رسول اللہ صلی اللہ علیہ وسلم، ص ۵۵، حدیث: ۵۸

مسند احمد، مسند انس بن مالک، ۳/۵۲۲، حدیث: ۱۳۷۶۵

②... بخاری، کتاب احادیث الانبیاء، باب: ۵۶، ۲/۲۶۸، حدیث: ۳۷۷۷۔ مسند احمد، مسند عبد اللہ بن مسعود، ۱۷۱/۲، حدیث: ۴۳۳۱

③... اس روایت میں گھٹنوں کا ذکر نہیں ہے جبکہ بخاری باب السجود علی الانف اور دیگر کئی کتب احادیث میں گھٹنوں کے ذکر کے ساتھ روایت موجود ہے۔

④... بخاری، کتاب الاذان، باب السجود علی الانف، ۱/۲۸۵، حدیث: ۸۱۲

اُمّ المؤمنین صفیہ رَضِيَ اللهُ عَنْهَا کا حق مہر:

﴿8633﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ حضور رحمتِ عالم، شَفِيعُ اُمَمٍ صَلَّى اللهُ تَعَالَى عَلَيْهِ وَسَلَّمَ نے اُمّ المؤمنین سیدتنا صفیہ رَضِيَ اللهُ تَعَالَى عَنْهَا کو آزاد فرمایا اور اسی آزادی کو آپ رَضِيَ اللهُ تَعَالَى عَنْهَا کا حق مہر قرار دیا (۱)۔ (۲)

غیر مملو کہ شے کی بیع منع ہے:

﴿8634﴾... حضرت سیدنا حکیم بن حزام رَضِيَ اللهُ تَعَالَى عَنْهُ نے بیان کیا کہ مجھے حضور نبی اکرم، نُورِ مَجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے اس شے کے بیچنے سے منع فرمایا جو میرے پاس موجود نہ ہو۔ یا فرمایا: اس سامان کے بیچنے سے منع فرمایا جو میرے پاس موجود نہ ہو۔ (۳)

بیع مخابره:

﴿8635﴾... حضرت سیدنا ابن عمر رَضِيَ اللهُ تَعَالَى عَنْهُمَا بیان کرتے ہیں کہ ہم بیع مخابره میں کوئی حرج نہ جانتے تھے حتیٰ کہ جب پہلا سال آیا تو حضرت سیدنا رافع بن خدیج رَضِيَ اللهُ تَعَالَى عَنْهُ نے خیال کیا کہ حضور نبی رحمت، شَفِيعُ اُمَّتٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے بیع مخابره سے منع فرمایا ہے (۴)۔ (۵)

①... یعنی بجز آزادی کے (یعنی آزادی کے علاوہ) اور کوئی مہر انہیں نہ دیا، یہ یا تو حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی خصوصیات سے ہے کہ آپ پر ازواج کا نہ مہر واجب ہے نہ باری مقرر کرنا لازم۔ یا یہ مطلب ہے کہ مہر مَعَجَلٌ یعنی نکاح کا چڑھاوا کچھ نہ دیا یا یہ مطلب ہے کہ نکاح کے وقت مہر کا ذکر نہ فرمایا بعد میں مہر مثل دیا جیسا کہ اب بھی یہ ہی حکم ہے ورنہ عورت کا آزاد کرنا مہر نہیں بن سکتا مہر مال ہونا چاہیے، لہذا یہ حدیث نہ تو قرآن کریم کے خلاف ہے نہ مذہب ائمہ کے خلاف۔ (مرآة المناجیح، ۵/ ۷۳)

②... مسلم، کتاب النکاح، باب فضیلة اعتاقہ امتہ ثم یتزوجها، ص ۷۴۳، حدیث: ۱۳۶۵

③... ترمذی، کتاب البیوع، باب ما جاء فی کراهیة بیع مالیس عندک، ۱۶/۳، حدیث: ۱۲۳۷

④... مسلم، کتاب البیوع، باب کراء الارض، ص ۸۳۳، حدیث: ۱۵۴۷

⑤... مخابره خیبر سے بنا یعنی خیبر والا معاملہ کرنا جو حضور انور نے خیبر کے یہود سے کہا کہ باغات حضور انور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے اور کام کاج یہود کا، پیداوار نصف نصف، یا خیبر سے بنا بمعنی نرم زمین، جس میں زمین ایک کی ہو اور اس کا نرم کر کے

دین میں ضائع ہونے والی پہلی شے:

﴿8636﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ اللہ عَزَّ وَجَلَّ کے محبوب، دانائے غیوب صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تم اپنے دین میں سب سے پہلے جس چیز کو ضائع کرو گے وہ نماز ہے۔“ (1)

60 سال بعد کوئی عذر باقی نہیں رہتا:

﴿8637﴾... حضرت سیدنا ابو حازم رَضِيَ اللهُ تَعَالَى عَلَيْهِ حضرت سیدنا سہیل بن سعد رَضِيَ اللهُ تَعَالَى عَنْهُمَا یا کسی اور صحابی سے روایت ذکر کرتے ہیں کہ حضور نبی کریم، رُووفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب اللہ عَزَّ وَجَلَّ کسی بندے کی عمر 60 سال تک پہنچا دے تو پھر اللہ عَزَّ وَجَلَّ اس کے لئے کوئی عذر باقی نہیں رکھتا۔“ (2)

روزہ ڈھال ہے:

﴿8638﴾... حضرت سیدنا یحییٰ بن مطرف رَضِيَ اللهُ تَعَالَى عَلَيْهِ بیان کرتے ہیں کہ میں حضرت سیدنا عثمان بن ابوعاص رَضِيَ اللهُ تَعَالَى عَنْهُ کے پاس گیا تو آپ نے دودھ اور کھانے کے لئے کچھ منگوایا تو میں نے عرض کی: میں

..... جو تباہ ہونا دوسرے کے ذمے۔ مخابرہ اور مزارعہ قریباً ہم معنی ہیں یعنی زمین کاشت کے لیے کرایہ پر دینا، ان میں فرق یہ ہے کہ مخابرہ میں تنعم کرایہ دار کا ہوتا ہے اور مزارعہ میں تنعم مالک زمین کا، صرف کام کرایہ دار کا۔ مخابرہ یا مزارعہ کو امام ابو حنیفہ (رَضِيَ اللهُ تَعَالَى عَلَيْهِ) منع فرماتے ہیں اس حدیث کی وجہ سے، صاحبین جائز کہتے ہیں واقعہ خیبر کی وجہ سے، صاحبین یہ حدیث منسوخ مانتے ہیں اور حدیث خیبر کو ناسخ، فتویٰ قول صاحبین پر ہے، ہاں زمین کے معین حصہ کی پیداوار مالک یا کرایہ دار کے لیے مقرر کرنا باقی کی دوسرے کے لیے یہ حرام ہے کہ خبر نہیں کس حصہ میں کتنی پیداوار ہو اور ہو یا نہ ہو۔ (مراۃ المناجیح، ۴/ ۶۶۲، مستطاب)

①... مصنف ابن ابی شیبہ، کتاب الزہد، کلام حدیفة، ۸/ ۲۰۲، رقم: ۱۱، عن حدیفة بتغییر

معجم کبیر، ۹/ ۳۵۳، حدیث: ۹۷۵۴، عن عبد اللہ بن مسعود، بتغییر

②... بخاری، کتاب الرقاق، باب من بلغ ستین سنة... الخ، ۴/ ۲۲۴، حدیث: ۶۴۱۹، عن ابی ہریرة، نحوه

معجم کبیر، ۶/ ۱۸۳، حدیث: ۵۹۳۳

روزے سے ہوں۔ آپ نے فرمایا کہ میں نے حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”روزہ ڈھال ہے جیسے تم میں سے کسی کے پاس جنگ میں ڈھال ہوتی ہے۔“^(۱) پھر آپ رَضِيَ اللهُ تَعَالَى عَنْهُ نے فرمایا: جب حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے طائف پر امیر مقرر کر کے بھیجا تو مجھ سے آخری عہد یہ لیا: ”لوگوں کا خیال رکھنا کہ ان میں بیمار، کمزور، بوڑھے اور حاجت مند بھی ہیں۔“^(۲)

میزبان پر بوجھ نہ بنو:

﴿8639﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور رحمتِ کائنات، شاہِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مہمان کا حق مہمان نوازی کرنے والے پر تین دن ہے، جو اس سے زیادہ ہو گا صدقہ ہے، مہمان کو چاہئے کہ تین دن بعد ان کے پاس سے چلا جائے اور انہیں آزمائش میں نہ ڈالے۔“^(۳)

مصیبت سے حفاظت:

﴿8640﴾... امیر المؤمنین حضرت سیدنا عمر رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شفیعِ اُمّت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو کسی مصیبت زدہ کو دیکھ کر یہ دعا پڑھے: اَلْحَمْدُ لِلّٰهِ الَّذِي عَافَانِ مِنَّمَا ابْتَلَاكَ بِهِ وَفَضَّلَنِي عَلَيْكَ وَعَالَى كَثِيرٍ مِّنْ خَلْقِهِ تَفْضِيلاً لِّعِنِي اللهُ عَزَّوَجَلَّ“ کا شکر ہے جس نے مجھے اس مصیبت سے عافیت دی جس میں تجھے مبتلا کیا اور مجھے تجھ پر اور اپنی بہت سی مخلوق پر فضیلت دی۔ تو اللہ عَزَّوَجَلَّ اس سے اس مصیبت کو ہمیشہ کے لیے پھیر دے گا۔“^(۴)

نبی کی صحبت احسانِ خداوندی ہے:

﴿8641﴾... حضرت سیدنا ابن عباس رَضِيَ اللهُ تَعَالَى عَنْهُمَا بیان کرتے ہیں کہ جس وقت امیر المؤمنین حضرت سیدنا عمر رَضِيَ اللهُ تَعَالَى عَنْهُ کو زخمی کیا گیا میں ان کے قریب تھا، میں نے ان کے جسم کو چھوا اور کہا: اس جسم کو آگ

①... نسائی، کتاب الصیام، ذکر الاختلاف علی محمد بن ابی یعقوب... الخ، ص ۳۷۱، حدیث: ۲۲۲۷، ۲۲۲۸

②... ابن ماجہ، کتاب اقامۃ الصلاة، باب من ام قومًا فليخفف، ۱/۵۲۳، حدیث: ۹۸۷

③... ابوداؤد، کتاب الاطعمۃ، باب ماجاء فی الضیافة، ۳/۴۸۱، حدیث: ۳۷۹۹-۳۷۹۸-۳۷۹۷، مستند طبالیسی، زیاد عن ابی ہریرۃ، ص ۳۳۳، حدیث: ۲۵۶۰

④... ترمذی، کتاب الدعوات، باب ما یقول اذا رأى مبتلی، ۵/۲۷۲، ۲۷۳، حدیث: ۳۲۲۲، ۳۲۲۳

نہیں چھوئے گی۔ انہوں نے میری طرف ایک نظر اٹھائی تو مجھے ان پر بہت محبت و شفقت آئی پھر انہوں نے فرمایا: کیا تم کوئی ایسی بات جانتے ہو؟ میں نے عرض کی: اے امیر المؤمنین! آپ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی صحبت میں رہے اور آپ کی یہ صحبت بہت ہی اچھی تھی اور آقا صَلَّى اللهُ تَعَالَى عَلَيْهِ وَآلِهِ وَسَلَّمَ آپ سے اس حال میں جدا ہوئے کہ وہ آپ سے راضی تھے، آپ مسلمانوں کے ساتھ رہے اور آپ کا مسلمانوں کے ساتھ رہنا بہت اچھا رہا اور جب اللہ عَزَّوَجَلَّ نے چاہا آپ ان سے جدا ہوں گے اور جب آپ ان سے جدا ہوں گے تو یہ مسلمان بھی آپ سے راضی ہوں گے۔ امیر المؤمنین رَضِيَ اللهُ تَعَالَى عَنْهُ نے فرمایا: تم نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ میری صحبت کا جو ذکر کیا تو یہ اللہ عَزَّوَجَلَّ کے احسانوں میں سے مجھ پر بہت بڑا احسان ہے اور تم لوگوں کے ساتھ میری صحبت کو جیسے گمان کر رہے ہو تو کاش! میرے پاس زمین بھر کوئی شے ہوتی تو میں اس صحبت کے بدلے اللہ عَزَّوَجَلَّ کا عذاب دیکھنے سے پہلے ہی اسے فدیہ کے طور پر دے دیتا۔^(۱)

صلح کرانے کے لئے پہلو دار بات کرنا:

﴿8642﴾... حضرت سیدتنا اُمّ کلثوم رَضِيَ اللهُ تَعَالَى عَنْهَا بیان کرتی ہیں کہ حضور نبی اکرم، نُورِ مُجَسَّم صَلَّى اللهُ عَلَيْهِ وَسَلَّمَ نے ارشاد فرمایا: ”لوگوں کے درمیان صلح کروانے کے لئے پہلو دار بات کرنے والا جھوٹا نہیں ہے۔“^(۲)

﴿8643﴾... حضرت سیدنا ابن مسعود رَضِيَ اللهُ تَعَالَى عَنْهُ بیان کرتے ہیں کہ معلّم کائنات، شاہِ موجودات صَلَّى اللهُ عَلَيْهِ وَسَلَّمَ نے ارشاد فرمایا: ”الدَّالُّ عَلَى الْخَيْرِ كَفَاعِلِهِ یعنی نیکی کی راہ کھانے والا بھی نیکی کرنے والے کی طرح ہے۔“^(۳)

نبی کریم صَلَّى اللهُ عَلَيْهِ وَسَلَّمَ کا تلبیہ:

﴿8644﴾... حضرت سیدنا عبدُ اللہ بن مسعود رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شفیعُ اُمّت صَلَّى اللهُ تَعَالَى عَلَيْهِ وَآلِهِ وَسَلَّمَ اس طرح تلبیہ کہا کرتے تھے: ”لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَدَّ وَالنَّبْعَةَ لَكَ لَبَّيْكَ“ یعنی میں حاضر ہوں، اے اللہ عَزَّوَجَلَّ! میں حاضر ہوں، میں حاضر ہوں، تیرا کوئی شریک نہیں، میں حاضر

①... بخاری، کتاب فضائل النبی صلی اللہ علیہ وسلم، باب مناقب عمر بن الخطاب، ۵۲۸/۲، حدیث: ۳۶۹۲

②... بخاری، کتاب الصلح، باب یلیس الکاذب الذی یصلح بین الناس، ۲۱۰/۲، حدیث: ۲۶۹۲

③... مسلم، کتاب الامارۃ، باب فضل اعانة الغازی... الخ، ص ۱۰۵۰، حدیث: ۱۸۹۳، عن ابی مسعود انصاری

مسند احمد، مسند الانصار، حدیث ابی مسعود عقبہ بن عمرو الانصاری، ۳۱۹/۸، حدیث: ۲۲۲۲۳

ہوں، بے شک حمد اور نعمت تیرے لئے ہے (۱)۔“ (۲)

تنگدست کو مہلت دینے کی فضیلت:

﴿8645﴾... حضرت سیدنا عبد اللہ رَحْمَةُ اللَّهِ تَعَالَى عَلَيهِ اپنے والد حضرت سیدنا ابو قتادہ رَضِيَ اللَّهُ تَعَالَى عَنْهُ کے حوالے سے بیان کرتے ہیں کہ میرے والد کا کسی شخص پر قرض تھا، جب وہ اس سے قرض کا تقاضا کرنے لگے تو وہ ان سے چُھپ گیا، پھر جب وہ ملا تو میرے والد نے کہا: تیرا کیا معاملہ ہے؟ اس شخص نے جواب دیا: میرے پاس دینے کے لئے کچھ نہیں۔ میرے والد نے کہا: کیا تو خدا کی قسم کھاتا ہے کہ تیرے پاس کچھ نہیں؟ اس شخص نے کہا: خدا کی قسم! میرے پاس کچھ نہیں۔ تو میرے والد نے وہ قرض والی تحریر منگوائی اور اسے پھاڑ ڈالا اور فرمایا: میں نے حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”جس نے کسی تنگدست کو مہلت دی یا اس کا قرض معاف کر دیا تو اللہ عَزَّ وَجَلَّ اسے اس دن اپنے (عرش کے) سائے میں رکھے گا جس دن اس کے سوا کوئی سایہ نہ ہو گا۔“ (۳)

﴿8646﴾... حضرت سیدنا ابن عمر رَضِيَ اللَّهُ تَعَالَى عَنْهُ بیان کرتے ہیں کہ ایک شخص نے سرورِ کونین، شہنشاہِ دارین صَلَّى اللَّهُ تَعَالَى عَلَيْهِ وَآلِهِ وَسَلَّمَ کو تین مرتبہ پکارا تو آپ نے اسے ہر بار جواب میں لَبَّيْكَ، لَبَّيْكَ فرمایا۔ (۴)

جو درود پڑھنا بھولا وہ جنت کا راستہ بھولا:

﴿8647﴾... حضرت سیدنا ابن عباس رَضِيَ اللَّهُ تَعَالَى عَنْهُ بیان کرتے ہیں کہ اللہ عَزَّ وَجَلَّ کے پیارے حبیب، حبیبِ لبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مَنْ نَسِيَ الصَّلَاةَ عَلَى حَظِي طَرِيقِ الْجَنَّةِ لَعْنِي جَوْجُحْهُ بِرُدِّهِ بِرُدِّهِ بَهْلُولٌ“ (۵) کیا وہ جنت کا راستہ بھول گیا۔“



- ①... بخاری شریف میں حضرت سیدنا عبد اللہ بن عمر رَضِيَ اللَّهُ تَعَالَى عَنْهُ سے مروی تلبیہ میں ”وَالْمَلِكُ لَا شَرِيكَ لَكَ“ کے الفاظ بھی مذکور ہیں۔ (بخاری، کتاب الحج، باب التلبیہ، ۱/۵۲۱، حدیث: ۱۵۲۹)
- ②... بخاری، کتاب الحج، باب التلبیہ، ۱/۵۲۱، حدیث: ۱۵۵۰، عن عائشة
- ③... ترمذی، کتاب البیوع، باب ما جاء في انظار المعسر والرفق به، ۳/۵۲، حدیث: ۱۳۱۰ مسلم، کتاب الزهد والرقائق، باب حدیث جابر... الخ، ص ۱۲۰۲، حدیث: ۳۰۰۶
- ④... کتاب الدعاء، باب جواب من نادى رجلا باسمه، ص ۵۲۲، حدیث: ۱۹۴۳
- ⑤... ابن ماجہ، کتاب اقامة الصلاة، باب الصلاة على النبي صلى الله عليه وسلم، ۱/۴۹۰، حدیث: ۹۰۸

سیدنا زیاد بن عبد اللہ نمیری عَلَیْهِ رَحْمَةُ اللَّهِ الْقَوِي

ان بزرگوں میں سے ایک عبادت گزار، تہجد گزار، روزہ دار نیکی کی طرف جلدی کرنے والے اور موت کا انتظار کرنے والے حضرت سیدنا زیاد بن عبد اللہ نمیری عَلَیْهِ رَحْمَةُ اللَّهِ الْقَوِي بھی ہیں۔

بھلائی عابدین کے لیے ہی ہے:

﴿8648﴾... حضرت سیدنا صالح مری عَلَیْهِ رَحْمَةُ اللَّهِ الْقَوِي بیان فرماتے ہیں کہ حضرت سیدنا زیاد نمیری عَلَیْهِ رَحْمَةُ اللَّهِ الْقَوِي نے بہت عرصہ پہلے مجھے بتایا تھا کہ میرے خواب میں کوئی آنے والا آیا اور مجھ سے کہا: اے زیاد! تو اپنی عادت تہجد پڑھنے اور رات میں قیام کرنے کی بنا، خدا کی قسم! یہ تیرے لئے اس نیند سے بہتر ہے جو تیرے بدن کو تھکا دیتی اور اس کے لیے تیرا دل ٹوٹنے لگتا ہے۔ میں گھبرا کر بیدار ہو گیا مگر بخدا! پھر مجھ پر نیند کا غلبہ ہو گیا اور وہی پہلے والا یا کوئی اور میرے خواب میں آیا اور کہا: اے زیاد! اٹھ جا، دنیا میں عبادت گزاروں کے سوا کسی کے لئے خیر نہیں۔ یہ سنتے ہی میں گھبرا کر اٹھ کھڑا ہوا۔

﴿8649﴾... حضرت سیدنا عمارہ بن زاذان عَلَیْهِ رَحْمَةُ اللَّهِ الْقَوِي بیان کرتے ہیں کہ میں نے حضرت سیدنا زیاد نمیری عَلَیْهِ رَحْمَةُ اللَّهِ الْقَوِي کو فرماتے سنا: اگر مجھے اپنی موت کے وقت کا علم ہوتا تو ضرور میں طویل رنج و غم کو اختیار کرتا حتیٰ کہ میری موت کا وقت آجاتا پھر کیا جبکہ میں جانتا نہیں کہ صبح یا شام کب میری موت کا وقت آجائے؟ یہ کہہ کر رونے کی وجہ سے ان کی آواز بھرا گئی اور اٹھ کر چل دیئے۔

﴿8650﴾... سیدنا عبد الواحد بن خطاب عَلَیْهِ رَحْمَةُ اللَّهِ الْقَوِي بیان کرتے ہیں کہ ہم ایک جنازے میں تھے کہ قیامت کا تذکرہ چھڑ گیا تو سیدنا زیاد نمیری عَلَیْهِ رَحْمَةُ اللَّهِ الْقَوِي نے فرمایا: جو انتقال کر گیا یقیناً اس کے لیے قیامت قائم ہو گئی۔

سیدنا زیاد نمیری عَلَیْهِ رَحْمَةُ اللَّهِ الْقَوِي کی مرویات

آپ رَحْمَةُ اللَّهِ تَعَالَى عَلَیْهِ نے حضرت سیدنا انس بن مالک رَضِيَ اللَّهُ تَعَالَى عَنْهُ سے احادیث روایت کی ہیں۔

ذِکْرُ اللَّهِ سے شیطان بھاگتا ہے:

﴿8651﴾... حضرت سیدنا انس بن مالک رَضِيَ اللَّهُ تَعَالَى عَنْهُ بیان کرتے ہیں کہ حضور نبی کریم، رَضِيَ اللَّهُ تَعَالَى عَنْهُ صَلَّی اللَّهُ تَعَالَى عَلَیْهِ وَآلِهِ وَسَلَّمَ نے ارشاد فرمایا: ”شیطان ابن آدم کے دل سے اپنی سونڈ لگائے ہوئے ہے، جب بندہ ذِکْرُ اللَّهِ کرتا ہے تو

شیطان پیچھے ہٹ جاتا ہے اور جب ذکر اللہ کرنا بھول جاتا ہے تو شیطان اس کے دل میں وسوسہ ڈالتا ہے۔“^(۱)

جنت کی کمیاں:

﴿8652﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُوْرٍ مُّجَسَّمٍ صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: ”جب تم جنت کی کمیاں سے گزرنے لگو تو چر لیا کرو۔“ صحابہ کرام نے عرض کی: یا رسول اللہ صَلَّى اللهُ عَلَيْهِ وَسَلَّمَ! دنیا میں ہمارے لئے جنت کی کمیاں کون سی ہیں؟ ارشاد فرمایا: ”ذکر کے حلقے۔“^(۲)

ذکر کے حلقے تلاش کرنے والے فرشتے:

﴿8653﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور شافع محشر، ساقی کوثر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ کے کچھ فرشتے سیاحت کرتے رہتے ہیں اور ذکر کے حلقے تلاش کرتے ہیں، جب وہ کسی ذکر کے حلقے کے پاس آتے ہیں تو اسے گھیر لیتے ہیں، پھر وہ فرشتے اپنے سردار کو بارگاہ رب العزت میں یہ کہنے کے لئے بھیجتے ہیں: اے ہمارے رب عَزَّ وَجَلَّ! ہم تیرے بندوں میں سے بعض نیک بندوں کے پاس گئے تو وہ تیری نعمتوں کی تعظیم کر رہے تھے، تیری کتاب کی تلاوت کر رہے تھے، تیرے نبی حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ پر درود پاک پڑھ رہے تھے اور اپنی دنیا اور آخرت کے لئے تجھ سے سوال کر رہے تھے۔ تو اللہ عَزَّ وَجَلَّ ارشاد فرماتا ہے: انہیں میری رحمت سے ڈھانپ دو، وہ ایسے لوگ ہیں جن کے پاس بیٹھنے والا بھی نامراد نہیں ہوتا۔“^(۳)

تین اچھی تین بری چیزیں:

﴿8654﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تین چیزیں گناہوں کو ختم کرنے والی ہیں، تین درجات بلند کرنے والی ہیں، تین نجات دینے والی ہیں اور تین ہلاک کرنے والی ہیں۔ گناہوں کو ختم کرنے والی یہ ہیں: (۱)... ٹھنڈ میں وضو کرنا (۲)... ایک نماز کے بعد دوسری کا انتظار کرنا اور (۳)... جماعت کی طرف پیش قدمی کرنا۔ درجات بلند

①... موسوعة ابن أبي الدنيا، كتاب التوبة، ۳/۴۰۶، حدیث: ۹۲

②... ترمذی، کتب الدعوات، باب: ۸۲، ۵/۳۰۴، حدیث: ۳۵۳۱

③... مسند بزار، مسند انس بن مالک، ۱۱۶/۱۳، حدیث: ۶۴۹۴

کرنے والی یہ ہیں: (۱)... کھانا کھلانا (۲)... سلام عام کرنا اور (۳)... رات میں نوافل پڑھنا جب کہ لوگ سو رہے ہوں۔ نجات دینے والی یہ ہیں: (۱)... غصہ اور خوشی دونوں حالتوں میں انصاف کرنا (۲)... فراخی و تنگ دستی میں میانہ روی اختیار کرنا اور (۳)... علانیہ اور پوشیدہ طور پر اللہ عَزَّوَجَلَّ سے ڈرتے رہنا۔ ہلاک کرنے والی یہ ہیں: (۱)... بخل جس کی پیروی کی جائے (۲)... خواہشات جن کے پیچھے چلا جائے اور (۳)... خود پسندی۔“ (۱)

آسمان میں فرشتوں کی عبادت:

﴿8655﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ نبیوں کے سرور، دو جہاں کے تاجور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”آسمان چڑچڑایا اور اس کا چڑچڑانا حق ہے کہ اس میں ایک قدم کی جگہ بھی ایسی نہیں جہاں فرشتے سجدے میں یا رکوع میں یا قیام کی حالت میں موجود نہ ہوں۔“ (۲)

رمضان کا اہتمام:

﴿8656﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ جب رجب کا مہینہ آتا تو حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ یوں دعا فرماتے: ”اللَّهُمَّ بَارِكْ لَنَا فِي رَجَبٍ وَشَعْبَانَ وَيَلِّغْنَا رَمَضَانَ یعنی اے اللہ عَزَّوَجَلَّ! ہمارے لئے رجب اور شعبان میں برکت عطا فرما اور ہمیں رمضان سے ملا دے۔“ (۳)



حضرت سیدنا ہشام بن حسان عَلِيهِ رَحْمَةُ الْمَنَانِ

ان بزرگوں میں ایک حضرت سیدنا ہشام بن حسان عَلِيهِ رَحْمَةُ الْمَنَانِ بھی ہیں جو کہ موت کے منتظر، بیدار رہنے والے اور کثیر غموں والے تھے، آپ اکثر اپنے استاذ حضرت سیدنا حسن بن ابو حسن یعنی حسن بصری عَلِيهِ رَحْمَةُ اللهِ الْقَوِي کی باتیں بیان کرتے ہیں جن کی صحبت میں آپ 10 سال تک رہے۔

①... مسند بزار، مسند انس بن مالک، ۱۱۳/۱۳، حدیث: ۶۴۹۱

②... ترمذی، کتاب الزہد، باب فی قول النبی صلی اللہ علیہ وسلم: لو تعلمون... الخ، ۱۲۰/۲، حدیث: ۲۳۱۹، عن ابی ذر

مسند بزار، مسند ابی موسیٰ، ۱۷۷/۸، حدیث: ۳۲۰۸، عن حکیم بن حزام

مسند رک، کتاب الفتن والملاحم، ذکر نفع الصور وانبیاء الاجساد، ۷۵۳/۵، حدیث: ۸۶۷۷، عن ابی ذر

③... موسوعۃ ابن ابی الدنیا، کتاب فضائل شہر رمضان، ۳۶۱/۱، حدیث: ۱

دنیا سے بے رغبت لوگ:

﴿8657﴾... حضرت سیدنا ہشام بن حسان عَلَیْہِ رَحْمَةُ الْمَلٰٓئِکٰتِ بیان کرتے ہیں کہ میں نے حضرت سیدنا حسن بصری عَلَیْہِ رَحْمَةُ اللّٰهِ الْقَوِی کو فرماتے سنا: اللّٰهُ عَزَّوَجَلَّ کی قسم! میں نے ایسے لوگوں کا زمانہ پایا ہے جن کے گھروں میں کبھی کوئی کپڑا طے کر کے نہ رکھا گیا، نہ انہوں نے کبھی اپنے گھر والوں کو کھانا تیار کرنے کا حکم دیا اور نہ ہی زمین پر کبھی کوئی بستر بچھایا۔ ان میں سے کوئی کہتا: ”کاش! میں جو لقمہ کھاتا ہوں وہ میرے پیٹ میں پکی اینٹ بن جائے (تاکہ مزید کھانے کی حاجت نہ رہے)۔“ راوی کا بیان ہے کہ حضرت سیدنا حسن بصری عَلَیْہِ رَحْمَةُ اللّٰهِ الْقَوِی نے ہمیں بتایا کہ پکی اینٹ پانی میں 300 سال تک باقی رہتی ہے۔

﴿8658﴾... حضرت سیدنا ہشام رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا حسن بصری عَلَیْہِ رَحْمَةُ اللّٰهِ الْقَوِی کو فرماتے ہوئے سنا: خدا کی قسم! میں نے ایسے لوگوں کو دیکھا ہے کہ اگر ان میں سے کوئی کثیر مال و دولت کا وارث بن جاتا تو کہتا: خدا کی قسم! یہ تو بہت مَسْنُفَّتِ والی چیز ہے۔ پھر اپنے بھائی سے کہتا: اے میرے بھائی! میں جانتا ہوں کہ یہ وراثت کا مال میرے لئے حلال ہے لیکن میں خوف کرتا ہوں کہ یہ میرے دل اور عمل کو خراب کر دے گا لہذا یہ تو رکھ لے مجھے اس کی کوئی حاجت نہیں، پھر وہ سارا مال اسے دے دیتا اور اپنے لئے کچھ بھی نہ رکھتا حالانکہ وہ اس کا سخت ضرورت مند ہوتا۔

بھوک کے بغیر کھانا نہ کھاتے:

﴿8659﴾... حضرت سیدنا ہشام رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا حسن بصری عَلَیْہِ رَحْمَةُ اللّٰهِ الْقَوِی نے ارشاد فرمایا: خدا کی قسم! میں نے ایسے لوگوں کو دیکھا ہے کہ اگر وہ صبح کھانا کھا لیتے تو جب تک پیٹ بھرا رہتا وہ دوبارہ کھانا نہ کھاتے۔ مزید فرماتے ہیں: خدا کی قسم! بندہ اپنا کھانا کتنے کو ڈال دے یہ اس بات سے بہتر ہے کہ وہ پیٹ بھرا ہونے کے باوجود کھانا کھائے۔

﴿8660﴾... حضرت سیدنا ہشام رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا حسن بصری عَلَیْہِ رَحْمَةُ اللّٰهِ الْقَوِی نے فرمایا: خدا کی قسم! میں نے ایسے لوگوں کو دیکھا ہے کہ ان میں سے کوئی اپنے بھائی کو اپنے اہل کے پاس چھوڑ جاتا تو وہ 40 سال تک ان پر خرچ کرتا رہتا۔

رات عبادت میں گزارنے والے:

﴿8661﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: اس کی قسم جس کے قبضہ میں میری جان ہے! میں نے ایسے لوگوں کو دیکھا ہے کہ انہوں نے کبھی اپنے اہل کو کھانا پکانے کا حکم نہیں دیا، اگر انہیں کھانے کو کچھ دے دیا جاتا تو کھا لیتے ورنہ خاموش رہتے، اس بات کی کوئی پروا نہ کرتے کہ کھانا گرم ہے یا ٹھنڈا، انہوں نے کبھی زمین پر بستر نہیں بچھایا، اپنے ہاتھ کو تکیہ بناتے، رات میں تھوڑا سوتے اور پھر کھڑے ہو جاتے اور گردن جھکائے اللہ عَزَّوَجَلَّ کی یاد میں قیام، رکوع اور سجدہ میں رات گزار دیتے۔

دنیا ایک خواب ہے:

﴿8662﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: دنیا شروع سے لے کر آخر تک اس سوتے شخص کی طرح ہے جو نیند میں اپنی پسندیدہ شے دیکھے اور پھر بیدار ہو جائے (یعنی دنیا ایک خواب ہے)۔

﴿8663﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی سے پوچھا گیا: اے ابو سعید! آپ اپنی قمیص کیوں نہیں دھوتے؟ آپ رَحْمَةُ اللَّهِ تَعَالَى عَلَیْهِ نے فرمایا: ”موت کا معاملہ اس سے زیادہ جلدی کا ہے۔“

﴿8664﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: میں نے ایسے لوگوں کو دیکھا ہے کہ دنیا میں سے انہیں کچھ ملتا تو اس پر خوش نہ ہوتے اور دنیا کی کوئی چیز ان سے منہ پھیر لیتی تو اس پر اُداس بھی نہ ہوتے۔

دنیا و مافیہا سے بہتر عمل:

﴿8665﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی فرماتے ہیں: ”علم کا ایک باب سیکھنا میرے نزدیک دنیا و مافیہا سے بہتر ہے۔“

﴿8666﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: جو بھی مسلمان اپنے بستر پر اللہ عَزَّوَجَلَّ کا ذکر کرتے ہوئے جاتا ہے تو اس کا بستر اللہ عَزَّوَجَلَّ کے لئے مسجد ہو جاتا ہے اور اسے اللہ عَزَّوَجَلَّ کے ہاں ذکرین میں لکھا جاتا ہے۔

﴿8667﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے بیان کیا کہ حضرت سیدنا عَبَّاسُ بْنُ عَبَّاسِ رَضِيَ

اللہ تعالیٰ عنہ نے ارشاد فرمایا: ”اگر مجھے جنت اور دوزخ کے درمیان کھڑا کر کے اختیار دیا جائے کہ دونوں میں سے اپنے ٹھکانے کو جان لوں یا پھر مٹی ہو جاؤں تو میں ضرور مٹی ہو جانا اختیار کروں گا۔“

رات بھر کی عبادت سے بہتر عمل:

﴿8668﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِي نے ارشاد فرمایا: ”گھڑی بھر کا غور و فکر پوری رات عبادت کرنے سے بہتر ہے۔“

﴿8669﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِي نے فرمایا: اے لوگو! تم تھوڑی سی مدت میں ہو جس میں عمل محفوظ ہو رہا ہے، موت تمہارے پیچھے لگی ہے اور جہنم تمہارے سامنے ہے، خدا کی قسم! جو کچھ تم دیکھ رہے ہو سب فانی ہے، پس ہر دن رات اللہ عَزَّوَجَلَّ کے فیصلے کے منتظر رہو اور آدمی غور کر لے کہ وہ آگے کیا بھیج رہا ہے۔

کامل ایمان کب ہوتا ہے؟

﴿8670﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِي نے فرمایا: اللہ عَزَّوَجَلَّ کی قسم! بندے کا قرآن پاک پر کامل ایمان اس وقت ہوتا ہے جب وہ غمزدہ، مرجھایا ہوا، بیمار، پگھلا ہوا اور تھکا ماندہ ہوتا ہے۔

﴿8671﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِي نے فرمایا: (اے ابن آدم!) تو کب تک کہتا رہے گا: اے گھر والو! مجھے صبح کا کھانا دو، اے گھر والو! مجھے رات کا کھانا دو۔

﴿8672﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِي فرماتے ہیں: مومن صبح و شام غم کی حالت میں کرتا ہے اور اسے موت بھی غم کی حالت میں آتی ہے، اسے اتنا ہی کافی ہے جتنا بکری کے بچے کو کافی ہوتا ہے۔

پرہیزگار لوگ:

﴿8673﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِي نے فرمایا: خدا کی قسم! میں نے ایسے لوگوں کو پایا اور ایسوں کی صحبت میں رہا کہ ان میں سے کوئی شام کرتا اور اس کے پاس اتنا کھانا ہوتا جو صرف اسے ہی کافی ہوتا اور اگر وہ چاہتا تو اسے کھا لیتا لیکن وہ کہتا: خدا کی قسم! میں یہ کھانا اس وقت تک اپنے پیٹ میں نہیں ڈالوں گا جب تک اس میں سے کچھ اللہ عَزَّوَجَلَّ کی راہ میں صدقہ نہ کر دوں۔ پھر وہ اس میں سے کچھ صدقہ کر دیتا۔

مزید فرماتے ہیں: خدا کی قسم! میں نے ایسے لوگوں کو دیکھا اور ان کی صحبت میں رہا جنہیں اس بات کی کوئی پروا نہیں تھی کہ دنیا کس پر طلوع ہو رہی ہے اور کس پر غروب، اس خدا کی قسم جس کے سوا کوئی معبود نہیں! ان لوگوں کے نزدیک دنیا اس خاک سے بھی زیادہ گھٹیا تھی جس پر وہ چلتے ہیں۔

﴿8674﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: جو شخص درہم (یعنی مال دنیا) کو عزت دیتا ہے اللہ عَزَّوَجَلَّ اسے ذلیل کر دیتا ہے۔

ناقص علم اور کمزور رائے:

﴿8675﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: خدا کی قسم! جس شخص کے لئے دنیا وسیع کر دی جائے اور پھر بھی وہ خوف نہ کرے کہ یہ اس کے بارے میں خفیہ تدبیر بھی ہو سکتی ہے تو اس کا علم ناقص اور رائے کمزور ہے اور جس بندۂ مومن سے اللہ عَزَّوَجَلَّ دنیا روک لے اور پھر بھی وہ اپنے لئے اس کو بھلائی تصور نہ کرے تو اس کا بھی علم ناقص اور رائے کمزور ہے۔

امید سامنے اور موت پیچھے:

﴿8676﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: جب تک حضرت سیدنا آدم عَلَیْهِ السَّلَام سے سہو واقع نہ ہوا تھا تب تک موت آپ عَلَیْهِ السَّلَام کی آنکھوں کے سامنے اور امید پیٹھ پیچھے تھی اور جب سہو واقع ہوا تو امید آنکھوں کے سامنے اور موت پیٹھ پیچھے کر دی گئی۔

﴿8677﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: حضرت سیدنا آدم عَلَیْهِ السَّلَام جنت میں دن کی چند گھڑیاں رہے اور وہ چند گھڑیاں دنیا کے 130 سال جتنی ہیں۔

تین چیزوں کی حسرت:

﴿8678﴾... حضرت سیدنا حسن بصری عَلَیْهِ رَحْمَةُ اللَّهِ الْقَوِی فرماتے ہیں: انسان جب دنیا سے جاتا ہے تو اسے تین چیزوں کی حسرت ہوتی ہے: (۱)... جو کچھ جمع کیا اس سے فائدہ نہ اٹھا سکا (۲)... اپنی خواہش پوری نہ کر سکا اور (۳)... اپنے لئے اچھا زاد راہ آگے نہ بھیج سکا۔

بھوکوں کو بھول نہ جاؤں:

﴿8679﴾... حضرت سیدنا حسن بصری عَلَیْہِ رَحْمَةُ اللّٰهِ التَّقْوٰی بیان کرتے ہیں کہ حضرت سیدنا یوسف عَلَیْہِ السَّلَام کی بارگاہ میں عرض کی گئی: آپ بھوکے رہتے ہیں حالانکہ دنیا کے خزانے آپ کے ہاتھ میں ہیں۔ آپ عَلَیْہِ السَّلَام نے ارشاد فرمایا: میں خوف کرتا ہوں کہ اگر میں نے پیٹ بھر کھایا تو بھوکوں کو بھول جاؤں گا۔

باوقار اور راہ نما مجلس:

﴿8680﴾... حضرت سیدنا حماد بن زید رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا ہشام بن حسان عَلَیْہِ رَحْمَةُ اللّٰهِ تَعَالٰی کی مجلس سے زیادہ باوقار اور راہ نمائی کرنے والی مجلس نہیں دیکھی، آپ رَحْمَةُ اللّٰهِ تَعَالٰی عَلَیْہِ جب حدیث بیان کرتے ہوئے روتے تو چہرے پر شکنیں ڈالے بغیر آنسو آپ کی داڑھی پر بہتے۔

سیدنا ہشام بن حسان عَلَیْہِ رَحْمَةُ اللّٰهِ تَعَالٰی کی مرویات

حضرت سیدنا ہشام رَحْمَةُ اللّٰهِ تَعَالٰی عَلَیْہِ نے مشہور و معروف علمائے کرام رَحْمَتُہُمُ اللّٰهُ السَّلَام کا زمانہ پایا اور ان سے مسائل و احکام سیکھے، آپ نے حضرت سیدنا محمد بن سیرین، حضرت سیدنا قتادہ، حضرت سیدنا عکرمہ اور حضرت سیدنا ہشام بن عمرو رَحْمَتُہُمُ اللّٰهُ السَّلَام سے احادیث کی سماعت کی۔

روزہ دار کا اجر:

﴿8681﴾... حضرت سیدنا ابو ہریرہ رَضِيَ اللّٰهُ تَعَالٰی عَنْہُ روایت کرتے ہیں کہ پیارے آقا، مدینے والے مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے ارشاد فرمایا: ”ایک نیکی 10 نیکیوں کے برابر ہے، (اللّٰهُ عَزَّ وَجَلَّ نے ارشاد فرمایا): روزہ میرے لئے ہے اور اس کی جزا بھی میں ہی دوں گا کہ وہ اپنا کھانا اور پینا میرے لئے چھوڑتا ہے۔ روزہ دار کے منہ کی بواللّٰہ عَزَّ وَجَلَّ کے نزدیک مشک کی خوشبو سے زیادہ پسندیدہ ہے“ (1)۔ (2)

①... خیال رہے کہ منہ کی وہ بوجودانتوں کے میل وغیرہ یا بیماری سے پیدا ہو نخر کہلاتی ہے اور جو معدہ خالی ہونے کی وجہ سے پیدا ہوا سے خلوف کہتے ہیں، دانتوں کے میل کی بوتو مسواک و منجن سے جاسکتی ہے اور بیماری کی بوداؤوں سے مگر خلوف معدہ کی بوجو صرف کھانے سے جاسکتی ہے۔ (مرآة المناجیح، ۳/ ۱۳۶)

②... نسائی، کتاب الصیام، فضل الصیام... الخ، ص ۳۷۰، حدیث: ۲۲۱۲

روزہ دار بھولے سے کھالے تو۔۔۔!

﴿8682﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو روزے کی حالت میں بھولے سے کھا، پی لے تو اسے چاہئے کہ اپنا روزہ پورا کرے کہ اسے اللهُ عَزَّ وَجَلَّ نے کھلایا اور پلایا ہے۔“^(۱)

﴿8683﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ ہم نے حضور نبی رحمت، شَفِيعِ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ دن کی نمازوں میں سے ظہر یا عصر کی نماز پڑھی، آپ نے دو رکعت پر سلام پھیر دیا اور پھر آپ مسجد کے سامنے کی جانب رکھی ایک لکڑی کے قریب کھڑے ہوئے اور اس پر ہاتھ رکھ لیا، صحابہ کرام عَلَيْهِمُ الرِّضْوَانُ میں حضرت سیدنا ابو بکر اور حضرت سیدنا عمر رَضِيَ اللهُ تَعَالَى عَنْهُمَا بھی موجود تھے۔ راوی نے اس کے بعد ذوالیہدین^(۲) والا قصہ بیان کیا^(۳)۔^(۴)

قبولیت دعا کا وقت:

﴿8684﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور شافعِ محشر، ساتی کوثر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جمعہ کے دن ایک ساعت ایسی ہے کہ کوئی نمازی مسلمان اسے پا کر اللهُ عَزَّ وَجَلَّ سے بھلائی طلب کرے تو اللهُ عَزَّ وَجَلَّ اسے ضرور دیتا ہے وہ گھڑی مختصر ہے^(۵)۔“^(۶)

①... مسلم، کتاب الصیام، باب اکل الناسی... الخ، ص ۵۸۲، حدیث: ۱۱۵۵

②... ان کا نام عُمرِ بْنِ عُمَرَ، کنیت ابو محمد، لقب خزّاب اور حضور صَلَّى اللهُ تَعَالَى عَلَيْهِ وَسَلَّمَ کا عطا کردہ خطاب ذوالیہدین تھا۔ (مرآة المناجیح، ۲/ ۱۳۷)

③... ذوالیہدین کا قصہ یہ ہے جیسا کہ ”مسلم شریف“ میں ہے: حضرت سیدنا ذوالیہدین رَضِيَ اللهُ تَعَالَى عَنْهُ نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ بھول گئے یا نماز کم ہو گئی؟ ارشاد فرمایا: نہ میں بھولا نہ نماز کم ہوئی پھر لوگوں کی طرف متوجہ ہو کر فرمایا: کیا ایسا ہی ہے جیسا ذوالیہدین کہتے ہیں؟ لوگوں نے عرض کی: جی ہاں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے باقی ماندہ رکعات پڑھیں اور بیٹھ کر سہو کے دو سجدے کئے۔ (مسلم، کتاب المساجد، باب السهو... الخ، ص ۲۸۹، حدیث: ۵۷۳)

④... مسلم، کتاب المساجد ومواضع الصلاة، باب السهو فی الصلاة... الخ، ص ۲۸۹، حدیث: ۵۷۳

⑤... اس ساعت میں مسلمان کی دعا قبول ہوتی ہے نہ کہ کافر کی۔ نمازی متقی کی دعا قبول ہوتی ہے نہ کہ فساق و فجار کی جو جمعہ تک نہ پڑھیں صرف دعاؤں پر ہی زور دیں، یُصَلِّي فِيهَا فِي اسکی جانب اشارہ ہے ورنہ نماز کی حالت میں دعا کیسے مانگی جائے گی۔ (مرآة المناجیح، ۱/ ۹۱۳)

⑥... مسلم، کتاب الجمعة، باب فی الساعة الثانی فی یوم الجمعة، ص ۲۲۳، حدیث: ۸۵۲

نماز کی طرف سکون سے چلو:

﴿8685﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب نماز کی اقامت کہی جائے تو اس کی طرف دوڑتے ہوئے نہ آؤ بلکہ سکون سے چلو اور جو مل جائے وہ پڑھو اور جو باقی رہ جائے وہ پوری کرو۔“^(۱)

﴿8686﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”(ظہر کی) نماز ٹھنڈی کر کے پڑھو کہ گرمی کی شدت جہنم کے سانس لینے سے ہے۔“ یا فرمایا: ”جہنم کے طبقات کے سانس لینے کی وجہ سے ہے۔“^(۲)

اسمائے حسنیٰ یاد کرنے کی فضیلت:

﴿8687﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ کئی مدنی سرکار، حبیبِ پروردگار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک اللہ عَزَّوَجَلَّ کے 99 نام ہیں یعنی ایک کم سو، جو ان ناموں کو یاد کر لے وہ جنت میں داخل ہوگا، اللہ عَزَّوَجَلَّ وتر ہے^(۳) اور وتر کو پسند کرتا ہے^(۴)۔“^(۵)

﴿8688﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی کریم، رَعُوْفٌ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ حضرت بلال رَضِيَ اللهُ تَعَالَى عَنْهُ کی عیادت کرنے تشریف لے گئے، حضرت بلال نے آپ کو اکھٹی کی ہوئی کھجوریں پیش کیں تو آپ نے ارشاد فرمایا: ”اے بلال! یہ کیا ہے؟“ عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ!

①... مسلم، کتاب المساجد ومواضع الصلاة، باب استحباب اتیان الصلاة بوقار... الخ، ص ۳۰۳، حدیث: ۲۰۲

②... مسلم، کتاب المساجد ومواضع الصلاة، باب استحباب الابراد بالظهر... الخ، ص ۳۱۰، حدیث: ۲۱۵

مسند احمد، مسند ابی ہریرة، ۵۸۱/۳، حدیث: ۱۰۵۹۷

③... عربی میں وتر فرد عدد کو کہتے ہیں جو تقسیم نہ ہو سکے اکیلا ہو، رب تعالیٰ عدد سے پاک ہے۔ اس کے وتر ہونے کے یہ معنی ہیں کہ وہ ذات و صفات اور افعال میں اکیلا ہے، نہ اس کا کوئی شریک ہے، نہ اس کے صفات افعال قابل تقسیم، اسی معنی سے اسے واحد اور احد کہتے ہیں لہذا حدیث پر اعتراض نہیں کہ وتر شفیع ہونا عدد کے حالات ہیں اللہ تعالیٰ عدد سے پاک ہے۔ (مراۃ المناجیح، ۲/ ۲۷۵)

④... وتر نماز کو پسند کرتا ہے کہ وتر ہونے میں اسے رب تعالیٰ سے نسبت ہے، لہذا اس پر ثواب دے گا یا اس شخص کو پسند کرتا ہے جو دنیا سے اکیلا ہو کر رب کا ہو رہے جب رب تمہارا ہے تو تم بھی رب کے ہو جاؤ۔ (مراۃ المناجیح، ۲/ ۲۷۵)

⑤... مسلم، کتاب الذکر... الخ، باب فی اسماء اللہ... الخ، ص ۱۳۳۹، حدیث: ۲۶۷۷

یہ کھجوریں ہیں جو میں نے اکھٹی کی ہیں۔ ارشاد فرمایا: ”کیا تمہیں اس بات کا خوف نہیں کہ تمہیں جہنم کی آگ سے ان کی گرمی پہنچے گی، بلال انہیں خرچ کرو اور عرش کے مالک عَزَّوَجَلَّ سے کمی کا خوف نہ رکھو۔“^(۱)

اپنا مرتبہ کیسے معلوم ہو؟

﴿8689﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُوْرٍ مُّجَسَّمٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جسے یہ جاننا پسند ہو کہ اس کے لیے اللہ عَزَّوَجَلَّ کے ہاں کیا ہے تو وہ یہ جان لے کہ اس کے پاس اللہ عَزَّوَجَلَّ کے لیے کیا ہے۔^(۲)

﴿8690﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بندہ کوئی گناہ کرتا ہے اور پھر گناہ یاد کر کے غمزہ ہو جاتا ہے، جب اللہ عَزَّوَجَلَّ اس کے غمگین ہونے کو دیکھتا ہے تو اس کا کوئی کفارہ ادا کرنے سے پہلے ہی بغیر نماز روزہ کے اس کے گناہ بخش دیتا ہے۔^(۳)

جنتی کے مزے:

﴿8691﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شَفِيعِ اُمَّتٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو اللہ عَزَّوَجَلَّ سے ڈرتا ہے وہ جنت میں داخل ہوگا، وہاں خوش رہے گا کبھی غمزہ نہ ہوگا، اس میں ہمیشہ رہے گا کبھی موت نہ آئے گی، اس کی جوانی فنا ہوگی نہ کبھی اس کے کپڑے بوسیدہ ہوں گے۔^(۴)

﴿8692﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ قبیلہ عرینہ کے کچھ لوگ مدینہ آئے اور بیمار ہو گئے تو حضور نبی اکرم، نُوْرٍ مُّجَسَّمٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں (صدقہ کے) اونٹوں اور ان کے چرواہے کی طرف جانے کا حکم دیا اور فرمایا: ”اونٹوں کا دودھ اور پیشاب پیئیں۔“^(۵) چنانچہ وہ (دودھ اور پیشاب پی کر) تندرست

①... معجم کبیر، ۳۴۲/۱، حدیث: ۱۰۳۵

②... مسند بزار، مسند ابی ہریرہ، ۳۰۷/۱۷، حدیث: ۱۰۰۶۲

③... معجم اوسط، ۵۸۱/۱، حدیث: ۲۳۹، موسوعۃ ابن ابی الدنیا، کتاب الهم والحزن، ۲۸۱/۳، حدیث: ۱۱۱

④... ترمذی، کتاب صفة الجنة، باب ماجاء فی صفة الجنة ونعيمها، ۲۳۶/۲، حدیث: ۲۵۴۲

⑤... مفسر شہیر حکیم الامت مفتی احمد یار خان نعیمی عَلَیْهِ رَحْمَةُ اللهِ تَعَالَى فرماتے ہیں: چونکہ یہ لوگ مسافر بھی تھے غریب و مسکین بھی اس لیے ان کو صدقہ کے اونٹ کے دودھ پینے کی اجازت دے دی گئی اور چونکہ حضور صَلَّى اللهُ تَعَالَى عَلَيْهِ وَسَلَّمَ نے بذریعہ وحی

اور موٹے تازے ہو گئے، پھر انہوں نے چرواہے کو قتل کر دیا اور اونٹوں کو ہانک کر لے گئے۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ان لوگوں کو پکڑنے کے لئے صحابہ کو بھیجا، جب انہیں لایا گیا تو ان کے ہاتھ اور پاؤں کاٹ کر، گرم سلاخیوں سے ان کی آنکھیں پھوڑ دی گئیں اور انہیں دھوپ میں ڈال دیا گیا حتیٰ کہ وہ مر گئے (۱)۔ (۲)

حضرت سیدنا ہشام بن حسان عَلَیْہِ رَحْمَةُ اللہِ تَعَالَى سے اسی کی مثل ایک اور روایت ہے اس میں ان الفاظ کا اضافہ ہے: پھر مُثَدِّد کرنے سے منع فرما دیا۔

دو چیزیں جو ان رہتی ہیں:

﴿8693﴾... حضرت سیدنا انس رَضِيَ اللهُ تَعَالَى عَنْهُ نے بیان کیا کہ حضور نبی پاک، صاحب لولاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”ابن آدم بوڑھا ہو جاتا ہے لیکن اس کی دو چیزیں جو ان رہتی ہیں: (۱)... مال کی حرص اور (۲)... لمبی عمر کی حرص۔“ (۳)

﴿8694﴾... حضرت سیدنا ابو ہریرہ رَضِيَ اللهُ تَعَالَى عَنْهُ نے بیان کرتے ہیں کہ کئی مدنی سرکار، حبیب پروردگار صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جب آدمی اپنی بیوی کی چاروں شاخوں کے درمیان بیٹھ جائے اور پھر حق

..... معلوم فرمایا تھا کہ ان کی شفا اس دودھ و پیشاب میں ہے اس لیے انہیں پیشاب پینے کی اجازت دے دی گئی۔ (اور) یہ ارشاد عالی ایک اونٹ کے چرواہے کے متعلق ہوا تھا۔ حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم نے تو ان کی شفا بذریعہ وحی یقیناً معلوم فرمائی تھی ہم کو یہ یقین کیسے میسر ہو گا۔ (مرآة المناجیح، ۵/ ۲۶۵، ملتقطاً)

حضرت علامہ مولانا مفتی محمد امجد علی عظیمی عَلَیْہِ رَحْمَةُ اللہِ تَعَالَى بِہِمَا شَرِيعَت، حصہ 16، جلد 3، صفحہ 506 پر فرماتے ہیں: حرام چیزوں کو دوا کے طور پر بھی استعمال کرنا ناجائز ہے کہ حدیث میں ارشاد فرمایا: ”جو چیزیں حرام ہیں ان میں اللہ تعالیٰ نے شفا نہیں رکھی ہے۔“ (معجم کبیر، ۲۳/ ۳۲۶، حدیث: ۷۴۹)

①... خیال رہے کہ اب شریعت میں مثلہ کرنا یعنی ہاتھ پاؤں کاٹ دینا آنکھیں پھوڑ دینا ممنوع ہے، حضور کا یہ عمل یا تو مثلہ کی ممانعت سے پہلے تھا بعد میں مثلہ سے منع فرمایا یا اس لیے تھا کہ ان لوگوں نے حضور کے چرواہوں کے ساتھ یہ ہی سلوک کیا تھا تو قصاصاً حضور نے بھی ان سے یہ ہی سلوک فرمایا یا اس لیے تھا کہ انہوں نے بہت جرم کیے تھے مرتد ہو جانا، چرواہوں کو مار ڈالنا، مال لوٹ لینا وغیرہ لہذا ان کو یہ سزا دی گئی، اگر مجرم کئی قسم کے جرم کر لے تو حاکم تمام قصاصوں کو جمع کر سکتا ہے۔ (مرآة المناجیح، ۵/ ۲۶۶، ملتقطاً)

②... مسند طرابلسی، ما اسند انس بن مالک، ص ۲۶۸، حدیث: ۲۰۰۲

③... مسلم، کتاب الزکاة، باب کراهیة الحرص علی الدنیا، ص ۵۲۱، حدیث: ۱۰۳۷

زوجیت ادا کرے تو اس پر غسل واجب ہے (۱)۔“ (۲)

چھپ کر باتیں سننے کا عذاب:

﴿8695﴾... حضرت سیدنا ابن عباس رَضِيَ اللهُ تَعَالَى عَنْهُمَا بیان کرتے ہیں کہ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس نے لوگوں کی بات کان لگا کر سنی حالانکہ لوگ اسے ناپسند کرتے ہیں تو اس کے کانوں میں پگھلا ہوا سیدھ ڈالا جائے گا۔“ (۳)

﴿8696﴾... حضرت سیدنا ابن عباس رَضِيَ اللهُ تَعَالَى عَنْهُمَا بیان کرتے ہیں کہ حضور نبی رحمت، شَفِيعُ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس طرح اللهُ عَزَّ وَجَلَّ کو یہ پسند ہے کہ اس کے عطا کردہ فرائض پر عمل کیا جائے اسی طرح اسے یہ بھی پسند ہے کہ اس کی دی گئی رخصتوں پر عمل کیا جائے۔ (۴)

﴿8697﴾... حضرت سیدنا عبدُ اللهِ بن مَخْلَفٍ رَضِيَ اللهُ تَعَالَى عَنْهُ بیان کرتے ہیں کہ حضور نبی کریم، رَعُوْفُ رَجِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے روزانہ کنگھی کرنے سے منع فرمایا ہے۔ (۵)

﴿8698﴾... حضرت سیدنا جابر رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّمٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بندے اور کفر کے مابین نماز نہ پڑھنے کا فرق ہے (۶)۔ (۷)

①... اس کی شرح وہ حدیث ہے جس میں فرمایا گیا کہ جب ختنہ ختنہ میں غائب ہو جائے تو غسل واجب ہے، وہی یہاں مراد ہے یعنی جب مشہتات عورت سے صحبت کی جائے اور حشفہ غائب ہو جائے تو غسل واجب ہو گیا۔ چار شانوں سے چار ہاتھ پاؤں مراد ہیں اور بیٹھنے کا ذکر اتفاقاً ہے، ورنہ جس صورت سے بھی صحبت ہو غسل واجب ہے۔ (مرآة المناجیح، ۱/ ۲۹۸)

②... بخاری، کتاب الغسل، باب اذا التقى الختانان، ۱۱۸/۱، حدیث: ۲۹۱

③... بخاری، کتاب التعبير، باب من كذب في حلمه، ۴۲۲/۲، حدیث: ۷۰۲۲

④... ابن حبان، کتاب البر والصلة، باب ما جاء في الطاعات وثوابها، ۲۸۳/۱، حدیث: ۳۵۵

⑤... ترمذی، کتاب اللباس، باب ما جاء في النهي عن الترجل الاغبا، ۲۹۳/۳، حدیث: ۱۷۶۲

⑥... مسلم، کتاب الايمان، باب بيان اطلاق اسم الكفر... الخ، ص ۵۷، حدیث: ۸۲

⑦... مفسر شہیر حکیم الامت مفتی احمد یار خان نعیمی عَلِيهِ رَحْمَةُ اللهِ الْقَوِي مَرَاةُ الْمَنَاجِيحِ، جلد 1، صفحہ 363 پر اس کے تحت فرماتے ہیں: بندہ مؤمن اور کفر کے درمیان نماز کی دیوار حائل ہے جو اس تک کفر کو نہیں پہنچنے دیتی جب یہ آڑھٹ گئی تو کفر کا اس تک پہنچنا آسان ہو گیا، ممکن ہے کہ آئندہ یہ شخص کفر بھی کر بیٹھے۔ خیال رہے کہ بعض ائمہ ترک نماز کو کفر بھی کہتے ہیں،

عرق النساء^(۱) کا علاج:

﴿8700-8699﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے عرق النساء کے بارے میں پوچھا گیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”عربی دنبے کی چکی لے لو جو نہ زیادہ بڑی ہو اور نہ ہی زیادہ چھوٹی ہو، اس کے پتلے ٹکڑے کر لو اور اسے پگھلا لو اور تین حصوں میں تقسیم کر لو، پھر ہر صبح نہار منہ اس کا ایک حصہ پی لو۔“^(۲)

حضرت سیدنا انس بن سیرین رَحِمَهُ اللهُ تَعَالَى عَلَيْهِ فرماتے ہیں کہ عرق النساء کے 100 سے زائد مریضوں نے یہ نسخہ استعمال کیا تو وہ سب ٹھیک ہو گئے۔

ایام بیض کے روزے:

﴿8701﴾... حضرت سیدنا قتادہ رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ ہمیں ایام بیض یعنی تیر ہویں، چودھویں اور پندرہویں تاریخ کا روزہ رکھنے کا حکم دیتے اور فرماتے: یہ ہمیشہ روزہ رکھنے کی طرح ہے۔^(۳)

شوق شہادت اور عمل کا جذبہ:

﴿8702﴾... حضرت سیدنا ابو امامہ رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک غزوہ کا ارادہ فرمایا۔ میں بارگاہ رسالت میں حاضر ہو کر عرض گزار ہوا: یا رسول اللہ

..... بعض کے نزدیک بے نمازی لائقِ قتل ہے اگرچہ کافر نہیں ہوتا، ہمارے امام صاحب کے نزدیک بے نمازی کو مار پیٹ اور قید کیا جائے جب تک کہ وہ نمازی نہ بن جائے۔ ہمارے ہاں اس حدیث کا مطلب یہ ہے کہ بے نمازی قریب کفر ہے یا اس کے کفر پر مرنے کا اندیشہ ہے یا ترک نماز سے مراد نماز کا انکار ہے، یعنی نماز کا منکر کافر ہے۔

①... عرق النساء کی پہچان یہ ہے کہ اس میں چٹھے (یعنی ران کے جوڑے) سے لے کر پاؤں کے ٹخنے تک شدید درد ہوتا ہے یہ مرض برسوں تک پیچھا نہیں چھوڑتا۔ (فیضان سنت، ج 1، ص 1043)

②... ابن ماجہ، کتاب الطب، باب دواء عرق النساء، 101/2، حدیث: 3263، نحوۃ

مستدرک، کتاب التفسیر، تفسیر سورۃ آل عمران، دواء وجع عرق النساء، 9/3، حدیث: 3204

③... ابن ماجہ، کتاب الصیام، باب ما جاء فی صیام... الخ، 329/2، حدیث: 1704

صَلَّى اللهُ تَعَالَى عَلَيْهِ وَآلِهِ وَسَلَّمَ! میرے لئے شہادت کی دعا فرمائیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے یوں دعا کی: ”اے اللہ عَزَّوَجَلَّ! مجاہدین کو سلامتی اور مالِ غنیمت عطا فرما۔“ چنانچہ ہم سلامت رہے اور ہمیں مالِ غنیمت حاصل ہوا۔ میں پھر بارگاہِ رسالت میں حاضر ہو کر عرض گزار ہوا: یا رسولَ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے کسی ایسے عمل کے بارے میں بتائیں کہ جس کے سبب میں جنت میں پہنچ جاؤں۔ ارشاد فرمایا: ”روزہ رکھا کرو کہ اس کی مثل کوئی عمل نہیں۔“ جب تک اللہ عَزَّوَجَلَّ نے چاہا میں نے روزے رکھے۔ میں پھر بارگاہِ رسالت میں حاضر ہو کر عرض گزار ہوا: یا رسولَ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے کوئی اور عمل بھی ارشاد فرمادیتے۔ ارشاد فرمایا: ”جان لو! تم جو بھی سجدہ کرتے ہو اللہ عَزَّوَجَلَّ اس کے عوض تمہارا ایک درجہ بلند فرماتا اور ایک خطا مٹا دیتا ہے۔“^(۱)

﴿8703﴾... حضرت سیدنا عمران بن حصین رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، مالک کوثر و جنت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مَنْ حَلَفَ عَلَى يَمِينٍ مَصْبُورَةً كَاذِبًا فَلْيَكْتَبُوا مَقْعَدًا مِنَ النَّارِ لِيَعْنِي جَوْلُومِي قِسْمٍ پَر حَلْفِ اُتْهَائِ (۲) حَالَانِكَ وَه اس میں جھوٹا ہو تو وہ اپنا اٹھکانا جہنم میں بنالے۔“^(۳)

بھی پیٹ بھر گندم کی روٹی نہ کھائی:

﴿8704﴾... اُمُّ الْمُؤْمِنِينَ حضرت سیدتنا عائشہ رَضِيَ اللهُ تَعَالَى عَنْهَا فرماتی ہیں: میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ پر میرے ماں باپ قربان! آپ دنیا سے ظاہری پردہ فرما گئے مگر کبھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے پیٹ بھر کر گندم کی روٹی نہ کھائی۔^(۴)



- ①... مسند احمد، مسند الانصار، حدیث ابن امامة الباهلی، ۲۶۹/۸، حدیث: ۲۲۲۰۲
- ②... حلف کے معنی ہیں یمین و قسم، صبر بمعنی روکنا، جو قسم مدعی کے دعویٰ کو روک دے، اسے جاری نہ ہونے دے وہ یمین صبر ہے یعنی دعویٰ کو روک دینی والی قسم۔ (مرآة المناجیح، ۵/ ۳۹۳)
- ③... ابو داؤد، کتاب الایمان، والنذور، باب التغلیظ فی الایمان الفاجرة، ۴۹۷/۳، حدیث: ۳۲۲۲
- ④... مسلم، کتاب الزہد والرقائق، ص ۱۵۸۹، حدیث: ۲۹۷۰، نحوہ۔ اخلاق النبی وادابہ لابن الشیخ، ذکر خبثہ... الخ، ص ۱۵۶، حدیث: ۸۱۶

حضرت سیدنا ہشام دستوائی عَلَیْہِ رَحْمَةُ اللّٰهِ الْوَالِی

ان بزرگوں میں سے ایک حضرت سیدنا ہشام بن ابو عبد اللہ دستوائی رَحْمَةُ اللّٰهِ تَعَالٰی عَلَیْہِ بھی ہیں، آپ دین کی حمایت و تائید میں مخلص، روایت کے معاملے میں بہت نرم، ذکرِ خدا سے محبت کرنے والے اور خوفِ خدا کو ساتھ رکھنے والے تھے۔

﴿8705﴾... حضرت سیدنا ہشام دستوائی رَحْمَةُ اللّٰهِ تَعَالٰی عَلَیْہِ فرماتے ہیں: ہم فقہاء کے پاس حدیث سننے کے لئے آتے جاتے تھے لیکن جب طاعون کا زمانہ آیا تو ہم میں سے ہر ایک کے نزدیک دو رکعت پڑھنا حدیث طلب کرنے سے زیادہ پسندیدہ تھا۔

خوفِ آخرت:

﴿8706﴾... حضرت سیدنا شعبہ رَحْمَةُ اللّٰهِ تَعَالٰی عَلَیْہِ فرماتے ہیں: میں تم سے کسی کے بارے میں نہیں کہہ سکتا کہ وہ اللہ عَزَّوَجَلَّ کی رضا کے لئے حدیث طلب کرتا ہے سوائے حضرت ہشام دستوائی رَحْمَةُ اللّٰهِ تَعَالٰی عَلَیْہِ کے اگرچہ وہ کہتے ہیں کہ ”کاش! ہم اس علم حدیث سے ایسے چھوٹ جائیں کہ نہ ہمارے لئے کوئی انعام ہونہ ہم پر کوئی الزام ہو۔“

﴿8707﴾... حضرت سیدنا ابو قطن عمرو بن ہشام رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا ہشام دستوائی رَحْمَةُ اللّٰهِ تَعَالٰی عَلَیْہِ سے زیادہ موت کو یاد کرنے والا کوئی نہیں دیکھا۔

قبر کا اندھیرا:

﴿8708﴾... حضرت سیدنا مسلم بن ابراہیم عَلَیْہِ رَحْمَةُ اللّٰهِ الْکَرِیْمِ بیان کرتے ہیں کہ حضرت سیدنا ہشام دستوائی رَحْمَةُ اللّٰهِ عَلَیْہِ صحیح تک چرائے نہ بھاتے تھے اور فرماتے تھے: میں جب اندھیرا دیکھتا ہوں تو مجھے قبر کا اندھیرا یاد آجاتا ہے۔

﴿8709﴾... حضرت سیدنا عبد الرحمن بن مہدی عَلَیْہِ رَحْمَةُ اللّٰهِ الْہَادِی فرماتے ہیں کہ میں نے کئی مرتبہ سنا کہ حضرت سیدنا ہشام دستوائی رَحْمَةُ اللّٰهِ تَعَالٰی عَلَیْہِ جب حدیث بیان کرتے تو فرماتے: اس حدیث کو کئی لوگوں نے بیان کیا لیکن ان کی زبان کو مٹی کھا چکی۔

﴿8710﴾... حضرت ہشام دستوائی رَحْمَةُ اللّٰهِ عَلَیْہِ فرماتے ہیں: کاش! یہ حدیث پانی ہوتا تو میں تم لوگوں کو پلا دیتا۔

﴿8711﴾... حضرت سیدنا ابو نعیم رَحْمَةُ اللهِ تَعَالَى عَلَيْهِ بَيَان فرماتے ہیں کہ میں بصرہ آیا تو میں نے دو شخصوں سے افضل کسی کو نہ دیکھا، ایک حضرت سیدنا ہشام دستوائی اور دوسرے حضرت سیدنا حماد بن سلمہ رَحْمَةُ اللهِ تَعَالَى عَلَيْهِ ہوا۔

﴿8712﴾... حضرت سیدنا ہشام دستوائی رَحْمَةُ اللهِ تَعَالَى عَلَيْهِ نے فرمایا: عالم پر تعجب ہے کہ وہ کیسے ہنس لیتا ہے۔

سیدنا عیسیٰ عَلَيْهِ السَّلَام کی علما کو تنبیہ:

﴿8713﴾... حضرت سیدنا ہشام دستوائی رَحْمَةُ اللهِ تَعَالَى عَلَيْهِ فرماتے ہیں: مجھے ایک کتاب کے بارے میں معلوم ہوا کہ وہ حضرت سیدنا عیسیٰ عَلَيْهِ السَّلَام کے فرامین پر مشتمل ہے چنانچہ میں نے اسے پڑھا تو اس میں لکھا تھا: تم لوگ دنیا کے لئے کام کرتے ہو حالانکہ تم اس میں بغیر عمل کے رزق دیے جاتے ہو اور آخرت کے لئے عمل نہیں کرتے جبکہ وہاں بغیر عمل کے اجر نہیں دیا جاتا، اے بُرے علما! تمہاری ہلاکت ہو تم اجر لیتے ہو اور عمل ضائع کرتے ہو، قریب ہے کہ عمل کا مالک تم سے عمل طلب کر لے اور قریب ہے کہ تمہیں وسیع دنیا سے تنگ و تاریک قبر میں پہنچا دیا جائے۔ اللہ عَزَّ وَجَلَّ جیسے تمہیں نماز روزے کا حکم دیتا ہے ویسے ہی گناہوں سے منع بھی فرماتا ہے، تو وہ شخص کیسے اہل علم ہو سکتا ہے جو اپنے رزق کو ناراض کرے اور اپنے ٹھکانے سے نفرت کرے جبکہ وہ جانتا ہے کہ یہ سب اللہ عَزَّ وَجَلَّ کے علم و قدرت سے ہے۔ وہ شخص کیسے اہل علم ہو سکتا ہے جو اللہ عَزَّ وَجَلَّ کے فیصلے پر اعتراض کرے اور اسے کوئی ناگواریاں پہنچے تو اس پر راضی نہ ہو۔ وہ شخص کیسے اہل علم ہو سکتا ہے جو اپنی دنیا کو اپنی آخرت پر ترجیح دے اور وہ دنیا میں بہت زیادہ رغبت رکھتا ہو۔ وہ شخص کیسے اہل علم ہو سکتا ہے جس کا راستہ آخرت کی طرف جاتا ہو اور وہ دنیا کی طرف بڑھ رہا ہو اور نقصان دینے والی باتیں اسے نفع دینے والی باتوں سے زیادہ محبوب ہوں۔

بے عمل علما:

﴿8714﴾... حضرت سیدنا ہشام دستوائی رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا عیسیٰ عَلَيْهِ السَّلَام نے ارشاد فرمایا: اے گروہ علما! تمہاری مثال اس پودے کی طرح ہے جو دیکھنے میں تو بہت بھلا ہے لیکن اس کا کھانا زہر قاتل ہے، تمہارا کلام دوا ہے لیکن اس سے بیماری ختم نہیں ہوتی، تمہارے اعمال ایسی بیماری ہیں جو کوئی دوا قبول نہیں کرتے، حکمت تمہارے مومنوں سے نکلتی ہے اور تمہارے مومنوں اور کانوں کے درمیان صرف چار انگلی کا ہی فاصلہ

ہے پھر بھی وہ تمہارے کانوں سے ہو کر دل میں نہیں اترتی، اے گروہِ علما! اللہ عَزَّوَجَلَّ نے تمہارے لئے دنیا کو اس لئے بنایا کہ تم اس میں عمل کرو، اس لیے نہیں بنایا کہ تم اس میں سرکشی کرو، اے گروہِ علما! وہ شخص عالم کیسے ہو سکتا ہے جو صرف لوگوں کو بتانے کے لیے علم حاصل کرتا ہے اس لیے نہیں کہ خود عمل کرے؟ علم تمہارے سروں سے اوپر ہے اور عمل تمہارے پاؤں کے نیچے، لہذا نہ تم عزت دار آزاد لوگ ہوئے نہ متقی و فرمانبردار غلام۔

سَيِّدُنَا بِشَامِ دَسْتَوَائِي رَحْمَةُ اللَّهِ تَعَالَى عَلَيْهِ كِي مَرْوِيَات

آپ رَحْمَةُ اللَّهِ تَعَالَى عَلَيْهِ نے بصرہ کے مشہور و معروف علما حضرت سَيِّدُنَا قَتَادَةَ اور حضرت سَيِّدُنَا يَحْيَىٰ، کوفہ کے حضرت سَيِّدُنَا حَمَادِ بْنِ ابُو سَلْمَةَ اور مکہ مکرمہ کے حضرت سَيِّدُنَا ابُو زَبِيْرٍ رَضِيَ اللَّهُ تَعَالَى عَنْهُمْ سے حدیث کا سماع کیا۔

قیامت کی نشانیاں:

﴿8715﴾... حضرت سَيِّدُنَا أَنَسُ رَضِيَ اللَّهُ تَعَالَى عَنْهُ بیان کرتے ہیں کہ میں نے حضور نبی کریم، رَأْفُوفٌ رَحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے ایک ایسی حدیث سنی ہے کہ میرے بعد کوئی بھی ایسا نہیں ہے جو تمہیں یہ حدیث بیان کرتے ہوئے کہے کہ میں نے یہ حدیث رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے سنی ہے۔ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”قیامت کی نشانیاں میں سے ہے کہ علم اٹھالیا جائے گا، جہالت عام ہوگی، شراب پی جائے گی، زنا عام ہوگا، مرد کم ہوں گے اور عورتیں اس قدر زیادہ کہ 50 عورتوں پر ایک مرد نگران ہوگا۔“^(۱)

﴿8716﴾... حضرت سَيِّدُنَا أَنَسُ رَضِيَ اللَّهُ تَعَالَى عَنْهُ بیان کرتے ہیں کہ حضور نبی پاک، صاحب لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ایک ماہ تک قنوت پڑھا اور عرب کے قبیلوں میں سے ایک قبیلے کے خلاف دعائے ضرر فرمائی پھر آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اسے ترک فرمادیا۔^(۲)

نمازِ اطمینان سے پڑھو:

﴿8717﴾... حضرت سَيِّدُنَا أَنَسُ رَضِيَ اللَّهُ تَعَالَى عَنْهُ روایت کرتے ہیں کہ حضور نبی اکرم، نُورِ مُجَسَّمٍ صَلَّى اللَّهُ تَعَالَى

①...بخاری، کتاب المحاربین، باب اثم الزناة، ۳۳۷/۴، حدیث: ۲۸۰۸

②...نسائی، کتاب التطبیق، ترک القنوت، ص ۱۸۶، حدیث: ۱۰۷۶

عَلَيْهِ وَآلِهِ وَسَلَّمَ نے ارشاد فرمایا: ”رکوع اور سجود اطمینان سے ادا کرو اور کوئی بھی کتے کی طرح کلائیوں نہ بچھائے۔“^(۱)

﴿8718﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ مُعَلِّمُ کَاتَات، شاہِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ڈھال کی چوری پر ہاتھ کاٹا۔^(۲)

مالک کون ومکال کا اختیاری تقویٰ:

﴿8719﴾... حضرت سیدنا انس رَضِيَ اللهُ تَعَالَى عَنْهُ بیان فرماتے ہیں کہ میں بارگاہِ رسالت میں جو کی روٹی اور باسی چربی لے کر حاضر ہوا، پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی زرہ جو کے بدلے گروی رکھی تھی، اس وقت میں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”آل محمد کی صبح وشام اس حال میں ہوئی ہے کہ ایک صاع جو کے علاوہ ان کے پاس کچھ نہیں حالانکہ اس وقت نو گھرتھے۔“^(۳)

﴿8720﴾... حضرت سیدنا انس رَضِيَ اللهُ تَعَالَى عَنْهُ فرماتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے حج و عمرہ کی ایک ساتھ تلبیہ کہی۔^(۴)

﴿8721﴾... حضرت سیدنا انس رَضِيَ اللهُ تَعَالَى عَنْهُ روایت کرتے ہیں کہ حضور نبی رحمت، شَفِيعِ اُمَّتٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک اللہ عَزَّوَجَلَّ ہر سردار سے اس کی رعایا کے بارے میں سوال کرے گا کہ اس نے رعایا کی حفاظت کی یا اسے ضائع کیا حتیٰ کہ آدمی سے اس کے گھر والوں کے بارے میں بھی باز پرس ہوگی۔“^(۵)

﴿8722﴾... حضرت سیدنا انس رَضِيَ اللهُ تَعَالَى عَنْهُ فرماتے ہیں کہ جب رمضان کا آخری عشرہ آتا تو حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ بستر لپیٹ دیتے، کمر گس لیتے (یعنی عبادت میں اضافے کے لئے تیار ہو جاتے)، ازواج سے دور ہو جاتے اور ساری رات عبادت کرتے۔^(۶)

①... نسائی، کتاب الافتتاح، الاعتدال فی الرکوع، ص ۱۷۷، حدیث: ۱۰۲۵

②... نسائی، کتاب قطع السارق، القدر الذی اذا سرقه السارق قطع یدہ، ص ۷۸۸، حدیث: ۳۹۲۱

③... بخاری، کتاب الرهن، باب فی الرهن فی الحضر، ۱۲۷/۲، حدیث: ۲۵۰۸، دون ”یومئذ“

④... مسلم، کتاب الحج، باب فی الافراد... الخ، ص ۶۲، حدیث: ۱۲۳۲

⑤... سنن کبریٰ للنسائی، کتاب عشرة النساء، مسألة کل راع عما استرعی، ۳۷۴/۵، حدیث: ۹۱۷۳

⑥... معجم اوسط، ۱۸۳/۳، حدیث: ۵۶۵۳

ملانکہ رحمت اور جاندار کی تصاویر:

﴿8723﴾... حضرت سیدنا سعید بن مسیب رَضِيَ اللهُ تَعَالَى عَنْهُ بَيَان کرتے ہیں کہ امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ نے کھانا تیار کیا تو حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لے آئے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے جب گھر میں نظر ڈالی تو واپس تشریف لے گئے۔ حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ نے عرض کی: یا رسولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ میرے ماں باپ آپ پر قربان! آپ واپس کیوں چلے آئے؟ ارشاد فرمایا: ”میں نے تمہارے گھر میں ایک پردہ دیکھا جس پر تصویریں بنی ہوئی ہیں اور جس گھر میں تصویریں ہوں فرشتے اس گھر میں داخل نہیں ہوتے۔“^(۱)

﴿8724﴾... حضرت سیدنا ابن عباس رَضِيَ اللهُ تَعَالَى عَنْهُمَا بَيَان کرتے ہیں کہ جانِ دو جہاں، سرورِ ذیشان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تحفہ دے کر واپس لینے والا اس کتے کی طرح ہے جو قے کر کے چاٹ لے۔“^(۲)

انسان کا حقیقی مال:

﴿8725﴾... سیدنا عبدُ اللهِ بنِ شَهِيرٍ رَضِيَ اللهُ تَعَالَى عَنْهُ فرماتے ہیں کہ میں حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہوا تو آپ اس وقت سورہ نکاح شری تلاوت کر رہے تھے اور فرما رہے تھے: ”آدمی کہتا ہے: میرا مال، میرا مال۔ ارے آدمی! تیرا مال تو وہی ہے جو تو نے کھا کر ختم کر دیا، پہن کر بوسیدہ کر دیا یا صدقہ کر کے آگے بھیج دیا۔“^(۳)

وسوسے کس صورت میں معاف ہیں؟

﴿8726﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک اللهُ عَزَّ وَجَلَّ نے میری اُمت کے دلوں میں پیدا ہونے والے خیالات کو معاف فرما دیا ہے جب تک کہ وہ اس پر عمل نہ کریں یا زبان سے نہ کہیں۔“^(۴)

①... ابن ماجہ، کتاب الاطعمۃ، باب اذا رأى الضیف منکر ارجع، ۵۲/۴، حدیث: ۳۳۵۹، مختصر

مسند ابی یعلیٰ، مسند علی بن ابی طالب، ۲۵۴/۱، حدیث: ۵۵۲

②... سنن کبریٰ للنسائی، کتاب الہیبة، ذکر اختلاف الفاظ... فی ہیبتہ، ۱۲۳/۴، حدیث: ۶۵۲۶

③... مسلم، کتاب الزہد والرقائق، ص ۱۵۸۲، حدیث: ۲۹۵۸

④... مسلم، کتاب الامان، باب تجاوز اللہ... الخ، ص ۷۸، حدیث: ۱۲۷

فتنوں سے پناہ کی دعا:

﴿8727﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ یوں دعا کیا کرتے تھے: "اللَّهُمَّ إِنِّي أَعُوذُ بِكَ مِنْ عَذَابِ النَّارِ وَعَذَابِ الْقَبْرِ وَفِتْنَةِ الْمَسِيحِ الدَّجَالِ يَعْنِي أَعُوذُ بِكَ مِنْ جَلِّ! میں جہنم کے عذاب، قبر کے عذاب اور مسیحِ دجال کے فتنے سے تیری پناہ مانگتا ہوں۔"

حضرت سیدنا امام مسلم رَحْمَةُ اللهِ تَعَالَى عَلَيْهِ کی روایت میں ان الفاظ کا اضافہ ہے: وَفِتْنَةِ الْمَسِيحِ وَالْمَمَاتِ يَعْنِي اور زندگی اور موت کی آزمائش سے تیری پناہ مانگتا ہوں۔^(۱)

﴿8728﴾... حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: "خدا کی قسم! میں تم سب سے بڑھ کر حضور نبی کریم، رَعُوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کی نماز جیسی نماز پڑھتا ہوں۔"

حضرت سیدنا ابو ہریرہ رَضِيَ اللهُ تَعَالَى عَنْهُ ظہر، عشا اور فجر کی آخری رکعت میں سَبَّحَ اللهُ لَمَنْ حَبَدَا کہنے کے بعد قنوتِ نازلہ پڑھتے اور مسلمانوں کے لئے دعا اور کفار پر لعنت کرتے^(۲)۔^(۳)

﴿8729﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: رمضان سے ایک دن یا دو دن قبل روزہ نہ رکھو سوائے اس شخص کے جو پہلے سے روزہ رکھتا ہو^(۴)۔^(۵)

①...بخاری، کتاب الجنائز، باب التَّوَدُّعِ مِنْ عَذَابِ الْقَبْرِ، ۳۶۳/۱، حدیث: ۱۳۷۷

②...احناف کے نزدیک مذکورہ قنوت نازلہ منسوخ ہے۔ حضرت سیدنا انس رَضِيَ اللهُ تَعَالَى عَنْهُ سے مروی ہے کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک ماہ قنوت نازلہ پڑھی جس میں عرب کے بعض قبائل کو دعائے ضرردی پھر اسے ترک فرمادیا۔

(مسلم، کتاب المساجد وموضع الصلاة قبایب استجاب القنوت... الخ، ص ۳۲۱، حدیث: ۶۷۷)

③...بخاری، کتاب الاذان، باب: ۱۲۶، ۲۷۹/۱، حدیث: ۷۹۷، مسند احمد، مسند ابی ہریرة، ۲۳۷/۳، حدیث: ۸۲۵۳

④...مسند احمد، مسند ابی ہریرة، ۵۹۳/۳، حدیث: ۱۰۶۶۷

⑤...دعوتِ اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب بہار شریعت، جلد 1، حصہ 5، صفحہ 972 پر صَدْرُ الشَّيْبَانِي، بَدْرُ الطَّرِيقَةِ حضرت علامہ مولانا مفتی محمد امجد علی اعظمی عَلَيْهِ رَحْمَةُ اللهِ الْقَوِي فرماتے ہیں: اگر تیسویں تاریخ ایسے دن ہوئی کہ اس دن روزہ رکھنے کا عادی تھا تو اُسے روزہ رکھنا افضل ہے، مثلاً کوئی شخص چیر یا جمعرات کا روزہ رکھا کرتا ہے اور تیسویں اسی دن پڑی تو رکھنا افضل ہے۔ یوں اگر چند روز پہلے سے رکھ رہا تھا تو اب يَوْمَ الشُّكْرِ میں کراہت ہے۔

رمضان کے روزوں کی فضیلت:

﴿8730﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ یعنی جس نے ایمان و اخلاص کے ساتھ رمضان کے روزے رکھے اس کے سابقہ گناہ بخش دیے جاتے ہیں۔^(۱)

﴿8731﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور نبی رحمت، شَفِيعِ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مَنْ قَامَ لَيْلَةَ الْقَدْرِ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ یعنی جو شب قدر میں ایمان و اخلاص کے ساتھ رات کو عبادت کرے تو اس کے سابقہ گناہ بخش دیے جاتے ہیں۔^(۲)

گھروں کو قبرستان نہ بناؤ:

﴿8732﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میری قبر کو عید نہ بنانا“^(۳)، اس قوم پر اللہ عَزَّ وَجَلَّ کی لعنت ہوئی جس نے اپنے نبیوں کی قبروں کو سجدہ گاہ^(۴) بنا لیا^(۵) اور ان کی طرف نمازیں پڑھیں اور تم لوگ اپنے گھروں میں (نفل)

..... نہیں۔ کراہت اسی صورت میں ہے کہ رمضان سے ایک یا دو دن پہلے روزہ رکھا جائے یعنی صرف تیس ۳۰ شعبان کو یا انیس ۲۹ اور تیس ۳۰۔ اگر نہ تو اس دن روزہ رکھنے کا عادی تھانہ کئی روز پہلے سے روزے رکھے تو اب خاص لوگ روزہ رکھیں اور عوام نہ رکھیں، بلکہ عوام کے لیے یہ حکم ہے کہ ضحوة کبریٰ تک روزہ کے مثل رہیں، اگر اس وقت تک چاند کا ثبوت ہو جائے تو رمضان کے روزے کی نیت کر لیں ورنہ کھاپی لیں۔ خواص سے مراد یہاں علما ہی نہیں، بلکہ جو شخص یہ جانتا ہو کہ يَوْمَ الشُّكِّ میں اس طرح روزہ رکھا جاتا ہے، وہ خواص میں ہے ورنہ عوام میں۔

①... مسلم، کتاب صلاة المسافرين، باب التَّوْبِ فِي قِيَامِ رَمَضَانَ وَهُوَ التَّرَاوِيحُ، ص ۳۸۲، حدیث: ۷۶۰

②... مسلم، کتاب صلاة المسافرين، باب التَّوْبِ فِي قِيَامِ رَمَضَانَ وَهُوَ التَّرَاوِيحُ، ص ۳۸۲، حدیث: ۷۶۰

③... (یعنی) جیسے عید گاہ میں سال میں صرف دو بار جاتے ہیں ایسے میرے مزار پر نہ آؤ بلکہ اکثر حاضری دیا کرو یا جیسے عید کے دن کھیل کود کے لیے میلوں میں جاتے ہیں ایسے تم ہمارے روضہ پر بے ادبی سے نہ آیا کرو بلکہ باادب رہا کرو۔ (مرآة المناجیح، ۲/ ۱۵۲)

④... اس طرح کہ ان قبروں کی عبادت کرنے لگے یا ان کی طرف نمازیں پڑھنے لگے، پہلا کام شرک ہے دوسرا حرام۔ خیال رہے کہ اگر اتفاقاً مسجد میں قبر ہو تو نمازی اور قبر کے درمیان پوری آڑ چاہیے، جیسے مسجد نبوی شریف میں روضۃ اطہر ہے جس کے چاروں طرف نمازیں ہوتی ہیں مگر قبر انور کی چو طرفہ دیواروں کی آڑیں ہیں۔ (مرآة المناجیح، ۱/ ۶۶۲)

⑤... ابوداؤد، کتاب المناسک، باب زیارة القبور، ۳۱۵/۲، حدیث: ۲۰۴۲۔ نسائی، کتاب الجنائز، اتخاذ القبور مساجد، ص ۳۴۲، حدیث: ۲۰۴۳

نمازیں پڑھو اور انہیں قبرستان نہ بناؤ (۱)۔“ (۲)

لعنت کے مستحق لوگ:

﴿8733﴾... حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ہجر بننے والے مردوں پر لعنت فرمائی جو کہتے ہیں کہ ہم شادی نہیں کریں گے اور گوشہ نشین عورتوں پر لعنت فرمائی جو کہتی ہیں کہ ہم شادی نہیں کریں گی اور اکیلے جنگل میں سفر کرنے والے پر لعنت فرمائی۔ حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: گویا کہ یہ بات صحابہ کرام پر بہت شاق گزری اور یہ بات اس سے بھی زیادہ شاق گزری جب آپ صَلَّى اللهُ تَعَالَى عَلَيْهِ وَسَلَّمَ نے اکیلے رات گزارنے والے پر لعنت فرمائی (۳)۔ (۴)

نمازِ خوف:

﴿8734﴾... حضرت سیدنا جابر رَضِيَ اللهُ تَعَالَى عَنْهُ فرماتے ہیں کہ ایک مرتبہ شدید گرمیوں میں حضور نبی کریم، رَأَوْفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے زمانہ میں سورج کو گھن لگا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے نماز پڑھائی اور بہت طویل قیام فرمایا حتیٰ کہ لوگ گرنے لگے، پھر طویل رکوع کیا، پھر طویل قومہ کیا، پھر طویل رکوع کیا، پھر طویل قومہ کیا، پھر آپ نے دو سجدے کیے، پھر قیام فرمایا اور پہلی رکعت کی مثل ایک اور رکعت پڑھی یوں چار رکوع ہو گئے اور چار سجدے ہو گئے (۵) اور آپ نماز کے دوران آگے ہوئے پھر پیچھے بیٹے، پھر نماز کے

- ①... یعنی گھروں میں مردے دفن نہ کرو باہر جنگل میں دفن کرو اپنے گھر میں دفن ہونا حضور کی خصوصیت ہے یا اپنے گھروں کو قبرستان کی طرح اللہ کے ذکر سے خالی مت رکھو بلکہ فرائض مسجدوں میں ادا کرو اور نوافل گھر میں۔ (مرآة المناجیح، ۲/ ۱۵۲)
- ②... مسلم، کتاب صلاة المسافرین و قصرها، باب استحباب صلاة النافلة... الخ، ص ۳۹۲، حدیث: ۷۷۷
- ③... حضرت علامہ ابن حجر، مہتممی عَلَیْهِ رَحْمَةُ اللهِ الْقَوِیْ فرماتے ہیں: ہمارے ائمہ کرام رَحِمَهُمُ اللهُ تَعَالَى تنہا سفر کو مکروہ قرار دیتے ہیں لہذا گناہ ہونے کے قول کو اس شخص پر محمول کرنا چاہیے جو تنہا سفر کرنے یا کسی ایک کے ساتھ سفر کرنے کی صورت میں ہونے والے سخت نقصان سے آگاہ ہو جیسے راستے میں نقصان پہچانے والے وحشی درندے وغیرہ کا سامنا ہونے کے بارے میں علم رکھتا ہو۔ (الزواجر، الکبیرة التاسعة والتسعون: سفر انسان و حد: ۱/ ۳۲۲)

④... مسند احمد، مسند ابی ہریرة، ۱۳۹/۳، حدیث: ۷۸۹۶

⑤... ہر رکعت میں دو رکوع اور دو سجدے۔ اس حدیث کی بنا پر امام شافعی نماز کسوف میں ہر رکعت میں دو رکوع مانتے...

بعد صحابہ کرام کی جانب متوجہ ہوئے اور ارشاد فرمایا: ”مجھ پر جنت اور جہنم کو پیش کیا گیا، جنت میرے قریب ہوئی حتیٰ کہ میں اس میں سے کوئی خوشہ لینا چاہتا تو لے لیتا لیکن میں نے اس سے ہاتھ کو روک لیا۔ پھر مجھ پر جہنم پیش کیا گیا تو میں اس ڈر سے پیچھے ہٹا کہ تمہیں کوئی نقصان نہ پہنچے، میں نے اس میں ایک لمبی کالی عورت کو دیکھا جسے لمبی کی وجہ سے عذاب دیا جا رہا تھا کہ اس نے ایک لمبی کو قید کر دیا، نہ اسے کھانا کھلایا، نہ اسے پانی پلایا اور نہ ہی آزاد کیا کہ وہ زمین کے کیرے کوڑے کھا لیتی۔ اور میں نے جہنم میں ابو ثمامہ عمرو بن لُحی کو دیکھا کہ اپنی آنتوں کو جہنم میں گھسیٹ رہا ہے۔ لوگ کہتے ہیں کہ سورج اور چاند کو کسی بڑی شخصیت کی موت کے سبب گہن لگتا ہے تو سن لو کہ سورج اور چاند اللہ عَزَّوَجَلَّ کی نشانیوں میں سے دو نشانیاں ہیں جو اللہ عَزَّوَجَلَّ تمہیں دکھاتا ہے تو جب تم انہیں گہن لگا دیکھو تو نماز پڑھو حتیٰ کہ گہن کھل جائے۔^(۱)

عمری کا حکم شرعی:

﴿8735﴾... حضرت سیدنا جابر رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، نُورِ مُجَسَّم صَلَّى اللهُ تَعَالَى عَلَيْهِ

..... ہیں، ہمارے امام صاحب کے ہاں ہر رکعت میں ایک رکوع ہو گا اور دو سجدے اس لیے کہ حاکم نے باسناد صحیح جو مسلم، بخاری کی شرط پر ہے حضرت ابو بکر (رَضِيَ اللهُ تَعَالَى عَنْهُ) سے روایت کی کہ نبی کریم صَلَّى اللهُ عَلَيْهِ وَسَلَّمَ نے چاند سورج کے گرہن کے وقت دو رکعتیں پڑھیں جو عام نمازوں کی طرح تھیں، نیز حضرت عبد اللہ بن عمر سے روایت ہے کہ نبی صَلَّى اللهُ عَلَيْهِ وَسَلَّمَ نے نماز گرہن پڑھی، پھر کچھ خطبہ فرمایا جس کے آخری الفاظ یہ ہیں ”قَادَا رَأَيْتُمْ هَآفِضَلُوْا صَلَاةً كَمَا صَلَّيْتُمْ هَآمِنْ الْمَكْتُوْبَةِ يَعْنِيْ جَبْ تَمَّ غَرَبَن دِكْهُوْ تَوَجَّسْ اَوْ فَرَضْ نَمَازِيْنَ پڑھتے ہو اسی طرح اس وقت بھی نفل پڑھ لیا کرو۔“ حدیث قوی اور فعلی سے معلوم ہوا کہ گرہن کی نماز اور نمازوں کی طرح ہے، زیادہ رکوع والی احادیث سخت مُضْطَرَّب ہیں۔ چنانچہ فی رکعت دو رکوع، تین رکوع، چار رکوع، پانچ رکوع احادیث میں آئے ہیں، لہذا ان میں سے کوئی حدیث قابل عمل نہیں، نیز زیادہ رکوع کی اکثر احادیث یا حضرت عائشہ صدیقہ سے مروی ہیں یا حضرت عبد اللہ ابن عباس سے، حضرت عائشہ صدیقہ بی بی ہیں اور حضرت ابن عباس بچے تھے یہ دونوں نماز میں حضور صَلَّى اللهُ عَلَيْهِ وَسَلَّمَ سے بہت دور رہتے تھے، حضور صَلَّى اللهُ عَلَيْهِ وَسَلَّمَ کے رکوع سجدے جیسے اگلی صف والوں پر ظاہر ہوں گے ویسے ان پر نہیں ہو سکتے اور مردوں کی روایت ایک رکوع کی ہے، لہذا تعارض کے وقت ان کی روایت قوی ہوگی، نیز چند رکوع والی حدیثیں قیاس شرعی کے بھی خلاف ہیں اور ایک رکوع والی حدیث قیاس کے مطابق اس لیے تعارض کے وقت ایک رکوع والی حدیث کو ترجیح ہوگی، اس بناء پر امام صاحب نے ان روایتوں پر عمل نہ کیا۔ (مرآة المناجیح، ۲/ ۳۷۹)

①... مسلم، کتاب الکسوف، باب ما عرض علی النبی صلی اللہ علیہ وسلم... الخ، ص ۳۵۰، حدیث: ۹۰۴

مسند طرابلسی، ما اسند جابر بن عبد اللہ الانصاری، ص ۲۴۱، حدیث: ۱۷۵۳

وَاللّٰهُ وَسَلَّمَ نے ارشاد فرمایا: ”اے گروہ انصار! اپنے مالوں کو روکے رکھو اور غمّی (۱) نہ کرو کہ جو شے زندگی بھر کے لئے کسی کو دی جائے وہ اس کی حیات میں بھی اسی کی ہے اور موت کے بعد بھی۔“ (۲)

کلالہ کی میراث:

﴿8736﴾... حضرت سیدنا جابر بن عبد اللہ رَضِيَ اللهُ تَعَالَى عَنْهُ فرماتے ہیں کہ میں بیمار تھا تو حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ میری عیادت کرنے تشریف لائے اور ارشاد فرمایا: ”مجھے یقین ہے کہ تم اس بیماری میں نہیں مرو گے، تمہاری بہنوں کا حصہ واضح ہو چکا ہے لہذا ان کے لیے دو تہائی کی وصیت کرو۔“ (۳)

حضرت سیدنا جابر بن عبد اللہ رَضِيَ اللهُ تَعَالَى عَنْهُ فرمایا کرتے تھے: یہ آیت مبارکہ میرے بارے میں نازل ہوئی:

فَإِنْ كَانَتْ أَثْنَتَيْنِ فَلَهُمَا الْعُدْشَنْ مِمَّا تَرَكَ ط
 تروجة كنز الایمان: پھر اگر دو بہنیں ہوں ترکہ میں ان کا دو تہائی۔

(پ ۶، النساء: ۱۷۶)

﴿8737﴾... حضرت سیدنا جابر رَضِيَ اللهُ تَعَالَى عَنْهُ روایت کرتے ہیں کہ مُعَلَّمُ کائنات، شاہِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تم میں سے کوئی صماء (۴) نہ کرے کہ ایک ہی کپڑے میں لپٹ جائے اور نہ ہی تم میں سے کوئی اُلٹے ہاتھ سے کھائے اور نہ ہی ایک جو تا پہن کر چلے اور ایک کپڑے میں حالتِ اِخْتِبَاءِ (۵) میں نہ بیٹھے۔“ (۱)

①... عمری جائز ہے۔ عمری کے معنی یہ ہیں کہ مثلاً مکان عمر بھر کے لیے کسی کو دیدیا کہ جب وہ مر جائے تو واپس لے لے گا یہ واپسی کی شرط باطل ہے اب وہ مکان اسی کا ہو گیا جس کو دیدیا جب تک وہ زندہ ہے اُس کا ہے اور مر جائے گا تو اسی کے ورثہ لیں گے جس کو دیدیا گیا ہے۔ نہ دینے والا لے سکتا ہے نہ اس کے ورثہ۔ (بہار شریعت، حصہ ۳، ۱۴/۹۹)

②... نسائی، کتاب العمری، ص ۶۱۱، حدیث: ۳۷۳۵، ۳۷۳۶

③... ابو داؤد، کتاب الفرائض، باب من کان لیس لہ وولده اخوات، ۱۶۵/۳، حدیث: ۲۸۸۷، نحو ۵

مسند طرابلسی، ما اسند جابر بن عبد اللہ الانصاری، ص ۲۴۰، حدیث: ۱۷۴۲

④... اشتمال صماء کی دو تفسیریں ہیں: ایک یہ کہ انسان اپنے بدن پر از سرتا یا ایک کپڑا اس طرح مضبوط لپیٹ لے کہ ہاتھ پاؤں جکڑ جائیں کھلنا مشکل ہو جائے، یہ بھی ممنوع ہے۔ دوسری تفسیر وہ ہے جو یہاں مذکور ہے کہ جسم پر صرف ایک کپڑا ہو وہ بھی اس طرح اوڑھا جائے کہ آدھا بدن نگار ہے کہ جب ایک کندھا کھلا ہے تو اس طرف کا سارا بدن کھلا رہے گا، چونکہ یہ ننگا پہناوا ہے اس لیے ممنوع ہے، طواف میں جو احتباء کرتے ہیں وہاں ستر نہیں کھلتا کیونکہ تہبند بھی بندھا ہوتا ہے۔ (مرآة المناجیح، ۲۷۰/۴)

⑤... احتباء اُكْرُوں بیٹھنے کو کہتے ہیں اس طرح کہ چوڑے زمین پر لگے ہوں، دونوں گھٹنے کھڑے ہوں اور دونوں ہاتھ گھٹنوں کا حلقہ باندھے ہوں، اگر صرف ایک کپڑا اوڑھا کر احتباء کیا گیا ہو تو شرمگاہ برہنہ ہو جائے گی لہذا ممنوع ہے لیکن اگر تہبند بندھا ہو تو...

﴿8738﴾... اُمّ المؤمنین حضرت سیدتنا عائشہ رَضِيَ اللهُ تَعَالَى عَنْهَا فرماتی ہیں: ”گویا میں دیکھ رہی ہوں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ حالت احرام میں ہیں اور ان کی مانگ میں خوشبو چمک رہی ہے۔“⁽²⁾

﴿8739﴾... حضرت سیدنا عبدُ اللہ رَضِيَ اللهُ تَعَالَى عَنْهُ فرماتے ہیں کہ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ اپنی سیدھی اور اٹی جانب سلام پھیرتے حتیٰ کہ آپ کا بائیں جانب کا رخسار مبارک نظر آجاتا۔⁽³⁾

حضور حقیقت حال جانتے ہیں:

﴿8740﴾... حضرت سیدنا صفوان بن عَسَّال رَضِيَ اللهُ تَعَالَى عَنْهُ فرماتے ہیں کہ ہم ایک سفر میں حضور نبی کریم، رُوُفَّ رَجِيم صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ تھے، اتنے میں ایک شخص آیا جب آپ کی اس پر نظر پڑی تو ارشاد فرمایا: ”خاندان کا بُرا بھائی۔“ یا فرمایا: ”برا شخص۔“ جب وہ شخص قریب ہوا تو آپ بھی اس کے قریب ہو گئے پھر وہ اٹھا اور چلا گیا۔ صحابہ کرام نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! جب آپ نے اسے دیکھا تھا تو ارشاد فرمایا تھا: ”خاندان کا بُرا بھائی۔“ یا فرمایا: ”برا شخص۔“ پھر آپ اس کے قریب بھی ہو گئے؟ ارشاد فرمایا: ”وہ شخص منافق تھا اور میں اس سے اس کا نفاق دور کر رہا تھا، مجھے یہ خوف ہوا کہ کہیں وہ کسی دوسرے کو خراب نہ کر دے۔“⁽⁴⁾

﴿8741﴾... حضرت سیدنا نازر بن حَبِيش رَضِيَ اللهُ تَعَالَى عَلَيْهِ بَيَان کرتے ہیں کہ حضرت سیدنا صفوان بن عَسَّال رَضِيَ اللهُ تَعَالَى عَنْهُ نے فرمایا: بے شک فرشتے طالب علم کی خوشی کے لئے اپنے پر بچھاتے ہیں۔ میں نے عرض کی: کیا آپ نے محبت کے بارے میں کوئی بات سنی ہے؟ فرمایا: ایک سفر میں ہم حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ تھے کہ ایک اعرابی نے آپ کو اس طرح پکارا: اے محمد! آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے اپنے قریب بلا لیا۔ اعرابی نے عرض کی: آپ اس شخص کے بارے میں کیا کہتے ہیں جو کسی قوم سے محبت

..... چونکہ ستر نہیں کھلتا لہذا جاتر ہے۔ وہ جو حدیث شریف میں ہے کہ حضور انور کعبہ کے سایہ میں احتباء فرمائے بیٹھے تھے وہاں یہ دوسری صورت تھی لہذا یہ حدیث اس عمل شریف کے خلاف نہیں، دونوں حدیثیں حق ہیں۔ (مرآة المناجیح، ۴/۲۷۰)

①... مسلم، کتاب اللباس والزینة، باب النبی عن استعمال الصماء... الخ، ص ۱۱۲۲، حدیث: ۲۰۹۹

②... مسلم، کتاب الحج، باب الطیب للمحرم عن الاحرام، ص ۶۰۸، حدیث: ۱۱۹۰

③... نسائی، کتاب السہو، کیف السلام علی الشمال، ص ۲۲۷، ۲۲۸، حدیث: ۱۳۲۰، ۱۳۲۲

④... مسلم، کتاب البر والصلة والاداب، باب مداراة من یتقی فحشہ، ص ۱۳۹۷، حدیث: ۲۵۹۱، مختصر، عن عائشہ

مسند حارث، کتاب الادب، باب فی مداراة الناس، ۷۹۲/۲، حدیث: ۸۰۰

رکھے لیکن ان سے ملنے کی کوئی سبیل نہ ہو؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”آدمی کا انجام اسی کے ساتھ ہو گا جس سے وہ محبت کرتا ہے۔“ حضرت سیدنا زبیر بن حُبَيْش رَضِيَ اللهُ تَعَالَى عَلَيْهِ بَيَان کرتے ہیں کہ ابھی ہم یہ گفتگو کر رہے تھے کہ آپ رَضِيَ اللهُ تَعَالَى عَنْهُ نے ہمیں ایک اور حدیث بیان کی: ”مغرب کی جانب توبہ کا ایک دروازہ کھلا ہوا ہے اور وہ اس وقت تک بند نہیں ہو گا جب تک سورج مغرب سے طلوع نہ ہو اور یہ وہ دن ہو گا کہ کسی جان کو ایمان لانا کام نہ دے گا جو پہلے ایمان نہ لائی تھی یا اپنے ایمان میں کوئی بھلائی نہ کمائی تھی۔“ میں نے عرض کی: کیا آپ مجھے موزوں پر مسح کے حوالے سے کوئی حدیث بیان نہیں کریں گے؟ میں اس بارے میں اپنے دل میں شک محسوس کرتا ہوں۔ آپ رَضِيَ اللهُ تَعَالَى عَنْهُ نے فرمایا: ”میں نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو موزوں اور عمامہ پر مسح فرماتے دیکھا ہے۔“ (۱)۔ (۲)

﴿8742﴾... سیدنا جابر رَضِيَ اللهُ تَعَالَى عَنْهُ روایت کرتے ہیں کہ رحمتِ عالم، شَفِيعِ اُمَّمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے عائشہ! کیا تمہارے پاس کوئی سالن ہے؟ اُمُّ الْمُؤْمِنِينَ حضرت سیدنا عائشہ رَضِيَ اللهُ تَعَالَى عَنْهَا نے عرض کی: جی ہاں! سر کہ موجود ہے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”سر کہ کیا ہی اچھا سالن ہے۔“ (۳)

①... حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے چہارم سر کا مسح کیا۔ یہ حدیث امام ابو حنیفہ رَحْمَةُ اللهِ عَلَيْهِ کی قوی دلیل ہے کہ مسح سر میں چہارم حصہ فرض ہے، زیادتی سنت۔ امام مالک کے ہاں پورے سر کا مسح فرض۔ اور امام شافعی رَحْمَةُ اللهِ عَلَيْهِ کے نزدیک ایک بال کا چھو لینا بھی کافی ہے۔ یہ حدیث ان دونوں بزرگوں کے خلاف ہے کیونکہ حضور صَلَّى اللهُ تَعَالَى عَلَيْهِ وَسَلَّمَ نے چہارم سر سے کم مسح کبھی نہ کیا، اگر ایک بال کا مسح کافی ہوتا تو بیان جواز کے لیے کبھی حضور اس پر عمل فرماتے، کم سے کم مسح کی حدیث یہی ہے۔ اور اگر پورے سر کا مسح فرض ہوتا تو آپ اس موقع پر چہارم سر پر کفایت نہ فرماتے۔ خیال رہے کہ نبی صَلَّى اللهُ تَعَالَى عَلَيْهِ وَسَلَّمَ نے اس موقع پر عمامہ شریف پکڑ لیا تھا تا کہ گر نہ جائے، دیکھنے والے سمجھے کہ آپ عمامہ کا بھی مسح کر رہے ہیں اس لئے ایسی روایت کر دی عمامہ پر مسح کرنا قرآن شریف کی خلاف ہے فرماتا ہے: ”وَأَمْسَحُوا بِرُءُوسِكُمْ۔“ لہذا کوئی یہ نہیں کہہ سکتا کہ حضور صَلَّى اللهُ تَعَالَى عَلَيْهِ وَسَلَّمَ نے چہارم سر کا مسح کیا اور باقی عمامہ کا، نیز اگر عمامہ کا مسح ہوتا تو سر کے مسح کا نائب ہوتا اور نائب اور اصل جمع نہیں ہو سکتے۔ یہ نہیں ہو سکتا کہ ایک پاؤں دھو لو اور ایک پاؤں کے موزے پر مسح کر لویا آدھا وضو کر لو اور آدھا تیمم، نیز چہرے اور موٹے سوتی موزوں پر مسح جائز ہے جب کہ بغیر باندھے پنڈلی پر ٹھہرے رہیں۔ (مرآة المناجیح، ۱/ ۲۸۶)

②... قرمذی، کتاب الدعوات، باب فی فضل التوبة... الخ، ۳۱۵/۵، حدیث: ۳۵۴۶

نسائی، کتاب الطہارۃ، باب التوقيت فی المسح... الخ، ص ۲۹، حدیث: ۱۲۶، ۱۲۷۔ مسند احمد، حدیث بلال، ۲۳۹/۹، حدیث: ۲۳۹۷۳

③... مسلم، کتاب الاشارة، باب فضیلة الخل والتادیم به، ص ۱۳۴، حدیث: ۲۰۵۲

ابن ماجہ، کتاب الاطعمۃ، باب الاخذ بالخل، ۳۴/۴، حدیث: ۳۳۱۸

حضور صَلَّی اللہُ عَلَیْہِ وَاٰلِہٖ وَسَلَّمَ کی گواہی سے داخلِ جنت:

﴿8743﴾... حضرت سیدنا عرابہ جُہنی رَضِيَ اللهُ تَعَالَى عَنْهُ بیان کرتے ہیں کہ ہم سرورِ کائنات، شاہِ موجودات صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے ساتھ تھے، جب ہم مقامِ گدی دیاؤں پر پہنچے تو لوگوں نے اپنے گھر جانے کی اجازت مانگنا شروع کر دی۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے انہیں اجازت دی اور اللہ عَزَّوَجَلَّ کی حمد اور کچھ نیکی والی بات کی پھر ارشاد فرمایا: لوگوں کو کیا ہو گیا ہے کہ انہیں درخت کا وہ حصہ جو اللہ عَزَّوَجَلَّ کے رسول کے قریب ہے دوسرے حصے سے زیادہ ناپسند ہے۔ یہ سن کر وہاں موجود سب لوگ رونے لگے، ایک شخص نے عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ! اب جو شخص اجازت مانگے گا وہ بے وقوف ہی ہو گا۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے اللہ عَزَّوَجَلَّ کی حمد اور کچھ نیکی والی بات کر کے ارشاد فرمایا: جو صدق دل سے توحید و رسالت کی گواہی دیتے ہوئے انتقال کر جائے اور پھر اسے جنت میں جانے سے روک دیا ہو تو میں اللہ عَزَّوَجَلَّ کی بارگاہ میں اس کے حق میں گواہی دوں گا تو اسے جنت میں داخل کر دیا جائے گا۔ پھر ارشاد فرمایا: میرے رب عَزَّوَجَلَّ نے مجھ سے وعدہ فرمایا ہے کہ میری اُمت کے 70 ہزار افراد کو بلا حساب و عذاب جنت میں داخل فرمائے گا اور مجھے امید ہے کہ وہ لوگ جنت میں داخل نہیں ہوں گے جب تک کہ تم اور تمہاری نیک بیویاں اور اولاد جنت میں داخل نہ ہو جائے۔^(۱)

ختم قرآن کتنے دن میں ہو؟

﴿8744﴾... حضرت سیدنا عبد اللہ بن عمرو بن عاص رَضِيَ اللهُ تَعَالَى عَنْهُ فرماتے ہیں کہ میں نے حضور نبی اکرم، نُوْرٍ مُّجِسَّمٍ صَلَّی اللہُ تَعَالَى عَلَیْہِ وَاٰلِہٖ وَسَلَّمَ سے سوال کیا: میں قرآن کتنے دن میں پڑھوں؟ ارشاد فرمایا: ”سات دن میں۔“ حضرت سیدنا عبد اللہ بن عمرو رَضِيَ اللهُ تَعَالَى عَنْهُ فرماتے ہیں: میں کسی کرو اتار باحتیٰی کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ارشاد فرمایا: ”ایک دن اور ایک رات میں پڑھو اور اس سے زیادہ کمی نہ کرو۔“^(۲)



①... مسند طیب السی، رفاعۃ بن عرابۃ الجہنی، ص ۱۸۲، حدیث: ۱۲۹۱

مسند احمد، مسند المدنیین، حدیث رفاعۃ بن عرابۃ الجہنی، ۴/۷۹، ۳۸۰، حدیث: ۱۲۴۱۵، ۱۲۴۱۸

②... کنز العمال، کتاب الادکار، باب فی القرآن، فصل فی آداب التلاوة، ۱۳۰/۲، حدیث: ۳۱۳۱

جعفرِ ضَبَعِي^(۱)

جعفر بن سلیمان ضبعی نے نیک لوگوں کی صحبت اختیار کی اور صالحین و زاہدین کے اقوال و حکایات کو نقل کیا۔ اس نے جن لوگوں کی صحبت اختیار کی ان میں سے چند بزرگ ہستیاں یہ ہیں: حضرت سیدنا مالک بن دینار، حضرت سیدنا ثابت بنانی، حضرت سیدنا ابو عمران جونی، حضرت سیدنا ابوتیاح، حضرت سیدنا فرقد سبخی اور حضرت سیدنا شمیٹ بن عجلان رَحْمَةُ اللَّهِ تَعَالَى عَلَيْهِمْ أَجْمَعِينَ۔

﴿8745﴾... جعفرِ ضَبَعِي کا کہنا ہے کہ میں 10 سال تک حضرت سیدنا مالک بن دینار اور 10 سال تک حضرت سیدنا ثابت بنانی رَحْمَةُ اللَّهِ تَعَالَى عَلَيْهِمَا کے پاس آتا جاتا رہا اور میں نے 10 سال تک عشا کی نماز حضرت سیدنا مالک بن دینار عَلَيْهِ رَحْمَةُ اللَّهِ الْعَفَّار کے ساتھ پڑھی، آپ رَحْمَةُ اللَّهِ تَعَالَى عَلَيْهِ روزِ مغرب میں سورہ زلزال اور سورہ عادیات کی قرأت کیا کرتے تھے۔

﴿8746﴾... جعفر بن سلیمان ضَبَعِي کا کہنا ہے کہ میں نے حضرت سیدنا مالک بن دینار عَلَيْهِ رَحْمَةُ اللَّهِ الْعَفَّار کو دو مرتبہ یہ فرماتے سنا: جادو گرنی سے بچو، جادو گرنی سے بچو (یعنی دنیا سے) کیونکہ یہ علما کے دلوں کو دھوکا دیتی ہے۔

دل کی سختی بڑی سزا ہے:

﴿8747﴾... جعفر بن سلیمان ضَبَعِي کا کہنا ہے کہ میں نے حضرت سیدنا مالک بن دینار عَلَيْهِ رَحْمَةُ اللَّهِ الْعَفَّار کو فرماتے سنا: اللہ عَزَّ وَجَلَّ کی طرف سے دلوں اور جسموں میں کچھ سزائیں ہیں مثلاً: روزی میں تنگی اور عبادت میں سستی اور بندے کے لیے دل کی سختی سے بڑی کوئی سزا نہیں ہے۔

﴿8748﴾... جعفر بن سلیمان ضبعی کا کہنا ہے کہ میں نے حضرت سیدنا مالک بن دینار عَلَيْهِ رَحْمَةُ اللَّهِ الْعَفَّار کو فرماتے سنا: دل نغمکین نہ ہو تو ویران ہو جاتا ہے جیسے گھر میں کوئی مکین نہ ہو تو گھر ویران ہو جاتا ہے۔ آپ رَحْمَةُ اللَّهِ تَعَالَى عَلَيْهِ نے یہ بھی فرمایا کہ ”اگر میرا دل کوڑا خانے پر بیٹھنے سے درست ہو تو میں کوڑا خانے پر جا بیٹھوں گا۔“

﴿8749﴾... (الف) جعفر بن سلیمان ضَبَعِي کا کہنا ہے کہ میں نے حضرت سیدنا مالک بن دینار عَلَيْهِ رَحْمَةُ اللَّهِ الْعَفَّار کو فرماتے سنا: جو جھوٹی تعریف سے خوش ہوتا ہے شیطان اس کے دل میں گھس کر قبضہ جمالیتا ہے۔

①... اس شخص کے عقیدے کے متعلق علما کا اختلاف ہے۔ (علمیہ)

بُرے حاکم سے بدلہ:

﴿8749﴾... (ب) جعفر بن سلیمان ضَبْعِي کا بیان ہے کہ حضرت سَيِّدُ نَامَالِكِ بن دینار عَلَيَّهِ رَحْمَةُ اللهِ الْعَفَّارِ نے فرمایا: میں نے ایک کتاب میں پڑھا ہے کہ بروز قیامت بُرے حاکم کو لایا جائے گا اور اس سے کہا جائے گا: اے بُرے حاکم! تو نے دودھ پیا، گوشت کھایا مگر گمشدہ کو تلاش کیا نہ ٹوٹے ہوئے کو جوڑا اور نہ حکمرانی کا حق ادا کیا آج میں تجھ سے ان سب کا بدلہ لوں گا۔

﴿8750﴾... جعفر بن سلیمان ضَبْعِي کا بیان ہے کہ سَيِّدُ نَامَالِكِ بن دینار عَلَيَّهِ رَحْمَةُ اللهِ الْعَفَّارِ نے فرمایا: عالم جب اپنے علم پر عمل نہ کرے تو دلوں سے اس کی نصیحت ایسے نکل جاتی ہے جیسے صاف چکنے پتھر سے پانی کا قطرہ پھسل جاتا ہے۔

﴿8751﴾... جعفر بن سلیمان ضَبْعِي کا کہنا ہے کہ جب میں اپنے دل میں سختی محسوس کرتا تو حضرت سَيِّدُ نَامَالِكِ بن واسع رَحْمَةُ اللهِ تَعَالَى عَلَيْهِ كَيْفَ كَيْفَ کے چہرے کو دیکھ لیتا۔ ان کا چہرہ اس ماں کے چہرے کی طرح تھا جس کا بچہ گم ہو گیا ہو۔

ارادوں پر غور کرو:

﴿8752﴾... جعفر بن سلیمان ضَبْعِي کا کہنا ہے حضرت سَيِّدُ نَامَالِكِ بن دینار عَلَيَّهِ رَحْمَةُ اللهِ الْعَفَّارِ نے فرمایا: مومنوں کے سینے نیک اعمال کو جوش دیتے ہیں اور کافروں کے سینے گناہوں کو جوش دیتے ہیں اور اللهُ عَزَّ وَجَلَّ تمہارے ارادوں کو دیکھ رہا ہے لہذا غور کرو کہ تمہارے ارادے کیا ہیں؟ اللهُ عَزَّ وَجَلَّ تم پر رحم فرمائے۔

﴿8753﴾... جعفر بن سلیمان ضَبْعِي کا کہنا ہے کہ حضرت سَيِّدُ نَامَالِكِ بن دینار عَلَيَّهِ رَحْمَةُ اللهِ الْعَفَّارِ نے فرمایا: جب نیکو کاروں کا تذکرہ ہوتا ہے تو میں خود کو جھڑکتا اور تفت کہتا ہوں۔

﴿8754﴾... جعفر ضَبْعِي کا بیان ہے کہ حضرت سَيِّدُ نَامَالِكِ بن دینار عَلَيَّهِ رَحْمَةُ اللهِ الْعَفَّارِ بیان کرتے ہیں کہ حضرت سَيِّدُ نَامَالِكِ بن دینار عَلَيَّهِ رَحْمَةُ اللهِ الْهَادِي نے فرمایا: اے مالک! اللهُ عَزَّ وَجَلَّ کو جاننے اور اس کی بات ماننے والوں نے دنیا والوں سے راحت و سکون قبول کرنے سے انکار کیا ہے اور انہیں یقین ہے کہ یہ دنیا کا راحت و سکون نہ ان کے لائق ہے نہ ان پر اچھا لگے گا۔ مزید فرمایا: اللهُ عَزَّ وَجَلَّ کو جاننے اور اس کی بات ماننے والے فرماتے ہیں: دنیا سے بے رغبتی دل اور بدن کو راحت و سکون بخشتی ہے اور دنیا میں رغبت کرنا رنج و غم اور فکروں کو زیادہ کر دیتا ہے اور پیٹ بھر کر کھانا دل کو سخت اور بدن کو سست کر دیتا ہے۔

ایتھے حافظِ قرآن:

﴿8755﴾... جعفرِ ضَبَعِيِّ کا بیان ہے کہ حضرت سَيِّدُنا مالک بن دینار عَلَيْهِ رَحْمَةُ اللهِ الْعَفْكارِ لوگوں میں سب سے مضبوط حافظ قرآن تھے اور ہمیں روز ایک پارہ سنایا کرتے تھے یہاں تک کہ ختم قرآن مجید ہو جاتا، اگر ان سے کوئی حرف رہ جاتا تو فرماتے: یہ میرے کسی گناہ کی وجہ سے ہوا ہے، اللهُ عَزَّوَجَلَّ بندوں پر ظلم نہیں کرتا۔

﴿8756﴾... جعفرِ ضَبَعِيِّ کا بیان ہے حضرت سَيِّدُنا ثابت بنانی قُدْسٌ سَيِّدُنا النُّوْزَانِي نے فرمایا: ہمیں یہ بات پہنچی ہے کہ اللهُ عَزَّوَجَلَّ حضرت جبریل امین عَلَيْهِ السَّلَام سے فرماتا ہے: فلاں بن فلاں کی حلاوت ختم کر دو۔ چنانچہ حضرت سَيِّدُنا جبریل امین عَلَيْهِ السَّلَام حلاوت نکال دیتے ہیں، پھر وہ شخص انتہائی کرب و غم میں مبتلا ہو جاتا ہے تو اللهُ عَزَّوَجَلَّ ارشاد فرماتا ہے: اے جبریل! میں نے اس کا امتحان لیا تو اسے سچا پایا اب میں اسے اپنی جناب سے اور زیادہ عطا کروں گا۔

مومن کے لیے خوشخبری:

﴿8757﴾... جعفرِ ضَبَعِيِّ کا بیان ہے کہ حضرت سَيِّدُنا ثابت بنانی قُدْسٌ سَيِّدُنا النُّوْزَانِي نے یہ آیت مبارکہ تلاوت کی:

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ ﴿۲۴﴾ (پ ۲۴، لحة السجدة: ۳۰)

ترجمہ کنز الایمان: بے شک وہ جنہوں نے کہا ہمارا رب اللہ ہے پھر اس پر قائم رہے ان پر فرشتے اترتے ہیں کہ نہ ڈرو اور نہ غم کرو اور خوش ہو اس جنت پر جس کا تمہیں وعدہ دیا جاتا تھا۔

پھر فرمایا: ہمیں یہ بات پہنچی ہے کہ جب قیامت کے دن مردوں اور عورتوں کے سروں سے زمین ہٹے گی تو مومن اپنے دونوں محافظ فرشتوں کو دیکھے گا جو اس کے سر پر کھڑے اسے کہہ رہے ہوں گے: اے اللہ کے دوست! آج کے دن نہ ڈرو اور نہ غم کرو اور اس جنت پر خوش ہو جاؤ جس کا تم سے وعدہ کیا گیا ہے، ہم تمہارے دوست ہیں دنیا کی زندگی میں اور آخرت میں، اے اللہ کے دوست! تمہیں خوشخبری ہو آج تم ایسا معاملہ دیکھو گے جیسا تم نے پہلے کبھی نہیں دیکھا ہو گا، اس معاملے سے تمہیں ہرگز گھبراہٹ نہیں ہوگی وہ تو تمہارے غیر (یعنی کفار و فجار) کے لیے ہے۔ حضرت سَيِّدُنا ثابت بنانی قُدْسٌ سَيِّدُنا النُّوْزَانِي مزید فرماتے ہیں: قیامت کے دن بہت بڑی مصیبت لوگوں پر چھا جائے گی مگر وہ مومن کی آنکھوں کے لیے ٹھنڈک ہوگی اس لئے کہ اللهُ عَزَّوَجَلَّ نے اسے دنیا میں ہدایت بخشی اور اس نے نیک اعمال کئے۔

﴿8758﴾... جعفرِ ضَبْعِي کا بیان ہے کہ حضرت سیدنا ثابت بنانی قَدِسَ سِدِّهُ النَّوْرَانِي نے فرمایا: ایک عبادت گزار بندہ کہتا ہے: جب میں سو کر بیدار ہو جاؤں اور پھر سونے کی کوشش کروں تو اللہ عَزَّوَجَلَّ مجھے نہ سلائے۔ جعفرِ ضَبْعِي کا کہنا ہے: ہمارا خیال ہے کہ وہ عبادت گزار شخص حضرت سیدنا ثابت بنانی قَدِسَ سِدِّهُ النَّوْرَانِي تھے۔

تمہارے سامنے ایک سخت زمانہ ہے:

﴿8759﴾... جعفرِ ضَبْعِي کا بیان ہے کہ ہم جوانی میں حضرت سیدنا فرقدِ سَخِي عَلَيْهِ رَحْمَةُ اللَّهِ الْوَلِيِّ کے پاس جایا کرتے تھے اور وہ ہمیں سکھاتے اور ہماری تربیت کرتے تھے، وہ فرماتے ہیں: تمہارے سامنے ایک سخت زمانہ ہے، اپنے ازار اپنے پیٹ کے درمیان میں باندھ لو، لقمے چھوٹے لو اور خوب چباؤ، پانی چوس کر پیو جب تم میں سے کوئی کھائے تو اپنا ازار ڈھیلا نہ کرے کہ اس طرح آنتیں کشادہ ہو جائیں گی، جب کھانے بیٹھے تو سُرین کے بل بیٹھ کر اپنے گھٹنے اپنے پیٹ سے ملا لے اور جب کھا کر فارغ ہو جائے تو بیٹھانہ رہے بلکہ ادھر ادھر ٹہلے اور ہوشیار ہو جاؤ کیونکہ تمہارے سامنے بہت سخت زمانہ ہے۔

جعفرِ ضَبْعِي کا بیان ہے کہ ایک روز میں حضرت سیدنا فرقدِ سَخِي عَلَيْهِ رَحْمَةُ اللَّهِ الْوَلِيِّ کے پاس آیا اس وقت آپ کافی بوڑھے ہو چکے تھے، میں نے ان کے سامنے ٹرش سر کر رکھا ہوا دیکھا جس میں لقمہ لگاتے اور پھر تناول فرماتے۔ میں نے عرض کی: اے ابویعقوب! آپ ایسا کیوں کر رہے ہیں؟ فرمایا: تاکہ میری نکاح کی خواہش ختم ہو جائے۔

﴿8760﴾... جعفرِ ضَبْعِي کا بیان ہے کہ حضرت سیدنا فرقدِ سَخِي عَلَيْهِ رَحْمَةُ اللَّهِ تَعَالَى نے اپنے وعظ میں فرمایا: دنیا کو دایہ اور آخرت کو ماں بنا لو کیا تم بچے کو نہیں دیکھتے کہ اپنی دایہ کے پاس روتا رہتا ہے اور جب سمجھدار و عقلمند ہو جاتا ہے تو دایہ کو چھوڑ کر اپنے والدین کے پاس چلا جاتا ہے، سنو! آخرت تمہاری ماں ہے۔

﴿8761﴾... جعفرِ ضَبْعِي کا بیان ہے کہ میں نے حضرت سیدنا ابوتیاح یزید بن حمیدِ ضَبْعِي عَلَيْهِ رَحْمَةُ اللَّهِ الْوَلِيِّ کو فرماتے سنا: میں نے اپنے والد محترم اور بستی کے دوسرے بزرگوں کو دیکھا ہے کہ جب ان میں سے کوئی روزہ رکھتا ہے تو تیل لگاتا اور اچھا لباس پہنتا۔ ان میں ایسے بھی ہیں جو 20 سال تک عبادت کرتے رہے مگر ان کے پڑوسیوں کو خبر نہ ہوئی۔

﴿8762﴾... جعفر بن سلیمانِ ضَبْعِي کا بیان ہے میں نے حضرت سیدنا ابو عمرانِ جَوْنِي عَلَيْهِ رَحْمَةُ اللَّهِ الْوَلِيِّ کو فرماتے سنا: حضرت سیدنا موسیٰ بن عمران عَلَيْهِ السَّلَام نے اپنی قوم کو وعظ و نصیحت کی تو اسے سُن کر ایک شخص نے اپنی قمیص

پھاڑ ڈالی، اللہ عَزَّوَجَلَّ نے حضرت سیدنا موسیٰ عَلَیْہِ السَّلَام کی طرف وحی فرمائی کہ اس قمیص والے سے کہو: ”میرے لیے اس کے دل میں جو جذبات ہیں انہیں ظاہر کرنے کے لیے اپنی قمیص نہ پھاڑے۔“

کافروں کا قید خانہ:

﴿8763﴾... جعفر بن سلیمان ضَبْعِی کا بیان ہے حضرت سیدنا ابو عمران جوئی عَلَیْہِ رَحْمَةُ اللّٰهِ الْغَنِی نے آیت مبارکہ:

وَجَعَلْنَا جَهَنَّمَ لِلْكَافِرِينَ حَصِيرًا ﴿۸﴾ (ہب، بی اسرائیل: ۸) ترجمہ کنز الایمان: اور ہم نے جہنم کو کافروں کا قید خانہ بنایا ہے۔

کی تفسیر میں فرمایا: یہاں ”حَصِيرٌ“ کا معنی ہے ”سِجْن“ اور ”مَحْبَسٌ“ یعنی قید خانہ۔

﴿8764﴾... جعفر بن سلیمان ضَبْعِی کا بیان ہے کہ حضرت سیدنا ابو عمران جوئی عَلَیْہِ رَحْمَةُ اللّٰهِ الْغَنِی نے فرمایا: اللہ

عَزَّوَجَلَّ جب بھی کسی شخص کی طرف نظر کرتا ہے تو اس پر رحم فرماتا ہے، اگر وہ دوزخیوں کی طرف نظر کرے تو ضرور ان پر بھی رحم فرمائے لیکن اس کا فیصلہ ہے کہ وہ ان کی طرف نظر نہیں فرمائے گا۔

رب تعالیٰ کی رضا و ناراضی کی علامت:

﴿8765﴾... حضرت سیدنا قتادہ رَضِيَ اللهُ تَعَالَى عَنْهُ سے مروی ہے کہ حضرت سیدنا موسیٰ بن عمران عَلَیْہِ السَّلَام نے

بارگاہِ الہی میں عرض کی: اے میرے رب! تیری رضا کے مقابلے میں تیرے غضب کی نشانی کیا ہے؟ ارشاد فرمایا: جب میں تمہارے نیکوں کو تم پر حاکم بناؤں تو وہ میری رضا کی نشانی ہے اور جب میں تمہارے بُروں کو تم پر حاکم بناؤں تو وہ میرے غضب و ناراضی کی علامت ہے۔

﴿8766﴾... حضرت سیدنا شعیب بن عُجْلان عَلَیْہِ رَحْمَةُ اللّٰهِ الْغَنِی بیان کرتے ہیں: اللہ عَزَّوَجَلَّ نے اس آیت مبارکہ

میں اپنی ذات کے متعلق ہماری رہنمائی فرمائی ہے کہ:

ترجمہ کنز الایمان: بے شک تمہارا رب اللہ ہے جس نے آسمان اور زمین چھ دن میں بنائے پھر عرش پر استواء فرمایا جیسا اس کی شان کے لائق ہے رات کو ایک دوسرے سے ڈھانکتا ہے کہ جلد اس کے پیچھے لگا آتا ہے اور سورج اور چاند اور تاروں کو بنایا

إِنَّ رَبَّكُمْ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ ۚ يُعْشَىٰ الْإِيلَ النَّهَارَ يَطْلُبُهُ حَبِيبَاتٌ وَالشَّمْسُ وَالْقَمَرُ وَالنُّجُومَ مَسْخَرَاتٍ بِأَمْرِهِ ۗ أَلَا لَهُ الْخَلْقُ

وَالْأَمْوَاتُ تَبْرِكُ اللَّهُ رَبُّ الْعَالَمِينَ ﴿۵۷﴾

سب اس کے حکم کے دبے ہوئے سن لو اسی کے ہاتھ ہے پیدا کرنا اور حکم دینا بڑی برکت والا ہے اللہ رب سارے جہان کا۔

(پ: ۸، الاعراف: ۵۷)

﴿8767﴾... جعفر بن سلیمان ضَبَعِي کا بیان ہے کہ حضرت سَيِّدُنَا حُوشَب رَحْمَةُ اللَّهِ تَعَالَى عَلَيْهِ نے میرا ہاتھ پکڑا اور فرمایا: اے ابو سلیمان! اگر تمہاری زندگی رہی تو ہو سکتا ہے تمہیں کوئی غمخوار نہ ملے جو تمہارا غم دور کرے اور اگر تمہاری زندگی رہی تو ہو سکتا ہے تمہیں کوئی راہنما بھی نہ ملے۔

﴿8768﴾... جعفر بن سلیمان ضَبَعِي کا کہنا ہے کہ میں نے حضرت سَيِّدُنَا مُحَمَّدُ بْنُ وَاسِعٍ رَحْمَةُ اللَّهِ تَعَالَى عَلَيْهِ کو فرماتے سنا: دنیا میں کوئی بھی چیز باجماعت نماز اور دوستوں کی ملاقات سے بڑھ کر لذیذ نہیں رہی۔



جعفر بن سلیمان ضَبَعِي کی مرویات

جعفر بن سلیمان ضَبَعِي نے حضرت سَيِّدُنَا ثَابِتُ بْنُ أَنَسٍ، حضرت سَيِّدُنَا جَعْدُ بْنُ دِينَار، حضرت سَيِّدُنَا يَزِيدُ رِشَك رَحْمَةُ اللَّهِ تَعَالَى عَلَيْهِ، ابوبارون عُبْدِي، نصر بن مَعْبُد اور ابوطارق سَعْدِي وغیرہ سے احادیث روایت کیں۔

﴿8769﴾... حضرت سَيِّدُنَا أَنَسُ بْنُ رَافِعٍ رَحْمَةُ اللَّهِ تَعَالَى عَلَيْهِ نے بیان کرتے ہیں کہ جناب سَيِّدُنَا الْمُرْسَلِينَ، رَحْمَةُ اللَّهِ تَعَالَى عَلَيْهِ نے فرماتے: صَلَّيْتُ اللَّهُ تَعَالَى عَلَيْهِ وَآلِهِ وَسَلَّمَ نماز میں جب ماں کے ساتھ آئے کسی بچے کے رونے کی آواز سنتے تو چھوٹی سورت کی قرأت کرتے (1)۔ (2)

①... حضور نبی کریم صَلَّيْتُ اللَّهُ تَعَالَى عَلَيْهِ وَآلِهِ وَسَلَّمَ گھر میں رونے والے بچوں کی ماؤں کے لئے بھی نماز میں اختصار فرمایا کرتے تھے چنانچہ حضرت سَيِّدُنَا ابوقادِر رَضِيَ اللَّهُ تَعَالَى عَنْهُ سے مروی ہے کہ رسولُ اللَّهِ صَلَّيْتُ اللَّهُ تَعَالَى عَلَيْهِ وَآلِهِ وَسَلَّمَ نے فرمایا: میں نماز شروع کرتا ہوں اور اسے دراز کرنا چاہتا ہوں کہ بچے کی رونے کی آواز سن لیتا ہوں تو نماز مختصر کر دیتا ہوں کیونکہ اس کی ماں کو مشقت میں ڈالنا مجھے پسند نہیں۔ (بخاری، کتاب الاذان، باب من احف الصلاة عند بقاء الصبي، ۱/ ۲۵۳، حدیث: ۷۰۷)

مفسر شہیر حکیم الامت مفتی احمد یار خان نعیمی عَلَيْهِ رَحْمَةُ اللَّهِ تَعَالَى عَلَيْهِ فرماتے ہیں: چونکہ حضور صَلَّيْتُ اللَّهُ تَعَالَى عَلَيْهِ وَآلِهِ وَسَلَّمَ کے پیچھے عورتیں بھی نماز پڑھتی تھیں جو اپنے بچوں کو گھر سلا کر آتی تھیں، جب گھروں سے ان کے رونے کی آواز آتی تو سرکار ان کی ماؤں کے خیال سے نماز ہلکی کرتے۔ (مرآة المناجیح، ۲/ ۲۰۳)

②... مسلم، کتاب الصلاة، باب امر الائمة بتخفيف الصلاة في تمام، ص ۲۴۵، حدیث: ۷۷۰

﴿8770﴾... حضرت سیدنا انس بن مالک رَضِيَ اللهُ تَعَالَى عَنْهُ بیان فرماتے ہیں کہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ ایک راستے سے گزر رہے تھے کہ وہاں سے ایک سیاہ فارم عورت کا بھی گزر ہوا، ایک شخص نے اسے کہا: ذرا راستے کی ایک طرف ہو جاؤ۔ وہ بولی: راستہ! راستہ تو بہت بڑا ہے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس شخص سے فرمایا: اسے چھوڑ دو یہ سرکش ہے (1)۔ (2)

زمین میں اللہ عَزَّوَجَلَّ کے گواہ:

﴿8771﴾... حضرت سیدنا انس بن مالک رَضِيَ اللهُ تَعَالَى عَنْهُ فرماتے ہیں: عہد رسالت میں ایک شخص کا انتقال ہوا اور لوگوں نے اس کی تعریف کی تو پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: واجب ہو گئی۔ پھر ایک اور شخص کا انتقال ہوا اور لوگوں نے اس کی بُرائی کی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: واجب ہو گئی۔ صحابہ کرام نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! فلاں کی تعریف کی گئی تو آپ نے ارشاد فرمایا: ”واجب ہو گئی۔“ اور دوسرے شخص کے مرنے پر اس کی بُرائی کی گئی تو آپ نے فرمایا: ”واجب ہو گئی۔“ یہ کیا راز ہے؟ ارشاد فرمایا: (پہلے جنازے کی تم نے تعریف کی، اُس کے لیے جنت واجب ہو گئی اور دوسرے کی تم نے بُرائی بیان کی، اُس کے لیے دوزخ واجب ہو گئی، تم زمین میں اللہ عَزَّوَجَلَّ کے گواہ ہو۔ (3)

﴿8772﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ شفیق و مہربان آقا صَلَّى اللهُ تَعَالَى عَلَيْهِ وَآلِهِ وَسَلَّمَ جب انصار سے ملاقات کے لیے تشریف لے جاتے تو ان کے بچوں کو سلام کرتے، ان کے سروں پر ہاتھ پھیرتے اور ان کے لیے دعا فرماتے۔ (4)

﴿8773﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ ہم پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ

①... سنن کبریٰ للنسائی، کتاب عمل الیوم والليلة، التطریق، ۱۲۳/۶، حدیث: ۱۰۳۹۱، عن ابی بردة عن ابیہ

مسند ابی یعلیٰ، مسند انس بن مالک، ۱۶۷/۳، حدیث: ۳۲۶۲

②... ایک روایت میں یہ اضافہ ہے کہ لوگوں نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! یہ مسکین عورت ہے، ارشاد فرمایا: تکبر اس کے دل میں ہے اگرچہ اس کا لباس مسکینوں والا ہے۔ (اختیار الأولى فی شرح حدیث اختصاص الملائع علی لابن رجب حنبلی، ص ۱۱۰) حضور صَلَّى اللهُ تَعَالَى عَلَيْهِ وَآلِهِ وَسَلَّمَ کو چونکہ غیب کا علم تھا اس لیے آپ نے جان لیا کہ اس کے دل میں تکبر ہے۔

③... بخاری، کتاب الجنائز، باب ثناء الناس علی المیت، ۳۶۰/۱، حدیث: ۱۳۶۷

④... سنن کبریٰ للنسائی، کتاب عمل الیوم والليلة، التسلیم... الخ، ۹۰/۶، حدیث: ۱۰۱۶۱

وَسَلَّمَ کے ساتھ تھے کہ بارش شروع ہو گئی، آپ صَلَّى اللهُ تَعَالَى عَلَيْهِ وَآلِهِ وَسَلَّمَ باہر نکلے اور کپڑا شریف ہٹا دیا یہاں تک کہ بارش آپ کے جسم اقدس پر برسنے لگی۔ عرض کی گئی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ نے ایسا کیوں کیا؟ ارشاد فرمایا: یہ (پانی) ابھی اپنے ربِّ عَزَّوَجَلَّ کے پاس سے آرہا ہے (1)۔ (2)

کفار کے لئے زیادہ تکلیف دہ:

﴿8774﴾... حضرت انس بن مالک رَضِيَ اللهُ تَعَالَى عَنْهُ فرماتے ہیں: جب نبی اکرم، نُبُرُ مَجَسَّم صَلَّى اللهُ تَعَالَى عَلَيْهِ وَسَلَّمَ مکہ مکرمہ میں داخل ہوئے تو حضرت عبد اللہ بن رواحہ رَضِيَ اللهُ تَعَالَى عَنْهُ آپ کے سامنے یہ اشعار پڑھتے ہوئے گزرے:

خَلُّوا بَنِي الْكُفَّارِ عَنْ سَبِيلِهِ أَلْيَوْمَ نَضْرِبُكُمْ عَلَى تَأْوِيلِهِ
صَرْبًا يُزِيلُ الْهَامَ عَنْ مَقِيلِهِ وَيُدْهَلُ الْخَلِيلَ عَنْ خَلِيلِهِ

ترجمہ: اے کفار کی اولاد! نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کا راستہ چھوڑ دو آج ہم تمہیں قرآن کے حکم کے مطابق ایسی ماراں گے جو کھوپڑی کو اپنی جگہ سے دور کر دے گی اور دوست کو دوست سے جدا کر دے گی۔

حضرت سیدنا عمر بن خطاب رَضِيَ اللهُ تَعَالَى عَنْهُ نے فرمایا: اے ابن رواحہ! اللهُ عَزَّوَجَلَّ کے حرم میں اور وہ بھی حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کے سامنے شعر کہہ رہے ہو؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے عمر! اسے چھوڑ دو، اس ذات کی قسم جس کے قبضہ میں میری جان ہے! یہ اشعار کفار پر تلوار کی مار سے زیادہ تکلیف دہ ہیں۔ (3)

رحمت الہی اور عذاب الہی:

﴿8775﴾... حضرت سیدنا انس رَضِيَ اللهُ تَعَالَى عَنْهُ بیان فرماتے ہیں کہ ایک شخص مرض الموت میں تھا، پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ اس کی عیادت کے لئے گئے تو فرمایا: خود کو کیسا پاتے ہو؟ اس

①... مسلم، کتاب صلاة الاستسقاء، باب الدعاء في الاستسقاء، ص ۳۶، حدیث: ۸۹۸

②... حضرت سیدنا انس رَضِيَ اللهُ تَعَالَى عَنْهُ ہی بیان کرتے ہیں کہ رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ سال کی پہلی بارش کے انتظار میں رہتے تھے اور اس وقت ازار کے علاوہ اپنا سارا لباس اتار دیتے تھے۔ (حلیۃ الاولیاء، و کعبین الجراح، ۳۲۲/۸، حدیث: ۱۲۶۳)

③... نسائی، کتاب المناسک، استقبال الحج، ص ۷۱، حدیث: ۲۸۹۰

نے عرض کی: رحمتِ الہی سے امید ہے اور عذابِ الہی سے خوفزدہ ہوں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ایسے موقع پر دو چیزیں بندے کے دل میں جمع نہیں ہوتیں مگر یہ کہ اللہ عَزَّوَجَلَّ اسے وہ عطا فرماتا ہے جس کی اسے امید ہو اور اس سے امن عطا فرماتا ہے جس کا اسے ڈر ہو۔^(۱)

مردے کے عذاب کا ایک سبب:

﴿8776﴾... حضرت سیدنا ابورافع عَلَيهِ رَحْمَةُ اللهِ الْوَالِيَةِ بیان کرتے ہیں کہ جب امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ کو زخمی کیا گیا تو حضرت سیدنا صہیب رَضِيَ اللهُ تَعَالَى عَنْهُ رو رو کر کہنے لگے: ہائے میرے بھائی! ہائے میرے بھائی! امیر المؤمنین نے فرمایا: صہیب چپ ہو جاؤ۔ کیا تم نے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کا یہ فرمان نہیں سنا کہ ”زندہ کے رونے کی وجہ سے میت کو اس کی قبر میں عذاب دیا جاتا ہے“^(۲)۔^(۳)

بندوں پر رب عَزَّوَجَلَّ کی مہربانی:

﴿8777﴾... حضرت سیدنا ابن عباس رَضِيَ اللهُ تَعَالَى عَنْهُمَا حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ سے حدیثِ قدسی روایت کرتے ہیں کہ ”بے شک تمہارا رب مہربان ہے، جو شخص نیکی کا ارادہ کرے مگر اسے نہ کر سکے تو اس کے لیے ایک نیکی لکھ دی جاتی ہے اور اگر وہ نیکی کر لے تو اس کے لیے اس جیسی 10 سے لے کر سات سو تک بلکہ اس سے بھی زیادہ نیکیاں لکھی جاتی ہیں اور جو گناہ کا ارادہ کرے مگر گناہ نہ کر سکے تو اس کے لیے ایک نیکی لکھ دی جاتی ہے اور اگر گناہ کر لے تو ایک گناہ لکھا جاتا ہے یا پھر اسے بھی مٹا دیا جاتا ہے اور عذاب میں وہی شخص مبتلا ہو گا جو دیدہ دلیری سے گناہ کرتا ہے۔“^(۴)

①... ابن ماجہ، کتاب الزہد، باب ذکر الموت والاستعداد له، ۴/۳۹۶، حدیث: ۲۲۶۱

②... جُمہور عَلَمَا کَا قَوْلِیْہِ ہِے کہ یہ وعید اس شخص کے لئے ہے جس نے یہ وصیت کی ہو کہ میرے مرنے کے بعد مجھ پر نوحہ کرنا۔ پس حسب وصیت اس کی میت پر نوحہ کیا گیا تو اس شخص کو بعد مرگ نوحہ کئے جانے پر عذاب ہو گا کیونکہ یہی شخص اس فعل کا سبب ہے اور یہ فعل اسی کی طرف منسوب ہو گا۔ بہر حال جس شخص نے ایسی کوئی وصیت نہ کی ہو اور اُس کے مرنے کے بعد اس کے اہل خانہ اُس کی میت پر نوحہ کریں تو اس صورت میں اس شخص کو عذاب نہیں ہو گا۔ (شرح مسلم للنووی، کتاب الجنائز، ۶/۲۲۸)

③... مسلم، کتاب الجنائز، باب الميت یعذب بیکاء اہلہ علیہ، ص ۴۶۱، حدیث: ۹۲۷

④... سنن کبریٰ للنسائی، کتاب النعوت، الرحیم، ۴/۳۹۶، حدیث: ۷۶۷۰

مسلم، کتاب الایمان، باب اذا هم العبد بحسنۃ... الخ، ص ۸۰، حدیث: ۱۳۱

ندیاں پنج آبِ رحمت کی ہیں جاری:

﴿8778﴾... حضرت سیدنا جابر رَضِيَ اللهُ تَعَالَى عَنْهُ فرماتے ہیں: صحابہ کرام عَلَيْهِمُ الرِّضْوَانُ نے حضور نبی اکرم، رَسُولِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ سے پیاس کی شکایت کی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک بڑا پیالہ منگوایا پھر کچھ پانی منگو کر اس پیالے میں ڈالا اور اس میں اپنی مبارک انگلیاں رکھ کر ارشاد فرمایا: ”سیراب ہو جاؤ۔“ میں نے پانی کو دیکھا، وہ آپ کی انگلیوں سے چشموں کی طرح بہتا رہا یہاں تک کہ سب لوگ سیراب ہو گئے۔^(۱)

سلام کا انداز اور نیکیاں:

﴿8779-80﴾... حضرت سیدنا عمران بن حصین رَضِيَ اللهُ تَعَالَى عَنْهُ بیان کرتے ہیں کہ ایک شخص بارگاہ رسالت میں حاضر ہوا تو اس نے کہا: اَلسَّلَامُ عَلَيْكُمْ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے جواب دیا پھر وہ بیٹھ گیا تو آپ نے ارشاد فرمایا: 10 (نیکیاں)۔ پھر ایک اور شخص آیا اور اس نے کہا: اَلسَّلَامُ عَلَيْكُمْ وَرَحْمَةُ اللهِ وَبَرَكَاتُهُ۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس کا جواب دیا اور ارشاد فرمایا: 30 (نیکیاں)۔^(۲)

﴿8781﴾...^(۳)

﴿8782﴾... حضرت سیدنا عمران بن حصین رَضِيَ اللهُ تَعَالَى عَنْهُ بیان کرتے ہیں کہ ایک شخص نے پوچھا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا جنتیوں اور جہنمیوں کے بارے میں معلوم ہو چکا ہے؟ ارشاد فرمایا: ہاں۔ اس نے عرض کی: پھر عمل کرنے والے کس لیے عمل کریں؟ ارشاد فرمایا: ہر شخص جس کے لیے پیدا کیا گیا ہے وہ اس کے لیے آسان کر دیا گیا ہے۔^(۴)

شانِ علی المرتضیٰ كَرَّمَ اللهُ وَجْهَهُ الْكَرِيمِ:

﴿8783﴾... حضرت سیدنا عمران بن حصین رَضِيَ اللهُ تَعَالَى عَنْهُ بیان کرتے ہیں کہ رسول خدا، تاجدارِ انبیا صَلَّى اللهُ

①... دارمی، المقدمة، باب ما اكرم الله النبي صلى الله عليه وسلم... الخ، ۱/۲۷، حدیث: ۲۸

②... ابوداؤد، کتاب الادب، باب كيف السلام، ۴/۳۲۹، حدیث: ۱۹۵

③... اس روایت کا عربی متن کتاب کے آخر میں دے دیا گیا ہے علمائے کرام وہاں سے رجوع کریں۔

④... مسلم، کتاب القدر، باب كيفية الخلق الاذی... الخ، ص ۱۴۳، حدیث: ۲۶۳۹

تَعَالَى عَلَيْهِ وَآلِهِ وَسَلَّمَ نے ایک لشکر روانہ کیا اور اس پر حضرت سیدنا علی المرتضیٰ کَرَّمَ اللهُ تَعَالَى وَجْهَهُ الْكَرِيمُ کو امیر مقرر فرمایا، وہاں حضرت علی رَضِيَ اللهُ تَعَالَى عَنْهُ نے ایک کنیز کے ساتھ جماع کیا تو لشکر والوں کو ناگوار گزرا اور چار صحابہ نے عہد کر لیا کہ جب واپس جائیں گے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو ان کے ایسا کرنے کی خبر دیں گے۔ مسلمانوں کی عادت تھی کہ جب وہ سفر سے لوٹتے تو پہلے بارگاہ رسالت میں حاضر ہو کر سلام عرض کرتے پھر گھروں کو جاتے۔ جب یہ لشکر واپس آیا تو بارگاہ رسالت میں حاضر ہو کر سلام عرض کیا پھر ان چار میں سے ایک صحابی کھڑے ہوئے اور عرض کی: کیا آپ کو معلوم نہیں کہ حضرت علی نے ایسا ایسا کیا ہے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان سے منہ پھیر لیا، پھر ان چار میں سے دوسرے کھڑے ہوئے اور عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ کو معلوم نہیں کہ حضرت علی نے ایسا ایسا کیا ہے۔ آپ نے اس سے بھی اعراض فرمایا، یہاں تک کہ چوتھے نے بھی کھڑے ہو کر یہی عرض کی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر جلال چہرے کے ساتھ اس کی طرف متوجہ ہوئے اور تین مرتبہ ارشاد فرمایا: تم لوگ علی سے کیا چاہتے ہو؟ پھر فرمایا: علی مجھ سے ہیں اور میں علی سے ہوں اور میرے بعد وہ ہر مؤمن کے ولی ہیں۔^(۱)

﴿8784﴾... حضرت سیدنا ابوسعید خدری رَضِيَ اللهُ تَعَالَى عَنْهُ فرماتے ہیں: ہم انصاری گروہ ہیں ہم منافقوں کو حضرت سیدنا علی المرتضیٰ کَرَّمَ اللهُ تَعَالَى وَجْهَهُ الْكَرِيمُ سے بغض رکھنے کے سبب پہچان لیتے ہیں۔^(۲)

پانچ بہترین اصول:

﴿8785﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ رحمتِ دو جہاں، سرورِ ذیشان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کون ہے؟ جو مجھ سے چند باتیں لے لے اور ان پر عمل کرے یا اسے بتائے جو ان پر عمل کرے۔ میں نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں ہوں۔ چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے میرا ہاتھ پکڑا اور پانچ چیزیں گنیں، فرمایا: (۱)... حرام چیزوں سے بچو سب سے بڑے عبادت گزار ہو جاؤ گے (۲)... اللہ عَزَّوَجَلَّ نے تمہاری قسمت میں جو لکھ دیا ہے اس پر راضی رہو سب سے زیادہ غنی ہو جاؤ

①... ترمذی، کتاب المناقب، باب مناقب علی بن ابی طالب، ۳۹۷/۵، حدیث: ۳۷۳۳

②... ترمذی، کتاب المناقب، باب: ۲۰، ۴۰۰/۵، حدیث: ۳۷۳۷

گے (۳)... جو اپنے لیے پسند کرتے ہو وہی لوگوں کے لیے پسند کرو (کامل) مسلمان ہو جاؤ گے (۴)... اپنے پڑوسی سے اچھا سلوک کرو (کامل) مومن ہو جاؤ گے اور (۵)... زیادہ مت ہنسو کیونکہ زیادہ ہنسا دل کو مردہ کر دیتا ہے۔^(۱)

﴿8786﴾... حضرت سیدنا عبد اللہ بن مسعود رَضِيَ اللهُ تَعَالَى عَنْهُ بیان کرتے ہیں کہ حضور نبی رحمت، شَفَعَ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بہت زیادہ خون بہانے والے ہاتھ تمہیں حیرت و تعجب میں نہ ڈالیں بے شک اللہ عَزَّوَجَلَّ کے ہاں اس کے لیے ایک قاتل ہے جو مرتا نہیں اور تمہیں اس آدمی پر تعجب نہ ہو جو حرام مال کھاتا ہے کیونکہ اگر وہ اس مال سے خرچ یا صدقہ کرے گا تو اس سے قبول نہیں کیا جائے گا اور اگر اپنے پاس رکھے گا تو اس میں برکت نہیں ہوگی اور اگر اس میں سے تھوڑا سا مال بھی پیچھے رہ گیا تو وہ اس کے لیے آگ کا توشہ ہوگا۔^(۲)

قریش کو گالی نہ دو:

﴿8787﴾... حضرت عبد اللہ بن مسعود رَضِيَ اللهُ تَعَالَى عَنْهُ سے روایت ہے کہ جناب محمد مصطفیٰ، احمد مُجْتَبَى صَلَّى اللهُ عَلَيْهِ وَسَلَّمَ نے ارشاد فرمایا: قریش کو گالی نہ دو بے شک ان کا عالم زمین کو علم سے بھر دے گا، اے اللہ عَزَّوَجَلَّ! بے شک تو نے قریش کے پہلے والوں کو سزا و تکلیف چکھائی ہے ان کے بعد والوں کو نعمتوں سے سرفراز فرما۔^(۳)۔^(۴)

مسخ ہونے والے لوگ:

﴿8788-89﴾... حضرت سیدنا ابو امامہ رَضِيَ اللهُ تَعَالَى عَنْهُ بیان کرتے ہیں کہ نبی غیب داں، رحمت عالمیاں صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اس امت کے کچھ لوگ کھانے پینے اور موج مستی میں رات بسر کریں گے، جب صبح اٹھیں گے تو بندر اور خنزیر کی شکلوں میں مسخ کر دیئے گئے ہوں گے، وہ (یعنی اس امت کے بعض) زمین میں دھسنے اور آسمان سے پتھر برسنے کا ضرور شکار ہوں گے، حتیٰ کہ جب لوگ صبح کو اٹھیں گے تو کہیں

①... ترمذی، کتاب الزہد، باب من اتقى المحارم... الخ، ۱۳۶/۴، حدیث: ۳۲۱۴

②... مسند طیب السی، ما اسند عبد اللہ بن مسعود، ص ۴۰، حدیث: ۳۱۰

③... امام بیہقی رَحْمَةُ اللهِ تَعَالَى فرماتے ہیں: ہمارے ائمہ کی ایک جماعت کا کہنا ہے کہ یہاں جس عالم کا ذکر ہے اس سے مراد امام شافعی عَلَيْهِ رَحْمَةُ اللهِ تَعَالَى ہیں۔ (معرفة السنن والآثار، مقدمة المؤلف، ۱/۱۲۳)

④... مسند طیب السی، ما اسند عبد اللہ بن مسعود، ص ۳۹، حدیث: ۳۰۹

گے: رات بنو فلاں کو زمین میں دھنسا دیا گیا اور فلاں کے گھر پر رات کو پتھروں کی بارش ہوئی، بے شک آسمان سے ان پر پتھر برسیں گے جیسے قوم لوط کے قبیلوں اور گھروں پر برسے تھے اور ضرور ان پر تیز آندھی آئے گی جیسی قوم عاد کے قبیلوں اور گھروں پر آئی تھی اس کا سبب یہ ہو گا کہ یہ لوگ شراب پیتے، ریشم پہنتے، گانے والیوں کو بلاتے (یعنی مچرے کرواتے)، سود کھاتے اور رشتہ داری کاٹتے ہوں گے۔“ اس حدیث میں ایک اور خصلت کا ذکر بھی تھا جو راوی جعفر ضبی کو یاد نہیں رہی۔^(۱)

یتیم کے مال کا استعمال:

﴿8790﴾... حضرت جابر رَضِيَ اللهُ عَنْهُ بیان کرتے ہیں کہ ایک شخص نے بارگاہ رسالت میں عرض کی: یا رسول اللہ صَلَّى اللهُ تَعَالَى عَلَيْهِ وَسَلَّمَ! میرے پاس ایک یتیم ہے اس کے مال سے کیسے تجارت کروں؟ ارشاد فرمایا: جیسے اپنے بیٹے کے مال سے کرتے ہوں تو اس کے مال کے ذریعے اپنا مال بچاؤ اور نہ اس کے مال کی مدد سے اپنا مال بڑھاؤ۔^(۲)



حضرت سیدنا ابنِ بَرِّہ رَحْمَةُ اللهِ تَعَالَى عَلَيْهِ

ان اللہ والوں میں ایک بزرگ حضرت سیدنا بیچ بن عبد الرحمن المعروف ابنِ بَرِّہ رَحْمَةُ اللهِ تَعَالَى عَلَيْهِ بھی ہیں جو دھوکے سے محفوظ رہنے والے، تکلیف و اذیت سے بچنے والے اور نعمت و خوشی کا شوق رکھنے والے ہیں۔

صبر و شکر کی فضیلت:

﴿8791﴾... حضرت سیدنا محمد بن سنان عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ میں نے حضرت سیدنا بیچ بن بَرِّہ رَحْمَةُ اللهِ تَعَالَى عَلَيْهِ کو فرماتے سنا: اے انسان! تو بدبودار مردار تھا جب تجھے زندگی کی روح پر سوار کیا گیا تو تو خوشبودار ہو گیا، اگر تجھ سے روح نکال دی جائے تو تجھے پھینکی ہوئی لاش، بدبودار مردار اور گرے پڑے جسم کی صورت میں ہو گا جو اپنی خوشبو کے بعد بدبودار ہو گیا اور اس سے انس و محبت کے بعد اب اس کے قرب سے بھی وحشت

①...مسند طیبی، احادیث ابنِ امامۃ الباہلی، ص ۱۵۵، حدیث: ۱۱۳۷

②...ابن حبان، کتاب الرضاع، باب النفقة، ۶/۲۲۰، حدیث: ۲۲۳۰

ہونے لگی، اے انسان! بھلا تجھ سے زیادہ نادان اور تجھ سے بڑھ کر تعجب نیز اور کوئی مخلوق بھی ہو سکتی ہے؟ جبکہ تو جانتا ہے کہ تیرا انجام ایسا ہے اور مٹی تیری آرامگاہ ہے اس کے باوجود تو اپنی طویل جہالت کی وجہ سے دنیا سے اپنی آنکھیں ٹھنڈی کر رہا ہے، کیا تو نے رب تعالیٰ کا یہ فرمان نہیں سنا کہ

فَجَعَلْنَاهُمْ أَحَادِيثَ وَمَزَّقْنَاهُمْ كُلَّ مَسْرِقٍ ط
 إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ ۝۱۹

ترجمہ کنزالایمان: تو ہم نے انھیں کہانیاں کر دیا اور انھیں پوری پریشانی سے پر آگندہ کر دیا بے شک اس میں ضرور نشانیاں ہیں ہر بڑے صبر والے ہر بڑے شکر والے کے لیے۔ (پ: ۲۲، سیا: ۱۹)

خدا کی قسم! تجھے اس لیے صبر و شکر پر ابھارا جا رہا ہے کہ اللہ عَزَّوَجَلَّ کے ہاں اپنے دوستوں کے لیے صبر و شکر کا بہت بڑا ثواب ہے کیا تو نے رب عَزَّوَجَلَّ کا یہ فرمان نہیں سنا:

لَئِنْ شَكَرْتُمْ لَأَزِيدَنَّكُمْ (پ: ۱۳، ابراہیم: ۷)

ترجمہ کنزالایمان: اگر احسان مانو گے تو میں تمہیں اور دوں گا۔ اور ایک مقام پر ارشاد فرمایا:

إِنَّمَا يَوْفَى الصَّابِرُونَ أَجْرَهُمْ بِغَيْرِ حِسَابٍ ۝۱۰
 (پ: ۲۳، الزمر: ۱۰)

اے انسان! یہ دو مقام اللہ عَزَّوَجَلَّ کے ہاں بہت بڑے ثواب والے ہیں جو اللہ عَزَّوَجَلَّ نے تجھے عطا فرمائے ہیں، اب اگر تو دن رات، صبح و شام دنیا سے اپنی آنکھیں ٹھنڈی کرتا رہے اور جس چیز کی طرف تجھے تیرے مولیٰ عَزَّوَجَلَّ نے بلایا ہے اس سے منہ موڑ لے تو پھر دنیا میں تجھ سے بڑا غافل اور قیامت میں تجھ سے زیادہ حسرت زدہ بھلا کون ہو سکتا ہے؟ اللہ عَزَّوَجَلَّ کتنا ہی اچھا مولیٰ اور کتنا ہی اچھا مددگار ہے۔

مخلوق میں سے عقل مند لوگ:

﴿8792﴾... حضرت سیدنا ربیع بن برہ رَحْمَةُ اللَّهِ تَعَالَى عَلَيْهِ فرماتے ہیں: مجھے مخلوق پر تعجب ہے کہ وہ اس حق سے کیسے غافل ہو گئی جسے مُرْسَلِينَ عَلَيْهِمُ السَّلَامُ لے کر آئے حالانکہ مخلوق کی آنکھوں نے اسے دیکھا اور ان کے دل اس پر کامل ایمان لائے اس کے باوجود وہ اس سے غافل ہو کر نشے کی حالت میں کھیل کود میں پڑے ہیں۔ خدا کی

قسم! یہ غفلت بھی ان کے لیے اللہ عَزَّوَجَلَّ کی رحمت اور نعمت ہے، اگر ایسا نہ ہوتا تو یقیناً ایمان والوں کی عقلیں بہک جاتیں، حواس باختہ ہو جاتے، دل حلق میں آجاتے، روحیں پرواز کر جاتیں اور موت کی یاد ہوتے ہوئے وہ کبھی بھی زندگی میں خوش نہ رہتے یہاں تک کہ انہیں موت آجاتی، مخلوق میں سے وہی لوگ عقلمند ہیں جو اپنے بادشاہ کے حضور پیش ہونے سے پہلے رغبت و شوق کے ساتھ ایسے اعمال میں جلدی کر رہے ہیں جو ان کی طرف سے ان کے بادشاہ کو خوش کر دیں، خدا کی قسم! گویا میں ایسے لوگوں کو خوش دیکھ رہا ہوں جو حسی المقدور اپنے رب عَزَّوَجَلَّ کے قریب ہوئے، فرشتے ان کے گرد ہیں اور اللہ عَزَّوَجَلَّ کی طرف سے انہیں یہ خوشخبری سنارہے ہیں کہ ”سلامتی ہو تم پر جنت میں جاؤ بدلہ اپنے کئے کا۔“

زندوں کے درمیان اجنبی:

﴿8793﴾... حضرت سیدنا داؤد بن مُجَرَّب رَحْمَةُ اللَّهِ تَعَالَى عَلَيْهِ اپنے والد سے روایت کرتے ہیں: ہم جنازے کے لیے ایک میت کو تیار کر رہے تھے کہ ہمارے پاس سے حضرت سیدنا ربیع بن برہ رَحْمَةُ اللَّهِ تَعَالَى عَلَيْهِ کا گزر ہوا تو انہوں نے پوچھا: تمہارے درمیان یہ اجنبی کون ہے؟ ہم نے کہا: یہ اجنبی نہیں بلکہ قریبی دوست ہے۔ فرمایا: زندوں کے درمیان مردہ سے بڑھ کر بھی کوئی اجنبی ہو سکتا ہے۔ یہ سن کر تمام لوگ رو پڑے۔

﴿8794﴾... حضرت سیدنا ربیع بن برہ رَحْمَةُ اللَّهِ تَعَالَى عَلَيْهِ فرمایا کرتے تھے: متقین نے اللہ عَزَّوَجَلَّ کی وعید کو اپنے سامنے رکھ لیا تو ان کے دلوں نے تحقیق و تصدیق کے ساتھ اس کی طرف دیکھا، خدا کی قسم! وہ دنیا میں بے کیف زندگی گزار رہے ہیں اور اس کے بعد نیک اعمال کے ثواب کے منتظر ہیں، ان کے دلوں کی نگاہیں جب اعمال کے ثواب کی طرف اٹھتی ہیں تو دل اس ثواب کو حاصل کرنے کے لیے بے چین ہو جاتے ہیں، خدا کی قسم! وہ دل دہلا دینے والی وعید اور سچے وعدے کے درمیان آخرت کو بڑے شوق سے دیکھ رہے ہیں، وہ وعید کے خوف میں رہتے ہیں یا پھر آخری نعمتوں کے شوق میں رہتے ہیں جن کا وعدہ کیا گیا ہے، وہ اسی حالت پر زندگی بسر کرتے ہیں یہاں تک کہ اللہ عَزَّوَجَلَّ کا فیصلہ آجاتا ہے، پس وہ موت کی یاد میں مُر جھائے ہوئے ہیں اور ان کے لیے راحت و سکون مقرر کر دیا گیا ہے۔ اتنا کہہ کر آپ رَحْمَةُ اللَّهِ تَعَالَى عَلَيْهِ رونے لگے۔

﴿8795﴾... حضرت سیدنا ربیع بن عبد الرحمن عَلَیْهِ رَحْمَةُ الْمَلٰٓئِكَةِ نے فرمایا: امیدوں کی غفلت نے ہمیں موت کی تیاری سے محروم کر دیا، ہم دنیا میں ایسے حیران و پریشان ہیں کہ نیند سے بیدار ہوتے نہیں کہ ایک اور غفلت اس کے پیچھے آجاتی ہے، اے میرے بھائیو! میں تمہیں اللہ عَزَّوَجَلَّ کی قسم دے کر پوچھتا ہوں: کیا تم اللہ عَزَّوَجَلَّ پر ایمان رکھنے والے کسی ایسے مومن کو جانتے ہو جو اس قوم سے بڑھ کر ناواقف اور اس کے مقابلے میں اللہ عَزَّوَجَلَّ کی سزا سے کم بچنے والا ہو جن پر شکست کے بعد دشمن پھر حملہ کر دے تو ان کے ہوش اُڑ جائیں اور اس عبرت انگیزی کو دیکھ کر ان کا صبر و تحمل ساتھ چھوڑ دے پھر وہ اس حال میں واپس پلٹیں کہ کچھ سمجھ پڑتی ہونہ راستہ دکھائی دیتا ہو۔ کیا تم نے کسی عقل مند کو اپنے لئے اس حالت پر راضی ہوتے دیکھا؟ اللہ عَزَّوَجَلَّ کے بندوں خدا کی قسم! تم اللہ عَزَّوَجَلَّ کی عبادت سے اس کی رضا تک ضرور پہنچ جاؤ گے یا پھر اس کی قابل برداشت آزمائشوں اور پے در پے ہونے والی نعمتوں کا انکار کر بیٹھو گے جنہیں تم جانتے ہو۔ اے انسان! اگر تو اس کے ساتھ بھلائی کرے گا تو وہ تیرے ساتھ بھلائی کرے گا اور اگر تو بُرا کرے گا تو اس کا عتاب خود تجھ پر ہی ہے۔ پس رجوع کر لے یقیناً راستہ واضح کر دیا گیا اور اس کے عذاب سے ڈرا دیا گیا لہذا رسولوں کے بعد لوگوں کے لئے اللہ عَزَّوَجَلَّ پر کوئی حجت نہ رہی۔

وَ كَانَ اللّٰهُ عَزِيزًا حَكِيْمًا ﴿۶۱﴾ (النساء: ۱۵۸) ترجمہ کنز الایمان: اور اللہ غالب حکمت والا ہے۔

ابھی معاشرت والے:

﴿8796﴾... حضرت سیدنا عبد اللہ بن ابونوح رَحْمَةُ اللّٰهِ تَعَالٰی عَلَیْهِہ بیان کرتے ہیں کہ میں ایک ساحل پر کسی کو حضرت سیدنا ربیع بن برہ رَحْمَةُ اللّٰهِ تَعَالٰی عَلَیْهِہ کی کوئی تحریر سن رہا تھا تو اس نے مجھ سے پوچھا: اللہ عَزَّوَجَلَّ انہیں برکت دے، آپ کتنا عرصہ ان کے ساتھ رہے اور انہوں نے آپ کی پسند کے مطابق آپ کے ساتھ سلوک رکھا؟ میں نے کہا: اتنا زیادہ کہ میں شمار نہیں کر سکتا۔ اس نے پوچھا: کبھی ایسا ہوا کہ آپ نے اپنی پریشانی کا تذکرہ ان سے کیا ہو اور انہوں نے آپ کو نامراد کیا ہو؟ میں نے کہا: خدا کی قسم! کبھی نہیں، انہوں نے تو مجھ سے بھلائی کی اور میری مدد کی۔ اس نے پوچھا: کبھی ایسا ہوا کہ آپ نے ان سے کچھ مانگا ہو اور انہوں نے نہ دیا ہو؟ میں نے کہا: بھلا انہوں نے کبھی مجھے منع بھی کیا ہے، میں نے تو جب بھی ان سے کچھ مانگا انہوں نے مجھے دیا اور جب بھی مدد کی درخواست

کی تو انہوں نے میری مدد کی۔ پھر اس شخص نے کہا: جب کوئی آدمی تمہارے ساتھ اتنا اچھا سلوک کرے تو تمہارے نزدیک اس کا کیا بدلہ ہونا چاہیے؟ میں نے کہا: میں تو ان احسانوں کا بدلہ دینے کی طاقت ہی نہیں رکھتا۔ پھر اس شخص نے کہا: اللہ عَزَّوَجَلَّ اس بات کا زیادہ حقدار ہے کہ تم خود کو اس کی ان نعمتوں کے شکر میں لگا دو جو تم پر ہو چکیں اور مزید ہو رہی ہیں اور رب تعالیٰ کا شکر ادا کرنا بندے کے احسان کا بدلہ دینے سے زیادہ آسان ہے، اللہ تبارک و تعالیٰ تو بندے سے اس پر بھی راضی ہو جاتا ہے کہ بندہ شکر کرتے ہوئے اس کی حمد بیان کر دے۔

ایک عابد کی مناجات:

﴿8797﴾... حضرت سیدنا عبد اللہ برنابی رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے ایک عابد کو سنا کہ وہ روتے ہوئے کہہ رہا تھا: گناہوں پر دیدہ دلیری کی وجہ سے ہمارے دل روپڑے، پھر آنکھیں اپنے کرتوتوں پر غم کرتے ہوئے نم ہو گئیں، اے اپنی رحمت سے جسے چاہے ڈھانپنے والے! کاش مجھے معلوم ہو تا کہ کل میدانِ قیامت میں کون سا رونے والا تیری بارگاہ میں سب رونے والوں پر غالب آئے گا۔ اے رحیم و کریم! اگر تو نے توبہ قبول نہیں کی تو یقیناً ہمارے لیے وہ وقت آپہنچا کہ ہم تیری ہی طرف رجوع کرتے رہیں اور اگر تو نے ہم سے اپنا وجہ کریم پھیر لیا تو بے شک تو نے ان لوگوں سے اعراض کیا جنہوں نے تجھ سے منہ موڑ لیا تھا اور اگر تو نے ہم پر اپنا احسان فرمایا حالانکہ تو نے مہلت دے کر بھی ہم پر احسان فرمایا ہے تو یقیناً تو ہمیشہ سے گناہ گاروں پر احسان فرمانے والا ہے۔ اس عابد نے مزید کہا: ہم پر مضبوطی سے گناہوں کی گرہیں لگ گئیں اور ہم دنیا میں ایسے حیران و پریشان ہو گئے کہ ہم نے اللہ عَزَّوَجَلَّ کو بھلا دیا۔

﴿8798﴾... حضرت سیدنا ربیع بن عبد الرحمن عَلَيْهِ رَحْمَةُ اللهِ تَعَالَى فرماتے ہیں: اللہ عَزَّوَجَلَّ کے کچھ بندے ہیں جنہوں نے اللہ عَزَّوَجَلَّ کی خاطر اپنے پیٹوں کو حرام کھانوں سے خالی رکھا اور گناہ کی طرف نظر کرنے سے اپنی پلکوں کو جھکائے رکھا، جب چاروں طرف سے تاریکیاں چھا گئیں تو وہ اپنے رب عَزَّوَجَلَّ کی خاطر اپنی آنکھوں کو کسی اور کام میں نہیں لائے اس امید پر کہ جب زمین انہیں اپنے اندر لے لے تو اس وقت اللہ عَزَّوَجَلَّ ان کے دلوں کو منور فرما دے، وہ دنیا میں غمگین و افسردہ اور آخرت کی طرف نظریں جمائے ہوئے ہیں، جب ان کے دل کی نگاہیں پردہ غیب سے ملکوت تک پہنچیں تو انہیں اللہ عَزَّوَجَلَّ کا وہ عظیم ثواب نظر آیا جس کی انہیں امید تھی، لہذا جس پر ان کی امیدیں

مشتمل تھیں دل کی آنکھوں سے اسے دیکھنے کے بعد وہ اور بھی زیادہ اس کی کوشش و جستجو میں لگ گئے، ان کے لیے دنیا میں کوئی راحت نہیں ہے ان کی آنکھیں کل ملک الموت عَلَیْہِ السَّلَام کو اپنے پاس دیکھ کر ٹھنڈی ہوں گی۔ اتنا کہنے کے بعد حضرت سیدنا ربیع رَحْمَةُ اللہ عَلَیْہِ رُونے لگے حتیٰ کہ ان کی داڑھی آنسوؤں سے تر ہو گئی۔

نفسِ مطمئنہ سے مراد:

﴿8799﴾... حضرت سیدنا ربیع بن برہ رَحْمَةُ اللہ تَعَالَى عَلَیْہِ بیان کرتے ہیں کہ حضرت سیدنا حسن بصری عَلَیْہِ رَحْمَةُ اللہ الْوَالِی نے یہ آیت مبارکہ تلاوت کی:

يَا أَيُّهَا النَّفْسُ الْمُطْمَئِنَّةُ ﴿٢٤﴾ (پ: ۳۰، الفجر: ۲۷) ترجمہ کنز الایمان: اے اطمینان والی جان۔

پھر فرمایا: اس سے مراد مومن جان ہے جو اللہ عَزَّ وَجَلَّ سے مطمئن اور اللہ عَزَّ وَجَلَّ اس سے راضی ہے، وہ اللہ عَزَّ وَجَلَّ سے ملاقات کو پسند کرتی ہے اور اللہ عَزَّ وَجَلَّ اس کی ملاقات کو پسند رکھتا ہے، وہ اللہ عَزَّ وَجَلَّ سے راضی ہے اور اللہ عَزَّ وَجَلَّ اس سے راضی ہے، اللہ عَزَّ وَجَلَّ اس کی روح قبض کرنے کا حکم دیتا، اس کی مغفرت فرماتا، اسے جنت میں داخل فرماتا اور اپنے نیک بندوں میں سے کر دیتا ہے۔

نوجوان کا خوفِ خدا:

﴿8800﴾... حضرت سیدنا ربیع بن برہ رَحْمَةُ اللہ تَعَالَى عَلَیْہِ بیان کرتے ہیں حضرت سیدنا حسن بصری عَلَیْہِ رَحْمَةُ اللہ الْوَالِی نے فرمایا: امیر المؤمنین حضرت سیدنا عمر بن خطاب رَضِيَ اللہ تَعَالَى عَنْہُ کے زمانہ میں ایک نوجوان تھا جو عبادت کرتا اور اکثر مسجد میں رہتا، ایک لڑکی کو اس سے عشق ہو گیا تو وہ اس کے پاس آئی اور سرگوشی سے اسے کچھ کہا۔ اس نوجوان نے خود کو مخاطب کرتے ہوئے کہا: اے میرے نفس! تو اس سے بات کر کے اللہ عَزَّ وَجَلَّ سے اس حال میں ملنا چاہتا ہے کہ تو نے زنا کیا ہو پھر ایک چیخ ماری اور بے ہوش ہو گیا، اس کا چچا آیا اور اسے اٹھا کر گھر لے گیا جب اس نوجوان کو ہوش آیا تو کہا: اے چچا! امیر المؤمنین حضرت سیدنا عمر رَضِيَ اللہ تَعَالَى عَنْہُ سے ملنا انہیں میرا سلام کہنا اور پوچھنا کہ جو اپنے رب کے حضور کھڑا ہونے سے ڈرے اس کی جزا کیا ہے؟ اتنا کہہ کر ایک اور چیخ ماری اور انتقال کر گیا۔ پھر جب اس کے چچا نے امیر المؤمنین حضرت سیدنا عمر رَضِيَ اللہ تَعَالَى عَنْہُ کے پاس جا کر ساری بات بیان کی تو انہوں نے

نے سلام کا جواب دیا اور فرمایا: اس کی جزا دو جنتیں ہیں، اس کی جزا دو جنتیں ہیں۔

﴿8801﴾... حضرت سیدنا ربیع بن برہ رَحْمَةُ اللَّهِ تَعَالَى عَلَيْهِ نے فرمایا: لمبی زندگی کو وہی پسند کرے جس کے لیے اس کی عمر غنیمت اور نیک اعمال میں اضافے کا سبب ہو اور جس کی زندگی دھوکے میں گزری ہو اور اس پر خواہشات کا سایہ ہو تو اس کے لیے لمبی زندگی میں کوئی فائدہ نہیں۔

سیدنا ربیع بن برہ رَحْمَةُ اللَّهِ عَلَيْهِ کی مرویات

﴿8802﴾... حضرت سیدنا انس بن مالک رَضِيَ اللَّهُ تَعَالَى عَنْهُ سے مروی ہے کہ رحمت عالم، نُورِ مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جہاد یہی نہیں کہ اللہ عَزَّ وَجَلَّ کی راہ میں اپنی تلوار سے لڑا جائے بلکہ جہاد یہ بھی ہے کہ جو اپنے والدین اور اپنی اولاد کی کفالت کرے تو وہ بھی جہاد میں ہے اور جو اپنی کفالت کرے تاکہ لوگوں کا محتاج نہ ہو تو وہ بھی جہاد میں ہے۔⁽¹⁾

﴿8803﴾... حضرت سیدنا انس بن مالک رَضِيَ اللَّهُ تَعَالَى عَنْهُ بیان کرتے ہیں کہ نبی اکرم، رَسُولِ مُحْتَشَم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس سے اس کا مسلمان بھائی اِکْرَام کرے تو اسے چاہیے کہ اس کے اکرام کو قبول کرے کیونکہ یہ اللہ عَزَّ وَجَلَّ کی طرف سے اکرام ہے اور اللہ عَزَّ وَجَلَّ کے اکرام کو رد نہیں کرنا چاہیے۔⁽²⁾



حضرت سیدنا عَوْسَجَه عَقِيلِي عَلَيْهِ رَحْمَةُ اللَّهِ الْوَالِي

ان اللہ والوں میں ایک بزرگ حضرت سیدنا عوسجہ عَقِيلِي عَلَيْهِ رَحْمَةُ اللَّهِ الْوَالِي بھی ہیں، آپ مشاہدات کرنے والے، مشقتیں جھیلنے والے، مشاہدے اور محبت الہی پر ابھارنے والے اور گوشہ نشینی کی دعوت دینے والے تھے۔

﴿8804﴾... حضرت سیدنا عَوْسَجَه عَقِيلِي عَلَيْهِ رَحْمَةُ اللَّهِ الْوَالِي بیان فرماتے ہیں: اللہ عَزَّ وَجَلَّ نے حضرت سیدنا عیسیٰ بن مریم عَلَيْهِ السَّلَام کی طرف وحی فرمائی کہ ”میرا ایسا یقین رکھو جیسا تمہیں اپنے وجود کا یقین ہے، مجھے اپنی آخرت کے لیے ذخیرہ بناؤ، نوافل کے ذریعے میرا قرب حاصل کرو میں تجھے قریب کر لوں گا، مجھ پر توکل کرو میں تمہیں

①...مسند فردوس، ۲/۲۱۰، حدیث: ۵۲۶۶

②...مکارم الاخلاق للخرائطی، باب ذکر حسن... الخ، ص ۱۵۴، حدیث: ۳۴۷

کافی ہوں گا، میرے غیر کی طرف مت پھرو ورنہ میں تمہیں زسوا کر دوں گا، آزمائشوں پر صبر کرو اور میرے فیصلے پر راضی رہو، ایسے ہو جاؤ کہ میں تم سے خوش ہوں اور تمہارے بارے میں میری خوشی یہ ہے کہ میں تم سے کبھی اپنی نافرمانی نہ دیکھوں، مجھ سے قریب ہو جاؤ اور اپنی زبان کو میرے ذکر سے ترکھو، اپنے سینے کو میری محبت سے لبریز رکھو، غفلت کے لمحوں سے ہوشیار رہو اور ذہانت کے ساتھ فیصلہ کرو، دنیا سے منہ موڑ کر میری رغبت رکھو، میرے ڈر و خوف سے اپنے دل کو مار ڈالو، رات کو عبادت کرو تا کہ میری خوشنودی حاصل ہو، میری بارگاہ سے سیرابی کے دن کے لیے دن کو روزہ رکھو، بھلائیوں میں اپنی پوری کوشش لگا دو، جہاں بھی جاؤ تمہیں نیکی کے ساتھ پہچانا جائے، میرے لیے میرے بندوں میں میری نصیحت کے ساتھ فیصلہ کرو، مخلوق میں میرا عدل و انصاف قائم کرو، یقیناً میں نے تم پر قلبی وساوس اور شیطانی امراض سے شفا دینے والی چیز اتاری ہے، جو نگاہوں کو روشنی بخشی اور تنگی و پریشانی کو دور کرتی ہے، کسی مُردہ پڑے شخص کی طرح مت ہونا حالانکہ تم زندہ سانس لے رہے ہو، اے عیسیٰ ابن مریم! میں تم سے سچ کہتا ہوں: میری جو بھی مخلوق مجھ پر ایمان لائی وہ مجھ سے ڈری اور جو بھی مجھ سے ڈری اس نے میرے ثواب کی امید رکھی، میں تمہیں گواہ بناتا ہوں کہ وہ مخلوق جب تک میرے طریقے کو نہ بدلے وہ میرے عذاب سے محفوظ ہے، اے عیسیٰ ابن مریم! اے کنواری بتول کے بیٹے! اپنی زندگی میں اپنے نفس پر اس شخص کی طرح آنسو بہاؤ جس کے سب گھر والے دنیا سے رخصت ہو گئے، دنیا اس کے ہاتھوں سے چلی گئی اور اس نے دنیا کی لذتوں کو دینا داروں کے لیے چھوڑ دیا اور اب اس کی رغبت صرف اسی میں ہے جو اس کے خدا کے پاس ہے، جب نیکو کار بھی سو جائیں تو اس وقت بھی قیامت کے آنے والے معاملے اور ہولناکیوں کے ڈر سے جاگتے رہا کرو، جس وقت نہ گھر والے نفع دیں گے نہ اولاد اور نہ مال، جب سرکش لوگ ہنس رہے ہوں تو تم اپنی آنکھوں میں غم کی سلائی سے سُرمہ لگاؤ، اس شخص کے طرح روؤ جو اپنی شہ رگ سے قریب رہنے والے مہمان کو رخصت کرنے والا ہے اور اس سارے معاملے میں صبر کرتے رہو، خوشخبری ہے تمہارے لیے اگر تمہیں وہ کچھ مل جائے جس کا میں نے صبر کرنے والوں سے وعدہ کیا ہے، اور روز بروز اللہ عَزَّوَجَلَّ کی طرف رختِ سفر باندھو اور جو تو کھانچکے اس کا ذائقہ اب کہاں باقی رہا؟ اور جو تمہیں نہیں ملے گا اس کی لذت کہاں سے آئے گی؟ حق بات تو یہ ہے کہ تمہارے لئے اتنا ہی ہے جتنی تم کوشش کرتے ہو، دن میں تمہیں دنیا کی خوشی بقدر ضرورت ہی کافی ہے اور دنیا

میں تمہیں معمولی غذا ہی کافی ہے، تم جانتے ہو کہ تمہیں کہاں لوٹنا ہے، جو کچھ تم نے پایادہ تمہارے مقدر میں تھا تو تم کیسے (تقدیر سے) آزاد رہے؟ لہذا حساب کی تیاری کرو کہ تم سے سوال کیا جائے گا، اگر تم دیکھ لو کہ میں نے اپنے نیک بندوں کے لئے کیا انعامات تیار کئے ہیں تو ان کے حصول کے شوق میں تمہارا دل پگھل جائے اور جان نکل جائے۔“



حضرت سیدنا ابو محمد خزیمہ عابد علیہ رحمۃ اللہ الواحد

ان اللہ والوں میں ایک بزرگ حضرت سیدنا ابو محمد خزیمہ رَحْمَةُ اللَّهِ تَعَالَى عَلَيْهِ بھی ہیں جو عبادت گزار تھے، گھٹیا سے منہ موڑنے والے اور بلندی کی طرف بڑھنے والے تھے۔

﴿8805﴾... حضرت سیدنا ابو محمد خزیمہ رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا امام ابو یوسف یعقوب بن ابراہیم رَحْمَةُ اللَّهِ تَعَالَى عَلَيْهِ حضرت سیدنا داؤد طائی رَحْمَةُ اللَّهِ تَعَالَى عَلَيْهِ کے پاس آئے تو فرمایا: جتنی دنیا پر آپ راضی ہوئے ہیں میں نے اتنی سی دنیا پر راضی ہوتے کسی کو نہیں دیکھا۔ انہوں نے فرمایا: اے یعقوب! جو پوری دنیا کو آخرت کا عوض بنانے پر راضی ہو جائے یقیناً وہ تو مجھ سے بھی کم چیز پر راضی ہو ہے۔

سیدنا محمد بن واسع رَحْمَةُ اللَّهِ عَلَيْهِ کی نصیحت:

﴿8806﴾... حضرت سیدنا ابو محمد خزیمہ رَحْمَةُ اللَّهِ تَعَالَى عَلَيْهِ بیان کرتے ہیں کہ ایک شخص نے حضرت سیدنا محمد بن واسع رَحْمَةُ اللَّهِ تَعَالَى عَلَيْهِ سے عرض کی: مجھے نصیحت کیجئے۔ فرمایا: میں تجھے دنیا و آخرت میں بادشاہ بننے کی نصیحت کرتا ہوں۔ اس شخص نے کہا: یہ کیسے ہو سکتا ہے؟ فرمایا: دنیا سے بے رغبت ہو جا۔

﴿8807﴾... حضرت سیدنا ابو محمد خزیمہ رَحْمَةُ اللَّهِ تَعَالَى عَلَيْهِ بیان کرتے ہیں ایک شخص کسی زاہد کے پاس آیا تو زاہد نے اس سے پوچھا: کیوں آئے ہو؟ کہا: آپ کے زہد کی شہرت سن کر حاضر ہوا ہوں۔ زاہد نے کہا: کیا میں تمہیں اپنے سے بھی بڑا زاہد نہ بتاؤں؟ پوچھا: وہ کون؟ زاہد نے کہا: تم خود۔ وہ شخص حیران ہو کر بولا: یہ کیسے ہو سکتا ہے؟ زاہد نے کہا: کیونکہ تم جنت اور اس میں تیار کی گئی اللہ عَزَّ وَجَلَّ کی نعمتوں کا شوق رکھتے ہو جبکہ میں تو دنیا سے اس لیے بے رغبت ہوں کہ یہ فنا ہونے والی ہے اور اللہ عَزَّ وَجَلَّ نے اس کی مذمت فرمائی ہے لہذا تم مجھ سے بڑے زاہد ہو۔

اللہ عَزَّوَجَلَّ دیکھ رہا ہے:

﴿8808﴾... حضرت سیدنا ابو محمد خزیمہ رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا بکر بن عبد اللہ مَزْنِي عَلَيْهِ رَحْمَةُ اللهِ الْقَوِي سے کوئی بھی دوست ملاقات کرنے آتا تو آپ اسے یہ دعا دیتے: اللہ عَزَّوَجَلَّ تمہیں اور ہمیں اس شخص کے جیسا زہد عطا فرمائے جس کے لیے تنہائی میں حرام کام اور دیگر گناہ کرنا آسان ہو مگر وہ یہ سوچ کر گناہ نہ کرے کہ اللہ عَزَّوَجَلَّ اسے دیکھ رہا ہے۔



حضرت سیدنا خلیفہ عبدی عَلَيْهِ رَحْمَةُ اللهِ الْوَلِي

ان اللہ والوں میں ایک بزرگ حضرت سیدنا خلیفہ عبدی عَلَيْهِ رَحْمَةُ اللهِ الْوَلِي بھی ہیں جو عبادت اور غور و فکر سے لذت اٹھانے والے اور آنسوؤں کے ذریعے مددِ الہی کے طلب گار تھے۔

﴿8809﴾... جعفر بن سلیمان کا بیان ہے کہ میں نے بہت زیادہ عبادت کرنے والے حضرت سیدنا خلیفہ عبدی عَلَيْهِ رَحْمَةُ اللهِ الْوَلِي کو کہتے ہوئے سنا: اگر اللہ عَزَّوَجَلَّ کی عبادت صرف دیکھ کر ہی کی جاتی تو اس کی عبادت کرنے والا کوئی بھی نہ ہوتا لیکن ایمان والے اس بات میں غور و فکر کرتے ہیں جب رات آتی ہے تو چار سو پھیل جاتی اور ہر چیز کو ڈھانپ لیتی ہے، جب دن آتا ہے تو رات ختم ہو جاتی ہے، آسمان وزمین کے درمیان مَسْحَرُ بادلوں میں غور کرتے ہیں، یونہی سردی و گرمی میں اور اللہ عَزَّوَجَلَّ کی تخلیق میں غور و فکر کرتے رہتے ہیں یہاں تک کہ ان کے دل رب عَزَّوَجَلَّ کے ہونے کا یقین کر لیتے ہیں اور گویا وہ اپنے رب عَزَّوَجَلَّ کو دیکھ کر عبادت کرتے ہیں۔

طویل شب بیداری:

﴿8810﴾... حضرت سیدنا ہلال بن دارم بن قیس دارمی عَلَيْهِ رَحْمَةُ اللهِ الْعَنِي بَيَان کرتے ہیں کہ حضرت سیدنا خلیفہ عبدی عَلَيْهِ رَحْمَةُ اللهِ الْوَلِي ہمارے پڑوسی تھے، جب لوگ سو جاتے تو آپ اٹھ کھڑے ہوتے اور بارگاہِ الہی میں عرض کرتے: اے اللہ عَزَّوَجَلَّ! میں تیری بارگاہ میں تیرے پاس موجود بھلائیوں تلاش کرنے کھڑا ہوا ہوں۔ اس کے بعد گھر کی چھت پر چلے جاتے اور صبح تک نماز پڑھتے رہتے۔

ایک بڑھیا کا بیان ہے کہ میں حضرت سیدنا خلیفہ عبدی عَلَیْہِ رَحْمَةُ اللہِ التَّوَلٰی کے ساتھ گھر میں رہتی تھی اور میں انہیں سجدوں میں یہ دعا کرتے سنتی تھی: اے اللہ عَزَّوَجَلَّ! مجھے تواضع کرنے والے کارِ جوع اور رجوع و توبہ کرنے والے کی تواضع عطا فرما، اپنی مخلوق میں مجھے اپنی فرمانبرداری سے زینت دے، اپنی بارگاہ میں اپنی اچھی عبادت کے ذریعے مجھے خوبصورتی عطا فرما اور جب متقین تیرے پاس حاضر ہوں تو مجھے عزت عطا فرما، تو ہی بہترین مقصود، بہترین معبود، بہترین محمود اور بہترین مشکور ہے۔

سیدنا خلیفہ عبدی عَلَیْہِ الرَّحْمَہ کی مناجات:

﴿8811﴾... حضرت سیدنا ہلال بن دارم رَحْمَةُ اللہِ تَعَالٰی عَلَیْہِ بیان کرتے ہیں کہ حضرت سیدنا خلیفہ عبدی عَلَیْہِ رَحْمَةُ اللہِ التَّوَلٰی کے ساتھ گھر میں رہنے والی ایک بڑھیا نے مجھے بتایا کہ حضرت جب رات میں دعا کرتے تو میں سنتی تھی، ایک مرتبہ یوں دعا کی: اے اللہ عَزَّوَجَلَّ! بہادر لوگ عبادت کے لیے کھڑے ہو گئے اور میں بھی ان کے ساتھ کھڑا ہو گیا، ہم تیری بارگاہ میں تیرے جو دو کرم کے لیے دامن پھیلائے ہوئے ہیں، کتنے ہی بڑے بڑے گناہ گاروں کے گناہوں سے تو نے درگزر کیا اور کتنے ہی بڑے بڑے مصیبت زدوں کی مصیبت تو نے دور کی، کتنے ہی کثیر نقصان والوں کا نقصان تو نے پورا کیا، تیری عزت کی قسم! پوری طرح گناہوں میں لپٹنے کے بعد تیری بارگاہ میں ہم نے دستِ سوال اس لیے دراز کیا کہ ہم تیرے جو دو کرم کو جانتے ہیں پس ہر بھلائی کی امید تجھ ہی سے ہے اور ہر توبہ تائب ہونے والے کو تجھ ہی سے توقع ہے۔



حضرت سیدنا ربیع بن صبیح رَحْمَةُ اللہِ تَعَالٰی عَلَیْہِ

ان عبادت گزاروں میں سے میں ایک بزرگ حضرت سیدنا ربیع بن صبیح رَحْمَةُ اللہِ تَعَالٰی عَلَیْہِ بھی ہیں جو پختہ عقل اور کامل عمل والے تھے۔

عبرت انگیز نصیحت:

﴿8812﴾... حضرت سیدنا ربیع بن صبیح رَحْمَةُ اللہِ تَعَالٰی عَلَیْہِ فرماتے ہیں: ہم نے حضرت سیدنا حسن بصری عَلَیْہِ رَحْمَةُ اللہِ

انہی سے عرض کی کہ ہمیں نصیحت فرمائیے تو انہوں نے فرمایا: تم میں سے جو تندرست ہے اسے بیماری لگے گی جو اسے مصیبت زدہ کر دے گی، جو ان کو بڑھاپا آئے گا جو اسے فنا کر دے گا اور بوڑھے کو موت آجائے گی جو اسے ہلاک کر دے گی، کیا انجام ویسے نہیں جیسے تم سن رہے ہو؟ کیا کل روح جسم سے جدا نہیں ہوگی؟ کیا بندہ اپنے اہل اور مال سے دور نہیں ہوگا؟ کیا کل کفن میں نہیں لپٹا ہوگا؟ کیا کل قبر میں نہیں ہوگا؟ کیا جن کے لیے بندہ کوشش کرتا رہتا اور نغمگیں ہوتا تھا ان دلوں سے اس کی یاد مٹ نہیں جائے گی؟ اے انسان! جب تجھے موت آئے گی تو کسی آنے والے کا استقبال کر سکے گا نہ کسی کی ملاقات کو جاسکے گا، کسی قریبی سے بات کر سکے گا نہ کسی پیارے کو پہچانے گا، تجھے پکارا جائے گا مگر تو جواب نہیں دے سکے گا، تو سننے گا مگر سمجھے گا نہیں، بے شک تیرے حق میں شہر ویران ہو گئے، گا بھن اوٹنیوں کا کوئی رکھوالا نہ رہا، بچے یتیم ہو گئے، تیری آنکھیں کھلی کی کھلی رہ گئیں، روح پرواز کر گئی، تیرے دانت جھڑ گئے، گھٹنے کمزور ہو گئے اور تیری اولاد دوسروں کے رحم و کرم پر ہو گئی۔

﴿8813﴾... حضرت سیّدنا ربیع عَیْبِہ رَحْمَةُ اللّٰهِ الْبَدِیْمِہ سے مروی ہے کہ حضرت سیّدنا حسن بصری عَیْبِہ رَحْمَةُ اللّٰهِ الْوَلِی نے فرمایا: اگر انسان جان لے کہ موت میں اس کے لیے کتنی راحت اور کشادگی ہے تو پھر بھی موت کا آنا اس پر شاق گزرے اس لیے کہ وہ اپنے لیے موت کی سختی اور شدت کو جانتا ہے پھر ایسی صورت میں کیا ہوگا جبکہ وہ اس بات سے لاعلم ہے کہ موت میں اس کے لیے ہمیشہ کی نعمتیں ہیں یا پھر ہمیشہ کا عذاب۔

مخلوق کو خوش کرنا ممکن نہیں:

﴿8814﴾... حضرت سیّدنا مبارک بن فضالہ رَحْمَةُ اللّٰهِ تَعَالٰی عَیْبِہ بیان کرتے ہیں کہ حضرت سیّدنا ربیع بن صبیح رَحْمَةُ اللّٰهِ تَعَالٰی عَیْبِہ نے فرمایا: میں نے حضرت سیّدنا حسن بصری عَیْبِہ رَحْمَةُ اللّٰهِ الْوَلِی سے عرض کی: یہاں کچھ لوگ آپ کی گفتگو میں غلطی کی تلاش میں رہتے ہیں تاکہ آپ کی غیبت و مذمت کرنے کا کوئی بہانہ ان کے ہاتھ آئے۔ آپ رَحْمَةُ اللّٰهِ تَعَالٰی عَیْبِہ نے فرمایا: اس بات سے نغمگیں مت ہونا کیونکہ میں نے اپنے نفس کو ہمیشہ جنت میں رہنے کا شوق دلایا تو وہ اس کا شوقین ہو گیا، پھر میں نے اسے رَحْمَن عَزَّوَجَلَّ کے قرب میں رہنے کا لالچ دیا تو یہ اس کا بھی شوقین ہو گیا پھر میں نے نفس کو لوگوں سے سلامت رہنے کا لالچ دلایا مگر مجھے اس کے لیے کوئی راستہ

نظر نہیں آیا کیونکہ میں نے دیکھا کہ لوگ اپنے خالق عَزَّوَجَلَّ سے راضی و خوش نہیں ہوتے تو میں سمجھ گیا کہ یہ اپنے جیسی مخلوق سے کبھی بھی راضی و خوش نہیں ہو سکتے۔

رونے پر تنبیہ:

﴿8815﴾... حضرت سیدنا ربیع بن صبیح رَحْمَةُ اللَّهِ تَعَالَى عَلَيْهِ فرماتے ہیں: ایک دن حضرت سیدنا حسن بصری عَلَيْهِ رَحْمَةُ اللَّهِ تَعَالَى نے وعظ فرمایا تو ایک شخص پھوٹ پھوٹ کر رونے لگا۔ آپ رَحْمَةُ اللَّهِ تَعَالَى عَلَيْهِ نے فرمایا: اللہ عَزَّوَجَلَّ کی قسم! اللہ تعالیٰ تم سے ضرور پوچھے گا کہ اس طرح رونے سے تمہاری نیت کیا تھی؟

توکل کی تلاش میں سرگرداں:

﴿8816﴾... حضرت سیدنا ربیع بن صبیح رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا حسن بصری عَلَيْهِ رَحْمَةُ اللَّهِ تَعَالَى نے فرمایا: عزت اور غنا توکل کی تلاش میں سرگرداں رہتے ہیں جب کامیاب ہوتے ہیں تو انہیں قرار آجاتا ہے۔ پھر آپ نے یہ اشعار کہے:

يَجُودُ الْغِنَى وَالْعُدْرِي فِي كُلِّ مَوْطِنٍ لِيَسْتَوْطِنَا قَلْبُ امْرِئٍ إِنْ تَوَكَّلَا
وَمَنْ يَتَوَكَّلْ كَانَ مَوْلَاهُ حَسْبَهُ وَكَانَ لَهُ فِيمَا يُحَاوِلُ مَعْقِلَا
إِذَا رَضِيَتْ نَفْسِي بِمَقْدُورِ حَظِّهَا تَعَالَتْ وَكَانَتْ أَفْضَلَ النَّاسِ مَنْوِلَا

ترجمہ: غنا اور عزت ہر جگہ گھومتے ہیں تاکہ اس شخص کے دل میں گھر کریں جو توکل کرتا ہے۔ جو توکل کرتا ہے اس کا مولیٰ اسے کافی ہوتا ہے اور اس کی کوششوں کے لیے پناہ گاہ ہوتا ہے۔ جب میرا نفس اپنے لیے مقدر حصے پر راضی ہو جائے گا تو وہ بلند ہو کر تمام لوگوں سے افضل مرتبہ پر فائز ہو جائے گا۔

افضل و نیک:

﴿8817﴾... حضرت سیدنا خلف بن ولید رَحْمَةُ اللَّهِ تَعَالَى عَلَيْهِ فرماتے ہیں: خدا کی قسم! حضرت سیدنا ربیع بن صبیح رَحْمَةُ اللَّهِ تَعَالَى عَلَيْهِ مسلمانوں کے افضل و نیک لوگوں میں سے ایک تھے۔

حضرت سیدنا عثمان بن مفضل غلابی عَلَيْهِ رَحْمَةُ اللَّهِ تَعَالَى بیان کرتے ہیں کہ میں نے ایک شخص سے سنا:

حضرت سیدنا ربیع بن صبیح رَحْمَةُ اللهِ تَعَالَى عَلَيْهِ نے اپنے ایک دوست کے ساتھ مقام اہواز میں تھے کہ ایک عورت نے انہیں دیکھا اور ان کے پاس جا کر دعوت گناہ دی۔ حضرت سیدنا ربیع بن صبیح رَحْمَةُ اللهِ تَعَالَى عَلَيْهِ نے رونا شروع کر دیا تو آپ کے دوست نے پوچھا: آپ کیوں رورہے ہیں؟ فرمایا: اس نے ہم دو بوڑھوں جیسے اور بھی بوڑھے دیکھے ہوں گے جب ہی یہ ہم دو بوڑھوں میں رغبت کر رہی ہے۔

سیدنا ربیع بن صبیح رَحْمَةُ اللهِ عَلَيْهِ کی مرویات

حضرت سیدنا ربیع بن صبیح رَحْمَةُ اللهِ تَعَالَى عَلَيْهِ نے حضرت سیدنا حسن بصری، حضرت سیدنا محمد بن سیرین اور حضرت سیدنا زید رقاشی رَحْمَتُهُمُ اللهُ السَّلَامُ وغیرہ سے احادیث روایت کیں۔

رمضان میں آقا صَلَّی اللهُ عَلَيْهِ وَسَلَّمَ کی عبادت:

﴿8818﴾... حضرت سیدنا حسن بصری عَلَيْهِ رَحْمَةُ اللهِ التَّوَلَّى نے فرمایا: ہم نے حضرت سیدنا انس رَضِيَ اللهُ تَعَالَى عَنْهُ سے عرض کی: اے ابو حمزہ! ہمیں شب قدر کے بارے میں کچھ بتائیے تو انہوں نے فرمایا: جب رمضان کا مہینا آتا تو پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ رات کو عبادت بھی کرتے اور آرام بھی فرماتے، جب چوبیسواں دن آتا تو پھر آپ ایک لمحہ بھی نیند نہ فرماتے۔^(۱)

راہِ خدا میں تیر پھینکنے کی فضیلت:

﴿8819﴾... حضرت انس رَضِيَ اللهُ تَعَالَى عَنْهُ سے روایت ہے کہ تاجدارِ رسالت، شہنشاہِ نبوت صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے اللہ عَزَّ وَجَلَّ کی راہ میں ایک تیر پھینکا اور وہ درست نشانے پر لگا تو اس پھینکنے والے کے لیے ایک غلام آزاد کرنے کا ثواب ہے اور جو ایک غلام آزاد کرتا ہے وہ جہنم سے اس کے لیے فدیہ بن جاتا ہے۔^(۲)

﴿8820﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، رسولِ مُحَمَّدٍ صَلَّی اللهُ تَعَالَى عَلَيْهِ وَآلِهِ وَسَلَّمَ نے رمضان المبارک میں اپنے دانتوں سے پٹھا چبایا اور اس سے اپنی کمان کی تانت کو مضبوط کیا۔^(۳)

①... الضعفاء، رقم ۱۲۱۰، عن عیسیٰ بن جبر، ۱۰۷/۳.

②... نسائی، کتاب الجہاد، ثواب من ربی بسبب فی سبیل اللہ، ص ۵۱۱، حدیث: ۳۱۳۹، ۳۱۴۲، عن عمرو بن عبسہ

③... غریب الحدیث للخطابی، ۲۰۰/۱.

جمعہ کے دن غسل کرنا افضل ہے:

﴿8821﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو جمعہ کے دن وضو کرے تو خیر اور اچھا ہے اور جو غسل کرے تو غسل کرنا افضل ہے۔^(۱)

نمازی کیسا ہو؟

﴿8822﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ میں نے پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: جب تم اذان سنو تو اس کا جواب دو اور اطمینان اختیار کرو، اگر (صف) میں خالی جگہ ہو تو وہاں چلے جاؤ اور اگر ایسا نہ ہو تو اپنے مسلمان بھائی پر تنگی نہ کرو اور نماز کو آخری سمجھ کر پڑھو، جب قرأت کرو تو اتنی آواز سے جسے تمہارے کان سُن سکیں اور اپنے پڑوسی کو تکلیف مت دو۔^(۲)

ایک کپڑے میں نماز پڑھنا:

﴿8823﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ ایک شخص نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا ہم ایک کپڑے میں نماز پڑھ سکتے ہیں؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کیا تم میں سے ہر ایک کے پاس دو کپڑے ہیں؟^(۳) (یعنی ایک کپڑے میں بھی نماز پڑھ سکتے ہیں۔)

﴿8824﴾... حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: جب فتحِ خیبر ہوئی تو ہمارا گزر چند یہودیوں کے پاس سے ہوا جو اپنے جنگجو لوگوں کے لیے روٹی بنا رہے تھے، ہم نے انہیں روٹیوں سے دور بھگایا اور روٹیاں آپس میں تقسیم کر لیں، مجھے بھی ایک ٹکڑا ملا جس کا کچھ حصہ جلا ہوا تھا اور مجھے کسی نے یہ بات بتائی تھی کہ جو روٹی کھاتا ہے وہ موٹا ہو جاتا ہے چنانچہ میں نے وہ ٹکڑا کھالیا پھر اپنے دونوں پہلو دیکھنے لگا کہ کیا میں موٹا ہوا ہوں؟^(۴)

①... ابن ماجہ، کتاب اقامۃ الصلاة، باب ماجاء فی الرخصة فی ذلک، ۱۲/۲، حدیث: ۱۰۹۱

②... معجم ابن الاعرابی، ۸۹۳/۳، حدیث: ۱۸۶۴

③... مسلم، کتاب الصلاة، باب الصلاة فی ثوب واحد وصفة لبسه، ص ۲۶۳، حدیث: ۵۱۵

④... مستدرک، کتاب قسم الفیء، تفقیل الثلث بعد الخمس، ۴/۲۷۲، حدیث: ۲۶۴۸۔ غریب الحدیث للقسام بن سلام، خبز، ۲/۲۸۳

شرعی و معاشرتی آداب:

﴿8825﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کسی عورت کے نکاح میں ہوتے ہوئے اس کی پھوپھی یا اس کی خالہ سے نکاح نہ کیا جائے، کوئی عورت اپنی بہن کی طلاق کا مطالبہ نہ کرے^(۱) کہ اس کے برتن کو اپنے لیے کر دے، وہ عورت نکاح کر لے جو اس کے مقدر میں ہو گا وہ اسے مل جائے گا، کوئی شخص اپنے بھائی کی قیمت پر قیمت نہ لگائے اور نہ کوئی اپنے بھائی کے پیغام نکاح پر نکاح کا پیغام دے۔^(۲)

نیت کا پھل:

﴿8826-27﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ ساتی کو شر، شفیع محشر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس کی نیت آخرت چاہنے کی ہوگی اللہ عَزَّوَجَلَّ اس کے دل کو غنی کر دے گا اور اس کی شیرازہ بندی فرمائے گا اور دنیا اس کے پاس ذلیل ہو کر آئے گی، جس کی نیت طلب دنیا کی ہوگی اللہ عَزَّوَجَلَّ اس کی دونوں آنکھوں کے درمیان محتاجی کو رکھ دے گا، اس کا شیرازہ بکھیر دے گا اور اسے وہی ملے گا جو اس کے لیے مقدر ہو چکا۔^(۳)

﴿8828﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ سلطانِ دو جہاں، رحمتِ عالمیاں صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک پُرانے کجاوہ پر حج کیا جس پر موجود کبیل کی قیمت تین درہم تھی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے بارگاہِ الہی میں عرض کی: اے اللہ عَزَّوَجَلَّ! یہ وہ حج ہے جس میں ریاکاری ہے نہ لوگوں کو سنانا۔^(۴)

کافروں کے بچوں کا ٹھکانا؟

﴿8829﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ میں نے بارگاہِ رسالت میں عرض

①... اگر کوئی بیوی والا شخص کسی عورت کو پیغام نکاح دے تو یہ عورت یہ مطالبہ نہ کرے کہ تم اپنی بیوی کو طلاق دو تب نکاح کروں گی لہذا بہن سے مراد سوکن بننے والی عورت ہے کیونکہ اسلامی بہن ہے اس میں اخلاق کی تعلیم ہے۔ (مراۃ المناجیح، ۵/۳۳)

②... مسلم، کتاب النکاح، باب تحريم الجمع... الخ، ص ۴۳۱، ۴۳۲، حدیث: ۱۴۰۸

③... ترمذی، کتاب صفة القيامة، باب: ۳۰، ۲۱۱/۴، حدیث: ۲۴۴۳۔ معجم کبیر، ۵/۱۲۳، حدیث: ۲۸۹۱

④... ابن ماجہ، کتاب المناسک، باب الحج علی الرجل، ۳/۲۰۹، حدیث: ۲۸۹۰

کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! مشرکین کے بچے کہاں ہوں گے ان کے گناہ تو ہیں نہیں کہ جن پر پکڑ کر کے انہیں دوزخ میں ڈالا جائے اور نہ ہی ان کی نیکیاں ہیں جن کے بدلے وہ جنتی بادشاہوں میں سے ہو جائیں؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: وہ جنتیوں کے خادم ہوں گے۔^(۱)

﴿8830﴾... حضرت سیدنا انس رَضِيَ اللهُ تَعَالَى عَنْهُ سے روایت ہے کہ مُحْسِنِ كَاتِبَاتٍ، فَخْرٍ مَوْجُودَاتٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: عورت جب پانچ نمازیں پڑھے، ماہ رمضان کے روزے رکھے، اپنی شرمگاہ کی حفاظت کرے اور اپنے شوہر کی فرمانبرداری کرے تو جنت کے جس دروازے سے چاہے داخل ہو جائے۔^(۲)

﴿8831﴾... حضرت سیدنا انس رَضِيَ اللهُ تَعَالَى عَنْهُ سے روایت ہے کہ حضور سرور کونین، رحمت دارین صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب اذان دی جاتی ہے تو آسمان کے دروازے کھول دیئے جاتے ہیں اور دعا قبول کی جاتی ہے۔^(۳)

شیطان کا سرمہ:

﴿8832﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: شیطان کے پاس چائٹے والی چیز، سرمہ اور ناک میں چڑھانے والی چیز بھی ہے، اس کی چائٹے والی چیز جھوٹ، اس کا سرمہ ذکر الہی سے سُملانا اور اس کی ناک میں چڑھانے والی چیز غصہ ہے۔^(۴)

غیبت کی نحوست:

﴿8833﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے لوگوں کو روزہ رکھنے کا حکم دیا اور ارشاد فرمایا کہ جب تک میں اجازت نہ دوں کوئی

①...مسند طیبی، ما اسند انس بن مالک، ص ۲۸۴، حدیث: ۲۱۱۱

②...مسند بزار، مسند انس بن مالک، ۴۶/۱۳، حدیث: ۴۸۰۔ تنبیہ الغافلین للسمرقندی، باب حق الزوج علی زوجته، ص ۲۷۹، حدیث: ۷۸۰

③...مسند طیبی، ما اسند انس بن مالک، ص ۲۸۴، حدیث: ۲۱۰۶

④...موسوعة ابن ابي الدنيا، کتاب مکائد الشیطان، الباب الثانی، ۵۵۰/۳، حدیث: ۷۷

مسأویء الاخلاق، باب ما جاء فی الکذب... الخ، ص ۸۴، حدیث: ۱۵۹

بھی افطار نہ کرے، چنانچہ لوگوں نے روزہ رکھا جب شام ہوئی تو لوگ ایک ایک کر کے حاضر خدمت ہوتے اور عرض کرتے: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں پورا دن روزے سے رہا اب مجھے اجازت دیجئے کہ میں افطار کر لوں۔ آپ اسے اجازت عطا فرمادیتے۔ یہاں تک کہ ایک شخص نے حاضر ہو کر عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ کی اُمت کی دو لڑکیوں نے بھی پورا دن روزہ رکھا ہے اور وہ آپ کی بارگاہ میں آنے سے شرم و حیا کر رہی ہیں ان کے لیے بھی اجازت عطا فرمادیجئے کہ وہ بھی روزہ کھول لیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنا رخ انور پھیر لیا، اس شخص نے دوبارہ عرض کی تو آپ نے ارشاد فرمایا: انہوں نے روزہ نہیں رکھا، وہ روزہ دار کیسے ہو سکتا ہے جو سارا دن لوگوں کا گوشت کھاتا رہے، جاؤ اور انہیں کہو کہ اگر وہ روزے سے تھیں تو قے کریں، چنانچہ ان دونوں نے قے کی تو دونوں کی قے میں گوشت کا ایک ایک لوتھر انکلا۔ اس شخص نے بارگاہ رسالت میں واپس آ کر ماجرا سنایا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اگر وہ دونوں اسی حالت میں مَر جاتیں تو انہیں آگ کھاتی۔^(۱)

ظلم کی اقسام:

﴿8834﴾... حضرت سیدنا انس رَضِيَ اللهُ تَعَالَى عَنْهُ سے روایت ہے کہ پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ظلم تین طرح کا ہے ایک ظلم وہ ہے جسے اللهُ عَزَّوَجَلَّ نہ چھوڑے گا، ایک ظلم وہ ہے جو معاف کر دیا جائے گا اور ایک ظلم وہ ہے جو معاف نہیں کیا جائے گا، وہ ظلم جو معاف نہیں کیا جائے گا وہ شرک ہے اسے اللهُ عَزَّوَجَلَّ معاف نہیں فرمائے گا، وہ ظلم جو معاف کر دیا جائے گا وہ بندے کا اپنے رب عَزَّوَجَلَّ کی حق تلفی کرنا ہے جو بندے اور اس کے رب کے درمیان ہے اور وہ ظلم جسے چھوڑا نہیں جائے گا (یعنی اس کا حساب لیا جائے گا) وہ بندوں کی حق تلفی ہے یہاں تک کہ اللهُ عَزَّوَجَلَّ ان کے بعض کا بعض سے بدلہ لے گا۔^(۲)

﴿8835﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ نبی غیب داں، رحمتِ عالمیاں صَلَّى اللهُ تَعَالَى

①...مسند طیب السی، ما اسند انس بن مالک، ص ۲۸۲، حدیث: ۲۱۰۷

②...مسند طیب السی، ما اسند انس بن مالک، ص ۲۸۲، حدیث: ۲۱۰۹

عَلَيْهِ وَآلِهِ وَسَلَّمَ نے ارشاد فرمایا: اپنی صفیں سیدھی رکھو اور مل کر کھڑے رہو، اس ذات کی قسم جس کے قبضہ میں میری جان ہے! میں شیطانوں کو تمہاری صفوں کے درمیان بکری کے بچوں کے طرح پھرتا دیکھتا ہوں۔^(۱)

قبول دعا میں جلد بازی نہ کرے:

﴿8836﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ رحمتِ دو جہاں، سرورِ فِیْشَالِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بندہ جب تک جلد بازی نہ کرے بھلائی پر رہتا ہے۔ عرض کی گئی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! اس کی جلد بازی کیا ہے؟ ارشاد فرمایا: وہ کہتا ہے میں نے اللہ عَزَّوَجَلَّ سے بہت دعا کی مگر میری دعا قبول نہ ہوئی۔^(۲)

﴿8837﴾... حضرت سیدنا انس بن مالک رَضِيَ اللهُ تَعَالَى عَنْهُ سے مروی ہے کہ پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: قیامت کے دن آدمی کو بکری کے بچے کی طرح لایا جائے گا اور اللہ عَزَّوَجَلَّ ارشاد فرمائے گا: اے ابنِ آدم! میں سب سے بہترین حصہ دار ہوں اپنے عمل کو دیکھ جو عمل تو نے میرے لیے کیا تھا اس کا بدلہ میں تجھے دوں گا اور اپنے اس عمل کو بھی دیکھ جو تو نے میرے غیر کے لیے کیا تھا تیرے اس عمل کا بدلہ اسی کے پاس ہے جس کے لیے تو نے عمل کیا تھا۔^(۳)

﴿8838﴾... حضرت سیدنا انس رَضِيَ اللهُ تَعَالَى عَنْهُ سے کہا گیا کہ یہاں ایک شخص ہے جو انصار کی بُرائی کرتا ہے۔ آپ رَضِيَ اللهُ تَعَالَى عَنْهُ نے فرمایا: حضورِ نبی کریم، رُوُوفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ محض الزام تراشی پر پکڑ نہیں فرماتے تھے اور نہ ایک کے خلاف دوسرے کی بات قبول کرتے تھے۔^(۴)



①... مسند طیب السی، ما اسند انس بن مالک، ص ۲۸۲، حدیث: ۲۱۰۸

②... مسند احمد، مسند انس بن مالک، ۴/۳۲۰، حدیث: ۱۳۱۹۷

مسند حارث، کتاب الادعیة، باب کراهیة الاستعجال فی الدعاء، ۲/۹۶۴، حدیث: ۱۰۶۵

③... مسند ابی یعلیٰ، مسند انس بن مالک، ۳/۴۰۲، حدیث: ۴۱۰۷

④... الشفا، الباب الثانی فی تکمیل محاسنہ، فصل واما عدلہ، ۲/۱۳۶ عن الحسن مرسلًا

حضرت سیدنا علی بن علی رفاعی عَلَیْهِ رَحْمَةُ اللَّهِ الْوَالِي

ان عبادت گزاروں میں ایک بزرگ حضرت سیدنا علی بن علی رفاعی عَلَیْهِ رَحْمَةُ اللَّهِ الْوَالِي بھی ہیں جنہیں حضرت سیدنا مالک بن دینار عَلَیْهِ رَحْمَةُ اللَّهِ الْوَالِي نے عرب کا راہب (یعنی تارک الدنیا) کہا کرتے تھے اور حضرت سیدنا شُعْبَةُ رَحْمَةُ اللَّهِ تَعَالَى عَلَیْهِ فرمایا کرتے: چلو ہم اپنے سردار اور اپنے سردار کے بیٹے حضرت علی رفاعی عَلَیْهِ رَحْمَةُ اللَّهِ الْوَالِي کے پاس چلتے ہیں۔

لوگوں کو ہلاک کرنے والی اشیاء:

﴿8839﴾... حضرت سیدنا علی بن علی رفاعی عَلَیْهِ رَحْمَةُ اللَّهِ الْوَالِي بیان کرتے ہیں کہ حضرت سیدنا حسن بصری عَلَیْهِ رَحْمَةُ اللَّهِ الْوَالِي نے فرمایا: اس اُمت کے ابتدائی زمانے میں دو شخص آپس میں لوگوں کے معاملے میں گفتگو کر رہے تھے کہ ایک نے دوسرے سے کہا: تمہیں کیا لگتا ہے کہ فقط ایمان کو کافی گمان کر لینے کے بعد لوگوں کو کیا چیز ہلاک کر رہی ہے؟ دوسرے نے کہا: لوگوں کو کمزوری، گناہ اور شیطان ہلاکت میں ڈال رہے ہیں۔ پھر انہوں نے ایسی بہت سی چیزیں گنونا شروع کر دیں جو آدمی کے دل کے موافق نہیں ہوتیں۔ دوسرے نے جب یہ سنا تو کہا: ہاں! ایمان کو کافی گمان کر لینے کے بعد اس چیز نے انہیں سُستی میں ڈال دیا کہ اللہ عَزَّوَجَلَّ نے دنیا کو ظاہر رکھا اور آخرت کو غائب کر دیا، پس لوگوں نے ظاہر کو لے لیا اور غائب کو چھوڑ دیا۔ اس ذات کی قسم جس کے قبضہ میں عبد اللہ بن قیس کی جان ہے! اگر اللہ عَزَّوَجَلَّ نے دنیا و آخرت کو ایک ساتھ ملا دیتا حتیٰ کہ لوگ دونوں کو دیکھ لیتے تو پھر لوگ کسی طرف پھرتے نہ کہیں اور مائل ہوتے۔

مَشَقَّتْ اُطْحَانَے والی مخلوق:

﴿8840﴾... حضرت سیدنا علی بن علی رفاعی عَلَیْهِ رَحْمَةُ اللَّهِ الْوَالِي بیان کرتے ہیں کہ حضرت سیدنا حسن بصری عَلَیْهِ رَحْمَةُ اللَّهِ الْوَالِي نے اس آیت مبارکہ:

لَقَدْ خَلَقْنَا الْإِنْسَانَ فِي كَبَدٍ ﴿۳﴾

ترجمہ کنز الایمان: بے شک ہم نے آدمی کو مشقت میں

رہتا پیدا کیا۔

(پ: ۳۰، البلد: ۴)

کے بارے میں فرمایا: میں ایسی کسی مخلوق کو نہیں جانتا جو آخرت کے معاملے میں انسان سے زیادہ مشقت اٹھانے والی ہو۔ ان کے بھائی حضرت سیدنا سعید عَلَیْہِ رَحْمَةُ اللہِ الْبَحِیْدِ نے فرمایا: انسان دنیا کی تنگی اور آخرت کی ہولناکیوں کی مشقت جھیلتا ہے۔

سیدنا علی بن علی رفاعی عَلَیْہِ رَحْمَةُ اللہِ الْوَبِی کی مرویات

آپ رَحْمَةُ اللہِ تَعَالٰی عَلَیْہِ نے حضرت سیدنا ابو مُتَوَكِّل تاجی رَحْمَةُ اللہِ تَعَالٰی عَلَیْہِ وغیرہ سے احادیث روایت کیں۔

انسان، موت اور اُمید:

﴿8841﴾... حضرت سیدنا ابو سعید خُدْری رَضِيَ اللهُ تَعَالَى عَنْهُ بیان کرتے ہیں کہ حضور سرورِ کونین، شہنشاہِ دارین صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے سامنے ایک لکڑی گاڑی، ایک لکڑی اس کے ساتھ اور ایک اس کے آگے گاڑ دی پھر ارشاد فرمایا: تم جانتے ہو یہ کیا ہے؟ صحابہ کرام نے عرض کی: اللّٰهُ وَرَسُوْلُهُ اَعْلَمُ بِعَنِ اللّٰهِ عَزَّوَجَلَّ اور اس کا رسول صَلَّى اللهُ تَعَالَى عَلَيْهِ وَآلِهِ وَسَلَّمَ بہتر جانتے ہیں۔ ارشاد فرمایا: یہ قریب والی انسان ہے اس کے ساتھ والی موت ہے اور دور والی اُمید ہے انسان اُمید کی طرف بڑھتا ہے مگر اُمید کے بجائے موت اسے اپنی جانب کھینچ لیتی ہے۔^(۳)

دعا مانگنے کا فائدہ:

﴿8842-43﴾... حضرت سیدنا ابو سعید خُدْری رَضِيَ اللهُ تَعَالَى عَنْهُ سے روایت ہے کہ حضور رحمتِ عالم، شافعِ اُممِ صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بندہ جب دعا کرتا ہے اور وہ نہ قطعِ رحمی کی ہوتی ہے نہ کسی گناہ کی تو اللّٰهُ عَزَّوَجَلَّ اس کے بدلے اسے تین خصلتوں میں سے ایک عطا فرماتا ہے: (۱)... وہ دعا جلد قبول کر لی جاتی ہے یا (۲)... اس کی آخرت کے لیے ذخیرہ کر دی جاتی ہے یا پھر (۳)... اس کی مثل اس سے کوئی بُرائی دور کر دی جاتی ہے۔ صحابہ کرام نے عرض کی: اگر بندہ زیادہ دعا کرے تو؟ ارشاد فرمایا: اللّٰهُ عَزَّوَجَلَّ بھی زیادہ عطا فرمائے گا۔^(۴)

①... مسند احمد، مسند ابی سعید الخدری، ۳/۳۷، حدیث: ۱۱۱۳۲

②... ترمذی، کتاب الدعوات، احادیث شعی، باب فی انتظار الفرج وغیر ذلک، ۳۳۴/۵، حدیث: ۳۵۸۴، عن عبادة الصامت

مسند احمد، مسند ابی سعید الخدری، ۳/۳۷، حدیث: ۱۱۱۳۳

حضرت سیدنا شیخ ابو نعیم رحمۃ اللہ تعالیٰ علیہ فرماتے ہیں: بصرہ کے کئی بڑے بڑے بزرگوں کے متعلق بتایا گیا ہے کہ عبادت و گوشہ نشینی، دنیا سے کنارہ کشی اور آخرت کی تیاری کے حوالے سے انہیں یہ پسند تھا کہ نہ ان کا کلام نقل کیا جائے نہ ان کے احوال کتابوں میں درج کئے جائیں، ان بزرگوں میں سے بعض کا تذکرہ تو پیچھے گزر چکا اور بعض کا آگے آئے گا مثلاً: حضرت سیدنا حسان بن عمران، حضرت سیدنا ابراہیم بن عبد اللہ بن ابواسود اور حضرت سیدنا معاویہ بن عبد الکریم رَضِیَ اللہُ عَنْہُمْ وغیرہ۔

50 صدیقین کا ثواب:

﴿8844﴾... حضرت سیدنا حسان بن عمران عَلَیْہِ رَحْمَةُ الْمَلٰٓئِکَةِ بیان کرتے ہیں کہ حضرت سیدنا حسن بصری عَلَیْہِ رَحْمَةُ اللّٰهِ النَّوٰی نے فرمایا: ایک مرتبہ پیارے آقا، مدینے والے مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم اپنے صحابہ کے پاس تشریف لائے اور ارشاد فرمایا: کیا تم میں سے کوئی یہ چاہتا ہے کہ بغیر سیکھے اللّٰهُ عَزَّوَجَلَّ اسے علم عطا فرمادے؟ ہدایت تلاش کئے بغیر اسے ہدایت عطا فرمادے؟ کیا تم میں سے کوئی یہ چاہتا ہے کہ اللّٰهُ عَزَّوَجَلَّ اس کے نابینا پن کو ختم فرما کر اسے بینائی عطا فرمادے؟ سنو! جو دنیا کی رغبت اور دنیا کی لمبی امید رکھے گا اللّٰهُ عَزَّوَجَلَّ اسی امید و رغبت کے برابر اس کے دل کو اندھا کر دے گا، جو دنیا سے کنارہ کش رہے گا اور دنیا میں اپنی امید چھوٹی رکھے گا تو اللّٰهُ عَزَّوَجَلَّ اسے بغیر سیکھے علم اور ہدایت تلاش کئے بغیر ہدایت عطا فرمادے گا، خبردار! عنقریب تمہارے بعد کچھ ایسے لوگ آئیں گے جن کی بادشاہت قتل و غارت گری سے، مال داری و فخر و تکبر اور بخل سے، محبت لوگوں کو دین سے دور کرنے اور خواہش کی پیروی کرنے سے ہی قائم رہے گی، سنو! تم میں سے جو بھی اس زمانے کو پائے تو عزت پر قادر ہونے کے باوجود فقر پر صبر کرے اور اس سے صرف اللّٰهُ عَزَّوَجَلَّ کی خوشنودی کی نیت رکھے اللّٰهُ عَزَّوَجَلَّ اسے 50 صدیقین کا ثواب عطا فرمائے گا۔^(۱)



①... الزہد لابن ابی الدنیا، ص ۶۲، حدیث: ۱۰۵

حضرت سیدنا ابراہیم بن عبد اللہ رَحْمَةُ اللَّهِ تَعَالَى عَلَيْهِ

ان گوشہ نشین عبادت گزاروں میں سے ایک بزرگ حضرت سیدنا ابراہیم بن عبد اللہ بن ابواسود رَحْمَةُ اللَّهِ تَعَالَى عَلَيْهِ بھی ہیں، حضرت سیدنا حسن بصری عَلَيْهِ رَحْمَةُ اللَّهِ تَعَالَى عَلَيْهِ کا حضرت سیدنا عمر بن عبد العزیز عَلَيْهِ رَحْمَةُ اللَّهِ تَعَالَى عَلَيْهِ کو بھیجا گیا مکتوب انہی سے مروی ہے۔

خليفة وقت کو نصیحت بھرا مکتوب:

﴿8845﴾... حضرت سیدنا ابراہیم بن عبد اللہ رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا حسن بصری عَلَيْهِ رَحْمَةُ اللَّهِ تَعَالَى عَلَيْهِ نے حضرت سیدنا عمر بن عبد العزیز عَلَيْهِ رَحْمَةُ اللَّهِ تَعَالَى عَلَيْهِ کو مکتوب لکھا کہ اما بعد! دنیا روانہ ہونے کا گھر ہے ہمیشہ رہنے کا گھر نہیں ہے، حضرت سیدنا آدم عَلَيْهِ السَّلَام کو دنیا میں بطور آزمائش اُتارا گیا تھا، اے امیر المؤمنین! اس دنیا سے بچئے، اس کا زادِ راہ اس کو چھوڑ دینا ہے اور اس میں فقر اختیار کرنا اس کی مالداری ہے، یہ ہر لمحہ کسی نہ کسی کو ہلاک کرتی ہے، جو اسے عزت دیتا ہے یہ اسے ذلیل کر دیتی ہے اور جو اسے جمع کرتا ہے یہ اسے فقیر بنا دیتی ہے، دنیا ایک زہر کی طرح ہے جسے نہ جاننے والا کھا کر ہلاکت کا شکار ہو جاتا ہے، آپ دنیا میں اس زخمی مریض کی طرح رہیں جو اپنے زخم کا علاج کرنے کے لیے پرہیز کرتا اور دوا کی کڑواہٹ برداشت کرتا ہے تاکہ بیماری میں اضافہ نہ ہو، آپ اس دنیا سے بچیں یہ غدار، فریبی اور اپنی زیب و زینت سے لوگوں کو دھوکا دینے والی، فتنوں میں مبتلا کرنے والی اور امیدیں دلا کر ہلاک کرنے والی ہے، یہ اپنے چاہنے والوں کے لیے دُہن کی طرح سچ دھج کر آراستہ ہوتی ہے، جس کی طرف نگاہیں اُٹھتی ہیں، دل فریفتہ ہوتے ہیں، لوگ عاشق ہو جاتے ہیں اور یہ دُہن اپنے ہر شوہر کو قتل کر دیتی ہے، آنے والے گزرے ہوئے لوگوں سے عبرت حاصل کرتے ہیں نہ ہی بعد والے پہلے والوں سے نصیحت پکڑتے ہیں۔ اللہ عَزَّ وَجَلَّ کی معرفت رکھنے والے دنیا کے تذکرے کی طرف کان نہیں دھرتے، دنیا کا عاشق اسے پا کر دھوکا کھا جاتا اور سرکش بن کر اپنی آخرت کو فراموش کر بیٹھتا ہے، وہ اس میں اس قدر منہمک ہو جاتا ہے کہ اس کے قدم ڈگمگانے لگتے ہیں، حسرت و ندامت بڑھ جاتی ہے اور موت کی دردناک سختیاں اور دنیا چھوٹنے کی حسرتیں اس پر جمع ہو جاتی ہیں، اس کا رنگ متغیر ہو جاتا ہے، جو

کچھ اس نے چاہا تھا وہ اسے کہیں نظر نہیں آتا اور نہ ہی وہ خود کو تھکاوٹ سے آرام دے پاتا ہے اور زادراہ کے بغیر بستر والی زمین کی طرف کوچ کر جاتا ہے۔

اے امیر المؤمنین! دنیا سے بچئے اور دنیا کی جو چیز زیادہ خوش گن ہو اس سے زیادہ ڈریئے کیونکہ دنیا دار جب دنیا کی خوشی پر مطمئن ہو جاتا ہے تو وہ خوشی اسے ناخوشی کی طرف لے جاتی ہے، اس میں خوش ہونے والا دھوکے میں ہے، اس سے نفع اٹھانے والا کل کو نقصان اٹھائے گا، اس کا راحت و سکون مصیبتوں کے ساتھ ہے، اس کی بقا حقیقت میں فنا ہے، اس کی خوشی میں غموں کی ملاوٹ ہے، اس سے جو چاچکا وہ واپس نہیں آسکتا اور آنے والے کل کیا ہو گا یہ بھی معلوم نہیں کہ اس کا انتظار کیا جائے، اس کی امیدیں جھوٹی اور آرزوئیں باطل ہیں، اس کی صفائی و نکھار گدلی اور اس کی زندگی منحوس و بے فیض ہے اور انسان ہر وقت خطرے سے دوچار ہے، اگر انسان سمجھے تو نعمتوں کے چھن جانے اور بلاؤں کے نازل ہونے کے خطرے سے دوچار ہے۔ اگر بالفرض خالق کائنات جَلَّ جَلَّالُہُ نے دنیا کے متعلق خبر نہ دی ہوتی اور اس کے لیے مثالیں نہ دی ہوتیں تب بھی دنیا سونے والے کو جگانے اور غافل کو تنبیہ کرنے کے لیے کافی تھی، تو پھر معاملے کی اہمیت کیسی ہوگی جبکہ اللہ عَزَّوَجَلَّ کی طرف سے زجر و توبیخ بھی فرمادی گئی۔ اللہ عَزَّوَجَلَّ کے نزدیک دنیا کی کوئی قدر و قیمت نہیں اور جب سے رب تعالیٰ نے اسے پیدا فرمایا ہے اس کی طرف نظرِ رحمت نہیں فرمائی۔ حضور نبی کریم، رَعُوْفٌ رَّحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کو دنیا کے خزانوں کی چابیاں پیش کی گئیں مگر آپ نے قبول نہ فرمائیں اگر آپ قبول کر بھی لیتے تب بھی رب تعالیٰ کے خزانوں میں چھھر کے پر برابر بھی کمی نہ آتی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایسا اس لیے کیا کہ آپ کو اپنے رب عَزَّوَجَلَّ کی نافرمانی پسند نہ تھی اور یہ بھی پسند نہیں تھا کہ جس چیز کو ان کے خالق نے پسند نہیں کیا وہ اسے پسند کر لیں یا پھر اسے عزت دیں جسے اللہ عَزَّوَجَلَّ نے حقیر کیا ہے۔ رب تعالیٰ نے اپنے نیک بندوں کے امتحان کے لیے دنیا کو ان سے دور رکھا اور اپنے دشمنوں کے لیے اسے پھیلا دیا کہ وہ اس سے دھوکا کھاتے رہیں چنانچہ دنیا سے دھوکا کھانے والا خود کو معزز اور افضل سمجھنے لگا اور اس معاملے کو بھول گیا جب پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے مبارک پیٹ پر پتھر باندھے تھے۔

اور یہ بھی منقول ہے کہ اللہ عَزَّوَجَلَّ نے حضرت سیدنا موسیٰ عَلَيْهِ السَّلَام سے ارشاد فرمایا: جب آپ مال

و دولت کو اپنی جانب آتا دیکھیں تو سمجھیں کہ یہ کسی غلطی کی جلد ملنے والی سزا ہے اور جب تنگ دستی و فقر کو آتا دیکھیں تو کہیں کہ نیک لوگوں کی نشانی کو مر جا۔

آپ کو پسند ہو تو میں حضرت سیدنا عیسیٰ رُوْحُ اللہِ عَلَیْهِ السَّلَام کی بات بھی بتاتا ہوں، وہ فرمایا کرتے تھے: میرا سالن بھوک، میرا شِعار خوف، میرا لباس اون، سردیوں میں میری انگلیٹھی سورج کی کرنیں اور میرا چراغ چاند ہے، میری سواری میرے دونوں پاؤں ہیں، میرا کھانا اور میرے پھل وہ ہیں جو زمین اُگاتی ہے، میں اس حال میں رات بسر کرتا ہوں کہ میرے پاس کچھ نہیں ہوتا اور میں اس حال میں صبح کرتا ہوں کہ میرے پاس کچھ نہیں ہوتا اور زمین پر مجھ سے بڑھ کر مالدار کوئی نہیں ہے۔^(۱)



حضرت سیدنا معاویہ بن عبد الکریم رَحْمَةُ اللہِ عَلَیْہِ

ان گوشہ نشین عبادت گزاروں میں سے ایک بزرگ حضرت سیدنا معاویہ بن عبد الکریم عَلَیْہِ رَحْمَةُ اللہِ انکَرِہِ بھی ہیں۔

زاہد کون؟

﴿8846﴾... حضرت سیدنا معاویہ بن عبد الکریم عَلَیْہِ رَحْمَةُ اللہِ انکَرِہِ بیان کرتے ہیں کہ حضرت سیدنا حسن بصری عَلَیْہِ رَحْمَةُ اللہِ التَّوَلَّی کے پاس زُہد (یعنی دنیا سے بے رغبتی) کے بارے میں گفتگو ہونے لگی، بعض نے کہا: زہد لباس میں ہے۔ بعض نے کہا: زہد کھانے میں ہے۔ بعض نے کچھ اور کہا جبکہ حضرت سیدنا حسن بصری عَلَیْہِ رَحْمَةُ اللہِ التَّوَلَّی نے فرمایا: تم میں سے کسی نے درست نہیں کہا: زاہد وہ ہوتا ہے جو ہر ایک کو خود سے افضل سمجھتا ہے۔^(۲)

سیدنا معاویہ بن عبد الکریم رَحْمَةُ اللہِ عَلَیْہِ کی مرویات

حضرت سیدنا معاویہ بن عبد الکریم عَلَیْہِ رَحْمَةُ اللہِ انکَرِہِ نے حضرت سیدنا حسن بصری، حضرت سیدنا محمد بن سیرین، حضرت سیدنا ابو رجاء عطار دی، حضرت سیدنا بکر بن عبد اللہ مَرُزَنی، حضرت سیدنا عطاء اور حضرت سیدنا قیس بن سعد رَحْمَتُہُمُ اللہُ السَّلَام وغیرہ سے احادیث روایت کی ہیں۔

چھ پہاڑوں کی اڑان:

﴿8847﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضور رحمتِ عالم، نُورِ مُجَسَّم صَلَّى اللهُ

تَعَالَى عَلَيْهِ وَآلِهِ وَسَلَّمَ نے ارشاد فرمایا: جب اللہ عَزَّ وَجَلَّ نے (طور) پہاڑ پر تجلی فرمائی تو اس کی عظمت و جلالت کی وجہ سے چھ پہاڑ وہاں سے اڑے جن میں سے اُحد، وَرُ قَاسِن اور رَضْوَى مدینہ میں جبکہ ثُور، ثَمِيْر اور حراء مکہ مکرمہ میں جاگرے۔^(۱)

﴿8848﴾... حضرت سیدنا ابنِ عمر رَضِيَ اللهُ تَعَالَى عَنْهُ بیان کرتے ہیں کہ پیارے آقا، مدینے والے مصطفیٰ صَلَّى اللهُ

تَعَالَى عَلَيْهِ وَآلِهِ وَسَلَّمَ نے ارشاد فرمایا: بندے نے اللہ عَزَّ وَجَلَّ سے ایک بہت اچھا ادب حاصل کیا ہے کہ جب بندے کو کشادگی دی جائے تو کھلے دل سے خرچ کرتا ہے اور جب تنگ دستی میں مبتلا کیا جائے تو ہاتھ روک لیتا ہے۔^(۲)

یہ بھی بیان کیا گیا ہے کہ یہ حضرت سیدنا حسن بصری رَضِيَ اللهُ تَعَالَى عَنْهُ کا قول ہے جو انہوں نے درج ذیل آیت مبارکہ کے تحت کہا:

لِيُنْفِقْ ذُو سَعَةٍ مِّن سَعَتِهِ ط وَمَنْ قَدِرًا عَلَيْهِ
رِزْقُهُ فَلْيُنْفِقْ مِمَّا آتَاهُ اللهُ ط لَا يَكْلِفُ اللهُ
نَفْسًا إِلَّا مَا آتَاهَا ط سَيَجْعَلُ اللهُ بَعْدَ عُسْرٍ
يُسْرًا ﴿٢٨٨﴾ (الطلاق: ٤)

ترجمہ کنز الایمان: مقدر والا اپنے مقدر کے قابلِ نفقہ دے اور
جس پر اس کا رزق تنگ کیا گیا وہ اس میں سے نفقہ دے جو اسے
اللہ نے دیا اللہ کسی جان پر بوجھ نہیں رکھتا مگر اسی قابلِ جتنا اسے
دیا ہے قریب ہے کہ اللہ دشواری کے بعد آسانی فرمادے گا۔



تبع تابعین کا بیان

حضرت سیدنا شیخ ابو نعیم رَحْمَةُ اللهِ تَعَالَى عَلَيْهِ فرماتے ہیں: بصری عبادت گزاروں کا ذکر مکمل ہو اور ہم نے صحابہ کرام اور تابعین عظام عَلَيْهِمُ الرِّضْوَانُ میں سے ہدایت کے اماموں، زہد و تقویٰ کے پہاڑوں اور روشنی کے مناروں کا ایک حصہ بیان کیا، اب ہم ان کا تذکرہ کریں گے جو صحابہ و تابعین کے بہترین طریقے پر گامزن رہے لہذا ہم اپنے

①... اخبار مکہ للفاکھی، ذکر جبل ثور و فضلہ، ۸۱/۲، حدیث: ۲۴۱۴۔ تاریخ المدینة المنورة لابن شبة، ماجاء فی جبل احد، ۹/۱

②... الزهد لاحمد، اخبار الحسن بن ابی الحسن البصری، ص ۲۷۸، رقم: ۱۵۲۴ عن الحسن مرسلًا

الجليس الصالح الكافي والانیس الناصح الشافعی، المجلس السابع والعشرون، معنی المنذوحة والمستأثرین، ص ۲۰۸

وقت کے اماموں اور زمانے کے محسنوں سے ابتدا کریں گے مثلاً: حضرت سیدنا امام مالک بن انس، حضرت سیدنا سفیان بن سعید، حضرت سیدنا شعبہ بن ججاج، حضرت سیدنا مسعر بن کدام، حضرت سیدنا لیث بن سعد، حضرت سیدنا سفیان بن عیینہ، حضرت سیدنا داؤد طائی، حضرت سیدنا حسن بن صالح، حضرت سیدنا علی بن صالح، حضرت سیدنا فضیل بن عیاض اور ان جیسے دیگر حضرات رَحْمَةُ اللهِ تَعَالَى عَلَيْهِمْ اَجْمَعِينَ تاکہ زمین کے مختلف گوشوں کے سورج وچاند جیسے ائمہ عظام کے ناموں سے کتاب جامع ہو جائے، پھر ہم ان کی اقتدا و پیروی کرنے والے چمکتے تاروں جیسے بزرگوں کا بیان کریں گے جو لوگوں کی پیشوائی کے لئے خلوت کے پردوں سے ظاہر ہوئے اور خود کو زجر و توبیخ اور وعظ و نصیحت کے لیے مقرر کر دیا، وہ پیش آمدہ خرابیوں اور فتنوں سے پاک صاف رہے اور انعامات و احسانات کے ذریعے ان کی مدد کی گئی، ان کے رازوں کو محفوظ رکھا گیا، ان کی زندگیاں سلامتی سے گزریں، ان کے احوال کی تعریف کی گئی اور وہ شرعی حرماتوں کی رعایت اور عبادتِ الہی کی بجا آوری کر کے بلند مراتب پر فائز ہو گئے۔ غیروں سے ان کے باطن پاک ہیں اور نیکو کاروں میں ان کا چرچا ہوتا ہے، ان کے انوار مکمل ہو گئے، ان سے گندگیاں دور ہو گئیں، ان کے گناہ مٹ گئے اور ان کی نیکیاں ثابت رہیں، وہ سہارے اور سردار ہیں، وہ شہروں اور عبادت گزاروں کے ماتھے کا جھومر ہیں، لوگوں میں جس قدر ان کے احوال و اقوال کا چرچا ہے ہم اس میں سے کچھ تھوڑے سے احوال اور اقوال نقل کریں گے۔



حضرت سیدنا امام مالک بن انس رَحْمَةُ اللهِ عَلَيْهِ

ان بزرگوں میں سے ایک حضرت سیدنا مالک بن انس رَحْمَةُ اللهِ تَعَالَى عَلَيْهِ ہیں جو امام الحرمین تھے، شام و عراق اور حجاز مقدس میں مشہور و معروف تھے، مشرق و مغرب میں ان کا مذہب پھیلا، کامل عقل و بصیرت والے اور حدیث رسول کے وارث تھے، آپ رَحْمَةُ اللهِ تَعَالَى عَلَيْهِ نے احکام و اصولِ دین کا علم اس امت میں پھیلا یا، فتنہ و آزمائش میں مبتلا کئے گئے مگر تقویٰ و پرہیزگاری پر ثابت قدم رہے۔

فتوے سے رجوع نہ کیا:

﴿8849﴾... حضرت سیدنا محمد بن احمد بن راشد بیان کرتے ہیں کہ میں نے حضرت ابو داؤد رَحْمَةُ اللهِ تَعَالَى عَلَيْهِ سے

سنا کہ والی مدینہ جعفر بن سلیمان نے مکہ (یعنی مجبور کئے گئے) کی طلاق کے مسئلے میں حضرت سیدنا مالک بن انس رَحْمَةُ اللهِ تَعَالَى عَلَيْهِ كُو مارا۔ (ان کا فتویٰ یہ تھا کہ مجبور کئے گئے کی طلاق واقع نہیں ہوتی جبکہ خلیفہ وقت چاہتا تھا کہ یہ اعلان کریں کہ مجبور کی طلاق واقع ہو جاتی ہے) حضرت سیدنا ابن وہب رَحْمَةُ اللهِ تَعَالَى عَلَيْهِ کا بیان ہے کہ پہلے آپ رَحْمَةُ اللهِ تَعَالَى عَلَيْهِ كُو مارا گیا پھر آپ کا سر مونڈھ کر ایک اونٹ پر سوار کیا گیا اور کہا گیا کہ آپ اپنے فتوے کے خلاف اعلان کریں تو آپ رَحْمَةُ اللهِ تَعَالَى عَلَيْهِ كُو فرمایا: سنو! جو مجھے جانتا ہے وہ تو جانتا ہے اور جو نہیں جانتا وہ سن لے کہ میں مالک بن انس بن ابوعامر اصحبی ہوں اور میں یہ کہتا ہوں کہ مجبور کی طلاق واقع نہیں ہوتی۔^(۱) جب یہ بات جعفر بن سلیمان تک پہنچی کہ وہ تو اپنا فتویٰ بیان کر رہے ہیں تو اس نے کہا: جاؤ اور ان کو اونٹ سے اتار دو۔

﴿8850﴾... حضرت سیدنا فضل بن زیاد قَطَّان عَلَيْهِ رَحْمَةُ اللهِ تَعَالَى بِيَان کرتے ہیں کہ میں نے حضرت سیدنا امام احمد بن حنبل رَحْمَةُ اللهِ تَعَالَى عَلَيْهِ كُو پوچھا کہ حضرت سیدنا امام مالک بن انس رَحْمَةُ اللهِ تَعَالَى عَلَيْهِ كُو کس نے مارا تھا؟ انہوں نے فرمایا: بعض حکومتی عہدہ داروں نے مارا تھا مگر میں ان کو جانتا نہیں ہوں، حضرت سیدنا امام مالک بن انس رَحْمَةُ اللهِ تَعَالَى عَلَيْهِ كُو (مجبور) کی طلاق کو نافذ نہیں مانتے تھے چنانچہ اسی وجہ سے انہیں مارا گیا۔

70 علمائی گواہی:

﴿8851﴾... حضرت سیدنا مصعب رَحْمَةُ اللهِ تَعَالَى عَلَيْهِ كُو بیان کرتے ہیں کہ میں نے حضرت سیدنا امام مالک بن انس رَحْمَةُ اللهِ تَعَالَى عَلَيْهِ كُو فرماتے سنا: میں نے اس وقت تک فتویٰ نہیں دیا جب تک 70 علمائے کرام نے یہ گواہی نہ دے دی کہ میں فتویٰ دینے کا اہل ہوں۔

①... احتیاف کے نزدیک: امام اعظم (رَحْمَةُ اللهِ تَعَالَى عَلَيْهِ كُو) کے ہاں مجبور کی طلاق ہو جاتی ہے، ان کی دلیل وہ حدیث ہے جو امام محمد نے حضرت صفوان ابن عمر طائی سے روایت کی کہ مدینہ پاک میں ایک عورت اپنے خاوند سے سخت نفرت کرتی تھی ایک دن دو پہر کو خاوند سوراہا تھا، یہ چھری لے کر سر پر کھڑی ہو گئی اور بولی مجھے تین طلاقیں دوور نہ ابھی ذبح کر دو گی وہ بہت چیخا چلایا آخر کار تین طلاقیں دے دیں، پھر یہ مسئلہ بارگاہ رسالت میں پیش ہوا تو حضور نے فرمایا ”لَا قَيْلُؤَلَةَ فِي الطَّلَاقِ“ امام شافعی فرماتے ہیں کہ یہ حدیث امام عقیل نے بھی اپنی کتاب میں نقل کی۔ اس سے معلوم ہوا کہ مجبور کی طلاق ہو جاتی ہے رہی وہ حدیث کہ ”رَفِئِمَ عَنْ أُمَّتِي الْخَطَاؤِ وَالنِّسْبَانِ وَمَا اسْتَكْرَهُوا عَلَيْهِ يَبْنِي مِيرِي امْت سے خطا بھول اور مجبوری کی چیزیں اٹھائی گئی۔“ وہاں اخروی گناہ مراد ہے کہ ان چیزوں پر آخرت میں گناہ نہ ہو گا دنیاوی احکام جاری ہونا مراد نہیں، اگر کوئی کسی کو جبراً قتل کر دے تو اسے قاتل مانا جائے گا۔ (مرآة المناجیح، ۵/۱۱۶، ۱۱۵)

فتویٰ دینے کی اہمیت:

﴿8852﴾... حضرت سیّدنا خلف بن عمرو رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیّدنا امام مالک بن انس رَحْمَةُ اللهِ تَعَالَى عَلَيْهِ کو فرماتے سنا: میں نے اس وقت تک فتویٰ نہیں دیا جب تک اپنے سے بڑے علمائے کرام سے یہ نہ پوچھ لیا کہ کیا میں اس کا اہل ہوں؟ میں نے حضرت سیّدنا ربیعہ اور حضرت سیّدنا یحییٰ بن سعید رَحْمَةُ اللهِ تَعَالَى عَلَيْهِ سے اس بارے میں پوچھا تو انہوں نے مجھے فتویٰ دینے کا حکم دیا۔ حضرت سیّدنا خلف بن عمرو رَحْمَةُ اللهِ تَعَالَى عَلَيْهِ کہتے ہیں: میں نے عرض کی: اے ابو عبد اللہ! اگر وہ حضرات آپ کو منع کر دیتے تو؟ انہوں نے فرمایا: اگر وہ مجھے منع کر دیتے تو میں بالکل فتویٰ نہ دیتا، کسی شخص کے لیے اپنے آپ کو کسی کام کا اہل سمجھنا اس وقت تک مناسب نہیں ہے جب تک وہ اپنے سے زیادہ علم والے سے نہ پوچھ لے۔

کرم مصطفیٰ:

حضرت سیّدنا خلف رَحْمَةُ اللهِ تَعَالَى عَلَيْهِ بَيَان کرتے ہیں کہ میں ایک مرتبہ حضرت سیّدنا امام مالک بن انس رَحْمَةُ اللهِ تَعَالَى عَلَيْهِ کے پاس گیا تو انہوں نے فرمایا: میرے مصلے یا (فرمایا: میری چٹائی کے نیچے دیکھو کیا ہے؟ میں نے دیکھا تو وہاں ایک مکتوب رکھا تھا۔ انہوں نے مجھے حکم دیا کہ اسے پڑھو، میں نے جب اسے پڑھا تو اس میں آپ کے ایک دوست کا خواب تحریر تھا جو اس نے آپ کے بارے میں دیکھا تھا، وہ خواب یہ تھا: ”میں نے دیکھا کہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ میں جلوسہ فرما رہے ہیں اور لوگ آپ کے پاس جمع ہیں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے لوگوں سے ارشاد فرمایا: میں نے اپنے منبر کے نیچے تمہارے لیے علم چھپا رکھا ہے اور میں نے مالک بن انس کو حکم دیا ہے کہ وہ اس علم کو لوگوں میں پھیلائیں، اس کے بعد لوگ وہاں سے یہ کہتے ہوئے اُٹھے کہ جب یہ بات ہے تو پھر مالک بن انس اسی بات کو جاری کریں گے جس کا حکم انہیں پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے دیا ہے۔“ یہ خواب سن کر آپ رَحْمَةُ اللهِ تَعَالَى عَلَيْهِ رونے لگے اور میں وہاں سے چلا آیا۔

بارگاہ رسالت میں مقبولیت:

﴿8853﴾... حضرت سیّدنا ابن مبارک رَحْمَةُ اللهِ تَعَالَى عَلَيْهِ کے ایک عبادت گزار دوست کا بیان ہے کہ میں نے

خواب میں پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت کی تو میں نے عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! آپ کے بعد ہم کس سے پوچھا کریں؟ ارشاد فرمایا: مالک بن انس سے۔

﴿8854﴾... حضرت سیدنا ابو عبد اللہ رَحْمَةُ اللہِ تَعَالَى عَلَیْہِ بَیَان کرتے ہیں کہ میں نے خواب دیکھا کہ حضور نبی رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم مسجد میں تشریف فرما ہیں، لوگ آپ کے گرد جمع ہیں اور حضرت سیدنا مالک بن انس رَحْمَةُ اللہِ تَعَالَى عَلَیْہِ آپ کے سامنے دُست بَسْتہ کھڑے ہیں، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے آگے مشک رکھی ہوئی ہے اور آپ اس میں سے مٹھیاں بَہر بَہر کے امام مالک رَحْمَةُ اللہِ تَعَالَى عَلَیْہِ کو دے رہے ہیں اور امام مالک رَحْمَةُ اللہِ تَعَالَى عَلَیْہِ اسے لوگوں میں تقسیم فرما رہے ہیں۔

حضرت سیدنا مطرف رَحْمَةُ اللہِ تَعَالَى عَلَیْہِ فرماتے ہیں: میں نے اس کی تعبیر یہ نکالی کہ آپ علم پھیلائیں گے اور سنت کی پیروی کریں گے۔

ہر رات دیدارِ مصطفیٰ:

﴿8855﴾... حضرت سیدنا امام مالک بن انس رَحْمَةُ اللہِ تَعَالَى عَلَیْہِ فرماتے ہیں: کوئی رات ایسی نہیں گزرتی جس میں مجھے دیدارِ مصطفیٰ نہ ہوتا ہو۔

﴿8856﴾... حضرت سیدنا محمد بن رُحْمَةُ اللہِ تَعَالَى عَلَیْہِ فرماتے ہیں: مجھے خواب میں مُعَلِّم کائنات، شاہ موجودات صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت نصیب ہوئی تو میں نے عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! ہمارے درمیان اس بات میں اختلاف ہو گیا ہے کہ حضرت سیدنا امام مالک اور حضرت سیدنا لیث رَحْمَةُ اللہِ تَعَالَى عَلَیْہِ میں سے بڑا عالم کون ہے؟ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: مالک میرے علم کے وارث ہیں۔

حصولِ حدیث میں ادب:

﴿8857﴾... مدینہ منورہ کے قاضی حضرت سیدنا ابراہیم بن عبد اللہ بن قریم انصاری رَحْمَةُ اللہِ تَعَالَى عَلَیْہِ بَیَان کرتے ہیں کہ حضرت سیدنا ابو حازم رَحْمَةُ اللہِ تَعَالَى عَلَیْہِ حدیث بیان کر رہے تھے کہ وہاں سے حضرت سیدنا مالک بن انس رَحْمَةُ اللہِ تَعَالَى عَلَیْہِ گزرے اور آگے بڑھ گئے۔ آپ رَحْمَةُ اللہِ تَعَالَى عَلَیْہِ سے پوچھا گیا کہ آپ نے وہاں حدیث

کیوں نہ سنی؟ تو آپ رَحْمَةُ اللهِ تَعَالَى عَلَيْهِ نے فرمایا: مجھے وہاں بیٹھنے کی کوئی جگہ نظر نہیں آئی اور میں کھڑے ہو کر حضور پُر نور، صاحب یوم النشور صَلَّى اللهُ تَعَالَى عَلَيْهِ وَآلِهِ وَسَلَّمَ کی حدیث سننا پسند نہیں کرتا۔

حدیث رسول کی تعظیم:

﴿8858﴾... حضرت سیدنا ابن ابواویس رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا امام مالک بن انس رَحْمَةُ اللهِ تَعَالَى عَلَيْهِ جب حدیث شریف کا درس دینے کا ارادہ کرتے تو پہلے وضو کرتے، اپنی داڑھی میں کنگھی کرتے، انتہائی اطمینان و وقار اور ادب کے ساتھ اپنی مسند پر بیٹھتے پھر حدیث بیان کرتے۔ آپ رَحْمَةُ اللهِ تَعَالَى عَلَيْهِ سے اس اہتمام کی وجہ پوچھی گئی تو فرمایا: میں حدیث رسول کی تعظیم کرنے کو پسند رکھتا ہوں اور اطمینان و سکون کے ساتھ با وضو ہو کر ہی حدیث بیان کرتا ہوں۔

آپ راتے میں کھڑے کھڑے یا جلد بازی میں حدیث مبارکہ بیان کرنے کو ناپسند کرتے تھے۔ آپ نے خود فرمایا کہ ”مجھے یہ پسند ہے کہ میں جو بھی حدیث رسول بیان کروں اسے اچھی طرح سمجھ لوں۔“

با وضو حدیث بیان کرنا:

﴿8859﴾... حضرت سیدنا ابو مصعب رَحْمَةُ اللهِ تَعَالَى عَلَيْهِ بیان کرتے ہیں کہ حدیث رسول کی تعظیم کی وجہ سے حضرت سیدنا امام مالک رَحْمَةُ اللهِ تَعَالَى عَلَيْهِ ہمیشہ با وضو ہو کر حدیث بیان کرتے تھے۔

﴿8860﴾... حضرت سیدنا معن بن عیسیٰ رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا امام مالک بن انس رَحْمَةُ اللهِ تَعَالَى عَلَيْهِ حدیث مبارکہ میں ”با“ اور ”تا“ جیسی غلطی سے بھی بچتے تھے۔

در خندہ ستارے:

﴿8861﴾... حضرت سیدنا امام شافعی عَلَيْهِ رَحْمَةُ اللهِ الْكَافِي فرماتے ہیں: حضرت سیدنا امام مالک بن انس رَحْمَةُ اللهِ تَعَالَى عَلَيْهِ علمائے کرام کے درمیان در خندہ ستارے کی مثل ہیں۔ مزید فرماتے ہیں: حضرت امام مالک اور حضرت سفیان بن عیینہ رَحْمَةُ اللهِ تَعَالَى عَلَيْهِ ایک دوسرے کے ہم نشین ہیں۔

﴿8862﴾... حضرت سیدنا عبد الرحمن بن مہدی رَحْمَةُ اللهِ تَعَالَى عَلَيْهِ فرماتے ہیں: خطہ زمین پر حضرت سیدنا امام مالک بن انس رَحْمَةُ اللهِ تَعَالَى عَلَيْهِ سے بڑھ کر حدیث رسول کی حفاظت کرنے والا کوئی نہیں رہا۔

منظوم تعریفی کلمات:

﴿8863﴾... حضرت سیدنا ابو یونس مدنی عَلَیْهِ رَحْمَةُ اللَّهِ الْوَلِیِّ بیان کرتے ہیں کہ میرے ایک مدنی دوست نے حضرت سیدنا امام مالک بن انس رَحْمَةُ اللَّهِ تَعَالَى عَلَیْهِ کی شان میں یہ اشعار سنائے:

يَدْعُ الْجَوَابَ فَلَا يُرَاجِعُ هَيْبَةً وَالسَّائِلُونَ نَوَاصِ الْأَذْقَانِ
أَدَبُ الْوَقَارِ وَعِزُّ سُلْطَانِ الثُّغَى فَهُوَ الْمَطَامُ وَكَيْسَ ذَا سُلْطَانِ

ترجمہ: (۱) ان کے جواب نہ دینے پر ہیبت کے سبب دوبارہ سوال نہیں کیا جاتا اور پوچھنے والے گردنیں جھکائے رکھتے ہیں۔ (۲) متقی بادشاہ کی طرح ان کا ادب و احترام، عزت اور اطاعت کی جاتی ہے حالانکہ وہ بادشاہ نہیں ہیں۔

﴿8864﴾... حضرت سیدنا شعبہ رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا نافع رَحْمَةُ اللَّهِ تَعَالَى عَلَیْهِ کے وصال کے ایک سال بعد میں مدینہ شریف گیا تو وہاں لوگ حضرت سیدنا مالک بن انس رَحْمَةُ اللَّهِ تَعَالَى عَلَیْهِ کے گرد جمع تھے۔

اہل مدینہ کے امام:

﴿8865﴾... حضرت سیدنا قتیبہ بن سعید رَحْمَةُ اللَّهِ تَعَالَى عَلَیْهِ بیان کرتے ہیں کہ میں حضرت سیدنا امام مالک بن انس رَحْمَةُ اللَّهِ تَعَالَى عَلَیْهِ کی حیات میں مدینہ شریف گیا تو وہاں ایک غلہ فروش کے پاس جا کر پوچھا: تمہارے پاس شراب والا سر کہ ہے؟ اس نے تعجب سے کہا: رسول اللہ صَلَّى اللَّهُ تَعَالَى عَلَیْهِ وَآلِهِ وَسَلَّمَ کے حرم میں وہ کیسے ہو سکتا ہے۔ پھر حضرت سیدنا امام مالک رَحْمَةُ اللَّهِ تَعَالَى عَلَیْهِ کے وصال کے بعد میں مدینہ شریف گیا اور لوگوں سے اس سر کہ کے بارے میں پوچھا تو اب کی بار انہوں نے انکار نہیں کیا۔

اہل سے حدیث لینے کی نصیحت:

﴿8866﴾... حضرت سیدنا خالد بن خداش رَحْمَةُ اللَّهِ تَعَالَى عَلَیْهِ بیان کرتے ہیں کہ میں حضرت سیدنا مالک بن انس رَحْمَةُ اللَّهِ تَعَالَى عَلَیْهِ کے پاس سے جانے لگا تو میں نے عرض کی: اے ابو عبد اللہ! مجھے کوئی نصیحت کیجئے۔ فرمایا: اللَّهُ عَزَّ وَجَلَّ سے ڈرنا اور حدیث مبارکہ سے لینا جو اس کا اہل ہو۔

﴿8867﴾... حضرت سیدنا مالک بن انس رَحْمَةُ اللَّهِ تَعَالَى عَلَیْهِ نے فرمایا: علم ایک نور ہے اللہ عَزَّ وَجَلَّ اسے جہاں چاہتا ہے رکھتا ہے یہ بہت زیادہ روایتیں کرنے سے نہیں آتا۔

لا علاج بیماری:

﴿8868﴾... حضرت مالک بن انس رَحْمَةُ اللهِ عَلَيْهِ سے پوچھا گیا کہ لا علاج بیماری کونسی ہے؟ فرمایا: دین میں خرابی۔

﴿8869﴾... حضرت سیدنا مالک بن انس رَحْمَةُ اللهِ تَعَالَى عَلَيْهِ فرماتے ہیں: مجھے یہ بات پہنچی ہے کہ بروز قیامت جو سوالات انبیائے کرام عَلَيْهِمُ السَّلَام سے ہوں گے وہ علما سے بھی کئے جائیں گے۔

﴿8870﴾... حضرت سیدنا مالک بن انس رَحْمَةُ اللهِ تَعَالَى عَلَيْهِ سے عرض کی گئی کہ آپ طلب علم کے بارے میں کیا فرماتے ہیں؟ فرمایا: علم طلب کرنا بہت اچھا ہے مگر تم یہ دیکھو کہ صبح سے شام تک تمہیں کس چیز کی ضرورت ہے لہذا پہلے اس کا اہتمام کرو۔

﴿8871﴾... حضرت سیدنا مالک بن انس رَحْمَةُ اللهِ تَعَالَى عَلَيْهِ بیان کرتے ہیں کہ ایک شخص نے مجھ سے کہا: تم کھیلنے والے نہیں ہو لہذا اپنے دین سے ہر گز مت کھیلنا۔

﴿8872﴾... حضرت سیدنا مالک بن انس رَحْمَةُ اللهِ عَلَيْهِ سے پوچھا گیا کہ ایک شخص دعائیں ”یَا سَيِّدِي“ کہتا ہے؟ آپ نے فرمایا: میرے نزدیک پسندیدہ یہ ہے کہ وہ انبیائے کرام عَلَيْهِمُ السَّلَام کی طرح دعائیں ”یَا رَبَّنَا، یَا رَبَّنَا“ کہے۔

حکمت کی کانیں:

﴿8873﴾... حضرت سیدنا مالک بن انس رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا عیسیٰ رُوحُ اللهِ عَلَيْهِ السَّلَام نے فرمایا: حضرت محمد مصطفیٰ، احمد مجتبیٰ صَلَّ اللهُ تَعَالَى عَلَيْهِ وَآلِهِ وَسَلَّمَ کی اُمت میں علما حکمت کی کانیں ہوں گے گویا وہ فقہ میں انبیاء کی مانند ہیں۔ حضرت سیدنا امام مالک رَحْمَةُ اللهِ تَعَالَى عَلَيْهِ فرماتے ہیں: میرے خیال میں وہ علما اس اُمت کے ابتدائی زمانہ میں تھے (یعنی صحابہ کرام و تابعین)۔

علم کی تذلیل:

آپ رَحْمَةُ اللهِ تَعَالَى عَلَيْهِ مزید فرماتے ہیں: طالب علم کے لیے اطمینان و سکون، وقار اور خوفِ خدا کا ہونا ضروری ہے۔ جسے علم کی بھلائی نصیب ہو گئی اس کے لیے علم بہت اچھا ہے یہ اللہ عَزَّ وَجَلَّ کی طرف سے ایک تقسیم ہے لہذا اس کے ذریعے خود کو لوگوں سے بڑا مت جانو۔ آدمی کی بد بختی یہ ہے کہ وہ مسلسل غلطی کرتا رہے اور علم کی تذلیل و توہین یہ ہے کہ آدمی اس کے سامنے علمی بات کرے جو اس پر عمل کرنے والا نہ ہو۔

سیدنا لقمان رَحْمَةُ اللَّهِ عَلَيْهِ کی بیٹے کو نصیحتیں:

آپ رَحْمَةُ اللَّهِ عَلَيْهِ مزید فرماتے ہیں: مجھے یہ بات پہنچی ہے کہ حضرت سیدنا لقمان حکیم عَلَيْهِ رَحْمَةُ اللَّهِ عَلَيْهِ نے اپنے بیٹے سے فرمایا: اے میرے بیٹے! صحت سے بڑھ کر کوئی دولت نہیں اور خوش دلی سے بڑھ کر کوئی نعمت نہیں، اے میرے بیٹے! لوگوں سے جس چیز کا وعدہ کیا گیا ہے وہ اسے بہت دور سمجھتے ہیں حالانکہ وہ آخرت کی طرف بہت تیزی سے بڑھ رہے ہیں، جب سے تم پیدا ہوئے ہو کتنی زیادہ دنیا پیچھے چھوڑ چکے ہو کس قدر آخرت کی طرف بڑھ چکے ہو، بے شک وہ گھر جس کی طرف تم جارہے ہو وہ اس گھر سے زیادہ قریب ہے جس سے تم جارہے ہو۔

طویل مُدَّت تحصیل علم:

﴿8874﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ فرماتے ہیں: ایک آدمی 30 سال تک ایک شخص کے پاس علم سیکھنے جاتا رہا ہے (یعنی امام مالک نے 30 سال حضرت سیدنا ابن ہر مز رَحْمَةُ اللَّهِ عَلَيْهِ سے علم حاصل کیا)۔

﴿8875﴾... حضرت سیدنا نافع بن عبد اللہ رَحْمَةُ اللَّهِ تَعَالَى عَلَيْهِ بیان کرتے ہیں: میں 35 یا 40 سال تک صبح، دوپہر اور شام حضرت سیدنا مالک بن انس رَحْمَةُ اللَّهِ تَعَالَى عَلَيْهِ کی خدمت میں حاضر ہوتا رہا، میں نے انہیں کبھی کسی کے سامنے کچھ پڑھتے ہوئے نہ سنا۔^(۱)

حضرت سیدنا معن بن عیسیٰ رَحْمَةُ اللَّهِ تَعَالَى عَلَيْهِ فرماتے ہیں: میں جو بھی حدیث حضرت سیدنا امام مالک رَحْمَةُ اللَّهِ تَعَالَى عَلَيْهِ کے حوالے سے بیان کرتا ہوں میں نے وہ حدیث 30 یا اس سے بھی زیادہ مرتبہ اُن سے سنی ہوتی ہے۔

﴿8876﴾... حضرت سیدنا امام مالک رَحْمَةُ اللَّهِ تَعَالَى عَلَيْهِ نے فرمایا: جس شخص میں اپنے لیے خیر خواہی نہ ہو اس میں لوگوں کے لیے بھلائی و خیر خواہی کبھی نہیں ہوتی۔

لوگوں کی زبانوں کے پیچھے چلنے سے پناہ:

﴿8877﴾... حضرت سیدنا مطرف رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا امام مالک رَحْمَةُ اللَّهِ تَعَالَى عَلَيْهِ

﴿۱﴾... حضرت سیدنا امام مالک رَحْمَةُ اللَّهِ تَعَالَى عَلَيْهِ ایک عرصے تک احادیث بیان کرتے رہے بعد میں خود بیان کرنا چھوڑ دیا آپ کی مرویات آپ کے سامنے پڑھی جاتی تھیں۔ (ماخوذ از کتاب المجروحین، ۱/۴۴)

نے مجھ سے پوچھا: لوگ میرے بارے میں کیا کہتے ہیں؟ میں نے کہا: جو دوست ہے وہ تعریف کرتا ہے اور جو دشمن ہے وہ بُرائی کرتا ہے۔ آپ رَحْمَةُ اللهِ تَعَالَى عَلَيْهِ نے فرمایا: کوئی بھی شخص ایسا نہیں جس کے دوست اور دشمن نہ ہوں لیکن ہم لوگوں کی زبانوں کے پیچھے چلنے سے اللہ عَزَّ وَجَلَّ کی پناہ چاہتے ہیں۔

﴿8878﴾... حضرت سیدنا عبد الرحمن بن قاسم رَحْمَةُ اللهِ تَعَالَى عَلَيْهِ فرماتے ہیں: میں دینی معاملے میں صرف دو لوگوں کی پیروی کرتا ہوں، حضرت سیدنا مالک بن انس رَحْمَةُ اللهِ تَعَالَى عَلَيْهِ کی ان کے علم کی وجہ سے اور حضرت سیدنا سلیمان بن قاسم رَحْمَةُ اللهِ تَعَالَى عَلَيْهِ کی ان کے ورع و تقویٰ کی وجہ سے۔

دین میں بڑا مقام:

﴿8879﴾... حضرت سیدنا عبید اللہ بن عمر قواریری عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ ہم حضرت سیدنا حماد بن زید رَحْمَةُ اللهِ تَعَالَى عَلَيْهِ کے پاس بیٹھے تھے کہ حضرت سیدنا امام مالک رَحْمَةُ اللهِ تَعَالَى عَلَيْهِ کے وصال کی خبر آئی تو آپ رَحْمَةُ اللهِ تَعَالَى عَلَيْهِ نے کہا: اللہ عَزَّ وَجَلَّ ابو عبد اللہ امام مالک پر رحم فرمائے، دین میں ان کا بہت بڑا مقام و مرتبہ تھا۔

وصال کی خبر سن کر غمگین ہونا:

﴿8880﴾... حضرت سیدنا قَعْبَنِي رَحْمَةُ اللهِ تَعَالَى عَلَيْهِ بیان کرتے ہیں کہ ہم حضرت سیدنا سفیان بن عیینہ رَحْمَةُ اللهِ تَعَالَى عَلَيْهِ کے پاس آئے تو وہ غمگین تھے، پتا چلا کہ انہیں حضرت سیدنا امام مالک رَحْمَةُ اللهِ تَعَالَى عَلَيْهِ کے وصال کی خبر پہنچی ہے جس پر وہ غمزدہ ہیں پھر حضرت سیدنا سفیان عَلَيْهِ رَحْمَةُ اللهِ تَعَالَى عَلَيْهِ نے فرمایا: ان کے جیسا اب زمین پر کوئی نہیں رہا۔

﴿8881﴾... حضرت سیدنا یحییٰ بن سعید قَطَّان عَلَيْهِ رَحْمَةُ اللهِ تَعَالَى عَلَيْهِ فرماتے ہیں: میں حضرت سیدنا امام مالک رَحْمَةُ اللهِ تَعَالَى عَلَيْهِ کی زندگی میں ان پر کسی کو ترجیح نہیں دیتا تھا۔

﴿8882﴾... حضرت سیدنا احمد بن عبد الرحمن بن وہب رَحْمَةُ اللهِ تَعَالَى عَلَيْهِ بیان کرتے ہیں کہ میں نے اپنے چچا سے سنا کہ حضرت سیدنا امام مالک رَحْمَةُ اللهِ تَعَالَى عَلَيْهِ نے فرمایا: میرے پاس ایسی احادیث بھی ہیں جنہیں میں نے کبھی بیان کیا نہ ہی مجھ سے کسی نے سنیں اور میں مرتے دم تک انہیں بیان بھی نہیں کروں گا۔

احادیث زہری کے محافظ:

﴿8883﴾... حضرت سیدنا امام شافعی عَلَیْہِ رَحْمَةُ اللّٰهِ الْکَافِیَ بیان کرتے ہیں کہ حضرت سیدنا امام مالک رَحْمَةُ اللّٰهِ تَعَالٰی عَلَیْہِ سے کہا گیا: حضرت سیدنا ابن عیینہ رَحْمَةُ اللّٰهِ تَعَالٰی عَلَیْہِ کے پاس تو حضرت سیدنا امام زہری رَحْمَةُ اللّٰهِ تَعَالٰی عَلَیْہِ کی وہ احادیث بھی ہیں جنہیں آپ بیان نہیں کرتے۔ آپ رَحْمَةُ اللّٰهِ تَعَالٰی عَلَیْہِ نے فرمایا: اگر میں حضرت امام زہری عَلَیْہِ رَحْمَةُ اللّٰهِ الْقَوِی سے سنی ہوئی تمام احادیث بیان کر دوں تو پھر میں انہیں ضائع کرنے والا ہوں گا۔

تفسیر بالرائے کا ناپسند جاننا:

﴿8884﴾... حضرت سیدنا امام مالک بن انس رَحْمَةُ اللّٰهِ تَعَالٰی عَلَیْہِ نے فرمایا: اگر قرآن پاک کی تفسیر کرنے والے پر مجھے غلبہ ہو تو میں اس کا سر پھاڑ دیتا۔^(۱)

﴿8885﴾... حضرت سیدنا ابو عمار عَلَیْہِ رَحْمَةُ اللّٰهِ الْعَقَّارِ بیان کرتے ہیں کہ میں نے حضرت سیدنا احمد بن حنبل رَحْمَةُ اللّٰهِ تَعَالٰی عَلَیْہِ سے حضرت سیدنا امام مالک رَحْمَةُ اللّٰهِ تَعَالٰی عَلَیْہِ کی کتاب (موطا امام مالک) کے بارے میں پوچھا تو انہوں نے فرمایا: جس نے اس پر عمل کیا اس نے بہت اچھا کیا۔

﴿8886﴾... حضرت سیدنا امام شافعی عَلَیْہِ رَحْمَةُ اللّٰهِ الْکَافِی نے فرمایا: جب حضرت سیدنا امام مالک رَحْمَةُ اللّٰهِ تَعَالٰی عَلَیْہِ کی روایت سے کوئی حدیث آئے تو اسے اپنے دونوں ہاتھوں سے مضبوطی کے ساتھ تھام لو۔

شک والی روایت چھوڑ دیتے:

﴿8887﴾... حضرت سیدنا امام شافعی عَلَیْہِ رَحْمَةُ اللّٰهِ الْکَافِی فرماتے ہیں: حضرت سیدنا امام مالک رَحْمَةُ اللّٰهِ تَعَالٰی عَلَیْہِ کو جب کسی حدیث میں شک ہو تو اسے بالکل چھوڑ دیتے۔

﴿8888﴾... (الف) حضرت سیدنا امام شافعی عَلَیْہِ رَحْمَةُ اللّٰهِ الْکَافِی نے فرمایا: اگر حضرت سیدنا امام مالک اور حضرت سفیان بن عیینہ رَحْمَةُ اللّٰهِ تَعَالٰی عَلَیْہِ مانہ ہوتے تو حجاز مقدس سے علم رخصت ہو جاتا۔

﴿8888﴾... (ب) حضرت سیدنا سفیان بن عیینہ رَحْمَةُ اللّٰهِ تَعَالٰی عَلَیْہِ فرماتے ہیں: حضرت سیدنا امام مالک رَحْمَةُ اللّٰهِ

①... امام ذہبی عَلَیْہِ رَحْمَةُ اللّٰهِ الْقَوِی فرماتے ہیں: یہاں مراد تفسیر بالرائے ہے۔ (سید اعلام النبلاء، مالک الامام، ۷/ ۴۱۳)

تَعَالَى عَلَيْهِ حَدِيثِ شَرِيفِ اِسَى سَ لِيْتِ تَحْتِ جِوَا حَظِي طِرْحِ حَدِيثِ كَا عِلْمِ رَكْحَفِ وَالَا هُوَ۔

﴿8889﴾... حضرت سیدنا عبد الرحمن بن مہدی رَحْمَةُ اللهِ تَعَالَى عَلَيْهِ فرماتے ہیں: میرے نزدیک صحتِ حدیث میں حضرت سیدنا امام مالک رَحْمَةُ اللهِ تَعَالَى عَلَيْهِ سے بڑھ کر کوئی نہیں۔

حدیث لینے میں احتیاط:

﴿8890﴾... حضرت سیدنا سفیان بن عیینہ عَلَيْهِ رَحْمَةُ اللهِ تَعَالَى عَلَيْهِ فرماتے ہیں: حضرت سیدنا امام مالک رَحْمَةُ اللهِ تَعَالَى عَلَيْهِ لوگوں کی خوب کانٹ چھانٹ کرتے تھے اور ہر ایک سے حدیث روایت نہیں کرتے تھے۔

حضرت سیدنا علی عَلَيْهِ رَحْمَةُ اللهِ تَعَالَى عَلَيْهِ فرماتے ہیں: حضرت سیدنا امام مالک رَحْمَةُ اللهِ تَعَالَى عَلَيْهِ ان لوگوں کے لیے ضمانت ہیں جن سے انہوں نے احادیث روایت کی ہیں۔ آپ رَحْمَةُ اللهِ تَعَالَى عَلَيْهِ فرمایا کرتے تھے: علم اسی سے حاصل کیا جائے جسے معلوم ہو کہ میں کیا کہہ رہا ہوں۔

﴿8891﴾... حضرت سیدنا اسحاق عَلَيْهِ رَحْمَةُ اللهِ تَعَالَى عَلَيْهِ فرماتے ہیں امام مالک رَحْمَةُ اللهِ تَعَالَى عَلَيْهِ نے فرمایا: میں نے حضرت سیدنا ابن شہاب زہری عَلَيْهِ رَحْمَةُ اللهِ تَعَالَى عَلَيْهِ سے ایسی احادیث بھی سنی ہیں جو ابھی تک بیان نہیں کیں۔ میں نے پوچھا: اے ابو عبد اللہ! ایسا کیوں ہے؟ فرمایا: ان پر عمل ممکن نہیں تھا چنانچہ میں نے انہیں چھوڑ دیا۔

﴿8892﴾... حضرت سیدنا امام مالک بن انس رَحْمَةُ اللهِ تَعَالَى عَلَيْهِ نے فرمایا: کیا عطف بن خالد جیسے شخص سے بھی احادیث لکھی جاتی ہیں؟ میں نے اس مسجد میں کم و بیش 70 شیوخ کو پایا ہے مگر ان سے حدیث نہیں لکھی، حدیث مبارک تو حدیث کے اہل لوگوں سے لکھی جاتی ہے جن میں حدیث کا دور دورہ ہوتا ہے جیسے کہ حضرت سیدنا عُبَيْدُ اللهِ بن عمر و اور ان جیسے دیگر حضرات عَلَيْهِمُ الرَّحْمَةُ۔

﴿8893﴾... حضرت سیدنا حبيب بن زريق رَحْمَةُ اللهِ تَعَالَى عَلَيْهِ بیان کرتے ہیں کہ میں نے حضرت سیدنا مالک بن انس رَحْمَةُ اللهِ تَعَالَى عَلَيْهِ سے کہا: آپ نے تَوْبَةَہ کے آزاد کردہ غلام صالح، حزان بن عثمان اور غفْرہ کے آزاد کردہ غلام عمر سے حدیث مبارک کیوں نہ لکھی؟ آپ رَحْمَةُ اللهِ تَعَالَى عَلَيْهِ نے فرمایا: میں نے اس مسجد میں 70 تابعین کرام رَحْمَتُهُمُ اللهُ السَّلَامُ کو پایا ہے مگر علم ان ہی لوگوں سے حاصل کیا ہے جو قابلِ اعتماد اور مامون تھے۔

﴿8894﴾... حضرت سیّدنا ابن وہب رَحْمَةُ اللهِ تَعَالَى عَلَيْهِ فرماتے ہیں: اگر میں حضرت سیّدنا مالک بن انس رَحْمَةُ اللهِ تَعَالَى عَلَيْهِ کے فرامین اپنی تختیوں پر لکھو انا چاہوں تو مجھے نہیں لگتا کہ میں انہیں پورا کر پاؤں گا۔

جواب دینے میں احتیاط:

﴿8895﴾... حضرت سیّدنا عبد الرحمن بن مہدی عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ ایک شخص چند دن تک حضرت سیّدنا مالک بن انس رَحْمَةُ اللهِ تَعَالَى عَلَيْهِ کے پاس حاضر ہو کر ایک سوال کرتا رہا مگر آپ نے کوئی جواب نہ دیا بالآخر ایک مرتبہ آیا اور عرض کی: اے ابو عبد اللہ! اب میں یہاں سے جانے والا ہوں۔ آپ رَحْمَةُ اللهِ تَعَالَى عَلَيْهِ نے کافی دیر تک اپنا سر جھکائے رکھا پھر سر اٹھا کر کہا: مَا شَاءَ اللهُ، اصل میں بات یہ ہے کہ میں صرف وہی گفتگو کرتا ہوں جس میں مجھے نیکی و بھلائی کا گمان ہو اور تمہارے اس سوال کا جواب میں اچھی طرح بیان کرنے پر قادر نہیں ہوں۔

﴿8896﴾... حضرت سیّدنا عبد الرحمن بن مہدی عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ ایک شخص نے حضرت سیّدنا مالک بن انس رَحْمَةُ اللهِ تَعَالَى عَلَيْهِ سے ایک مسئلہ پوچھا تو آپ نے فرمایا: میں اسے اچھی طرح بیان نہیں کر سکتا۔ اس شخص نے کہا: میں بہت دور فلاں جگہ کارہنہ والا ہوں اور آپ کے پاس صرف یہ مسئلہ پوچھنے ہی آیا ہوں۔ آپ رَحْمَةُ اللهِ تَعَالَى عَلَيْهِ نے فرمایا: جب تم اپنے علاقے میں پہنچو تو ان لوگوں کو بتا دینا کہ مالک بن انس نے کہا ہے میں اسے اچھی طرح بیان نہیں کر سکتا۔

﴿8897﴾... حضرت سیّدنا سعید بن سلیمان عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیّدنا مالک بن انس رَحْمَةُ اللهِ تَعَالَى عَلَيْهِ نے جب بھی کوئی فتویٰ دیا تو میں نے آپ کو یہ آیت مبارکہ تلاوت کرتے سنا:

إِنْ نُّظُنُّ إِلَّا ظَنًّا وَمَا نَحْنُ بِمُسْتَيْقِنِينَ ﴿۳۱﴾
ترجمہ کنز الایمان: ہمیں تو یونہی کچھ گمان سا ہوتا ہے اور ہمیں یقین نہیں۔
(پ ۲۵، الجاثیہ: ۳۲)

مسائل بتانے میں محتاط:

﴿8898﴾... حضرت سیّدنا مالک بن انس رَحْمَةُ اللهِ تَعَالَى عَلَيْهِ کے دوست اور بصرہ کے بزرگ حضرت سیّدنا عمرو بن یزید رَحْمَةُ اللهِ تَعَالَى عَلَيْهِ فرماتے ہیں: میں نے حضرت مالک رَحْمَةُ اللهِ تَعَالَى عَلَيْهِ سے کہا: اے ابو عبد اللہ! لوگ مختلف شہروں سے آپ کے پاس آتے ہیں، اپنی سواریوں کو تھکاتے اور اپنا مال خرچ کرتے ہیں اور مقصد صرف

یہ ہوتا ہے کہ وہ آپ سے سوال کریں اور اللہ عَزَّوَجَلَّ نے آپ کو جو علم دیا آپ اس کے مطابق انہیں جواب دیں مگر آپ فرمادیتے ہیں کہ لَا أَدْرِ جِ یعنی میں نہیں جانتا۔ آپ رَحْمَةُ اللَّهِ تَعَالَى عَلَيْهِ نے فرمایا: اے اللہ کے بندے! شامی شام سے، عراقی عراق سے اور مصری مصر سے میرے پاس آتے ہیں اور وہ مجھ سے کسی چیز کے بارے میں پوچھتے ہیں کہ شاید اس بارے میں جو جواب میں دے چکا ہوں اس کے علاوہ کوئی جواب میرے لیے ظاہر ہو جائے تو میں انہیں وہ جواب کہاں سے دوں؟ حضرت سیدنا عمرو بن یزید رَحْمَةُ اللَّهِ تَعَالَى عَلَيْهِ فرماتے ہیں: میں نے آپ کی یہ بات حضرت لیث بن سعد رَحْمَةُ اللَّهِ تَعَالَى عَلَيْهِ کو بتائی۔

سنتوں کی پیروی اور خلفا کے طریقے پر چلنا:

﴿8899﴾... حضرت سیدنا مظرف بن عبد اللہ رَحْمَةُ اللَّهِ تَعَالَى عَلَيْهِ فرماتے ہیں: جب حضرت سیدنا مالک بن انس رَحْمَةُ اللَّهِ تَعَالَى عَلَيْهِ کے پاس حضرت سیدنا ابو حنیفہ رَحْمَةُ اللَّهِ تَعَالَى عَلَيْهِ اور دین کے معاملے میں دیگر مضبوط و راسخ لوگوں کا ذکر ہوا تو انہوں نے فرمایا: حضرت سیدنا عمر بن عبد العزیز عَلَيْهِ رَحْمَةُ اللَّهِ تَعَالَى عَلَيْهِ کا بیان ہے کہ پیارے آقائے اللہ تَعَالَى عَلَيْهِ وَآلِهِ وَسَلَّمَ کی سنتوں اور آپ کے بعد آپ کے خلفا کے طریقوں پر چلنا قرآن پاک کی پیروی، مکمل اطاعت الہی اور اللہ عَزَّوَجَلَّ کے دین پر مضبوطی ہے مخلوق میں سے کسی کے لیے بھی ان کو بدلنا یا ان کی مخالفت کی طرف نظر کرنا جائز نہیں ہے، جو ان کے راستے پر چلا وہ درست راہ چلنے والا ہے، جس نے ان کے طریقوں سے مدد چاہی اس کی مدد کی جائے گی اور جس نے ان کے طریقوں کو چھوڑا وہ مسلمانوں کی راہ سے ہٹ گیا، اللہ عَزَّوَجَلَّ اسے اسی طرف پھیر دے گا جس طرف وہ پھر اور اللہ عَزَّوَجَلَّ اسے جہنم میں پھینک دے گا اور جہنم کتنا بڑا ٹھکانا ہے۔

﴿8900﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ نے فرمایا: جب بھی ہمارے پاس بہت جھگڑا شخص (یعنی بحث و مباحثہ کرنے والا) آئے تو اس کے جھگڑے کی وجہ سے کیا ہم اسے چھوڑ دیں جو حضرت سیدنا جبریل امین عَلَيْهِ السَّلَام حضور نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے پاس لے کر آئے؟ (یعنی ایسا نہیں ہو سکتا۔)

طالب علم کے لئے کیا ضروری ہے؟

﴿8901﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ نے فرمایا: طالب علم کے لیے وقار، دلی سکون، خوفِ خدا اور اپنے اسلاف کی پیروی ضروری ہے۔

﴿8902﴾... حضرت سیدنا امام شافعی عَلَیْہِ رَحْمَةُ اللّٰهِ الْکَافِی فرماتے ہیں: حضرت سیدنا مالک بن انس رَحْمَةُ اللّٰهِ تَعَالٰی عَلَیْہِ کے پاس جب اہل رائے میں سے کوئی آتا تو آپ فرماتے: میرے پاس اپنے ربِّ عَزَّ وَجَلَّ اور اپنے دین کے معاملے میں واضح دلیل ہے جبکہ تم شک کرنے والے ہو لہذا اپنے جیسے کسی شکی کے پاس جاؤ اور اسی سے بحث و مباحثہ کرو۔

گستاخ صحابہ کے لئے آپ کا فیصلہ:

آپ رَحْمَةُ اللّٰهِ تَعَالٰی عَلَیْہِ فرمایا کرتے تھے: جو حضور نبی کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے صحابہ کو بُرا کہے میرے نزدیک مالِ غنیمت میں اس کا کوئی حصہ نہیں۔

﴿8903﴾... حضرت سیدنا منصور بن ابو مزاحم رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا امام مالک بن انس رَحْمَةُ اللّٰهِ تَعَالٰی عَلَیْہِ کے سامنے حضرت سیدنا امام اعظم ابو حنیفہ رَحْمَةُ اللّٰهِ تَعَالٰی عَلَیْہِ کا تذکرہ ہوا تو میں نے آپ رَحْمَةُ اللّٰهِ تَعَالٰی عَلَیْہِ کو یہ فرماتے ہوئے سنا: ابو حنیفہ نے دین کو نقصان پہنچانے کا ارادہ کیا اور جو دین کو نقصان پہنچانے کا ارادہ کرے وہ نااہل ہے۔^(۱)

①... حضرت سیدنا امام حافظ محب الدین ابن نجار بغدادی عَلَیْہِ رَحْمَةُ اللّٰهِ الْتَقْوٰی اس روایت کو ذکر کر کے فرماتے ہیں: حضرت سیدنا امام مالک رَحْمَةُ اللّٰهِ تَعَالٰی عَلَیْہِ سے مروی یہ روایت درست نہیں کہ آپ تو خود حضرت سیدنا امام اعظم ابو حنیفہ رَحْمَةُ اللّٰهِ تَعَالٰی عَلَیْہِ کے مدّاح تھے جیسا کہ ”تاریخ بغداد“ میں ہے کہ حضرت سیدنا امام شافعی عَلَیْہِ رَحْمَةُ اللّٰهِ الْتَقْوٰی فرماتے ہیں: کسی نے حضرت سیدنا امام مالک رَحْمَةُ اللّٰهِ تَعَالٰی عَلَیْہِ سے پوچھا: کیا آپ نے امام ابو حنیفہ رَحْمَةُ اللّٰهِ تَعَالٰی عَلَیْہِ کو دیکھا ہے؟ فرمایا: ہاں، اگر وہ تمہارے سامنے اس ستون کے بارے میں گفتگو کریں کہ یہ سونے کا ہے تو ضرور اس پر دلیل قائم کر دیں گے۔ (الرد علی الخلیط البغدادی، ۲۲/۷۰ ہامش ”تاریخ بغداد“)

حضرت سیدنا امام محدث ابن ذرّ اور ذی عَلَیْہِ رَحْمَةُ اللّٰهِ الْتَقْوٰی بیان کرتے ہیں: میں نے مسجد نبوی شریف میں دیکھا کہ امام مالک اور امام ابو حنیفہ عَلَیْہِمَا الرِّضْوٰہ عشا کے بعد دینی مسائل میں مذاکرہ کر رہے تھے اور ایک دوسرے کو خطا کار ٹھہرائے بغیر بحث ہوتی رہی حتیٰ کہ صبح ہو گئی تو دونوں بزرگوں نے وہیں فجر کی نماز ادا کی۔ (اخبار ابی حنیفہ و اصحابہ، ص ۸۱)

حضرت سیدنا ابن مبارک رَحْمَةُ اللّٰهِ تَعَالٰی عَلَیْہِ فرماتے ہیں: حضرت سیدنا امام ابو حنیفہ حضرت امام مالک عَلَیْہِمَا الرِّضْوٰہ کے پاس تشریف لے گئے تو آپ نے ان کی بہت قدر کی پھر ان کے چلے جانے کے بعد ارشاد فرمایا: تم لوگ جانتے ہو یہ کون ہیں؟ حاضرین نے کہا: نہیں۔ فرمایا: یہ ابو حنیفہ نعمان ہیں اگر اس ستون کو سونے کا فرماتے تو ان کے کہنے کے مطابق سونے کا ثابت ہوتا اور فقہ ان کے لئے آسان کر دی گئی ہے۔ (اخبار ابی حنیفہ و اصحابہ، ص ۸۱، الخیرات الحسان، ص ۴۴)

ایک روایت میں ہے کہ کسی نے حضرت سیدنا امام مالک رَحْمَةُ اللّٰهِ تَعَالٰی عَلَیْہِ سے امام اعظم ابو حنیفہ رَحْمَةُ اللّٰهِ تَعَالٰی عَلَیْہِ کے متعلق پوچھا تو آپ نے فرمایا: بخدا! میں نے ان کی مثل نہ دیکھا۔ (الخیرات الحسان، ص ۴۴)

﴿8904﴾... حضرت سیدنا ولید بن مسلم رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا مالک بن انس رَحْمَةُ اللَّهِ تَعَالَى عَلَيْهِ نے مجھ سے پوچھا کہ تمہارے شہر میں ابو حنیفہ (رَحْمَةُ اللَّهِ تَعَالَى عَلَيْهِ) کا تذکرہ کیا جاتا ہے؟ میں نے کہا: جی ہاں۔ انہوں نے فرمایا: تمہارے شہر میں رہائش کی حاجت نہیں ہے۔

قرآن کو مخلوق کہنے والے کو قتل کا حکم:

﴿8905﴾... قابلِ اعتماد اور مسلمانوں کے عبادت گزاروں میں سے ایک عبادت گزار حضرت سیدنا یحییٰ بن خلف بن ربیع طر سوسی عَلَيْهِ رَحْمَةُ اللَّهِ الْوَلِيِّ بَيَان کرتے ہیں کہ میں حضرت سیدنا مالک بن انس رَحْمَةُ اللَّهِ تَعَالَى عَلَيْهِ کے پاس بیٹھا تھا کہ ایک شخص ان کے پاس آیا اور بولا: اے ابو عبد اللہ! آپ اس شخص کے بارے میں کیا کہتے ہیں جو قرآن پاک کو مخلوق کہتا ہے؟ آپ رَحْمَةُ اللَّهِ تَعَالَى عَلَيْهِ نے لوگوں سے فرمایا: یہ بے دین ہے اسے قتل کر دو۔ اس شخص نے کہا: حضور والا! میں تو کسی سے سنی ہوئی بات آپ سے بیان کر رہا ہوں۔ آپ نے فرمایا: ”مگر میں نے تو صرف تم سے سنا ہے اور تو کسی سے نہیں سنا۔“ مطلب یہ کہ آپ نے اس بات کو بہت زیادہ ناپسند جانا۔

قرآن مخلوق نہیں:

﴿8906﴾... حضرت سیدنا امام مالک رَحْمَةُ اللَّهِ عَلَيْهِ نے فرمایا: قرآن پاک اللہ عَزَّ وَجَلَّ کلام ہے، یہ مخلوق نہیں ہے۔

﴿8907﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ نے فرمایا: قرآن پاک کلامِ الہی ہے اور کلامِ الہی اللہ عَزَّ وَجَلَّ کی صفت ہے اور اللہ عَزَّ وَجَلَّ کی کوئی بھی صفت مخلوق نہیں ہے۔

﴿8908﴾... حضرت سیدنا مالک بن انس رَحْمَةُ اللَّهِ عَلَيْهِ نے فرمایا: جو شخص شرک کے سوا سارے کبیرہ گناہ کر ڈالے پھر ان بدعات اور خواہشات (یعنی قرآن پاک کو مخلوق کہنے وغیرہ) سے دور رہے تو بالآخر وہ جنت میں داخل ہو جائے گا۔

بدعتی کو مجلس سے نکال دیا:

﴿8909﴾... حضرت سیدنا جعفر بن عبد اللہ رَحْمَةُ اللَّهِ تَعَالَى عَلَيْهِ بَيَان کرتے ہیں کہ ہم حضرت سیدنا مالک بن انس رَحْمَةُ اللَّهِ تَعَالَى عَلَيْهِ کی مجلس میں شریک تھے کہ ایک شخص آیا اور ان سے کہا: اے ابو عبد اللہ! رحمن عَزَّ وَجَلَّ نے عرش پر استواء فرمایا ہے اس کا استواء کیسا ہے؟ آپ رَحْمَةُ اللَّهِ تَعَالَى عَلَيْهِ کو اس کے اس سوال پر بہت غصہ آیا، آپ

زمین کی طرف سر جھکا لیا اور اپنے ہاتھ میں موجود لکڑی سے زمین گریڈنے لگے یہاں تک کہ آپ کی پیشانی پر پسینہ آ گیا پھر اپنا سر اٹھایا اور لکڑی کو چھینکتے ہوئے فرمایا: رَحْمَنُ عَزَّوَجَلَّ کے عرش پر استوا فرمانے کی کیفیت عقل میں آنے والی نہیں، وہ استوا ہمارے علم سے بالاتر ہے اور اس پر ایمان واجب ہے اور تمہارا سوال بدعت ہے، میرے خیال میں تم بدعتی ہو۔ پھر آپ کے حکم پر اسے باہر نکال دیا گیا۔

آخرت میں دیدارِ الہی:

﴿8910﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ فرماتے ہیں کہ اس فرمان باری تعالیٰ:

وَجُودًا يَوْمَ مِثْقَاتِ النَّاسِ ﴿٣٧﴾ إِلَىٰ رَبِّهَا
نَاطِرَةً ﴿٣٨﴾ (پ: القیامۃ: ۲۲، ۲۳)

ترجمہ کنز الایمان: کچھ منہ اس دن تروتازہ ہوں گے اپنے رب کو دیکھتے۔

کے بارے میں کچھ لوگ کہتے ہیں کہ وہ اپنے ثواب کو دیکھیں گے۔ پھر فرمایا یہ لوگ جھوٹے ہیں کیا انہوں نے رَبَّ عَزَّوَجَلَّ کا کفار کے بارے میں یہ فرمان نہیں پڑھا کہ

كَلَّا إِنَّهُمْ عَنْ رَبِّهِمْ يَوْمَئِذٍ لَمَّحُجُونَ ﴿١٥﴾
ترجمہ کنز الایمان: ہاں ہاں بے شک وہ اس دن اپنے رب کے دیدار سے محروم ہیں۔^(۱)

(پ: المطففین: ۱۵)

﴿8911﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ نے فرمایا: لوگ بروز قیامت اپنی آنکھوں سے اللہ عَزَّوَجَلَّ کا دیدار کریں گے۔

تقدیر کے متعلق پوچھنے والے کو جواب:

﴿8912﴾... حضرت سیدنا ابن وہب رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا امام مالک رَحْمَةُ اللَّهِ تَعَالَى عَلَيْهِ کو ایک شخص سے یہ کہتے سنا: تم نے کل مجھ سے تقدیر کے متعلق سوال کیا تھا؟ اس نے کہا: جی ہاں۔

①... اس آیت سے ثابت ہوا کہ مومنین کو آخرت میں دیدارِ الہی کی نعمت میسر آئے گی کیونکہ محرومی دیدار سے کفار کی وعید میں ذکر کی گئی ہے اور جو چیز کفار کے حق میں وعید و تہدید ہو وہ مسلمان کے حق میں ثابت ہو نہیں سکتی تو لازم آیا کہ مومنین کے حق میں یہ محرومی ثابت نہ ہو۔ حضرت امام مالک رَضِيَ اللَّهُ تَعَالَى عَنْهُ نے فرمایا کہ جب اس نے اپنے دشمنوں کو اپنے دیدار سے محروم کیا تو دوستوں کو اپنی تجلی سے نوازے گا اور اپنے دیدار سے سرفراز فرمائے گا۔ (بخاری، العرفان، پ: ۳۰، المطففین، تحت الآیۃ: ۱۵)

آپ رَحْمَةُ اللَّهِ تَعَالَى عَلَيْهِ نے فرمایا کہ اللہ عَزَّ وَجَلَّ ارشاد فرماتا ہے:

وَلَوْ شِئْنَا لَآتَيْنَا كُلَّ نَفْسٍ هُدًى وَ لَكِن
حَقَّ الْقَوْلُ مِنِّي لَأَمْلِكَنَّ جَهَنَّمَ مِنَ الْجِنَّةِ

وَالنَّاسِ أَجْمَعِينَ ﴿١٣﴾ (پ ۲۱، السجدة: ۱۳)

ترجمہ کنزالایمان: اور اگر ہم چاہتے ہر جان کو اس کی ہدایت
عطا فرماتے مگر میری بات قرار پانچلی کہ ضرور جہنم کو بھر دوں

گا ان جنوں اور آدمیوں سب سے۔

قدریہ کے متعلق رائے:

﴿8913﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ فرماتے ہیں: قدریہ کے بارے میں میری یہ رائے

ہے کہ اگر وہ توبہ کریں تو ان کی توبہ مان لی جائے اور اگر توبہ نہ کریں تو انہیں قتل کر دیا جائے۔

قدریہ سے شادی کرنا:

﴿8914﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ سے قدریہ مذہب والوں کے ساتھ شادی کرنے کے

بارے میں پوچھا گیا تو آپ نے یہ آیت مبارکہ تلاوت کی:

وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَوْ أَعْجَبَكُمْ ط

ترجمہ کنزالایمان: اور بے شک مسلمان غلام مشرک سے
اچھا اگرچہ وہ تمہیں بھاتا ہو۔

(پ ۲، البقرة: ۲۲۱)

﴿8915﴾... حضرت سیدنا عثمان عَلَيْهِ رَحْمَةُ اللَّهِ تَعَالَى بَيَان کرتے ہیں کہ ایک شخص نے حضرت سیدنا امام مالک رَحْمَةُ اللَّهِ تَعَالَى عَلَيْهِ سے ایک مسئلہ پوچھا تو آپ نے جواب میں کہا: حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اس

بارے میں یہ ارشاد فرمایا ہے۔ اس شخص نے کہا: آپ کی کیا رائے ہے؟ تو آپ نے یہ آیت مبارکہ تلاوت کی:

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ
تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ﴿٦٣﴾

ترجمہ کنزالایمان: تو ڈریں وہ جو رسول کے حکم کے خلاف
کرتے ہیں کہ انہیں کوئی فتنہ پہنچے یا ان پر درناک عذاب

پڑے۔

(پ ۱۸، النور: ۶۳)

اہل رائے سے بچو:

﴿8916﴾... حضرت سیدنا امام مالک رَحْمَةُ اللَّهِ تَعَالَى عَلَيْهِ نے فرمایا: اہل رائے سے بچو کیونکہ وہ سنت کے دشمن ہیں۔

﴿8917﴾... حضرت سیدنا امام مالک رَحْمَةُ اللَّهِ تَعَالَى عَلَيْهِ نے فرمایا: ایمان قول اور عمل ہے جو گھٹتا بڑھتا ہے۔^(۱)

﴿8918﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ نے فرمایا: جو کسی بھی صحابی کی شان میں کمی کرے

یا کسی صحابی کے لیے دل میں کینہ رکھے تو مسلمانوں کو ملنے والے مال غنیمت میں اس کا کچھ حق نہیں ہے، پھر آپ رَحْمَةُ اللَّهِ تَعَالَى عَلَيْهِ نے ان آیاتِ مبارکہ کی تلاوت کی:

مَا أَقَاءَ اللَّهُ عَلَى رَسُولِهِ مِنْ أَهْلِ الْقُرَى فَلِلَّهِ
وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ
وَابْنِ السَّبِيلِ لَكِي لَا يَكُونَ دُولَةً بَيْنَ الْأَغْنِيَاءِ
مِنْكُمْ ۗ وَمَا إِلَهُكُمْ إِلَّا اللَّهُ ۗ فَخُدُّوهٗ ۗ وَمَا نَهَكُم
عَنهُ فَإِنَّهٗمْ أَوْ اتَّقُوا اللَّهَ ۗ إِنَّ اللَّهَ شَدِيدُ
الْعِقَابِ ۝ لِلْفُقَرَاءِ الْمُهَاجِرِينَ الَّذِينَ أُخْرِجُوا
مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ
وَرِضْوَانًا وَيُصْرَوْنَ ۗ وَاللَّهُ وَرَسُولُهُ أَوْلِيكُمُ
الصِّدْقُونَ ۗ وَالَّذِينَ تَبَوَّءُوا الدَّارَ وَالْإِيمَانَ
مِنْ قَبْلِهِمْ يُجْزَوْنَ مِمَّا جَرَأَ إِلَيْهِمْ وَلَا
يَجِدُونَ فِي صُدُوقِهِمْ حَاجَةً مِّمَّا أُوتُوا ۗ

①... فقیر اعظم ہند شارح بخاری حضرت سیدنا شریف الحق امجدی رَحْمَةُ اللَّهِ تَعَالَى عَلَيْهِ تحریر فرماتے ہیں: ایمان کے سلسلے میں کثیر اختلافات ہیں۔ ان میں بنیادی اختلاف دو ہیں: اعمال و اقوال ایمان کے جز ہیں یا نہیں؟ ایمان گھٹتا بڑھتا ہے یا نہیں؟ امام مالک، امام شافعی، امام احمد و جمہور محدثین اعمال و اقوال کو ایمان کا جز مانتے ہیں اور امام اعظم اور جمہور متکلمین و محققین محدثین اعمال و اقوال کو ایمان کا جز نہیں مانتے۔ اسی کی فرع ایمان کے گھٹنے بڑھنے کا بھی مسئلہ ہے۔ فریق اول کے نزدیک اعمال و اقوال کی زیادتی سے ایمان بڑھتا ہے اور کمی سے گھٹتا ہے اور فریق ثانی کے نزدیک ایمان نہ گھٹتا ہے نہ بڑھتا ہے۔ صحیح اور راجح یہی ہے کہ اعمال و اقوال ایمان کے جز نہیں اور ایمان نہ گھٹتا ہے نہ بڑھتا ہے۔ (زہبۃ القاری، ۱/۲۹۱)

يُؤْتِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ ۗ
 وَمَنْ يُؤْتِرْ شَيْئًا لِنَفْسِهِ فَأُولَٰئِكَ هُمُ الْفٰغِحُونَ ﴿٦٠﴾
 وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا
 اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ
 وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا
 إِنَّكَ رَءُوفٌ رَحِيمٌ ﴿٦١﴾ (پ ۲۸، الحشر: ۱۰ تا ۱۰)

ان کو ترجیح دیتے ہیں اگرچہ انھیں شدید محتاجی ہو اور جو اپنے
 نفس کے لالچ سے بچایا گیا تو وہی کامیاب ہیں اور وہ جو ان کے
 بعد آئے عرض کرتے ہیں اے ہمارے رب ہمیں بخش دے
 اور ہمارے بھائیوں کو جو ہم سے پہلے ایمان لائے اور ہمارے
 دل میں ایمان والوں کی طرف سے کینہ نہ رکھ اے رب
 ہمارے بے شک تو ہی نہایت مہربان رحم والا ہے۔

لہذا جو کسی بھی صحابی کی شان میں گستاخی کرے یا پھر اس کے دل میں کسی صحابی کے لیے کینہ ہو تو مال
 نفیست میں اس کا کوئی حق نہیں ہے۔

﴿8919﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ كِي مَجْلِسِ فِي مِيك شَخْصِ كَا ذِكْرُ هُوَا كِه وَه يِيَا رِي آقَا،
 مَدِينِي وَالِي مِصْطَفِي صَلَّى اللَّهُ تَعَالَى عَلَيْهِ وَآلِهِ وَسَلَّمَ كِي صَحَابِي كِرَامِ عَلَيْهِمُ الرِّضْوَانُ كِي شَانِ فِي مِي گِستَاخِي كِر تَا هِي تُو آپ
 رَحْمَةُ اللَّهِ تَعَالَى عَلَيْهِ نِي يِي آيْتِ مَبَارِكِي تَلَاوتِ كِي:

ترجمہ کنز الایمان: محمد اللہ کے رسول ہیں اور ان کے ساتھ
 والے کافروں پر سخت ہیں اور آپس میں نرم دل تو انہیں دیکھے
 گار کوع کرتے اور سجدے میں گرتے اللہ کا فضل و رضا چاہتے
 ان کی علامت ان کے چہروں میں ہے سجدوں کے نشان سے یہ
 ان کی صفت توریت میں ہے اور ان کی صفت انجیل میں جیسے
 ایک کھیتی اس نے اپنا پٹھا نکالا پھر اُسے طاقت دی پھر دبیز ہوئی
 پھر اپنی ساق پر سیدھی کھڑی ہوئی کسانوں کو بھلی لگتی ہے
 تاکہ ان سے کافروں کے دل جلیں۔

مُحَمَّدٌ رَسُولُ اللَّهِ ۗ وَالَّذِينَ مَعَهُ أَشِدَّاءُ
 عَلَى الْكٰفِرِينَ هٰٓءَا رَبِّهِمْ تَرٰهُمْ رُكْعًا سَجَدًا
 يٰبْتَغُونَ فَضْلًا مِّنَ اللَّهِ وَرِضْوَانًا سِيِّئًا هُمُ
 فِي وُجُوهِهِمْ مِّنْ اٰثَرِ السُّجُودِ ۗ ذٰلِكَ مَثَلُهُمْ فِي
 التَّوْرٰتِ ۗ وَمَثَلُهُمْ فِي الْاِنْجِيلِ ۗ كَرْمٍ
 اَخْرَجَ شَطْهًا فَازْرٰهٗ فَاسْتَعْلَظَ فَاَسْتَوٰى عَلٰى
 سُوْقِهِ يَعْجِبُ الزُّرْعٰءَ لِيَغِيْظَ بِهِمُ الْكٰفِرٰٓءَ ۗ
 (پ ۲۶، الفتح: ۲۹)

﴿8920﴾... حضرت سیدنا مالک بن انس رَحْمَةُ اللَّهِ تَعَالَى عَلَيْهِ فرماتے ہیں: انتہائی تعجب کی بات ہے کہ جعفر اور
 ابو جعفر بھی حضرت سیدنا ابو بکر اور حضرت سیدنا عمر فاروق رَضِيَ اللَّهُ تَعَالَى عَنْهُمَا کے بارے میں پوچھتے ہیں۔

عبادت و ریاضت میں بڑھ کر:

﴿8921﴾... حضرت سیدنا عبد اللہ بن وہب رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا امام مالک بن انس رَحْمَةُ اللَّهِ تَعَالَى عَلَيْهِ نے فرمایا: جب حضور نبی اکرم، نُورِ مَجَسَّمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے پیارے صحابہ پہلی مرتبہ ملک شام آئے تو ایک راہب سے سامنا ہوا، راہب نے انہیں دیکھ کر کہا: اس ذات کی قسم جس کے قبضہ میں میری جان ہے! حضرت سیدنا عیسیٰ بن مریم عَلَيْهِ السَّلَام کے حواری جنہیں سولی دی گئی اور آروں سے چیرا گیا وہ بھی مجاہدے میں اس مقام تک نہیں پہنچے جس مقام تک حضرت محمد عربی صَلَّى اللَّهُ تَعَالَى عَلَيْهِ وَآلِهِ وَسَلَّمَ کے صحابہ پہنچے ہیں۔ حضرت سیدنا عبد اللہ بن وہب رَحْمَةُ اللَّهِ تَعَالَى عَلَيْهِ فرماتے ہیں کہ میں نے حضرت سیدنا مالک رَحْمَةُ اللَّهِ تَعَالَى عَلَيْهِ سے عرض کی: آپ ان صحابہ کے نام بتا سکتے ہیں؟ تو انہوں نے حضرت سیدنا ابو عبیدہ بن جراح، حضرت سیدنا معاذ بن جبل، حضرت سیدنا بلال اور حضرت سیدنا سعد بن عبادہ عَلَيْهِمُ الرِّضْوَانُ کا نام لیا۔

﴿8922﴾... حضرت سیدنا عبد اللہ بن وہب رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا مالک بن انس رَحْمَةُ اللَّهِ تَعَالَى عَلَيْهِ نے فرمایا: جب حضرت سیدنا صالح بن علی عَلَيْهِ رَحْمَةُ اللَّهِ تَعَالَى عَلَيْهِ شام آئے تو انہوں نے لوگوں سے حضرت سیدنا عمر بن العزیز عَلَيْهِ رَحْمَةُ اللَّهِ تَعَالَى عَلَيْهِ کی قبر کے بارے میں پوچھا مگر کسی کو کچھ معلوم نہ تھا بالآخر آپ کو کہا گیا کہ فلاں راہب کے پاس چلے جائیں تو وہ بتا سکتا ہے چنانچہ آپ نے راہب کے پاس جا کر اس سے پوچھا تو اس نے کہا: آپ صدیق (یعنی بہت سچے) کی قبر کا پوچھ رہے ہیں؟ وہ فلاں کھیت میں ہے۔

دلوں کی سختی کا سبب:

﴿8923﴾... حضرت سیدنا امام مالک بن انس رَحْمَةُ اللَّهِ تَعَالَى عَلَيْهِ فرماتے ہیں: مجھے یہ بات پہنچی ہے کہ حضرت سیدنا عیسیٰ عَلَيْهِ السَّلَام فرمایا کرتے: ذِكْرُ اللَّهِ کے علاوہ زیادہ گفتگو نہ کرو ورنہ دل سخت ہو جائیں گے اور سخت دل اللہ عَزَّ وَجَلَّ سے دور ہوتا ہے لیکن تمہیں خبر نہیں ہوتی، خود کو آقا سمجھتے ہوئے لوگوں کے گناہوں کو نہ دیکھو بلکہ خود کو غلام سمجھتے ہوئے ان میں نظر کرو کیونکہ لوگ دو طرح کے ہیں: (۱)... مصیبت زدہ اور (۲)... امن و عافیت والے۔ پس مصیبت زدہ اللہ عَزَّ وَجَلَّ سے رَحْمِ تَلَب کریں اور عافیت والے اللہ عَزَّ وَجَلَّ کا شکر بجالائیں۔

﴿8924﴾... حضرت سیدنا مالک بن انس رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا عیسیٰ رُوحُ اللهِ عَلَيْهِ السَّلَام فرمایا کرتے: اے بنی اسرائیل! خالص پانی، زمینی سبزی اور جو کی روٹی کو تھام لو اور خبردار! گندم کی روٹی سے بچو کیونکہ تم اس کا شکر ہر گز ادا نہیں کر سکتے۔

بلند مقام پر فائز ہونے کا سبب:

﴿8925﴾... حضرت سیدنا مالک بن انس رَحْمَةُ اللهِ تَعَالَى عَلَيْهِ فرماتے ہیں: مجھ تک یہ بات پہنچی ہے کہ حضرت سیدنا لقمان حکیم عَلَيْهِ رَحْمَةُ اللهِ الْكَرِيم سے پوچھا گیا: آپ اس مقام و مرتبہ تک کیسے پہنچے؟ انہوں نے فرمایا: سچ کہنے، امانت ادا کرنے اور بیکار باتوں کو چھوڑ دینے سے۔

﴿8926﴾... حضرت سیدنا مالک بن انس رَحْمَةُ اللهِ تَعَالَى عَلَيْهِ بَيَان کرتے ہیں کہ مجھے یہ بات معلوم ہوئی ہے کہ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے فرمایا: میں سفید لباس والے قاری قرآن کو دیکھنا پسند کرتا ہوں۔

دنیا سے مایوسی مالداری ہے:

﴿8927﴾... حضرت سیدنا مالک بن انس حضرت سیدنا ہاشم بن عروہ رَحْمَةُ اللهِ تَعَالَى عَلَيْهِ سے اور وہ اپنے والد سے روایت کرتے ہیں کہ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے فرمایا: لوگو! جان لو کہ (دنیا سے) مایوسی مالداری ہے کیونکہ جو شخص کسی چیز سے مایوس ہو جاتا ہے وہ اس سے بے پروا ہو جاتا ہے۔

فاروق اعظم رَضِيَ اللهُ عَنْهُ کی نصیحت:

﴿8928﴾... امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ نے ایک شخص کو نصیحت کرتے ہوئے فرمایا: بے کار کاموں کے پیچھے مت پڑنا، دشمن سے اجتناب کرنا اور اپنے دوست سے بھی بچنا، لوگوں میں وہی شخص سردار ہوتا ہے جو اللہ عَزَّ وَجَلَّ سے ڈرتا ہے، دوستی کے لئے صرف امانت دار شخص کا انتخاب کرنا کیونکہ امانت دار کے برابر قوم کا کوئی شخص نہیں ہوتا، فاسق و فاجر کی صحبت کبھی اختیار نہ کرنا کہ کہیں تم اس کے فسق و فجور کو اختیار نہ کر لو اور اپنا راز بھی اسے مت بتانا اور اپنے دینی معاملے میں اُن لوگوں سے مشورہ کرنا جو اللہ عَزَّ وَجَلَّ سے ڈرتے ہیں۔

بخل اور فضول گوئی کی آفت:

﴿8929﴾... حضرت سیدنا یحییٰ بن سعید عَلَیْہِ رَحْمَةُ اللّٰهِ الْبَرِّیْدِ بیان کرتے ہیں کہ اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کے پاس عورتیں جمع تھیں کہ ان میں سے ایک عورت کہنے لگی: خدا کی قسم! میں ضرور جنت میں جاؤں گی کیونکہ میں مسلمان ہوں اور نہ میں نے کبھی زنا کیا ہے نہ کبھی چوری۔ پھر جب وہ رات کو سوئی تو خواب میں اسے کسی نے کہا: تو نے قسم کھائی ہے کہ تو ضرور جنت میں جائے گی بھلا یہ کیسے ہو سکتا ہے حالانکہ تو اضافی مال میں بخل کرتی ہے اور فضول باتیں کرتی ہے۔ جب وہ صبح کو اٹھی تو حضرت سیدتنا عائشہ صدیقہ رَضِيَ اللهُ تَعَالَى عَنْهَا کی بارگاہ میں حاضر ہو کر اپنا خواب بیان کیا، آپ رَضِيَ اللهُ تَعَالَى عَنْهَا نے فرمایا: کل جن عورتوں کے سامنے تم نے بات کی تھی ان سب کو جمع کرو چنانچہ سب عورتوں کو بلوایا گیا تو سب جمع ہو گئیں پھر اس نے اپنا خواب سب کے سامنے بیان کیا۔

انگوٹھی کا نقش:

﴿8930﴾... حضرت سیدنا امام مالک بن انس رَضِيَ اللهُ تَعَالَى عَنْہِ کی انگوٹھی پر ”حَسْبُنَا اللّٰهُ وَنِعْمَ الْوَكِيْلُ“ نقش تھا جب اس کے بارے میں پوچھا گیا تو آپ رَضِيَ اللهُ تَعَالَى عَنْہِ نے یہ آیت مبارکہ تلاوت کی:

وَقَالُوا حَسْبُنَا اللّٰهُ وَنِعْمَ الْوَكِيْلُ ﴿۵۶﴾ فَانْقَلَبُوا
بِنِعْمَةٍ مِّنَ اللّٰهِ وَفَضْلٍ لَّمْ يَمْسَسْهُمْ سُوءٌ
(پ، ۴، آل عمران: ۱۴۳، ۱۴۴)

ترجمہ کنز الایمان: اور بولے اللہ ہم کو بس ہے اور کیا اچھا
کار ساز تو پلے اللہ کے احسان اور فضل سے کہ انہیں کوئی
برائی نہ پہنچی۔

سیدنا امام شافعی اور امام محمد عَلَیْہِمَا الرَّحْمَةُ:

﴿8931﴾... حضرت سیدنا امام شافعی عَلَیْہِ رَحْمَةُ اللّٰهِ الْوَالِیِ بیان کرتے ہیں کہ حضرت سیدنا امام محمد بن حسن رَضِيَ اللهُ تَعَالَى عَنْہِ نے مجھ سے پوچھا: ہمارے اصحاب زیادہ علم والے ہیں یا آپ کے اصحاب؟ میں نے کہا: آپ آپس میں بڑائی والی بات چاہتے ہیں یا انصاف والی؟ انہوں نے فرمایا: انصاف والی۔ میں نے کہا: آپ کے نزدیک دلیل کیا چیز ہے؟ انہوں نے فرمایا: قرآن پاک، حدیث، اجماع اور قیاس۔ میں نے کہا: میں آپ کو اللہ عَزَّ وَجَلَّ کی قسم دے کر پوچھتا ہوں کہ آپ کے اصحاب قرآن پاک کا زیادہ علم رکھتے ہیں یا ہمارے؟ فرمایا: تمہارے۔ میں نے پوچھا:

آپ کے اصحاب صحابہ کرام عَلَيْهِمُ الرِّضْوَانُ کے اقوال کو زیادہ جانتے ہیں یا ہمارے؟ انہوں نے فرمایا: تمہارے۔ میں نے کہا: اب قیاس کے علاوہ کچھ بچا ہے؟ فرمایا: نہیں۔ میں نے کہا: جب یہ بات ہے تو پھر ہم آپ سے بڑھ کر قیاس کرنے والے ہیں کیونکہ قیاس اصول پر کیا جاتا ہے تب ہی قیاس کی پہچان ہوتی ہے۔ حضرت سیدنا ابن عبد الحکم عَلَيْهِ رَحْمَةُ اللَّهِ الْاَكْبَرُ فرماتے ہیں: اپنے اصحاب کہنے سے حضرت سیدنا امام شافعی عَلَيْهِ رَحْمَةُ اللَّهِ الْاَكْبَرُ کی مراد حضرت سیدنا امام مالک رَحْمَةُ اللَّهِ تَعَالَى عَلَيْهِ تَحْتَهُ۔^(۱)

”موطا“ کی عظمت:

﴿8932﴾... حضرت سیدنا امام شافعی عَلَيْهِ رَحْمَةُ اللَّهِ الْاَكْبَرُ نے فرمایا: قرآن پاک کے بعد سب سے صحیح کتاب حضرت سیدنا امام مالک رَحْمَةُ اللَّهِ تَعَالَى عَلَيْهِ کی ”موطا“ ہے۔

﴿8933﴾... حضرت سیدنا امام شافعی عَلَيْهِ رَحْمَةُ اللَّهِ الْاَكْبَرُ بیان کرتے ہیں کہ مجھے حضرت سیدنا امام محمد بن حسن شیبانی قَدِسَ سِرُّهُ الشُّوْرَانِ نے بتایا کہ میں مسلسل تین سال اور کچھ ماہ تک حضرت سیدنا امام مالک رَحْمَةُ اللَّهِ تَعَالَى عَلَيْهِ کی خدمت

①... یہ واقعہ ”تاریخ بغداد“ کے علاوہ دیگر ماخذ میں بھی مذکور ہے لیکن جملہ مصادر میں اس کا بیان راویوں اور الفاظ کے لحاظ سے مختلف ہے۔ معلوم ہوتا ہے کہ اس واقعے کی صحت مشکوک ہے۔ اگر مان لیا جائے کہ یہ من گھڑت نہیں تو بھی اس بات کی تائید ہوتی ہے کہ واقعے کی اصل صورت بگاڑ کر اسے نقل کیا گیا ہے۔ چنانچہ امام قاضی ابو عاصم محمد بن احمد عامری اپنی کتاب ”مبسوط“ میں ذکر کرتے ہیں کہ حضرت سیدنا امام شافعی عَلَيْهِ رَحْمَةُ اللَّهِ الْقَوِي نے حضرت سیدنا امام محمد بن حسن شیبانی رَحْمَةُ اللَّهِ تَعَالَى عَلَيْهِ سے پوچھا: امام مالک علم میں بڑے ہیں یا امام ابو حنیفہ؟ پوچھا: کس چیز میں؟ امام شافعی عَلَيْهِ رَحْمَةُ اللَّهِ الْقَوِي نے کہا: علم قرآن میں؟ فرمایا: امام ابو حنیفہ۔ پھر امام شافعی عَلَيْهِ رَحْمَةُ اللَّهِ الْقَوِي نے پوچھا: اچھا! رسولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے طریقے کو کون زیادہ جانتے ہیں؟ فرمایا: امام اعظم ابو حنیفہ رَحْمَةُ اللَّهِ تَعَالَى عَلَيْهِ احادیث کے معانی کو زیادہ جانتے ہیں جبکہ امام مالک رَحْمَةُ اللَّهِ تَعَالَى عَلَيْهِ الفاظ احادیث کو خوب جانتے ہیں۔

(تانیب الخطیب، ص ۳۵۴)

امام شمس الدین ذہبی عَلَيْهِ رَحْمَةُ اللَّهِ الْقَوِي اس روایت کو ذکر کر کے فرماتے ہیں: انصاف والی بات یہ ہے کہ امام اعظم و امام مالک عَلَيْهِمَا الرِّحْمَةُ دونوں ہی قرآن پاک کا خوب علم رکھتے ہیں۔ اللَّهُ عَزَّوَجَلَّ ان دونوں اماموں سے راضی ہو۔ (سیر اعلام النبلاء، ۴/۲۲۲) حقیقت تو یہ ہے کہ امام شافعی عَلَيْهِ رَحْمَةُ اللَّهِ الْقَوِي تو امام محمد رَحْمَةُ اللَّهِ تَعَالَى عَلَيْهِ کے شاگرد اور ان کی فضیلت کے معترف ہیں۔ (الانتقاء فی فضائل الفلانیة، ص ۱۷۴) اور امام اعظم ابو حنیفہ رَحْمَةُ اللَّهِ تَعَالَى عَلَيْهِ کے مداح ہیں۔ (انظر: الانتقاء فی فضائل الفلانیة، ص ۱۳۵) پھر یہ کیسے ممکن ہے کہ وہ امام محمد رَحْمَةُ اللَّهِ تَعَالَى عَلَيْهِ سے اس طرح گفتگو کریں۔ خلاصہ بحث یہ ہے کہ امام ابو نعیم رَحْمَةُ اللَّهِ تَعَالَى عَلَيْهِ کا روایت کردہ اور بعض مؤرخین سے نقل کردہ یہ واقعہ اپنے نقائص اور کمزوریوں کی بناء پر ناقابل تسلیم ہے۔

میں رہا اور میں نے آپ رَحْمَةُ اللهِ تَعَالَى عَلَيْهِ سے 700 سے زیادہ احادیث سنی ہیں۔ حضرت سیدنا امام محمد رَحْمَةُ اللهِ تَعَالَى عَلَيْهِ جب حضرت سیدنا امام مالک رَحْمَةُ اللهِ تَعَالَى عَلَيْهِ کی سند سے حدیث بیان کرتے تو ان کا گھر بھر جاتا یہاں تک کہ لوگوں کے لیے جگہ تنگ ہو جاتی اور جب ان کے علاوہ کسی اور کی سند سے حدیث بیان کرتے تو بہت تھوڑے لوگ آتے۔ پھر آپ رَحْمَةُ اللهِ تَعَالَى عَلَيْهِ فرمایا کرتے: اپنے اصحاب کے ساتھ بُرائی کرنے والا میں نے تم سے بڑھ کر کسی کو نہیں دیکھا، جب میں تمہیں حضرت سیدنا امام مالک رَحْمَةُ اللهِ تَعَالَى عَلَيْهِ کی سند سے حدیث بیان کرتا ہوں تو پورا گھر بھر جاتا ہے اور جب تمہارے ہی اصحاب کی سند سے حدیث بیان کرتا ہوں تو بے دلی سے میرے پاس آتے ہو۔^(۱)

زمین کے بڑے عالم:

﴿8934﴾ ... حضرت سیدنا محمد بن ادریس شافعی عَلَيْهِ رَحْمَةُ اللهِ الْكَافِي فرماتے ہیں: میں مکہ مکرمہ میں اپنی پھوپھی کے گھر تھا کہ ایک صبح وہ مجھ سے کہنے لگیں: میں نے رات ایک عجیب خواب دیکھا ہے۔ میں نے پوچھا: آپ نے کیا دیکھا ہے: کہنے لگیں: خواب میں مجھے کسی نے کہا کہ فلاں رات زمین کے سب سے بڑے عالم کا انتقال ہو گیا ہے۔ میں نے اندازہ لگایا تو وہ وہی رات تھی جس میں حضرت سیدنا امام مالک رَحْمَةُ اللهِ تَعَالَى عَلَيْهِ کا وصال ہوا تھا۔

﴿8935﴾ ... حضرت سیدنا امام شافعی عَلَيْهِ رَحْمَةُ اللهِ الْكَافِي بیان کرتے ہیں کہ ایک شخص نے حضرت سیدنا امام مالک رَحْمَةُ اللهِ تَعَالَى عَلَيْهِ کو ایک حدیث بیان کی تو آپ رَحْمَةُ اللهِ تَعَالَى عَلَيْهِ نے فرمایا: تم نے کس سے سنی ہے؟ اس نے منقطع سند بیان کی تو آپ نے فرمایا: حضرت عبد الرحمن بن زید رَحْمَةُ اللهِ تَعَالَى عَلَيْهِ کے پاس جاؤ وہ اپنے والد سے اور وہ حضرت نوح رَحْمَةُ اللهِ تَعَالَى عَلَيْهِ کی سند سے تمہیں یہ حدیث بیان کریں گے۔

علم سے پہلے ادب:

﴿8936﴾ ... حضرت سیدنا مالک بن انس رَحْمَةُ اللهِ تَعَالَى عَلَيْهِ نے قریش کے ایک نوجوان کو فرمایا: میرے بھتیجے علم سیکھنے سے پہلے ادب سیکھو۔

① ... حضرت سیدنا امام مالک رَحْمَةُ اللهِ تَعَالَى عَلَيْهِ کی مرویات با آسان نہیں ملتی تھیں جبکہ کوفیوں کی مرویات با آسانی مل جاتی تھیں جبھی وہ لوگ دلچسپی کا اظہار نہیں کرتے تھے۔ (ماخوذ از بلوغ الامانی، صلئہ بعدوین مذہب مالک... الخ، ص ۱۶)

اچھی خلوت والے:

﴿8937﴾... حضرت سیدنا عبداللہ بن مبارک رَحْمَةُ اللهِ تَعَالَى عَلَيْهِ فرماتے ہیں: میں نے حضرت سیدنا امام مالک رَحْمَةُ اللهِ تَعَالَى عَلَيْهِ کی طرح بلند مرتبہ ہوتے کسی کو نہیں دیکھا، آپ رَحْمَةُ اللهِ تَعَالَى عَلَيْهِ بہت زیادہ نفلی نماز روزہ والے نہیں تھے، ہاں ان کی خلوت بہت اچھی تھی۔

﴿8938﴾... حضرت سیدنا عبد الرحمن بن مہدی عَلَيْهِ رَحْمَةُ اللهِ تَعَالَى بِهَان بیان کرتے ہیں کہ میں نے حضرت سیدنا امام مالک رَحْمَةُ اللهِ تَعَالَى عَلَيْهِ سے جو کچھ سیکھا اسے اچھی طرح محفوظ کر لیا۔ ایک دن میں نے چاہا کہ آپ آج مسجد نبوی میں مجھ پر مہربانی و شفقت کریں لہذا میں نے ان سے عرض کی: اے ابو عبداللہ! میں اپنے گھر والوں سے دور ہوں نہ جانے میرے بعد ان پر کیا بیتی ہوگی؟ آپ رَحْمَةُ اللهِ تَعَالَى عَلَيْهِ نے مسکرا کر فرمایا: میں بھی ابھی اپنے گھر والوں سے دور ہوں جبکہ وہ سب گھر میں ہیں اور مجھے بھی نہیں معلوم کہ ان پر کیا گزر رہی ہوگی۔

جنتی پھل کے مشابہ:

﴿8939﴾... حضرت سیدنا امام مالک رَحْمَةُ اللهِ تَعَالَى عَلَيْهِ نے فرمایا: کیلے سے بڑھ کر کوئی بھی چیز جنتی پھلوں کے مشابہ نہیں ہے، تم سردی گرمی میں جب بھی چاہو گے یہ تمہیں مل جائے گا، پھر آپ نے یہ آیت مبارکہ تلاوت کی:

اُكْلَاهَا اَيُّمٌ (پ: ۱۳، الرعد: ۳۵)

ترجمہ کنزالایمان: اس کے میوے ہمیشہ۔

﴿8940﴾... حضرت سیدنا ابوخلید رَحْمَةُ اللهِ تَعَالَى عَلَيْهِ فرماتے ہیں: میں حضرت سیدنا امام مالک بن انس رَحْمَةُ اللهِ تَعَالَى عَلَيْهِ کے پاس ٹھہرا اور چار دن میں انہیں موطا پڑھ کر سنادی۔ انہوں نے فرمایا: ایک شیخ نے 60 سال میں اسے جمع کیا اور تم نے چار دن میں پڑھ لی؟ تم لوگ کبھی فقیہ نہیں بن سکتے۔

﴿8941﴾... حضرت سیدنا امام مالک رَحْمَةُ اللهِ تَعَالَى عَلَيْهِ فرماتے ہیں: علم کی بلندی کو کوئی بھی شخص اس وقت تک نہیں پہنچ سکتا جب تک اس کی خاطر فقر کی تکلیف برداشت نہ کرے اور اپنی ہر ضرورت پر اسے ترجیح نہ دے۔

مدینہ شریف بھٹی ہے:

﴿8942﴾... حضرت سیدنا ابو موسیٰ رَحْمَةُ اللهِ تَعَالَى عَلَيْهِ بیان کرتے ہیں کہ خلیفہ ہارون الرشید نے حضرت سیدنا امام مالک بن انس رَحْمَةُ اللهِ تَعَالَى عَلَيْهِ سے پوچھا: آپ کے پاس گھر ہے؟ آپ نے فرمایا: نہیں۔ خلیفہ نے تین ہزار

دینار دیئے اور کہا: ان سے اپنے لیے گھر خرید لیجئے گا۔ پھر جب خلیفہ مدینہ منورہ سے جانے لگا تو حضرت سیدنا امام مالک رَحْمَةُ اللهِ تَعَالَى عَلَيْهِ سے کہا: ہمارے ساتھ چلیے میرا ارادہ ہے جس طرح امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ نے لوگوں کو ایک ہی قرآن پاک پر جمع کیا ہے میں بھی لوگوں کو آپ کی موطا پر جمع کر دوں۔ آپ رَحْمَةُ اللهِ تَعَالَى عَلَيْهِ نے فرمایا: ایسی کوئی صورت ممکن نہیں کیونکہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے بعد آپ کے صحابہ کرام مختلف شہروں میں چلے گئے تھے اور انہوں نے احادیث بیان کیں تھیں، لہذا ہر شہر والوں کے پاس علم ہے۔ رہی آپ کے ساتھ جانے کی بات تو میرے محبوب آقا صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان ہے: ”الْمَدِينَةُ خَيْرٌ لَهُمْ لَوْ كَانُوا يَعْلَمُونَ“ یعنی مدینہ ان کے لیے بہتر ہے اگر وہ جانیں“^(۱) اور ایک فرمان یہ بھی ہے کہ ”الْمَدِينَةُ تَنْفَعُ حَبَشَهَا كَمَا يَنْفَعُ الْكَيْبُ حَبَثَ الْحَدِيدِ“ یعنی مدینہ اپنے میل کو اس طرح دور کرتا ہے جس طرح بھٹی لوہے کا زنگ دور کرتی ہے^(۲)۔“^(۳) اور یہ رہے آپ کے دیئے ہوئے دینار چاہیں تو لے لیں چاہیں تو چھوڑ دیں۔

﴿8943﴾... حضرت سیدنا عبد الرحمن بن مہدی عَلَيْهِ رَحْمَةُ اللهِ تَعَالَى عَلَيْهِ فرماتے ہیں: حضرت سیدنا سفیان ثوری عَلَيْهِ رَحْمَةُ اللهِ تَعَالَى عَلَيْهِ روایت حدیث میں امام تھے اور حضرت سیدنا امام اوزاعی رَحْمَةُ اللهِ تَعَالَى عَلَيْهِ قواعد اسلاف کے امام تھے اور حضرت سیدنا امام مالک رَحْمَةُ اللهِ تَعَالَى عَلَيْهِ دونوں میں امام تھے۔

سیدنا امام مالک عَلَيْهِ الرَّحْمَةُ كِي فَرَا سْت:

﴿8944﴾... حضرت سیدنا مالک بن انس رَحْمَةُ اللهِ تَعَالَى عَلَيْهِ فرماتے ہیں: خلیفہ ہارون الرشید نے تین باتوں میں مجھ سے مشورہ کیا: (۱)... موطا کو کعبہ شریف میں لٹکا دیا جائے اور لوگوں کو اس پر عمل کرنے پر ابھارا جائے۔ (۲)... پیارے آقا صَلَّى اللهُ تَعَالَى عَلَيْهِ وَسَلَّمَ کا منبر شریف شہید کر کے اسے سونے، چاندی اور ہیروں سے بنایا جائے اور

①... مسلم، کتاب الحج، باب فضل المدينة، ص ۷۱۰، حدیث: ۱۳۶۳

②... مُفسِّر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ تَعَالَى عَلَيْهِ مرآة المناجیح، جلد 4، صفحہ 216 پر اس کے تحت فرماتے ہیں: یہ زمین مدینہ کی تاثیر ہے کہ اس نے وہاں سے مشرکین و کفار کو یا تو مؤمن بنا دیا اور یا وہاں سے نکال دیا۔ چنانچہ اوس و خزرج تو مؤمن ہو گئے بنی قریظہ ہلاک اور بنی نضیر وہاں سے جلا وطن کر دیئے گئے۔ صوفیاء فرماتے ہیں کہ اگر کوئی خبیث وہاں مر کر دفن بھی ہو جائے تو فرشتے وہاں سے اس کی نعش کسی دوسری جگہ منتقل کر دیتے ہیں اور اگر کوئی وہاں کا عاشق دوسری جگہ دفن ہو جائے تو اس کی نعش مدینہ منورہ پہنچا دیتے ہیں، غرضیکہ زمین مدینہ بھی بھٹی ہے۔

③... مسلم، کتاب الحج، باب فضل المدينة، ص ۷۱۶، ۷۱۷، حدیث: ۱۳۸۱، ۱۳۸۳

(۳)... امام نافع بن ابو نعیم رَحْمَةُ اللهِ عَلَيْهِ كُو مسجد نبوی كا امام مقرر كر دیا جائے۔ میں نے کہا: امیر المؤمنین! جہاں تک موطا كو كعبہ شریف میں معلق كرنے كی بات ہے تو پیارے آقا صَلَّى اللهُ تَعَالَى عَلَيْهِ وَسَلَّمَ كے صحابہ كا كئی فروعی مسائل میں اختلاف ہے اور وہ زمین كے گوشے گوشے میں پنچے ہیں اور ہر ایک كا طریقہ درست ہے۔ جہاں تک منبر رسول كو توڑ كر اس كی جگہ ہیرے جو اہرات اور سونے چاندی كا منبر بنانے كی بات ہے تو میرے خیال میں یہ ٹھیک نہیں ہے كہ آپ لوگوں كو پیارے آقا صَلَّى اللهُ تَعَالَى عَلَيْهِ وَسَلَّمَ كے اثر و تبرك سے محروم كر دیں اور جہاں تک نافع كو مسجد نبوی كا امام بنانے كی بات ہے تو وہ قرأت كے امام ہیں ہو سكتا ہے محراب میں كھڑے ہو كر وہ كوئی نادر قرأت پڑھ لیں اور پھر وہی یاد كر لی جائے۔ خلیفہ نے کہا: اے ابو عبد اللہ! آپ اللهُ عَزَّ وَجَلَّ كی طرف سے توفیق یافتہ ہیں۔

سَيِّدُنَا امام مالك بن أنس رَحْمَةُ اللهِ عَلَيْهِ كی مرویات

﴿8945﴾... حضرت سَيِّدُنَا انس رَضِيَ اللهُ تَعَالَى عَنْهُ سے مروی ہے كہ حضور نبی پاك، صاحبِ لولاك صَلَّى اللهُ تَعَالَى عَلَيْهِ وَآلِهِ وَسَلَّمَ نے دُبَاء اور مُرَقَّت (1) میں نبیذ بنانے سے منع فرمایا ہے۔ (2)

﴿8946﴾... حضرت سَيِّدُنَا انس رَضِيَ اللهُ تَعَالَى عَنْهُ فرماتے ہیں: حضور نبی اكرم، رسولِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ لہسن، كُرْث (ایك قسم كی تیز بو والی سبزی) اور پیاز نہ كھاتے كیونكہ فرشتے آپ كے پاس حاضر ہوتے تھے اور آپ جبریل امین عَلَيْهِ السَّلَام سے گفتگو كرتے تھے۔ (3)

راہِ خدا میں سب سے زیادہ تكلیف اٹھانے والے:

﴿8947﴾... حضرت سَيِّدُنَا انس رَضِيَ اللهُ تَعَالَى عَنْهُ بیان كرتے ہیں كہ محبوبِ خدا، تاجدارِ انبیاء صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: مَا أَوْذَى أَحَدٌ مِّثْلَ مَا أَوْذَيْتَ فِي اللهِ یعنی راہِ خدا میں جتنی تكلیف مجھے دی گئی ہے اتنی کسی كو نہیں دی گئی۔ (4)

①... اہل عرب شراب كے بڑے عادی تھے، جب اسلام میں شراب حرام كی گئی تو شراب بنانے ركھنے پینے كے برتنوں كا استعمال بھی حرام كر دیا گیا تاكہ یہ برتن ديكھ كر لوگوں كو شراب یا نہ آوے اور لوگ پھر سے شراب نہ پینے لگیں، بعد میں یہ حدیث منسوخ ہو گئی۔ پختہ كدو لہبا ہوتا ہے اسے كھكل كر لیا جاتا تھا، اس سے جگ كی جگہ كام لیتے تھے كہ اسے دُبَاء كہتے تھے۔ شراب پینے كا پیالہ جس میں تار كول لگا ہوتا ہے مُرَقَّت كہتے تھے یعنی زفت لگا ہوا روغنی پیالہ۔ (مرآة المناجیح، ۶/۱، ۸۳ ملقط)

②... مسلم، كتاب الاشربة، باب النبی عن الانتبازی المزفت... الخ، ص ۱۱۰، حدیث: ۱۹۹۲، ۱۹۹۳

③... التمهید لما فی الموطن من المعانی والاسانید، باب المیم، محمد بن شہاب الزہری، ۱۹۳/۳، تحت الحدیث: ۱۵۰

④... ابن ماجہ، كتاب السنة، باب فضل سلمان وابی ذر والمقداد، ۱۰۰/۱، حدیث: ۱۵۱، نحوه

﴿8948﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ میں نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ کم نیکیوں اور زیادہ گناہوں والے کے بارے میں کیا ارشاد فرماتے ہیں؟ ارشاد فرمایا: ہر انسان خطا کار ہے، پس جس کی عادت میں عقلمندی اور یقین میں پختگی ہوگی اس کے گناہ اسے کوئی نقصان نہ دیں گے۔ میں نے عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! یہ کیسے ہوگا؟ ارشاد فرمایا: کیونکہ وہ جب بھی گناہ کرے گا فوراً توبہ کر لے گا جو اس کے گناہ کو مٹا دے گی اور اس کے پاس فضل باقی رہ جائے گا جس کے سبب وہ جنت میں چلا جائے گا پس اللهُ عَزَّ وَجَلَّ کی فرمانبرداری کرنے والے کے لیے عقل ایک آلہ ہے اور نافرمانی کرنے والے کے خلاف عقل دلیل و حجت ہے۔^(۱)

﴿8949﴾... حضرت سیدنا ام سلمہ رَضِيَ اللهُ تَعَالَى عَنْهَا بیان فرماتی ہیں کہ پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو قربانی کا ارادہ رکھتا ہو وہ اپنے بال اور ناخن نہ کاٹے جب تک کہ قربانی نہ کر لے۔^(۲)

اہل جنت کے چراغ:

﴿8950﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: عمر بن خطاب اہل جنت کا چراغ ہے۔^(۳)

﴿8951﴾... حضرت سیدنا سہیل بن عبد اللہ رَضِيَ اللهُ تَعَالَى عَنْهُ بیان کرتے ہیں کہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے گوشت کے بدلے جانور کی بیج کرنے سے منع فرمایا ہے۔^(۴)۔^(۵)

①...الضعفاء للعقيلي، رقم 1822، ميسرة ابن عبد ربه، 1202/3، بتغير قليل

②...مسلم، كتاب الاضاحي، باب هي من دخل... الخ، ص 1092، حديث: 1922

③...الكامل لابن عدي، 315/5، رقم: 1003: عبد الله بن ابراهيم بن ابي عمرو الغفاري

④...دارقطني، كتاب البيوع، باب الجعالة، 38/2، حديث: 3056

⑤... مفتي احمد يار خان نعیمی رَضِيَ اللهُ تَعَالَى عَنْهُ فرماتے ہیں: اس حدیث میں اُدھار بیج مراد ہے یعنی جانور کو گوشت کے عوض نقد بیچنا تو حلال ہے اُدھار بیچنا حرام کہ جانور موٹا پتلا ہو تار ہتا ہے اور گوشت کا ادھار میں تعین مشکل ہوتا ہے۔ (مرآة المناجیح، 2/256)

بہار شریعت میں ہے: گوشت کو جانور کے بدلے میں بیج کر سکتے ہیں کیونکہ گوشت وزنی ہے اور جانور عددی ہے وہ گوشت اسی جنس کے جانور کا ہو مثلاً بکری کے گوشت کے عوض میں بکری خریدی یا دوسری جنس کا ہو مثلاً بکری کے گوشت کے بدلے میں گائے خریدی۔ یہ گوشت انتہائی ہو جتنا اُس جانور میں گوشت ہے یا اُس سے کم یا زیادہ بہر حال جائز ہے۔ (بہار شریعت، حصہ 2/11:2)

﴿8952﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ مالک کوثر، شافعِ محشر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللهُ عَزَّ وَجَلَّ کے عطا کردہ مال میں بخل کرنے والے اور راہِ خدا میں خرچ کرنے والے کو اللهُ عَزَّ وَجَلَّ ایک ساتھ نہیں رکھے گا۔^(۱)

غصہ نہ کرنا:

﴿8953﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ ایک شخص نے بارگاہِ رسالت میں عرض کی: یا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے نصیحت کیجئے۔ ارشاد فرمایا: لَا تَغْضَبْ غَضَبَ غَضَبٍ نَهَكَرْنَا۔^(۲)

﴿8954﴾... حضرت سیدنا انس رَضِيَ اللهُ تَعَالَى عَنْهُ بیان کرتے ہیں کہ پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: لوگ ان سواونٹوں کی طرح ہیں جن میں سے تم ایک بھی سواری کے قابل نہ پاؤ۔^(۳)

فاروق اعظم رَضِيَ اللهُ عَنْهُ کا جنتی محل:

﴿8955﴾... حضرت سیدنا جابر بن عبد اللہ رَضِيَ اللهُ تَعَالَى عَنْهُ روایت کرتے ہیں کہ محبوبِ خدا، تاجدارِ انبیا صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میں جنت میں داخل ہوا تو وہاں میں نے سونے کا ایک محل دیکھا، میں نے پوچھا: یہ کس کا ہے؟ فرشتوں نے کہا: قریش کے ایک آدمی کا ہے۔ میں سمجھا وہ میرا ہے، پھر میں نے پوچھا: وہ آدمی کون ہے؟ فرشتوں نے کہا: عمر بن خطاب۔ پھر میں اندر داخل ہونے لگا تو اے ابو حفص! مجھے تمہاری غیرت یاد آگئی۔ حضرت سیدنا عمر رَضِيَ اللهُ تَعَالَى عَنْهُ روپڑے اور عرض کی: میری یہ مجال، بھلا میں آپ پر بھی غیرت کر سکتا ہوں۔^(۴)

سب سے بُرے لوگ:

﴿8956﴾... حضرت سیدنا عمر وہ رَحْمَةُ اللهِ تَعَالَى عَلَيْهِ سے مروی ہے کہ اُمُّ الْمُؤْمِنِينَ حضرت سیدتنا عائشہ صَدِيقَةُ رَضِيَ اللهُ تَعَالَى عَنْهَا بیان کرتی ہیں: ایک شخص حضور نبی کریم، رَعُوْفُ رَحِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس آیا تو آپ

①...مسند فردوس، ۱۳۲/۵، حدیث: ۷۷۱۹

②...بخاری، کتاب الادب، باب الحدیث من الغضب، ۱۳۱/۳، حدیث: ۶۱۱۶

③...بخاری، کتاب الرقاق، باب رفع الامانة، ۲۳۶/۲، حدیث: ۶۲۹۸، عن ابن عمر

④...بخاری، کتاب التعبیر، باب القصر فی المنام، ۴۱۷/۴، حدیث: ۷۰۲۳، بتغییر قلیل

نے فرمایا: اپنے قبیلہ کا بُرا شخص ہے۔ جب وہ اندر آچکا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے حکم دیا کہ اسے تکیہ دو چنانچہ اسے تکیہ پیش کیا گیا، پھر جب وہ اُٹھ کر جاچکا تو سیدہ عائشہ رَضِيَ اللهُ تَعَالَى عَنْهَا نے عرض کی: پہلے تو آپ نے یہ فرمایا کہ ”اپنے قبیلہ کا بُرا شخص ہے۔“ پھر آپ نے یہ بھی حکم دے دیا کہ ”اسے تکیہ دو۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لوگوں میں سب سے بُرے وہ لوگ ہیں جن کی عزت ان کے شر سے بچنے کے لیے کی جاتی ہے۔^(۱)

﴿8957﴾... حضرت سیدنا جابر رَضِيَ اللهُ تَعَالَى عَنْهُ بیان کرتے ہیں کہ ہم نے پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ حدیبیہ کے دن سات افراد کی طرف سے اونٹ کی قربانی کی۔^(۲)

گھریلو آداب:

﴿8958﴾... حضرت سیدنا جابر رَضِيَ اللهُ تَعَالَى عَنْهُ بیان کرتے ہیں رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اپنے والدین سے بھلائی کرو تمہاری اولاد تم سے بھلائی کرے گی اور پاک دامن رہو تمہاری عورتیں بھی پاک دامن رہیں گی۔^(۳)

﴿8959﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ رسولِ خدا، شہنشاہِ انبیاء صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: گناہوں میں کچھ گناہ ایسے بھی ہیں جنہیں نماز، روزہ اور حج و عمرہ نہیں مٹا سکتے۔ صحابہ کرام عَلَيْهِمُ الرِّضْوَانُ نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! پھر انہیں کیا چیز مٹاتی ہے؟ ارشاد فرمایا: رزق کی تلاش میں غمگین ہونا۔^(۴)

موت سببِ راحت ہے:

﴿8960﴾... حضرت سیدنا ابو قتادہ انصاری رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، رسولِ مُخْتَسِم صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس سے ایک جنازہ گزرا تو آپ نے ارشاد فرمایا: یہ راحت پا گیا یا اس سے راحت ہو

①... بخاری، کتاب الادب، باب لم یکن... الخ، ۱۰۸/۴، حدیث: ۶۰۳۲

②... مسلم، کتاب الحج، باب الاشارة کفی الہدی... الخ، ص ۶۸۲، حدیث: ۱۳۱۸

③... مستدرک، کتاب البر والصلة، بروا اباء کم تبر کم ابناء کم، ۲۱۲/۵، حدیث: ۳۳۲۱

④... معجم اوسط، ۳۲/۱، حدیث: ۱۰۲

گئی۔ صحابہ کرام نے عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! اس سے کیا مراد ہے؟ ارشاد فرمایا: بندہ مؤمن انتقال کر کے دنیا کے دکھ درد اور تکالیف سے نجات پا کر رحمتِ الہی میں راحت پاتا ہے جبکہ کافر اور فاجر مرتا ہے تو لوگ، شہر، درخت اور چوپائے اس سے نجات پا کر راحت حاصل کرتے ہیں۔^(۱)

70 انبیائے کرام کی جائے پیدائش:

﴿8961﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سے مروی ہے کہ سرورِ انبیا، محبوبِ کبریا صَلَّی اللهُ تَعَالَى عَلَیْہِ وَاٰلِہٖ وَسَلَّم نے مشرق کی جانب اپنے ہاتھ سے اشارہ کرتے ہوئے ارشاد فرمایا: جب تم منیٰ کے پاس دو پہاڑوں کے درمیان ہو تو یاد رکھنا وہاں سُرُّرُ نامی ایک وادی ہے (جس میں ایک بڑا درخت ہے) اُس کے نیچے 170 انبیائے کرام عَلَیْہِمُ السَّلَام کی ناف کاٹی گئی (یعنی وہ جگہ ان کی جائے پیدائش ہے)۔^(۲)

﴿8962-63﴾... حضرت سیدنا محمد بن ابو بکر ثقفی عَلَیْہِ رَحْمَةُ اللهِ الْوَالِیْہِ بیان کرتے ہیں کہ میں حضرت سیدنا اَنَسُ رَضِيَ اللهُ تَعَالَى عَنْہُ کے ساتھ عرفہ کی طرف جا رہا تھا تو میں نے ان سے پوچھا: آپ حضرات اس دن جب پیارے آقا صَلَّی اللهُ تَعَالَى عَلَیْہِ وَاٰلِہٖ وَسَلَّم کے ساتھ ہوتے تو کیا کرتے تھے؟ حضرت سیدنا اَنَسُ رَضِيَ اللهُ تَعَالَى عَنْہُ نے فرمایا: ہم میں سے کوئی لَا اِلٰهَ اِلَّا اللهُ کہتا اور کوئی تکبیر (یعنی اللهُ اَكْبَرُ) کہتا اور انہیں کوئی منع نہ کرتا تھا۔^(۳)

﴿8964﴾... حضرت سیدنا ابو ہریرہ رَضِيَ اللهُ تَعَالَى عَنْہُ روایت کرتے ہیں کہ سرکارِ مدینہ، سردارِ مکہ صَلَّی اللهُ تَعَالَى عَلَیْہِ وَاٰلِہٖ وَسَلَّم نے نماز فجر کے بعد سورج طلوع ہونے تک نماز پڑھنے سے منع فرمایا ہے۔^(۴)

﴿8965﴾... حضرت سیدنا جُدَامَةُ اَسَدِیِّہِ رَضِيَ اللهُ تَعَالَى عَنْہَا بیان کرتی ہیں کہ رحمتِ عالم، شفیعِ اُمَم صَلَّی اللهُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: میرا ارادہ تھا کہ زمانہ حمل میں بچے کو دودھ پلانے سے منع کر دوں پھر مجھے یاد آیا کہ اہل روم و فارس ایسا کرتے ہیں تو انہیں کوئی نقصان نہیں ہوتا۔^(۵)

①... بخاری، کتاب الرقاق، باب سكرات الموت، ۲۵۰/۴، حدیث: ۶۵۱۲

②... سنن کبریٰ للنسائی، کتاب الحج، ما ذکر فی منیٰ، ۴۱۷/۲، حدیث: ۳۹۸۶

③... مسلم، کتاب الحج، باب التلبیة والتکبیر... الخ، ص ۶۶۸، حدیث: ۱۲۸۵

ابن حبان، کتاب الحج، باب الخروج من مکة الی منیٰ، ۵۹/۶، حدیث: ۳۸۳۶

④... مسلم، کتاب المسافرین وقصرها، باب الاوقات التي یحیی... الخ، ص ۴۱۳، حدیث: ۸۲۵

⑤... مسلم، کتاب النکاح، باب جواز الغیلة... الخ، ص ۷۵۷، حدیث: ۱۴۴۲

﴿8966﴾... حضرت سیدتنا عائشہ صدیقہ رَضِيَ اللهُ تَعَالَى عَنْهَا بیان کرتی ہیں کہ میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ فجر کی دو سنتیں اتنی مختصر پڑھتے تھے کہ مجھے شک ہو جاتا کہ آپ نے ان میں اُمُّ الْقُرْآن (یعنی سورہ فاتحہ) پڑھی بھی ہے یا نہیں۔^(۱)

بہتر گھر:

﴿8967﴾... امیر المؤمنین حضرت سیدنا عمر رَضِيَ اللهُ تَعَالَى عَنْهُ سے روایت ہے کہ جانِ جہاں، رحمتِ عالمیاں صَلَّى اللهُ عَلَيْهِ وَسَلَّمَ نے ارشاد فرمایا: تمہارے گھروں میں بہتر گھر وہ ہے جس میں یتیم ہو اور اس پر شفقت کی جاتی ہو۔^(۲)

مبارک لعاب کا معجزہ:

﴿8968﴾... حضرت سیدنا قتادہ بن نعمان رَضِيَ اللهُ تَعَالَى عَنْهُ بیان کرتے ہیں کہ بدر کے دن میری آنکھیں زخمی ہو کر میرے رخساروں پر بہہ گئیں تو میں دونوں آنکھیں لیے اپنے محبوب آقَا صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو گیا، آپ نے انہیں ان کی جگہ پر رکھ کر اپنا لعاب مبارک لگایا تو دونوں روشن ہو گئیں۔^(۳)

ایک دوسری روایت میں ”بدر“ کے بجائے ”أحد“ کا ذکر ہے۔

نظر برحق ہے:

﴿8969﴾... حضرت سیدنا محمد بن ابوالمامہ رَضِيَ اللهُ تَعَالَى عَلَيْهِ اپنے والد سے روایت کرتے ہیں کہ حضرت سیدنا سہیل بن حنیف رَضِيَ اللهُ تَعَالَى عَنْهُ نہر میں غسل کرنے گئے، اپنا جببہ اتارا تو حضرت سیدنا عامر بن ربیعہ رَضِيَ اللهُ تَعَالَى عَنْهُ انہیں دیکھ رہے تھے، حضرت سہیل رَضِيَ اللهُ تَعَالَى عَنْهُ گورے چٹے اور خوبصورت آدمی تھے، حضرت سیدنا عامر رَضِيَ اللهُ تَعَالَى عَنْهُ نے انہیں دیکھا تو کہا: میں نے آج تک آپ جتنا حسین کسی کنواری لڑکی کو بھی نہیں دیکھا۔ بس اسی وقت حضرت سیدنا سہیل رَضِيَ اللهُ تَعَالَى عَنْهُ کو شدید بخار ہو گیا، کسی نے پیارے آقَا صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو کر عرض

①... مسلم، کتاب المسافرین وقصرها، باب استحباب رکعتی... الخ، ص ۳۶۵، حدیث: ۷۲۳

②... ابن ماجہ، کتاب الادب، باب حق الیتیم، ۱۹۳/۴، حدیث: ۳۶۷۹، عن ابی ہریرۃ

③... مسند ابی یعلیٰ، مسند قتادہ بن النعمان، ۷۶/۲، حدیث: ۱۵۴۶، نحوہ

کی کہ حضرت سہل کو بخار ہو گیا ہے اور ان میں آپ کے ساتھ سفر کرنے کی سکت نہیں ہے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ خود حضرت سہل کے پاس تشریف لے گئے تو آپ کو حضرت عامر والی ساری بات بتائی گئی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تم میں سے کوئی اپنے بھائی کو کیوں قتل کرتا ہے؟ تم نے اس کے لیے برکت کی دعا کیوں نہ کی؟ نظر برحق ہے لہذا اس کے لیے وضو کرو۔ چنانچہ حضرت سیدنا عامر رَضِيَ اللهُ تَعَالَى عَنْهُ نے وضو کیا تو حضرت سیدنا سہل بالکل تندرست ہو گئے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ سفر کیا۔^(۱)

﴿8970﴾... ابراہیم بن عبد الرحمن کی اُم ولد نے اُم المؤمنین حضرت سیدتنا اُم سلمہ رَضِيَ اللهُ تَعَالَى عَنْهَا سے پوچھا: میرا دامن لمبا ہے اور میں گندگی کی جگہ میں چلتی ہوں؟ اُم المؤمنین رَضِيَ اللهُ تَعَالَى عَنْهَا نے جواب دیا کہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ہے: اسے بعد والی زمین پاک کر دے گی^(۲)۔^(۳)

پسندیدہ باغ وقف کر دیا:

﴿8971﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ حضرت ابو طلحہ انصاری رَضِيَ اللهُ تَعَالَى عَنْهُ کے مدینہ منورہ میں بہت زیادہ باغات تھے اور آپ کو سب سے زیادہ اپنا بیڑا باغ پسند تھا جو کہ مسجد کے سامنے تھا، سرور انبیا، محبوب کبریا صَلَّى اللهُ تَعَالَى عَلَيْهِ وَآلِهِ وَسَلَّمَ اس میں جایا کرتے اور اس کا صاف ستھرا پاکیزہ پانی نوش بھی فرماتے، جب یہ آیت کریمہ نازل ہوئی:

لَنْ تَأْكُلُوا الدِّهْنَ حَتَّى تَنْفَقُوا مِمَّا تَحِبُّونَ^۱

ترجمہ کنز الایمان: تم ہر گز بھلائی کو نہ پہنچو گے جب تک راہِ خدا میں اپنی پیاری چیز نہ خرچ کرو۔

(پ ۲، آل عمران: ۹۲)

①... موطا امام مالک، کتاب العین، باب الوضوء من العین، ۴۲۸/۲، حدیث: ۱۷۹۳

②... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللهِ التَّوْفِی مَرَاةُ الْمَنَاجِح، جلد 1، صفحہ 330 پر اس کی شرح میں فرماتے ہیں: یہ حدیث محدثین کے نزدیک صحیح نہیں کیونکہ ابراہیم کی اُم ولد مجہول ہیں۔ علماء امت کا اس پر اجماع ہے کہ ناپاک کپڑا بغیر دھوئے پاک نہیں ہو سکتا۔ چونکہ یہ حدیث صحت کو پہنچتی ہی نہیں، نیز اجماع اُمت بھی اس کے خلاف ہے۔ لہذا احادیث میں تاویل کی ضرورت نہیں۔ اور ہو سکتا ہے کہ اس حدیث میں سوکھی ناپاکی مراد ہو یعنی اگر کپڑے سے سوکھا گوبر وغیرہ لگ گیا تو آگے جا کر جدا ہو جائے گا کپڑا پاک ہو جائے گا۔

③... ابوداؤد، کتاب الطہارۃ، باب فی الاذی یصیب الذیل، ۱/۱۷۰، حدیث: ۳۸۳

تو حضرت ابو طلحہ رَضِيَ اللهُ تَعَالَى عَنْهُ بارگاہِ رسالت میں کھڑے ہوئے اور عرض کی: اللہ عَزَّوَجَلَّ ارشاد فرماتا ہے ”تم ہر گز بھلائی کو نہیں پہنچو گے جب تک راہِ خدا میں اپنی پیاری چیز خرچ نہ کرو۔“ اور میرا سب سے پیارا مال باغِ بئیرِ حاہے میں اسے اللہ عَزَّوَجَلَّ کی راہ میں صدقہ کرتا ہوں اور میں اللہ عَزَّوَجَلَّ کے پاس اس کا ثواب اور ذخیرہ چاہتا ہوں، یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ اسے وہاں خرچ فرمائیں جہاں رب تعالیٰ آپ کی رائے قائم فرمائے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دو مرتبہ ارشاد فرمایا: خوب خوب، یہ تو بڑے نفع کا مال ہے جو تم نے کہا میں نے سن لیا میری رائے یہ ہے کہ تم اسے اپنے قرابت داروں میں وقف کر دو۔ انہوں نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں آپ کے حکم کی تعمیل کرتا ہوں، چنانچہ آپ رَضِيَ اللهُ تَعَالَى عَنْهُ نے اپنے عزیزوں اور بچپڑا دوں میں وہ باغ تقسیم کر دیا۔^(۱)

قیامت کی انوکھی تیاری:

﴿8972﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ ایک اعرابی نے بارگاہِ رسالت میں عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! قیامت کب آئے گی؟ ارشاد فرمایا: تم نے اس کے لیے کیا تیاری کی ہے؟ اس نے عرض کی: اللہ عَزَّوَجَلَّ اور اس کے رسول سے محبت کرتا ہوں۔ ارشاد فرمایا: أَنْتَ مَعَ مَنْ أَحْبَبْتَ تم اس کے ساتھ ہو گے جس سے محبت کرتے ہو۔^(۲)

﴿8973﴾...^(۳)

﴿8974﴾... حضرت سیدنا انس رَضِيَ اللهُ تَعَالَى عَنْهُ سے روایت ہے کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو اللہ عَزَّوَجَلَّ کی نافرمانی کرتے ہوئے کسی کام کی کوشش کرے گا وہ اس سے دور ہو جائے گا جس کی اسے اُمید ہے اور اس کے قریب ہو جائے گا جس سے وہ بچنا چاہتا ہے۔^(۴)

①...بخاری، کتاب الزکاة، باب الزکاة علی الاقارب، ۱/۳۹۳، حدیث: ۱۳۶۱

②...مسلم، کتاب البر والصلة والاداب، باب المرء مع من احب، ص ۱۲۱۸، حدیث: ۲۶۳۹

③...اس روایت کا عربی متن کتاب کے آخر میں دے دیا گیا ہے علمائے کرام وہاں سے رجوع کریں۔

④...الفوائد لتعامر رازی، الجزء الثالث، ۲/۸۳، حدیث: ۱۹۳

سحری میں برکت ہے:

﴿8975﴾... حضرت سیدنا انس رَضِيَ اللهُ تَعَالَى عَنْهُ روایت کرتے ہیں کہ پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: سحری کرو کہ سحری میں برکت ہے۔^(۱)

﴿8976﴾... حضرت سیدنا ام عطیہ رَضِيَ اللهُ تَعَالَى عَنْهَا بیان کرتی ہیں کہ جب حضور پُر نور، صاحب یوم النشور صَلَّى اللهُ تَعَالَى عَلَيْهِ وَآلِهِ وَسَلَّمَ کی صاحبزادی کا وصال ہوا تو آپ ہمارے پاس تشریف لائے اور ارشاد فرمایا: اسے تین یا پانچ یا اس سے زیادہ مرتبہ غسل دینا اور جب فارغ ہو جاؤ تو مجھے اطلاع کر دینا۔ جب ہم غسل دے کر فارغ ہوئیں تو ہم نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو اطلاع کر دی، آپ نے ہمیں اپنا تہبند دیتے ہوئے فرمایا: اسے اس کے کفن کے نیچے رکھ دو۔^(۲)

بدن کے لیے تین مفید چیزیں:

﴿8977﴾... امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ سے روایت ہے کہ رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تین چیزیں ہیں جن سے بدن خوش ہوتا اور بڑھتا ہے: (۱)... خوشبو (۲)... نرم کپڑا اور (۳)... شہد پینا۔^(۴)

①... بخاری، کتاب الصوم، باب بركة السحور من غير ايجاب، ۶۳۳/۱، حدیث: ۱۹۲۳

②... مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ تَعَالَى مرآة المناجیح، جلد 2، صفحہ 461 پر اس کی شرح میں فرماتے ہیں: میرا تہبند شریف ان کے جسم سے ملا ہوا رکھو اور کفن اوپر۔ یہ تہبند کفن میں شانہ تھا بلکہ برکت اور قبر کی مشکلات حل کرنے کے لیے رکھا گیا۔ اس سے تین مسئلے معلوم ہوئے: ایک یہ کہ بزرگوں کے بال، ناخن، ان کے استعمال کے کپڑے تبرک ہیں جن سے دنیا، قبر و آخرت کی مشکلات حل ہوتی ہیں، قرآن شریف میں ہے کہ یوسف عَلَيهِ السَّلَام کی قمیض کی برکت سے یعقوب عَلَيهِ السَّلَام کی نابینا آنکھیں روشن ہو گئیں۔ احادیث میں ثابت ہے کہ حضرت امیر معاویہ، عمرو ابن عاص و دیگر صحابہ کرام نے حضور صَلَّى اللهُ تَعَالَى عَلَيْهِ وَسَلَّمَ کے ناخن، بال و تہبند شریف اپنے ساتھ قبر میں لے جانے کے لیے محفوظ رکھے۔ دوسرے یہ کہ بزرگوں کے تبرکات اور قرآنی آیت یاد عاسکی کپڑے یا کاغذ پر لکھ کر میت کے ساتھ قبر میں دفن کرنا جائز بلکہ سنت ہے۔ تیسرے یہ کہ ان چیزوں کے متعلق یہ خیال نہ کیا جائے کہ جب میت پھولے پھلے گی تو ان کی بے حرمتی ہوگی، دیکھو سورہ فاتحہ لکھ کر دھو کر بیمار کو پلاتے ہیں، یونہی آپ ز م برکت کے لیے پیتے ہیں حالانکہ پانی پیٹ میں پہنچ کر کیا بنتا ہے سب کو معلوم ہے۔

③... بخاری، کتاب الجنائز، باب غسل الميت... الخ، ۴۲۵/۱، حدیث: ۱۲۵۳

④... المعجرو حین لابن حبان، باب الباء، ۴۹۴/۲، رقم: ۱۲۴۲: یونس بن ہارون الامرونی

درختوں پر پھلوں کی بیج:

﴿8978﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ پیارے آقا، مدینے والے مصطفےٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے پھلوں کی تجارت سے منع فرمایا حتیٰ کہ وہ رنگ پکڑ لیں۔ عرض کی گئی: رنگ پکڑنا کیا ہے؟ ارشاد فرمایا: سرخ ہو جائیں۔ پھر ارشاد فرمایا: بتاؤ اگر اللہ عَزَّ وَجَلَّ پھل روک لے تم میں سے کوئی اپنے بھائی کا مال کس کے عوض لے گا۔^(۱)

تمہارا گواہ کہاں ہے؟

﴿8979﴾... حضرت سیدنا انس رَضِيَ اللهُ تَعَالَى عَنْهُ سے روایت ہے کہ حضور نبی اکرم، رسولِ مُحْتَشَم صَلَّى اللهُ عَلَيْهِ وَسَلَّمَ ایک انصاری مرد اور عورت کی شادی میں تشریف لے گئے تو ارشاد فرمایا: تمہارا گواہ کہاں ہے؟ لوگوں نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ہمارا گواہ کیا ہے؟ ارشاد فرمایا: ذف۔ چنانچہ ذف لایا گیا تو آپ نے حکم دیا: اسے اپنے ساتھی (دولہا) کے پاس بجاؤ۔^(۲) پھر کھانے کے تھال لا کر رکھے گئے، مگر لوگوں نے احترام نبوی میں کھانے کے لیے ہاتھ نہ بڑھائے، آپ نے فرمایا: یہ بُر دباری بہت اچھی ہے مگر تم کھاتے کیوں نہیں؟ لوگوں نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا آپ نے ہمیں لوٹنے سے منع نہیں فرمایا تھا؟ ارشاد فرمایا: میں نے تمہیں جنگوں میں لوٹنے سے منع فرمایا تھا جبکہ یہ اور اس جیسی دعوتوں میں ایسا کرنے سے منع نہ کیا۔^(۳)۔^(۴)

①...بخاری، کتاب البیوع، باب اذاباع الغمار... الخ، ۴۳/۲، حدیث: ۲۱۹۸

②...بہار شریعت میں ہے: شادیوں میں ذف بجانا جائز ہے جبکہ سادے ذف ہوں، اس میں جھانج نہ ہوں اور قواعد موسیقی پر نہ بجائے جائیں یعنی محض ڈھپ ڈھپ کی بے سری آواز سے نکاح کا اعلان مقصود ہو۔ (بہار شریعت، حصہ ۱۴، ۵۱۰/۳)

③...معجم اوسط، ۴۷/۱، حدیث: ۱۱۸

④...بہار شریعت میں ہے: نکاح میں چھوہارے لٹائے جاتے ہیں ایک کے دامن میں گرے تھے اور دوسرے نے اٹھالیے اس کی دو صورتیں ہیں جس کے دامن میں گرے تھے اگر اُس نے اسی غرض سے دامن پھیلائے تھے تو دوسرے کو لینا جائز نہیں ورنہ جائز ہے۔ (مزید یہ کہ) شادیوں میں روپے پیسے لٹانے کے لیے جس کو دیے وہ خود لٹائے دوسرے کو لٹانے کے لیے نہیں دے سکتا اور کچھ بچا کر اپنے لیے رکھ لے یا اگر اہو خود اٹھالے یہ جائز نہیں۔ اور شکر چھوہارے لٹانے کو دیے تو بچا کر کچھ رکھ سکتا ہے اور دوسرے کو بھی لٹانے کے لیے دے سکتا ہے اور دوسرے نے لٹائے تو اب وہ بھی لوٹ سکتا ہے۔ (بہار شریعت، حصہ ۱۰، ۴۷۰/۲، ۴۸۰)

﴿8980﴾... حضرت سیدنا ابو عشاء دارمی عَلَیْہِ رَحْمَةُ اللّٰہِ التَّوَلٰی اپنے والد سے روایت کرتے ہیں کہ میں نے عرض کی: یا رسول اللہ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم! کس جگہ سے ذبح کرنا چاہیے کھوپڑی سے یا حلق سے؟ ارشاد فرمایا: اگر تم اس کی ران میں بھی نیزہ مار دو تو کافی ہے (1)۔ (2)

جو رحم نہیں کرتا اس پر رحم نہیں کیا جاتا:

﴿8981﴾... حضرت سیدنا انس رَضِيَ اللّٰہُ تَعَالٰی عَنْہُ بیان کرتے ہیں کہ حضور جانِ عالم، رسولِ مُحَمَّدٍ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم کے صاحبزادے حضرت ابراہیم رَضِيَ اللّٰہُ تَعَالٰی عَنْہُ آپ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم کی گود میں وفات پا رہے تھے اور آپ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم کی آنکھوں سے آنسو جاری تھے، حضرت عبد الرحمن رَضِيَ اللّٰہُ تَعَالٰی عَنْہ نے عرض کی: یا رسول اللہ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم! آپ رو رہے ہیں حالانکہ آپ نے تو ہمیں رونے سے منع کیا ہوا ہے؟ ارشاد فرمایا: میں نے تمہیں اس طرح کے رونے سے منع نہیں کیا، اِنَّ هٰذَا رَحْمَةٌ، مَنْ لَا يَرْحَمُ لَا يُرْحَمُ یہ تو رحمت (یعنی شفقت و محبت) ہے۔ جو رحم نہیں کرتا اس پر رحم نہیں کیا جاتا۔ (3)

دنیا میں جلتی باغ:

﴿8982﴾... حضرت سیدنا ابن عمر رَضِيَ اللّٰہُ تَعَالٰی عَنْہُ اپنے والد سے روایت کرتے ہیں کہ نبیوں کے سلطان،

1... مُفسِّر شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰہِ التَّوَلٰی مرآة المناجیح، جلد 5، صفحہ 648 پر اس کی شرح میں فرماتے ہیں: سوال کا مقصد یہ ہے کہ کیا ذبح کی یہ ہی صورت ہے کہ گلے اور سینے کے درمیان ہو، اگر یہ ہی ذبح ہے تو جو جانور قبضہ میں نہ ہو اور مر رہا ہو اسے ذبح کیسے کیا جائے جیسے کنوئیں میں گری ہوئی بکری۔ یہ اضطراری ذبح کا ذکر ہے جب جانور قبضہ میں نہ ہو اور اس کا ذبح کرنا ضروری ہو تو جہاں کہیں نیزہ بھالا مار دیا جائے اور خون بہہ جائے ذبح ہو جائے گا جیسے بھاگی ہوئی گائے، کنوئیں میں گرا ہوا جانور اور تیر سے مارا ہوا شکار۔ یعنی کنوئیں میں گرا ہوا جانور جب اس کے نکالنے کی کوئی صورت نہ ہو اور اس کے مر جانے کا اندیشہ ہو تب اس طرح ذبح کر لیا جائے۔

2... ابو داؤد، کتاب الضحایا، باب ماجاء فی ذبیحة المتردية، 3/134، حدیث: 2825

3... ترمذی، کتاب الجنائز، باب ماجاء فی الرخصة... الخ، 2/306، حدیث: 1004

مصنف عبد الرزاق، کتاب الجنائز، باب الصبر والبكاء والنیاحۃ، 3/363، حدیث: 6401

المجروحین لابن حبان، 2/26، رقم: 254، عمر بن ایوب المزنی، 2/26

رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میرے گھر اور میرے منبر کے درمیان کا حصہ جنت کے باغوں میں سے ایک باغ ہے۔^(۱)

﴿8983﴾... حضرت سیدنا ابن عباس رَضِيَ اللهُ تَعَالَى عَنْهُمَا بیان کرتے ہیں کہ حضور نبی اکرم، رسولِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے بکری کا بازو تناول فرمایا پھر بغیر وضو کئے نماز پڑھی۔^(۲)

اعمال میں نیت کا کردار:

﴿8984﴾... حضرت سیدنا ابو سعید خدری رَضِيَ اللهُ تَعَالَى عَنْهُ روایت کرتے ہیں کہ جناب سَيِّدُ الْمُرْسَلِينَ، رَحْمَةُ لِّلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اعمال کا دار مدار نیتوں پر ہے ہر شخص کے لیے وہی ہے جس کی اس نے نیت کی، جس کی ہجرت دنیا کی طرف ہوئی کہ اسے حاصل کرے یا عورت کی طرف ہوئی کہ اس سے نکاح کرے تو اس کی ہجرت اسی کی طرف ہے جس کی طرف اس نے ہجرت کی۔^(۳)

رضائے رَبِّ الْاِنَام:

﴿8985﴾... حضرت سیدنا ابو سعید خدری رَضِيَ اللهُ تَعَالَى عَنْهُ روایت کرتے ہیں کہ محبوبِ خدا، تاجدارِ انبیاء صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللهُ عَزَّ وَجَلَّ جنتیوں سے ارشاد فرمائے گا: اے جنتیو! وہ عرض کریں گے: اے ہمارے رب ہم حاضر ہیں۔ رب تعالیٰ ارشاد فرمائے گا: کیا تم راضی ہو؟ جنتی عرض کریں گے: ہم کیوں راضی نہ ہوں جبکہ تو نے تو ہمیں وہ کچھ عطا فرمایا ہے جو اپنی مخلوق میں کسی کو نہیں دیا۔ رب تعالیٰ ارشاد فرمائے گا: میں تمہیں اس سے بھی افضل دینے والا ہوں اور وہ یہ کہ میں تم سے راضی ہوں اور تم سے ناراض نہیں ہوں گا۔^(۴)

﴿8986﴾... امیر المؤمنین حضرت سیدنا عمر رَضِيَ اللهُ تَعَالَى عَنْهُ سے روایت ہے کہ صاحبِ عزت و وقار، شَفِيعِ رَوْزِ شَارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: علم سیکھو اور علم کے لیے وقار سیکھو۔^(۵)

①...مسلم، کتاب الحج، باب ما بين القدر... الخ، ص ۷۱۹، حدیث: ۱۳۹۰

②...مسلم، کتاب الحیض، باب نسخ الوضوء مما مست النار، ص ۱۹۱، حدیث: ۳۵۴

③...بخاری، کتاب بدء الوحي، باب كيف كان بدء الوحي... الخ، ۵/۱، حدیث: ۱، عن عمر بن الخطاب

④...مسلم، کتاب الجنة... الخ، باب احلال الرضوان... الخ، ص ۱۵۱، حدیث: ۲۸۴۹

⑤...الزهدي لاحمد، زهد عمر بن الخطاب، ص ۱۴۸، حدیث: ۳۰- معجم اوسط، ۳۳/۳، حدیث: ۲۱۸۴

عقلمندی، ورع اور شرافت:

﴿8987﴾... حضرت سیدنا انس رَضِيَ اللهُ تَعَالَى عَنْهُ سے مروی ہے کہ آقائے دو جہاں، رحمتِ عالمیاں صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: رضائے الہی کے لیے غور و فکر کرنے سے بڑھ کر کوئی عقلمندی نہیں، سب سے بڑھ کر ورع یہ ہے کہ اللہ عَزَّوَجَلَّ کی حرام کردہ اشیاء سے بچا جائے اور حُسنِ اخلاق سے بڑھ کر کوئی شرافت نہیں۔^(۱)

﴿8988﴾... حضرت سیدنا معاویہ بن قُرَّة رَضِيَ اللهُ تَعَالَى عَنْهُ اپنے والد سے روایت کرتے ہیں کہ میں نے عرض کی: یا رسولَ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں بکری ذبح کرتا ہوں تو مجھے اس پر رَحْم آتا ہے۔ ارشاد فرمایا: تمہیں بکری ذبح کرنے پر رَحْم آتا ہے تو اللہ عَزَّوَجَلَّ بھی تم پر رَحْم فرمائے گا۔^(۲)

قبولیتِ دعا کا وقت:

﴿8989﴾... حضرت سیدنا سہل بن سعد رَضِيَ اللهُ تَعَالَى عَنْهُ روایت کرتے ہیں حضور نبی اکرم، رسولِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: دو گھڑیاں ایسی ہیں جن میں آسمان کے دروازے کھل جاتے ہیں اور کوئی دعا رد نہیں کی جاتی، نماز کے وقت اور جب جہاد کے لیے لشکر آگے بڑھ رہا ہو۔^(۳)

﴿8990﴾... حضرت سیدنا سہل بن سعد رَضِيَ اللهُ تَعَالَى عَنْهُ سے مروی ہے کہ رسول کریم، رءوف رحیم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بیابان میں دعا کی جستجو کرو اور تین موقعوں پر دعا رد نہیں ہوتی: (۱)... اذان کے وقت (۲)... راہِ خدا میں صف بندی کے وقت اور (۳)... بارش برسنے کے وقت۔^(۴)

دوسرے کے گناہ اپنے سر:

﴿8991-92﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللہ عَزَّوَجَلَّ اس شخص پر رَحْم فرمائے جس پر مال یا زمین کی صورت میں اس کے

①... ابن ماجہ، کتاب الزہد، باب الورع والتقوی، ۴۷۶/۴، حدیث: ۴۲۱۸، عن ابی ذر

التَّغْيِبِ وَالتَّزْهِيْبِ لِقَوَامِ السَّنَةِ، باب الخاء، باب فی فضل... الخ، ۸۵/۲، حدیث: ۱۲۰۷

②... مسند احمد، مسند المکیین، حدیث معاویة بن قرة، ۳۰۴/۵، حدیث: ۱۵۵۹۲

③... کتاب الدعاء، فضل الدعاء بین الاذان والاقامة، ص ۱۶۷، حدیث: ۳۸۹۔ معجم کبیر، ۱۵۹/۶، حدیث: ۵۸۴۷

④... ابوداؤد، کتاب الجہاد، باب الدعاء عند اللقاء، ۲۹/۳، حدیث: ۲۵۴۰

بھائی کا حق ہو اور وہ اس کے پاس جا کر معاف کروالے قبل اس کے کہ اس سے حساب لیا جائے کیونکہ اس دن (یعنی قیامت میں) درہم و دینار نہیں ہوں گے پس اگر (اس نے معاف نہ کروایا) اور اس کے پاس نیکیاں ہوئیں تو اس کی نیکیوں میں سے حقدار کو بدلہ دیا جائے گا اور اگر نیکیاں نہ ہوئیں تو حقدار کے گناہ لے کر اس کے اوپر ڈال دیئے جائیں گے۔^(۱)

اللہ عَزَّوَجَلَّ کی خاطر محبت رکھنے والوں کا انعام:

﴿8993﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور نبی اکرم، سُرْمُجَسَّم صَلَّى اللهُ عَلَيْهِ وَسَلَّمَ نے ارشاد فرمایا: بروز قیامت اللہ عَزَّوَجَلَّ ارشاد فرمائے گا: میری عظمت کی خاطر آپس میں محبت کرنے والے کہاں ہیں؟ آج میں انہیں اپنے سایہ رحمت میں رکھوں گا آج کے دن میرے سایہ رحمت کے سوا کوئی سایہ نہیں۔^(۲)

شانِ عبدِ اللہ بنِ سلام رَضِيَ اللهُ عَنْهُ:

﴿8994﴾... حضرت سیدنا سعد بن ابی وقاص رَضِيَ اللهُ تَعَالَى عَنْهُ بیان کرتے ہیں کہ میں نے اللہ عَزَّوَجَلَّ کے محبوب، دانائے غیوب صَلَّى اللهُ تَعَالَى عَلَيْهِ وَآلِهِ وَسَلَّمَ کی مبارک زبان سے زمین پر چلنے والے کسی شخص کے بارے میں یہ نہیں سنا کہ وہ اہل جنت سے ہے سوائے حضرت عبد اللہ بن سلام کے۔ حضرت عبد اللہ بن سلام رَضِيَ اللهُ تَعَالَى عَنْهُ وہی ہیں جن کے بارے میں اللہ عَزَّوَجَلَّ نے یہ آیت نازل فرمائی:

وَشَهِدَ شَاهِدٌ مِّنْ بَنِي إِسْرَائِيلَ عَلَىٰ مِثْلِهِ
ترجمہ کنز الایمان: اور بنی اسرائیل کا ایک گواہ اس پر گواہی دے چکا۔^(۳)

﴿8995﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ حضور سرورِ ذیشان، رحمتِ دو جہاں صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: سفر عذاب کا ایک ٹکڑا ہے جو تمہاری نیند اور کھانے پینے کی لذت کو بھی تم سے روک دیتا ہے لہذا تم میں سے جب کوئی اپنا کام پورا کر لے تو جلدی سے اپنے گھر والوں کے پاس لوٹ آئے۔^(۴)

①...بخاری، کتاب المظالم والغصب، باب من كانت له مظلمة... الخ، ۱۲۸/۲، حدیث: ۲۴۴۹

②...مسلم، کتاب البر والصلة والاداب، باب فی فضل الحب فی اللہ، ص ۱۳۸۸، حدیث: ۲۵۶۶

③...بخاری، کتاب مناقب الانصار، باب مناقب عبد اللہ بن سلام، ۵۶۳/۲، حدیث: ۳۸۱۲

④...مسلم، کتاب الامارة، باب السفر قطعة... الخ، ص ۱۰۶۳، حدیث: ۱۹۲۷

﴿8996﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب تو کسی شخص کو یہ کہتے سنے کہ لوگ ہلاک ہو گئے، تو وہی ان میں سب سے زیادہ ہلاک ہونے والا ہے۔^(۱)

حضرت سیدنا اسحاق رَحْمَةُ اللهِ تَعَالَى عَلَيْهِ فرماتے ہیں کہ میں نے حضرت سیدنا امام مالک رَحْمَةُ اللهِ تَعَالَى عَلَيْهِ سے پوچھا: اس کی کیا وجہ ہے؟ فرمایا: یا تو اس شخص نے لوگوں کو بے دین سمجھ کر اور خود کو ان سے بڑا جان کر یہ کہا یا پھر لوگوں میں دین سے دوری دیکھ کر اور نیک لوگوں کے دنیا سے چلے جانے پر غمگین ہوا اور یہ کہہ دیا۔ مجھے امید ہے اس صورت میں اس پر کوئی گناہ نہیں۔

مسلمان کی فسخ بیع کو قبول کرنے کا انعام:

﴿8997﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ شفیق و مہربان آقا صَلَّى اللهُ تَعَالَى عَلَيْهِ وَسَلَّمَ نے ارشاد فرمایا: جو مسلمان کی فسخ بیع قبول کرے تو اللہ عَزَّ وَجَلَّ قیامت کے دن اس کی غلطیاں معاف فرمادے گا۔^(۲)۔^(۳)

﴿8998﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت کرتے ہیں کہ پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کوئی بیٹا اپنے باپ کو بدلہ نہیں دے سکتا مگر اس طرح کہ اسے غلام پائے تو خرید لے تاکہ آزاد کر دے۔^(۴)۔^(۵)

①... مسلم، کتاب البر والصلة، باب النہی من قول ہلک الناس، ص ۱۴۱۲، حدیث: ۲۶۲۳

②... یعنی اگر خرید و فروخت مکمل ہو چکنے کے بعد خریدار چیز واپس کرنا چاہے یا بائع وہ چیز واپس لینا چاہے تو اگرچہ انہیں یہ حق تو نہیں مگر فریق آخر کو چاہیے کہ اسے منظور کرے اور سامنے والے پر مہربانی کرے جس کے بدلہ میں پروردگار اس کی خطائیں اور غلطیاں معاف فرمائے گا۔ (مرآة المناجیح، ۴/ ۲۸۴)

③... ابن ماجہ، کتاب التجارات، باب الاحالة، ۳/ ۳۶، حدیث: ۲۱۹۹

④... ماں باپ و دیگر خاص قرابتدار خریدتے ہی آزاد ہو جاتے ہیں۔ مطلب یہ ہے کہ بیٹا اپنے باپ کی کتنی ہی خدمت کرے مگر اس کا حق ادا نہیں کر سکتا، اس کا حق ادا کرنے کی صرف یہ صورت ہے کہ اگر بیٹا آزاد اور مالدار ہو باپ غلام ہو تو بیٹا اسے خرید لے تاکہ وہ باپ اس کی ملکیت میں آتے ہی آزاد ہو جائے، یہ مطلب نہیں کہ پہلے باپ کو خرید کر اس کا مالک بن جائے پھر اپنے طور پر اسے آزاد کرے۔ (مرآة المناجیح، ۵/ ۱۸۷)

⑤... مسلم، کتاب العتق، باب فضل عتق الوالد، ص ۸۱۲، حدیث: ۱۵۱۰

عقل مند کہلوانے کا نسخہ:

﴿8999﴾... حضرت سیدنا ابو سعید خدری رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، رَسُولِ مَحْتَشَمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اپنے رب کی فرمانبرداری کرو تمہیں عقلمند کہا جائے گا اور اپنے رب کی نافرمانی نہ کرو ورنہ تمہیں جاہل کہا جائے گا۔^(۱)

﴿9000﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ حضور نبی کریم، رَضِيَ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب امام سَبِيحِ اللهِ لَيْسَ حَيْدَةً کہے تو تم اَللّٰهُمَّ رَبَّنَا لَكَ الْحَمْدُ کہو کیونکہ جس کا کلام فرشتوں کے کلام کے ساتھ مل گیا اس کے گزشتہ گناہ بخش دیئے جائیں گے۔^(۲)

حیا اسلام کی فطرت ہے:

﴿9001﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ پیکر شرم و حیا، صاحبِ جود و سخا صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لِكُلِّ دِيْنٍ خُلُقٌ وَخُلُقُ الْاِسْلَامِ الْحَيَاءُ یعنی ہر دین کی ایک فطرت و عادت ہوتی ہے اور اسلام کی فطرت حیا ہے۔^(۳)

﴿9002﴾... اُمُّ الْمُؤْمِنِيْنَ حضرت سیدتنا عائشہ صَدِيقَةُ رَضِيَ اللهُ تَعَالَى عَنْهَا فرماتی ہیں: سفر و حضر میں نماز دو دور کعتیں فرض ہوئی تھی پس سفر کی نماز تو وہی رہی البتہ حضر میں زیادہ کر دی گئی۔^(۴)

﴿9003﴾... حضرت سیدنا زید بن خالد جہنی رَضِيَ اللهُ تَعَالَى عَنْهُ روایت کرتے ہیں کہ سرکارِ مدینہِ راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لَا تَسْبُوْا الدِّيْنَ فَانَّهُ يَنْعُوْا اِلَى الصَّلَاةِ یعنی مرغ کو گالی نہ دو کیونکہ وہ نماز کی طرف بلاتا ہے۔^(۵)

①...مسند حارث، کتاب الادب، باب ما جاء في العقل، ۸۱۳/۲، حدیث: ۸۴۱

②...مسلم، کتاب الصلاة، باب التسميع والتحميد التأمين، ص ۲۱۷، حدیث: ۴۰۹

③...ابن ماجہ، کتاب الزهد، باب الحياء، ۴۶۰/۴، حدیث: ۴۱۸۱

④...مسلم، کتاب صلاة المسافرين وقصرها، باب صلاة المسافرين وقصرها، ص ۳۴۷، حدیث: ۶۸۵

⑤...ابوداؤد، کتاب الادب، باب ما جاء في الديك واليهائم، ۴۲۲/۴، حدیث: ۵۱۰۱

﴿9004﴾... اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا بَيَانِ كَرْتِي هِيْنَ كِه نَبِي رَحْمَتِ، شَفِيعِ اُمَّتِ صَلَّى اللهُ عَلَيْهِ وَسَلَّمَ نِي اَرشَادِ فَرْمَايَا: جَوَاللّٰهُ عَزَّوَجَلَّ كِي فَرْمَانِبَر دَارِي كِي نَدْرَمَانِي وَه اَس كِي فَرْمَانِبَر دَارِي كَرِي۔⁽¹⁾

﴿9005﴾... حضرت سیدنا عبد اللہ بن زید مازنی رَضِيَ اللهُ تَعَالَى عَنْهُ رَوَايَتِ كَرْتِي هِيْنَ كِه سَاتِي كُوْثَرِ، شَاعِرِ مَحْشَرِ صَلَّى اللهُ عَلَيْهِ وَسَلَّمَ نِي اَرشَادِ فَرْمَايَا: مِيرِي گھر اور میرے منبر کا درمیانی حصہ جنت کے باغوں میں سے ایک باغ ہے۔⁽²⁾

بہترین گواہ:

﴿9006﴾... حضرت سیدنا زید بن خالد جہنی رَضِيَ اللهُ تَعَالَى عَنْهُ بَيَانِ كَرْتِي هِيْنَ حُضُورِ سِرْكَارِ مَدِيْنَةِ صَلَّى اللهُ تَعَالَى عَلَيْهِ وَآلِهِ وَسَلَّمَ نِي اَرشَادِ فَرْمَايَا: كِيَا مِيں تَمْبِهِيں سَب سِي بَهْتَرِيں گَوَاهِ كِي بَارِي مِيں نِه بَتَاؤُنْ؟ وَه گَوَاهِ جَو گَوَاهِي مَانَنِي سِي پَهْلِي هِي گَوَاهِي دِي دِي۔⁽³⁾

چاند دیکھ کر روزہ اور عید:

﴿9007﴾... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سِي رَوَايَتِ هِي رَسُوْلِ خَدَا، شَفِيعِ رُوْزِ جِزَاَصَلَّى اللهُ تَعَالَى عَلَيْهِ وَآلِهِ وَسَلَّمَ نِي اَرشَادِ فَرْمَايَا: مَهِيْنِي 29 دِن كَا بَهِي هُو تَا هِي لَهْذَا چَانْدِ دِكِيھ كَر رُوْزِي رَكُو اور چَانْدِ دِكِيھ كَر رُوْزِي چَهُوْزُو، اَكْر تَم پَر بَادِلِ چَهَا جَانِيں (يعْنِي آسْمَانِ پَر بَادِلِ هُوں) تُو (30 دِن كِي) مَدْتِ پُوْرِي كَرُو۔⁽⁴⁾

مزید ارشاد فرمایا: شب قدر کو آخری سات راتوں میں تلاش کرو۔⁽⁵⁾

مومن کم کھانے والا ہوتا ہے:

﴿9008﴾... حضرت سیدنا ابن عمر رَضِيَ اللهُ تَعَالَى عَنْهُمَا رَوَايَتِ كَرْتِي هِيْنَ كِه تَا جِدَارِ اَنْبِيَاءِ، مَحْبُوْبِ خَدَا صَلَّى اللهُ تَعَالَى عَلَيْهِ وَآلِهِ وَسَلَّمَ نِي اَرشَادِ فَرْمَايَا: مَوْمِنِ اَيْكِ اَنْتِ سِي كَهَاتَا هِيْ اور كَا فَرَسَاتِ اَنْتُوں سِي كَهَاتَا هِي۔⁽⁶⁾

①... بخاری، کتاب الایمان والنذور، باب النذری الطاعة، ۳۰۲/۲، حدیث: ۶۶۹۶

②... مسلم، کتاب الحج، باب ما بین القبر... الخ، ص ۱۹، حدیث: ۱۳۹۰

③... مسلم، کتاب الاقصیة، باب بیان خیر الشہود، ص ۹۳۶، حدیث: ۱۷۱۹

④... مسلم، کتاب الصیام، باب وجوب صوم رمضان... الخ، ص ۵۴۲، حدیث: ۱۰۸۰

⑤... مسلم، کتاب الصیام، باب فضل لیلة القدر... الخ، ص ۵۹۲، حدیث: ۱۱۵۶

⑥... مسلم، کتاب الاشریة، باب المؤمن یأكل فی معی واحد... الخ، ص ۱۱۳۱، حدیث: ۲۰۶۱

﴿9009﴾... فرمان باری تعالیٰ ہے:

يَوْمَ يَقُومُ النَّاسُ لِرَبِّ الْعَالَمِينَ ﴿١﴾
ترجمہ کنزالایمان: جس دن سب لوگ رب العالمین کے
حضور کھڑے ہوں گے۔
(پ ۳۰، المطفین: ۲)

حضرت سیدنا ابن عمر رضی اللہ تعالیٰ عنہما بیان کرتے ہیں کہ حضور نبی کریم صلی اللہ تعالیٰ علیہ وآلہ وسلم نے اس آیت مبارکہ کے بارے میں ارشاد فرمایا: (میدان محشر میں) لوگ کھڑے رہیں گے یہاں تک کہ کوئی تو آدھے کان تک اپنے ہی پسینے میں کھڑا ہو گا۔^(۱)

﴿9010﴾... حضرت سیدنا ابن عمر رضی اللہ تعالیٰ عنہما بیان فرماتے ہیں کہ غیبوں کی خبر دینے والے مصطفیٰ جانِ رحمت صلی اللہ تعالیٰ علیہ وآلہ وسلم نے مشرق کی جانب ارشاد کیا اور فرمایا: سنو! فتنہ یہاں ہے، سنو! فتنہ یہاں ہے یہیں سے شیطان کا سینگ نکلے گا۔^(۲)

﴿9011﴾... حضرت سیدنا ابن عمر رضی اللہ تعالیٰ عنہما بیان کرتے ہیں کہ حضور نبی رحمت صلی اللہ تعالیٰ علیہ وآلہ وسلم نے ارشاد فرمایا: نماز مغرب دن کے وتر ہیں۔^(۳)

پسندیدہ بندہ اور پسندیدہ عمل:

﴿9012﴾... حضرت سیدنا عبد اللہ بن عمر رضی اللہ تعالیٰ عنہما بیان کرتے ہیں کہ بارگاہ رسالت میں عرض کی گئی: یا رسول اللہ صلی اللہ تعالیٰ علیہ وآلہ وسلم! اللہ عزوجل کے نزدیک سب سے پسندیدہ بندہ کون سا ہے؟ ارشاد فرمایا: لوگوں کو سب سے زیادہ نفع دینے والا۔ عرض کی گئی: کونسا عمل افضل ہے؟ ارشاد فرمایا: مومن کے دل میں خوشی داخل کرنا۔ پوچھا گیا: مومن کو خوش کرنا کیا ہے؟ ارشاد فرمایا: بھوک میں اس کا پیٹ بھرنا، اس کا غم و تکلیف دور کرنا اور اس کا قرض ادا کرنا اور جس نے اپنے بھائی کے کسی کام میں اس کا ساتھ دیا گویا اس نے ایک مہینے کے روزے رکھے اور اعتکاف کیا، جو کسی مظلوم کی مدد کرنے کو بڑھا اللہ عزوجل اس کے قدموں کو اس دن ثابت رکھے گا جس دن قدم پھسل رہے ہوں گے، جس نے اپنے غصے کو قابو میں رکھا اللہ عزوجل اس کی پردہ پوشی

①... مسلم، کتاب الجنة وصفة تعیمها واهلها، باب فی صفة یوم القیامة... الخ، ص ۱۵۳، حدیث: ۲۸۶۲

②... مسلم، کتاب الفتن وارشاط الساعة، باب الفتنۃ من المشرق... الخ، ص ۱۵۵۳، حدیث: ۲۹۰۵

③... ترمذی، کتاب السفر، باب ما جاء فی التطوع فی السفر، ۶/۲، حدیث: ۵۵۲ موقوفاً عن ابن عمر

فرمائے گا اور بے شک بُرے اخلاق اعمال کو ایسے خراب کر دیتے ہیں جیسے سرکہ شہد کو خراب کر دیتا ہے۔^(۱)

دورنے شخص کی مذمت:

﴿9013﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ رحمت عالم، نُوْرٌ مُجَسَّمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لوگوں میں بُرا وہ ہے جو دو چہروں والا ہے، ایک کے پاس ایک چہرہ لے کر اور دوسرے کے پاس دوسرا چہرہ لے کر آتا ہے۔^(۲)

بارگاہ رسالت سے سلام کا جواب ملتا ہے:

﴿9014﴾... حضرت سیدنا ابو ہریرہ رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، رَسُوْلٌ مُحْتَشَمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مشرق و مغرب میں جو بھی مسلمان مجھ پر سلام بھیجتا ہے میں اور میرے رب عَزَّوَجَلَّ کے فرشتے اسے سلام کا جواب دیتے ہیں۔ کسی نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! اہل مدینہ کا کیا حال ہے؟ ارشاد فرمایا: ایک کریم شخص کے متعلق اپنے پڑوس اور پڑوسیوں کے ساتھ حسن سلوک کرنے کا کیا گمان کیا جاتا ہے؟ یہ تو ایسی چیز ہے جس کا اللہ عَزَّوَجَلَّ نے اسے حکم دیا ہے۔^(۳)

﴿9015﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ کئی مدنی آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جمعہ کے دن غسل کرنا ہر بالغ پر واجب ہے^(۴)۔^(۵)

﴿9016﴾... اُمُّ الْمُؤْمِنِيْنَ حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں: حضور نبی کریم، رَعُوْفٌ رَاحِمٌ

①... موسوعة ابن ابی الدنيا، کتاب قضاء الحوائج، باب فی فضل المعروف، ۱۶۸/۳، حدیث: ۳۶، نحوہ

②... مسلم، کتاب فضائل الصحابة، باب خيار الناس، ص ۱۳۶۷، حدیث: ۲۵۲۶

③... تخریج نہیں ملی۔

④... یہاں واجب تاکید کے لیے ہے شرعی واجب نہیں جس کے ترک پر گناہ ہو کیونکہ اس وقت لوگ محنت مزدوری کرتے تھے اور اون کا لباس پہنتے تھے، مسجد میں جگہ تنگ ہوتی تھی جس کے وجہ سے ارشاد فرمایا جمعہ کے دن غسل لازمی کر لیا کرو تاکہ نماز میں ساتھ والوں کو پسینے کی بو کی وجہ سے تکلیف نہ پہنچے۔ (مرقاة المفاتیح، ۲/۲۳۶، تحت الحدیث: ۵۳۸)

⑤... بخاری، کتاب الجمعة، باب فضل الغسل یوم الجمعة... الخ، ۳۰۴/۱، حدیث: ۸۷۹، عن ابی سعید الخدری

موطا امام مالک بروایة یحیی اللیثی، کتاب الجمعة، باب العمل فی غسل یوم الجمعة، ۱۰۹/۱، حدیث: ۲۳۱

صَلَّى اللهُ تَعَالَى عَلَيْهِ وَآلِهِ وَسَلَّمَ نَعَجَّ اِفْرَادُ كَيْتَا هَا (1)۔ (2)

﴿9017﴾... اُمُّ الْمُؤْمِنِينَ حضرت سَيِّدَتُنَا عَائِشَةُ صَدِيقَةُ طَيِّبَةٍ طَاهِرَةٌ رَضِيَ اللهُ تَعَالَى عَنْهَا سے روایت ہے کہ رسولِ خدا، تاجدارِ انبیاء صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے قرآنِ پاک کو صحیح طریقے سے پڑھا اس کے لیے اللهُ عَزَّ وَجَلَّ کے پاس ایک مقبول دعا ہے چاہے تو وہ دعا سے جلد ہی دنیا میں عطا فرمادے چاہے تو آخرت میں اس کے لیے ذخیرہ فرمادے۔ (3)

یتیم کی کفالت کا انعام:

﴿9018﴾... حضرت سَيِّدُنَا ابُو امَامَہ رَضِيَ اللهُ تَعَالَى عَنْهُ بیان کرتے ہیں کہ حضور نبی اکرم، رَسُولِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے شہادت اور درمیان والی انگلی سے اشارہ کیا اس طرح کہ دونوں کے درمیان تھوڑا سا فاصلہ تھا اور ارشاد فرمایا: میں اور یتیم کی کفالت کرنے والا (جنت میں) ایسے ہوں گے۔ (4)

اللہ عَزَّ وَجَلَّ ہر کام میں نرمی پسند فرماتا ہے:

﴿9019﴾... اُمُّ الْمُؤْمِنِينَ حضرت سَيِّدَتُنَا عَائِشَةُ صَدِيقَةُ طَيِّبَةٍ طَاهِرَةٌ رَضِيَ اللهُ تَعَالَى عَنْهَا بیان کرتی ہیں کہ آقائے نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اِنَّ اللّٰهَ يُحِبُّ الرِّفْقَ فِي الْاَمْرِ كُلِّهِ یعنی اللهُ عَزَّ وَجَلَّ ہر کام میں نرمی کو پسند فرماتا ہے۔ (5)

﴿9020﴾... ایک دن خلیفہ مامون الرشید نے اپنے دربان کو کہا: اپنے تمام کاموں میں نرمی برتنا تم پر لازم ہے۔

①... مُفسِّر شہیر، حکیم الامت مفتی احمد یار خان نعیمی عَلَیْهِ رَحْمَةُ اللهِ الْقَوِیْ مَرَاةُ الْمَنَاجِحِ، جلد 4، صفحہ 104 پر اس کے تحت فرماتے ہیں: بعض راویوں نے حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) سے صرف عمرہ کی روایت کی ہے بعض نے صرف حج کی، بعض نے حج و عمرہ دونوں کی، حضرت ام المؤمنین (رَضِيَ اللهُ تَعَالَى عَنْهَا) نے یہاں صرف حج کی روایت کی، وجہ یہ ہے کہ حضور انور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے قرآن کیا تھا لہذا آپ تلبیہ میں کبھی حج کا نام لیتے تھے کبھی صرف عمرہ کا اور کبھی حج و عمرہ دونوں کا جیسا کہ قارن کو اختیار ہے، ہر راوی نے جو سناسی کی روایت کی لہذا احادیث میں تعارض نہیں لہذا اس حدیث سے یہ ثابت نہیں ہوتا کہ حضور انور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے افراد کیا تھا جیسا کہ شوافع نے سمجھا اور نہ یہ امام اعظم (عَلَيْهِ رَحْمَةُ اللهِ الْاَكْبَرِ) کے خلاف ہے۔

②... مسلم، کتاب الحج، باب بیان وجوہ الاحرام... الخ، ص ۶۲۷، حدیث: ۱۲۱۱

③... معجم اوسط، ۶۹/۵، حدیث: ۶۶۰۶، عن جابر بن عبد اللہ

④... ابو داؤد، کتاب الادب، باب فی من ضم الیتیم، ۳۳۶/۳، حدیث: ۵۱۵۰، عن سہل

⑤... مسلم، کتاب السلام، باب النبی عن ابتداء... الخ، ص ۱۱۹۳، حدیث: ۲۱۶۵

پھر اس نے دربان کو مذکورہ حدیث مبارکہ سنائی۔

﴿9021﴾... حضرت سیدنا عطاء رَحْمَةُ اللهِ تَعَالَى عَلَيْهِ فرماتے ہیں: میں نے حضرت سیدنا ابن عمر رَضِيَ اللهُ تَعَالَى عَنْهُ کو زرد خضاب کرتے ہوئے دیکھا ہے۔

مومن کا قید خانہ اور کافر کی جنت:

﴿9022﴾... حضرت سیدنا ابو ہریرہ رَضِيَ اللهُ تَعَالَى عَنْهُ روایت کرتے ہیں کہ سرکارِ مدینہ، قرارِ قلب وسینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: **الَّذِينَ يَسْجُنُ الْمُؤْمِنِينَ وَجَنَّةُ الْكَافِرِينَ** یعنی دنیا مومن کا قید خانہ اور کافر کی جنت ہے۔^(۱)

نہر حیات:

﴿9023-24﴾... حضرت سیدنا ابو سعید خدری رَضِيَ اللهُ تَعَالَى عَنْهُ بیان کرتے ہیں کہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب جنتی جنت میں اور دوزخی دوزخ میں داخل ہو جائیں گے تو اللہ عَزَّ وَجَلَّ ارشاد فرمائے گا: جس کے دل میں رائی کے دانے برابر بھی ایمان ہو اسے نکال لو، پس لوگ دوزخ سے اس حال میں نکلیں گے کہ وہ بالکل سیاہ ہو چکے ہوں گے پھر انہیں نہر حیات میں ڈالا جائے گا تو (ان کے گوشت پوست) ایسے اُگیں گے جیسے بہتے پانی کے کنارے سبزہ اُگتا ہے، کیا تمہیں معلوم نہیں کہ وہ زرد لپٹا ہوا نکلتا ہے۔^(۲)

باجماعت نماز کی فضیلت:

﴿9025﴾... حضرت سیدنا ابن عمر رَضِيَ اللهُ تَعَالَى عَنْهُمَا بیان کرتے ہیں کہ حضور سرورِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جماعت سے نماز پڑھنا اکیلے نماز پڑھنے سے 27 درجہ افضل ہے۔^(۳)

﴿9026﴾... سیدنا ابن عمر رَضِيَ اللهُ تَعَالَى عَنْهُمَا سے مروی ہے کہ محسن کائنات، فخر موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو اذان سنے اور جیسا مؤذن کہتا ہے ویسا ہی کہے تو اللہ عَزَّ وَجَلَّ اس کے گناہ معاف فرمادے گا۔^(۴)

①... مسلم، کتاب الزهد والرقائق، ص 1582، حدیث: 2956

②... بخاری، کتاب الایمان، باب تفضیل اهل الایمان فی الاعمال، 19/1، حدیث: 22

③... مسلم، کتاب المساجد... الخ، باب فضل صلاة الجماعة... الخ، ص 322، حدیث: 250

④... جامع الاحادیث للسیوطی، 3/307، حدیث: 22614، نحوہ

نور کے صفحات میں اندراج:

- ﴿9027﴾... حضرت سیدنا ابن عمر رَضِيَ اللهُ تَعَالَى عَنْهُمَا بیان کرتے ہیں کہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب جمعہ کا دن آتا ہے تو اللہ عَزَّوَجَلَّ ملائکہ کو نور کے صفحات اور نور کے قلم دے کر بھیجتا ہے چنانچہ ملائکہ مساجد کے دروازوں پر بیٹھ جاتے ہیں اور نماز کھڑی ہونے تک ہر آنے والے کا نام لکھتے ہیں۔ (1)
- ﴿9028﴾... حضرت سیدنا ابن عمر رَضِيَ اللهُ تَعَالَى عَنْهُمَا فرماتے ہیں: پیارے آقائے اللہ تَعَالَى عَلَيْهِ وَآلِهِ وَسَلَّمَ ظہر، عصر، مغرب، عشا (اور فجر) منیٰ میں ادا فرماتے پھر اگلی صبح جب سورج طلوع ہو جاتا تو عَرَفَةَ تشریف لے جاتے۔ (2)

نکاحِ شغار:

- ﴿9029﴾... حضرت سیدنا ابن عمر رَضِيَ اللهُ تَعَالَى عَنْهُمَا فرماتے ہیں: حضور نبی کریم، رَعُوْفُ الرَّحِيْمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے نکاحِ شغار سے منع فرمایا ہے (3)۔ (4)
- ﴿9030﴾... حضرت سیدنا ابن عمر رَضِيَ اللهُ تَعَالَى عَنْهُمَا فرماتے ہیں: مُعَلِّمُ كَانَاتٍ، شاہِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے حمل کے حمل کی بیع کرنے سے منع فرمایا ہے (5)۔ (6)

1... مسلم، کتاب الجمعة، باب فضل التهجد يوم القيامة، ص ۲۶، حدیث: ۸۵۰، نحوه عن ابی ہریرة

2... ابن ماجہ، کتاب المناسک، باب الخروج الى منى، ۳/۳۶۲، حدیث: ۳۰۰۳، ۳۰۰۵

3... شِغَار یعنی ایک شخص نے اپنی لڑکی یا بہن کا نکاح دوسرے سے کر دیا اور دوسرے نے اپنی لڑکی یا بہن کا نکاح اس سے کر دیا اور ہر ایک کا مہر دوسرا نکاح ہے تو ایسا کرنا گناہ و منع ہے اور مہر مثل واجب ہو گا۔ (بہار شریعت، حصہ ۷، ۲/۶۶)

4... مسلم، کتاب النکاح، باب تحريم نکاح الشغار وبطلانه، ص ۳۶، حدیث: ۱۴۱۵

5... مُفَسِّرُ شَمِير، حکیم الامت مفتی احمد یار خان نعیمی عَلَيهِ رَحْمَةُ اللهِ تَعَالَى مَرَاةُ الْمَنَاجِح، جلد 4، صفحہ 271 پر اس کی شرح میں فرماتے ہیں: اس جملہ شریف کے دو معنی ہو سکتے ہیں: ایک یہ کہ حمل بیع یعنی کہ میری اونٹنی گیا بھن (کا بھن) ہے اس کے پیٹ کی بچی جب جوان ہو کر بچی دے گی اس کی بیع میں آج کرتا ہوں یہ بیع باطل ہے کہ معدوم چیز کی بیع ہے، نہ معلوم اونٹنی کے پیٹ میں مادہ ہے یا نہ، دوسری یہ کہ کسی تجارت میں حمل کے حمل کی پیدائش سے ادائے قیمت یا ادائے سامان کی مدت مقرر کی جائے کہ اس کی قیمت میں جب دوں گا جب اس اونٹنی کے پیٹ کی بچی بچے دے گی، یہ بیع فاسد ہے کہ وقت ادا مہول ہے۔

6... بخاری، کتاب البيوع، باب بيع الغرر وحبل الحبله، ۲/۳۰، حدیث: ۲۱۳۳

نجاشی کے جنازے پر چار تکبیریں:

﴿9031﴾... حضرت سیدنا ابن عمر رَضِيَ اللهُ تَعَالَى عَنْهُمَا فرماتے ہیں: سرورِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے (نمازِ جنازہ میں) نجاشی پر چار تکبیریں کہیں۔^(۱)

﴿9032﴾... حضرت سیدنا ابن عمر رَضِيَ اللهُ تَعَالَى عَنْهُمَا روایت کرتے ہیں کہ سرکارِ نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس شخص کے پاس کوئی چیز لائق وصیت ہو اسے یہ مناسب نہیں کہ دو راتیں بھی اس طرح گزارے کہ اس کی وصیت اس کے پاس لکھی ہوئی نہ ہو۔^(۲)

حیا ایمان سے ہے:

﴿9033﴾... حضرت سیدنا ابن عمر رَضِيَ اللهُ تَعَالَى عَنْهُمَا بیان کرتے ہیں کہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ ایک شخص کے پاس سے گزرے جو اپنے بھائی کو شرم و حیا کے متعلق نصیحت کر رہا تھا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے فرمایا: اسے چھوڑ دو کہ حیا ایمان سے ہے۔^(۳)

﴿9034﴾... حضرت سیدنا ابن عمر رَضِيَ اللهُ تَعَالَى عَنْهُمَا سے مروی ہے کہ محسنِ کائنات، فخرِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بے شک اللہ عَزَّوَجَلَّ نے میری امت سے خطا، بھول اور اس چیز کو معاف کر دیا ہے جس پر انہیں مجبور کیا گیا ہو۔^(۴)

﴿9035﴾... حضرت سیدنا ابن عمر رَضِيَ اللهُ تَعَالَى عَنْهُمَا سے روایت ہے کہ رسولِ اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو تمہیں شک میں ڈالے اسے چھوڑ کر اس کی طرف رجوع کرو جو شک میں نہ ڈالے، بے شک جس بھی چیز کو تم اللہ عَزَّوَجَلَّ کی خاطر چھوڑو گے اس سے ہرگز محروم نہیں ہو گے۔^(۵)

۱... ابن ماجہ، کتاب الجنائز، باب ماجاء فی الصلاة علی النجاشی، ۲/۲۳۷، حدیث: ۱۵۳۸

۲... مسلم، کتاب الوصیة، ص ۸۸۲، حدیث: ۱۶۲۷

۳... بخاری، کتاب الایمان، باب الحیاء من الایمان، ۱۹/۱، حدیث: ۲۳

۴... ابن ماجہ، کتاب الطلاق، باب طلاق المکروہ والناسی، ۵۱۳/۲، حدیث: ۲۰۲۵، عن ابن عباس

۵... تاریخ بغداد، رقم ۱۲۲۱، محمد بن عبد... ابو یکر السغدی التمیمی، ۱۹۱/۳

﴿9036﴾... حضرت سیدنا ابن عمر رَضِيَ اللهُ تَعَالَى عَنْهُمَا سے مروی ہے کہ حضور نبی رحمت، شَفَعِ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ہر نشہ آور شے حرام ہے اور ہر نشہ آور شے شراب ہے۔^(۱)

مومن دنیا کی کمی سے نہیں گھبراتا:

﴿9037﴾... حضرت سیدنا ابن عمر رَضِيَ اللهُ تَعَالَى عَنْهُمَا بیان کرتے ہیں کہ رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَسَلَّمَ نے حضرت ابو ذر رَضِيَ اللهُ تَعَالَى عَنْهُ سے ارشاد فرمایا: اے ابو ذر! بے شک دنیا مومن کا قید خانہ ہے، قبر اس کی امان گاہ ہے اور جنت اس کا ٹھکانا ہے، اے ابو ذر! بے شک دنیا کافر کی جنت ہے، قبر اس کے لیے عذاب اور دوزخ اس کا ٹھکانا ہے، اے ابو ذر! مومن دنیا کی کمی سے نہیں گھبراتا اور نہ اہل دنیا اور دنیا کی عزت کی پروا کرتا ہے۔^(۲)

مسلمان کی حاجت پوری کرنے کی فضیلت:

﴿9038﴾... حضرت سیدنا ابن عمر رَضِيَ اللهُ تَعَالَى عَنْهُمَا روایت کرتے ہیں کہ محبوب ربِّ اکبر، شَفَعِ رُوْزِ مَحْشَرٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو اپنے بھائی کی حاجت پوری کرے گا میں قیامت کے دن اس کے میزان کے پاس کھڑا ہوں گا اگر نیکیوں کا پلڑا بھاری ہو گیا تو ٹھیک ورنہ میں اس کی شفاعت کروں گا۔^(۳)

أُمَّتِ مُحَمَّدِيَةِ كَالْفَضْلِ أَوْ شَرِيْر:

﴿9039﴾... حضرت سیدنا ابن عمر رَضِيَ اللهُ تَعَالَى عَنْهُمَا سے مروی ہے کہ سرکارِ نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کیا میں تمہیں اپنی امت کے سب سے افضل شخص کے بارے میں نہ بتاؤں؟ صحابہ کرام نے عرض کی: کیوں نہیں، یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ضرور بتائیے۔ ارشاد فرمایا: جس کی عمر طویل ہو، عمل اچھا ہو، اس سے بھلائی کی امید ہو اور اس کی شر سے امن ہو۔ کیا میں تمہیں اپنی امت کے سب سے شریر شخص کے بارے میں نہ بتاؤں؟ صحابہ کرام نے عرض کی: ضرور بتائیے۔ ارشاد فرمایا: جس کی عمر

①...مسلم، کتاب الاشریة، باب بیان ان کل مسکر... الخ، ص ۱۱۰۹، حدیث: ۲۰۰۳

②...مسلم، کتاب الزهد والرفاق، ص ۱۵۸۲، حدیث: ۲۹۵۶، بدین: یا ابأذر، عن ابی ہریرة۔ مسند فردوس، ۲/ ۴۸۵، حدیث: ۸۳۴۴، ۸۳۴۵

③...التذکرۃ للقرطبی، ابواب المیزان، ص ۲۹۹

طویل، عمل بُرا ہو، اس سے بھلائی کی امید نہ ہو اور اس کے شر سے بے خوفی نہ ہو۔^(۱)

﴿9040﴾... حضرت سیدنا ابن عمر رَضِيَ اللهُ تَعَالَى عَنْهُمَا روایت کرتے ہیں کہ شہنشاہِ مدینہ، قرارِ قلب و سینہ صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو کسی چیز کی قسم کھالے پھر اپنی قسم کا خلاف کرنے میں بہتری نظر آئے تو وہ بہتری والا کام کر لے اور اللہ عَزَّ وَجَلَّ سے معافی مانگے۔^(۲)۔^(۳)

دنیا میں جنتی باغ:

﴿9041﴾... حضرت سیدنا ابن عمر رَضِيَ اللهُ تَعَالَى عَنْهُمَا سے روایت ہے کہ سرکارِ مکہ مَكَّه مَكْرَمَه، سردارِ مدینہ مَدِيْنَة رَاكِبَة صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب تم جنتی باغوں کے پاس سے گزرو تو کچھ چن لیا کرو۔ صحابہ کرام نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! جنتی باغ کیا ہیں؟ ارشاد فرمایا: ذکر کے حلقے۔^(۴)

مردے کہاں دفنائیں؟

﴿9042﴾... حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ محسنِ کائنات، فخرِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اپنے مُردوں کو نیک لوگوں کے درمیان دفن کرو کیونکہ میت کو برے پڑوسی سے ایسے ہی تکلیف ہوتی ہے جیسے زندہ کو بُرے پڑوسی سے ہوتی ہے۔^(۵)

﴿9043﴾... اُمُّ الْمُؤْمِنِيْنَ حضرت سیدتنا عائشہ صدیقہ رَضِيَ اللهُ تَعَالَى عَنْهَا بیان فرماتی ہیں کہ رحمتِ عالم، نُورِ مُجَسَّم صَلَّ اللهُ تَعَالَى عَلَيْهِ وَآلِهِ وَسَلَّمَ کو تین سفید سُحُوْلِي کپڑوں میں کفن دیا گیا، جس میں قمیص اور عمامہ شامل نہیں تھا۔^(۶)

﴿9044﴾... اُمُّ الْمُؤْمِنِيْنَ حضرت سیدتنا عائشہ صدیقہ رَضِيَ اللهُ تَعَالَى عَنْهَا سے مروی ہے کہ پیارے آقا، مدینے

①... ترمذی، کتاب الزهد، باب ماجاء فی طول العمر للمؤمن، ۱۳۸/۴، حدیث: ۲۳۳۷، عن ابی بکرۃ

ترمذی، کتاب الفتن، باب: ۷۶، ۱۱۶/۴، حدیث: ۲۲۷۰، عن ابی ہریرۃ

②... یعنی کفارہ ادا کرنے کے بعد جیسا کہ دیگر کئی احادیث میں صراحت ہے کہ کفارہ ادا کرے۔ (علمیہ)

③... مسلم، کتاب الایمان والنذور، باب ندب من حلف یمیناً... الخ، ص ۸۹۸، حدیث: ۱۶۵۰، نحوہ

④... ترمذی، کتاب الدعوات، باب: ۸۲، ۳۰۴/۵، حدیث: ۳۵۲۱، عن انس

⑤... مسند فردوس، ۶۸/۱، حدیث: ۳۳۷

⑥... مسلم، کتاب الجنائز، باب فی کفن المیت، ص ۴۶۹، حدیث: ۹۴۱

والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سے پوچھا گیا: کون سی گردن (آزاد کرنا) افضل ہے؟ ارشاد فرمایا: زیادہ قیمت والی اور اپنے مالک کے نزدیک بہت نفیس۔^(۱)

انصار کی فضیلت:

﴿9045﴾... حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ بیٹھے بیٹھے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کیا میں تمہیں انصار کے بہترین گھروں کا نہ بتاؤں؟ بنو نَجَار پھر بنو عبدِالاشہل پھر بنو حارث بن خزرج پھر بنو ساعدہ اور پھر انصار کے سارے گھرانوں میں خیر ہے۔^(۲)

لذتوں کو ختم کرنے والی:

﴿9046﴾... امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ روایت کرتے ہیں کہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اَكْثَرُ وَاذْكُرْ هَاذِهِ الدِّدَاتِ یعنی لذتوں کو ختم کرنے والی کو زیادہ یاد کیا کرو۔ ہم نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! لذتوں کو ختم کرنے والی کیا ہے؟ ارشاد فرمایا: موت۔^(۳)

﴿9047﴾... حضرت سیدنا عبد اللہ بن مسعود رَضِيَ اللهُ تَعَالَى عَنْهُ فرماتے ہیں: ہمارے اسلام لانے اور اللہ عَزَّوَجَلَّ کی طرف سے ہمیں (ہنسنے پر) عتاب فرمانے کے درمیان چار سال^(۴) کا عرصہ ہے، اللہ عَزَّوَجَلَّ نے اس آیت مبارکہ کے ذریعے ہمیں عتاب فرمایا:

أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ
لِذِكْرِ اللَّهِ (پ ۲، الحدید: ۱۶)

ترجمہ کنزالایمان: ایمان والوں کو ابھی وہ وقت نہ آیا کہ ان کے دل جھک جائیں اللہ کی یاد کے لیے۔

﴿9048﴾... اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں: بیٹھے بیٹھے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے دباغت کئے جانے کے بعد مردار کی کھال استعمال کرنے کی رخصت دی ہے۔ یا یہ

①... بخاری، کتاب العتق، باب ای الرقاب افضل، ۱۵۰/۲، حدیث: ۲۵۱۸، عن ابی ذر

②... بخاری، کتاب الطلاق، باب اللعان، ۳۹۶/۳، حدیث: ۵۳۰۰

③... ترمذی، کتاب الزهد، باب ما جاء في ذكر الموت، ۱۳۸/۲، حدیث: ۲۳۱۴، عن ابی ہریرہ

تنبيه الغافلین، باب الزجر عن الضحك، ص ۱۰۴، حدیث: ۲۴۰۰

④... حلیۃ الاولیاء میں اس مقام پر چار ماہ کا ذکر ہے جبکہ کتب تقاسیر و احادیث میں چار سال مذکور ہے، لہذا ہم نے یہی لکھ دیا ہے۔ (عالیہ)

فرمایا کہ ”وہ پاک ہو جاتی ہے۔“^(۱)

﴿9049﴾... حضرت سیدنا عمرو بن رشید رَحْمَةُ اللَّهِ تَعَالَى عَلَيْهِ اپنے والد سے روایت کرتے ہیں کہ شہنشاہ مدینہ، قرارِ قلب و سینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے جُدَام میں مبتلا لوگوں کی طرف دیکھا تو ارشاد فرمایا: يَا اللَّهُ عَزَّ وَجَلَّ سے عافیت کیوں نہیں مانگتے۔^(۲)

حضرت سیدنا سفیان ثوری عَلَيْهِ رَحْمَةُ اللَّهِ الْوَلِي

ان بزرگوں میں ایک حضرت سیدنا ابو عبد اللہ سفیان بن سعید ثوری عَلَيْهِ رَحْمَةُ اللَّهِ الْوَلِي بھی ہیں۔ آپ قضائے الہی پر راضی رہنے والے اور روشن ورع و تقویٰ والے تھے۔ آپ کے اقوال خالص اور تفردات بہت بلند تھے، آپ کی امامت تسلیم شدہ اور سرپرستی مضبوط و مستحکم تھی، علم آپ کا دوست اور زُہد آپ کا غم خوار تھا۔ منقول ہے کہ ”معرفت میں کمال اور خوف خداوندی میں بلند مقام تک پہنچنے کا نام تصوف ہے۔“

﴿9050﴾... حضرت سیدنا عبید اللہ بن سعید رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا عبد الرحمن بن مہدی عَلَيْهِ رَحْمَةُ اللَّهِ الْقَوِي کو فرماتے سنا: میں نے لوگوں میں سے چار حضرات کو امام پایا ہے: حضرت سیدنا مالک بن انس، حضرت سیدنا حماد بن زید اور حضرت سیدنا سفیان بن سعید عَلَيْهِمُ الرِّحْمَةُ پھر آپ نے چوتھے کا ذکر کیا مگر میں ان کا نام بھول گیا شاید حضرت سیدنا ابن مبارک رَحْمَةُ اللَّهِ تَعَالَى عَلَيْهِ کا نام لیا ہو ورنہ ان کے علاوہ تو میں کسی کو نہیں جانتا۔

امیر المؤمنین فی الحدیث:

﴿9051﴾... حضرت سیدنا امام شعبہ رَحْمَةُ اللَّهِ تَعَالَى عَلَيْهِ نے فرمایا: حضرت سیدنا سفیان ثوری رَحْمَةُ اللَّهِ تَعَالَى عَلَيْهِ حدیث میں امیر المؤمنین ہیں۔

﴿9052﴾... حضرت سیدنا ابو اسامہ رَحْمَةُ اللَّهِ تَعَالَى عَلَيْهِ فرماتے ہیں: جب حضرت سیدنا سفیان ثوری عَلَيْهِ رَحْمَةُ اللَّهِ الْوَلِي کا وصال ہوا تو میں بصرہ میں ہی تھا۔ حضرت کے انتقال والی رات کی اگلی صبح میں حضرت یزید بن ابراہیم رَحْمَةُ اللَّهِ تَعَالَى عَلَيْهِ سے ملا تو انہوں نے مجھ سے فرمایا: رات خواب میں مجھے کسی نے کہا کہ امیر المؤمنین کا انتقال ہو چکا

①...مسند طیالسی، احادیث النساء، ص ۲۱۹، حدیث: ۱۵۶۸

②...مسند بزار، مسند انس بن مالک، ۱۳/۱۹۰، حدیث: ۶۶۲۳، عن انس

ہے۔ میں نے اس کہنے والے سے پوچھا: کیا آج رات حضرت سیّدنا سفیان ثوری رَحْمَةُ اللهِ تَعَالَى عَلَيْهِ كَانَتْ اَنْتَقَالَ هُوَا ہے؟ اس نے کہا: ہاں آج رات ان کا انتقال ہو چکا ہے۔ اسی رات حضرت سیّدنا سفیان ثوری عَلَيْهِ رَحْمَةُ اللهِ الْوَلِيِّ كَا وصال ہوا تھا اور ہمیں اس کے بارے میں کوئی خبر نہ تھی۔

﴿9053﴾... حضرت سیّدنا سفیان بن عیینہ رَحْمَةُ اللهِ تَعَالَى عَلَيْهِ فرماتے ہیں: (اکابر) صحابہ کرام عَلَيْهِمُ الرِّضْوَانُ كے بعد لوگوں کے صرف تین امام ہیں: حضرت سیّدنا ابن عباس رَضِيَ اللهُ تَعَالَى عَنْهُ اپنے زمانے میں، حضرت سیّدنا امام شعبی عَلَيْهِ رَحْمَةُ اللهِ الْوَلِيِّ اپنے زمانے میں اور حضرت سیّدنا سفیان ثوری عَلَيْهِ رَحْمَةُ اللهِ الْوَلِيِّ اپنے زمانے میں۔

أَمْتِ مُحَمَّدِيَةِ كَعَالَمِ اَوْرَعَابِد:

﴿9054﴾... حضرت سیّدنا مثنیٰ بن صَبَّاح رَحْمَةُ اللهِ تَعَالَى عَلَيْهِ نے حضرت سیّدنا سفیان ثوری عَلَيْهِ رَحْمَةُ اللهِ الْوَلِيِّ كَا تذکرہ کرتے ہوئے کہا کہ آپ اس امت کے عالم اور عابد ہیں۔

﴿9055﴾... حضرت سیّدنا محمد بن عبید ظنّافسی عَلَيْهِ رَحْمَةُ اللهِ الْوَلِيِّ بَيَان كَرْتِي هِي كَم فِي مِيں حضرت سیّدنا سفیان ثوری عَلَيْهِ رَحْمَةُ اللهِ الْوَلِيِّ كُو مُفْتِي هُونِي كِي حِيثِيَّتِي سِي هِي يَادِر كَهْتَا هُونِ، مِيں 70 سَال سِي دِكْهِي رِهَا هُونِ كَم هَم مَدْرَسِي مِيں هُونِي اَوْر جَب بَهِي كُوْنِي مَرْدُو عَوْرَتِ اَتِي تُوُو هَم سِي مِيں حضرت سفیان ثوری كَا هِي پُوچْهَتِي تَا كَم اُن سِي فُتُوِي دَرِيَاْفَت كَرِيں اَوْر وَهُ اَنْهِيں جَوَاب اِرْشَاد فَرَمَايِيں۔

لُوْغُوں كَعَامَام:

﴿9056﴾... حضرت سیّدنا بشر بن حَارْث رَحْمَةُ اللهِ تَعَالَى عَلَيْهِ فرماتے ہیں: حضرت سیّدنا سفیان ثوری عَلَيْهِ رَحْمَةُ اللهِ الْوَلِيِّ هَمَارِي نَزْدِي كِ لُوْغُوں كَعَامَام تَهِي۔

﴿9057﴾... سیّدنا مبارک بن سعید رَحْمَةُ اللهِ تَعَالَى عَلَيْهِ فرماتے ہیں: مِيں نِي حضرت سیّدنا امام عاصم بن ابُو جُوْد رَحْمَةُ اللهِ تَعَالَى عَلَيْهِ كُو دِي كِهَا كَم اَب كَرْتِي هُوِي عَلَيْهِ رَحْمَةُ اللهِ الْوَلِيِّ كِي پَاس فُتُوِي پُوچْهِنِي اَتِي تُو كَهَا: اِي سَفِيَان! جَب هَم چُھُوْٹِي تَهِي تُو تَب بَهِي اَب كِي پَاس اَتِي تَهِي اَوْر اَب بُرِي هُو كَر بَهِي اَب كِي پَاس حَاضِر هُونِي هِيں۔

﴿9058﴾... حضرت سیّدنا یوسف بن اَسْبَاط رَحْمَةُ اللهِ تَعَالَى عَلَيْهِ فرماتے ہیں: مِيں دِكْهِي رِهَا هُونِ كَم عِنْقَرِيْب حضرت سیّدنا سفیان ثوری عَلَيْهِ رَحْمَةُ اللهِ تَعَالَى عَلَيْهِ كَا زَمَانِي پَانِي وَاَلُوں كُو عْتَاب كِيَا جَاِي كَا، يُوں كَم اِن سِي كَهَا جَاِي كَا:

تمہارے درمیان حضرت سیدنا سفیان رحمۃ اللہ تعالیٰ علیہ جیسا کوئی نہ تھا (پھر بھی تم نے ان کی قدر نہ کی)۔
سب سے بڑے فقیہ:

﴿9059﴾... حضرت سیدنا زائدہ رحمۃ اللہ تعالیٰ علیہ نے فرمایا: حضرت سیدنا سفیان ثوری علیہ رحمۃ اللہ الولیٰ سب سے بڑے فقیہ تھے۔

﴿9060﴾... حضرت سیدنا عبد اللہ بن مبارک رحمۃ اللہ تعالیٰ علیہ فرماتے ہیں: میرے علم میں زمین پر حضرت سیدنا سفیان ثوری علیہ رحمۃ اللہ الولیٰ سے بڑا عالم کوئی نہیں۔

﴿9061﴾... حضرت سیدنا سفیان بن عیینہ رحمۃ اللہ علیہ فرماتے ہیں: میں نے حضرت سیدنا سفیان ثوری علیہ رحمۃ اللہ الثقویٰ سے افضل کوئی نہیں دیکھا اور خود حضرت سیدنا سفیان علیہ رحمۃ المآئن نے بھی اپنے جیسا نہیں دیکھا ہو گا۔

قرآن و سنت پر قائم رہنے والے:

﴿9062﴾... حضرت سیدنا امام اوزاعی رحمۃ اللہ تعالیٰ علیہ فرماتے ہیں: اگر مجھ سے کہا جائے کہ کسی ایک شخص کو اختیار کرو جو قرآن و سنت دونوں پر قائم ہو تو میں حضرت سیدنا سفیان ثوری علیہ رحمۃ اللہ الولیٰ کو اختیار کروں گا۔

﴿9063﴾... حضرت سیدنا فضیل بن عیاض علیہ رحمۃ اللہ الوہاب فرماتے ہیں: لوگوں نے اپنے دلوں کو امام ابو حنیفہ رحمۃ اللہ تعالیٰ علیہ کی محبت کے جام پلا رکھے ہیں اور وہ اس میں اس حد تک آگے بڑھ گئے ہیں کہ وہ کسی کو ان سے بڑا عالم نہیں مانتے جیسے شیعہ حضرت سیدنا علی المرتضیٰ کرمۃ اللہ تعالیٰ وجہہ الکریم کی محبت میں حد سے بڑھ گئے۔ حالانکہ خدا کی قسم! حضرت سیدنا سفیان ثوری علیہ رحمۃ اللہ الثقویٰ امام ابو حنیفہ رحمۃ اللہ تعالیٰ علیہ سے بڑے عالم ہیں۔^(۱)

①... یہ روایت درست نہیں اس روایت کی سند میں ایک راوی محمد بن زبور ہے جس پر کلام ہے۔ چنانچہ امام ابو احمد حاکم کبیر رحمۃ اللہ تعالیٰ علیہ فرماتے ہیں: یہ روایت میں مضبوط نہیں۔ حضرت سیدنا ابن خزیمہ رحمۃ اللہ تعالیٰ علیہ نے اسے ترک کیا ہے۔ امام ابن حبان رحمۃ اللہ تعالیٰ علیہ نے ”کتاب الثقات“ میں فرمایا: یہ کبھی خطا بھی کرتا ہے۔ (تہذیب التہذیب، ۷/۱۵۶)

حقیقت یہ ہے کہ حضرت سیدنا فضیل بن عیاض رحمۃ اللہ تعالیٰ علیہ تو امام اعظم ابو حنیفہ رحمۃ اللہ تعالیٰ علیہ کے مداح ہیں۔ چنانچہ حضرت سیدنا سعید بن منصور رحمۃ اللہ تعالیٰ علیہ بیان کرتے ہیں کہ میں نے حضرت سیدنا فضیل بن عیاض رحمۃ اللہ تعالیٰ علیہ کو فرماتے ہوئے سنا: امام ابو حنیفہ رحمۃ اللہ تعالیٰ علیہ فقیہ تھے، فقہ میں معروف، تقویٰ پر ہیز گاری میں مشہور اور اپنے پاس رہنے والوں پر احسان کرنے میں شہرت رکھتے تھے۔ علم سکھانے میں شب و روز مصروف رہنے والے، طویل خاموشی اختیار کرتے۔

﴿9064﴾... حضرت سیدنا امام شُعْبَةَ رَحْمَةُ اللَّهِ تَعَالَى عَلَيْهِ سے ایک شخص نے پوچھا: اے ابو بَسْطَام! سعید بن مسروق کون ہیں؟ فرمایا: فقیہ سفیان ثوری کے والد ہیں۔

سیدنا سفیان عَلَيْهِ الرَّحْمَةُ جیسا کوئی نہ دیکھا:

﴿9065﴾... حضرت سیدنا ابراہیم بن محمد شافعی عَلَيْهِ رَحْمَةُ اللَّهِ الْكَافِي فرماتے ہیں: میں نے حضرت سیدنا عبد اللہ بن مبارک رَحْمَةُ اللَّهِ تَعَالَى عَلَيْهِ سے کہا: میں نے حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ جیسے کوئی نہیں دیکھا۔ انہوں نے فرمایا: خود حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ نے بھی اپنے جیسا نہیں دیکھا ہوگا۔

﴿9066﴾... حضرت سیدنا ابو بکر بن عَمَّاش رَحْمَةُ اللَّهِ تَعَالَى عَلَيْهِ فرماتے ہیں: میں نے ایک شخص کو دیکھا جو حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ کے واسطے سے احادیث بیان کر رہا تھا چنانچہ میری نظر میں اس کی قدر بڑھ گئی۔

﴿9067﴾... حضرت سیدنا ابو بکر بن عَمَّاش رَحْمَةُ اللَّهِ تَعَالَى عَلَيْهِ فرماتے ہیں: میں کسی ایسے شخص کو دیکھتا جس نے حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ کی صحبت اختیار کی ہو تو وہ میری نظر میں عظیم ہو جاتا۔

﴿9068﴾... حضرت سیدنا عبد اللہ بن مبارک رَحْمَةُ اللَّهِ تَعَالَى عَلَيْهِ فرماتے ہیں: جب تم حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ سے ملاقات کرو تو صرف ان کی رائے کے بارے میں پوچھا کرو۔

﴿9069﴾... حضرت سیدنا عبد اللہ بن مبارک رَحْمَةُ اللَّهِ تَعَالَى عَلَيْهِ بیان کرتے ہیں کہ مجھے حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ کی مجالس بہت پسند ہیں میں جب بھی انہیں دیکھنا چاہتا تو کبھی ورع و تقویٰ کی حالت میں، کبھی نماز پڑھتے ہوئے اور کبھی فقہی مسئلے میں غور کرتے ہوئے دیکھتا جبکہ میں ایک اور مجلس میں شریک ہوتا ہوں تو میرے علم میں نہیں کہ انہوں نے اپنی مجلس میں کبھی حضور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ پر درود پڑھا ہو یہاں تک کہ وہ اپنے بحث و مباحثہ کی مجلس سے اٹھ کر چلے جاتے تھے۔

..... کرنے والے، کم گو اور سلطان کے مال سے دور بھاگنے والے تھے۔ جب کسی مسئلے میں کوئی صحیح حدیث ملتی تو اس کی پیروی کرتے خواہ وہ صحابہ و تابعین سے کیوں نہ ہو ورنہ قیاس کرتے اور کیا ہی اچھا قیاس کرتے۔ (تاریخ بغداد، ۱۳/۳۴۰)

حضرت سیدنا امام یزید بن ہارون رَحْمَةُ اللَّهِ تَعَالَى عَلَيْهِ سے پوچھا گیا: امام ابو حنیفہ رَحْمَةُ اللَّهِ تَعَالَى عَلَيْهِ بڑے عالم ہیں یا حضرت سفیان ثوری عَلَيْهِ رَحْمَةُ اللَّهِ الْوَلِيِّ۔ فرمایا: امام ابو حنیفہ۔ (تاریخ بغداد، ۱۳/۳۴۲)

﴿9070﴾... مؤئل بن اسماعیل کا بیان ہے کہ میں نے حضرت سیدنا سفیان ثوری عَلَیْهِ رَحْمَةُ اللَّهِ الْوَلِی سے بڑھ کر کسی کو اپنے علم پر عمل کرتے نہیں دیکھا۔

تاریخی واقعات سے واقفیت:

﴿9071﴾... حضرت سیدنا ایوب بن سوید رَحْمَةُ اللَّهِ تَعَالَى عَلَیْهِ فرماتے ہیں: ہم نے جب بھی حضرت سیدنا سفیان ثوری عَلَیْهِ رَحْمَةُ اللَّهِ الْوَلِی سے کسی چیز کے بارے میں پوچھا تو ان کے پاس ماضی میں اس کی کوئی نہ کوئی مثال یا اپنے سے پہلے کسی عالم دین کا واقعہ موجود پایا۔

﴿9072﴾... حضرت سیدنا عبد الرزاق عَلَیْهِ رَحْمَةُ اللَّهِ الْوَلِی فرماتے ہیں: میں حضرت سیدنا امام ابو حنیفہ رَحْمَةُ اللَّهِ تَعَالَى عَلَیْهِ کے ساتھ کعبہ شریف میں بیٹھا ہوا تھا کہ ایک شخص آیا اور کہنے لگا: اے ابو حنیفہ! کیا میں آپ کو حضرت سفیان ثوری رَحْمَةُ اللَّهِ تَعَالَى عَلَیْهِ کے بارے میں تعجب خیز بات نہ بتاؤں، میں نے انہیں صفا پر تلبیہ کہتے ہوئے دیکھا ہے۔ حضرت سیدنا امام ابو حنیفہ رَحْمَةُ اللَّهِ تَعَالَى عَلَیْهِ نے فرمایا: تمہارا بڑا ہو! جاؤ اور ان کی پیروی کرو، ان کے پاس اس بارے میں علم ہے جب ہی وہ صفا پر تلبیہ کہہ رہے ہیں۔ حضرت سیدنا عبد الرزاق عَلَیْهِ رَحْمَةُ اللَّهِ الْوَلِی فرماتے ہیں: یہ جواب سن کر اسے تعجب ہوا تو میں نے کہا: کیا تم نے حضرت سیدنا مسروق رَحْمَةُ اللَّهِ تَعَالَى عَلَیْهِ کی روایت نہیں سنی کہ حضرت سیدنا عبد اللہ بن مسعود رَضِيَ اللَّهُ تَعَالَى عَنْهُ نے صفا پر تلبیہ کہا ہے۔

﴿9073﴾... حضرت سیدنا ابوسعید خدری رَحْمَةُ اللَّهِ تَعَالَى عَلَیْهِ فرماتے ہیں: حضرت سیدنا سفیان ثوری عَلَیْهِ رَحْمَةُ اللَّهِ الْوَلِی حجت ہیں۔

﴿9074﴾... حضرت سیدنا عبد اللہ بن داود خرمی عَلَیْهِ رَحْمَةُ اللَّهِ الْوَلِی فرماتے ہیں: میں نے حضرت سیدنا سفیان ثوری عَلَیْهِ رَحْمَةُ اللَّهِ الْوَلِی سے افضل محدث کوئی نہیں دیکھا۔

بڑے زاہد و متقی:

﴿9075﴾... حضرت سیدنا احمد بن یونس رَحْمَةُ اللَّهِ تَعَالَى عَلَیْهِ فرماتے ہیں: میں نے حضرت سیدنا سفیان ثوری عَلَیْهِ رَحْمَةُ اللَّهِ الْوَلِی سے بڑا عالم، ان سے زیادہ متقی، ان سے بڑا فقیہ اور ان سے بڑھ کر دنیا سے بے رغبت کسی کو نہیں دیکھا۔

﴿9076﴾... حضرت سیدنا یحییٰ بن سعید عَلَیْهِ رَحْمَةُ اللَّهِ الْوَلِی فرماتے ہیں: میں نے حضرت سیدنا سفیان عَلَیْهِ رَحْمَةُ اللَّهِ الْوَلِی سے

النَّبَّانِ کے واسطے سے حضرت سیدنا امام اعمش رَحْمَةُ اللهِ تَعَالَى عَلَيْهِ كِي جو احادیث لکھی ہیں وہ مجھے ان روایات سے زیادہ پیاری ہیں جو میں نے بلا واسطہ حضرت سیدنا امام اعمش رَحْمَةُ اللهِ تَعَالَى عَلَيْهِ سے سنی ہیں۔

بے مثل و بے نظیر:

﴿9077﴾... حضرت سیدنا ابواسامہ رَحْمَةُ اللهِ تَعَالَى عَلَيْهِ فرماتے ہیں: جو تمہیں یہ کہے کہ اس کی آنکھ نے حضرت سیدنا سفیان ثوری عَلَيْهِ رَحْمَةُ اللهِ الْوَالِي جیسا کوئی دیکھا ہے تو اس کی تصدیق نہ کرو۔

﴿9078﴾... حضرت سیدنا عبد الرحمن بن مہدی عَلَيْهِ رَحْمَةُ اللهِ الْهَادِي فرماتے ہیں: میں نے حضرت سیدنا امام مالک رَحْمَةُ اللهِ تَعَالَى عَلَيْهِ سے زیادہ عقل مند اور حضرت سیدنا سفیان ثوری رَحْمَةُ اللهِ تَعَالَى عَلَيْهِ سے بڑا عالم کوئی نہیں دیکھا۔

﴿9079﴾... حضرت سیدنا سہل بن عاصم رَحْمَةُ اللهِ تَعَالَى عَلَيْهِ فرماتے ہیں کہ حضرت ثابت یا حضرت اسماعیل زاہد رَحْمَةُ اللهِ تَعَالَى عَلَيْهِمَا کے سامنے حضرت سیدنا سفیان ثوری رَحْمَةُ اللهِ تَعَالَى عَلَيْهِ کا تذکرہ ہوا تو وہ فرمانے لگے: اللهُ عَزَّ وَجَلَّ ابو عبد اللہ سفیان ثوری پر رحم فرمائے! اے فقہا کی زینت! اے علما کے سردار! اے آنکھوں کی ٹھنڈک! آنکھیں آپ کی جدائی پر ایسے آنسو بہاتی ہیں جیسے خون کے رشتہ داروں پر رویا جاتا ہے۔ پھر فرمایا: مسلمانوں کو امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کے وصال پر بہت زیادہ صدمہ پہنچا تھا اور ہمیں اپنے زمانے میں حضرت سیدنا سفیان ثوری عَلَيْهِ رَحْمَةُ اللهِ الْوَالِي کی جدائی کا بے حد صدمہ ہوا۔

مسلمانوں پر احسان:

﴿9080﴾... حضرت سیدنا عبد الکبیر بن معانی بن عمران عَلَيْهِ رَحْمَةُ اللهِ الْبَنَانِ فرماتے ہیں: میں نے اپنے والد سے سنا کہ اللهُ عَزَّ وَجَلَّ نے حضرت سفیان ثوری رَحْمَةُ اللهِ تَعَالَى عَلَيْهِ کی صورت میں مسلمانوں پر احسان فرمایا ہے۔

﴿9081﴾... حضرت سیدنا یحییٰ بن سعید عَلَيْهِ رَحْمَةُ اللهِ الْبَحِيْدِ سے لوگوں نے حضرت سیدنا سفیان اور حضرت سیدنا شعبہ رَحْمَةُ اللهِ تَعَالَى عَلَيْهِمَا کے متعلق پوچھا تو انہوں نے فرمایا: بات طرف داری کی نہیں ہے اگر طرف داری کی بات ہوتی تو ہم حضرت شعبہ رَحْمَةُ اللهِ تَعَالَى عَلَيْهِ کو حضرت سفیان رَحْمَةُ اللهِ تَعَالَى عَلَيْهِ سے مقدم رکھتے کیونکہ حضرت شعبہ رَحْمَةُ اللهِ تَعَالَى عَلَيْهِ ان سے پہلے کے ہیں، حضرت سفیان عَلَيْهِ رَحْمَةُ اللهِ الْبَحِيْدِ کتاب اللہ کی طرف رجوع کرتے ہیں جبکہ

حضرت شعبہ رَحْمَةُ اللهِ تَعَالَى عَلَيْهِ اَيْسا نہیں کرتے، ہم نے دونوں حضرات کا اختلاف بھی دیکھا مگر معاملہ ویسا ہی ہوتا تھا جیسا حضرت سفیان رَحْمَةُ اللهِ تَعَالَى عَلَيْهِ فرماتے تھے۔

﴿9082﴾... حضرت سیدنا یحییٰ بن سعید عَلَيْهِ رَحْمَةُ اللهِ الْمَجِيد حضرت سیدنا سفیان ثوری رَحْمَةُ اللهِ تَعَالَى عَلَيْهِ کے برابر کسی کو نہیں مانتے تھے۔

زمین پر اللہ عَزَّوَجَلَّ کی حجت:

﴿9083﴾... حضرت سیدنا شریک رَحْمَةُ اللهِ تَعَالَى عَلَيْهِ فرماتے ہیں: اللہ عَزَّوَجَلَّ زمین کو ایسی شخصیت سے خالی نہیں چھوڑتا جو اللہ عَزَّوَجَلَّ کی طرف سے اس کے بندوں پر حجت ہوتی ہے، رب عَزَّوَجَلَّ (بروز قیامت اسے بطور حجت پیش کرے) فرمائے گا: تمہیں اس کے جیسا ہونے سے کیا چیز روکتی ہے؟ میرے خیال میں حضرت سیدنا سفیان ثوری عَلَيْهِ رَحْمَةُ اللهِ الْوَلِيِّ ان ہی لوگوں میں سے ہیں جو حجت ہوتے ہیں۔

نوجوانی میں شہرت:

﴿9084﴾... حضرت سیدنا ابو مثنیٰ رَحْمَةُ اللهِ تَعَالَى عَلَيْهِ فرماتے ہیں: میں نے مرو میں لوگوں کو کہتے سنا کہ ثوری آئے ہیں۔ میں بھی ان کو دیکھنے باہر نکلا تو دیکھا کہ ایک نوجوان لڑکا ہے جس کی داڑھی ابھی نکل رہی ہے۔

﴿9085﴾... حضرت سیدنا ایوب سَخْتِيَانِي قُدْسِي سَأَلَهُ الْوُدَّانِي فرماتے ہیں: کوفہ سے ہمارے پاس حضرت سیدنا سفیان ثوری عَلَيْهِ رَحْمَةُ اللهِ الْوَلِيِّ سے افضل کوئی نہیں آیا۔

رجالِ حدیث کا خوب علم رکھنے والے:

﴿9086﴾... حضرت سیدنا یحییٰ بن سعید عَلَيْهِ رَحْمَةُ اللهِ الْمَجِيد نے حضرت سیدنا سفیان ثوری، حضرت سیدنا شعبہ، حضرت سیدنا امام مالک اور حضرت سیدنا عبد اللہ بن مبارک عَلَيْهِمُ الرِّحْمَةُ کا تذکرہ کرتے ہوئے فرمایا: حضرت سیدنا سفیان عَلَيْهِ رَحْمَةُ الْبَثْنَان ان میں سب سے زیادہ علم والے تھے۔ مزید فرمایا کہ ”حضرت سیدنا سفیان عَلَيْهِ رَحْمَةُ الْبَثْنَان حضرت سیدنا شعبہ رَحْمَةُ اللهِ تَعَالَى عَلَيْهِ سے زیادہ رجالِ حدیث کا علم رکھتے تھے۔“

﴿9087﴾... حضرت سیدنا عثمان بن زائدہ رَحْمَةُ اللهِ تَعَالَى عَلَيْهِ فرماتے ہیں: میں نے حضرت سیدنا سفیان عَلَيْهِ رَحْمَةُ

انسان جیسا کبھی کوئی نہیں دیکھا، میں انہی کی پیروی کرتا ہوں اور ان کی جدائی پر روتا ہوں۔

طلبِ حدیث سے قبل 20 سال عبادت:

﴿9088﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلٰی نے فرمایا: بندہ اس وقت تک حدیث کا طلب گار نہ بنے جب تک پہلے 20 سال عبادت نہ کر لے۔

﴿9089﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلٰی نے فرمایا: جب کوئی بندہ حدیث شریف لکھنا چاہے تو پہلے 20 سال تک ادب سیکھے اور عبادت کرے۔

﴿9090﴾... حضرت سیدنا ابو عاصم رَحْمَةُ اللّٰهِ تَعَالٰی عَلَیْہِ فرماتے ہیں: حضرت سفیان ثوری عَلَیْہِ رَحْمَةُ اللّٰهِ التَّوَلٰی نے مجھ سے اس بات کی ضمانت لی کہ بندہ اس وقت تک حدیث کا طالب نہ بنے جب تک پہلے 20 سال عبادت نہ کر لے۔

﴿9091﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلٰی نے فرمایا: اپنے ذریعے علم کو زینت بخشو علم کے ذریعے خود کو زینت مت دو۔

بُرے اعمال بیماری ہیں:

﴿9092﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلٰی نے فرمایا: بُرے اعمال بیماری ہیں اور علما اس کی دوا ہیں، جب علما ہی خراب ہو جائیں گے تو پھر بیماری کا علاج کون کرے گا؟

﴿9093﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلٰی نے فرمایا: علم دین کا طبیب ہے اور درہم دین کی بیماری ہے، جب طبیب ہی کو اپنی طرف کھینچے گا تو پھر دوسرے کا علاج کیسے کرے گا؟

﴿9094﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلٰی نے فرمایا: جب تک خوفِ خدا کی شدت نہ ہو عبادت کی طاقت اور عبادت پر مضبوطی کسی کو حاصل نہیں ہو سکتی۔

علم افضل کیوں ہے؟

﴿9095﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلٰی نے فرمایا: علم اس لیے حاصل کیا جاتا ہے تاکہ اس کے ذریعے اللہ عَزَّوَجَلَّ کا ڈر و خوف اور تقویٰ حاصل ہو اسی وجہ سے علم کو فضیلت دی گئی ہے اگر ایسا نہ ہوتا تو وہ بھی

بقیہ تمام چیزوں کے طرح کوئی اہمیت نہ رکھتا۔

﴿9096﴾... حضرت سیدنا سفیان ثوری عَلَیْهِ رَحْمَةُ اللهِ التَّوْبَى نے فرمایا: علم دیگر چیزوں پر اس لیے فضیلت رکھتا کیونکہ اس کے ذریعے اللہ عَزَّوَجَلَّ سے ڈرا جاتا ہے۔

اچھا ادب:

﴿9097﴾... حضرت سیدنا سفیان عَلَیْهِ رَحْمَةُ الرَّحْمَنِ نے فرمایا: اچھا ادب اللہ عَزَّوَجَلَّ کے غضب کو ٹھنڈا کرتا ہے۔

﴿9098﴾... حضرت سیدنا سفیان ثوری عَلَیْهِ رَحْمَةُ اللهِ التَّوْبَى نے فرمایا: علم سیکھو اور اس پر صبر و برداشت سے کام لو اور اس کے ساتھ ہنسی کو مت ملاؤ ورنہ دل پتھر ہو جائیں گے۔

علم کے درجات:

﴿9099﴾... حضرت سیدنا ابو بکر بن عیاش رَحْمَةُ اللهِ تَعَالَى عَلَیْهِ فرماتے ہیں: میں نے حضرت سیدنا سفیان ثوری عَلَیْهِ رَحْمَةُ اللهِ التَّوْبَى کو فرماتے سنا کہ پہلے علم کا حصول ہے پھر اسے یاد کرنا پھر اس پر عمل کرنا اور پھر اسے پھیلانا ہے۔ پھر حضرت سیدنا ابو بکر بن عیاش رَحْمَةُ اللهِ تَعَالَى عَلَیْهِ فرمانے لگے: جو باتیں انہوں نے فرمائی ہیں وہ مجھے سناؤ۔

﴿9100﴾... حضرت سیدنا سفیان ثوری عَلَیْهِ رَحْمَةُ اللهِ التَّوْبَى نے فرمایا: علم کا سب سے پہلا درجہ خاموشی، دوسرا توجہ سے سننا اور یاد کرنا، تیسرا اس پر عمل کرنا اور چوتھا اسے پھیلانا اور اس کی تعلیم دینا ہے۔

﴿9101﴾... حضرت سیدنا سفیان ثوری عَلَیْهِ رَحْمَةُ اللهِ التَّوْبَى نے فرمایا: جو پوچھنے سے پہلے ہی حدیث بیان کر دے وہ ذلیل ہو جائے گا۔

﴿9102﴾... حضرت سیدنا سفیان ثوری عَلَیْهِ رَحْمَةُ اللهِ التَّوْبَى نے فرمایا: فرائض کے بعد علم حاصل کرنے سے افضل عمل اور کوئی نہیں ہے۔

ہمیشہ علم سیکھنے کی تمنا:

﴿9103﴾... حضرت سیدنا سفیان ثوری عَلَیْهِ رَحْمَةُ اللهِ التَّوْبَى فرماتے ہیں: ہم ہمیشہ علم سیکھتے رہیں گے یہاں تک کہ ہمیں سکھانے والا کوئی نہ ملے۔

﴿9104﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِیِّ فرماتے ہیں: حدیث شریف سونے چاندی سے زیادہ ہے مگر اسے حاصل نہیں کیا جاتا اور حدیث کی آزمائش بھی سونے چاندی کے فتنے سے زیادہ شدید ہے۔

﴿9105﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِیِّ نے فرمایا: حدیث کی آزمائش سونے چاندی کے فتنے سے زیادہ شدید ہے۔

﴿9106﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِیِّ نے فرمایا: جس کا علم زیادہ ہوتا ہے اسے دکھ و غم بھی زیادہ ہوتا ہے۔

﴿9107﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِیِّ نے فرمایا: اگر میں عالم نہ ہوتا تو مجھے غم سب سے کم ہوتا۔

﴿9108-9﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِیِّ نے فرمایا: میں چاہتا ہوں حدیث کے معاملے سے ایسے نکل جاؤں کہ نہ میرے لیے کوئی انعام ہو نہ مجھ پر کوئی الزام ہو۔

﴿9110﴾... حضرت سیدنا عبد الرحمن بن مہدی عَلَیْهِ رَحْمَةُ اللَّهِ الْوَلِیِّ فرماتے ہیں: ہم حضرت سیدنا سفیان عَلَیْهِ رَحْمَةُ اللَّهِ الْوَلِیِّ کے پاس تھے اور وہ ہمیں حدیث شریف بیان فرما رہے تھے پھر یک دم کھڑے ہو گئے اور فرمایا: دن گزرتا جا رہا ہے۔

﴿9111﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِیِّ فرماتے ہیں: جو شرماتا ہے اس کا عمل کم ہو جاتا ہے۔

﴿9112﴾... حضرت سیدنا یحییٰ بن ییمان عَلَیْهِ رَحْمَةُ اللَّهِ الْوَلِیِّ فرماتے ہیں: میں نے حضرت سیدنا سفیان عَلَیْهِ رَحْمَةُ اللَّهِ الْوَلِیِّ کو کبھی بھی علم یا طالب علم کو برا کہتے نہیں سنا۔ ان سے لوگ کہتے کہ آپ کے پاس آنے والوں کی نیت علم سیکھنے کی نہیں ہے تو آپ رَحْمَةُ اللَّهِ تَعَالَى عَلَیْهِ فرماتے: ان کا علم طلب کرنا ہی نیت ہے۔

روپوشی کی حالت میں وفات:

﴿9113﴾... حضرت سیدنا عیسیٰ بن یونس رَحْمَةُ اللَّهِ تَعَالَى عَلَیْهِ فرماتے ہیں: حضرت سیدنا سفیان ثوری عَلَیْهِ رَحْمَةُ اللَّهِ الْوَلِیِّ کی وفات روپوشی کے دوران ہوئی، آپ نے اپنی قمیص کو تھیلا بنا رکھا تھا جو کتابوں سے بھرا ہوا تھا۔

﴿9114﴾... حضرت سیدنا سفیان عَلَیْهِ رَحْمَةُ اللَّهِ الْوَلِیِّ نے فرمایا: یہ حدیث دانی موت کی تیاری میں سے نہیں ہے۔

﴿9115﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِیِّ نے فرمایا: علم حدیث حاصل کرنا موت کی تیاری میں

سے نہیں ہے بلکہ یہ ایک ایسی بیماری ہے جس میں انسان مشغول رہتا ہے۔^(۱)

﴿9116﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلّٰی نے فرمایا: اگر علم میں شیطان کا حصہ نہ ہوتا تو تم ہرگز اس کے لیے جمع نہ ہوتے۔

احادیث زیادہ حاصل کرو:

﴿9117﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَلّٰی نے فرمایا: احادیث زیادہ حاصل کرو کیونکہ یہ ہتھیار ہیں۔

﴿9118﴾... حضرت سیدنا حماد بن دلیل عَلَیْہِ رَحْمَةُ اللّٰهِ التَّوَلّٰی فرماتے ہیں: ہم جب بھی حضرت سیدنا سفیان عَلَیْہِ

①... امام ذہبی عَلَیْہِ رَحْمَةُ اللّٰهِ التَّوَلّٰی ”تذکرۃ الحفاظ“ میں حضرت سیدنا سفیان ثوری عَلَیْہِ رَحْمَةُ اللّٰهِ التَّوَلّٰی کا یہ فرمان نقل کرنے کے بعد فرماتے ہیں: خدا کی قسم! آپ نے سچ بات کہی کیونکہ طلب حدیث حدیث کے علاوہ چیز ہے جو عرف میں اصل حدیث کی تحصیل سے زائد اُمور کا نام ہے اور ان اُمور میں سے کثیر علم تک لے جاتے ہیں جبکہ اکثر وہ اُمور ہوتے ہیں جن میں محدث انتہائی دلچسپی لیتا ہے اور ان میں اس کی نفسانی اغراض ہوتی ہیں، وہ رضائے الہی کے لیے کیے جانے والے اعمال نہیں ہوتے مثلاً نادر نسخوں کو حاصل کرنا، عالی سندوں کی طلب میں رہنا، زیادہ شیوخ بنانا، اپنے القابات اور تعریف پر خوش ہونا، روایت حدیث کے لیے طویل عمر کی تمنا کرنا، منفرد ہونا وغیرہ تو جب طلب حدیث میں یہ آفات ہیں تو تجھے ان آفات سے نجات کب ملے گی، کب تجھے اخلاص حاصل ہو گا۔ (آگے چل کر فرماتے ہیں:) حضرت سیدنا سفیان ثوری عَلَیْہِ رَحْمَةُ اللّٰهِ التَّوَلّٰی ہی کا فرمان ہے: اگر نیت درست ہو تو طلب حدیث سے افضل کوئی عمل نہیں۔ (تذکرۃ الحفاظ، ۱/۱۵۲، جزء ۱)

امام ذہبی عَلَیْہِ رَحْمَةُ اللّٰهِ التَّوَلّٰی اپنی کتاب ”تاریخ الاسلام“ میں اس قول کے تحت لکھتے ہیں: طلب حدیث طلب علم سے زائد مقدار کا نام ہے اور یہ عرف میں ایسے اُمور کا لقب ہے جن کا علم میں عمل دخل کم ہوتا ہے، جب حدیث نبوی کے علم سے شمار ہونے والے فنون کا یہ عالم ہے تو جدل، عقلیات اور یونانی منطق کا علم حاصل کرنے سے متعلق تمہارا کیا خیال ہے؟ آہ، و احسرتا ایسے لوگوں کی قلت پر جو دین اسلام کی کما حقہ معرفت رکھتے ہیں، ہائے حسرت کہ یہ مخصوص قلیل لوگ بھی ختم ہوتے جا رہے ہیں، جب حضرت سیدنا سفیان ثوری عَلَیْہِ رَحْمَةُ اللّٰهِ التَّوَلّٰی جیسا شخص علم حدیث کو بقدر ضرورت حاصل کر کے اس سے بچنے کی تمنا کر رہا ہے تو ہم کیا کہہ سکتے ہیں؟ واغوثا۔ (تاریخ الاسلام للذہبی، ۱/۲۳۳، دارالکتب العربی، بیروت)

نیز اپنی کتاب ”سیر اعلام النبلاء“ میں فرماتے ہیں: خاص حدیث سے محبت کرنا اور اس پر رضائے الہی کے لیے عمل کرنا مطلوب شریعت اور توشیحہ آخرت سے ہے لیکن اس کی روایت اور اس کی عالی سندوں سے محبت کرنا اور اس کی فہم و معرفت پر اترنا قابل مذمت اور خطرناک ہے اور یہی وہ چیز ہے جس سے حضرت سیدنا سفیان ثوری عَلَیْہِ رَحْمَةُ اللّٰهِ التَّوَلّٰی اور حضرت سیدنا یحییٰ بن سعید قطان عَلَیْہِ رَحْمَةُ اللّٰهِ التَّوَلّٰی اور اہل عراقہ بزرگوں نے خوف کیا کیونکہ طلب حدیث میں کثیر ایسے اُمور ہیں جو محدث پر وبال ہیں۔ (سیر اعلام النبلاء، ۷/۱۹۴)

رَحْمَةُ الْمَثَانِ کے پاس جاتے تو اپنے پرانے کپڑوں میں جاتے۔

فقیروں کے لئے عزت والی مجلس:

﴿9119﴾... حضرت سیدنا قبیسہ رَحْمَةُ اللَّهِ تَعَالَى عَلَيْهِ فرماتے ہیں: میں نے حضرت سیدنا سفیان عَلَيْهِ رَحْمَةُ الْمَثَانِ کی مجلس میں امیروں کو سب سے زیادہ ذلیل اور فقیروں کو سب سے زیادہ عزت والا دیکھا ہے۔

﴿9120-21﴾... حضرت سیدنا سفیان عَلَيْهِ رَحْمَةُ الْمَثَانِ علم حدیث حاصل کرنے والوں کو فرمایا کرتے تھے: اے کمزور لوگو! آ جاؤ۔

﴿9122﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ سے ایک بوڑھے شخص نے حدیث مبارک پوچھی تو آپ نے اسے کوئی جواب نہ دیا، وہ بوڑھا شخص بیٹھ کر رونے لگا تو آپ رَحْمَةُ اللَّهِ تَعَالَى عَلَيْهِ اس کے پاس گئے اور فرمایا: جو کچھ میں نے 40 سال میں حاصل کیا ہے وہ تم ایک ہی دن میں حاصل کرنا چاہتے ہو؟

﴿9123﴾... حضرت سیدنا خلف بن تمیم رَحْمَةُ اللَّهِ تَعَالَى عَلَيْهِ فرماتے ہیں: مکہ مکرمہ میں حضرت سیدنا سفیان ثوری رَحْمَةُ اللَّهِ تَعَالَى عَلَيْهِ کے پاس لوگوں کی بھیڑ لگی ہوئی تھی تو میں نے آپ رَحْمَةُ اللَّهِ تَعَالَى عَلَيْهِ کو فرماتے سنا: امت جب سے میری محتاج ہوئی ہے بیکار ہو گئی ہے۔

﴿9124﴾... حضرت سیدنا ابو منصور رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ نے مجھ سے فرمایا: جب تم علم کی انتہا کو پہنچ جاؤ گے تو علم کا کیا کرو گے، سنو! تمہاری تمنا ہوگی کہ جس طرح میں اس میں داخل ہوا تھا اسی طرح اس سے نکل جاؤں۔

﴿9125﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ جب کسی بوڑھے شخص سے ملتے تو اس سے پوچھتے: کیا تم نے کوئی علم کی بات سنی ہے؟ اگر وہ کہتا: نہیں۔ تو آپ کہتے: اللَّهُ عَزَّ وَجَلَّ تجھے اسلام کی طرف سے اچھا بدلہ نہ دے۔

﴿9126﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ نے فرمایا: آدمی کو چاہیے کہ اپنی اولاد کو علم حاصل کرنے پر مجبور کرے کیونکہ اس سے اس بارے میں پوچھا جائے گا۔

علم حدیث عزت ہی عزت ہے:

﴿9127﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ نے فرمایا: یہ علم حدیث عزت ہی عزت ہے، جو اس

کے ذریعے دنیا چاہے گا تو دنیا ملے گی اور جو آخرت چاہے گا تو آخرت ملے گی۔

﴿9128﴾... حضرت سفیانِ ثوری عَلَیْهِ رَحْمَةُ الرَّحْمٰن نے فرمایا: لوگوں کے لیے حدیث سے بڑھ کر نفع مند کچھ بھی نہیں۔

﴿9129﴾... حضرت سیدنا سفیانِ ثوری عَلَیْهِ رَحْمَةُ اللَّهِ النَّوَلِی نے فرمایا: مجھے کسی چیز کا خوف نہیں کہ وہ مجھے دوزخ میں داخل کروادے گی سوائے علم حدیث کے۔

﴿9130﴾... حضرت سیدنا سفیانِ ثوری عَلَیْهِ رَحْمَةُ اللَّهِ النَّوَلِی نے فرمایا: جب میں قرآن پاک پڑھتا ہوں تو دل چاہتا ہے یہیں ٹھہر جاؤں اور اس کے علاوہ کسی چیز کی طرف نہ بڑھوں۔

طالبان حدیث اور سیدنا سفیان عَلَیْهِ الرَّحْمَةُ:

﴿9131﴾... حضرت سیدنا سفیانِ ثوری عَلَیْهِ رَحْمَةُ اللَّهِ النَّوَلِی نے فرمایا: اگر حدیث کے طالب میرے پاس نہ آتے تو میں خود ان کے گھروں میں ان کے پاس جاتا۔

﴿9132﴾... حضرت سیدنا سفیانِ ثوری عَلَیْهِ رَحْمَةُ اللَّهِ النَّوَلِی نے فرمایا: اگر مجھے معلوم ہو جائے کہ کوئی اخلاص نیت کے ساتھ علم حدیث طلب کرنا چاہتا ہے تو میں ضرور اس کے گھر جا کر اسے حدیث سناؤں۔

﴿9133﴾... حضرت سیدنا زید بن حباب عَلَیْهِ رَحْمَةُ اللَّهِ الْوَهَّاب فرماتے ہیں: مذکورہ بات میں نے حضرت سیدنا سفیانِ ثوری عَلَیْهِ رَحْمَةُ اللَّهِ النَّوَلِی سے کئی مرتبہ سنی ہے۔

﴿9134﴾... حضرت سیدنا عبد الرحمن بن مہدی عَلَیْهِ رَحْمَةُ اللَّهِ الْهَادِی فرماتے ہیں: میں نے خواب میں حضرت سفیانِ ثوری عَلَیْهِ رَحْمَةُ اللَّهِ النَّوَلِی کو دیکھا تو پوچھا: آپ نے کس چیز کو سب سے افضل پایا ہے؟ فرمایا: علم حدیث کو۔

علم حدیث اور نیت:

﴿9135﴾... حضرت سیدنا سفیانِ ثوری عَلَیْهِ رَحْمَةُ اللَّهِ النَّوَلِی نے فرمایا: حدیث شریف سیکھنے سے بڑھ کر افضل عمل کوئی نہیں بشرطیکہ نیت درست ہو۔

حضرت سیدنا احمد بن ابو حواری عَلَیْهِ رَحْمَةُ اللَّهِ الْبَادِی فرماتے ہیں کہ میں نے حضرت سیدنا محمد بن یوسف فریبانی عَلَیْهِ رَحْمَةُ اللَّهِ الْهَادِی سے پوچھا: نیت کیا چیز ہے؟ فرمایا: تم علم حدیث سے اللہ عَزَّ وَجَلَّ کی رضا اور آخرت کا ارادہ کرو۔

شاریح حدیث:

﴿9136﴾... حضرت سیدنا سلیمان بن حیّان عَلَیْهِ رَحْمَةُ اللهِ الْمَنَّانِ فرماتے ہیں: ہم حضرت سیدنا سفیان ثوری عَلَیْهِ رَحْمَةُ اللهِ الْوَلِیُّ کی صحبت میں رہتے تھے اور ہم نے ان سے حدیث کا علم حاصل کرنے والوں کو یہ کہتے سنا ہے کہ ہم حضرت سفیان ثوری عَلَیْهِ رَحْمَةُ اللهِ الْوَلِیُّ سے حدیث کی وضاحت و شرح سننا چاہتے ہیں۔

﴿9137﴾... حضرت سیدنا عبد الرزاق عَلَیْهِ رَحْمَةُ اللهِ الرَّزَاقِ فرماتے ہیں: میں نے لوگوں کے مجمع میں حضرت سیدنا سفیان ثوری عَلَیْهِ رَحْمَةُ اللهِ الْوَلِیُّ سے کسی چیز کے متعلق پوچھا تو آپ نے فرمایا: افسوس ہے! آپ تو اہل اسناد میں سے ہیں۔

﴿9138﴾... حضرت سیدنا سفیان ثوری عَلَیْهِ رَحْمَةُ اللهِ الْوَلِیُّ نے فرمایا: علم تو ہمارے نزدیک پختہ علم والے سے رخصت کا ملنا ہے ورنہ سختی کرنا تو ہر انسان کو پسند ہے۔

عاجزی کے پیکر:

﴿9139﴾... حضرت سیدنا ابو عیسیٰ حواری عَلَیْهِ رَحْمَةُ اللهِ الْبَادِیُّ بیان کرتے ہیں کہ جب حضرت سیدنا سفیان ثوری عَلَیْهِ رَحْمَةُ اللهِ الْوَلِیُّ رملہ یابیت المقدس آئے تو حضرت سیدنا ابراہیم بن ادہم عَلَیْهِ رَحْمَةُ اللهِ الْاَکْثَمُ نے انہیں پیغام بھیجا کہ ہمارے پاس تشریف لائیے اور ہمیں حدیثیں بیان کیجئے۔ کسی نے حضرت سیدنا ابراہیم بن ادہم عَلَیْهِ رَحْمَةُ اللهِ الْاَکْثَمُ سے کہا: اے ابواسحاق! آپ جیسا شخص انہیں یہ پیغام دے رہا ہے؟ فرمایا: ہم دیکھنا چاہتے ہیں کہ ان کی عاجزی و انکساری کیسی ہے۔ چنانچہ حضرت سیدنا سفیان ثوری عَلَیْهِ رَحْمَةُ اللهِ الْوَلِیُّ آئے اور احادیث بیان کیں۔

﴿9140﴾... حضرت سیدنا سفیان ثوری عَلَیْهِ رَحْمَةُ اللهِ الْوَلِیُّ نے فرمایا: میں جو دور کعتیں پڑھتا ہوں مجھے علم حدیث سے زیادہ ان سے امید ہے۔

﴿9141﴾... حضرت سیدنا یوسف بن اسباط عَلَیْهِ رَحْمَةُ اللهِ الْوَقَّابِ بیان کرتے ہیں کہ میں نے حضرت سیدنا سفیان ثوری عَلَیْهِ رَحْمَةُ اللهِ الْوَلِیُّ کو خواب میں دیکھا تو پوچھا: آپ نے کس عمل کو افضل پایا ہے؟ فرمایا: تلاوت قرآن کو۔ میں نے پوچھا: اور حدیث کو؟ تو انہوں نے اپنا منہ پھیر لیا اور گردن جھکا دی۔

صحابہ کے آثار و واقعات سیکھو:

﴿9142-43﴾... حضرت سیدنا سفیان ثوری عَلَیْهِ رَحْمَةُ اللهِ الْوَلِیُّ نے فرمایا: صحابہ کرام عَلَیْهِمُ الرِّضْوَانُ کے آثار و واقعات

سیکھو اور جو اپنی رائے سے کوئی بات کہے تو کہو کہ میری رائے بھی تمہاری رائے کی طرح ہے۔

﴿9144﴾... حضرت سفیان ثوری عَلَیْہِ رَحْمَةُ اللّٰهِ الْوَالِی نے فرمایا: علم تو صحابہ کرام کے آثار و واقعات میں ہے۔

﴿9145﴾... حضرت سیدنا سفیان ثوری عَلَیْہِ رَحْمَةُ اللّٰهِ الْوَالِی نے فرمایا: میں نے علم حاصل کیا مگر میری کوئی نیت نہ تھی پھر اللہ عَزَّ وَجَلَّ نے مجھے نیت عطا فرمادی۔

﴿9146﴾... حضرت سیدنا یحییٰ بن ییمان عَلَیْہِ رَحْمَةُ النّبئان بیان کرتے ہیں کہ میں نے حضرت سیدنا سفیان ثوری عَلَیْہِ رَحْمَةُ اللّٰهِ الْوَالِی کو فرماتے سنا: میں 10 لوگوں سے ایک ہی حدیث بیان نہیں کرتا۔ حضرت سیدنا یحییٰ بن ییمان عَلَیْہِ رَحْمَةُ النّبئان فرماتے ہیں: میں نے ان سے 20 ہزار حدیثیں لکھی ہیں اور مجھے حضرت اشجعی عَلَیْہِ رَحْمَةُ اللّٰهِ الْوَالِی نے بتایا ہے کہ انہوں نے حضرت سیدنا سفیان عَلَیْہِ رَحْمَةُ النّبئان سے 30 ہزار حدیثیں لکھی ہیں۔

﴿9147﴾... حضرت سیدنا سفیان ثوری عَلَیْہِ رَحْمَةُ اللّٰهِ الْوَالِی نے فرمایا: جب تم کسی شخص کو ایسا عمل کرتے دیکھو جس میں علما کا اختلاف ہو اور اس کا عمل تمہارے علم کے خلاف ہو تو تم اسے منع نہ کرو۔

بہترین حافظہ:

﴿9148-49﴾... حضرت سیدنا سفیان ثوری عَلَیْہِ رَحْمَةُ اللّٰهِ الْوَالِی نے فرمایا: میرے کانوں میں جب بھی کوئی آواز پڑی وہ مجھے یاد ہو گئی، ایک مرتبہ میں ایک جولاہے کے پاس سے گزرا تو وہ کچھ گارہا تھا میں نے فوراً اپنے کان بند کر دیئے کہ کہیں اس کے بول مجھے یاد نہ ہو جائیں۔

﴿9150﴾... حضرت سیدنا سفیان ثوری عَلَیْہِ رَحْمَةُ اللّٰهِ الْوَالِی فرماتے ہیں: میں نے اپنے دل کو کبھی کوئی امانت نہیں دی تاکہ وہ مجھ سے خیانت نہ کرے۔

دنیا و آخرت کی بزرگی:

﴿9151﴾... حضرت سیدنا سفیان ثوری عَلَیْہِ رَحْمَةُ اللّٰهِ الْوَالِی نے ایک عربی شخص سے فرمایا: تمہارا ابراہو علم حاصل کرو کہیں ایسا نہ ہو کہ وہ تم سے نکل کر تمہارے غیروں کے پاس چلا جائے، علم حاصل کرو کیونکہ یہ دنیا و آخرت میں عزت و بزرگی ہے۔

﴿9152﴾... حضرت سیدنا سفیان ثوری عَلَیْهِ رَحْمَةُ اللّٰهِ تَعَالٰی نے فرمایا: علم حاصل کرو اور جب علم حاصل کر چکو تو اس کا منہ بند کر دو اور علم کے ساتھ ہنسی اور کھیل کو دمت ملاؤ ورنہ دل علم کو قبول نہیں کریں گے۔

عالم کی مثال طبیب کی طرح ہے:

﴿9153﴾... حضرت سیدنا سفیان ثوری عَلَیْهِ رَحْمَةُ اللّٰهِ تَعَالٰی نے فرمایا: عالم کی مثال طبیب کی طرح ہے کہ وہ بیماری کے مطابق ہی دوا دیتا ہے۔

﴿9154﴾... حضرت سیدنا ابو عاصم رَحْمَةُ اللّٰهِ تَعَالٰی عَلَیْهِ فرماتے ہیں: میں نے حضرت سیدنا سفیان ثوری عَلَیْهِ رَحْمَةُ اللّٰهِ تَعَالٰی کو فرماتے سنا کہ مجھے حضرت ایوب رَحْمَةُ اللّٰهِ تَعَالٰی عَلَیْهِ پر سب سے زیادہ خوف علم حدیث کا ہے۔ خود حضرت ابو عاصم رَحْمَةُ اللّٰهِ تَعَالٰی عَلَیْهِ فرماتے ہیں: مجھے حضرت سفیان عَلَیْهِ رَحْمَةُ اللّٰهِ تَعَالٰی پر سب سے زیادہ خوف علم حدیث کا ہے۔

﴿9155﴾... حضرت سفیان ثوری عَلَیْهِ رَحْمَةُ اللّٰهِ تَعَالٰی فرماتے ہیں: مجھے تعجب ہوتا ہے کہ علم حدیث والا آسودہ حال کیسے ہو سکتا ہے کیونکہ آفات بھی اس کی طرف تیزی سے بڑھتی ہیں اور وہ لوگوں کی زبانوں کا نشانہ بھی بنتا ہے۔

نااہل کو علم حدیث نہ سکھاتے:

﴿9156﴾... حضرت سیدنا سفیان ثوری عَلَیْهِ رَحْمَةُ اللّٰهِ تَعَالٰی (غیر عرب) اور گھٹیا لوگوں کو حدیث شریف نہیں سناتے تھے، جب کوئی آپ کے اس فعل کو ناپسند کرتے ہوئے آپ سے اس بارے میں بات کرتا تو آپ فرماتے: علم اہل عرب سے لیا گیا ہے جب یہ بَنَطِیّ یا گھٹیا لوگوں کے پاس جائے گا تو وہ علم کو بدل دیں گے۔

﴿9157﴾... حضرت سیدنا سفیان ثوری عَلَیْهِ رَحْمَةُ اللّٰهِ تَعَالٰی نے فرمایا: علم طلب کرنے والے دن کو ہم فضیلت میں شمار نہیں کرتے کیونکہ تمام چیزیں کم ہو رہی ہیں اور وہ بڑھتا جا رہا ہے، میں چاہتا ہوں میرے علم کا معاملہ برابر برابر ہو جائے، نہ میرے لیے کوئی انعام ہونہ مجھ پر کوئی الزام ہو۔

علم کے لیے اخلاص ضروری ہے:

﴿9158﴾... ایک شخص نے حضرت سیدنا سفیان ثوری عَلَیْهِ رَحْمَةُ اللّٰهِ تَعَالٰی سے عرض کی: جو علم آپ کے پاس ہے اگر آپ اسے پھیلائیں تو مجھے امید ہے اللہ عَزَّ وَجَلَّ اس کے ذریعے اپنے کچھ بندوں کو نفع پہنچائے گا اور آپ کو اس

پراجر ملے گا۔ آپ رَحْمَةُ اللَّهِ تَعَالَى عَلَيْهِ نے جواب دیا: خدا کی قسم! اگر مجھے معلوم ہو جائے کہ کوئی شخص صرف اللہ عَزَّوَجَلَّ کی رضا کے لیے اس علم کا طلبگار ہے تو میں خود چل کر اس کے گھر جاؤں اور یہ امید کرتے ہوئے اسے حدیثیں سناؤں کہ ان سے اللہ عَزَّوَجَلَّ اُسے نفع عطا فرمائے گا۔

﴿9159﴾... حضرت سیدنا عبد الرزاق عَلَيْهِ رَحْمَةُ اللَّهِ الرَّزَّاقِ بَيَان کرتے ہیں کہ حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ نے مجھ سے فرمایا: مجھے ڈر ہے کہ ایسا تو نہیں کہ حدیث طلب کرنا نیک اعمال میں سے نہ ہو کیونکہ ہر نیک عمل میں کمی ہوتی جا رہی اور یہ عمل بڑھتا ہی جا رہا ہے۔

حکمرانی سے بہتر:

﴿9160﴾... حضرت سیدنا سفیان عَلَيْهِ رَحْمَةُ الرَّحْمَنِ عَسْقَلَان میں حدیث شریف بیان کرتے تو بعض اوقات تحدیثِ نعمت کے طور پر ابتدا میں ہی لوگوں سے فرماتے: (علم کا) چشمہ پھوٹنے لگا ہے، چشمہ پھوٹنے لگا ہے اور کبھی کسی ایک ہی شخص کو حدیث بیان کرتے وقت فرماتے: تمہارے لیے یہ عسقلان اور صُور کی حکمرانی سے بہتر ہے۔

﴿9161﴾... حضرت سیدنا وکیع عَلَيْهِ رَحْمَةُ اللَّهِ الْبَدِيِّ بَيَان کرتے ہیں کہ میں نے دیکھا کہ حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ ایک شخص کو حدیث شریف لکھواتے ہوئے فرما رہے تھے: یہ تمہارے لیے ”رے“ کے علاقے کی حکمرانی سے بہتر ہے۔

﴿9162﴾... حضرت سیدنا عبد الرزاق عَلَيْهِ رَحْمَةُ اللَّهِ الرَّزَّاقِ بَيَان کرتے ہیں کہ میں نے حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ کو یمن کے علاقے صنعاء میں ایک بچے کو حدیث لکھواتے دیکھا ہے۔

طلبِ علم تو خوف و خشیتِ الہی کا نام ہے:

﴿9163﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ نے فرمایا: علم کی طلب یہ نہیں ہے کہ فلاں نے فلاں سے روایت کیا بلکہ طلبِ علم تو خوف و خشیتِ الہی کا نام ہے۔

﴿9164﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ نے فرمایا: منقول ہے کہ دنیا کے حریص ہر گز مت ہونا تمہارا حافظہ مضبوط ہو جائے گا۔

روایت بالمعنی:

﴿9165﴾... حضرت سیدنا عبدالرزاق عَلَیْهِ رَحْمَةُ اللَّهِ الرَّذَّاقِ بیان کرتے ہیں کہ ہمارے ایک دوست نے حضرت

سیدنا سفیان ثوری عَلَیْهِ رَحْمَةُ اللَّهِ الْثَوْرِي سے عرض کی: ہمیں ایسے حدیث بیان کیجئے جیسے آپ نے سنی ہے۔ آپ رَحْمَةُ اللَّهِ تَعَالَى عَلَیْهِ نے فرمایا: خدا کی قسم! میں بالکل ویسے نہیں بیان کر سکتا، میں معنی بیان کر سکتا ہوں۔

﴿9166﴾... حضرت سیدنا سفیان ثوری عَلَیْهِ رَحْمَةُ اللَّهِ الْثَوْرِي نے فرمایا: اگر میں تم سے یہ کہوں کہ میں تمہیں ایسے حدیث بیان کر رہا ہوں جیسے میں نے سنی ہے تو میری اس بات کا اعتبار مت کرنا۔

﴿9167﴾... حضرت سیدنا سفیان ثوری عَلَیْهِ رَحْمَةُ اللَّهِ الْثَوْرِي نے فرمایا: میرے خیال میں اگر کوئی شخص جھوٹ بولنے کا ارادہ کرے تو وہ اس کے چہرے سے ہی پتا چل جاتا ہے۔

علم کی برکت جلدی حاصل کر لو:

﴿9168﴾... حضرت سیدنا زید بن ابوزرقاء رَحْمَةُ اللَّهِ تَعَالَى عَلَیْهِ بیان کرتے ہیں کہ ہم حضرت سیدنا سفیان ثوری رَحْمَةُ اللَّهِ تَعَالَى عَلَیْهِ کے دروازے پر مختلف نسخوں کا آپس میں دور کر رہے تھے کہ اتنے آپ رَحْمَةُ اللَّهِ تَعَالَى عَلَیْهِ باہر تشریف لائے اور فرمایا: اے جو انو! اس علم کی برکت جلدی حاصل کر لو کیونکہ تم اس بات کو نہیں جانتے کہ ہو سکتا ہے تمہیں اس علم سے جو امید ہے تم وہاں تک نہ پہنچ سکو لہذا تمہیں چاہئے کہ ایک دوسرے کو فائدہ دو۔

﴿9169﴾... حضرت سیدنا سفیان ثوری عَلَیْهِ رَحْمَةُ اللَّهِ الْثَوْرِي نے فرمایا: جب میں نے علم حاصل کرنے کا ارادہ کیا تو میں نے دعا کی: یا اللہ عَزَّ وَجَلَّ! یہ میرے روزگار کے لیے ضروری ہے۔ پھر میں نے دیکھا کہ علم مٹتا جا رہا ہے تو میں نے خود کو طلبِ علم کے لیے فارغ کرنے کا ارادہ کر لیا اور اپنے رب عَزَّ وَجَلَّ سے کفایت اور علم میں مصروفیت کی دعا کی اس کے بعد سے آج تک وہی ہو اجو میں چاہتا تھا۔

﴿9170﴾... حضرت سیدنا سفیان ثوری عَلَیْهِ رَحْمَةُ اللَّهِ الْثَوْرِي فرماتے ہیں: میں نے غَیْرُ اللَّهِ کی خاطر اس علم کا ارادہ کیا تو اس کا انجام دیکھ رہا ہوں۔

﴿9171﴾... حضرت سیدنا عبدالرحمن بن مہدی عَلَیْهِ رَحْمَةُ اللَّهِ الْهَادِي بیان کرتے ہیں کہ ہم حضرت سیدنا سفیان ثوری عَلَیْهِ رَحْمَةُ اللَّهِ الْثَوْرِي کے پاس ہوتے تو ایسا محسوس کرتے گویا آپ کو حساب کتاب کے لیے کھڑا کیا گیا ہے۔ ہمارے

اندر آپ سے بات کرنے کی جرأت نہ ہوتی تھی چنانچہ ہم حدیث کا ذکر کرنے لگتے تو آپ کی ڈر و خوف والی حالت ختم ہو جاتی اور پھر آپ ہمیں حدیث بیان کرتے۔

قابل رشک اعمال:

﴿9172﴾... حضرت سیدنا حماد بن زید رَحْمَةُ اللَّهِ تَعَالَى عَلَيْهِ نے حضرت سیدنا سفیان ثوری عَلَيْهِ رَحْمَةُ اللَّهِ تَعَالَى انہی کو چارپائی پر چادر اور ڈھ کر بیٹھے دیکھا تو کہا: اے سفیان! مجھے آپ کی کثرت حدیث پر رشک نہیں آتا بلکہ مجھے آپ کے ان نیک اعمال پر رشک آتا ہے جو آپ نے آگے بھیجے۔

﴿9173﴾... حضرت سیدنا عبد الرحمن بن مہدی عَلَيْهِ رَحْمَةُ اللَّهِ تَعَالَى انہادی بیان کرتے ہیں کہ جب حضرت سیدنا سفیان ثوری عَلَيْهِ رَحْمَةُ اللَّهِ تَعَالَى انہی کا وصال ہوا تو بادشاہ وقت کے خوف کی وجہ سے ہم رات ہی میں انہیں وہاں سے لے کر نکل پڑے پس ہم نے رات کو دن سے الگ نہ سمجھا۔ آپ رَحْمَةُ اللَّهِ تَعَالَى انہی کو پیٹ کا مرض تھا اور میں نے اس بیماری میں آپ کو فرماتے سنا کہ ”روپوشی چلی گئی روپوشی چلی گئی۔“

سینے پر آیت مبارکہ:

﴿9174﴾... حضرت سیدنا یحییٰ بن سعید عَلَيْهِ رَحْمَةُ اللَّهِ تَعَالَى انہی بیان کرتے ہیں کہ میں نے حضرت سیدنا سفیان ثوری عَلَيْهِ رَحْمَةُ اللَّهِ تَعَالَى انہی کو خواب میں دیکھا تو ان کے سینے پر دو جگہ یہ آیت مبارکہ لکھی ہوئی تھی:

فَسَيَكْفِيكَهُمُ اللَّهُ
ترجمہ کنز الایمان: عنقریب اللہ ان کی طرف سے تمہیں
کفایت کرے گا۔
(پ، ا، البقرة: ۱۳۷)

﴿9175﴾... حضرت سیدنا عبد الرحمن بن مہدی عَلَيْهِ رَحْمَةُ اللَّهِ تَعَالَى انہادی بیان کرتے ہیں کہ جب میں نے حضرت سیدنا سفیان ثوری عَلَيْهِ رَحْمَةُ اللَّهِ تَعَالَى انہی کو غسل دیا تو مجھے آپ کے جسم پر یہ آیت مبارکہ لکھی ہوئی نظر آئی:

فَسَيَكْفِيكَهُمُ اللَّهُ
ترجمہ کنز الایمان: عنقریب اللہ ان کی طرف سے تمہیں
کفایت کرے گا۔
(پ، ا، البقرة: ۱۳۷)

وفات پر اشعار:

﴿9176﴾... حضرت سیدنا عبد الرحمن بن مہدی عَلَيْهِ رَحْمَةُ اللَّهِ تَعَالَى انہادی بیان کرتے ہیں کہ حضرت سیدنا سفیان عَلَيْهِ

رَحْمَةُ الْمَنَانِ کے دفن کے اگلے دن حضرت جریر بن حازم اور حضرت حماد بن زید رَحْمَةُ اللَّهِ تَعَالَى عَلَيْهِمَا میرے پاس آئے اور کہا: ہمیں حضرت سیدنا سفیان عَلِيهِ رَحْمَةُ الْمَنَانِ کی قبر پر لے چلیے۔ چنانچہ ہم چلے تو راستے میں حضرت جریر بن حازم رَحْمَةُ اللَّهِ تَعَالَى عَلَيْهِ نے یہ شعر کہا:

مَنْ كَانَ يَبْنِي عَلَى سِحِّ لَيْسُوْلِيَّةٍ بَكَى الْعَدَاةَ عَلَى الشُّوْرِيِّ سُفْيَانَا

ترجمہ: جو کسی زندہ پر اس کی قدر و منزلت کی وجہ سے روئے گا وہ کل کو حضرت سفیان ثوری عَلِيهِ رَحْمَةُ اللَّهِ تَعَالَى عَلَيْهِ پر بھی روئے گا۔

اتنے کہنے کے بعد حضرت جریر رَحْمَةُ اللَّهِ تَعَالَى عَلَيْهِ خاموش ہو گئے تو میں سمجھا شاید وہ اور اشعار تیار کر رہے ہیں مگر وہ خاموش رہے تو حضرت عبد اللہ بن صَبَّاحِ رَحْمَةُ اللَّهِ تَعَالَى عَلَيْهِ نے یہ شعر کہا:

أَبَيْكَ عَلَيْهِ وَقَدْ وَتَى وَسُودَدَةٌ وَفَضْلُهُ نَاهِيٌّ كَالْعُضْنِ رِيَانَا

ترجمہ: میں ان پر رورہا ہوں یقیناً وہ چلے گئے ہیں مگر ان کی عظمت اور ان کا فضل تازہ ٹہنی کی طرح تروتازہ ہے۔

﴿9177﴾... حضرت سیدنا ابو داؤد رَحْمَةُ اللَّهِ تَعَالَى عَلَيْهِ بیان کرتے ہیں کہ بصرہ میں حضرت سیدنا سفیان ثوری عَلِيهِ رَحْمَةُ اللَّهِ تَعَالَى عَلَيْهِ کا وصال ہوا تو ان کا جنازہ اور کفن و دفن بھی رات میں ہی ہو گیا، ہم ان کے جنازے میں شریک نہ ہو سکے البتہ اگلے دن ہم ان کی قبر پر گئے تو ہمارے ساتھ حضرت جریر بن حازم رَحْمَةُ اللَّهِ تَعَالَى عَلَيْهِ بھی تھے، آپ نے قبر کے پاس کھڑے ہو کر پہلے دعا مانگی پھر شعر کہا۔ (اس سے آگے وہی ہے جو پچھلی روایت میں بیان ہوا)۔

سفیان ثوری عَلِيهِ الرَّحْمَةُ کے اشعار:

﴿9178-79﴾... حضرت سیدنا سفیان ثوری عَلِيهِ رَحْمَةُ اللَّهِ تَعَالَى عَلَيْهِ یہ اشعار کہا کرتے تھے:

أَهْرَيْفُ إِنَّ الْعَيْشَ كَدَّرُ صَفْوَةٌ ذِكْرُ النَّبِيَّةِ وَالْقُبُورِ الْهَوَّلِ

دُنْيَا تَدَاوَلَهَا الْحِبَادُ ذَمِيئَةٌ شَيْبَتُ بَاكِرَةَ مِنْ نَقِيْعِ الْحَنْظَلِ

وَبَنَاتِ دَهْرٍ لَا تَزَالُ مُعَلَّمَةٌ وَلَهَا فَجَاعِعٌ مِثْلُ وَقْعِ الْجَنْدَلِ

ترجمہ: اے ہوشیار شخص! زندگی گدلی ہے اس کی صفائی موت اور قبر کی ہولناکی کو یاد کرنا ہے۔ لوگوں نے سوچ بچار کے بعد دنیا کو قابلِ مذمت ٹھہرایا ہے جو اندازن کے پھل کی طرح اوپر سے خوبصورت اور اندر سے انتہائی کڑوی ہے۔ زمانے کے حوادث ہمیشہ سے اس کے ساتھ جڑے ہوئے ہیں اور اس کی مصیبتیں پتھروں پر بہتے تیز پانی کی طرح ہیں۔

﴿9180﴾ ... حضرت سیدنا سفیان ثوری عَلَیْهِ رَحْمَةُ اللَّهِ الْوَلِی نے یہ اشعار بھی کہے:

إِذَا أَنْتَ لَمْ تَرَحَلْ بِرَادٍ مِنَ الثُّغَى
وَلَا قِیَّتَ بَعْدَ الْمَوْتِ مَنْ قَدْ تَرَوَّدَا
دَرِمَتْ عَلَی أَنْ لَا تَكُونَ كَبِیْهِ
وَأَنْتَ لَمْ تَرُصِدْ كَمَا كَانَ أَرَصَدَا

ترجمہ: جب تو دنیا سے تقویٰ کا توشہ لے کر نہیں جائے گا اور موت کے بعد ایسے شخص سے ملے گا جس نے تقویٰ کو اپنا توشہ بنایا تھا تو تجھے شرمندگی ہوگی کہ تو اس کے جیسا کیوں نہ ہو اور تو نے ویسی تیاری کیوں نہ کی جیسی اس نے کی۔

﴿9181﴾ ... حضرت سیدنا سفیان ثوری عَلَیْهِ رَحْمَةُ اللَّهِ الْوَلِی نے ایک موقع پر یہ شعر کہا:

یَسُّهُ الْفَتَى مَا كَانَ قَدَمَهُ مِنْ تُغَى
إِذَا عَرَفَ الدَّاءَ الَّذِی هُوَ قَاتِلُهُ

ترجمہ: جب آدمی اپنی جان لیو بیماری کو پہچان جاتا ہے تو اسے آگے بھیجے ہوئے تقویٰ سے خوشی ہوتی ہے۔

﴿9182﴾ ... حضرت سیدنا سفیان ثوری عَلَیْهِ رَحْمَةُ اللَّهِ الْوَلِی یہ اشعار بھی کہا کرتے تھے:

سَيَكْفِيكَ عَنَّا أُغْلِقَ الْبَابُ دُونَهُ
وَصَنَّ بِهِ الْأَقْوَامُ مِدْحٌ وَجَزْدُ
وَتَشْرَبُ مِنْ مَاءِ فُرَاتٍ وَتَقْتَدِي
تُعَارِضُ أَصْحَابَ الثَّرِيدِ الْبَلْبِقِ
تَجْبُو إِذَا مَا هُمْ تَجَسَّوْا كَأَمَّا
ظَلَلْتُ بِأَنْوَاعِ الْغَيْبِصِ تَفْتَقُ

ترجمہ: جس چیز کو دینے سے دروازے بند کئے گئے اور لوگوں نے اس میں انتہائی کنجوسی کی عنقریب تمہیں اس سے کمتر چیز یعنی نمک اور موٹی روٹی کفایت کرے گی۔ ابھی تمہیں نہر فرات کا پانی پلایا جائے گا اور کل تم نرم ترید کھانے والوں کے مقابل ہو گے۔ اس وقت تم ڈکار لو گے جب یہ لوگ ڈکار نہ لے سکیں گے گویا تم کئی قسم کے حلوے اور مٹھائیوں سے لطف اندوز ہو رہے ہو گے۔

تین دن کا فاقہ:

﴿9183﴾ ... حضرت سیدنا سفیان بن عیینہ رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا سفیان ثوری عَلَیْهِ رَحْمَةُ اللَّهِ الْوَلِی نے تین دن سے کچھ نہیں کھایا تھا اور آپ کو شدید بھوک لگی ہوئی تھی کہ آپ کا گزر ایک گھر کے پاس سے ہوا جس میں شادی ہو رہی تھی، نفس نے کہا کہ اندر چلے جاؤ مگر اللہ عَزَّ وَجَلَّ نے محفوظ رکھا اور آپ اپنی بیٹی کے گھر چلے گئے، اس نے آپ کو روٹی کا ایک ٹکڑا دیا تو آپ نے وہ کھا کر پانی پیا اور ڈکاری، پھر وہی اشعا پڑھے جو ما قبل روایت میں مذکور ہیں۔

﴿9184﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَالِیْہِ یہ اشعار بھی کہا کرتے تھے:

إِنْ كُنْتَ تَرْجُو اللَّهَ فَاقْتَنِعْ بِهِ فَعِنْدَكَ الْفَضْلُ الْكَثِيرُ الْبَشِيرُ
مَنْ ذَا الَّذِي تَلْذُمُهُ فَاقْتَنِعْ وَذُخْرُهُ اللَّهُ الْعَلِيُّ الْكَبِيرُ

ترجمہ: اگر تو اللہ عَزَّوَجَلَّ سے امید رکھتا ہے تو اسی پر قناعت کر، اس کے پاس خوش کرنے والا بہت زیادہ فضل ہے۔

کون ہے جسے فاقوں نے گھیر لیا اور اس کا ذخیرہ سب سے بلند و بڑا اللہ عَزَّوَجَلَّ ہو۔

﴿9185﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَالِیْہِ ایک مرتبہ ابنِ حَطَّان کے یہ اشعار کہہ رہے تھے:

أَرَى أَشَقِيَاءَ النَّاسِ لَا يَسْأَلُونَهَا عَلَّ أَنْتَهُمْ فِيهَا عَرَاةٌ وَجُوعٌ
أَرَاهَا وَإِنْ كَانَتْ قَلِيلًا كَانَتْهَا سَحَابَةٌ صَافِيَةٌ عَنْ قَلِيلٍ تَقَشَّمُ

ترجمہ: میں بد بخت لوگوں کو دیکھتا ہوں کہ وہ دنیا سے اس بات پر نہیں آگتاتے کہ وہ اس میں بھوکے ننگے ہیں۔ دنیا

اگرچہ تھوڑی ہے مگر میں اسے دیکھتا ہوں کہ گویا وہ گرمی کے پھٹے ہوئے بادل ہیں۔

﴿9186﴾... حضرت سیدنا سالم خُوَّاص رَحْمَةُ اللَّهِ تَعَالَى عَلَیْہِہِ بیان کرتے ہیں کہ ایک شخص نے حضرت سیدنا سفیان

ثوری عَلَیْہِہِ رَحْمَةُ اللَّهِ الْوَالِیْہِ سے کہا: ابو عبد اللہ! آپ میں ایک بڑی تعجب خیز بات ہے۔ آپ رَحْمَةُ اللَّهِ عَلَیْہِہِ نے پوچھا:

میرے بھتیجے! مجھ میں ایسی کونسی بات ہے جس سے تجھے تعجب ہوا؟ اس نے کہا: آپ ایک شہر سے دوسرے شہر

سفر کرتے رہتے ہیں حالانکہ انسانوں کا بلکہ جانوروں کا بھی کوئی ایک ٹھکانا ہوتا ہے جہاں وہ ٹھہرتے ہیں مگر آپ کا

تو کوئی ٹھکانا ہی نہیں۔ آپ رَحْمَةُ اللَّهِ تَعَالَى عَلَیْہِہِ نے اس سے پوچھا: حضرت مغیرہ بن مقسم صَبَّی رَحْمَةُ اللَّهِ تَعَالَى عَلَیْہِہِ کیسے آدمی

تھے؟ اس نے کہا: اللہ عَزَّوَجَلَّ سے امید تو یہی ہے کہ وہ نیک آدمی تھے۔ آپ نے پوچھا: حضرت ابراہیم نَحْسَبِی عَلَیْہِہِ

رَحْمَةُ اللَّهِ الْقَوِی کیسے آدمی تھے؟ اس نے کہا: واہ واہ! ان کی تو کیا بات ہے۔ آپ نے پوچھا: حضرت علقمہ رَحْمَةُ اللَّهِ عَلَیْہِہِ کیسے

آدمی تھے؟ اس نے کہا: ان کے بارے میں تو پوچھیں مت (یعنی بہت عظیم الشان تھے)۔ آپ نے پوچھا: حضرت سیدنا

عبد اللہ بن مسعود رَضِيَ اللَّهُ تَعَالَى عَنْہُ کیسے آدمی تھے؟ اس نے کہا: بہت سچے، کھرے۔ پھر آپ رَحْمَةُ اللَّهِ تَعَالَى عَلَیْہِہِ

نے کہا: مجھے مغیرہ بن مقسم نے ابراہیم سے انہوں نے علقمہ سے اور انہوں نے حضرت سیدنا عبد اللہ بن مسعود

رَضِيَ اللَّهُ تَعَالَى عَنْہُ کے حوالے سے بتایا کہ ”جنتیوں کے قبول میں ایک نور داخل ہو گا اور ایسا لگے گا کہ وہ نور لوگوں

کی بینائی ہی اُچک لے، وہ نور جنتی حور کے دانت کا ہو گا جو اپنے شوہر کے سامنے مسکرائی ہوگی۔ ”لہذا تمہاری باتوں کی وجہ سے میں اتنی بڑی بھلائی کبھی بھی نہیں چھوڑوں گا۔ پھر آپ رَحْمَةُ اللَّهِ تَعَالَى عَلَيْهِ نے یہ اشعار کہے:

مَا ضَرَّ مَنْ كَانَتْ الْفِرْدَوْسُ مَسْكَنَهُ مَاذَا تَجَرَّعَ مِنْ بُؤْسٍ وَإِفْتَارِ
تَرَاهُ يَنْشِي كَيْبِنَا خَائِفًا وَجَلًّا إِلَى الْمَسَاجِدِ يَنْشِي بَيْنَ أَطْبَارِ

ترجمہ: جنت الفردوس جس کا ٹھکانا ہو اسے اس بات کی پروا نہیں ہوتی کہ وہ غریبی اور تنگدستی کے گھونٹ پی رہا ہے۔

تم اسے دیکھو گے کہ وہ شکستہ حال، ڈرتا کانپتا پھٹے پرانے کپڑے پہنے مسجد جا رہا ہو گا۔

پھر اپنے نفس کی طرف متوجہ ہوئے اور فرمایا:

يَا نَفْسُ مَا لِكَ مِنْ صَبْرٍ عَلَى النَّارِ قَدْ حَانَ أَنْ تُقْبِلِي مِنْ بَعْدِ اذْبَارِ

ترجمہ: اے نفس! تو آگ برداشت نہیں کر سکتا، عنقریب واپسی پر تجھے اس کا سامنا ہو گا۔

جنتی حور کی مسکراہٹ کا نور:

﴿9187﴾... حضرت سیدنا عبد اللہ رَضِيَ اللَّهُ تَعَالَى عَنْهُ سے مروی ہے کہ حضور سرور عالم، نُورِ مُجَسَّم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جنت میں ایک نور پھیلے گا یہاں تک کہ وہ جنتیوں کے سروں سے بلند ہو جائے گا، وہ نور جنتی حور کے اگلے دانتوں کا ہو گا جو اپنے شوہر کے لیے مسکرائی ہوگی۔“^(۱)

حضرت سیدنا محمد بن غالب رَحْمَةُ اللَّهِ تَعَالَى عَلَيْهِ فرماتے ہیں: جنت میں ایک بجلی سی چمکے گی تو فرشتے بتائیں گے کہ جنتی حور اپنے شوہر کے لیے مسکرائی ہے۔

﴿9188﴾... حضرت سیدنا سفیان بن عیینہ رَحْمَةُ اللَّهِ تَعَالَى عَلَيْهِ کی فرمائش پر حضرت سیدنا سری بن حیّان عَلَيْهِ رَحْمَةُ اللَّهِ تَعَالَى عَلَيْهِ نے یہ اشعار سنائے:

أَجَاعَتُهُمُ الدُّنْيَا فَجَاعُوا وَلَمْ يَزَلْ كَذَلِكَ ذُو التَّقْوَى عَنِ الْعَيْشِ مُلَجَبَا
أَخُو طَيْبِي دَاوُدُ مِنْهُمْ وَمُسَعَّرٌ وَمِنْهُمْ وَهَيْبٌ وَالْغَرِيبُ ابْنُ أَذْهَبَا
وَحَسْبُكَ مِنْهُمْ بِالْفَضِيلِ، وَبَابِنِهِ وَيُوسُفُ إِذْ لَمْ يَأَلْ أَنْ يَتَسَلَّبَا

①...تاریخ بغداد، رقم ۳۳۵۴، ابو احمد حبیب بن نصر الہلبلی، ۸/۲۴۷

وَفِي ابْنِ سَعِيدٍ قُدْوَةٌ أَلِيَّةٌ وَاللُّهُي
أُولَئِكَ أَصْحَابُ وَأَهْلُ مَوَدَّةٍ
وَفِي وَارِثِ الْفَارُوقِ صِدْقًا وَمَقْدَمًا
فَصَلَّى عَلَيْهِمْ ذُو الْجَلَالِ وَسَلَّمًا

ترجمہ: انہیں دنیا نے بھوکا رکھا تو وہ بھوکے رہے اور متقی لوگ زندگی کو یونہی لگام ڈالے رہتے ہیں۔ میرے بھائی داؤد طائی، مسعر، وہیب اور مسافرت میں رہنے والے ابراہیم بن ادہم رَحْمَةُ اللَّهِ عَلَيْهِمْ سب انہی میں سے ہیں۔ ان میں سے تمہیں فضیل، ان کے بیٹے اور یوسف (بن اسباط) اس معاملے میں کافی ہیں کہ انہوں نے سلامتی کے لئے کوئی کوتاہی نہ کی۔ اور ابن سعید (سفیان ثوری) کی زندگی میں بھلائی و عقلمندی اور وارثِ فاروق (عمر بن عبدالعزیز) کی حیات میں صدق و پیشوائی کی راہنمائی ہے۔ یہ سب میرے دوست اور اہل محبت ہیں، اللہ عَزَّوَجَلَّ ان پر رحمت و سلامتی نازل فرمائے۔ آمین

﴿9189﴾... حضرت سیدنا سمری بن حیمان عَلَيْهِ رَحْمَةُ اللَّهِ عَلَيْهِ حضرت سیدنا سفیان ثوری عَلَيْهِ رَحْمَةُ اللَّهِ عَلَيْهِ سے بہت محبت کرتے تھے، آپ نے ان کے لیے یہ اشعار کہے:

فَمَا هَكَذَا التَّقْوَى تَسْأَلُ نِسْبَةً
وَمَا زَالَ ذُو التَّقْوَى أَكْرَهُ وَأَكْرَمًا
وَمَا زَالَتِ التَّقْوَى تُرِيكَ عَلَى الْفَقْلِ
إِذَا مَحَضَّ التَّقْوَى مِنَ الْعِزِّ مَيْسَا

ترجمہ: نسبت کا کمتر ہونا متقی کو کوئی نقصان نہیں دیتا اور متقی شخص کا عزت و احترام بڑھتا ہی رہتا ہے اور جب تقویٰ برتری سے خالی ہو تو وہ ہمیشہ مرد پر ایک نشانی بن کر نظر آئے گا۔

کثرت سے عبادت کرنے والے:

﴿9190﴾... حضرت سیدنا غیاث بن واقد عَلَيْهِ رَحْمَةُ اللَّهِ الْوَاحِدِ بَيَان کرتے ہیں کہ ایک رات حضرت سیدنا سفیان ثوری عَلَيْهِ رَحْمَةُ اللَّهِ عَلَيْهِ نے بہت زیادہ طواف کیا پھر بہت لمبی نماز پڑھی اور پھر لیٹ گئے، میں نے کہا: ان کا آرام یہی ہے۔ پھر تھوڑی دیر میں صبح ہو گئی اور آپ رَحْمَةُ اللَّهِ تَعَالَى عَلَيْهِ اٹھ کر اس پہاڑ کی طرف چل پڑے جسے پر آپ ٹھہرتے تھے، چلتے ہوئے آپ کے پیر کے انگوٹھے پر پتھر لگا اور اس سے خون نکل آیا تو آپ وہیں لیٹ گئے اور فرمایا: اُف! یہ دنیا کتنی گدلی ہے؟ تعجب ہے اس پر جو اسے پسند کرے۔

﴿9191﴾... حضرت سیدنا غیاث بن داؤد رَحْمَةُ اللَّهِ تَعَالَى عَلَيْهِ جو کہ راضِطَحْضُ کے رہنے والے تھے اور حضرت سیدنا سفیان عَلَيْهِ رَحْمَةُ اللَّهِ عَلَيْهِ کے ساتھیوں میں سے تھے وہ فرماتے ہیں: حضرت سیدنا سفیان عَلَيْهِ رَحْمَةُ اللَّهِ عَلَيْهِ کے وصال

کے بعد ایک شخص نے ان کا مرثیہ کہتے ہوئے یہ اشعار کہے:

لَقَدْ مَاتَ سُفْيَانٌ حَبِيدًا مُّبَرَّرًا عَلَى كُلِّ قَارٍ هَجَجْتَهُ الْبَطَامِعُ
جُعِلْتُمْ فِدَاءً لِلذِّي صَانَ وَبَيْتَهُ وَفَرِيحَهُ حَتَّى حَوْتَهُ الْبَصَاجِعُ

ترجمہ: یقیناً حضرت سیدنا سفیان علیہ رحمۃ اللہ نے اس حال میں وصال فرمایا کہ ان کی تعریف کی جاتی اور وہ ہر اس عبادت گزار پر فوقیت لے گئے جسے خواہشات نے بے وقعت بنا دیا۔ تم سب ان پر فدا جنہوں نے اپنے دین اور اپنی عزت کی حفاظت کی یہاں تک کہ انہیں قبر نے اپنے اندر سمولیا۔

بادشاہوں کی دنیا سے بے پروا ہو جاؤ:

﴿9192﴾... سیدنا زکریا بن عدی علیہ رحمۃ اللہ فرماتے ہیں: حضرت سیدنا سفیان علیہ رحمۃ اللہ نے یہ اشعار کہے:

أَرَى رِجَالًا يَدُونَ الدِّينِ قَدْ قَنَعُوا وَكَيْسَ فِي عَيْشِهِمْ يَرِصُونَ بِالذُّوْنِ
فَاسْتَعْنِ بِالذِّينِ عَنِ دُنْيَا الْمُلُوكِ كَمَا اسْتَعْنَى الْمُلُوكُ بِدُنْيَاهُمْ عَنِ الدِّينِ

ترجمہ: میں دیکھ رہا ہوں کہ لوگوں نے دین کے علاوہ پر اکتفا کر لیا اور وہ اپنی زندگی میں اس کے علاوہ پر راضی نہیں ہوتے۔ پس تم دین لے کر بادشاہوں کی دنیا سے بے پروا ہو جاؤ جیسے وہ اپنی دنیا لے کر دین سے بے پروا ہو گئے۔

﴿9193-94﴾... حضرت سیدنا سفیان ثوری علیہ رحمۃ اللہ نے فرمایا:

إِنِّي وَجَدْتُ فَلَا تَطْنُوا غَيْرَهُ أَنَّ التُّشْتَكَ عِنْدَ هَذَا الدِّرْهَمِ
أَبْلِ الرِّجَالِ إِذَا أَرَدْتَ إِحْتَاءَهُمْ وَتَوَسَّسَنَّ أُمُورَهُمْ وَتَفَقَّدِ
فَإِذَا وَجَدْتَ آخَا الْأَمَانَةِ وَالْتُّغَى فِيهِ الْيَدَيْنِ قَرَابِيرَ عَيْنٍ فَاشْدُدِ
وَدَعَ الشَّحْصَمَ وَالشَّدْلُ لَ تَبْتَنِي فَرُبَّ امْرِءٍ إِنْ تَدُنْ مِنْهُ يَبْعُدِ

ترجمہ: میں نے اس درہم کے پاس زہد پایا ہے لہذا اسے زہد کا غیر مت سمجھنا۔ جب تم لوگوں سے بھائی چارہ چاہو تو ان سے تعلق قائم رکھو اور ان کے معاملات کو پہچانو اور ان کا جائزہ لو۔ جب تمہیں امانت دار و متقی شخص مل جائے تو اس آنکھوں کی ٹھنڈک کو دونوں ہاتھوں کے ساتھ مضبوطی سے پکڑ لو اور اگر تم کسی شخص کا قرب چاہو اور وہ تمہارے قریب ہونے پر دور بھاگے تو تم اس کے لیے گڑ گڑانا اور عاجزی کرنا چھوڑ دو۔

نصیحتوں بھرا مکتوب:

﴿9195﴾... حضرت سیدنا سفیان ثوری عَلَیْهِ رَحْمَةُ اللهِ الْوَالِی کے بھتیجے حضرت سیدنا حفص بن عمرو رَضِيَ اللهُ تَعَالَى عَنْهُ بیان کرتے ہیں کہ حضرت سیدنا سفیان عَلَیْهِ رَحْمَةُ اللهِ الْوَالِی نے حضرت سیدنا عباد بن عبد رَضِيَ اللهُ تَعَالَى عَنْهُ کو ایک مکتوب لکھا: ابا بعد! آپ ایسے زمانے میں ہیں جس سے صحابہ کرام پناہ مانگا کرتے تھے حالانکہ ان کے پاس وہ علم تھا جو ہمارے پاس نہیں، وہ بہترین زمانے میں تھے جبکہ ہم اس میں نہیں ہیں، اب ہمارا کیا حال ہوگا جبکہ ہمارے پاس علم بھی کم، صبر بھی کم اور نیکی پر مدد کرنے والے بھی کم ہیں، لوگوں میں خرابی اور دنیا میں گدلا پن آچکا ہے، آپ پہلے لوگوں کے راستے کو مضبوطی سے تھامے رکھنا اور گناہ رہنا کیونکہ یہ گناہی ہی کا زمانہ ہے، آپ پر ضروری ہے کہ لوگوں سے ملنا جلنا کم رکھیں اور گوشہ نشینی اختیار کریں، کیونکہ پہلے لوگ ایک دوسرے کو نفع پہنچانے کے لیے ملا کرتے تھے مگر اب وہ بات نہیں رہی، ہمارے خیال میں لوگوں کو چھوڑ دینے میں ہی بہتری و کامیابی ہے، حکمرانوں سے کبھی قریب مت ہونا کہیں ایسا نہ ہو ان کے کسی ظلم میں شریک ہو جاؤ، دھوکا کھانے سے بھی بچنا یوں کہ تمہیں کہا جائے کسی کی سفارش کر دو یا مظلوم کی مدد کرو یا پھر کسی ناانسانی کو دور کر دو کیونکہ یہ شیطانی دھوکا ہے، اس کو فاسق اہل علم نے سیرھی بنایا ہوا ہے، منقول ہے کہ جاہل عابد اور گناہ گار عالم کے فتنے سے بچو کیونکہ یہ ہر کسی کے لئے فتنہ ہے۔ جب تمہیں کوئی مسئلہ اور فتویٰ معلوم ہو تو اسے غنیمت جاننا اور علما سے اس کے متعلق مقابلہ مت کرنا، اس شخص کی طرح مت ہونا جو یہ چاہتا ہے کہ اس کی بات پر عمل کیا جائے، اس کی بات پھیلے یا اس کی بات کو سنا جائے کیونکہ جب اُس کے لئے ایسا کچھ نہیں ہوتا تب اُس کی حقیقت پتا چلتی ہے۔ کبھی ریاست کی چاہت مت کرنا کیونکہ آدمی کے لیے ریاست سونے چاندی سے زیادہ محبوب ہوتی ہے، یہ ایک پوشیدہ دروازہ ہے جسے باریک بین اصحاب بصیرت علما ہی دیکھ سکتے ہیں، اپنے نفس کو مفقود کر دو اور خالص نیت کے ساتھ عمل کرو اور جان لو کہ لوگوں پر ایسا وقت آنے والا ہے جس میں آدمی مرنے کی خواہش کرے گا۔ وَالسَّلَام

حج کا خرچ 16 دینار:

﴿9196﴾... حضرت سیدنا سفیان عَلَیْهِ رَحْمَةُ اللهِ الْوَالِی نے خلیفہ مہدی سے پوچھا: آپ نے حج پر کتنا خرچہ کیا؟ اس

نے کہا: اتنا زیادہ کہ مجھے معلوم ہی نہیں۔ آپ رَحْمَةُ اللهِ تَعَالَى عَلَيْهِ نے فرمایا: مگر امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ کو معلوم تھا، انہوں نے حج پر صرف 16 دینار خرچ کئے تو انہیں یہ بھی بہت زیادہ لگے۔

حکمران وقت سے نہ ڈرنا:

﴿9197﴾... خلیفہ مہدی مکہ مکرمہ آیا اس وقت حضرت سیدنا سفیان عَلَيْهِ رَحْمَةُ الْمَلَأَنِ بھی مکہ میں ہی تھے، خلیفہ نے آپ کو بلوایا تو وہاں موجود ایک وزیر آپ پر الزام تراشی کرنے لگا، آپ نے خلیفہ سے فرمایا: اس سے ہوشیار رہنا (یہ جھوٹا ہے)۔ پھر فرمایا: اللهُ عَزَّوَجَلَّ سے ڈرو، امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ نے حج کیا تو صرف 16 دینار خرچ کئے۔ پھر آپ رَحْمَةُ اللهِ تَعَالَى عَلَيْهِ نے خلیفہ کو حضرت امین بن ناذل مکی عَلَيْهِ رَحْمَةُ اللهِ الْقَوِي کی روایت کردہ حدیث شریف سنائی مگر ان کا نام لینے کے بجائے ان کی کنیت ابو عمران ذکر فرمائی۔ جب ان سے عرض کی گئی: آپ نے ان کا نام ”امین“ کیوں نہیں لیا تو فرمایا: اگر ان کا نام لیتا تو ممکن تھا کہ خلیفہ انہیں بلاتا اور خوفزدہ کرتا۔ ﴿9198﴾... حضرت سیدنا سفیان ثوری عَلَيْهِ رَحْمَةُ اللهِ الْوَلِي فرماتے ہیں: میں خلیفہ مہدی کے پاس گیا تو میں نے اس کی حج کی تیاری دیکھ کر کہا: یہ کیا ہے؟ امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ نے حج کیا تو صرف 16 دینار خرچ کئے۔

حکمران وقت کے سامنے حق گوئی:

﴿9199﴾... حضرت سیدنا سفیان ثوری عَلَيْهِ رَحْمَةُ اللهِ الْوَلِي فرماتے ہیں: میں خلیفہ مہدی کے پاس گیا تو میں نے اس سے کہا: مجھ تک یہ بات پہنچی ہے کہ امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ نے اپنے حج میں صرف 12 دینار خرچ کئے تھے اور تم اتنا زیادہ خرچ کرنے پر تلے ہو۔ اس کو غصہ آگیا اور کہنے لگا: آپ چاہتے ہیں میں آپ کے جیسا ہو جاؤں؟ میں نے کہا: اگر میرے جیسے نہیں ہو سکتے تو جس حال میں ہو اس میں کچھ کمی تو کر سکتے ہو۔ اس نے کہا: اے ابو عبد اللہ! آپ کی جو بھی تحریر میرے پاس آئی میں نے اس پر عمل کیا۔ میں نے کہا: میں نے تو تمہیں کبھی کوئی تحریر بھیجی نہیں۔

﴿9200﴾... حضرت سیدنا سفیان ثوری عَلَيْهِ رَحْمَةُ اللهِ الْوَلِي فرماتے ہیں کہ خلیفہ مہدی نے مجھ سے کہا: اے ابو عبد اللہ!

آپ ہمارے ساتھ رہیں تاکہ ہم آپ سے حضرت سیدنا صدیق اکبر و حضرت سیدنا عمر فاروق رَضِيَ اللهُ تَعَالَى عَنْهُمَا کی سیرت سیکھیں۔ آپ رَحْمَةُ اللهِ تَعَالَى عَلَيْهِ نے فرمایا: اگر یہ لوگ تمہارے ہم نشین ہیں تو پھر نہیں۔ اس نے کہا: آپ ہمیں اپنی حاجتیں لکھ بھیجتے ہیں اور ہم انہیں پورا کرتے ہیں۔ آپ رَحْمَةُ اللهِ تَعَالَى عَلَيْهِ نے فرمایا: خدا کی قسم! میں نے تمہاری طرف کبھی کوئی تحریر نہیں بھیجی۔

آپ نے اس سے مزید فرمایا: اگر تم ساگ روٹی پر گزارہ کرو گے تو ان کی سیرت سے دور نہیں ہو گے۔

10 ہزار درہم قبول نہ کئے:

﴿9201﴾... خلیفہ ہارون رشید نے اپنی بیوی زبیدہ سے کہا: میں تمہارے اوپر دوسری شادی کر رہا ہوں۔ زبیدہ نے کہا: میرے ہوتے ہوئے آپ کو دوسری شادی کرنا جائز نہیں ہے۔ اس نے کہا: کیوں جائز نہیں؟ زبیدہ نے کہا: جس سے چاہیں معلوم کر لیں۔ ہارون رشید نے کہا: حضرت سفیان ثوری عَلَيهِ رَحْمَةُ اللهِ الْوَالِي سے معلوم کرنے پر تم راضی ہو؟ زبیدہ نے کہا: ہاں۔ چنانچہ خلیفہ حضرت سیدنا سفیان ثوری رَحْمَةُ اللهِ تَعَالَى عَلَيْهِ کے پاس آیا اور کہا: زبیدہ کا کہنا ہے کہ میں اس کے ہوتے ہوئے دوسری شادی نہیں کر سکتا حالانکہ اللہ عَزَّ وَجَلَّ ارشاد فرماتا ہے:

فَاِنْ كُنْتُمْ اَصْطَابَ لَكُمْ مِنَ النِّسَاءِ مَثْنِي وَثُلَّةٌ وَرُبَاعٌ (پ ۴، النساء: ۳)

ترجمہ کنز الایمان: تو نکاح میں لاؤ جو عورتیں تمہیں خوش آئیں دو دو اور تین تین اور چار چار۔

اتنی آیت پڑھ کر خلیفہ خاموش ہو اتو آپ رَحْمَةُ اللهِ تَعَالَى عَلَيْهِ نے فرمایا: آیت پوری پڑھو آگے یہ بھی تو ہے:

فَاِنْ خِفْتُمْ اَلَّا تَعْدِلُوْا فَوَاحِدَةً (پ ۴، النساء: ۳)

ترجمہ کنز الایمان: پھر اگر ڈرو کہ دو بیبیوں کو برابر نہ رکھ سکو گے تو ایک ہی کرو۔

اے خلیفہ! تم برابر نہیں رکھ سکتے۔ یہ فیصلہ سن کر خلیفہ ہارون رشید نے 10 ہزار درہم آپ کی خدمت میں پیش کئے مگر آپ رَحْمَةُ اللهِ تَعَالَى عَلَيْهِ نے لینے سے انکار کر دیا۔

پانچ عادل حکمران:

﴿9202﴾... حضرت سیدنا سفیان ثوری عَلَيهِ رَحْمَةُ اللهِ الْوَالِي نے فرمایا: عدل و انصاف کرنے والے پانچ ہی حکمران

تھے: حضرت سیدنا ابو بکر صدیق، حضرت سیدنا عمر فاروق اعظم، حضرت سیدنا عثمان غنی، حضرت سیدنا علی المرتضیٰ اور حضرت سیدنا عمر بن عبدالعزیز عَلَیْهِمُ الرِّضْوَان، جس نے ان کے علاوہ کسی کا کہا اس نے زیادتی کی۔

﴿9203﴾... حضرت سیدنا علی بن ثابت رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا سفیان ثوری عَلَيْهِ رَحْمَةُ اللهِ الْوَالِي كُوْمَكُه مَكْرَمُه كِه رَاسْتِه مِيں دِيكْهَآ تُوْآپ كِي جُوْتِي سَمِيْتِ آُپ كِه جِسْمِ پَر مَوْجُوْد هَر جِيْزِ كِي قِيْمْتِ كَا اِنْدَازَه كِيَا تُوْوَه اِيْكِ دَر هِمِ اُوْر چَار دَانِقِ كِي نَكْلِي۔

حضرت سیدنا محمد بن علی عَلَيْهِ رَحْمَةُ اللهِ الْوَالِي بَيَان کرتے ہیں کہ میں نے کبھی بھی حضرت سیدنا سفیان ثوری رَحْمَةُ اللهِ عَلَيْهِ كُو مَجْلِسِ مِيں آُگِه آُگِه پِيْئِه نِهِيں دِيكْهَا، آُپ دِيوَار كِه سَاْتِه هُو كِرَا پِنِه گْهَنُئِه سَمِيْطِ كِر بِيْئَا كِرْتِه تَه۔

﴿9204﴾... حضرت سیدنا زمرہ رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا سفیان ثوری عَلَيْهِ رَحْمَةُ اللهِ الْوَالِي سِه پُوْچْهَا كِه كِيَا مِيں يِهُوْدُوْ نَصَارِي سِه مَصَافْه كِر سَكْتَا هُوں؟ فَرْمَايَا: هَاں پَاؤں كِه سَاْتِه كِر سَكْتِه هُو (مَطْلَب يِه هِه كِه اِن سِه مَصَافْه نِهِيں كِر سَكْتِه)۔

﴿9205﴾... حضرت سیدنا زمرہ رَحْمَةُ اللهِ تَعَالَى عَلَيْهِ كِهْتِه يِهِيں: مِيں نِه حَضْرَتِ سَيِّدِنَا سَفِيَانِ ثَوْرِي عَلَيْهِ رَحْمَةُ اللهِ الْوَالِي سِه پُوْچْهَا: جَب مِيں نَاقُوسِ كِي آَوَازِ سَنُوں تُو كِيَا پْرُ هُوں؟ فَرْمَايَا: جَب تَمْ كِدْهِه كِه رِيْكْنِه كِي آَوَازِ سُنْتِه هُو تُو كِيَا پْرُ هْتِه هُو؟ (يَعْنِي وَهِي پْرُ هُو)۔

بادشاہ کو بھلائی کا حکم کون دے؟

﴿9206﴾... حضرت سیدنا سفیان ثوری رَحْمَةُ اللهِ عَلَيْهِ نِه فَرْمَايَا: بَادِشَاَه كُو بَهْلَايِي كَا حَكْمِ وَهِي كِرْهِي عِلْمِ رُكْهْتَا هُو كِه كِس جِيْزِ كَا حَكْمِ دِيْنَا هِه اُوْر كِس جِيْزِ سِه مَنَعِ كِرْنَا هِه اُوْر كِسِي بَهِي جِيْزِ كَا حَكْمِ دِيْنِه مِيں زُرْمِي اُوْر اِنصَافِ سِه كَامِ لِه۔

﴿9207﴾... حضرت سیدنا عَافِ بِن تَمِيْمِ رَحْمَةُ اللهِ تَعَالَى عَلَيْهِ نِه حَضْرَتِ سَيِّدِنَا سَفِيَانِ ثَوْرِي عَلَيْهِ رَحْمَةُ اللهِ الْوَالِي سِه كِهَا: اَبُو عَبْدِ اللهِ! لُوْگِ تُو (گْهَوْرُوں) پَر آُگِه چَلِه گْنِه اُوْر هِمِ زُخْمِي پِيْئِه وَالِه كِدْهُوں پَر سُوَارِ يِهِيں۔ تُو آُپ نِه فَرْمَايَا: اِكْرِيِه سُوَارِيَاں رَاسْتِه پَر هُوں تُو كَتْنِي اُچْھِي يِهِيں۔

﴿9208﴾... حضرت سیدنا سفیان ثوری عَلَيْهِ رَحْمَةُ اللهِ الْوَالِي بَيَان فرماتے ہیں کہ ایک عقلمند شخص نے کہا: لوگ ہم سے سبقت کرتے ہوئے آگے نکل گئے اور ہم زخمی پیٹھ والے گدھوں پر پیچھے رہ گئے۔ حضرت سیدنا سفیان

ثوری عَلَیْهِ رَحْمَةُ اللَّهِ الْوَلِيِّ نے اس آدمی سے فرمایا: ”اگر تم راستے پر رہے تو تمہارا معاملہ ٹھیک ہو گا۔“

پختہ ارادے پر مواخذہ:

﴿9209﴾... حضرت سیدنا عبد اللہ بن مبارک رَحْمَةُ اللَّهِ تَعَالَى عَلَیْهِ فرماتے ہیں کہ میں نے حضرت سیدنا سفیان ثوری

عَلَیْهِ رَحْمَةُ اللَّهِ الْوَلِيِّ سے پوچھا: کیا ارادے پر بھی مواخذہ ہو گا؟ فرمایا: اگر ارادہ پختہ ہو تو ہو گا۔

﴿9210﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِيِّ سے کعبہ شریف کے گرد بنی ہوئی عمارتوں کے متعلق

پوچھا گیا تو آپ نے فرمایا: ان کی طرف مت دیکھو یہ اسی لیے بنائی گئی تاکہ انہیں دیکھا جائے۔

اس گھر کی طرف مت دیکھو:

﴿9211﴾... حضرت سیدنا یحییٰ بن متوکل رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا سفیان ثوری عَلَیْهِ

رَحْمَةُ اللَّهِ الْوَلِيِّ کے ساتھ میرا گزر ایک شخص کے پاس سے ہوا جو مضبوط اور خوبصورت گھر بنا رہا تھا، حضرت سیدنا

سفیان عَلَیْهِ رَحْمَةُ اللَّهِ الْوَلِيِّ نے مجھے فرمایا: اس گھر کی طرف مت دیکھو۔ میں نے عرض کی: اے ابو عبد اللہ! آخر

کیوں؟ فرمایا: ایسے گھر اسی لیے بنائے جاتے ہیں تاکہ انہیں دیکھا جائے اگر گزرنے والا انہیں دیکھنا چھوڑ دے

تو پھر ایسے گھر بنائے ہی نہ جائیں۔

﴿9212﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِيِّ نے فرمایا: صرف اسی کی دعوت قبول کرو جس کے

بارے میں تم یہ سمجھو کہ اس کے کھانے سے تمہارے دل ٹھیک رہیں گے۔

ایک بوڑھے کا تب کو نصیحت:

﴿9213﴾... حضرت سیدنا احمد بن ابو حواری عَلَیْهِ رَحْمَةُ اللَّهِ الْوَلِيِّ بیان کرتے ہیں کہ میرے بھائی محمد نے مجھے بتایا:

ایک بوڑھا کوئی جو کہ کاتب تھا، حضرت سیدنا سفیان عَلَیْهِ رَحْمَةُ اللَّهِ الْوَلِيِّ کے پاس سے گزرا تو آپ نے فرمایا: اے

بوڑھے انسان! فلاں حاکم بنا تو تم اس کے لیے لکھتے رہے پھر وہ معزول ہوا اور دوسرا حاکم بنا تو تم اس کے لیے لکھتے

رہے پھر وہ معزول ہوا اور ایک اور حاکم بنا تو تم اس کے لیے لکھتے رہے یاد رکھو! قیامت کے دن تمہارا حال ان

حکمرانوں سے بھی برا ہو گا، پہلے حاکم کو بلا کر پوچھ گچھ ہو گی تو اس کے ساتھ تمہیں بھی بلایا جائے گا کہ تم نے اس

کے لیے کیا کیا لکھا، پھر وہ چلا جائے گا اور تم وہیں کھڑے ہو گے کہ دوسرے کو بلا کر پوچھا جائے گا اور تم سے بھی پوچھا جائے گا کہ تم نے اس کے لیے کیا کیا لکھا پھر وہ بھی چلا جائے گا اور تم وہیں کھڑے رہو گے یہاں تک کہ تیسرا خلیفہ آئے گا اس سے اس کے اعمال کے بارے میں باز پرس ہوگی اور تم سے بھی پوچھا جائے گا کہ تم نے اس کے لیے کیا کیا لکھا پس قیامت کے دن تمہارا حال ان سے بھی برا ہوگا۔ اس بوڑھے نے کہا: اے ابو عبد اللہ! پھر اپنے اہل و عیال کا کیا کروں؟ آپ رَحْمَةُ اللهِ تَعَالَى عَلَيْهِ نے فرمایا: اس کی سنو اس کے کہنے کا مطلب ہے کہ ”جب یہ رب تعالیٰ کی نافرمانی کرے گا تو اس کے عیال کو روزی دی جائے گی اور جب فرمانبرداری کرے گا تو اس کا عیال ہلاک ہو جائے گا۔“ پھر آپ نے فرمایا: عیالدار شخص کی پیروی نہ کرو کیونکہ کسی بھی صاحب عیال کو جب عتاب کیا جائے گا تو اس کا عذر یہی ہوگا کہ میرے بیوی بچے تھے۔

دنیا سے محبت کرنے والے کا حشر:

﴿9214﴾... حضرت سیدنا بشیر بن ابوسری عَنِہ رَحْمَةُ اللهِ تَعَالَى بِيَان کرتے ہیں کہ میں حضرت سیدنا سفیان اور حضرت سیدنا یحییٰ بن سلیم عَلَيْهِمَا الرَّحْمَةُ کے ساتھ مقام حجر یا پھر حطیم میں بیٹھا ہوا تھا کہ حضرت یحییٰ رَحْمَةُ اللهِ تَعَالَى عَلَيْهِ نے حضرت سیدنا سفیان رَحْمَةُ اللهِ تَعَالَى عَلَيْهِ کو حضرت سیدنا ابن مکتدر رَحْمَةُ اللهِ تَعَالَى عَلَيْهِ سے مروی ایک روایت سنائی کہ ”اگر بندہ قیامت کے دن اس حال میں آئے کہ اس نے اللہ عَزَّوَجَلَّ کے تمام فرائض و واجبات ادا کئے ہوں مگر وہ دنیا سے محبت کرنے والا ہو تو اللہ عَزَّوَجَلَّ ایک ندا کرنے والے کو حکم دے گا کہ تمام مخلوق کے سامنے یہ ندا کرے: سنو! یہ فلاں بن فلاں ہے اس نے اس چیز کو پسند کیا ہے جسے اللہ عَزَّوَجَلَّ نے ناپسند رکھا۔“

تجارت میں شرکت:

﴿9215﴾... حضرت سیدنا سفیان ثوری عَنِہ رَحْمَةُ اللهِ تَعَالَى بِيَان نے فرمایا: حکمرانوں کے پاس جانے والے اکثر لوگ اپنے عیال اور ضروریات کی وجہ سے ان کے پاس جاتے ہیں۔ آپ رَحْمَةُ اللهِ تَعَالَى عَلَيْهِ ایک دوست کے ساتھ تجارت میں شرکت دار تھے۔ آپ یہ بھی فرمایا کرتے: اس زمانے سے بڑھ کر کسی زمانے میں مال جمع کرنا بہتر نہیں۔

﴿9216﴾... حضرت عیسیٰ بن یونس رَحْمَةُ اللهِ تَعَالَى بِيَان کرتے ہیں میری حضرت سیدنا سفیان عَنِہ رَحْمَةُ اللهِ تَعَالَى بِيَان سے

ملاقات ہوئی تو انہوں نے مجھے فرمایا: کسی عیال دار سے دھوکا مت کھانا، اکثر عیال دار ملاوٹ کرتے ہیں۔ میں نے کہا: اے ابو عبد اللہ! مجھے معلوم ہوا ہے کہ آپ کی ملکیت میں دو سو دینار کا سامان تجارت ہے جس سے آپ کے لیے تجارت کی جاتی ہے پھر میں وہاں سے بندر گاہ چلا گیا اور جب میری واپسی ہوئی تو میں حضرت سیدنا سفیان عَلَیْہِ رَحْمَةُ اللّٰہِ کے پاس بھی گیا، انہوں نے مجھے کہا: تمہیں معلوم ہے میری آنکھوں کی ٹھنڈک کا انتقال ہو چکا ہے لہذا مجھے راحت مل گئی ہے۔ آپ کا ایک بیٹا تھا جس کا نام سعید تھا آپ اسی کے انتقال کی خبر دے رہے تھے۔ ﴿9217﴾... حضرت سیدنا سفیان ثوری عَلَیْہِ رَحْمَةُ اللّٰہِ الْوَلِی نے فرمایا: عیال دار سے کبھی اکتانانہ کبھی دھوکا کھانا۔

مال چھوڑ کر مرنا محتاجی سے بہتر:

﴿9218﴾... حضرت سیدنا سفیان ثوری عَلَیْہِ رَحْمَةُ اللّٰہِ الْوَلِی نے فرمایا: لوگوں کا محتاج ہونے سے بڑھ کر مجھے یہ پسند ہے کہ میں 10 ہزار درہم وراثت میں چھوڑ جاؤں جن پر میرا حساب لیا جائے۔

﴿9219﴾... حضرت سیدنا سفیان ثوری عَلَیْہِ رَحْمَةُ اللّٰہِ الْوَلِی نے فرمایا: گزشتہ زمانہ میں مال ناپسندیدہ تھا مگر آج وہ مومن کی ڈھال ہے۔

سیدنا سفیان ثوری رَحْمَةُ اللّٰہِ عَلَیْہِ اور درہم و دینار:

﴿9220﴾... ایک شخص حضرت سیدنا سفیان ثوری عَلَیْہِ رَحْمَةُ اللّٰہِ الْوَلِی کے پاس آیا اور کہنے لگا: اے ابو عبد اللہ! آپ بھی اپنے پاس دینار رکھتے ہیں؟ آپ رَحْمَةُ اللّٰہِ تَعَالٰی عَلَیْہِ نے فرمایا: چپ ہو جا۔ اگر یہ دینار نہ ہوتے تو یہ بادشاہ ہمیں اپنے ہاتھوں کا رومال بنا لیتے۔

آپ رَحْمَةُ اللّٰہِ تَعَالٰی عَلَیْہِ نے مزید فرمایا: جس کے پاس درہم و دینار ہوں وہ انہیں اور زیادہ کرے کیونکہ یہ ایسا زمانہ ہے کہ جب بندہ محتاج ہوتا ہے تو سب سے پہلے اپنا دین خرچ کرتا ہے۔

ایک شخص نے آپ رَحْمَةُ اللّٰہِ تَعَالٰی عَلَیْہِ کے پاس حاضر ہو کر عرض کی: میں حج کا ارادہ رکھتا ہوں۔ آپ نے فرمایا: ایسے شخص کے ساتھ سفر مت کرنا جو تم پر احسان کرے کیونکہ اگر تم خرچ کرنے میں اس کی برابری کرو گے تو تمہیں نقصان ہو گا اور اگر اس نے تم سے زیادہ خرچ کیا تو وہ تمہیں حقیر سمجھے گا۔

حلال کماؤ اور عیال پر خرچ کرو:

﴿9221﴾... حضرت سیدنا سلام بن سلیم رَحْمَةُ اللهِ تَعَالَى عَلَيْهِ فرماتے ہیں: مجھے حضرت سیدنا سفیان ثوری عَلَيْهِ رَحْمَةُ اللهِ تَعَالَى نے فرمایا: تم پر لازم ہے کہ بہادروں والا کام کرو حلال کماؤ اور اپنے عیال پر خرچ کرو۔

آپ کو جب کسی کی تجارت پسند آتی تو فرماتے: بہت اچھا آدمی ہے بشرطیکہ اسے جلد صلہ مل جائے۔

﴿9222﴾... حضرت سیدنا سفیان ثوری عَلَيْهِ رَحْمَةُ اللهِ تَعَالَى نے فرمایا: کسی عیال دار سے دھوکا نہ کھانا۔

کسب کی ترغیب:

﴿9223﴾... حضرت سیدنا سفیان ثوری عَلَيْهِ رَحْمَةُ اللهِ تَعَالَى فرماتے ہیں: میں بصرہ گیا تو وہاں حضرت یونس بن عبید

رَحْمَةُ اللهِ تَعَالَى عَلَيْهِ کی مجلس میں جا بیٹھا۔ میں نے وہاں لوگوں کو ایسے بیٹھے دیکھا گویا ان کے سروں پر پرندے ہیں تو

میں نے کہا: اے قراء کے گروہ! سروں کو اٹھاؤ، راستہ بالکل واضح ہے، کام کاج کرو اور لوگوں کے سہارے پر مت

جیو۔ یہ سن کر حضرت یونس بن عبید رَحْمَةُ اللهِ تَعَالَى نے اپنا سر اٹھایا اور سب کو کہا: اٹھ جاؤ اور میرے پاس اس

وقت تک کوئی بھی نہ آئے جب تک وہ خود اپنی روزی نہ کمالے۔ چنانچہ سب لوگ چلے گئے۔ حضرت سیدنا سفیان

عَلَيْهِ رَحْمَةُ اللهِ تَعَالَى فرماتے ہیں: خدا کی قسم! اس کے بعد میں نے ان کے پاس لوگوں کو نہیں دیکھا۔

﴿9224﴾... حضرت سیدنا سفیان ثوری عَلَيْهِ رَحْمَةُ اللهِ تَعَالَى نے فرمایا: اے قراء کے گروہ! اپنے سروں کو اٹھاؤ، جتنا

خشوع و خضوع دلوں میں ہے تم اس سے زیادہ عاجزی مت دکھاؤ، راستہ واضح ہے، اللہ عَزَّ وَجَلَّ سے ڈرو، میانہ

روی کے ساتھ کسب معاش کرو اور مسلمانوں پر بوجھ مت بنو۔

تین باتوں کی نصیحت:

﴿9225﴾... حضرت سیدنا شعیب بن حرب رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا سفیان ثوری

عَلَيْهِ رَحْمَةُ اللهِ تَعَالَى نے مجھے فرمایا: اے ابوصالح! مجھ سے تین باتیں یاد کر لو: (۱)... اگر تمہیں کھانے سے صرف

پیٹ بھرنے کی حاجت ہو تو اس کے لئے سوال مت کرو (۲)... اگر تمہیں نمک کی حاجت ہو تو سوال مت کرو اور

یہ جان لو کہ جو روٹی تم نے کھانی ہے نمک ملا کر اس کا آٹا گوندھ دیا گیا ہے اور (۳)... تمہیں پانی کی حاجت ہو تو

اپنے ہاتھوں کا استعمال کرو یہ پانی کے برتن کا کام دیں گے۔

﴿9226﴾... حضرت سیّدنا سفیان ثوری عَلَیْہِ رَحْمَةُ اللّٰهِ التَّوَلّٰی نے فرمایا: حلال فضول خرچی کا متحمل نہیں ہو سکتا۔

خواب میں وصال کی خبر:

﴿9227﴾... حضرت سیّدنا ابواسامہ رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ جب حضرت سیّدنا سفیان ثوری عَلَیْہِ

رَحْمَةُ اللّٰهِ التَّوَلّٰی کا وصال ہوا تو میں بصرہ میں تھا، آپ کے وصال والی رات کی اگلی صبح میں حضرت یزید بن ابراہیم رَحْمَةُ اللّٰهِ تَعَالٰی عَلَیْہِ سے ملا تو انہوں نے مجھے کہا: مجھے خواب میں کسی نے کہا کہ امیر المؤمنین کا انتقال ہو گیا ہے۔ میں نے پوچھا: کیا حضرت سیّدنا سفیان ثوری عَلَیْہِ رَحْمَةُ اللّٰهِ التَّوَلّٰی کا انتقال ہوا ہے؟ کہا: ہاں وہ رات کو وصال فرما گئے۔ حضرت یزید بن ابراہیم رَحْمَةُ اللّٰهِ تَعَالٰی عَلَیْہِ فرماتے ہیں: اس خواب سے پہلے ہمیں ان کے انتقال کا علم نہیں تھا۔

﴿9228﴾... حضرت سیّدنا علی بن بشر رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ حضرت سیّدنا ابراہیم بن عیسیٰ زاہد

أَضْبَهَانِي قَدِيسِ سُرَّةِ الشَّامِي مِيرے پاس آئے اور کہا: میں نے خواب میں پیارے آقا صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کی زیارت کی تو آپ نے ارشاد فرمایا: سفیان کی کتاب ”الجامع“ کو اپنے اوپر لازم کر لو۔

بارگاہ رسالت سے تصدیق:

﴿9229﴾... حضرت سیّدنا یزید بن ابو حکیم عَلَیْہِ رَحْمَةُ اللّٰهِ عَلَیْہِ بَيَان کرتے ہیں کہ مجھے خواب میں پیارے آقا،

میٹھے مصطفیٰ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کا دیدار ہوا تو میں نے عرض کی: یا رسول اللہ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم! آپ کی امت میں سفیان ثوری نامی ایک شخص ہے اس میں کوئی حرج تو نہیں؟ ارشاد فرمایا: ہاں، اس میں کوئی حرج نہیں۔ میں نے عرض کی: انہوں نے آپ کے حوالے سے ہمیں بتایا ہے کہ آپ نے شب معراج آسمان میں اللہ عَزَّ وَجَلَّ کے نبی حضرت سیّدنا یوسف عَلَیْہِ السَّلَام کو دیکھا ہے۔ آپ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: انہوں نے سچ کہا ہے۔

﴿9230﴾... حضرت سیّدنا یزید بن ابو حکیم عَلَیْہِ رَحْمَةُ اللّٰهِ عَلَیْہِ بَيَان کرتے ہیں کہ مجھے خواب میں پیارے آقا،

میٹھے مصطفیٰ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کا دیدار ہوا تو میں نے عرض کی: یا رسول اللہ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم! آپ کی امت میں سفیان ثوری نامی ایک شخص ہے اس میں کوئی حرج تو نہیں؟ ارشاد فرمایا: ہاں اس میں کوئی حرج

نہیں۔ میں نے عرض کی: انہوں نے ابو ہارون سے اور ابو ہارون نے ابو سعید سے ہمیں حدیث معراج بیان کی ہے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ثوری نے سچ کہا، ابو ہارون نے سچ کہا اور ابو سعید نے سچ کہا۔

﴿9231﴾... حضرت سیدنا ولید بن مسلم رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے پیارے آقا، مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو خواب میں دیکھا تو آپ کے سامنے کئی لوگوں کا نام لیا مگر مجھے ایسا محسوس ہوا جیسے آپ انہیں ناپسند فرما رہے ہوں بالآخر میں نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ مجھے کس کے ساتھ ہونے کا حکم دیتے ہیں؟ ارشاد فرمایا: سفیان ثوری کو لازم پکڑ لو۔

خواب میں نصیحت:

﴿9232﴾... حضرت سیدنا سفیان بن عیینہ رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے خواب میں حضرت سیدنا سفیان ثوری عَلَيهِ رَحْمَةُ اللهِ تَعَالَى عَلَيْهِ کو دیکھا تو عرض کی: مجھے نصیحت کیجئے۔ فرمایا: لوگوں سے جان پہچان کم رکھو۔

﴿9233﴾... حضرت سیدنا سفیان بن عیینہ رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے خواب میں حضرت سیدنا سفیان ثوری عَلَيهِ رَحْمَةُ اللهِ تَعَالَى عَلَيْهِ کو دیکھا تو عرض کی: مجھے نصیحت کیجئے۔ فرمایا: لوگوں سے میل جول کم رکھو۔ میں نے عرض کی: مزید فریئے۔ فرمایا: عنقریب آؤ گے تو جان لو گے۔

﴿9234﴾... حضرت سیدنا ابراہیم بن احنین رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا سفیان ثوری عَلَيهِ رَحْمَةُ اللهِ تَعَالَى عَلَيْهِ کو خواب میں دیکھا آپ کی داڑھی سرخ اور زرد تھی۔ میں نے پوچھا: آپ کے ساتھ کیا معاملہ ہوا؟ فرمایا: میں سفر ہ کے ساتھ ہوں۔ میں نے پوچھا: سفر کیا ہے؟ فرمایا: نیک اور پاکیزہ لوگ۔

بخش ہو گئی:

﴿9235﴾... حضرت سیدنا زائدہ بن ابورقاد عَلَيهِ رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا سفیان ثوری عَلَيهِ رَحْمَةُ اللهِ تَعَالَى عَلَيْهِ کو خواب میں دیکھ کر پوچھا: آپ کے رب عَزَّ وَجَلَّ نے آپ کے ساتھ کیا معاملہ کیا؟ فرمایا: اس نے مجھے جنت میں داخل کیا اور مجھ پر کثادگی فرمائی۔ پھر اپنی آستین کی طرف اشارہ کر کے فرمانے لگے: میں نے لوگوں کی دنیا سے اس کلڑے جتنا ہی لیا ہے اور جو کچھ ہمیں ملا ہے دنیا دار اس سے محروم ہیں۔

﴿37-9236﴾... حضرت سیدنا بدیل رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا سفیان ثوری عَلَيْهِ رَحْمَةُ اللهِ تَعَالَى كُو خَوَاب ميں ديكھا تو پوچھا: آپ كے رب عَزَّ وَجَلَّ نے آپ كے ساتھ كيا معاملہ فرمایا؟ كہا: مجھے معاف كر ديا يہاں تك كہ ميرے طلبِ حديث كو بھی۔

﴿9238﴾... مُؤْتَل بن اسماعيل كا بيان ہے: ميں نے حضرت سیدنا سفیان ثوری عَلَيْهِ رَحْمَةُ اللهِ تَعَالَى كُو خَوَاب ميں ديكھ كر پوچھا: اے ابو عبد الله! آپ كے رب عَزَّ وَجَلَّ نے آپ كے ساتھ كيا معاملہ فرمایا؟ كہا: ميری بخشش فرما دی۔ ميں نے پوچھا: اے ابو عبد الله! آپ حضرت سیدنا محمد عربی صَلَّ اللهُ تَعَالَى عَلَيْهِ وَآلِهِ وَسَلَّمَ اور ان كے صحابہ سے ملے يں؟ كہا: ہاں ملا ہوں۔

﴿9239﴾... حضرت سیدنا عبد الله بن مبارك رَحْمَةُ اللهِ تَعَالَى عَلَيْهِ بَيَان کرتے يں كہ ميں نے خَوَاب ميں حضرت سیدنا سفیان ثوری عَلَيْهِ رَحْمَةُ اللهِ تَعَالَى كُو ديكھا تو پوچھا: آپ كے رب عَزَّ وَجَلَّ نے آپ كے ساتھ كيا معاملہ فرمایا؟ كہا: ميں پيارے آقائے اللهُ تَعَالَى عَلَيْهِ وَآلِهِ وَسَلَّمَ اور آپ كے صحابہ كرام عَلَيْهِمُ الرِّضْوَان سے ملا ہوں۔

جنت ميں اڑان:

﴿9240﴾... حضرت سیدنا عثمان بن زائدہ رَحْمَةُ اللهِ تَعَالَى عَلَيْهِ بَيَان کرتے يں كہ ميں خَوَاب ميں جنت ميں داخل ہوا تو ديكھا كہ حضرت سیدنا سفیان ثوری عَلَيْهِ رَحْمَةُ اللهِ تَعَالَى كُو ايك درخت سے دوسرے درخت پر جارہے يں اور يہ آيت مباركہ پڑھ رہے يں:

تِلْكَ الدَّارُ الْأَخْرَجَةُ نَجَعَهَا لِلَّذِينَ
لَا يُرِيدُونَ عُلُوًّا فِي الْأَرْضِ وَلَا فُسَادًا
وَالْعَاقِبَةُ لِلْمُتَّقِينَ ﴿٨٧﴾ (پ: ۲۰، القصص: ۸۳)

ترجمہ کنزالايان: يہ آخرت كا گھر ہم ان كے ليے كرتے يں جو زمين ميں تكبر نہيں چاہتے اور نہ فساد اور عاقبت پر ہيزگاروں ہی كی ہے۔

﴿9241﴾... حضرت سیدنا حفص بن نفييل رَحْمَةُ اللهِ تَعَالَى عَلَيْهِ بَيَان کرتے يں كہ ميں نے حضرت سیدنا داؤد طائى رَحْمَةُ اللهِ تَعَالَى عَلَيْهِ كُو خَوَاب ميں ديكھ كر پوچھا: آپ كو حضرت سیدنا سفیان ثوری عَلَيْهِ رَحْمَةُ اللهِ تَعَالَى كا كچھ علم ہے كہ وہ کہاں يں؟ كيو نكہ وہ بھلائی اور بھلائی كرنے والوں كو بہت پسند كرتے تھے۔ حضرت سیدنا داؤد طائى رَحْمَةُ اللهِ

تَعَالَى عَلَيْهِ مَسْكِرَائِيَّ اور فرمایا: بھلائی نے انہیں بھلائی کرنے والوں کے درجات تک پہنچا دیا ہے۔

انبیاء، صدیقین اور صالحین کا ساتھ:

﴿9242﴾... حضرت سیدنا صخر بن راشد عَلَيْهِ رَحْمَةُ اللَّهِ الْوَاحِدِ بیان کرتے ہیں کہ حضرت سیدنا عبد اللہ بن مبارک رَحْمَةُ اللَّهِ تَعَالَى عَلَيْهِ کی وفات کے بعد میں نے انہیں خواب میں دیکھا تو پوچھا: کیا آپ کی وفات نہیں ہو گئی؟ انہوں نے فرمایا: ہاں کیوں نہیں۔ میں نے کہا: آپ کے رب عَزَّوَجَلَّ نے آپ کے ساتھ کیا معاملہ کیا؟ فرمایا: اس نے میرے سارے گناہ معاف فرمادیئے۔ میں نے پوچھا: حضرت سیدنا سفیان ثوری عَلَيْهِ رَحْمَةُ اللَّهِ الْوَلِيِّ کہاں ہیں؟ فرمایا: واہ واہ ان کی تو کیا بات ہے وہ تو ان لوگوں کے ساتھ ہیں جن پر اللہ عَزَّوَجَلَّ نے انعام فرمایا یعنی انبیائے کرام عَلَيْهِمُ السَّلَام، صدیقین، شہداء اور صالحین کے ساتھ اور یہ لوگ بہت ہی اچھے ساتھی ہیں۔

زبان نبوت سے تعریف:

﴿9243﴾... حضرت سیدنا سیف بن ہارون بُرْجُمِي عَلَيْهِ رَحْمَةُ اللَّهِ الْقَوِيَّ بیان کرتے ہیں کہ میں نے خواب میں خود کو ایسی جگہ دیکھا جو دنیا میں سے نہیں تھی، اچانک ایک شخص نظر آیا، اتنا خوبصورت شخص میں نے کبھی نہیں دیکھا تھا، میں نے پوچھا: اللہ عَزَّوَجَلَّ آپ پر رحم فرمائے آپ کون ہیں؟ انہوں نے کہا: میں یوسف بن یعقوب (عَلَيْهِمُ السَّلَام) ہوں۔ میں نے عرض کی: میں آپ جیسے شخص سے ملنا چاہتا تھا تا کہ کچھ پوچھ سکوں۔ فرمایا: پوچھو۔ میں نے پوچھا: رافضی کون ہیں؟ فرمایا: یہودی۔ میں نے عرض کی: ہمارے ہاں کچھ لوگ ہیں جن کی ہم صحبت اختیار کرتے ہیں وہ کیسے ہیں؟ پوچھا: وہ کون ہیں؟ میں نے کہا: حضرت سفیان ثوری اور ان کے ساتھی۔ فرمایا: وہ اسی راستے پر بھیجے گئے ہیں جس راستے پر رب عَزَّوَجَلَّ نے ہم گروہ انبیاء کو مبعوث فرمایا ہے۔

﴿9244﴾... حضرت سیدنا مُضْعَبُ بْنُ مِقْدَامٍ عَلَيْهِ رَحْمَةُ الْمَئِثَانَ بیان کرتے ہیں کہ میں نے خواب میں پیارے آقا صَلَّی اللَّهُ تَعَالَى عَلَيْهِ وَآلِهِ وَسَلَّمَ کو دیکھا کہ آپ حضرت سفیان ثوری عَلَيْهِ رَحْمَةُ اللَّهِ الْوَلِيِّ کا ہاتھ پکڑے ہوئے ہیں۔ یہی بات ان کے نیک ہونے کے لیے کافی ہے۔ اور آپ صَلَّی اللَّهُ تَعَالَى عَلَيْهِ وَآلِهِ وَسَلَّمَ فرما رہے ہیں: اچھا راستہ ہے۔

﴿9245﴾... حضرت سیدنا حسن بن سبتاک عَلَیْہِ رَحْمَةُ اللّٰهِ التَّوَّابِ بیان کرتے ہیں: میں نے حضرت سیدنا سفیان ثوری عَلَیْہِ رَحْمَةُ اللّٰهِ التَّوَّابِ کو خواب میں زمین و آسمان کے درمیان ایک تخت پر دیکھا تو پوچھا: اے ابو عبد اللہ! اللہ عَزَّوَجَلَّ نے آپ کے ساتھ کیا معاملہ فرمایا؟ کہا: اللہ عَزَّوَجَلَّ نے میری مغفرت فرمادی۔ میں نے پوچھا: آپ کی کوئی ایسی بات جو اسے ناپسند آئی ہو؟ فرمایا: ہاں انگلیوں سے اشارہ کرنا۔ حضرت سیدنا ابو العباس رَحْمَةُ اللّٰهِ تَعَالٰی عَلَیْہِ فرماتے ہیں: یعنی لوگوں کا اشارہ کر کے یہ کہنا کہ دیکھو یہ سفیان ثوری ہیں۔

﴿9246﴾... حضرت سیدنا بشر بن مفضل رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا سفیان ثوری عَلَیْہِ رَحْمَةُ اللّٰهِ التَّوَّابِ کو خواب میں دیکھا تو کہا: اے سفیان! کیا آپ کو قدریوں کے درمیان دفن کیا گیا ہے؟ چنانچہ مجھے غور کرنے پر پتہ چلا کہ وہ بنو حنیفہ کی مسجد شبنہ کے پاس فرقہ قدریہ کے ایک گروہ کے بیچ مدفون ہیں۔

مال کو مال کہنے کی وجہ:

﴿9247﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَّابِ نے فرمایا: مال کو مال اسی وجہ سے کہا جاتا ہے کہ وہ لوگوں کو مائل کرتا ہے۔

﴿9248﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَّابِ نے مکہ مکرمہ میں فرمایا: لوگوں کی رضامندی کی ایسی انتہا ہے جس تک نہیں پہنچا جاسکتا اور طلب دنیا کی بھی ایک انتہا ہے مگر اس تک بھی رسائی نہیں ہو سکتی۔

زہد کیا ہے؟

﴿9249﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَّابِ نے فرمایا: دنیا میں چھوٹی امید والا ہونا زہد ہے، موٹی غذا کھانے اور چوغا پہننے کا نام زہد نہیں۔

﴿9250-52﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَّابِ نے فرمایا: بدمزہ کھانا کھانا اور کھر درالباس پہننا دنیا سے بے رغبتی نہیں بلکہ دنیا سے بے رغبتی تو امیدوں کا چھوٹا ہونا ہے۔

﴿9253﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَّابِ نے فرمایا: دنیا سے بے رغبت ہو اور سو جا۔

﴿9254﴾... حضرت سیدنا سفیان ثوری عَلَیْہِ رَحْمَةُ اللّٰهِ التَّوَّابِ نے اپنے بھائی کو لکھا: جاہ و منزلت کی محبت سے بچنا

کیونکہ اس سے منہ موڑنا دنیا سے منہ موڑنے سے بھی زیادہ مشکل ہے۔

﴿9255﴾... حضرت سیدنا سفیان ثوری عَلَیْهِ رَحْمَةُ اللهِ الْوَالِیْ جب موت کا تذکرہ کرتے تو کئی دن تک آپ سے علمی

اسفندہ نہ کیا جاسکتا، جب کسی چیز کے بارے میں پوچھا جاتا تو فرماتے: میں نہیں جانتا، میں نہیں جانتا۔

﴿9256﴾... حضرت سیدنا سفیان ثوری عَلَیْهِ رَحْمَةُ اللهِ الْوَالِیْ نے فرمایا: جب تم کسی عالم کو بادشاہ کے دروازے کی پناہ

لینے دیکھو تو سمجھ جاؤ وہ چور ہے اور جب کسی عالم کو کسی امیر کے در کی پناہ لئے دیکھو تو سمجھ جاؤ وہ ریاکار ہے۔

﴿9257﴾... حضرت سیدنا سفیان ثوری عَلَیْهِ رَحْمَةُ اللهِ الْوَالِیْ فرماتے ہیں: جب اللہ عَزَّوَجَلَّ کسی سے اپنی نظر رحمت پھیر

دیتا ہے تو اسے بادشاہوں کے در پر پھینک دیتا ہے۔

بادشاہوں سے دوری:

﴿9258﴾... حضرت سیدنا سفیان ثوری عَلَیْهِ رَحْمَةُ اللهِ الْوَالِیْ نے فرمایا: جب بادشاہ تمہیں بلائیں کہ آکر سورہٴ اخلاص

ہی سنا دو تو پھر بھی ان کے پاس مت جانا۔

﴿9259﴾... حضرت سیدنا سفیان ثوری عَلَیْهِ رَحْمَةُ اللهِ الْوَالِیْ نے فرمایا: اگر مجھے اختیار دیا جائے کہ میں اپنی بینائی جانے

پر راضی ہو جاؤں یا ان بادشاہوں سے اپنی آنکھوں کو خیرہ کروں تو میں بینائی چلے جانے کو اختیار کروں گا۔

﴿9260﴾... حضرت سیدنا وہب بن اسماعیل عَلَیْهِ رَحْمَةُ اللهِ الْوَالِیْ بیان کرتے ہیں کہ ہم حضرت سیدنا سفیان ثوری

عَلِیْهِ رَحْمَةُ اللهِ الْوَالِیْ کے پاس بیٹھے ہوئے تھے کہ وہاں سے ایک سپاہی گزرا، آپ رَحْمَةُ اللهِ تَعَالٰی عَلَیْهِ اسے اور پھر ہمیں

دیکھنے لگے اور فرمایا: جب کوئی بیمار، معذور یا خستہ حال شخص تمہارے سامنے سے گزرتا ہے تو تم اسے دیکھ کر اللہ

عَزَّوَجَلَّ سے عافیت مانگتے ہو حالانکہ ایسے لوگوں کو ان بلاؤں پر اجر دیا جاتا ہے اور جب اس سپاہی جیسے لوگ

تمہارے سامنے سے گزرتے ہیں تو تم اللہ عَزَّوَجَلَّ سے عافیت کا سوال نہیں کرتے۔

مالدار کا زہد:

﴿9261﴾... حضرت سیدنا سفیان ثوری عَلَیْهِ رَحْمَةُ اللهِ الْوَالِیْ سے پوچھا گیا: کیا مالدار بھی زاہد (دنیا سے بے رغبت) ہو

سکتا ہے؟ فرمایا: ہاں، جب مصیبت پر صبر کرے اور نعمت پر شکر کرے۔

﴿9262﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِيِّ نے فرمایا: امیروں کا فقیروں کے پاس ذلیل ہونا کتنا اچھا ہے اور فقیروں کا امیروں کے سامنے ذلیل ہونا کتنا برا ہے۔

ہر بُرائی کی جڑ:

﴿9263﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِيِّ بیان کرتے ہیں کہ حضرت سیدنا عیسیٰ رُؤْمُ اللَّهِ عَلَیْهِ السَّلَام نے فرمایا: دنیا کی محبت ہر بُرائی کی جڑ ہے اور مال اس میں بہت بڑی بیماری ہے۔ عرض کی گئی: یا رُؤْمُ اللَّهِ عَلَیْهِ السَّلَام! اس کی بیماری کیا ہے؟ ارشاد فرمایا: اس کا حق ادا نہ کرنا۔ عرض کی گئی: اگر حق ادا کر دیا جائے تو؟ فرمایا: پھر بھی بندہ فخر و تکبر سے بچ نہیں سکتا۔ عرض کی گئی: اگر فخر و تکبر سے بھی بچا رہے تو؟ فرمایا: مال کی طلب اسے اللہ عَزَّوَجَلَّ کی یاد سے غافل کر دے گی۔

کھانا کھلانے کی نیت خراب نہ ہو جائے:

﴿9264﴾... حضرت سیدنا عیسیٰ بن حازم رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا ابراہیم بن ادہم، حضرت سیدنا ابراہیم بن طہمان اور حضرت سیدنا سفیان ثوری عَلَیْهِمُ الرِّحْمَةُ طائف گئے تو ان کے پاس ایک توشہ دان بھی تھا، ان حضرات نے کھانا کھانے کے لیے توشہ دان اپنے سامنے رکھا تو قریب میں چند دیہاتی نظر آئے، حضرت سیدنا ابراہیم بن طہمان رَحْمَةُ اللَّهِ تَعَالَى عَلَیْهِ نے انہیں پکار کر کہا: بھائیو! یہاں آ جاؤ۔ حضرت سیدنا سفیان ثوری عَلَیْهِ رَحْمَةُ اللَّهِ الْوَلِيِّ نے پکارا: بھائیو! مت آنا۔ پھر آپ نے حضرت ابراہیم سے کہا: اس میں سے جو بھی کھانا ہمیں پسند ہے وہ لیں اور جا کر انہیں دے دیں اگر وہ کھا کر سیر ہو گئے تو انہیں اللہ عَزَّوَجَلَّ نے سیر کیا اور اگر سیر نہ ہوئے تو اللہ عَزَّوَجَلَّ ہی سب سے بہتر جانتا ہے۔ میں نے ایسا اس لیے کیا کیونکہ مجھے خوف تھا کہ اگر انہوں نے یہاں آ کر ہمارا سارا کھانا کھا لیا تو کہیں ایسا نہ ہو کہ ہماری کھانا کھلانے کی نیت خراب ہو جائے اور ہمارا اجر ضائع ہو جائے۔

﴿9265﴾... حضرت سیدنا یوسف بن أسباط رَحْمَةُ اللَّهِ تَعَالَى عَلَیْهِ بیان کرتے ہیں کہ میں حضرت سیدنا سفیان ثوری عَلَیْهِ رَحْمَةُ اللَّهِ الْوَلِيِّ کے ساتھ مسجد حرام میں تھا کہ آپ نے کہا: اللہ عَزَّوَجَلَّ کی قسم جس کے سوا کوئی معبود نہیں اور اس کعبہ کے رب کی قسم! گوشہ نشینی جائز ہو گئی ہے۔

﴿9266﴾... حضرت سیدنا سفیان علیہ رحمۃ اللہ نے فرمایا: ہم عیالدار آدمی کی عبادت کو کسی گنتی میں نہیں لاتے۔

گمنامی کی خواہش:

﴿9267﴾... حضرت سیدنا سفیان ثوری علیہ رحمۃ اللہ النبی نے فرمایا: میں چاہتا ہوں میں ایسی جگہ ہوں جہاں پہچانا جاؤں نہ رسوا کیا جاؤں۔

﴿9268﴾... حضرت سیدنا سفیان ثوری علیہ رحمۃ اللہ النبی نے فرمایا: میں چاہتا ہوں اپنی چپل اٹھاؤں اور ایسی جگہ چلا جاؤں جہاں مجھے کوئی نہ پہچانتا ہو پھر سر اٹھایا اور فرمایا: نہ ہی مجھے رسوا کیا جائے۔

﴿9269﴾... حضرت سفیان علیہ رحمۃ اللہ نے فرمایا: لوگوں سے جان پہچان کم رکھو تمہاری برائی کم ہوگی۔

تین چیزیں صبر ہیں:

﴿9270﴾... حضرت سیدنا سفیان ثوری علیہ رحمۃ اللہ النبی نے فرمایا: تین چیزیں صبر ہیں: (۱)... اپنی مصیبت کو بیان مت کرو (۲)... اپنے درد کو بیان مت کرو اور (۳)... اپنی صفائی مت دو۔

﴿9271﴾... حضرت سیدنا یحییٰ بن ابوثابت رحمۃ اللہ تعالیٰ علیہ بیان کرتے ہیں کہ مسجد حرام میں حضرت سیدنا سفیان ثوری علیہ رحمۃ اللہ النبی کو اہل مکہ کے (ایک بیانا) مد کی مقدار ستو کا شربت پیش کیا گیا جس میں ایک تہائی شکر اور دو تہائی ستوتھے، آپ نے اسے نوش فرما کر اپنا ازار کچھ ڈھیلا کیا اور پھر اسے مضبوطی سے باندھتے ہوئے فرمایا: ”ستونے حبشی (نفس) کو سیراب کر دیا۔“ اس کے بعد آپ نے نفس کو یوں تھکایا کہ رات کی ابتدا سے لے کر صبح تک عبادت کرتے رہے۔ راوی کہتے ہیں: اہل مکہ کا مد حضور نبی کریم صلی اللہ تعالیٰ علیہ وآلہ وسلم کے مد کے مقابلے میں چار گنا بڑا تھا۔

﴿9272﴾... حضرت سیدنا سفیان ثوری علیہ رحمۃ اللہ النبی کو کھانا پیش کیا گیا تو آپ نے کھالیا، پھر کھجور اور پنیر پیش کیے گئے تو وہ بھی کھالیے پھر زوالِ شمس سے لے کر عصر تک نماز پڑھتے رہے۔ پھر فرمایا: حبشی (یعنی نفس) کے ساتھ بھلا کرو اور اسے تھکا دو۔

﴿9273﴾... حضرت سیدنا ابو منصور واسطی رحمۃ اللہ تعالیٰ علیہ بیان کرتے ہیں کہ حضرت سیدنا سفیان ثوری علیہ

رَحْمَةُ اللَّهِ الْوَلِيُّ نے مقامِ واسط میں مجھ سے ملاقات کی تو میں نے انہیں شدید پیش کیا جو انہوں نے کھالیا پھر میں بھنا ہوا کھانا لایا تو وہ بھی تناول فرمایا پھر میں نے انہیں تازہ کھجوریں پیش کیں تو انہوں نے وہ بھی کھالیں، اس کے بعد انگور دیئے وہ بھی کھالیے، پھر انار پیش کیا تو وہ بھی تناول فرمایا، جب مجھے دیکھا کہ میں انہیں حیرت سے دیکھ رہا ہوں تو فرمایا: اے ابو منصور! یہ تو ایک دفعہ کا کھانا ہے جب میں کھاتا ہوں تو سیر ہو جاتا ہوں۔^(۱)

دنیا سے بے رغبتی کا فائدہ:

﴿9274﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِيُّ نے فرمایا: جب بندہ دنیا سے بے رغبت ہو جاتا ہے تو اللہ عَزَّوَجَلَّ اس کے دل میں حکمت بھر دیتا ہے پھر اس حکمت کو اس کی زبان پر جاری فرماتا ہے اور اسے دنیا کے عیوب، اس کی بیماریاں اور ان بیماریوں کا علاج بھی دکھا دیتا ہے۔

﴿9275﴾... حضرت سیدنا یزید بن توبہ رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا سفیان ثوری عَلَیْهِ رَحْمَةُ اللَّهِ الْوَلِيُّ نے مجھے فرمایا: جب رات آتی ہے تو میں خوش ہو جاتا ہوں اس وجہ سے نہیں کہ میں آرام کروں گا بلکہ اس وجہ سے کہ لوگ مجھے نہیں دیکھ سکیں گے یوں مجھے راحت مل جائے گی۔

﴿9276﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِيُّ نے فرمایا: جب تمہیں اپنے نفس کی پہچان ہو جائے گی تو پھر تمہیں اپنے بارے میں کی جانے والی باتیں کوئی نقصان نہیں دیں گی۔

ہردشمنی کی جڑ:

﴿9277﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِيُّ نے فرمایا: کمینے لوگوں کے ساتھ بھلائی کرنے کو ہم نے ہردشمنی کی جڑ پایا ہے۔

﴿9278﴾... حضرت سیدنا سفیان ثوری عَلَیْهِ رَحْمَةُ اللَّهِ الْوَلِيُّ نے فرمایا: جب کسی کو امام بننے کا حریص و خواہشمند دیکھو تو اسے پیچھے کر دو۔

①... آپ رَحْمَةُ اللَّهِ تَعَالَى عَلَیْهِ کی پیٹ بھر کر کھانے میں عبادت کی نیت ہوتی تھی، چنانچہ جب آپ رات کو پیٹ بھر کر کھاتے تو شب بیداری فرماتے اور دن میں سیر ہو کر کھاتے تو اس کے بعد نمازیں پڑھتے اور ذکر و اذکار کرتے جیسا کہ دعوتِ اسلامی کے اشاعتی ادارے مکتبہ المدینہ کی مطبوعہ احیاء العلوم جلد 3، صفحہ 293 میں مذکور ہے۔

﴿9279﴾... حضرت سیدنا سفیان ثوری رَحْمَةُ اللهِ تَعَالَى عَلَيْهِ فرماتے ہیں: اگر میں نماز میں ہوں اور میرے سامنے سے کوئی مسکین گزرے تو میں اُسے چھوڑ دوں گا اور اچھے لباس میں ملبوس کوئی چہل قدمی کرتا گزرے تو اُسے گزرنے نہیں دوں گا۔

﴿9280﴾... حضرت سیدنا سفیان ثوری عَلَيْهِ رَحْمَةُ اللهِ الْوَالِي نے فرمایا: لَا تَتَكَلَّمُ بِبِسَانِكَ مَا تَكْسِرُ بِهِ أَسْنَانَكَ یعنی اپنی زبان سے ایسی بات نہ نکالو جو تمہارے دانت تڑوادے۔

﴿9281﴾... حضرت سیدنا سفیان ثوری عَلَيْهِ رَحْمَةُ اللهِ الْوَالِي نے فرمایا: جو بھوکا ہو اور اس نے کھانا نہ مانگا یہاں تک کہ بھوک کی وجہ سے مر گیا تو وہ دوزخ میں جائے گا۔^(۱)

﴿9282﴾... حضرت سیدنا ابو شہاب عَلَيْهِ رَحْمَةُ اللهِ الْوَقَابِ بیان کرتے ہیں کہ میں مسجد میں حضرت سیدنا سفیان ثوری عَلَيْهِ رَحْمَةُ اللهِ الْوَالِي کے ساتھ بیٹھا ہوا تھا پھر کھڑا ہوا اور نماز پڑھنے لگا ابھی ایک رکعت پڑھی تھی کہ حضرت سیدنا سفیان رَحْمَةُ اللهِ تَعَالَى عَلَيْهِ میری طرف متوجہ ہوئے اور فرمایا: اے ابو شہاب! تمہارا کوئی اجر نہیں ہے، تم اس حال میں نماز پڑھ رہے ہو کہ لوگ تمہیں دیکھ رہے ہیں۔

تین باتوں کا عہد:

﴿9283﴾... حضرت سیدنا ابو وئب محمد بن مزاحم رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا سفیان ثوری عَلَيْهِ رَحْمَةُ اللهِ الْوَالِي نے تین باتیں خود پر لازم کر رکھی تھیں: (۱)... کوئی ان کی خدمت نہیں کرے گا (۲)... ان کے لیے کپڑا نہیں بچھایا جائے گا اور (۳)... وہ کبھی اینٹ پر اینٹ نہیں رکھیں گے (یعنی گھر نہیں بنائیں گے)۔

﴿9284﴾... حضرت سیدنا سفیان ثوری عَلَيْهِ رَحْمَةُ اللهِ الْوَالِي نے فرمایا: یہ عُمومیت کا نہیں بلکہ خصوصیت کا زمانہ ہے بندہ خاص اپنے نفس کی طرف متوجہ ہو اور عام لوگوں کو چھوڑ دے۔

﴿9285﴾... حضرت سیدنا سفیان ثوری عَلَيْهِ رَحْمَةُ اللهِ الْوَالِي نے فرمایا: مجھے اپنی موت سے بڑھ کر کسی کی موت پسند نہیں اگر میرے اختیار میں ہوتا تو میں مر جاتا۔

①... دعوتِ اسلامی کے اشاعتی ادارے مکتبۃ المدینہ کی مطبوعہ بہارِ شریعت، حصہ 16، جلد 3، صفحہ 373 پر ہے: بعض صورت میں کھانا فرض ہے کہ کھانے پر ثواب ہے اور نہ کھانے میں عذاب۔ اگر بھوک کا اتنا غلبہ ہو کہ جانتا ہو کہ نہ کھانے سے مر جائے گا تو اتنا کھالینا جس سے جان بچ جائے فرض ہے اور اس صورت میں اگر نہیں کھایا یہاں تک کہ مر گیا تو گنہگار ہوا۔

بھائی کو نصیحتوں بھرا خط:

﴿9286﴾... حضرت سیدنا ابو حماد مبارک رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا سفیان بن سعید رَحْمَةُ اللَّهِ تَعَالَى عَلَيْهِ نے اپنے بھائی کو ایک خط لکھا تھا جو پسند و نصح اور دینی باتوں پر مشتمل تھا۔ چنانچہ اس میں لکھا تھا: اللَّهُ عَزَّوَجَلَّ اپنی رحمت سے ہمیں اور تمہیں دوزخ سے بچائے، میں تمہیں اور خود کو اللہ عَزَّوَجَلَّ سے ڈرنے کی نصیحت کرتا ہوں، میں تمہیں علم کے بعد جہالت، بصیرت و بصارت کے بعد ہلاکت اور راستہ واضح ہو جانے کے بعد اسے چھوڑ دینے سے ڈراتا ہوں اور اس بات سے بھی ڈراتا ہوں کہ دنیا داروں کے دنیا کمانے، دنیا کی لالچ کرنے اور دنیا جمع کرنے سے دھوکا مت کھانا کیونکہ ہولناکی شدید ہے، خطرہ بہت بڑا ہے اور آخرت کا معاملہ قریب ہے جو ہو چکا سو ہو چکا اب خود بھی فارغ ہو جاؤ اور اپنے دل کو بھی فارغ کر لو، پھر نیکیوں میں خوب کوشش کرو، جلدی کرو جلدی کرو گناہوں سے بھاگو اور آخرت کی طرف سفر کرو اس سے قبل کہ تمہیں اٹھا کر لے جایا جائے، اپنے رب عَزَّوَجَلَّ کے فرشتوں کا استقبال کرو، اپنی کمر کس لو قبل اس کے کہ موت آئے اور تمہارے اور تمہاری چاہت کے درمیان حائل ہو جائے، میں تمہیں وہ نصیحت کر رہا ہوں جو میں نے خود کو کی ہے۔ توفیق دینے والا اللہ عَزَّوَجَلَّ ہی ہے اور توفیق کی چابی تو دعا، عاجزی و انکساری اور اپنے گناہوں پر ندامت و شرمندگی ہے، ان رات و دن میں جو تمہارا حق ہے اسے ضائع مت کرنا، میں اللہ عَزَّوَجَلَّ سے دعا کرتا ہوں کہ وہ تمہیں اور ہمیں ہمارے نفسوں کے حوالے نہ کرے اور ہم سے وہ کام لے جو اس نے اپنے اولیا اور دوستوں سے لیا ہے، ہاں! اس چیز سے بچنا جو تمہارے عمل کو برباد کر دے اور تمہیں معلوم ہونا چاہیے کہ عمل کو برباد کرنے والی چیز ریاکاری ہے اگر یہ نہ بھی ہو تو خود پسندی عمل کو برباد کر دیتی ہے وہ اس طرح کہ تم خود کو اپنے بھائی سے افضل سمجھنے لگو گے حالانکہ ہو سکتا ہے جو نیک عمل اس نے کئے ہوں ان تک تم پہنچے بھی نہ ہو اور یہ بھی ہو سکتا ہے کہ وہ اللہ عَزَّوَجَلَّ کی حرام کردہ اشیاء سے تم سے بڑھ کر پرہیز کرنے والا اور تم سے زیادہ صاف ستھرے عمل والا ہو، اگر تم میں خود پسندی بھی نہیں ہے تو پھر لوگوں کی تعریف کے طلبگار مت ہونا اور لوگوں کی تعریف یہ ہے کہ تم ان کی طرف سے اپنے عمل پر عزت افزائی چاہو، ان کے سینوں میں اپنے لیے عزت و بزرگی اور قدر و منزلت چاہو یا پھر کئی معاملات میں تمہیں ان سے حاجت ہو کہ وہ پوری کر دیں، تم اپنے عمل سے صرف آخرت کا ارادہ کرو اس کے سوا

کوئی ارادہ نہ کرو، دنیا سے بے رغبت اور آخرت کی رغبت پیدا کرنے کے لیے موت کی یاد کافی ہے اور خوفِ خدا کا کم ہونا لمبی امیدوں اور گناہوں پر دلیر بنا دیتا ہے اور جو علم تو رکھتا ہو مگر عمل نہ کرتا ہو تو اس کی سزا کے لیے بروز قیامت حسرت و ندامت ہی کافی ہوگی۔

سب سے بڑھ کر خوفِ خدا رکھنے والے:

﴿9287﴾... حضرت سیدنا ابو اسامہ رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا سفیان ثوری عَلَيْهِ رَحْمَةُ اللَّهِ الْوَالِي سے بڑھ کر خوفِ خدا رکھنے والا کوئی نہیں دیکھا۔

﴿9288﴾... حضرت ابو اسامہ رَحْمَةُ اللَّهِ عَلَيْهِ فرماتے ہیں: حضرت سیدنا سفیان ثوری عَلَيْهِ رَحْمَةُ اللَّهِ الْوَالِي حجت ہیں۔

﴿9289﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَالِي نے فرمایا: میں نے عمارت تعمیر کرنے کے لیے کبھی ایک درہم بھی خرچ نہیں کیا۔

﴿9290﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَالِي نے فرمایا کہ دورِ اسلاف میں کہا جاتا تھا: اے حاملینِ قرآن! قرآنِ پاک کے نفع کی جلدی مت کرو اور اگر خواہش پوری کرنا ہی چاہو تو تھوڑی کرو۔

﴿9291﴾... سیدنا عبد اللہ بن یونس رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا سفیان ثوری عَلَيْهِ رَحْمَةُ اللَّهِ الْوَالِي کو بے شمار مرتبہ یہ دعا مانگتے سنا کہ ”اے اللہ عَزَّوَجَلَّ! ہمیں سلامت رکھ ہمیں سلامت رکھ، اے اللہ عَزَّوَجَلَّ! اس دنیا سے ہمیں سلامتی کے ساتھ جنت تک لے جا، اے اللہ عَزَّوَجَلَّ! ہمیں دنیا و آخرت میں عافیت عطا فرما۔“

﴿9292﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَالِي بَيَان کرتے ہیں کہ ایک شخص نے حضرت سیدنا عمر بن عبد العزیز عَلَيْهِ رَحْمَةُ اللَّهِ الْعَزِيزِ کو دعا دی کہ اللہ عَزَّوَجَلَّ آپ کو لمبی عمر عطا فرمائے۔ آپ رَحْمَةُ اللَّهِ تَعَالَى عَلَيْهِ نے فرمایا: یہ مقدر ہو چکی ہے تم میرے لیے درستی کی دعا کرو۔

چوپایوں کو اگر موت کا علم ہوتا۔۔۔!

﴿9293﴾... حضرت سیدنا سفیان ثوری عَلَيْهِ رَحْمَةُ اللَّهِ الْوَالِي نے فرمایا: جس طرح تمہیں موت کا علم ہے اگر اس طرح چوپایوں کو بھی ہوتا تو تمہیں کوئی بھی موٹا تازہ جانور کھانے کو نہ ملتا۔

- ﴿9294﴾... حضرت سیدنا ابو عصام بن یزید عَلَیْهِ رَحْمَةُ اللهِ الْبَرِّیَّةِ بیان کرتے ہیں کہ بعض اوقات حضرت سیدنا سفیان ثوری عَلَیْهِ رَحْمَةُ اللهِ الْبَرِّیَّةِ اس طرح غور و فکر میں مشغول ہو جاتے کہ دیکھنے والا آپ کو مجنون سمجھتا۔
- ﴿9295﴾... حضرت سیدنا سفیان ثوری عَلَیْهِ رَحْمَةُ اللهِ الْبَرِّیَّةِ سے ابو جعفر منصور کے دور میں عرض کی گئی: اگر آپ کچھ دعائیں کر لیں تو کتنا اچھا ہو۔ فرمایا: گناہوں کو چھوڑنا ہی دعا ہے۔
- ﴿9296﴾... حضرت سیدنا سفیان ثوری عَلَیْهِ رَحْمَةُ اللهِ الْبَرِّیَّةِ نے فرمایا: مومن کی حفاظت اس کی قبر ہی کر سکتی ہے۔

کس کی دعوت قبول نہ کریں؟

- ﴿9297﴾... حضرت سیدنا سفیان ثوری عَلَیْهِ رَحْمَةُ اللهِ الْبَرِّیَّةِ نے فرمایا: جو تمہیں دعوت دے اور تمہیں خوف ہو کہ وہ تمہارے دل یا دین کو خراب کر دے گا تو اس کی دعوت قبول نہ کرو۔
- ﴿9298﴾... حضرت سیدنا سفیان ثوری عَلَیْهِ رَحْمَةُ اللهِ الْبَرِّیَّةِ جب کھانا کھا لیتے تو یہ دعا پڑھتے: اَلْحَمْدُ لِلّٰهِ الَّذِیْ كَفَانَا الْمَمُوتَةَ وَ اَوْسَعَ عَلَيْنَا فِي الرِّزْقِ یعنی تمام تعریفیں اللہ عَزَّ وَجَلَّ کے لیے ہیں جس نے خدا کے معاملے میں ہماری کفایت فرمائی اور رزق کو ہم پر کشادہ فرما دیا۔
- ﴿9299﴾... حضرت سیدنا فیصل بن عیاض عَلَیْهِ رَحْمَةُ اللهِ الْبَرِّیَّةِ بیان کرتے ہیں کہ حضرت سیدنا سفیان ثوری عَلَیْهِ رَحْمَةُ اللهِ الْبَرِّیَّةِ نے فرمایا: میں پانی پینے کا ارادہ کروں پھر ایک شخص مجھ سے پہلے اٹھ کر جائے اور وہ پانی مجھے پلا دے تو گویا اس نے میری پہلی توڑ دی کیونکہ میں اس کی اس خدمت کا بدلہ دینے کی طاقت نہیں رکھتا۔



مدنی آقا صلی اللہ علیہ وسلم کی بھوک شریف

اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں: ”رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے کبھی بھی لگاتار دو دن تک سیر ہو کر جو کی روٹی نہیں کھائی تھی کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ وصال ظاہری فرما گئے۔“ (ترمذی، کتاب الزهد، باب ماجاء في معيشة النبي واهله، ۱۵۹/۲، حدیث: ۲۳۶۳)

تَصَوُّف کی تعریفات

امام حافظ ابو نعیم احمد بن عبد اللہ اصفہانی شافعی عَلَیْہِ رَحْمَةُ اللّٰهِ اَنْکَاہِ کی عادتِ کریمہ ہے کہ حَلِیۃُ الْاَوْلِیَاءِ میں کسی بزرگ کا تذکرہ کرتے ہیں تو اکثر ان کی سیرت کو مد نظر رکھتے ہوئے تصوف کی ایک تعریف بیان کرتے ہیں

چھٹی جلد میں بیان کردہ تمام تعریفات کو یہاں ایک فہرست میں یکجا کر دیا گیا ہے

صفحہ نمبر	تعریف	نمبر شمار
73	بلند مقام کے حصول کی طرف راہ نمائی کرنے اور اس میں زکاوت بننے والے امور کی طرف اشارہ کرنے کا نام تصوف ہے۔	01
84	معابدوں کی رعایت کرنے اور موجود شے پر قناعت کرنے کا نام تصوف ہے۔	02
264	زیادہ کی جستجو اور موجود میں دھیان دینے کا نام تصوف ہے۔	03
494	معرفت میں کمال اور خوف خداوندی میں بلند مقام تک پہنچنے کا نام تصوف ہے۔	04



قرض بہت ہی بڑا بوجہ ہے

حضرت ابو سعید خدری رَضِيَ اللهُ تَعَالَى عَنْهُ فرماتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں نماز پڑھانے کے لئے جنازہ لایا گیا۔ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے پوچھا: اس مرنے والے پر کوئی قرض تو نہیں ہے؟ لوگوں نے عرض کی: ہاں، اس پر قرض ہے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے پوچھا: اس نے کچھ مال بھی چھوڑا ہے کہ جس سے یہ قرض ادا کیا جاسکے؟ عرض کی گئی: نہیں۔ تو حضور جانِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: تم لوگ اس کی نماز جنازہ پڑھ لو (میں نہیں پڑھوں گا)۔ حضرت سَیِّدُنَا عَلِيُّ الْمُرْتَضَى كَرَّمَ اللهُ تَعَالَى وَجْهَهُ الْكَرِيمَ نے یہ دیکھ کر عرض کی: یا رسول اللہ (صَلَّى اللهُ تَعَالَى عَلَيْهِ وَآلِهِ وَسَلَّمَ)! میں اس کے قرض کو ادا کرنے کی ذمہ داری لیتا ہوں۔ چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ آگے بڑھے اور نماز جنازہ پڑھائی اور فرمایا: اے علی! اللہ تعالیٰ تجھے جزائے خیر دے۔ اور تیری جان بخشی ہو جیسے تو نے اپنے اس مسلمان بھائی کے قرض کی ذمہ داری لے کر اس کی جان چھڑائی۔ کوئی بھی مسلمان ایسا نہیں ہے جو اپنے مسلمان بھائی کی طرف سے اس کا قرضہ ادا کرے مگر یہ کہ اللہ عَزَّ وَجَلَّ قیامت کے دن اس کو رہائی بخشے گا۔

(سنن کبیری للبیہقی، کتاب الضمان، باب وجوب الحق بالضممان، ۶/۱۲۱، حدیث: ۱۱۳۹۸)

مُبَلِّغِينَ كَيْ لَيْسَ فِهْرَسْت

صفحہ نمبر	مضامین	صفحہ نمبر	مضامین
313	کاش! میں راکھ ہو جاؤں		﴿1﴾... خوفِ خدا کا بیان
313	وقتِ نزع بھی خوف	45	کاش! میں مینڈھا ہوتا
314	جب گرج کی آواز سنتے...!	124	سیدنا اداؤد علیہ السلام کا خوفِ خدا
315	جہنم سے آزادی ہی کافی ہے	138	خوفِ خدا کی تجارت
319	گناہ کی یاد نے پسینہ پسینہ کر دیا	183	صحابی رسول کا خوف
327	رب تعالیٰ کی خفیہ تدبیر پر رونا	187	خوفِ خدا کی جزا
329	بارگاہِ الہی میں پیش ہونے کا خوف	224	خوف ورجا کی انتہا
391	خوفِ آخرت	234	خوفِ خدا کے سبب کثرتِ گریہ
421	نوجوان کا خوفِ خدا	235	مرنے سے پہلے مرنے کی تیاری
493	لذتوں کو ختم کرنے والی	247	گناہوں پر غمگین ہونے کے سبب بخشش
	﴿2﴾... قرآن اور تلاوتِ قرآن کا بیان	265	جہنمیوں کی خواہش
32	قرآن کو اچھی آواز سے زینت دو	302	خوشی کے مارے جان نکل جائے
43	سورہٴ اخلاص اور سورہٴ فاتحہ کا ثواب	303	40 سال تک باہر نہ نکلے
43	تلاوتِ قرآن کا بے انتہا ثواب	303	ایسا خوف جو نافرمانی سے روکے
89	آخری زمانے کے بگڑے ہوئے لوگ	304	بارگاہِ الہی میں حاضری کا سوچ کر کانپنا
91	جنت میں طلبہ اور لیس کی تلاوت	305	جلتا تنور دیکھ کر بے ہوش ہونا
244	افضل عمل	305	سیدنا عطاء رحمۃ اللہ علیہ کا کثرتِ گریہ
249	صالح دل اور کثرتِ تلاوت	306	تحفہ واپس کرنے کی وجہ
291	مردہ دل اور غافل آنکھ	306	جہنم یاد کر کے ستون پیا
369	ایک حرف پر 10 نیکیاں	307	خوف کی شدت
	﴿3﴾... ذکرِ اللہ کا بیان	308	چار مرتبہ بے ہوشی
25	مسجد میں کس نیت سے آنا چاہیے؟	311	خوفِ خدا
64	ہر حال میں ذکرِ الہی	312	اگر موت کی سختی جان لو تو...!
84	ذکرِ الہی اور مناجات کیسے ہو؟	312	آخر کار موت ہے

281	اپنے مخالف کے لئے دعا	228	40 سال عشا کے وضو سے فجر کی نماز
292	کاش! کوئی دعا قبول نہ کی جاتی	244	نمازی اللہ عَزَّوَجَلَّ کی امان میں ہے
353	حضور عَنَيْهِ السَّلَام کا صبر و قناعت	245	زمین کی آپس میں گفتگو
370	انبیائے کرام عَلَيْهِمُ السَّلَام کا صبر	255	ذِکْرُ اللّٰہ کرنے والوں کی مثال
416	صبر و شکر کی فضیلت	261	سخت گرمی میں نماز
534	تین چیزیں صبر ہیں	343	شب بیداری کرنے والوں کا انعام
﴿6﴾ ... زہد کا بیان		376	ذِکْرُ اللّٰہ سے شیطان بھاگتا ہے
81	زُہد اختیار کرنے والوں کے لئے خوشخبری	377	جنت کی کیاریاں
117	ایک ہی قسم کا کھانا تناول کرنا	﴿4﴾ ... اطاعت و عبادت کا بیان	
141	دنیا پر خاک پڑے	34	فرماں بردار کی عمر میں اضافہ
218	روٹی اور نمک کو لازم کر لو	43	سجدہ شیطان کو رُلاتا ہے
229	شہد ملا پانی نوش نہ کیا	60	رات دن عبادت میں کوشاں رہنے کی فضیلت
275	نمک سے روٹی	61	نوافل سے قرب حاصل کرنے والے کی جزا
308	30 سال پہلے ہی دنیا سے بے رغبتی	65	خون ریزی، وبا اور قحط کی وجہ
309	40 سال آسمان کی طرف نہ دیکھا	66	رات کو نماز پڑھنے والوں کی شان
440	زاهد کون؟	84	ٹال مٹول ابلیس کا لشکر ہے
531	زُہد کیا ہے؟	181	حُضُورِ رَسُْلِ اللّٰہِ عَلَیْہِ وَاٰلِہٖ وَسَلَّمَ کا سخت مُجاہدہ
532	بادشاہوں سے دوری	270	عابدین سبقت لے گئے
532	مالدار کا زُہد	274	روزانہ ہزار رکعتیں پڑھنے والا نوجوان
﴿7﴾ ... علم اور علما کا بیان		316	غلام کہنے کی وجہ
11	بھلائی سیکھنے سکھانے کی فضیلت	372	روزہ ڈھال ہے
23	طالب علم کا مقام و مرتبہ	429	رمضان میں آقا صَلَّی اللّٰہُ عَلَیْہِ وَاٰلِہٖ وَسَلَّمَ کی عبادت
94	بُری نیت سے علم حاصل کرنے کی ممانعت	﴿5﴾ ... صبر کا بیان	
135	علم یقین تک کیسے پہنچا جائے؟	148	بینائی چلی جانے پر عظیم اجر
140	کابل حج کا ثواب	183	فلاح کو پہنچنے والا

488	مومن کا قید خانہ اور کافر کی جنت	147	علم حاصل کرنے کی ترغیب
491	مومن دنیا کی کمی سے نہیں گھبراتا	228	علم پر عمل کرنے کی برکت
524	دنیا سے محبت کرنے والے کا حشر	248	بے عمل خطبا اور قیچیاں
533	ہر بُرائی کی جڑ	351	علم کا احترام
﴿9﴾... دنیا کی مذمت کا بیان		380	دنیا و ما فیہا سے بہتر عمل
10	دنیا دار کی مینت سماجت نہ کرو	392	سیدنا عیسیٰ عَلَیْہِ السَّلَام کی علما کو تنبیہ
92	دنیا ملک الموت عَلَیْہِ السَّلَام کے سامنے ہے	445	حصولِ حدیث میں ادب
165	دنیا میں مسافر کی طرح رہو	446	حدیث رسول کی تعظیم
178	لمبی عمر کی دعا پر ناراضی	448	علم کی تذلیل
184	دنیا سے بے رغبتی	454	طالب علم کے لئے کیا ضروری ہے؟
220	دنیا کی بھلائی	465	علم سے پہلے ادب
240	دنیا عبادت گزاروں کے لئے بھلی ہے	501	علم افضل کیوں ہے؟
272	دنیا کی محبت کا نقصان	505	علم حدیث عزت ہی عزت ہے
278	حُب دنیا کے سبب بُت پرستی	508	دنیا و آخرت کی بزرگی
298	دنیا سے بے رغبتی	509	عالم کی مثال طیب کی طرح ہے
535	دنیا سے بے رغبتی کا فائدہ	﴿8﴾... دنیا و آخرت کا بیان	
﴿10﴾... نصیحتیں اور خصلتیں		38	زمین کا پیٹ پُشت سے بہتر
11	عقل کی فضیلت	75	دین کے عوض دنیا حاصل کرنے والے
12	عقل کی سواری کو اختیار کرو	87	دنیا کے طالب نہ آخرت کے
18	سیدنا عیسیٰ عَلَیْہِ السَّلَام کا کھوپڑی سے مکالمہ	160	شوقِ ملاقات
30	بیٹے کو نصیحت	271	فکرِ آخرت
35	بناوٹی عمل کی ناپائیداری	308	دنیا مومن کی سواری ہے
46	عمدہ نصیحت	380	دنیا ایک خواب ہے
56	اللہ عَزَّوَجَلَّ کے پسندیدہ اخلاق	395	انسان کا حقیقی مال
66	نعمت کی ناشکری پر وعید	424	سیدنا محمد بن واسع رَحْمَةُ اللہِ عَلَیْہِ کی نصیحت

336	بھائی چارہ دین سے ہے	80	سیدنا اُمّ درداء رَحْمَةُ اللهِ عَلَيْهَا کی نصیحت
341	جس دروازے سے چاہے داخل ہو	85	بوڑھوں اور نوجوانوں کو نصیحت
357	منافق کی علامات	88	تین انمول نصیحتیں
375	بتگدست کو مہلت دینے کی فضیلت	101	جہنم سے آزادی
383	بھوکوں کو بھول نہ جاؤں	112	آٹھ قسم کے افراد پر رب تعالیٰ کا غضب
388	چھپ کر باتیں سننے کا عذاب	131	قبر کی مردے سے گفتگو
432	شیطان کا سُرمہ	136	لواطت کی نحوست
461	دلوں کی سختی کا سبب	145	ذخیرہ اندوزی پر وعید شدید
463	بخل اور فضول گوئی کی آفت	149	بد اخلاقی نحوست ہے
480	عقلگندی، ورع اور شرافت	151	حُضور نبی کریم صَلَّى اللهُ عَلَيْهِ وَسَلَّمَ کا تقویٰ
481	اللَّهُ عَزَّوَجَلَّ کی خاطر محبت رکھنے والوں کا انعام	161	سلام عام کرنا
483	حیا اسلام کی فطرت ہے	169	قتل ناحق کی نحوست
486	دور خے شخص کی مذمت	192	خلیفہ وقت کو نصیحتیں
487	یتیم کی کفالت کا انعام	200	بھائی کو نصیحت
487	اللَّهُ عَزَّوَجَلَّ ہر کام میں نرمی پسند فرماتا ہے	200	حکم بن عیّان کو نصیحت
488	باجماعت نماز کی فضیلت	201	سپہ سالار کے سامنے حق گوئی
491	مسلمان کی حاجت پوری کرنے کی فضیلت	201	سیدنا سلیمان عَلَيْهِ السَّلَام کے اقوال
493	انصار کی فضیلت	203	تعب خیز نصیحت
520	حکمران وقت کے سامنے حق گوئی	211	آفت زدہ لوگوں کی مدد
526	کسب کی ترغیب	219	نصیحت بھری ندا
526	تین باتوں کی نصیحت	241	موت سے نصیحت
﴿11﴾... نفس کی اصلاح کا بیان		264	کراہنے والے کو نصیحت
33	بہترین اور بدترین عمل	280	تین نصیحتیں
60	ہر سانس کے عوض 700 درجے	281	چار نصیحت آموز باتیں
90	توبہ کرنے والے مومن کی مثال	310	سیدنا عطاء رَحْمَةُ اللهِ تَعَالَى عَلَيْهِ کی عاجزی

﴿12﴾... فضائل و مناقب کا بیان		91	بچپنی وہیں خاک جہاں کا خمیر تھا
12	سفید موتیوں کا شہر	95	صغیرہ گناہ بھی جہنم میں ڈال سکتے ہیں
23	سیدنا عمر رضی اللہ عنہ کی صفات	96	عشاق نامی جہنم کی وادی
26	ماہِ رمضان کے فضائل	104	سب سے افضل کون؟
28	اُمت محمدیہ پر نوازشاتِ الہی	112	معاشرے میں خوف و ہراس کی وجہ
29	زکوٰۃ و حج کی فضیلت	146	بدکار اور نکو کار عورت کا موازنہ
29	حُسنِ اخلاق کی فضیلت	146	ابلیس کا تیر
30	مسکین کو کھانا کھلانے کی فضیلت	165	ذوالحجہ کے پہلے عشرے کی بہار
46	راہِ خدا میں ایک روزہ رکھنے کی فضیلت	167	پوشیدہ معاملات کے پیچھے مڑنے کی ممانعت
48	شانِ محمدی	246	چار چیزیں بد بنی تھیں
50	پیارے مصطفیٰ اور اُمتِ مصطفیٰ سے محبت کا انعام	265	گزرے زمانے پر ندامت
50	نماز فجر ادا کرنے کی فضیلت	269	فضول بات پر اپنے نفس کو سزا
50	نماز ظہر ادا کرنے کی فضیلت	295	ایک خطا پر 40 سال سے گریہ
51	نماز عصر ادا کرنے کی فضیلت	310	نفس پر سختی
51	نماز مغرب ادا کرنے کی فضیلت	311	40 سال سے نفس کو سزا
51	نماز عشا ادا کرنے کی فضیلت	314	اپنی تعریف پسند نہ کرنا
51	ماہِ رمضان کے روزے رکھنے کی فضیلت	320	خواہش پوری نہ کی
52	بیتُ اللہ کا حج کرنے کی فضیلت	321	ایک ٹکڑے سے سحری
52	زکوٰۃ ادا کرنے کی فضیلت	322	نفس کو گوشت نہ کھلایا
54	نبی کا حکم اور بُرائی سے منع کرنے کی فضیلت	332	گھدی ہوئی قبر اور طوق
67	جنت میں رونے والا	336	اپنا احتساب
86	غم زدہ کو دلاسا دینے کی فضیلت	358	گناہوں کی نحوست
86	خوفِ خدا سے رونے کی فضیلت	387	دو چیزیں جو ان رہتی ہیں
97	ادبِ ثریا سے بھی علم لینے والے	426	عبرت انگیز نصیحت
111	شانِ فاروقِ اعظم رضی اللہ عنہ	427	مخلوق کو خوش کرنا ممکن نہیں

397	رمضان کے روزوں کی فضیلت	111	مسواک کر کے نماز پڑھنے کی فضیلت
413	شانِ علی المرتضیٰ کَرَّمَ اللهُ وَجْهَهُ الْكَرِيمِ	113	مسلمانوں کی پہرہ داری کی فضیلت
415	قریش کو گالی نہ دو	120	مسجد کی طرف چلنے کی فضیلت
429	راہِ خدا میں تیر پھینکنے کی فضیلت	121	بیماری میں تندرستی والے اعمال کا بھی ثواب
449	سیدنا لقمان رَحْمَةُ اللهِ عَلَيْهِ کی بیٹے کو نصیحتیں	129	راہِ خدا میں غبارِ آلود ہونے کی فضیلت
462	فاروقِ اعظم رَضِيَ اللهُ عَنْهُ کی نصیحت	140	ہر کام پر نماز کو ترجیح دینے کی فضیلت
465	زمین کے بڑے عالم	171	چہرے پر نقاب
﴿13﴾... متفرقات		172	عیسائی یادری اور شانِ اُمتِ محمدی
12	سیدنا کعبُ الْأَحْبَارِ عَلَيْهِ الرَّحْمَةُ کا قبولِ اسلام	175	کھجور کی فضیلت
17	تین بزرگوں کی تین مقبول دعائیں	189	فضیلتِ سیدنا عثمان غنی رَضِيَ اللهُ عَنْهُ
23	بد ہضمی سے حفاظت کا وظیفہ	230	اولیاء کے فضائل
25	محبوب ترین ساعتیں	241	نماز جنازہ پڑھنے کی برکت
31	انبیائے کرام عَلَيْهِمُ السَّلَام کی صحبت و قربت	257	باجماعت نماز نہ پڑھنے پر تنبیہ
36	یا جوج ماجوج کا خروج و انجام	257	نماز باجماعت کی فضیلت
37	یا جوج ماجوج کی تین اقسام	262	بلا حساب جنت میں جانے والے
41	بڑے مہمان نواز	268	جنازے میں سوا فرد کی شرکت پر مغفرت
44	توریت شریف کی آخری آیت	269	میت کو غسل دینے کی فضیلت
67	شہرِ قُسْطَنْطِينِيَّة کی بربادی	276	اہل و عیال کے لئے کسب کی فضیلت
71	سید عالم صَلَّ اللهُ عَلَيْهِ وَسَلَّمَ کی ایک دعا	296	ماں کا خیال
73	اُمتِ محمدیہ پہ کرم	297	ماں سے حُسن سلوک کرنے والے
73	بنی اسرائیل کا تحفہ اُمتِ محمدیہ کو مل گیا	298	ماں کے کہنے پر مجلس ترک کر دی
82	قربِ قیامتِ شام میں سکونت	385	اسمائے حُسنیٰ یاد کرنے کی فضیلت
103	ایک روٹی صدقہ کرنے کے سبب بخشش	389	ایامِ بیض کے روزے
113	قتنہ دُجَال سے کتنے بچیں گے؟	301	راہِ خدا میں ایک رات پہرہ دینے کی فضیلت
114	دُجَال کے 70 ہزار پیر و کار	356	سیدنا ابی بن کعب رَضِيَ اللهُ عَنْهُ کی فضیلت

359	برکت والا نکاح	115	جھوٹی حدیث بیان کرنے کی ممانعت
362	بد مذہب لائق امامت نہیں	137	اپنی حاجتیں چھپاؤ
369	بہترین مال	138	دولہا کو مبارک باد دینا
375	جو درود پڑھنا بھولا وہ جنت کا راستہ بھولا	139	بدعتی کی تعظیم کی ممانعت
389	عرق النساء کا علاج	142	فتنوں کے وقت ایمان شام میں ہوگا
390	کبھی پیٹ بھر گندم کی روٹی نہ کھائی	148	ظاہر میں دوست اور باطن میں دشمن
393	قیامت کی نشانیاں	155	دین اسلام بڑھتا رہے گا
394	مالک کون و مکاں کا اختیاری تقویٰ	155	پوری دنیا میں اسلامی حکومت
415	منح ہونے والے لوگ	163	یا جوج ماجوج کی تعداد
441	چھ پہاڑوں کی اڑان	183	ناحق فیصلہ کرنے کی مذمت
474	پسندیدہ باغ وقف کر دیا	189	خیانت کی نحوست
﴿14﴾... دلچسپ معلومات		205	بڑی موت سے بچنے کا نسخہ
09	مرغ اپنی بانگ میں کیا کہتا ہے؟	206	قرب قیامت تین پناہ گاہیں
10	بارگاہ الہی میں مقام و مرتبے کی پہچان	207	اعمال صالحہ عذاب الہی کو روکتے ہیں
15	زمین مچھلی کی پشت پر	300	مدینہ میں دجال داخل نہ ہوگا
16	شیطان، مچھلی اور چوپایا	325	سیدنا عتبہ رَضِيَ اللهُ عَنْهُ کا تقویٰ
16	”صندیا نیل“ فرشتہ	332	سیدنا عتبہ رَضِيَ اللهُ عَنْهُ کی کرامت
76	کوہ طور پر تجلی فرمانے کی وجہ	332	پرندے اتباع کرتے
77	دنیا کے دو پر	335	حکومتی حوض سے پانی نہ پیتے
110	حالمین عرش کی لمبائی	353	جنتیوں کا پہلا کھانا
❁❁❁		354	حُسنِ یوسف



... حدیث پاک: جو شخص اپنے گھر میں بیٹھ رہے اور کسی مسلمان کی غیبت نہ کرے تو اللہ تعالیٰ اس کے لئے (جنت کا) ضامن ہے۔ (معجم اوسط، ۳/۲۶، حدیث: ۳۸۲۲)

تفصیلی فہرست

صفحہ نمبر	مضامین	صفحہ نمبر	مضامین
18	نافرمانی کا وبال اور فرمانبرداری کا انعام	01	اجمالی فہرست
18	سیدنا عیسیٰ عَلَیْہِ السَّلَام کا کھوپڑی سے مُکالمہ	04	کتاب کو پڑھنے کی نیتیں
20	ناحق یتیموں کا مال کھانے کا انجام	05	الْبَدِیْنَةُ الْعَلِیْبِیَّةُ كَالْعَارِفِ (ازامیر السنن مَدَطَّلَةٌ)
20	سود خور کا انجام	06	پہلے اسے پڑھ لیجئے!
21	زنا کا عذاب	08	حضرت سیدنا کعب الاحبار عَلَيْهِ رَحْمَةُ اللَّهِ الْغَفَّارِ
21	جمعات اور جمعہ کے دن عذاب میں تخفیف		
22	مردہ زندہ ہو گیا	08	دو آیتوں کی وَسَعَتْ
22	بے برکتی کا زمانہ	08	اجرو ثواب اور عذاب کا مدار
22	سیدنا اسماعیل عَلَیْہِ السَّلَام کی قبر مبارک	09	بیت المقدس کی عظمت و شان
23	سیدنا عُمر رَضِيَ اللهُ عَنْهُ کی صفات	09	مرغ اپنی بانگ میں کیا کہتا ہے؟
23	طالب علم کا مقام و مرتبہ	10	عرش کے نیچے تذکرہ
23	بد ہضمی سے حفاظت کا وظیفہ	10	بارگاہِ الہی میں مقام و مرتبے کی پہچان
24	جنتیوں کی 12 صفیں	10	دنیا دار کی مَمْت سَاجِدَتْ نہ کرو
25	مومن دو نیکیوں کے درمیان ہوتا ہے	11	بھلائی سیکھنے سکھانے کی فضیلت
25	محبوب ترین ساعتیں	11	عقل کی فضیلت
25	مسجد میں کس نیت سے آنا چاہیے؟	12	سفید موتیوں کا شہر
26	ماہِ رَمَضَانَ کے فضائل	12	عقل کی سواری کو اختیار کرو
28	اَمَّتِ مُحَمَّدِیَّةٌ پَر نَوَازِشَاتِ الْهَبِی	12	سیدنا کعبُ الْاَحْبَارِ عَلَیْہِ الرَّحْمَةُ كَا قَبُولِ اِسْلَامِ
29	زکوٰۃ و حج کی فضیلت	15	چند صفاتِ باری تعالیٰ
29	انبیائے کرام عَلَیْہِمُ السَّلَام جیسی جزا	15	زمین مچھلی کی پشت پر
29	حُسنِ اخلاق کی فضیلت	16	شیطان، مچھلی اور چوپایا
30	مسکین کو کھانا کھلانے کی فضیلت	16	”صندیائیل“ فرشتہ
30	بیٹے کو نصیحت	17	تین بزرگوں کی تین مقبول دعائیں

46	عمدہ نصیحت	31	انبیائے کرام عَلَیْهِمُ السَّلَام کی صحبت و قربت
46	راہِ خدا میں ایک روزہ رکھنے کی فضیلت	32	قرآن کو اچھی آواز سے زینت دو
46	اللہ عَزَّوَجَلَّ کا موسیٰ عَلَیْهِ السَّلَام سے مکالمہ	32	14 افراد کے سبب عذاب سے نجات
48	شانِ محمدی	32	شرک کا ذائقہ چکھنے والا دل
50	پیارے مصطفیٰ اور اُمّتِ مصطفیٰ سے محبت کا انعام	33	آٹھ نوروں والے شہدا
50	نماز فجر ادا کرنے کی فضیلت	33	بہترین اور بدترین عمل
50	نمازِ ظہر ادا کرنے کی فضیلت	34	رحمت کی پکار
51	نماز عصر ادا کرنے کی فضیلت	34	فرماں بردار کی عمر میں اضافہ
51	نماز مغرب ادا کرنے کی فضیلت	34	”مُنْثَلَتْ“ کون ہے؟
51	نمازِ عشا ادا کرنے کی فضیلت	35	بناوٹی عمل کی ناپائیداری
51	ماہِ رمضان کے روزے رکھنے کی فضیلت	36	یاجوج ماجوج کا خروج و انجام
52	بیتُ اللہ کا حج کرنے کی فضیلت	37	یاجوج ماجوج کی تین اقسام
52	زکوٰۃ ادا کرنے کی فضیلت	37	فرانخی و خوشحالی کے 10 سال
54	نیکی کا حکم اور بُرائی سے منع کرنے کی فضیلت	38	سب سے افضل متولی
56	اللہ عَزَّوَجَلَّ کے پسندیدہ اخلاق	38	زمین کا پیٹ پُشت سے بہتر
56	رحمتِ الہی سے دور	38	رحمت کی آس
57	رَحْم کرو تم پر رَحْم کیا جائے گا	39	حَلِیْلُ اللہ عَلَیْهِ السَّلَام کا غم
57	بھلائی سیکھو اور اس پر عمل کرو	39	اللہ عَزَّوَجَلَّ کا پسندیدہ حاکم
57	ربِّ عَزَّوَجَلَّ اور موسیٰ عَلَیْهِ السَّلَام کا مکالمہ	40	اختیارات موسیٰ عَلَیْهِ السَّلَام
59	صلہِ رحمی کا انعام	41	بڑے مہمان نواز
60	ہر سانس کے عوض 700 درجے	41	سیدنا ابراہیم عَلَیْهِ السَّلَام کا وصال
60	رات دن عبادت میں کوشاں رہنے کی فضیلت	43	سجدہ شیطان کو رُللاتا ہے
61	نوافل سے قرب حاصل کرنے والے کی جزا	43	سورۃِ اخلاص اور سورۃِ فاتحہ کا ثواب
64	ہر حال میں ذکرِ الہی	43	تلاوتِ قرآن کا بے انتہا ثواب
65	ہر نبی کے اہل بیت شفاعت کریں گے	44	توریت شریف کی آخری آیت
65	خون ریزی، وبا اور قحط کی وجہ	45	کاش! میں مینڈھا ہوتا

80	مواثق کی وضاحت	65	فلق کیا ہے؟
80	”بخس“ اور ”شمن“ کی تفسیر	66	رات کو نماز پڑھنے والوں کی شان
81	زہد اختیار کرنے والوں کے لئے خوشخبری	66	نعمت کی ناشکری پر وعید
81	مکھیوں کے برابر چیونٹیاں	66	نیکی باقی رہتی ہے
82	سَيِّدُنَا نَوْفٌ عَلَيْهِ الرَّحْمَةُ	67	جنت میں رونے والا
	کی مرویات	67	موت کی دوا
82	قرب قیامت شام میں سکونت	67	شہر قُسْطَنْطِينِيَّة کی بربادی
83	فرشتوں کے سامنے نحر	69	سَيِّدُنَا كَعْبُ الْأَحْبَارِ عَلَيْهِ الرَّحْمَةُ
83	حضرت سَيِّدُنَا جَبَلَانُ بْنُ		کی مرویات
	فَرْوَةَ رَحْمَةُ اللَّهِ عَلَيْهِ	69	سب سے بڑا خطرہ
84	ٹال مٹول ابلیس کا لشکر ہے	70	بستی میں داخل ہونے کی دعا
84	ذکر الہی اور مناجات کیسے ہو؟	70	نماز کے بعد کی ایک دعا
84	زمین آگ کی مانند	71	سَيِّدِ عَالَمٍ صَلَّى اللَّهُ عَلَيْهِ وَسَلَّمَ کی ایک دعا
85	بوڑھوں اور نوجوانوں کو نصیحت	71	انسان کی تعریف
85	شکر کیسے ادا ہو؟	72	صور پھونکنے پر مامور فرشتہ
86	غم زدہ کو دلاسا دینے کی فضیلت	72	حضرت سَيِّدُنَا نَوْفٌ بِكَالِي
86	خوف خدا سے رونے کی فضیلت		عَلَيْهِ رَحْمَةُ اللَّهِ الْوَالِي
86	خطا کاروں کو بشارت	73	أُمَّتِ مُحَمَّدِيَّة پے کرم
87	بخشش کے سبب دنیا و آخرت کا سنورنا	73	بنی اسرائیل کا تحفہ اُمَّتِ مُحَمَّدِيَّة کو مل گیا
87	قابل رشک	75	دین کے عوض دنیا حاصل کرنے والے
87	دنیا کے طالب نہ آخرت کے	76	کوہ طور پر تجلی فرمانے کی وجہ
88	تین اعمال نصیحتیں	76	تین ہزار فرشتوں کی امامت
88	دعا سے عذاب ٹل گیا	76	قیامت تک کے لئے آزمائش
88	آخری زمانے کی ایک بڑی قوم	77	دنیا کے دوپڑے
89	بھیڑیوں جیسے دل	77	سَيِّدُنَا عَلِيُّ عَلَيْهِ السَّلَام کا پالنے میں کلام کرنا
89	گناہوں کے باعث ظالم حکمرانوں کا تسلط	80	سَيِّدُنَا أُمِّمٌ وَرَدَاءَ رَحْمَةِ اللَّهِ عَلَيْهَا کی نصیحت

99	عظمتِ خداوندی کی ایک مثال	89	سیدنا ابوجلد علیہ الرحمہ کی مرویات
99	قریشی عورتوں کی دو اچھی صفات		
100	ہجرت کے بعد ہجرت	89	آخری زمانے کے بگڑے ہوئے لوگ
101	خالق کی شان سب سے عظیم ہے	90	حضرت سیدنا شہربن حوشب رحمۃ اللہ علیہ
101	جہنم سے آزادی		
101	آگ کے نگلن	90	سلطان کے پاس نہ گئے
102	حضرت سیدنا مغیث بن سُمی رحمۃ اللہ علیہ	90	توبہ کرنے والے مومن کی مثال
		91	پختی وہیں خاک جہاں کا خمیر تھا
102	جہنمی تحفہ / طالب بخشش کی مغفرت	91	جنت میں لڑا اور لیس کی تلاوت
103	بختی اونٹوں کی مثل جنتی پرندے	92	دنیا ملک الموت علیہ السلام کے سامنے ہے
103	ایک روٹی صدقہ کرنے کے سب بخشش	92	ساتوں سمندر انگوٹھے کے گڑھے میں
104	سیدنا مغیث بن سُمی رحمۃ اللہ علیہ کی مرویات	92	قیامت کا منظر
		93	بلا حساب و کتاب جنت میں جانے والے
104	سب سے افضل کون؟	94	بری نیت سے علم حاصل کرنے کی ممانعت
105	حضرت سیدنا حسان بن عطیہ رحمۃ اللہ علیہ	95	ہائیل کے قتل پر اشعار
		95	صغیرہ گناہ بھی جہنم میں ڈال سکتے ہیں
105	کثرت سے نیک اعمال کرنے والے	95	حقیقی بندۂ مؤمن
106	زمین و آسمان کا فرق	96	عَسَاق نامی جہنم کی وادی
106	”قدمِ رحمن“ کا مطلب	96	سیدنا شہربن حوشب رحمۃ اللہ علیہ کی مرویات
106	کامل ایمان		
107	عَیْلانِ قدری اور سَیْرانِ ابنِ عَطِيَّة	96	باندی کا اپنے مالک کو جتنا
108	بدعت کا نقصان	97	اوجِ ثریا سے بھی علم لینے والے
108	اپنے حق میں راہب کی دعا پر امین	97	دُتَاء اور نقیر
108	صبح و شام کی دعا	97	اہل جنت کے سردار، قائدین اور نمائندے
109	اختتامِ مجلس پر اِسْتِغْفَار کرنے کی برکت	98	حضور نبی کریم صَلَّی اللہُ عَلَیْہِ وَاٰلِہٖ وَسَلَّمَ کا کفن
109	سَیْرانِ ابنِ عَطِيَّة رَحْمَةُ اللہِ عَلَیْہِ کی دعا	98	قومِ نوح اور عاد پر سخت عذاب

119	بلا اجازت اسلامی سرحد چھوڑنے پر وعید	110	پانچ چیزوں کے سبب تکمیل ایمان
120	بڑے نقصان والا	110	حالیٰ عرش کیا کہتے ہیں؟
120	مسجد کی طرف چلنے کی فضیلت	110	حالیٰ عرش کی لمبائی
120	دلوں کا اُلٹا ہونا	111	شانِ فاروقِ اعظم رَضِيَ اللهُ عَنْهُ
121	سَيِّدُنَا قَاسِمُ بْنُ مَخْمَرٍ	111	مسواک کر کے نماز پڑھنے کی فضیلت
	رَحْمَةُ اللهِ عَلَيْهِ كِي مَرَوِيَات	112	معاشرے میں خوف و ہراس کی وجہ
121	بیماری میں تندرستی والے اعمال کا بھی ثواب	112	گدھے کو بُرا بھلا کہنا گناہ میں لکھ دیا گیا
121	موزوں پر مسح کی مدت	112	آٹھ قسم کے افراد پر رب تعالیٰ کا غضب
122	نماز کے بعد کی مسنون دعا	113	مسلمانوں کی پہرہ داری کی فضیلت
122	صدقہ فطر اور عاشورا کا روزہ	113	قَتْنَةُ دَجَّالٍ سے کتنے بچیں گے؟
123	حُضُورِ اَكْرَمِ صَلَّى اللهُ عَلَيْهِ وَسَلَّمَ كَا تَشَهُدِ سَكْحَانَا	113	جنت سے جدائی پر 70 سال تک گریہ
124	سَيِّدُنَا اِسْمَاعِيلُ بْنُ اَبُوْمَهَّاجِرٍ	114	سَيِّدُنَا حَسَنُ بْنُ عَطِيَّهِ رَحْمَةُ
	رَحْمَةُ اللهِ تَعَالَى عَلَيْهِ		الله عَلَيْهِ كِي مَرَوِيَات
124	سَيِّدُنَا دَاوُدُ عَلَيْهِ السَّلَامُ كَا خَوْفِ خُدا	114	دجال کے 70 ہزار پیروکار
124	سچائی کی وصیت	114	ایک جامع دعا
125	سَيِّدُنَا اِسْمَاعِيلُ بْنُ عَبِيْدِ اللهِ	115	جھوٹی حدیث بیان کرنے کی ممانعت
	رَحْمَةُ اللهِ عَلَيْهِ كِي مَرَوِيَات	116	صاف ستھرا رہنے کی ترغیب
125	جہنم کی آگ کا بدل	116	نماز میں چار چیزوں سے پناہ
125	روزی بندے کو ڈھونڈتی ہے	117	حَضْرَتِ سَيِّدِنَا قَاسِمِ بْنِ
125	آگ کی کمان		مَخْمَرٍ رَحْمَةُ اللهِ عَلَيْهِ
126	آگ کی تلوار	117	ایک ہی قسم کا کھانا تناول کرنا
126	سَيِّدُنَا سُلَيْمَانُ بْنُ مَوْسَى	118	مسلمان کی قبر پر چلنے کو ناپسند جاننا
	أَشْدُقُ رَحْمَةُ اللهِ عَلَيْهِ	118	”أَصَاغُوا الصَّلَاةَ“ کی تفسیر
127	علمی سوالات کرنے والے	118	سب سے اچھا بدلہ دینے والا
127	غالب سے مغلوب بہتر	119	اپنے ہاتھوں ہلاکت میں پڑنے سے مراد
127	مردِ کامل	119	تنہا 10 ہزار پر حملہ کرنا

135	علم یقین تک کیسے پہنچا جائے؟	128	سیدنا سلیمان اشدق رحمۃ اللہ علیہ کی مرویات
136	رب تعالیٰ سے گفتگو		
136	نیک لوگوں کو شیر نہیں کھاتا	128	بغیر اجازت سر پرست نکاح کرنا
136	لواطت کی نحوست	129	راہِ خدا میں غبار آلود ہونے کی فضیلت
137	کثرت سے دعا کرنے کی فضیلت	129	حضرت سیدنا ابوبکر عسائی
137	ثور بن یزید کی مرویات		قدس سبۃ النورانی
137	اپنی حاجتیں چھپاؤ	129	کثرت سے عبادت کرنے والے
138	خوف خدا کی تجارت	129	کثرت سے روزے رکھنے والے
138	دولہا کو مبارک باد دینا	130	سیدنا ابوبکر عسائی رحمۃ اللہ علیہ کی مرویات
139	بدعتی کی تعظیم کی ممانعت		
139	کھانے کے بعد کی دعا	130	شام کے محلات روشن ہونا
140	شراب کا نام بدل کر پینے والے	131	قبر کی مردے سے گفتگو
140	کابل حج کا ثواب	131	ریشم کی ممانعت
140	ہر کام پر نماز کو ترجیح دینے کی فضیلت	132	شریر ترین لوگ
141	دنیا پر خاک پڑے		
141	دو خوف اور دو امن	133	سیدنا علی بن ابو حملہ اور سیدنا رجا بن ابوسلمہ رحمۃ اللہ علیہما
142	فتنوں کے وقت ایمان شام میں ہوگا		
142	بڑی خیانت	133	احسان کس کے ساتھ کیا جائے؟
143	منہ پر تعریف کی ممانعت	133	ہر روز ہزار سجدے
144	گناہ گرانے والا عمل	133	سیدنا علی بن ابو حملہ رحمۃ اللہ علیہ سے مروی حدیث
144	حضرت سیدنا حدیر بن کریب رحمۃ اللہ علیہ		
144	عذاب نازل نہ ہونے کا سبب	134	سیدنا رجا بن ابوسلمہ رحمۃ اللہ علیہ سے مروی حدیث
145	سیدنا حدیر بن کریب رحمۃ اللہ علیہ کی مرویات	134	خفیہ نکاح کی ممانعت
		135	ثور بن یزید
145	ذخیرہ اندوزی پر وعید شدید	135	آسمانوں میں عظیم

154	حضرت سیّدنا یحییٰ بن ابو عمرو شیبانی رَحْمَةُ اللهِ عَلَيْهِ	145	پوری دنیا حضور صَلَّ اللهُ عَلَيْهِ وَسَلَّمَ کے سامنے ہے
		146	بدکار اور نکوکار عورت کا موازنہ
154	مسافروں سے بھلائی کا حکم	146	ابلیس کا تیر
154	جیسی کرنی ویسی بھرنی	146	فتنہ سے دور رہنے کا حکم
154	سیّدنا یحییٰ شیبانی رَحْمَةُ اللهِ عَلَيْهِ کی مرویات	147	سیّدنا حبیب بن عبید رَحْمَةُ اللهِ عَلَيْهِ
		147	علم حاصل کرنے کی ترغیب
155	دین اسلام بڑھتا رہے گا	147	سیّدنا حبیب بن عبید رَحْمَةُ اللهِ عَلَيْهِ کی مرویات
155	پوری دنیا میں اسلامی حکومت		
156	بُرے حکمران اور عہدے دار	148	ظاہر میں دوست اور باطن میں دشمن
156	حضرت سیّدنا عثمان بن ابوسودہ رَحْمَةُ اللهِ عَلَيْهِ	148	بینائی چلی جانے پر عظیم اجر
		149	بد اخلاقی نحوست ہے
157	تدفین کے بعد دعا مانگنا	149	حضرت سیّدنا ضمیرہ بن حبیب رَحْمَةُ اللهِ عَلَيْهِ
158	حضرت سیّدنا ابویزید عوثی رَحْمَةُ اللهِ عَلَيْهِ	149	پھوپھی کو بعد وصال خواب میں دیکھنا
		150	حقیقی بندہ خدا
158	افضل موت	150	سیّدنا ضمیرہ بن حبیب رَحْمَةُ اللهِ عَلَيْهِ کی مرویات
158	حضرت سیّدنا عبد الرحمن بن میسرہ رَحْمَةُ اللهِ عَلَيْهِ	150	شراب کے مشکیزے چاک
158	آگ اور برف کے جسم والا فرشتہ	150	حضور نبی کریم صَلَّ اللهُ عَلَيْهِ وَسَلَّمَ کا تقویٰ
159	سیّدنا عبد الرحمن بن میسرہ رَحْمَةُ اللهِ عَلَيْهِ کی مرویات	151	حضرت سیّدنا ربیعہ جرّشی رَضِيَ اللهُ عَنْهُ
		152	
159	بدترین لوگ	153	خیر قریب اور شر دور
159	حضرت سیّدنا عمرو بن قیس کندی رَحْمَةُ اللهِ عَلَيْهِ	153	سیّدنا ربیعہ جرّشی رَضِيَ اللهُ عَنْهُ سے مروی حدیث
160	سیّدنا عمرو بن قیس رَحْمَةُ اللهِ عَلَيْهِ کی مرویات	153	چار چیزوں سے مثال

168	حکمرانی خطرات سے پُر ہے	160	حضرت سیدنا محمد بن زیاد الْهَانِي رَحْمَةُ اللَّهِ عَلَيْهِ
169	کھانے کے بعد کی دعا		شوقِ ملاقات
169	حضرت سیدنا ہانی بن كَلْثُومٍ رَحْمَةُ اللَّهِ عَلَيْهِ	160	حضرت سیدنا محمد بن زیاد رَحْمَةُ اللَّهِ عَلَيْهِ كِي مَرَوِيَات
169	سیدنا ہانی بن کلتھوم رَحْمَةُ اللَّهِ عَلَيْهِ سَعِي مَرَوِي حَدِيث	161	سلام عام کرنا
169	قتلِ ناحق کی نحوست	161	حضرت سیدنا عَبْدَه بن ابولْبَابِه رَحْمَةُ اللَّهِ عَلَيْهِ
170	حضرت سیدنا عَرُوهُ بن رُوَيْم رَحْمَةُ اللَّهِ عَلَيْهِ	162	جنگ سے کنارہ کشی
170	امت کے بہترین اور بدترین افراد	162	جنتی بیوی کی خاصیت
171	چہرے پر نقاب / نورانی چہرہ	163	یاجوج ماجوج کی تعداد
172	عیسائی پادری اور شانِ اُمتِ محمدی	163	زُبرجد، یاقوت اور موتی کے پھل
174	تمقی لوگوں میں نام	163	مسجد کا ادب
174	ابن آدم میں شیطان کی جگہ	164	افضل شخصیت / کمزوری کی حالت میں طواف
175	امت کے بہترین لوگ	164	سیدنا عَبْدَه بن ابولْبَابِه رَحْمَةُ اللَّهِ عَلَيْهِ كِي مَرَوِيَات
175	سیدنا عَرُوهُ بن رُوَيْم رَحْمَةُ اللَّهِ عَلَيْهِ كِي مَرَوِيَات	165	دنیا میں مسافر کی طرح رہو!
175	کجیور کی فضیلت	165	تقدیر پر راضی رہو
175	پانچ ہلاک کرنے والے اعمال	165	ذوالحجہ کے پہلے عشرے کی بہار
176	اسلام کی روشنی / گناہ لکھنے میں توقف	166	ظلم پر وعید
177	حضرت سیدنا سعید بن عبد الْعَزِيز عَلَيْهِ رَحْمَةُ اللَّهِ الْعَزِيز	166	حضرت سیدنا راشد بن سعد رَحْمَةُ اللَّهِ عَلَيْهِ
177	سیدنا داؤد عَلَيْهِ السَّلَام کی دعا	167	سیدنا راشد بن سعد رَحْمَةُ اللَّهِ عَلَيْهِ كِي مَرَوِيَات
177	سیدنا عیسیٰ عَلَيْهِ السَّلَام کی پسند		پوشیدہ معاملات کے پیچھے پڑنے کی ممانعت
178	لمبی عمر کی دعا پر ناراضی	167	

187	خوفِ خدا کی جزا	178	سیدنا یوشع علیہ السلام کو نبوت ملنا
187	سیاہ کتا شیطان ہے	178	جماعت چھوٹنے پر رونا
188	غیب کی خبر	179	بقدر کفایت رزق
188	فتنوں کی سر زمین	179	سیدنا سعید بن عبد العزیز
189	فضیلتِ سیدنا عثمان غنی رَضِيَ اللهُ عَنْهُ		عَلَيْهِ الرِّحْمَةُ كِي مَرَوِيَات
189	خیانت کی نحوست	179	یوم عاشور کا روزہ
190	مسلمان کو ہتھیار سے اشارہ کرنے کی ممانعت	180	آخرت میں دیدار الہی
191	سیدنا امام اوزاعی عَلَيْهِ الرِّحْمَةُ	181	پیارے آقا صَلَّ اللهُ عَلَيْهِ وَسَلَّمَ کا کفن مبارک
191	خلیفہ وقت کو خط	181	حضور صَلَّ اللهُ عَلَيْهِ وَسَلَّمَ کا سخت مجاہدہ
192	خلیفہ وقت کو نصیحتیں	182	ناحق فیصلہ کرنے کی مذمت
200	بھائی کو نصیحت	182	فلاح کو پہنچنے والا
200	حکم بن عیلام کو نصیحت	182	صحابی رسول کا خوف
201	سپہ سالار کے سامنے حق گوئی	183	بانسری کی آواز سننے سے بچنا
201	سیدنا سلیمان عَلَيْهِ السَّلَام کے اقوال	183	حضرت سیدنا عبد اللہ بن
202	اخلاص سے عاری وعظ اور ذکر سے خالی لمحہ		شُوذَّبِ رَحْمَةُ اللهِ عَلَيْهِ
202	مومن اور منافق میں فرق	183	اصل زندگی
202	صحابہ و تابعین کے پانچ معمولات	184	دنیا سے بے رغبتی
203	بارگاہِ رب العزت میں حاضری	184	40 حج کرنے والے بزرگ
203	پہننے سے بھی اجتناب	185	افضل نعمت
203	تعجب خیز نصیحت	185	نیک شخصیت
204	رشوت سے اجتناب	185	سیدنا عبد اللہ بن شُوذَّبِ
204	بزرگانِ دین کی راہ پر چلو		رَحْمَةُ اللهِ عَلَيْهِ كِي مَرَوِيَات
205	سیدنا امام اوزاعی رَحْمَةُ اللهِ	185	نا اہل کو حدیث سنانے کا نقصان
	عَلَيْهِ كِي مَرَوِيَات	186	قاتل کو معاف کر دیا
205	صدقہ یا تحفہ دے کر واپس لینے والے کی مثال	187	جو تاپہننے اور اتارنے کی سنت

217	بارگاہِ الہی میں مقبولیت	205	بری موت سے بچنے کا نسخہ
218	روٹی اور نمک کو لازم کر لو	206	قرب قیامت تین پناہ گاہیں
218	علمِ یقین کا حصول	206	حج کی نیکی
218	ہر حال میں اللہ عَزَّوَجَلَّ سے راضی	207	اعمالِ صالحہ عذابِ الہی کو روکتے ہیں
219	نصیحت بھری ندا	207	ایمان کی 60 سے زائد خصالتیں ہیں
219	بارگاہِ خداوندی میں التجا	208	نشے والی نبیذ کی مذمت
220	دنیا کی بھلائی	208	بعض اطاعتِ شعاروں اور عبادت گزاروں کا تذکرہ
220	دل سے جو بات نکلے اثر کرتی ہے		
220	جنت کا مختصر فاصلہ	209	حضرت سیدنا حبیب عجمی
221	جنتی حور		عَلَيْهِ رَحْمَةُ اللَّهِ الْكُوفِي
221	جنتی رفیق	210	امام حسن بصری رَحْمَةُ اللَّهِ عَلَيْهِ کی مجلس میں
223	مجلسِ وعظ میں کثرتِ گریہ	210	غیب سے قرض کی ادائیگی
223	خوب عبادت و مجاہدہ	211	آفت زدہ لوگوں کی مدد
223	وعظ کا اثر	211	جنتی گھر کی ضمانت
224	اچھی صحبت کی نصیحت	213	پاؤں کی تکلیف دور ہوگئی
224	خوف ورجا کی انتہا	214	شیطان کی چالبازیاں
224	حکایت: کھانا نہ کھایا	214	سعادت مندی
225	پورے شہر کو کفایت کرنے والا غم	215	آپ کی کرامت
225	شب بیداری کے لئے نبی مدد	215	نبی مدد
226	عبادتوں میں حائل ہونے والی زکاوت	215	صدقہ کی ترغیب
227	انتہائی سخت وعدہ	216	ایک دن بصرہ اگلی شام عرفات
228	علم پر عمل کرنے کی برکت	216	کثرتِ گریہ
228	40 سال عشا کے وضو سے فجر کی نماز	217	سیدنا حبیب عجمی عَلَيْهِ رَحْمَةُ اللَّهِ الْكُوفِي سے مروی روایت
229	50 سالہ عیب دار معاملہ		
229	سیدنا عبدالواحد بن زید رَحْمَةُ اللَّهِ عَلَيْهِ کی مرویات	217	حضرت سیدنا عبدالواحد بن زید رَحْمَةُ اللَّهِ عَلَيْهِ

242	راحت و دائمی خوش ملی	229	شہد ملا پانی نوش نہ کیا
242	بادشاہوں کا بادشاہ	230	اپنے دین کو قوی کرو
243	قرآن جاننے والے	230	اولیا کے فضائل
243	سیدنا صالح مری رحمۃ اللہ علیہ کی مرویات	231	حضرت سیدنا صالح بن بشیر مری علیہ رحمۃ اللہ القوی
243	حکمت مرتبہ بڑھاتی ہے	231	ایک محنت کی توبہ
243	چار خصلتیں	233	محنت کی بخشش ہوگی
244	اللہ والے	233	یہ کوئی قصہ گو نہیں ہے
244	نمازی اللہ عزوجل کی امان میں ہے	234	آزمودہ تریاق
244	افضل عمل	234	خوف خدا کے سبب کثرت گریہ
245	نبی کریم صلی اللہ علیہ وسلم کا تلبیہ	234	رونے کے اسباب
245	فلاں خوش بخت ہوا	235	مرنے سے پہلے مرنے کی تیاری
245	زمین کی آپس میں گفتگو	235	بہتر زاد راہ
246	چار چیزیں بد بختی ہیں	236	قبولیت دعا والے کلمات
246	ادنیٰ درجے کا جنتی	236	وعظ کی ابتدا میں ہی گریہ
246	جنت کا سوال	236	یہ تو مخلوق کی مخلوق پر ناراضی ہے
247	اپنا مرتبہ معلوم کرنے کا طریقہ	237	بہترین کلام والے
247	گناہوں پر غمگین ہونے کے سبب بخشش	237	سات خانقین
248	مسجد مومن کا گھر ہے	239	مرنے کے بعد کون اٹھائے گا؟
248	قبولیت کی گھڑی	239	گھر کی پکار
248	حضرت سیدنا عمران قصیر علیہ رحمۃ اللہ القدیر	240	دنیا عبادت گزاروں کے لئے بھلی ہے
249	ایمان کا ذائقہ	240	تین چیزوں میں مٹھاس تلاش کرو
249	بہتر کون؟	240	ہر کام میں بھلائی ساتھ ہوگی
249	صالح دل اور کثرت تلاوت	241	نماز جنازہ پڑھنے کی برکت
249	فقہ کون؟	241	موت سے نصیحت
250		241	پینڈلی سے پینڈلی لپٹ جائے گی

261	سخت گرمی میں نماز	250	اہل و عیال کے خرچ میں تنگی نہ کرو
261	نماز میں تخفیف	251	سَيِّدُنَا عِمْرَانُ قَاصِرٌ عَلَيْهِ رَحْمَةٌ اللَّهِ النَّدِيرُ كِي مَرْوِيَات
261	شرک معاف نہیں ہوتا		
262	بلا حساب جنت میں جانے والے	251	بارگاہ رسالت میں اعمال کی پیشی
262	جنت میں داخل کرنے والی آیت	251	علم نافع کی دعا
264	حضرت سَيِّدُنَا سَلَامُ بْنُ أَبُو مُطِيعٍ عَلَيْهِ رَحْمَةُ اللَّهِ الْبَدِيعِ	252	سواری پر نفل نماز
		252	جنت عطا فرمادی
264	پر سکون حالت میں نماز	253	حج تمتع
264	تین طرح کے زاہد	253	صدقہ کرنے سے زیادہ پسندیدہ
264	کراہنے والے کو نصیحت	254	تعارف سے محبت بڑھتی ہے
265	گزرے زمانے پر ندامت	254	نبی کریم صَلَّى اللَّهُ عَلَيْهِ وَسَلَّمَ رات میں یوں دعا کرتے
265	جہنمیوں کی خواہش	255	ذِكْرُ اللَّهِ كَرْنِ وَالْوَلْوَالِ كِي مَثَال
265	سب سے بڑے عالم	255	تقدیر کے بارے میں کلام نہ کرو
266	نیک اعمال عذاب سے بچاتے ہیں	255	سب سے بُرے مقتول
266	سَيِّدُنَا سَلَامُ بْنُ أَبُو مُطِيعٍ عَلَيْهِ رَحْمَةُ اللَّهِ الْبَدِيعِ كِي مَرْوِيَات	256	توبہ کا دروازہ
		256	حضرت سَيِّدُنَا غَالِبُ قَطَّانِ عَلَيْهِ رَحْمَةُ الرَّحْمَنِ
266	عزت، تقویٰ ہے		
267	حق دار کون؟	256	سَيِّدُنَا غَالِبُ قَطَّانِ عَلَيْهِ رَحْمَةُ الرَّحْمَنِ كِي دَعَا
267	عقیدہ ساتویں دن ہو	257	باجماعت نماز نہ پڑھنے پر تنبیہ
268	تہبند کہاں تک ہو؟	257	نماز باجماعت کی فضیلت
268	جنازے میں سو افراد کی شرکت پر مغفرت	258	خواب میں تنبیہ
268	مومن نہ کہو بلکہ مسلمان کہو	259	بڑے ثواب والے کام
269	میت کو غسل دینے کی فضیلت	260	سَيِّدُنَا يُوسُفُ عَلَيْهِ السَّلَامُ كِي دَعَا
269	حضرت سَيِّدُنَا رِيَّاحُ بْنُ عَمْرٍو قَيْسِيُّ عَلَيْهِ رَحْمَةُ اللَّهِ الْوَالِي	260	روتے ہوئے داخل جہنم
		260	سَيِّدُنَا غَالِبُ قَطَّانِ عَلَيْهِ رَحْمَةٌ الرَّحْمَنِ كِي مَرْوِيَات
269	فضول بات پر اپنے نفس کو سزا		

280	حضرت سیدنا سعید بن ایاس جُرَیْرِي رَحْمَةُ اللَّهِ عَلَيْهِ	270	عابدین سبقت لے گئے
		270	آؤ گزرے لمحات پر روتے ہیں
280	نعمتوں کو شمار کرنا شکر ہے	271	سیدنا رابع اور رباح قیسی رَحْمَةُ اللَّهِ عَلَيْهِمَا
280	بزرگوں کا انداز	271	فکرِ آخرت
281	چار نصیحت آموز باتیں	272	کم کھانا
281	اپنے مخالف کے لئے دعا	272	دنیا کی محبت کا نقصان
281	مؤمنین کا اخلاق	273	بچوں کی محبت
282	یہ تمہارا جنازہ ہے	274	روزانہ ہزار رکعتیں پڑھنے والا نوجوان
282	نعمت اس کے حق دار کو مل گئی	274	گردن میں لوہے کا طوق
283	ظالم کو مہلت نہ ملی	275	70 بدری صحابہ سے ملاقات
284	سجدے کی حالت میں انتقال	275	نمک سے روٹی
285	سحر کے وقت عرش کا جھومنا	275	سیدنا رباح رَحْمَةُ اللَّهِ عَلَيْهِ کی شہادت
285	سیدنا سعید جُرَیْرِي رَحْمَةُ اللَّهِ عَلَيْهِ کی مرویات	275	سیدنا رباح قیسی عَلَيْهِ رَحْمَةُ اللَّهِ کی مرویات
285	نبی کریم صَلَّى اللَّهُ عَلَيْهِ وَسَلَّمَ کا مبارک حلیہ	276	اہل وعیال کے لئے کسب کی فضیلت
286	مہمان نوازی تین دن ہے	276	کفار مسلمانوں کا فدیہ بنیں گے
286	لقطہ کا حکم	277	حضرت سیدنا حوِشْب بن مُسْلِم رَحْمَةُ اللَّهِ عَلَيْهِ
286	دعا کس طرح مانگی جائے؟	277	سیدنا حوِشْب رَحْمَةُ اللَّهِ عَلَيْهِ بازی لے گئے
287	جنت کے دریا	277	مال جمع کرنا کیسا؟
288	جنتی نہریں	277	حُبِ دُنْيَا کے سبب بُت پرستی
288	بیٹھنے کے لئے چادر عطا فرمادی	278	سیدنا حوِشْب رَحْمَةُ اللَّهِ عَلَيْهِ کی مرویات
289	حفاظت کی ذمہ داری اللہ نے لے لی	279	کی مرویات
289	فضل بن عیسیٰ رَقَاشِي	279	خرچ کرو اور روک کر نہ رکھو
289	نصیحت سے بھرپور مکتوب	279	مشرق و مغرب کی حکومت
291	قبروں سے کلام	279	تین نصیحتیں
291	مردہ دل اور غافل آنکھ	280	

301	قرآن میں جھگڑنا	291	فضل بن عیسیٰ رقاشی کی مرویات
302	حضرت سیدنا عطاء سلیمی عَلَيْهِ رَحْمَةُ اللَّهِ الْقَوِي	291	بار بار دعا مانگنے کا فائدہ
302	خوشی کے مارے جان نکل جائے	292	کاش! کوئی دعا قبول نہ کی جاتی
303	کاش! مجھے میری ماں نے نہ جنا ہوتا	292	جنتیوں کو دیدارِ الہی
303	40 سال تک باہر نہ نکلے	294	اے فلاں! کیا تم نے پیا؟
303	ایسا خوف جو نافرمانی سے روکے	294	يَا حَيَّانُ يَا مَنَّانُ کہنے کی برکت
304	جنت کا سوال نہ کرتے	295	رحمن کا کلام
304	خوف کے سبب قرآن بھول جاتے	295	حضرت سیدنا گھمیس دعاء رَحْمَةُ اللَّهِ عَلَيْهِ
304	بارگاہِ الہی میں حاضری کا سوچ کر کانپنا	295	ایک خطا پر 40 سال سے گریہ
305	جلتا تنور دیکھ کر بے ہوش ہونا	295	دن اور رات میں ایک ہزار رکعتیں
305	سیدنا عطاء رَحْمَةُ اللَّهِ عَلَيْهِ کا کثرت گریہ	296	ماں کا خیال
305	تحفہ واپس کرنے کی وجہ	296	ماں سے حُسن سلوک کرنے والے
306	جہنم یاد کر کے ستونہ پیا	297	درہموں کی تھیلی
306	ستو کا شربت واپس کر دیا	297	ماں کے کہنے پر مجلس ترک کر دی
307	خوف کی شدت	298	دنیا سے بے رغبتی
308	دنیا مومن کی سواری ہے	298	کھجور چھوڑ دی
308	چار مرتبہ بے ہوشی	298	آٹے میں برکت
308	30 سال پہلے ہی دنیا سے بے رغبتی	299	ٹھنڈے پانی کے استعمال پر رونا
309	کل عطاء قبر میں ہوگا	299	سیدنا گھمیس رَحْمَةُ اللَّهِ عَلَيْهِ کی مرویات
309	40 سال آسمان کی طرف نہ دیکھا	299	نبی کریم صَلَّى اللَّهُ عَلَيْهِ وَسَلَّمَ کے مبارک اعمال
309	دن رات رونے والے	300	مدینہ میں دجال داخل نہ ہوگا
310	سیدنا عطاء رَحْمَةُ اللَّهِ عَلَيْهِ کی عاجزی	301	نکاح میں لڑکی کی رضامندی
310	جنتیوں کا باہم فخر کرنا / نفس پر سختی	301	راہِ خدا میں ایک رات پہرہ دینے کی فضیلت
311	خوف خدا	301	
311	دوسروں کو خود سے بہتر سمجھنا	301	

321	ایک کٹڑے سے سحری	311	40 سال سے نفس کو سزا
321	ایک پیسہ کل سرمایہ	312	رات بھر قبرستان میں
321	میرے لئے یہی کافی ہے	312	اگر موت کی سختی جان لو تو۔۔۔!
322	نفس کو گوشت نہ کھلایا	312	آخر کار موت ہے
322	ٹوکری بنانے کا پیشہ	313	کاش! میں راہ ہو جاؤں
323	دو فلس یا ایک درہم زادِ راہ	313	سیّدنا عطاء رَحْمَةُ اللهِ عَلَيْه کی دعا
323	ایک لقمہ بھی نہ کھایا	313	وقتِ نَزْع بھی خوف
323	اہل جنت کا دسترخوان یاد کر کے رونا	314	اپنی تعریف پسند نہ کرنا
324	کبھی شکم سیر نہ ہوئے	314	جب گرج کی آواز سنتے۔۔۔!
324	سیّدنا عتبہ رَحْمَةُ اللهِ عَلَيْه کا لباس	314	قبر سے مشک کی خوشبو
325	سیّدنا عتبہ رَحْمَةُ اللهِ عَلَيْه کا تقویٰ	315	سیّدنا حسن بصری رَحْمَةُ اللهِ عَلَيْه سے ملاقات
325	سیّدنا عتبہ رَحْمَةُ اللهِ عَلَيْه کی عاجزی	315	سیّدنا عطاء سلیمی رَحْمَةُ اللهِ عَلَيْه کی مرویات
326	حکایت: سیّدنا عتبہ عَلَيْهِ الرَّحْمَةُ اور امیر بصرہ		
326	امیر بصرہ کے گزرنے کا علم نہ ہوا	315	جہنم سے آزادی ہی کافی ہے
327	اپنے آپ میں مشغول	316	حضرت سیّدنا عتبہ بن ابان غلام رَحْمَةُ اللهِ عَلَيْه
327	گرمی کا احساس نہ کرتے		
327	رب تعالیٰ کی خفیہ تدبیر پر رونا	316	غلام کہنے کی وجہ
328	چند پیسوں کے قرض پر رونا	316	سیّدنا حسن بصری رَحْمَةُ اللهِ عَلَيْه کے غم کے مشابہ
328	غور و فکر کرنے والے	317	حضرت سیّدنا عتبہ رَحْمَةُ اللهِ عَلَيْه کی دعا
328	رات بھر ایک ہی تکرار	317	حضرت سیّدنا عتبہ رَحْمَةُ اللهِ عَلَيْه کی شہادت
329	بارگاہِ الہی میں پیش ہونے کا خوف	318	سیّدنا عتبہ رَحْمَةُ اللهِ عَلَيْه کا مقام
329	سیّدنا عتبہ رَحْمَةُ اللهِ عَلَيْه کی شب بیداری	318	پہلے شہادت پانے والے
330	سردی اور گرمی کا احساس نہیں	319	گناہ کی یاد نے پسینہ پسینہ کر دیا
330	قربِ الہی	319	آندھی چلنے پر خوف زدہ ہونا
331	خوشی قلیل اور غم طویل	320	خواہش پوری نہ کی
331	نبی کھانا	320	سیّدنا عتبہ رَحْمَةُ اللهِ عَلَيْه کی غذا

341	جس دروازے سے چاہے داخل ہو	332	پرندے اتباع کرتے
342	حضرت سیدنا عبد العزیز	332	سیدنا عتبہ رَحْمَةُ اللَّهِ عَلَيْهِ کی کرامت
	بن سلمان عَلَيْهِ رَحْمَةُ الرَّحْمَنِ	332	کھدی ہوئی قبر اور طوق
342	مجلس سے جنازے اٹھتے	333	سیدنا عتبہ رَحْمَةُ اللَّهِ عَلَيْهِ کا تحفہ
342	جہنم کو یاد کر کے رونا	333	سیدنا عتبہ رَحْمَةُ اللَّهِ عَلَيْهِ کی مغفرت
343	شب بیداری کرنے والوں کا انعام	334	سیدنا عتبہ رَحْمَةُ اللَّهِ عَلَيْهِ کا جنت میں حوض
344	موت کی یاد نے دل کاٹ دیئے	334	سیدنا بشر بن منصور
344	جنات ساتھ میں نماز تہجد پڑھتے		سَلِيمِي عَلَيْهِ رَحْمَةُ اللَّهِ الْوَلِيِّ
344	کون سی لذت باقی ہے؟	334	وقت پر نماز پڑھنے کے پابند
345	حضرت سیدنا عبد اللہ بن	335	لوگوں سے دور رہنے والے
	ثعلبہ رَحْمَةُ اللَّهِ عَلَيْهِ	335	حکومتی حوض سے پانی نہ پیتے
345	رحمت الہی پہ قربان	336	بھائی چارہ دین سے ہے
346	حضرت سیدنا مغیرہ بن	336	فاسق کو کھانے کی دعوت دینا
	حبیب عَلَيْهِ رَحْمَةُ اللَّهِ الْمُجِيب	336	اپنا احتساب
346	جنت کا حریص	337	جنہیں دیکھ کر خدا یاد آجائے
346	رات بھر ایک ہی دُعا	337	کبھی تکبیر اولیٰ فوت نہ ہوئی
347	بھلائی کا بدلہ بھلائی ہے	337	دوستوں سے حُسن سلوک
348	بُری صحبت دین کا نقصان کرتی ہے	338	خود پسندی سے دور
348	زندگی جسمانی خواہش کے لیے نہیں	338	اپنی چاہت والی مجلس چھوڑنے کی تلقین
348	سیدنا مغیرہ بن حبیب	339	اُخروی معاملے میں آسانی
	رَحْمَةُ اللَّهِ عَلَيْهِ کی مرویات	339	اللہ عَزَّوَجَلَّ سے اچھی امید کا صلہ
248	بے عمل خطبا اور قیچیاں	339	سیدنا بشر بن منصور رَحْمَةُ
349	بصرہ کی فضیلت		اللہ عَلَيْهِ کی مرویات
349	سیدنا حماد بن سلمہ رَحْمَةُ	339	دین خیر خواہی ہے
	اللہ تَعَالَى عَلَيْهِ	340	کھانے کے بعد کی دعا
349	مزید عمل کی گنجائش نہیں	341	حجر اسود کی گواہی

361	لوگوں میں چار امام	350	دن بھر کا جدول
361	علم کو لکھ کر قید کر لو	350	خلوص نیت سے حصول علم
362	بد مذہب لائق امامت نہیں	350	تھوڑے پر قناعت
363	مسلمانوں کے سردار	351	والدین سے زیادہ مہربان
364	سَيِّدُنَا حَمَادُ بْنُ زَيْدٍ رَحِمَهُ اللَّهُ عَلَيْهِ كِي مَرَوِيَات	351	علم کا احترام
		352	أَعْلَى عَلِيَّيْنِ أُرْوَى مَقَام
364	سب سے زیادہ بہادر	352	سَيِّدُنَا حَمَادُ بْنُ سَلَمَةَ رَحِمَهُ اللَّهُ عَلَيْهِ كِي مَرَوِيَات
365	بستر پر آنے کی دعا		
365	بابرکت پیالہ	352	نبی کریم صَلَّى اللَّهُ عَلَيْهِ وَسَلَّمَ كِي دَعَا
366	خودکشی کرنے والے كِي مغفرت	353	جنتیوں كا پہلا كھانا
366	دن كِي ابتدا اس طرح كرو	353	حضور عَلَيْهِ السَّلَام كِي صبر وقناعت
367	قاتل اور مقتول جہنمی ہیں	354	جنتی بازار
368	بے دینوں سے دین كِي مدد	354	حُسْنِ يَوْسُف
368	حیا بھلائی ہے	354	اچھی اُمید كے سبب نجات
369	ایك حرف پر 10 نیكیاں / بہترین مال	356	سَيِّدُنَا أَبِي بِن كعب رَضِيَ اللَّهُ عَنْهُ كِي فضيلت
370	انبیائے كرام عَلَيْهِمُ السَّلَام كِي صبر	356	نبی كَرِيم صَلَّى اللَّهُ عَلَيْهِ وَسَلَّمَ كِي عدل كَرِيمَانَه
370	سات اعضاء پر سجدہ	357	منافع كِي علامات
371	أُمُّ الْمُؤْمِنِينَ صفیہ رَضِيَ اللَّهُ عَنْهَا كِي حق مہر	357	والدین كے لئے دعائے مغفرت كا فائدہ
371	غير مملوكه شے كِي بیع منع ہے / بیع مخابره	357	حضور دلوں كا حال جانتے ہیں
372	دین میں ضائع ہونے والی پہلی شے	358	ایك ہی برتن سے غسل
372	60 سال بعد كوئی عذر باقی نہیں رہتا	358	گناہوں كِي نحوست
372	روزہ ڈھال ہے	359	بركت والا نكاح
373	میزبان پر بوجھ نہ بنو	359	ہمارے نقش قدم پر رہنا
373	مصیبت سے حفاظت	360	جنت میں بھی صحبت مصطفیٰ كِي دَعَا
373	نبی كِي صحبت احسان خداوندی ہے	360	ذبح اضطراری
374	صلح كرانے كے لئے پہلو دار بات كرنا	360	سَيِّدُنَا حَمَادُ بْنُ زَيْدٍ عَلَيْهِ الرَّحْمَةُ

382	تین چیزوں کی حسرت	374	نبی کریم صَلَّ اللهُ عَلَيْهِ وَسَلَّمَ کا تلبیہ
383	بھوکوں کو بھول نہ جاؤں	375	تنگدست کو مہلت دینے کی فضیلت
383	باوقار اور راہ نما مجلس	375	جو درود پڑھنا بھولا وہ جنت کا راستہ بھولا
383	سَيِّدُ نَاهِشَامِ بْنِ حَسَانَ عَلَيْهِ رَحْمَةُ الْمَنَانِ كِي مَرْوِيَات	376	سَيِّدُ نَا زِيَادِ بْنِ عَبْدِ اللَّهِ نَمَيْرِي عَلَيْهِ رَحْمَةُ اللَّهِ الْقَوِي
383	روزہ دار کا اجر	376	بھلائی عابدین کے لیے ہی ہے
384	روزہ دار بھولے سے کھالے تو۔۔۔!	376	سَيِّدُ نَا زِيَادِ بْنِ عَبْدِ اللَّهِ نَمَيْرِي عَلَيْهِ رَحْمَةُ اللَّهِ الْقَوِي كِي مَرْوِيَات
384	قبولیت دعا کا وقت		
385	نماز کی طرف سکون سے چلو	376	ذِكْرُ اللَّهِ سے شیطان بھاگتا ہے
385	اسمائے حُسْنٰی یاد کرنے کی فضیلت	377	جنت کی کئیاں
386	اپنا مرتبہ کیسے معلوم ہو؟	377	ذکر کے حلقے تلاش کرنے والے فرشتے
386	جنتی کے مزے	377	تین اچھی تین بری چیزیں
387	دو چیزیں جو ان رہتی ہیں	378	آسمان میں فرشتوں کی عبادت
388	چھپ کر باتیں سننے کا عذاب	378	رمضان کا اہتمام
389	عرق النساء کا علاج	378	سَيِّدُ نَاهِشَامِ بْنِ حَسَانَ عَلَيْهِ رَحْمَةُ الْمَنَانِ
389	ایام بیض کے روزے		
389	شوق شہادت اور عمل کا جذبہ	379	دنیا سے بے رغبت لوگ
390	کبھی پیٹ بھر گندم کی روٹی نہ کھائی	379	بھوک کے بغیر کھانا نہ کھاتے
391	حَضْرَتِ سَيِّدِ نَاهِشَامِ دَسْتَوَائِي عَلَيْهِ رَحْمَةُ اللَّهِ الْوَلِيِّ	380	رات عبادت میں گزارنے والے
		380	دنیا ایک خواب ہے
391	خوفِ آخرت	380	دنیا و ما فیہا سے بہتر عمل
391	قبر کا اندھیرا	381	رات بھر کی عبادت سے بہتر عمل
392	سیدنا عیسیٰ عَلَيْهِ السَّلَام کی علما کو تشبیہ	381	کامل ایمان کب ہوتا ہے؟
392	بے عمل علما	381	پرہیز گار لوگ
393	سَيِّدُ نَاهِشَامِ دَسْتَوَائِي عَلَيْهِ رَحْمَةُ اللَّهِ تَعَالَى كِي مَرْوِيَات	382	ناقص علم اور کمزور رائے
		382	امید سامنے اور موت پیچھے

409	جعفر بن سلیمان صُبَعی کی مرویات	393	قیامت کی نشانیاں
		393	نماز اطمینان سے پڑھو
410	زمین میں اللہ عَزَّوَجَلَّ کے گواہ	394	مالک کون و مکاں کا اختیاری تقویٰ
411	کفار کے لئے زیادہ تکلیف دہ	395	ملائکہ رحمت اور جاندار کی تصاویر
411	رحمت الہی اور عذاب الہی	395	انسان کا حقیقی مال
412	مردے کے عذاب کا ایک سبب	395	وسوسے کس صورت میں معاف ہیں؟
412	بندوں پر رب عَزَّوَجَلَّ کی مہربانی	396	فتنوں سے پناہ کی دعا
413	ندیاں بیخ آب رحمت کی ہیں جاری	397	رمضان کے روزوں کی فضیلت
413	سلام کا انداز اور نیکیاں	397	گھروں کو قبرستان نہ بناؤ
413	شانِ علی المرتضیٰ کَرَّمَ اللهُ وَجْهَهُ الْکَرِیْمِ	398	لعنت کے مستحق لوگ
414	پانچ بہترین اصول	398	نمازِ خسوف
415	قریش کو گالی نہ دو	399	عمری کا حکم شرعی
415	مسخ ہونے والے لوگ	400	کلالہ کی میراث
416	یتیم کے مال کا استعمال	401	حضور حقیقت حال جانتے ہیں
416	حضرت سیدنا ابنِ بَرَّہِ رَحْمَةُ اللہِ تَعَالٰی عَلَیْہِ	103	حضور صَلَّی اللہُ عَلَیْہِ وَاٰلِہٖ وَسَلَّمَ کی گواہی سے داخل جنت
		403	ختم قرآن کتنے دن میں ہو؟
416	صبر و شکر کی فضیلت	404	جعفر صُبَعی
417	مخلوق میں سے عقل مند لوگ	404	دل کی سختی بڑی سزا ہے
418	زندوں کے درمیان اجنبی	405	بُرے حاکم سے بدلہ
419	اچھی معاشرت والے	405	إرادوں پر غور کرو
420	ایک عابد کی مناجات	406	اچھے حافظِ قرآن
421	نفسِ مطمئنہ سے مراد	406	مومن کے لیے خوشخبری
421	نوجوان کا خوفِ خدا	407	تمہارے سامنے ایک سخت زمانہ ہے
422	سیدنا ربیع بن بَرَّہِ رَحْمَةُ اللہِ عَلِیْہِ کِی مَرَوِیَات	408	کافروں کا قید خانہ
		408	رب تعالیٰ کی رضا و ناراضی کی علامت

431	کافروں کے بچوں کا ٹھکانا؟	422	حضرت سیدنا عوسجہ عُقَيْبِي عَلَيْهِ رَحْمَةُ اللَّهِ الْوَالِي
432	شیطان کا سر مرہ		
432	غیبت کی نحوست	424	حضرت سیدنا ابو محمد خُرَيْمَهُ عَابِدَ عَلَيْهِ رَحْمَةُ اللَّهِ الْوَاحِدِ
433	ظلم کی اقسام		
434	قبول دعا میں جلد بازی نہ کرے	424	سیدنا محمد بن واسع رَحْمَةُ اللَّهِ عَلَيْهِ کی نصیحت
435	حضرت سیدنا علی بن علی رَفَاعِي عَلَيْهِ رَحْمَةُ اللَّهِ الْوَالِي	425	اللہ عَزَّوَجَلَّ دیکھ رہا ہے
435	لوگوں کو ہلاک کرنے والی اشیاء	425	حضرت سیدنا خلیفہ عبدي عَلِيهِ رَحْمَةُ اللَّهِ الْوَالِي
435	مَشَقَّت اُٹھانے والی مخلوق	425	طویل شب بیداری
436	سیدنا علی بن علی رفاعي عَلِيهِ رَحْمَةُ اللَّهِ الْوَالِي كِي مَرَوِيَات	426	سیدنا خلیفہ عبدي عَلَيْهِ الرَّحْمَةُ كِي مَنَاجَات
436	انسان، موت اور اُمید	426	حضرت سیدنا ربيع بن صَبِيح رَحْمَةُ اللَّهِ تَعَالَى عَلَيْهِ
436	دعا مانگنے کا فائدہ	426	عبرت انگیز نصیحت
437	50 صدیقین کا ثواب	427	مخلوق کو خوش کرنا ممکن نہیں
438	حضرت سیدنا ابراهيم بن عبد الله رَحْمَةُ اللَّهِ تَعَالَى عَلَيْهِ	428	رونے پر تنبیہ
438	خلیفہ وقت کو نصیحت بھرا مکتوب	428	توکل کی تلاش میں سرگرداں
440	حضرت سیدنا معاويه بن عبد الكريم رَحْمَةُ اللَّهِ عَلَيْهِ	429	سیدنا ربيع بن صبيح رَحْمَةُ اللہ عَلَيْهِ كِي مَرَوِيَات
440	زاہد کون؟	429	رمضان میں آقا صَلَّى اللَّهُ عَلَيْهِ وَسَلَّمَ كِي عِبَادَت
440	سیدنا معاويه بن عبد الكريم رَحْمَةُ اللَّهِ عَلَيْهِ كِي مَرَوِيَات	429	راہِ خدا میں تیر پھینکنے كِي فضیلت
441	چھ پہاڑوں كِي اُڑان	430	جمعہ كے دن غسل کرنا افضل ہے
441	تبع تابعین كَا بیان	430	نمازی كیسا ہو؟
442	حضرت سیدنا امام مالک بن انس رَحْمَةُ اللَّهِ عَلَيْهِ	431	ایک کپڑے میں نماز پڑھنا
		431	شرعی و معاشرتی آداب
			نیت كَا پھل

453	مسائل بتانے میں محتاط	442	فتوے سے رجوع نہ کیا
454	سنّتوں کی پیروی اور خلفاء کے طریقے پر چلنا	443	70 علما کی گواہی
454	طالب علم کے لئے کیا ضروری ہے؟	444	فتویٰ دینے کی اہلیت
455	گستاخ صحابہ کے لئے آپ کا فیصلہ	444	کرم مصطفیٰ
456	قرآن کو مخلوق کہنے والے کو قتل کا حکم	444	بارگاہ رسالت میں مقبولیت
456	قرآن مخلوق نہیں	445	ہررات دیدار مصطفیٰ
456	بدعتی کو مجلس سے نکال دیا	445	حصول حدیث میں ادب
457	آخرت میں دیدار الہی	446	حدیث رسول کی تعظیم
457	تقدیر کے متعلق پوچھنے والے کو جواب	446	باوضو حدیث بیان کرنا
458	قدریہ کے متعلق رائے	446	درخشندہ ستارے
458	قدریہ سے شادی کرنا	447	منظوم تعریفی کلمات
458	اہل رائے سے بچو	447	اہل مدینہ کے امام
461	عبادت و ریاضت میں بڑھ کر	447	اہل سے حدیث لینے کی نصیحت
461	دلوں کی سختی کا سبب	448	لا علاج بیماری
462	بلند مقام پر فائز ہونے کا سبب	448	حکمت کی کانیں
462	دنیا سے مایوسی مالداری ہے	448	علم کی تذلیل
462	فاروق اعظم رَضِيَ اللهُ عَنْهُ کی نصیحت	449	سَيِّدُنَا لِقْمَانَ رَضِيَ اللهُ عَنْبِهِ کی بیٹے کو نصیحتیں
463	بخل اور فضول گوئی کی آفت	449	طویل مدت تحصیل علم
463	انگوٹھی کا نقش	449	لوگوں کی زبانوں کے پیچھے چلنے سے پناہ
463	سَيِّدُنَا امام شافعی اور امام محمد عَلَيْهِمَا الرِّضَةُ	450	دین میں بڑا مقام
464	”موطا“ کی عظمت	450	وصال کی خبر سن کر غمگین ہونا
465	زمین کے بڑے عالم	451	احادیث زہری کے محافظ
465	علم سے پہلے ادب	451	تفسیر بالرائے کا ناپسند جاننا
466	اچھی خلوت والے	451	شک والی روایت چھوڑ دیتے
466	جنتی پھل کے مشابہ	452	حدیث لینے میں احتیاط
466	مدینہ شریف بھٹی ہے	453	جواب دینے میں احتیاط

480	دوسرے کے گناہ اپنے سر	467	سیدنا امام مالک علیہ الرحمہ کی فراست
481	اللہ عزوجل کی خاطر محبت رکھنے والوں کا انعام	468	سیدنا امام مالک بن انس
481	شان عبد اللہ بن سلام رضی اللہ عنہ		رحمۃ اللہ علیہ کی مرویات
482	مسلمان کی فصیح بھج کو قبول کرنے کا انعام	468	راہِ خدا میں سب سے زیادہ تکلف اٹھانے والے
483	عقل مند کہلوانے کا نسخہ	469	اہل جنت کے چراغ
483	حیا اسلام کی فطرت ہے	470	غصہ نہ کرنا
484	بہترین گواہ	470	فاروق اعظم رضی اللہ عنہ کا جنتی محل
484	چاند دیکھ کر روزہ اور عید	470	سب سے بُرے لوگ
484	مومن کم کھانے والا ہوتا ہے	471	گھریلو آداب
485	پسندیدہ بندہ اور پسندیدہ عمل	471	موت سببِ راحت ہے
486	دورے شخص کی مذمت	472	۱۷۰ نبیائے کرام کی جائے پیدائش
486	بارگاہ رسالت سے سلام کا جواب ملتا ہے	473	بہتر گھر
487	یتیم کی کفالت کا انعام	473	مبارک لعاب کا معجزہ
487	اللہ عزوجل ہر کام میں نرمی پسند فرماتا ہے	473	نظرِ برحق ہے
488	مومن کا قید خانہ اور کافر کی جنت	474	پسندیدہ باغ وقف کر دیا
488	نہر حیات	475	قیامت کی انوکھی تیاری
488	باجماعت نماز کی فضیلت	476	سحری میں برکت ہے
489	نور کے صفحات میں اندراج	476	بدن کے لیے تین مفید چیزیں
489	نکاحِ شغار	477	درختوں پر پھلوں کی بیج
490	نجاشی کے جنازے پر چار تکبیریں	477	تمہارا گواہ کہاں ہے؟
490	حیا ایمان سے ہے	478	جو رحم نہیں کرتا اس پر رحم نہیں کیا جاتا
491	مومن دنیا کی کمی سے نہیں گھبراتا	478	دنیا میں جنتی باغ
491	مسلمان کی حاجت پوری کرنے کی فضیلت	479	اعمال میں نیت کا کردار
491	امت محمدیہ کا افضل اور شریر	479	رضائے رب الانام
492	دنیا میں جنتی باغ	480	عقلمندی، ورع اور شرافت
492	مردے کہاں دفنائیں؟	480	قبولیتِ دعا کا وقت

505	علم حدیث عزت ہی عزت ہے	493	انصار کی فضیلت
506	طالبان حدیث اور سیدنا سفیان عَیْبِهِ الرَّضْمَةُ	493	لذتوں کو ختم کرنے والی
506	علم حدیث اور نیت	494	حضرت سیدنا سفیان ثوری عَیْبِهِ رَحْمَةُ اللَّهِ الْوَالِي
507	شراح حدیث		
507	عاجزی کے پیکر	494	امیر المؤمنین فی الحدیث
507	صحابہ کے آثار و واقعات سیکھو	495	اُمّت محمدیہ کے عالم اور عابد
508	بہترین حافظہ	495	لوگوں کے امام
508	دنیا و آخرت کی بزرگی	496	سب سے بڑے فقیہ
509	عالم کی مثال طبیب کی طرح ہے	496	قرآن و سنت پر قائم رہنے والے
509	نااہل کو علم حدیث نہ سکھاتے	497	سیدنا سفیان عَیْبِهِ الرَّضْمَةُ جیسا کوئی نہ دیکھا
509	علم کے لیے اخلاص ضروری ہے	498	تاریخی واقعات سے واقفیت
510	حکمرانی سے بہتر	498	بڑے زاہد و متقی
510	طلب علم تو خوف و خشیت الہی کا نام ہے	499	بے مثل و بے نظیر
511	روایت بالمعنی	499	مسلمانوں پر احسان
511	علم کی برکت جلدی حاصل کر لو	500	زمین پر اللہ عَزَّوَجَلَّ کی حجت
512	قابل رشک اعمال	500	نوجوانی میں شہرت
512	سینے پر آیت مبارکہ	500	رجال حدیث کا خوب علم رکھنے والے
512	وفات پر اشعار	501	طلب حدیث سے قبل 20 سال عبادت
513	سفیان ثوری عَیْبِهِ الرَّضْمَةُ کے اشعار	501	بُرے اعمال بیماری ہیں
514	تین دن کا فاتحہ	501	علم افضل کیوں ہے؟
516	جنتی حور کی مسکراہٹ کا نور	502	اچھا ادب
517	کثرت سے عبادت کرنے والے	502	علم کے درجات
518	بادشاہوں کی دنیا سے بے پروا ہو جاؤ	502	ہمیشہ علم سیکھنے کی تمنا
519	نصیحتوں بھرا مکتوب	503	روپوشی کی حالت میں وفات
519	حج کا خرچ 16 دینار	504	احادیث زیادہ حاصل کرو
520	حکمران وقت سے نہ ڈرنا	505	فقیروں کے لئے عزت والی مجلس

531	مال کو مال کہنے کی وجہ	520	حکمران وقت کے سامنے حق گوئی
531	زُہد کیا ہے؟	521	10 ہزار درہم قبول نہ کئے
532	بادشاہوں سے دوری	521	پانچ عادل حکمران
532	مالدار کا زُہد	522	بادشاہ کو بھلائی کا حکم کون دے؟
533	ہر بُرائی کی جڑ	523	پختہ ارادے پر مواخذہ
533	کھانا کھلانے کی نیت خراب نہ ہو جائے	523	اس گھر کی طرف مت دیکھو
534	گمنامی کی خواہش	523	ایک بوڑھے کا تب کو نصیحت
534	تین چیزیں صبر ہیں	524	دنیا سے محبت کرنے والے کا حشر
535	دنیا سے بے رغبتی کا فائدہ	524	تجارت میں شرکت
535	ہر دشمنی کی جڑ	525	مال چھوڑ کر مرنا محتاجی سے بہتر
536	تین باتوں کا عہد	525	سیّدنا سفیان ثوری رَضِيَ اللهُ عَلَيْهِ اور درہم و دینار
537	بھائی کو نصیحتوں بھرا خط	526	حلال کماؤ اور عیال پر خرچ کرو
538	سب سے بڑھ کر خوف خدا رکھنے والے	526	کسب کی ترغیب
538	چوپایوں کو اگر موت کا علم ہوتا۔۔۔!	526	تین باتوں کی نصیحت
539	کس کی دعوت قبول نہ کریں؟	527	خواب میں وصال کی خبر
540	تصوّف کی تعریفات	527	بارگاہ رسالت سے تصدیق
541	مُتَبَغِّينَ کے لئے فہرست	528	خواب میں نصیحت
548	تفصیلی فہرست	528	بخشش ہوگئی
572	متر و کہ عبارات	529	جنت میں اڑان
573	ماخذ و مراجع	530	انبیاء، صدیقین اور صالحین کا ساتھ
578	الْمَدِينَةُ الْعِلْمِيَّةُ كَيْفَ تُعْرَفُ	530	زبان نبوت سے تعریف



... حدیث پاک: جس شخص کو یہ بات پسند ہو کہ اللہ تعالیٰ اسے قیامت کے دن غم اور گھٹن سے بچائے تو اسے چاہیے کہ تنگ دست قرضدار کو مہلت دے یا قرض کا بوجھ اس کے اوپر سے اتار دے۔

(مسلم، کتاب المساقاة، باب فضل انظار المعسر، ص ۸۳۵، حدیث ۱۵۶۳)

متروکہ عربی عبارات

- ﴿7699﴾... حدثنا أبو أحمد محمد بن أحمد ثنا أحمد بن موسى العدوي ثنا إسحاق بن سعيد الكسائي ثنا عبد العزيز محمد الدراوردي عن محمد بن عبد الله ابن أخي الزهري عن عبه ابن شهاب عن أبي بكر بن عبد الرحمن بن الحارث عن جزء بن جابر الخثعمي أنه سب كعبا يقول كلم الله موسى بالأسنة كلها قبل لسانه فقال له موسى يا رب هذا كلامك فقال الله لو كلمت بكلامي لم تكن شيئا قال موسى يا رب هل من خلقك شيء يشبه كلامك قال لا وأقرب خلقتي شيها بكلامي أشد ما يسب من الصواعق .
- ﴿7749﴾... حدثنا أبو بكر بن مالك ثنا عبد الله بن أحمد بن حنبل ثنا محمد عبيد ابن حساب ثنا جعفر بن سليمان ثنا أبو عمران الجوني عن نوف قال قال عزيز فيا يناجي ربه عز وجل تخلق خلقا فتفضل وتهدى من تشاء قال فقيل يا عزيز أعرض عن هذا التعرض عن هذا أو لأحونك من النبوة إني لأسأل عما أفعل وهم يسألون .
- ﴿7754﴾... أخبرنا أبو أحمد محمد بن أحمد بن إبراهيم في كتابه ثنا محمد بن أيوب ثنا موسى بن إسحاق ثنا حباد بن سلمة عن أبي عمران الجوني عن نوف أن نبيا أو صديقا ذبح عجلا بين يدي أمه فتخيل فبنا هو ذات يوم تحت شجرة وفيها وكر طائر وفيه فرخ فوق الغرغرة وفقر فاه وجعل يصي فرجه فأعاد في وكره فأعاد الله إليه قوته .
- ﴿7988﴾... حدثنا سليمان بن أحمد ثنا أبو زرعة الدمشقي ثنا أبو مسهر ثياحي بن ابن حمزة عن ثور بن يزيد عن حبيب بن عبيد عن عتبة بن عبد السلمي قال كنت جالسا مع رسول الله صلى الله عليه وسلم فجاء أعرابي فقال يا رسول الله أسبعت تذكر شجرة في الجنة لأعلم في الدنيا أكثر شوكا منها يعني الطرح فقال رسول الله صلى الله عليه وسلم يجعل مكان كل شوكة مثل خصوة التيس الملبود يعني الخصى فيها سبعون لونا من الطعام لا يشبه لون لونا الأخر رواه عبد الله بن المبارك بن يحيى بن حمزة مثله .
- ﴿8781﴾... حدثنا محمد بن إسحاق بن أيوب ثنا أحمد بن زنجويه ثنا محمد بن المتوكل ثنا عبد الرزاق ثنا جعفر بن سليمان عن عوف عن أبي عثمان النهدي عن عمران بن حصين قال توفي رسول الله صلى الله عليه وسلم وهو يبغض ثلاث قبائل بنى حنيقة وبنى مخزوم وبنى أمية غريب من حديث جعفر عن عوف عن أبي عون تفرد به عبد الرزاق ورواه هشام بن حسان عن الحسن بن عمران بن حصين .
- ﴿8973﴾... حدثنا علي بن حبيد الواسطي ثنا أسلم بن سهل ثنا محمد بن صالح بن مهران ثنا عبد الله بن محمد بن عبارة القداسي ثم السعدي قال سمعت هذا من مالك بن أنس سبعا يحدثنا به عن إسحاق بن عبد الله بن أبي طلحة عن أنس قال بعثتني أم سليم إلى رسول الله صلى الله عليه وسلم بطير مشوى ومعه أرغفة من شعير فأتيته به فوضعت بين يديه فقال يا أنس ادع لنا من يأكل معنا من هذا الطير اللهم آتنا بخير خلقك فخرجت فلم تكن لي هبة إلا رجل من أهلي آتته فأدعوه فاذا أنا بعل بن أبي طالب فدخلت فقال أما وجدت أحدًا قتلت لا قال انظر فنظرت فلم أجد أحدًا إلا عليا ففعلت ذلك ثلاث مرات ثم خرجت فرجعت فقلت هذا علي بن أبي طالب يا رسول الله فقال ائذن له اللهم وال اللهم وال وجعل يقول ذلك بيده وأشار بيده اليسرى يحركها غريب من حديث مالك وإسحاق رواه الجهم الغفيري عن أنس وحديث مالك لم نكتبه إلا من حديث القداسي تفرد به .

ماخذ و مراجع

قرآن پاک	کلام باری تعالیٰ	✿...✿...✿
نام کتاب	مصنف / مؤلف	مطبوعہ
ترجمہ کنزالایمان	اعلیٰ حضرت امام احمد رضا خان رحمۃ اللہ علیہ متوفی ۱۳۴۰ھ	مکتبۃ المدینہ ۱۴۳۲ھ
خزائن العرفان	صدر الافاضل مفتی نعیم الدین مراد آبادی رحمۃ اللہ علیہ متوفی ۱۳۶۷ھ	مکتبۃ المدینہ ۱۴۳۲ھ
تفسیر النوازی	امام فخر الدین محمد بن عمر بن حسین رازی رحمۃ اللہ علیہ متوفی ۶۰۶ھ	دار احیاء التراث العربی ۱۴۲۰ھ
تفسیر طبری	امام ابو جعفر محمد بن جریر طبری رحمۃ اللہ علیہ متوفی ۳۱۰ھ	دار الکتب العلمیہ ۱۴۲۰ھ
تفسیر الشعلبی	امام ابو اسحاق احمد المعروف امام شعلبی رحمۃ اللہ علیہ متوفی ۴۲۷ھ	دار احیاء التراث العربی ۱۴۲۲ھ
تفسیر ابن رجب	امام عبد الرحمن بن شہاب الدین ابن رجب رحمۃ اللہ علیہ متوفی ۷۹۵ھ	دار العاصمۃ ریاض ۱۴۲۲ھ
تفسیر نعیمی	حکیم الامت مفتی احمد یار خان نعیمی رحمۃ اللہ علیہ متوفی ۱۳۹۱ھ	مکتبہ اسلامیہ لاہور پاکستان
الاتقان فی علوم القرآن	امام جلال الدین عبد الرحمن سیوطی شافعی رحمۃ اللہ علیہ متوفی ۹۱۱ھ	دار المصنّفی دمشق ۱۴۲۹ھ
صحیح البخاری	امام محمد بن اسماعیل بخاری رحمۃ اللہ علیہ متوفی ۲۵۶ھ	دار الکتب العلمیہ ۱۴۱۹ھ
صحیح مسلم	امام مسلم بن حجاج قشیری نیشاپوری رحمۃ اللہ علیہ متوفی ۲۶۱ھ	دار ابن حزم ۱۴۱۹ھ
سنن ابن ماجہ	امام محمد بن یزید القزوینی ابن ماجہ رحمۃ اللہ علیہ متوفی ۲۴۳ھ	دار المعرفۃ بیروت ۱۴۲۰ھ
سنن ابن داود	امام ابو داود سلیمان بن اشعث سجستانی رحمۃ اللہ علیہ متوفی ۲۷۵ھ	دار احیاء التراث العربی ۱۴۲۱ھ
سنن الترمذی	امام محمد بن عیسیٰ ترمذی رحمۃ اللہ علیہ متوفی ۲۷۹ھ	دار الفکر بیروت ۱۴۱۴ھ
سنن النسائی	امام احمد بن شعیب نسائی رحمۃ اللہ علیہ متوفی ۳۰۳ھ	دار الکتب العلمیہ ۱۴۲۶ھ
صحیح ابن خزیمہ	امام ابو بکر محمد بن اسحاق بن خزیمہ شافعی رحمۃ اللہ علیہ متوفی ۳۱۱ھ	السیکب الاسلامی ۱۴۱۲ھ
شرح معانی الآثار	امام ابو جعفر احمد بن محمد بن سلامہ طحاوی حنفی رحمۃ اللہ علیہ متوفی ۳۲۱ھ	دار الکتب العلمیہ ۱۴۲۲ھ
السنة	امام حافظ ابو بکر احمد بن عمرو بن ابن عاصم رحمۃ اللہ علیہ متوفی ۲۸۷ھ	دار ابن حزم ۱۴۲۴ھ
سنن کبیری	امام احمد بن شعیب نسائی رحمۃ اللہ علیہ متوفی ۳۰۳ھ	دار الکتب العلمیہ ۱۴۱۱ھ
سنن الدارمی	امام عبد اللہ بن عبد الرحمن دارمی رحمۃ اللہ علیہ متوفی ۲۵۵ھ	دار الکتب العربی ۱۴۰۷ھ
البوطا	امام مالک بن انس اصبحی حنبلی رحمۃ اللہ علیہ متوفی ۱۷۹ھ	دار المعرفۃ بیروت ۱۴۲۰ھ
المستدرک	امام ابو عبد اللہ محمد بن عبد اللہ حاکم رحمۃ اللہ علیہ متوفی ۴۰۵ھ	دار المعرفۃ بیروت ۱۴۱۸ھ
المسنند	امام ابو عبد اللہ احمد بن محمد بن حنبل رحمۃ اللہ علیہ متوفی ۲۴۱ھ	دار الفکر بیروت ۱۴۱۴ھ
المسنند	امام حافظ سلیمان بن داود طبرانی رحمۃ اللہ علیہ متوفی ۲۰۴ھ	دار المعرفۃ بیروت

دارالکتب العلمیہ ۱۴۱۸ھ	امام ابو یوسف احمد بن علی موصلی رحمۃ اللہ علیہ متوفی ۳۰۷ھ	المسند
مکتبۃ العلوم والحکم ۱۴۲۴ھ	امام ابو یوسف احمد بن عمرو بزار رحمۃ اللہ علیہ متوفی ۲۹۲ھ	المسند
المدینۃ المنورۃ ۱۴۱۳ھ	امام حافظ حارث بن ابی اسامہ رحمۃ اللہ علیہ متوفی ۲۸۲ھ	المسند
مؤسسۃ الرسالۃ ۱۴۰۹ھ	حافظ سلیمان بن احمد طبرانی رحمۃ اللہ علیہ متوفی ۳۶۰ھ	مسند الشامیین
دارالکتب العلمیہ ۱۴۲۲ھ	امام ابو یوسف احمد بن حسین بیہقی رحمۃ اللہ علیہ متوفی ۴۵۸ھ	معرفة السنن والآثار
دارالفکر ۱۴۰۳ھ	ابو سلیمان حمد بن محمد بن ابراہیم رحمۃ اللہ علیہ متوفی ۳۸۸ھ	غریب الحديث للخطابی
المکتب الاسلامی ۱۴۱۴ھ	امام ابو یوسف محمد بن اسحاق بن خزیمہ شافعی رحمۃ اللہ علیہ متوفی ۳۱۱ھ	صحیح ابن خزیمہ
دارالفکر بیروت ۱۴۲۰ھ	حافظ نور الدین علی بن ابی بکر ہیشمی رحمۃ اللہ علیہ متوفی ۸۰۷ھ	مجملہ الزوائد
دار ابن الجوزی ۱۴۱۵ھ	امام ابو حفص عمر بن احمد بن عثمان ابن شاہین رحمۃ اللہ علیہ متوفی ۳۸۵ھ	التزجیب فی فضائل الاعمال
اضواء السلف ریاض ۱۴۱۸ھ	امام ابو حفص عمر بن احمد بن عثمان ابن شاہین رحمۃ اللہ علیہ متوفی ۳۸۵ھ	جزء من حدیث ابن شاہین
مرکز الخدمات والابحاث الثقافیۃ	امام ابو یوسف احمد بن حسین بیہقی رحمۃ اللہ علیہ متوفی ۴۵۸ھ	البعث والنشور
دارالکتب العلمیہ ۱۴۲۲ھ	امام حافظ ابو یوسف محمد بن ابراہیم اصیہانی ابن المقرئ رحمۃ اللہ علیہ متوفی ۳۸۱ھ	المعجم
دار ابن الجوزی ۱۴۱۸ھ	امام ابو سعید احمد بن محمد بن زیاد ابن یسار رحمۃ اللہ علیہ	معجم ابن الاعرابی
دارالفکر بیروت ۱۴۱۴ھ	امام جلال الدین عبدالرحمن سیوطی شافعی رحمۃ اللہ علیہ متوفی ۹۱۱ھ	جامع الاحادیث
دارالکتب العلمیہ	امام ابو یوسف احمد بن محمد بن حنبل رحمۃ اللہ علیہ متوفی ۲۴۱ھ	الزهد
دارالکتب العلمیہ	امام ابو یوسف عبدالرحمن بن مبارک رحمۃ اللہ علیہ متوفی ۱۸۱ھ	الزهد
دارالفکر بیروت ۱۴۱۴ھ	حافظ عبداللہ محمد بن ابی شیبہ عیسیٰ رحمۃ اللہ علیہ متوفی ۲۳۵ھ	المبصنف
دارالکتب العلمیہ ۱۴۲۱ھ	امام حافظ ابو یوسف عبدالرزاق بن ہبام رحمۃ اللہ علیہ متوفی ۲۱۱ھ	المبصنف
دارالکتب العلمیہ ۱۴۲۰ھ	حافظ سلیمان بن احمد طبرانی رحمۃ اللہ علیہ متوفی ۳۶۰ھ	المعجم الاوسط
دار احیاء التراث العربی ۱۴۲۲ھ	حافظ سلیمان بن احمد طبرانی رحمۃ اللہ علیہ متوفی ۳۶۰ھ	المعجم الکبیر
دارالکتب العلمیہ ۱۴۱۹ھ	علامہ علاء الدین علی بن حسام الدین متقی ہندی رحمۃ اللہ علیہ متوفی ۹۷۵ھ	کنز العمال
دارالکتب العلمیہ ۱۴۱۷ھ	امام حافظ ابو حاتم محمد بن حبان رحمۃ اللہ علیہ متوفی ۳۵۴ھ	ابن حبان
دارالکتب العلمیہ ۱۴۲۱ھ	امام ابو یوسف احمد بن حسین بیہقی رحمۃ اللہ علیہ متوفی ۴۵۸ھ	شعب الایمان
دارالکتب العلمیہ ۱۴۰۶ھ	حافظ شیروہ بن شہر دار بن شیروہ دیلمی رحمۃ اللہ علیہ متوفی ۵۰۹ھ	مسند فردوس
مکتبۃ الامام بخاری	ابو یوسف احمد بن محمد بن علی بن حسین حکیم ترمذی رحمۃ اللہ علیہ متوفی ۳۶۰ھ	نوادر الاصول
دارالکتب العربی ۱۴۰۷ھ	امام عبداللہ بن عبد الرحمن دارمی رحمۃ اللہ علیہ متوفی ۲۵۵ھ	سنن دارمی

مکتبۃ التوحید القاہرہ ۱۴۱۲ھ	حافظ ابو عبد اللہ نعیم بن حماد مروزی رحمۃ اللہ علیہ متوفی ۲۸۸ھ	کتاب الفتن
دار الکتب العلمیہ ۱۴۲۵ھ	امام شہاب الدین احمد بن علی بن حجر عسقلانی رحمۃ اللہ علیہ متوفی ۸۵۲ھ	فتح الباری
مکتبہ دار الاقصیٰ کویت ۱۴۰۶ھ	امام زین الدین عبد الرحمن بن احمد ابن رجب حنبلی رحمۃ اللہ علیہ متوفی ۷۹۵ھ	اختیار الأولیٰ
بوکاتی پبلشرز کھاراد کراچی	علامہ مفتی محمد شریف الحق امجدی رحمۃ اللہ علیہ متوفی ۱۴۲۰ھ	نزہۃ القاری
دار الکتب العلمیہ ۲۰۰۹ء	علامہ سید محمد مرتضیٰ زبیدی رحمۃ اللہ علیہ متوفی ۱۲۰۵ھ	اتحاف السادۃ المتبتین
دار الفکر بیروت	علامہ ملا علی قاری رحمۃ اللہ علیہ متوفی ۱۰۱۴ھ	مرقاۃ المفاتیح
مرکز اہلسنت برکات رضا	قاضی ابو الفضل عیاض یحییٰ رحمۃ اللہ علیہ متوفی ۵۳۴ھ	الشفاء
دار الکتب العلمیہ ۱۴۱۹ھ	یوسف بن عبد اللہ بن محمد بن عبد البرقرطبی رحمۃ اللہ علیہ متوفی ۲۶۳ھ	التبہید
اضواء السلف ریاض ۱۴۱۸ھ	ابو محمد حسن بن علی جوہری رحمۃ اللہ علیہ متوفی ۲۵۴ھ	حدیث ابی الفضل الزہری
دار البیان کویت	ابو القاسم عبد اللہ بن محمد بن عبد العزیز لغوی رحمۃ اللہ علیہ متوفی ۳۱۷ھ	معجم الصحابہ
مکتبۃ الدار ۲۰۰۴ھ	امام ابو یوسف بن جراح رؤامی رحمۃ اللہ علیہ متوفی ۱۹۷ھ	الزهد
مؤسسۃ الکتب الشافیہ ۱۴۱۷ھ	امام ابو بکر احمد بن حسین بیہقی رحمۃ اللہ علیہ متوفی ۴۵۸ھ	الزهد الکبیر
دار الکتب العلمیہ ۱۴۰۸ھ	امام احمد بن ابو یوسف بن عمرو بن ابی عاصم رحمۃ اللہ علیہ متوفی ۲۸۷ھ	الزهد
دار الکتب العلمیہ ۱۴۲۲ھ	یحییٰ بن حسین بن اسماعیل حسنی شجری جرجانی رحمۃ اللہ علیہ متوفی ۲۹۹ھ	الامانی
المکتبۃ الاسلامیہ بیروت ۱۴۱۲ھ	امام حافظ شمس الدین ابو عبد اللہ محمد بن احمد ذہبی شافعی رحمۃ اللہ علیہ متوفی ۷۴۸ھ	بلوغ الامان
دار الایۃ ۱۴۱۱ھ	امام احمد بن ابو یوسف بن عمرو بن ابی عاصم رحمۃ اللہ علیہ متوفی ۲۸۷ھ	الاحاد و البشائر
دار الحدیث قاہرہ ۱۴۱۴ھ	امام قوام السنہ حافظ ابو القاسم اسماعیل بن محمد اصیہانی رحمۃ اللہ علیہ متوفی ۵۳۵ھ	الترغیب والترہیب
دار الکتب العلمیہ ۱۴۱۵ھ	ابو جعفر احمد بن محمد بن سلیم مصری حنفی متوفی ۳۲۱ھ	مشکل الآثار للطحاوی
دار احیاء التراث العربی	امام محمد بن عیسیٰ ترمذی رحمۃ اللہ علیہ متوفی ۲۷۹ھ	شبائل ترمذی
دار الکتب العلمیہ ۱۴۱۴ھ	ابو محمد عبد اللہ بن محمد المعروف بابی الشیخ اصیہانی رحمۃ اللہ علیہ متوفی ۳۶۹ھ	العظیۃ
المکتبۃ العصریہ ۱۴۲۶ھ	حافظ ابویوسف عبد اللہ بن محمد بن عبید بن ابی الدنیا رحمۃ اللہ علیہ متوفی ۲۸۱ھ	البوسوعۃ
دار الفکر بیروت ۱۴۲۰ھ	حافظ نور الدین عن بن ابی بکر ہیشمی رحمۃ اللہ علیہ متوفی ۸۰۷ھ	مصحح الزوائد
مکتبۃ الرش ۱۴۱۲ھ	امام ابو القاسم تہامر بن محمد رازی رحمۃ اللہ علیہ متوفی ۲۱۴ھ	الفوائد
دار الکتب العلمیہ ۱۴۲۲ھ	علامہ محمد عبد الرؤوف مناوی رحمۃ اللہ علیہ متوفی ۱۰۳۱ھ	فیض القدر
دار الفکر بیروت ۱۴۱۸ھ	امام بدر الدین ابو محمد محمود بن احمد عینی رحمۃ اللہ علیہ متوفی ۸۵۵ھ	عبدۃ القاری
دار الکتب العلمیہ ۱۴۰۱ھ	امام محیی الدین ابو زکریا یحییٰ بن شرف نووی شافعی رحمۃ اللہ علیہ متوفی ۶۳۱ھ	شرح صحیح مسلم

دارالکتب العلمیہ ۱۴۲۱ھ	حافظ سلیمان بن احمد طبرانی رحمۃ اللہ علیہ متوفی ۳۶۰ھ	کتاب الدعاء
دارالکتب العلمیہ ۱۴۲۱ھ	حافظ ابویسک عبد اللہ بن محمد بن عبید بن ابی الدنیا رحمۃ اللہ علیہ متوفی ۲۸۱ھ	مکارم الاخلاق
دارالفکر بیروت ۱۴۱۶ھ	حافظ ابوالقاسم علی بن حسن ابن عساکر شافعی رحمۃ اللہ علیہ متوفی ۵۷۱ھ	تاریخ مدینہ دمشق
دارالکتب العلمیہ ۱۴۱۹ھ	امام ابواحمد عبد اللہ بن عدی جرجانی رحمۃ اللہ علیہ متوفی ۳۶۵ھ	الکامل فی ضعفاء الرجال
دار احیاء التراث العربی ۱۴۱۶ھ	امام شہاب الدین احمد بن علی بن حجر عسقلانی متوفی ۸۵۴ھ	لسان البیزان
دارالفکر ۱۴۱۷ھ	امام حافظ شمس الدین ابو عبد اللہ محمد بن احمد ذہبی شافعی رحمۃ اللہ علیہ متوفی ۷۴۸ھ	سیر اعلام النبلاء
۱۴۱۰ھ	محمد زاهد بن حسن کوشری رحمۃ اللہ علیہ متوفی ۱۳۷۱ھ	تانیب الخطیب
دارالصیغی ریاض ۱۴۲۰ھ	امام ابوجعفر محمد بن عمرو بن موسیٰ عقیلی رحمۃ اللہ علیہ متوفی ۳۲۲ھ	کتاب الضعفاء
دارالفکر بیروت ۱۴۱۷ھ	امام شہاب الدین احمد بن علی بن حجر عسقلانی رحمۃ اللہ علیہ متوفی ۸۵۲ھ	تہذیب التہذیب
مرکز اہل السنۃ بکرات رضا ہند	امام جلال الدین عبد الرحمن سیوطی شافعی رحمۃ اللہ علیہ متوفی ۹۱۱ھ	شرح الصدور
مؤسسۃ الرسالۃ	امام ابو محمد عبد اللہ بن محمد المعروف بابی الشیخ اصبحانی رحمۃ اللہ علیہ متوفی ۳۶۹ھ	طبقات المحدثین
دارالکتب العلمیہ ۱۴۱۸ھ	محمد بن سعد ہاشمی رحمۃ اللہ علیہ متوفی ۹۱۱ھ	طبقات ابن سعد
دارالصیغی ریاض ۱۴۲۰ھ	امام حافظ ابوحاتم محمد بن حبان رحمۃ اللہ علیہ متوفی ۳۵۴ھ	المجروحین
دارالکتب العلمیہ ۱۴۱۷ھ	حافظ احمد بن علی بن ثابت خطیب بغدادی رحمۃ اللہ علیہ متوفی ۴۶۳ھ	تاریخ بغداد
دارالکتب العلمیہ ۱۴۱۹ھ	امام حافظ شمس الدین ابو عبد اللہ محمد بن احمد ذہبی شافعی رحمۃ اللہ علیہ متوفی ۷۴۸ھ	تذکرۃ الحفاظ
دارالکتب العربی، بیروت ۱۴۰۷ھ	شمس الدین محمد بن احمد عثمان ذہبی رحمۃ اللہ علیہ متوفی ۷۴۸ھ	تاریخ الاسلام
دارالکتب العلمیہ ۱۴۰۳ھ	ابو العباس احمد بن محمد بن علی بن حجر ہیثمی رحمۃ اللہ علیہ متوفی ۹۷۴ھ	الخیرات الحسان
دار خضر بیروت ۱۴۱۹ھ	علامہ ابو عبد اللہ محمد بن اسحاق فاکھی رحمۃ اللہ علیہ متوفی بعد ۲۷۲ھ	اخبار مکہ
دارالفکر ۱۴۱۰ھ	ابوزید عمر بن شہب زبیری بصری رحمۃ اللہ علیہ متوفی بعد ۲۶۴ھ	تاریخ المدینۃ المنورۃ
عالم الکتب ۱۴۰۵ھ	قاضی ابو عبد اللہ حسین بن علی صبحری رحمۃ اللہ علیہ متوفی ۴۳۶ھ	اخبار ابی حنیفہ واصحابہ
دارالسلام قاہرہ ۱۴۲۹ھ	علامہ ابو عبد اللہ بن احمد انصاری قرطبی رحمۃ اللہ علیہ متوفی ۶۷۱ھ	التذکرۃ
دار المعرفۃ بیروت ۱۴۱۹ھ	ابو العباس احمد بن محمد بن علی بن حجر ہیثمی رحمۃ اللہ علیہ متوفی ۹۷۴ھ	الرواجز
دار البشائر الاسلامیہ ۱۴۱۹ھ	علامہ علی بن سلطان محمد قاری رحمۃ اللہ علیہ متوفی ۱۰۱۴ھ	منح الروض
مکتبۃ الدار ۱۴۰۶ھ	امام محمد بن نصر مروزی رحمۃ اللہ علیہ متوفی ۳۹۴ھ	تعظیم قدر الصلاة
دارالکتب العربی ۱۴۲۰ھ	ابو الیث نصر بن محمد بن احمد سمرقندی رحمۃ اللہ علیہ متوفی ۳۷۳ھ	تنبیہ الغافلین
نزار مصطفیٰ الباز ۱۴۲۰ھ	محمد بن جعفر بن خراطی رحمۃ اللہ علیہ متوفی ۳۷۷ھ	اعتلال القلوب

عبل الیوم واللیلۃ	امام ابویسک احمد بن محمد دیشوری ابن سنی رحمۃ اللہ علیہ متوفی ۳۶۲ھ	دار ارقم بیروت ۱۲۱۸ھ
البحر المدین	امام علامہ ابوالعباس احمد بن محمد رحمۃ اللہ علیہ متوفی ۱۲۲۳ھ	المکتبۃ التوفیقیۃ
التوحید	امام ابویسک احمد بن اسحاق بن خزیمہ رحمۃ اللہ علیہ متوفی ۳۱۱ھ	مکتبۃ الرشاد ۱۲۱۴ھ
المتجرالرباع	حافظ ابو محمد شرف الدین عبد المؤمن بن شرف دمیاطی رحمۃ اللہ علیہ متوفی ۷۰۵ھ	دار خضر ۱۲۲۳ھ
الجلس الصالح	ابوالفرج معانی بن زکریا بن یحییٰ المعروف ابن طراد جریوی رحمۃ اللہ علیہ متوفی ۳۹۰ھ	دار الکتب العلمیۃ ۱۲۲۶ھ
الانتقاع فی فضائل الثلاثة	امام حافظ ابو عمرو یوسف بن عبد البر اندلسی	پروگرہ بیسکس
فتاویٰ خانینہ	علامہ قاضی حسن بن منصور بن محمود اوز جندی رحمۃ اللہ علیہ متوفی ۵۹۲ھ	پشاور پاکستان
بہار شریعت	صدر الشریعہ مفتی محمد امجد علی اعظمی رحمۃ اللہ علیہ متوفی ۱۳۶۷ھ	مکتبۃ المدینہ
فتاویٰ فیض الرسول	فتیہ ملت مفتی جلال الدین احمد امجدی رحمۃ اللہ علیہ رحمۃ اللہ علیہ متوفی ۱۴۲۲ھ	شیر برادرزلاہور
مرآۃ المناجیح	حکیم الامت مفتی احمد یار خان نعیمی رحمۃ اللہ علیہ متوفی ۱۳۹۱ھ	ضیاء القرآن پبلی کیشنز لاہور
وقار التناوی	مفتی وقار الدین قادری رحمۃ اللہ علیہ	ناشر بزم وقار الدین
ملفوظات اعلیٰ حضرت	اعلیٰ حضرت امام احمد رضا خان رحمۃ اللہ علیہ متوفی ۱۳۳۰ھ	مکتبۃ المدینہ
فیضان سنت	علامہ مولانا ابوبال محمد الیاس عطار قادری رضوی مدظلہ العالی	مکتبۃ المدینہ



دوسروں کو بدگمانی سے بچائیے

حضور نبی کریم صلی اللہ تعالیٰ علیہ و آلہ وسلم مسجد میں (معتکف) تھے۔ اور آپ کے پاس ازواج مطہرات موجود تھیں وہ اپنے کمروں کو چلی گئیں تو آپ نے حضرت سیدتنا صفیہ رضی اللہ تعالیٰ عنہا سے فرمایا: ٹھہرو میں بھی (تھوڑی دور تک) تمہارے ساتھ چلتا ہوں۔ آپ صلی اللہ تعالیٰ علیہ و آلہ وسلم ان کے ساتھ چلے تو دو انصاری صحابہ ملے جو آپ کو دیکھ کر آگے بڑھ گئے۔ آپ نے ان دونوں کو بلا کر ارشاد فرمایا: ”یہ (میری زوجہ) صفیہ بنت حی ہے۔“ انہوں نے عرض کی: ”سُبْحَانَ اللَّهِ! یا رسول اللہ! یعنی یہ کیسے ہو سکتا ہے کہ ہم آپ سے بدگمانی کریں؟“ آپ نے ارشاد فرمایا: ”شیطان، انسان کے جسم میں خون کی طرح دوڑتا ہے تو میں نے خوف محسوس کیا کہ کہیں وہ تمہارے دل میں کوئی وَسْوَسَہ نہ ڈال دے۔“

(بخاری، کتاب الاعتکاف، باب زیارة المرأة... الخ، ۱/۶۹۹، حدیث: ۲۰۳۸)

مجلس المدینۃ العلمیہ اور دیگر مجالس کی طرف سے پیش کردہ 452 کُتب و رسائل

﴿شعبہ فیضانِ قرآن﴾

- 01... تفسیر صراط الجنان جلد:1 (کل صفحات: 524)
 02... تفسیر صراط الجنان جلد:2 (کل صفحات: 495)
 03... تفسیر صراط الجنان جلد:3 (کل صفحات: 573)
 04... تفسیر صراط الجنان جلد:4 (کل صفحات: 592)
 05... تفسیر صراط الجنان جلد:5 (کل صفحات: 617)
 06... تفسیر صراط الجنان جلد:6 (کل صفحات: 717)
 07... تفسیر صراط الجنان جلد:7 (کل صفحات: 619)
 08... تفسیر صراط الجنان جلد:8 (کل صفحات: 674)
 09... تفسیر صراط الجنان جلد:9 (کل صفحات: 619)
 10... تفسیر صراط الجنان جلد:10 (کل صفحات: 899)
 11... معرفۃ القرآن جلد:1 (پارہ 1، 5، 6، 7، 8، 9، 10، 11، 12، 13، 14، 15، 16، 17، 18، 19، 20، 21، 22، 23، 24، 25، 26، 27، 28، 29، 30، 31، 32، 33، 34، 35، 36، 37، 38، 39، 40، 41، 42، 43، 44، 45، 46، 47، 48، 49، 50، 51، 52، 53، 54، 55، 56، 57، 58، 59، 60، 61، 62، 63، 64، 65، 66، 67، 68، 69، 70، 71، 72، 73، 74، 75، 76، 77، 78، 79، 80، 81، 82، 83، 84، 85، 86، 87، 88، 89، 90، 91، 92، 93، 94، 95، 96، 97، 98، 99، 100، 101، 102، 103، 104، 105، 106، 107، 108، 109، 110، 111، 112، 113، 114، 115، 116، 117، 118، 119، 120، 121، 122، 123، 124، 125، 126، 127، 128، 129، 130، 131، 132، 133، 134، 135، 136، 137، 138، 139، 140، 141، 142، 143، 144، 145، 146، 147، 148، 149، 150، 151، 152، 153، 154، 155، 156، 157، 158، 159، 160، 161، 162، 163، 164، 165، 166، 167، 168، 169، 170، 171، 172، 173، 174، 175، 176، 177، 178، 179، 180، 181، 182، 183، 184، 185، 186، 187، 188، 189، 190، 191، 192، 193، 194، 195، 196، 197، 198، 199، 200، 201، 202، 203، 204، 205، 206، 207، 208، 209، 210، 211، 212، 213، 214، 215، 216، 217، 218، 219، 220، 221، 222، 223، 224، 225، 226، 227، 228، 229، 230، 231، 232، 233، 234، 235، 236، 237، 238، 239، 240، 241، 242، 243، 244، 245، 246، 247، 248، 249، 250، 251، 252، 253، 254، 255، 256، 257، 258، 259، 260، 261، 262، 263، 264، 265، 266، 267، 268، 269، 270، 271، 272، 273، 274، 275، 276، 277، 278، 279، 280، 281، 282، 283، 284، 285، 286، 287، 288، 289، 290، 291، 292، 293، 294، 295، 296، 297، 298، 299، 300، 301، 302، 303، 304، 305، 306، 307، 308، 309، 310، 311، 312، 313، 314، 315، 316، 317، 318، 319، 320، 321، 322، 323، 324، 325، 326، 327، 328، 329، 330، 331، 332، 333، 334، 335، 336، 337، 338، 339، 340، 341، 342، 343، 344، 345، 346، 347، 348، 349، 350، 351، 352، 353، 354، 355، 356، 357، 358، 359، 360، 361، 362، 363، 364، 365، 366، 367، 368، 369، 370، 371، 372، 373، 374، 375، 376، 377، 378، 379، 380، 381، 382، 383، 384، 385، 386، 387، 388، 389، 390، 391، 392، 393، 394، 395، 396، 397، 398، 399، 400، 401، 402، 403، 404، 405، 406، 407، 408، 409، 410، 411، 412، 413، 414، 415، 416، 417، 418، 419، 420، 421، 422، 423، 424، 425، 426، 427، 428، 429، 430، 431، 432، 433، 434، 435، 436، 437، 438، 439، 440، 441، 442، 443، 444، 445، 446، 447، 448، 449، 450، 451، 452)

﴿شعبہ فیضانِ حدیث﴾

- 01... فیضانِ ریاض الصالحین جلد:1 (کل صفحات: 656)
 02... فیضانِ ریاض الصالحین جلد:2 (کل صفحات: 688)

﴿شعبہ کُتبِ اعلیٰ حضرت﴾

اردو کُتب:

- 01... راوِخدا میں خرچ کرنے کے فضائل (رَأْدُ الْفَحْطِ وَالْوَبَاءِ بِدَعْوَةِ الْحَبِيبِ اِنَّ وَمُؤَاسَاةِ الْفُقَرَاءِ) (کل صفحات: 40)
 02... کرنسی نوٹ کے شرعی احکامات (كُنْفِ الْفَقِيهِ الْفَاهِمِ فِي احْكَامِ قَرْنِ طَاسِ الدَّرَاهِمِ) (کل صفحات: 199)
 03... فضائل دعا (اَحْسِنِ الْوَعَاءَ لِادَابِ الدُّعَاءِ مَعَهُ ذَيْلُ الْبُدُّعَاءِ لِاَحْسَنِ الْوَعَاءِ) (کل صفحات: 326)
 04... عیدین میں گلے مانا کیسا؟ (وَسَامُ الْجِنْدِيِّ تَخْلِيلِ مَعَانِقَةِ الْعَيْدِ) (کل صفحات: 55)
 05... والدین، زوجین اور اساتذہ کے حقوق (الْحَقُوقُ لِبَطْنِ حَرِّ الْعُقُوقِ) (کل صفحات: 125)
 06... حدائق بخشش (کل صفحات: 446)
 07... معاش ترقی کاراز (حاشیہ و تشریح تدبیر فلاح و نجات و اصلاح) (کل صفحات: 41)
 08... اَنْوَاعُ ظَنَفِ الْكَبِيْرَةِ (کل صفحات: 46)
 09... المملووظ المعروف بہ ملفوظات اعلیٰ حضرت (کامل چار حصے) (کل صفحات: 561)
 10... فیضانِ خطباتِ رضویہ (کل صفحات: 24)
 11... شریعت و طریقت (مَقَالُ الْعُرُقَاءِ بِاعْوَاذِ شَرِّعٍ وَعُلَمَاءِ) (کل صفحات: 57)
 12... ریاض پاک حُجَّةُ الْاِسْلَام (کل صفحات: 37)
 13... اعلیٰ حضرت سے سوال جواب (اَنْفِهَا زُ الْخَطِّ الْحَبَلِيِّ) (کل صفحات: 100)
 14... اعتقاد الاحباب (دس عقیدے) (کل صفحات: 200)
 15... ولایت کا آسان راستہ (تصویر شیخ) (اَلْبَيِّنَاتُ الْوَاسِطَةُ) (کل صفحات: 60)
 16... کز الایمان مع خزان العرفان (کل صفحات: 1185)
 17... حقوق العباد کیسے معاف ہوں (اَعْجَبُ الْاِمْدَادِ) (کل صفحات: 47)
 18... ایمان کی پہچان (حاشیہ تمہید ایمان) (کل صفحات: 74)
 19... ثبوت ہلال کے طریقے (طُرُقُ اِثْبَاتِ هَلَالِ) (کل صفحات: 63)
 20... اولاد کے حقوق (مَشْعَلَةُ الْاِزْدِشَادِ) (کل صفحات: 31)

عربی کُتب:

- 21... جَدُّ الْبَنْتَارِ عَلٰی رَدِّ الْبُهْتَارِ (سات جلدیں) (کل صفحات: 4000)
 22... الْوَرَمَةُ الْقُبْرِيَّةُ (کل صفحات: 93)
 23... اَجَلِي الْاِعْلَامِ (کل صفحات: 70)

- 24...الْإِحَارَاتُ الْمُبْتَنِيَّةُ (کل صفحات: 62) 25...إِقَامَةُ الْقِيَامَةِ (کل صفحات: 60) 26...كِفْلُ الْفَقِيهِ الْفَاهِمِ (کل صفحات: 74)
27...تَهْنِئَةُ الْإِيْمَانِ (کل صفحات: 77) 28...الْفَضْلُ الْمُبَوَّهِي (کل صفحات: 46) 29...التَّعْلِيْقُ الرَّصَوِيُّ عَلَى صَحِيحِ الْبُخَارِيِّ (کل صفحات: 458)

﴿شعبہ تراجم کتب﴾

- 01...سایہ عرش کس کس کو ملے گا۔۔۔؟ (تہنیدُ الْقَرَشِ فِي الْخِصَالِ الْمُبَوَّجَةِ لِظِلِّ الْعَرْشِ) (کل صفحات: 88)
02...مدنی آقا کے روشن فیصلے (الْبَاهِرُ فِي حُكْمِ النَّبِيِّ صَلَّى اللَّهُ عَلَيْهِ وَسَلَّمَ بِالْبَاطِنِ وَالْقَاهِرِ) (کل صفحات: 112)
03...نیکوں کی جزائیں اور گناہوں کی سزائیں (قُرَّةُ الْعُيُونِ وَمَقَرَّةُ الْقُلُوبِ الْمُبْحُورُونَ) (کل صفحات: 142)
04...نصیحتوں کے مدنی پھول بوسیہٴ احادیث رسول (الْمَوْاعِظُ فِي الْأَحَادِيثِ الْقُدْسِيَّةِ) (کل صفحات: 54)
05...جنت میں لے جانے والے اعمال (الْمَشْجُورَاتُ فِي ثَوَابِ الْعَمَلِ الصَّالِحِ) (کل صفحات: 743)
06...جہنم میں لے جانے والے اعمال (جلد:1) (الْوَدَّاجِرَعْنَ اِفْتِرَافِ الْكِبَائِرِ) (کل صفحات: 853)
07...جہنم میں لے جانے والے اعمال (جلد:2) (الْوَدَّاجِرَعْنَ اِفْتِرَافِ الْكِبَائِرِ) (کل صفحات: 1012)
08...امام اعظم عَلِيَّهِ رَحْمَةُ اللهِ الْاَكْبَرِ كِي وَصِيَّتِي (وَصَالِيَا مَامَا اَعْظَمَ عَلَيْهِ الرَّحْمَةُ) (کل صفحات: 46)
09...دین و دنیا کی انوکھی باتیں (الْمُسْتَنْظَرُ فِي كُلِّ فَنٍّ مُسْتَنْظَرٌ، جلد:1) (کل صفحات: 552)
10...اصلاحِ اعمال (جلد:1) (الْحَدِيثُ الْقُدْسِيُّ فِي طَرِيقَةِ الْمُحَدَّثِيَّةِ) (کل صفحات: 866)
11...مختصر منہاج العابدین (تَنْبِيْهُ الْعَاقِلِيْنَ مُخْتَصَرٌ مِنْهَا بِرِجَالِ الْعَابِدِيْنَ) (کل صفحات: 281)
12...نیکی کی دعوت کے فضائل (الْأَمْرُ بِالْمَعْرُوفِ وَالنَّهْيُ عَنِ الْمُنْكَرِ) (کل صفحات: 98)
13...اللہ والوں کی باتیں (جلد:1) (حَلِيَّةُ الْأَوْلِيَاءِ وَطَبَقَاتُ الْأَصْفِيَاءِ) (کل صفحات: 896)
14...اللہ والوں کی باتیں (جلد:2) (حَلِيَّةُ الْأَوْلِيَاءِ وَطَبَقَاتُ الْأَصْفِيَاءِ) (کل صفحات: 625) 15...شرح الصُّدُورِ (مترجم) (کل صفحات: 572)
16...اللہ والوں کی باتیں (جلد:3) (حَلِيَّةُ الْأَوْلِيَاءِ وَطَبَقَاتُ الْأَصْفِيَاءِ) (کل صفحات: 580) 17...76 کبیرہ گناہ (الکبائر) (کل صفحات: 264)
18...اللہ والوں کی باتیں (جلد:4) (حَلِيَّةُ الْأَوْلِيَاءِ وَطَبَقَاتُ الْأَصْفِيَاءِ) (کل صفحات: 510) 19...قوت القلوب (مترجم جلد:1) (کل صفحات: 826)
20...اللہ والوں کی باتیں (جلد:5) (حَلِيَّةُ الْأَوْلِيَاءِ وَطَبَقَاتُ الْأَصْفِيَاءِ) (کل صفحات: 571) 21...قوت القلوب (مترجم جلد:2) (کل صفحات: 784)
22...اللہ والوں کی باتیں (جلد:6) (حَلِيَّةُ الْأَوْلِيَاءِ وَطَبَقَاتُ الْأَصْفِيَاءِ) (کل صفحات: 586) 23...میلے کونسیخت (اِنَّهَا الْوَلَدُ) (کل صفحات: 64)
24...فیضان مزارات اولیاء (كَشْفُ الثُّورِ عَنْ أَصْحَابِ الْقُبُورِ) (کل صفحات: 144) 25...آسوس کا دریا (بَحْرُ الدُّمُوعِ) (کل صفحات: 300)
26...دنیائے بے رغبتی اور امیدوں کی کمی (الْوَهْدُ وَقَضْرُ الْأَمَلِ) (کل صفحات: 85) 27...حُسنِ اخلاق (مَكَارِمُ الْأَخْلَاقِ) (کل صفحات: 102)
28...عاشقانِ حدیث کی حکایات (الْحِلَّةُ فِي طَلَبِ الْحَدِيثِ) (کل صفحات: 105) 29...152 رحمت بھری حکایات (کل صفحات: 326)
30...احیاء العلوم (جلد:1) (إِحْيَاءُ عُلُومِ الدِّينِ) (کل صفحات: 1124) 31...آداب دین (الْأَدَبُ فِي الدِّينِ) (کل صفحات: 63)
32...احیاء العلوم (جلد:3) (إِحْيَاءُ عُلُومِ الدِّينِ) (کل صفحات: 1290) 33...شاہ اولیاء (مِنْهَاجُ الْعَارِفِيْنَ) (کل صفحات: 36)
34...احیاء العلوم (جلد:2) (إِحْيَاءُ عُلُومِ الدِّينِ) (کل صفحات: 1393) 35...عُيُونُ الْحِكَايَاتِ (مترجم حصہ دوم) (کل صفحات: 413)
36...احیاء العلوم (جلد:4) (إِحْيَاءُ عُلُومِ الدِّينِ) (کل صفحات: 911) 37...عُيُونُ الْحِكَايَاتِ (مترجم حصہ اول) (کل صفحات: 412)

- 39... احیاء العلوم کا خلاصہ (کتابُ الْاَحْيَاءِ) (کل صفحات: 641)
 40... ایک چپ سونگھ (حُسْنُ السُّنَّتِ فِي السُّنَّتِ) (کل صفحات: 37)
 41... شکر کے فضائل (الْكَشْفُ لِلَّهِ عَزَّ وَجَلَّ) (کل صفحات: 122)
 42... راہِ علم (تَغْلِيْمُ الْمُبْتَدِعِ طَرِيقَ التَّعَلُّمِ) (کل صفحات: 102)
 43... ایتھے برے عمل (رِسَالَةُ الْمَدَاكِرَةِ) (کل صفحات: 122)
 44... حکایتیں اور نصیحتیں (الْوُصُوفُ الْقَائِمَاتُ) (کل صفحات: 649)
 45... فیضانِ علم و علماء (فَضْلُ الْعِلْمِ وَالْعُلَمَاءِ) (کل صفحات: 38)

﴿شعبہ درسی کتب﴾

- 01... دیوان الہبتیبی مع الحاشیة البفیدة اتقان الہبتتی (کل صفحات: 104)
 02... کتاب العقائد (کل صفحات: 64)
 03... الجلالین مع حاشیة انوار الحرمین المجلد الاول (کل صفحات: 400)
 04... الحق السبیین (کل صفحات: 131)
 05... الجلالین مع حاشیة انوار الحرمین المجلد الثانی (کل صفحات: 374)
 06... فیضانِ سورۃ نور (کل صفحات: 128)
 07... ریاض الصالحین مع حاشیة منهاج العارفين (کل صفحات: 124)
 08... نصاب النحو (کل صفحات: 285)
 09... شرح مئة عامل مع حاشیة الفرح الكامل (کل صفحات: 147)
 10... فیضان تجوید (کل صفحات: 161)
 11... تلخیص البفتح مع شرحه الجدید تنویر النصاب (کل صفحات: 229)
 12... نصاب المنطق (کل صفحات: 161)
 13... منتخب الابواب من احیاء علوم الدین (عربی) (کل صفحات: 178)
 14... نصاب الادب (کل صفحات: 200)
 15... دیوان الحاسا مع شرح اتقان الفراسة (کل صفحات: 325)
 16... انوار الحدیث (کل صفحات: 466)
 17... قصیدة البردة مع شرح عصیدة الشهادة (کل صفحات: 317)
 18... نصاب التجوید (کل صفحات: 85)
 19... التعلیق الرضوی علی صحیح البخاری (کل صفحات: 458)
 20... تعریفات تحویة (کل صفحات: 53)
 21... مراہ الارواح مع حاشیة ضیاء الاصباح (کل صفحات: 182)
 22... شرح مائة عامل (کل صفحات: 38)
 23... شرح العقائد مع حاشیة جہم الفرائد (کل صفحات: 385)
 24... نصاب الصرف (کل صفحات: 352)
 25... نور الايضاح مع حاشیة النور والضیاء (کل صفحات: 392)
 26... خلفائے راشدین (کل صفحات: 352)
 27... الاربعین النبویة فی الاحادیث النبویة (کل صفحات: 155)
 28... المحادثة العربية (کل صفحات: 104)
 29... شرح الجامی مع حاشیة الفرح النامی (کل صفحات: 429)
 30... نصاب اصول حدیث (کل صفحات: 95)
 31... هداية النجوم حاشیة عنایة النحو (کل صفحات: 288)
 32... تلخیص اصول الشاشی (کل صفحات: 144)
 33... اصول الشاشی مع احسن الحواشی (کل صفحات: 306)
 34... الکافیہ مع شرح ناجیہ (کل صفحات: 259)
 35... مزیما مل منظوم (فارسی مع ترجمہ و تشریح) (کل صفحات: 28)
 36... خاصیات ابواب الصرف (کل صفحات: 141)
 37... مقدمة الشيخ مع التحفة البرضية (کل صفحات: 117)
 38... تیسیر مصطلح الحدیث (کل صفحات: 194)
 39... فیض الادب (کامل حصہ اول، دوم) (کل صفحات: 228)
 40... خلاصہ النحو (حصہ اول، دوم) (کل صفحات: 214)
 41... دروس البلاغة مع شمس البراعة (کل صفحات: 242)
 42... قصیدہ بردہ سے روحانی علاج (کل صفحات: 22)
 43... نخبة الفکر مع شرح نزهة النظر (کل صفحات: 175)
 44... شرح الفقه الاکبر (للقاری) (کل صفحات: 231)
 45... صرف بہائی مع حاشیہ صرف بنائی (کل صفحات: 64)
 46... البرقاة مع حاشیة المشکاة (کل صفحات: 106)
 47... نحو میز مع حاشیة نحو منیر (کل صفحات: 205)

﴿شعبہ فیضان مدنی مذاکرہ﴾

- 01... قسط:2: مقصدس تحریرات کے آداب کے بارے میں سوال جواب (کل صفحات: 48)
- 02... قسط:8: سرکارِ رسول اللہ ﷺ کا انداز تبلیغ دین (کل صفحات: 32)
- 03... قسط:16: نیکیاں چھپاؤ (کل صفحات: 108)
- 04... قسط:5: گونگے بہروں کے بارے میں سوال جواب (کل صفحات: 25)
- 05... قسط:6: جنتیوں کی زبان (کل صفحات: 31)
- 06... قسط:18: تجدید ایمان و تجدید نکاح کا آسان طریقہ (کل صفحات: 27)
- 07... قسط:10: بولے اللہ کی پہچان (کل صفحات: 36)
- 08... قسط:1: وضو کے بارے میں وسوسے اور ان کا علاج (کل صفحات: 48)
- 09... قسط:12: مساجد کے آداب (کل صفحات: 36)
- 10... قسط:7: اصلاح امت میں دعوتِ اسلامی کا کردار (کل صفحات: 28)
- 11... قسط:17: یتیم کسے کہتے ہیں؟ (کل صفحات: 28)
- 12... قسط:4: بلند آواز سے ذکر کرنے میں حکمت (کل صفحات: 48)
- 13... قسط:9: یقین کامل کی برکتیں (کل صفحات: 32)
- 14... قسط:3: پانی کے بارے میں اہم معلومات (کل صفحات: 48)
- 15... قسط:17: یتیم کسے کہتے ہیں؟ (کل صفحات: 37)
- 16... قسط:19: پیری مریدی کی شرعی حیثیت (کل صفحات: 32)
- 17... قسط:14: تمام دنوں کا سردار (کل صفحات: 32)
- 18... قسط:20: قطب عالم کی عجیب کرامت (کل صفحات: 40)
- 19... قسط:11: نام کیسے رکھے جائیں؟ (کل صفحات: 44)
- 20... قسط:15: اپنے لئے کفن تیار رکھنا کیسا؟ (کل صفحات: 32)
- 21... قسط:13: سادات کرام کی تعظیم (کل صفحات: 30)

﴿شعبہ تخریج﴾

- 01... صحابہ کرام رضوان اللہ تعالیٰ علیہم اجمعین کا عشق رسول (کل صفحات: 274)
- 02... فیضانِ یلسن شریف مع دعائے نصف شعبان المعظم (کل صفحات: 20)
- 03... تحقیقات (کل صفحات: 142)
- 04... بہار شریعت جلد سوم (حصہ 14 تا 20) (کل صفحات: 1332)
- 05... فیضانِ نماز (کل صفحات: 49)
- 06... جنت کے طلبگاروں کے لئے مدنی گلدستہ (کل صفحات: 470)
- 07... جنتی زیور (کل صفحات: 679)
- 08... بہار شریعت جلد دوم (حصہ 7 تا 13) (کل صفحات: 1304)
- 09... آئینہ قیامت (کل صفحات: 108)
- 10... بہار شریعت جلد اول (حصہ 1 تا 6) (کل صفحات: 1360)
- 11... علم القرآن (کل صفحات: 244)
- 12... اُمہات المؤمنین رَضِيَ اللهُ تَعَالَى عَنْهُنَّ (کل صفحات: 59)
- 13... آئینہ عبرت (کل صفحات: 133)
- 14... عجائب القرآن مع غرائب القرآن (کل صفحات: 422)
- 15... اربعینِ حنفیہ (کل صفحات: 112)
- 16... بہار شریعت (سولہواں حصہ) (کل صفحات: 312)
- 17... سوانحِ کربلا (کل صفحات: 192)
- 18... گلدستہ عقائد و اعمال (کل صفحات: 244)
- 19... منتخب حدیثیں (کل صفحات: 246)
- 20... سیرت رسولِ عربی (کل صفحات: 758)
- 21... کراماتِ صحابہ (کل صفحات: 346)
- 22... اچھے ماحول کی برکتیں (کل صفحات: 56)
- 23... اخلاق الصالحین (کل صفحات: 78)
- 24... جہنم کے خطرات (کل صفحات: 207)
- 25... 19 دُور و دو سلام (کل صفحات: 16)
- 26... حق و باطل کا فرق (کل صفحات: 50)
- 27... اسلامی زندگی (کل صفحات: 170)
- 28... بہشت کی کنجیاں (کل صفحات: 249)
- 29... سرمایہ آخرت (کل صفحات: 200)
- 30... مکاشفۃ القلوب (کل صفحات: 692)
- 31... سیرتِ مصطفیٰ (کل صفحات: 875)

﴿شعبہ فیضانِ صحابہ﴾

- 01... فیضانِ فاروقِ اعظم رَضِيَ اللهُ تَعَالَى عَنْهُ (جلد اول) (کل صفحات: 864)
- 02... فیضانِ امیرِ معاویہ رَضِيَ اللهُ تَعَالَى عَنْهُ (کل صفحات: 56)
- 03... فیضانِ فاروقِ اعظم رَضِيَ اللهُ تَعَالَى عَنْهُ (جلد دوم) (کل صفحات: 856)
- 04... فیضانِ سعید بن زید رَضِيَ اللهُ تَعَالَى عَنْهُ (کل صفحات: 32)
- 05... حضرت عبد الرحمن بن عوف رَضِيَ اللهُ تَعَالَى عَنْهُ (کل صفحات: 132)
- 06... حضرت ابو سعید و بن جراح رَضِيَ اللهُ تَعَالَى عَنْهُ (کل صفحات: 60)
- 07... حضرت سعد بن ابی وقاص رَضِيَ اللهُ تَعَالَى عَنْهُ (کل صفحات: 89)
- 08... فیضانِ صدیق اکبر رَضِيَ اللهُ تَعَالَى عَنْهُ (کل صفحات: 720)
- 09... حضرت طلحہ بن عبید اللہ رَضِيَ اللهُ تَعَالَى عَنْهُ (کل صفحات: 56)
- 10... حضرت زبیر بن عوام رَضِيَ اللهُ تَعَالَى عَنْهُ (کل صفحات: 72)

﴿شعبہ فیضانِ صحابیات﴾

- 01... بارگاہِ رسالت میں صحابیات کے نذرانے (کل صفحات: 48)
- 02... فیضانِ حضرت آسیہ (رَضِيَ اللهُ تَعَالَى عَنْهَا) (کل صفحات: 36)
- 03... فیضانِ بی بی ام سلیم (کل صفحات: 60)
- 04... صحابیات اور نصیحتوں کے مدنی پھول (کل صفحات: 144)
- 05... صحابیات اور پردہ (کل صفحات: 56)
- 06... فیضانِ بی بی مریم (رَضِيَ اللهُ تَعَالَى عَنْهَا) (کل صفحات: 91)
- 07... شانِ خاتونِ جنت (کل صفحات: 501)
- 08... صحابیات اور عشقِ رسول (کل صفحات: 64)
- 09... فیضانِ خدیجہ الکبریٰ (کل صفحات: 84)
- 10... فیضانِ امہات المؤمنین (کل صفحات: 367)
- 11... فیضانِ عائشہ صدیقہ (کل صفحات: 608)

﴿شعبہ اصلاحی کتب﴾

- 01... اعرابی کے سوالات عربی آقا صَلى اللهُ تَعَالَى عَلَيْهِ وَآلِهِ وَسَلَّمَ کے جوابات (کل صفحات: 118)
- 02... تکبیر (کل صفحات: 97)
- 03... حضرت سیدنا عمر بن عبد العزیز کی 425 حکایات (کل صفحات: 590)
- 04... حسد (کل صفحات: 97)
- 05... غوثِ پاک رَضِيَ اللهُ تَعَالَى عَنْهُ کے حالات (کل صفحات: 106)
- 06... بدگمانی (کل صفحات: 57)
- 07... 40 فرامینِ مصطفیٰ صَلى اللهُ تَعَالَى عَلَيْهِ وَآلِهِ وَسَلَّمَ (کل صفحات: 87)
- 08... حرص (کل صفحات: 232)
- 09... اسلام کی بنیادی باتیں (حصہ سوم) (کل صفحات: 352)
- 10... ریاکاری (کل صفحات: 170)
- 11... اسلام کی بنیادی باتیں (حصہ دوم) (کل صفحات: 104)
- 12... فکرِ مدینہ (کل صفحات: 164)
- 13... اسلام کی بنیادی باتیں (حصہ اول) (کل صفحات: 60)
- 14... بغض و کینہ (کل صفحات: 83)
- 15... اعلیٰ حضرت کی انفرادی کوششیں (کل صفحات: 49)
- 16... بد شکونی (کل صفحات: 128)
- 17... نیک بننے اور بنانے کے طریقے (کل صفحات: 696)
- 18... بہتر کون؟ (کل صفحات: 139)
- 19... فیضانِ اسلام کورس (حصہ دوم) (کل صفحات: 102)
- 20... فیضانِ زکوٰۃ (کل صفحات: 150)
- 21... فیضانِ اسلام کورس (حصہ اول) (کل صفحات: 79)
- 22... تربیتِ اولاد (کل صفحات: 187)
- 23... محبوبِ عطار کی 122 حکایات (کل صفحات: 208)
- 24... عشر کے احکام (کل صفحات: 48)
- 25... نیکیاں برباد ہونے سے بچائیے (کل صفحات: 103)
- 26... نور کا کھلونا (کل صفحات: 32)
- 27... نماز میں لقمہ دینے کے مسائل (کل صفحات: 39)
- 28... ٹی وی اور موعود (کل صفحات: 32)

- 30... تکلیف نہ دیکھتے (کل صفحات: 219)
- 32... فیضانِ معراج (کل صفحات: 134)
- 34... سنتیں اور آداب (کل صفحات: 125)
- 36... انفرادی کوشش (کل صفحات: 200)
- 38... نام رکھنے کے احکام (کل صفحات: 180)
- 40... ضیائے صدقات (کل صفحات: 408)
- 42... خوفِ خدا عَزَّوَجَلَّ (کل صفحات: 160)
- 44... شرح شجرہ قادریہ (کل صفحات: 215)
- 46... کامیاب استاد کون؟ (کل صفحات: 43)
- 48... جنت کی دو چابیاں (کل صفحات: 152)
- 50... مفتی و دعوتِ اسلامی (کل صفحات: 96)
- 52... فیضانِ احیاء العلوم (کل صفحات: 325)
- 54... تنگ دستی کے اسباب (کل صفحات: 33)
- 56... حج و عمرہ کا مختصر طریقہ (کل صفحات: 48)
- 58... تذکرہ صدر الافاضل (کل صفحات: 25)
- 60... وہ ہم میں سے نہیں (کل صفحات: 112)
- 62... آقا کا پیارا کون؟ (کل صفحات: 63)
- 29... چندہ کرنے کی شرعی احتیاطیں (کل صفحات: 47)
- 31... اسلام کے بنیادی عقیدے (کل صفحات: 122)
- 33... امتحان کی تیاری کیسے کریں؟ (کل صفحات: 32)
- 35... قومِ جنات اور امیرِ اہلسنت (کل صفحات: 262)
- 37... توبہ کی روایات و حکایات (کل صفحات: 124)
- 39... مزاراتِ اولیاء کی حکایات (کل صفحات: 48)
- 41... قبر میں آنے والا دوست (کل صفحات: 115)
- 43... کامیاب طالب علم کون؟ (کل صفحات: 63)
- 45... طلاق کے آسان مسائل (کل صفحات: 30)
- 47... جلد بازی کے نقصانات (کل صفحات: 168)
- 49... حافظہ کیسے مضبوط ہو؟ (کل صفحات: 200)
- 51... تجزیہ و تکلفین کا طریقہ (کل صفحات: 358)
- 53... احادیثِ مبارکہ کے انوار (کل صفحات: 66)
- 55... آیاتِ قرآنی کے انوار (کل صفحات: 62)
- 57... جیسی کرنی ویسی بھرنی (کل صفحات: 110)
- 59... فیضانِ چہل احادیث (کل صفحات: 120)
- 61... تعارفِ امیرِ اہلسنت (کل صفحات: 100)

﴿شعبہ امیرِ اہلسنت﴾

- 01... علم و حکمت کے 125 مدنی پھول (تذکرہ امیرِ اہلسنت قسط 5) (کل صفحات: 102)
- 03... سرکارِ صلِّ اللہُ تَعَالَى عَلَیْہِ وَاٰلِہٖ وَسَلَّم کا پیغامِ عطار کے نام (کل صفحات: 49)
- 05... حقوقِ العباد کی احتیاطیں (تذکرہ امیرِ اہلسنت قسط 6) (کل صفحات: 47)
- 07... اصلاحِ کاراز (مدنی چینل کی بہاریں حصہ دوم) (کل صفحات: 32)
- 09... تذکرہ امیرِ اہلسنت (قسط 7) (پیکر شرم و حیا) (کل صفحات: 86)
- 11... 25 کر سچین قیدیوں اور پادری کا قبولِ اسلام (کل صفحات: 33)
- 13... دعوتِ اسلامی کی جیل خانہ جات میں خدمات (کل صفحات: 24)
- 15... تذکرہ امیرِ اہلسنت (قسط 3) (سنتِ نکاح) (کل صفحات: 86)
- 17... شادی خانہ بربادی کے اسباب اور ان کا حل (کل صفحات: 16)
- 19... پانچ روپے کی برکت سے سات شادیاں (کل صفحات: 32)
- 02... گوگامبلغ (کل صفحات: 55)
- 04... گشادہ دوہا (کل صفحات: 33)
- 06... خوفناک بلا (کل صفحات: 33)
- 08... ناکام عاشق (کل صفحات: 32)
- 10... انوکھی کمائی (کل صفحات: 32)
- 12... سنگری کی توبہ (کل صفحات: 32)
- 14... بیٹے کی رہائی (کل صفحات: 32)
- 16... قبر کھل گئی (کل صفحات: 48)
- 18... نور ہدایت (کل صفحات: 32)
- 20... پراسرار کتاب (کل صفحات: 27)

- 22... اجنبی کا تحفہ (کل صفحات: 32)
- 24... چمکدار کفن (کل صفحات: 32)
- 26... کینسر کا علاج (کل صفحات: 32)
- 28... روحانی منظر (کل صفحات: 32)
- 30... نادان عاشق (کل صفحات: 32)
- 32... غافل درزی (کل صفحات: 36)
- 34... جنوں کی دنیا (کل صفحات: 32)
- 36... خوشبودار قبر (کل صفحات: 32)
- 38... شرابی کی توبہ (کل صفحات: 33)
- 40... بھیا تک حادثہ (کل صفحات: 30)
- 42... بد نصیب دو لہا (کل صفحات: 32)
- 44... دلوں کا چین (کل صفحات: 32)
- 46... بابرکت روٹی (کل صفحات: 32)
- 48... مردہ بول اٹھا (کل صفحات: 32)
- 50... آنکھوں کا تارا (کل صفحات: 32)
- 52... مدینے کا مسافر (کل صفحات: 32)
- 54... کفن کی سلامتی (کل صفحات: 32)
- 56... اسلحے کا سوداگر (کل صفحات: 32)
- 58... باکردار عطاری (کل صفحات: 32)
- 60... ہیر و نیچی کی توبہ (کل صفحات: 32)
- 62... بد کردار کی توبہ (کل صفحات: 32)
- 64... سینما گھر کا شدیدانی (کل صفحات: 32)
- 66... ڈاکوؤں کی واپسی (کل صفحات: 32)
- 68... حیرت انگیز گلوکار (کل صفحات: 32)
- 70... بری سنگت کا وبال (کل صفحات: 32)
- 72... بے تصور کی مدد (کل صفحات: 32)
- 74... راہِ سنت کا مسافر (کل صفحات: 32)
- 76... حیرت انگیز حادثہ (کل صفحات: 32)
- 78... میں نیک کیسے بناؤں؟ (کل صفحات: 32)
- 21... آداب مرشدِ کامل (مکمل پانچ حصے) (کل صفحات: 275)
- 23... ادبِ اش دعوتِ اسلامی میں کیسے آیا؟ (کل صفحات: 32)
- 25... میں نے ویڈیو سینٹر کیوں بند کیا؟ (کل صفحات: 32)
- 27... غریب فائدے میں ہے (بیان 1) (کل صفحات: 30)
- 29... دعوتِ اسلامی کی مدنی بہاریں (کل صفحات: 220)
- 31... میں نے مدنی برقع کیوں پہنا؟ (کل صفحات: 33)
- 33... جوانی کیسے گزاریں؟ (بیان 2) (کل صفحات: 32)
- 35... اداکاری کا شوق کیسے ختم ہوا؟ (کل صفحات: 32)
- 37... مخالفتِ محبت میں کیسے بدلی؟ (کل صفحات: 33)
- 39... چمکتی آنکھوں والے بزرگ (کل صفحات: 32)
- 41... چل مدینہ کی سعادت مل گئی (کل صفحات: 32)
- 43... تذکرہ امیرِ اہلسنت (قسط 2) (کل صفحات: 48)
- 45... تذکرہ امیرِ اہلسنت (قسط 4) (کل صفحات: 49)
- 47... نو مسلم کی درد بھری داستان (کل صفحات: 32)
- 49... والدہ کا نافرمان امام کیسے بنا؟ (کل صفحات: 32)
- 51... نورانی چہرے والے بزرگ (کل صفحات: 32)
- 53... بد اطوار شخص عالم کیسے بنا؟ (کل صفحات: 32)
- 55... والدین کے نافرمان کی توبہ (کل صفحات: 32)
- 57... تذکرہ امیرِ اہلسنت (قسط 1) (کل صفحات: 49)
- 59... بڑیک ڈانس کیسے سدھرا؟ (کل صفحات: 32)
- 61... محذور بیگی مبلذ کیسے بنی؟ (کل صفحات: 32)
- 63... عطاری جن کا غنٹل میت (کل صفحات: 24)
- 65... قاتلِ امامت کے مصلح پر (کل صفحات: 32)
- 67... ڈانس بن گیا سنتوں کا پیکر (کل صفحات: 32)
- 69... ولی سے نسبت کی برکت (کل صفحات: 32)
- 71... اغوا شدہ بچیوں کی واپسی (کل صفحات: 32)
- 73... ڈانس رنعت خوان بن گیا (کل صفحات: 32)
- 75... ساس بہو میں صلح کاراز (کل صفحات: 32)
- 77... خوفناک دانتوں والا بچہ (کل صفحات: 32)

- 80... عجیب الخلق تہی (کل صفحات: 32)
- 82... قبرستان کی چڑیل (کل صفحات: 24)
- 84... فلمی اداکار کی توبہ (کل صفحات: 32)
- 86... سینگوں والی دلہن (کل صفحات: 32)
- 88... کالے بچھو کا خوف (کل صفحات: 32)
- 90... عمامہ کے فضائل (کل صفحات: 517)
- 92... چند گھڑیوں کا سودا (کل صفحات: 32)
- 94... میوزکل شو کا متوالا (کل صفحات: 32)
- 96... گلوکار کیسے سدھر ا؟ (کل صفحات: 32)
- 98... میں حیا دار کیسے بنی؟ (کل صفحات: 32)
- 100... مجوسی کا قبول اسلام (کل صفحات: 62)
- 102... مدنی ماحول کیسے ملا؟ (کل صفحات: 56)
- 104... فیضانِ امیرِ اہلسنت (کل صفحات: 101)
- 106... ڈرامہ ڈائریکٹر کی توبہ (کل صفحات: 32)
- 108... ماڈرن نوجوان کی توبہ (کل صفحات: 32)
- 79... نشے باز کی اصلاح کاراز (کل صفحات: 32)
- 81... شرابی، موڈوں کیسے بنا؟ (کل صفحات: 32)
- 83... کر سچین مسلمان ہو گیا (کل صفحات: 32)
- 85... مغلوں کی شفا یابی کاراز (کل صفحات: 32)
- 87... بد چلن کیسے تائب ہوا؟ (کل صفحات: 32)
- 89... جرائم کی دنیا سے واپسی (کل صفحات: 32)
- 91... جھگڑالو کیسے سدھر ا؟ (کل صفحات: 32)
- 93... کر سچین کا قبول اسلام (کل صفحات: 32)
- 95... بھنگڑے باز سدھر گیا (کل صفحات: 32)
- 97... خوش نصیبی کی کرنیں (کل صفحات: 32)
- 99... جواری و شرابی کی توبہ (کل صفحات: 32)
- 101... صلوة و سلام کی عاشقہ (کل صفحات: 33)
- 103... سنت رسول کی محبت (کل صفحات: 32)
- 105... بیٹھے بول کی برکتیں (کل صفحات: 32)
- 107... رساں مدنی بہار (کل صفحات: 368)

﴿شعبہ اولیاء و علماء﴾

- 01... فیضانِ مولانا محمد عبدالسلام قادری (کل صفحات: 70)
- 02... فیضانِ بہاؤ الدین ذکر یا ملتانی (کل صفحات: 74)
- 03... عطار کا پیارا (کل صفحات: 166)
- 04... فیضانِ مفتی احمد یار خان نعیمی (کل صفحات: 71)
- 05... فیضانِ بابا بھٹلے شاہ (کل صفحات: 75)
- 06... فیضانِ محدثِ اعظم پاکستان (کل صفحات: 62)
- 07... فیضانِ حافظِ ملت (کل صفحات: 32)
- 08... فیضانِ حضرت صابر پاک (کل صفحات: 53)
- 09... فیضانِ علامہ کاظمی (کل صفحات: 70)
- 10... فیضانِ سید احمد کبیر رفائی (کل صفحات: 33)
- 11... فیضانِ پیر مہر علی شاہ (کل صفحات: 33)
- 12... فیضانِ شمس العارفین (کل صفحات: 79)
- 13... فیضانِ سلطان بابو (کل صفحات: 32)
- 14... فیضانِ عثمان مروندی (کل صفحات: 43)
- 15... فیضانِ داتا علی بھویری (کل صفحات: 84)
- 16... فیضانِ بابا فرید گنج شکر (کل صفحات: 115)
- 17... فیضانِ خواجہ غریب نواز (کل صفحات: 32)

﴿شعبہ بیانات و دعوتِ اسلامی﴾

- 01... مجموعہ بیانات و دعوتِ اسلامی (کل صفحات: 500)
- 02... گلہ ستر درو و سلام (کل صفحات: 660)
- 03... باطنی بیماریوں کی معلومات (کل صفحات: 352)

مجلس المدینۃ العلمیہ کی معاونت سے دیگر مجالس کی کتب

﴿مجلس افتاء﴾

- 01... ولینٹائن ڈے (قرآن وحدیث کی روشنی میں) (کل صفحات: 34)
 02 تا 09... فتاویٰ اہلسنت (آٹھ حصے)
 10... فتاویٰ اہلسنت احکام روزہ واعتكاف (کل صفحات: 34)
 11... عقیدہ آخرت (کل صفحات: 41)
 12... مال وراثت میں خیانت مت کیجئے (کل صفحات: 42)
 13... فتاویٰ اہلسنت احکام زکوٰۃ (کل صفحات: 612)
 14... بنیادی عقائد و معمولات اہلسنت (کل صفحات: 135)
 15... کرسی پر نماز پڑھنے کے احکام (کل صفحات: 34)

﴿مرکزی مجلس شوریٰ﴾

- 01... اجتماعی سنت اعتكاف کا جدول (کل صفحات: 195)
 02... کامل مرید (کل صفحات: 48)
 03... مدنی کاموں کی تقسیم کے تقاضے (کل صفحات: 73)
 04... وقف مدینہ (کل صفحات: 86)
 05... گستاخ رسول کا عملی بائیکاٹ (کل صفحات: 52)
 06... 12 مدنی کام (کل صفحات: 72)
 07... اللہ والوں کا انداز تجارت (کل صفحات: 68)
 08... عشق رسول (کل صفحات: 54)
 09... فیصلہ کرنے کے مدنی پھول (کل صفحات: 56)
 10... مقصد حیات (کل صفحات: 60)
 11... صحابی کی انفرادی کوشش (کل صفحات: 124)
 12... جنت کا راستہ (کل صفحات: 56)
 13... یہ وقت بھی گزر جائے گا (کل صفحات: 39)
 14... فیضانِ مرشد (کل صفحات: 46)
 15... رسائل دعوت اسلامی (کل صفحات: 422)
 16... موت کا تصور (کل صفحات: 44)
 17... شوہر کو کیسا ہونا چاہیے؟ (کل صفحات: 47)
 18... بیٹی کی پرورش (کل صفحات: 72)
 19... پیر پر اعتراض منع ہے (کل صفحات: 59)
 20... موت کا تصور (کل صفحات: 44)
 21... علماء پر اعتراض منع ہے (کل صفحات: 34)
 22... پیارے مرشد (کل صفحات: 48)
 23... تنظیمی کاموں کی تقسیم (کل صفحات: 50)
 24... علم و علمائے شان (کل صفحات: 51)
 25... ایک زمانہ ایسا آئے گا (کل صفحات: 51)
 26... جامع شرائط پیر (کل صفحات: 87)
 27... ہمیں کیا ہو گیا ہے؟ (کل صفحات: 116)
 28... صدائے مدینہ (کل صفحات: 32)
 29... گناہوں کی نحوست (کل صفحات: 112)
 30... سیرت ابودرداء (کل صفحات: 75)
 31... ایک آنکھ والا آدمی (کل صفحات: 48)
 32... صدقے کا انعام (کل صفحات: 60)
 33... سودا اور اس کا علاج (کل صفحات: 92)
 34... غیرت مند شوہر (کل صفحات: 47)
 35... احساسِ ذمہ داری (کل صفحات: 50)
 36... چوک درس (کل صفحات: 36)
 36... برائیوں کی ماں (کل صفحات: 112)

جلد 7



اللہ والوں کی باتیں



مؤلف: امام ابو نعیم احمد بن عبد اللہ اصغر ہانی شافعی المتوفی ۵۲۰ھ



پبلشر: مجلس المدینۃ العلمیۃ
شعبہ ترجمہ و تالیف

نیک نمازی بننے کیلئے

ہر جمعرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات شرکت فرمائیے ﴿سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن سزاور ﴿روزانہ ”فکرِ مدینہ“ کے ذریعے مَدَنی انعامات کا رسالہ پُر کر کے ہر مَدَنی ماہ کی پہلی تاریخ اپنے یہاں کے ذمے دار کو جمع کروانے کا معمول بنالیجئے۔

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ ماحمل۔ اپنی اصلاح کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِن شَاءَ اللہ ماحمل



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmsia@dawateislami.net